

# سیر الصحابة رض

جلد اول

جزء المهاجرین

اس میں ایک بسیطہ مقدمہ ہے جو فنِ روایت و رجال کے ارتقاء تاریخی اور نقد و تبصرہ پر مشتمل ہے اور اسکے بعد مهاجرین اولین میں سے حضرت ابو بکر اور حضرت عمر رضی اللہ عنہما کی مفصل سوانح عمریان ہیں اور اس صحت کیساتھ لکھی گئی ہیں جو کتب حدیث کی صحت کی آخری حد ہے

حضرت مولانا سعید انصاری

سابق رفیق دارالاسلام، عظیم گورنمنٹ کالج جامعہ آداب اللغة العربیہ لندن  
کن جامعہ العلماء صوبہ متحدہ، محقق علوم مشرقیہ جامعہ اسلامیہ آباد

مصنف  
سیر الصحابیات، ملقط جامع التاویل لمحلہ التدریس، غور

باجد جلیہ حقوق صوفی پرنٹنگ اینڈ پبلشنگ کمپنی

اسلام

حضرت ابو بکر صدیق ص ۱۶۹ حضرت عمر فاروق ص ۳۲۲

ارکان مجلس میں حضرت علی ص ۳۷۷

سے بڑے قاضی حضرت علی رضی اللہ عنہ ہیں ص ۳۷۷

عمال میں حضرت علی رضی اللہ عنہ شامل تھے ص ۳۷۹

حضرت علی کرم اللہ وجہہ کے ارشاد ص ۳۷۸

حضرت عمر رضی اللہ عنہ اور خبیث بن علی بیت ص ۳۷۵

حالات

۱۔ حضرت ابو بکر صدیق رضی اللہ عنہ ص ۱۹۹

۲۔ حضرت عمر فاروق رضی اللہ عنہ ص ۳۴۲

بِسْمِ اللّٰهِ الرَّحْمٰنِ الرَّحِیْمِ

۱۳۸	صغیر السن لوگوں کی روایت	۵	رجال کی ابتداء
۱۳۹	فقاہت کی شرط	۷	سلسلہ روایات
۱۴۱	فن روایت پر حکومت کا اثر	۱۲	کوفہ
۱۴۳	فرق باطلہ کا اثر	۱۴	بصرہ
۱۵۸	قیاس و درایت	۱۵	حمص دمشق
۱۵۹	روایت بالمعنی	۱۶	مکہ اور مصر
۱۶۰	روایت اطاد	۱۷	تصنیفات کا دور
۱۶۱	صحابہ کی تعریف	۱۷	مصنفین رجال کے
۱۶۲	صحابہ کی شناخت	۲۴	اصول مشترکہ
۱۶۳	صحابہ کی تعداد	۲۷	کتب رجال کے تقاضوں
۱۶۴	صحابہ کی عدالت	۳۲	روایت و درایت
۱۶۵	صحابہ کے طبقات	۳۶	رواد کا اختلاف مراتب
۱۶۶	صحابہ کا زمانہ		نوعیت واقعہ کے لحاظ
۱۶۷	کتاب کی ترتیب		سے شہادوں کا معیار
۱۶۸	اصول تصنیف		
۱۶۹	خاتمہ		

۱۷۰ مناقب صحابہ

۱۸۹ مناقب مہاجرین

۱۹۷ مہاجرین اولین

# صوفی پرنٹنگ اینڈ پبلسٹک کمپنی لمیٹڈ پنڈی بہاؤ الدین پنجاب

## ڈائریکٹر صاحبان

(۱) ڈاکٹر شیخ محمد عالم صاحب بی اے آکس ایل ایل ڈی بیرسٹریٹ لا لاہور،

(۲) شیخ محمد نماز صاحب فاروقی بیرسٹریٹ لاگجرات،

(۳) سردار محمد عبداللہ خان صاحب افسر خزانہ بغداد شریف،

(۴) جناب رحمت علی خان صاحب پرنٹرز مسلم ایسوسی ایشن آف امریکہ کیلی فورنیا،

(۵) ملک محمد الدین صاحب ایڈیٹر رسالہ صوفی پنڈی بہاؤ الدین پنجنگ ڈائریکٹر،

## حصہ داران

(۱) حضرت سجادہ نشین صاحب جلاپور شریف (۲) بابو دینا لال داس صاحب کمیٹی ہڈ کلرک سپلائی ڈپارٹمنٹ

شہر ایران (۳) پکتان جمال الدین صاحب بہادر آئی ایم ایس آگرہ (۴) جمعدار عطا محمد صاحب ساکن

ورہ حال پروفیسر فرانسس علی پور (۵) ایم ایم اسلم خان صاحب پیٹرس ہوس کانگیمبرج (۶) صوفی

ملا میہ سکول پنڈی بہاؤ الدین (۷) جود ہری عالم دین صاحب آف سنہ اسکول ڈائریکٹریٹ

رالاتی بوجستان (۸) شیخ محمد نماز صاحب فاروقی بیرسٹریٹ لاگجرات (۹) ڈاکٹر شیخ محمد عالم صاحب

بیرسٹریٹ لاہور (۱۰) پروفیسر شیخ محمد جمیل صاحب اورینٹل کالج لاہور

پرنٹرز مسلم ایسوسی ایشن امریکہ (۱۱) ڈاکٹر

صاحب

کے (۱۲) فوجدار خان صاحب براڈرک

پنڈی بہاؤ الدین صاحب براڈرک یونائیٹڈ

پرنٹرز آف اگوش بصرہ (۱۳) مولانا

انچارج پورٹ کیمپ ڈسپینسری مارگل بصرہ عراق ۱۵۶۱ مولوی عبدالحکیم خاں صاحب گارڈ  
 بہاول نگر (۵۷) ڈاکٹر غلام نبی خاں صاحب برادرک امریکہ (۵۸) چوہدری ولایت حسین صاحب  
 ٹیچر گورنمنٹ ہائی سکول بھیرہ (۵۹) عنایت خاں صاحب سیکرے منٹو کیلے فورنیا امریکہ۔  
 (۶۰) صوبیدار خاں صاحب ڈاکٹر امام علی خاں صاحب محمد پور ضلع اعظم گڑھ (۶۱)  
 ولی محمد صاحب ولد یعقوب علی صاحب موضع ہری پور ڈاک خانہ کوٹ بادل خاں ضلع جانی پور  
 (۶۲) فضل الہی صاحب خواجہ جہتہ معرفت میسرز محمد امین برادر س پوسٹھ ڈھاکہ (۶۳)  
 چوہدری محمد کریم الدین صاحب سرٹے اسپیکر بصرہ (۶۴) بیگم صاحبہ شیخ محمد نصیر الدین  
 صاحب مرحوم ڈسٹرکٹ جج (والدہ شیخ محمد ممتاز صاحب فاروقی) گجرات (۶۵) نذیر احمد  
 صاحب سروریکے پارٹی سرٹے آف انڈیا بنگلور (۶۶) منشی خاں صاحب سیکریمینٹو  
 کیلی فورنیا امریکہ (۶۷) نعمت خاں صاحب ساکن گڈھ شکر ضلع ہوشیار پور حال ڈارو  
 امریکہ (۶۸) تاج محمد الحق صاحب لد مولوی میاں محمد صاحب ساکن پٹنری ضلع ہزارہ  
 حال موکھاں ڈاک خانہ ہمالن برہما (۶۹) علی محمد ایوب صاحب سوداگر صد بازار ساگر  
 (۷۰) صالح حسین صاحب خلف الرشید ایس۔ ایم وزیر علی صاحب پنشنر وزیریندار چونگنا  
 ڈسٹرکٹ موہن لوثر برہما۔

خاکسار

سلطان علی منجر

محمد محی الدین صاحب ریٹائرڈ چیف جسٹس ای کی کورٹ دکن سال دہلی (۲۵) ڈاکٹر عبدالرشید صاحب  
 غلف الرشید جنگو میان صاحب ایچ۔ بی۔ بگام والہ۔ ہونہ داردار (۲۶) نور محمد عبداللہ صاحب گھنٹا  
 ہونہ تین واڈر واڈر بی بی (۲۷) البیہ خان صاحب نصیر احمد خان صاحب معرفت تحصیلدار صاحب موگہ  
 (۲۸) صدیق احمد خان صاحب ایچ۔ بی۔ معرفت تحصیلدار صاحب موگہ (۲۹) مولوی محمد حسین صاحب  
 خوشنویس نادگڈھ ضلع گوجرانوالہ (۳۰) منشی ذہاب بیگ صاحب سپرد انزرجی۔ آئی۔ پی۔ ریڈیو  
 بھوسا دل (۳۱) بیگم صاحبزادہ آباد احمد خان صاحب ڈپٹی سپرنٹنڈنٹ پولیس آفتاب منزل علی گڈھ  
 (۳۲) منشی نواب علی خان صاحب ٹیکہ دار نام ملی دیوکی باغ حیدر آباد دکن (۳۳) محمد خان شوالی  
 صاحب برادرک امریکہ (۳۴) جناب محمد ابراہیم صاحب کاکازئی آنریری مجسٹریٹ میرپور خاص سندھ  
 (۳۵) مہر الدین صاحب ولد بد بخش صاحب برادرک امریکہ (۳۶) جلال الدین خان صاحب میرپور  
 کیلی فورنیا امریکہ (۳۷) چراغ دین خان صاحب میرپور کیلی فورنیا امریکہ (۳۸) محمد عظیم منشی صاحب  
 منگلپوری ایٹٹ ڈار سیٹنگ (۳۹) حاجی ثقی الدین صاحب کچھرا پورہ کامیٹی (۴۰) مولوی محمد حسین  
 صاحب کیلی فورنیا امریکہ (۴۱) احمد محی الدین صاحب ولد محمد عثمان صاحب محرر جسٹری کٹر ضلع اورنگ  
 آباد دکن (۴۲) علی محمد صاحب ولد یعقوب علی صاحب موضع آمردال ضلع بالند ہر (۴۳) فتح دین  
 صاحب برادرک امریکہ (۴۴) خان غلام سرور خان صاحب ہیڈ کونٹریبل تھانہ کھارڑہ ضلع لاہور  
 (۴۵) چودہری محمد عبداللہ خان صاحب گڈس سپروائزر بغداد غربی (۴۶) منشی بونے خان  
 صاحب ہیڈ کونٹریبل تھانہ کھارڑہ ضلع لاہور (۴۷) پیر بخش صاحب ولد فیض محمد صاحب برادرک  
 امریکہ (۴۸) ڈاکٹر شیخ محمد اسحاق صاحب سینیر سب اسپٹل سرجن درجہ اول ریٹائرڈ ساگر چھاؤنی  
 (۴۹) حضرت پیر پاوا میاں صاحب بلسار ضلع سورت (۵۰) عبداللہ خان صاحب برادرک  
 امریکہ (۵۱) بابو ولی محمد خان صاحب آئیل ڈیپورٹی کلرک جنرل سٹورز مغلیپورہ لاہور (۵۲)  
 مرزا شاہ محمد صاحب مغل کئی چک ۶۵ جنوبی ڈاک خانہ کوٹ مومن ضلع شاہ پور (۵۳)  
 مرزا ظفر حسین بیگ صاحب چک مذکور ضلع شاہ پور (۵۴) مولوی فتح محمد صاحب ایام پلٹن  
 پنجاب رجمنٹ ساگر چھاؤنی (۵۵) خاں صاحب ڈاکٹر جہان خاں صاحب سب اسپٹل سرجن

۱۰  
 ۱۱  
 ۱۲  
 ۱۳  
 ۱۴  
 ۱۵  
 ۱۶  
 ۱۷  
 ۱۸  
 ۱۹  
 ۲۰  
 ۲۱  
 ۲۲  
 ۲۳  
 ۲۴  
 ۲۵  
 ۲۶  
 ۲۷  
 ۲۸  
 ۲۹  
 ۳۰  
 ۳۱  
 ۳۲  
 ۳۳  
 ۳۴  
 ۳۵  
 ۳۶  
 ۳۷  
 ۳۸  
 ۳۹  
 ۴۰  
 ۴۱  
 ۴۲  
 ۴۳  
 ۴۴  
 ۴۵  
 ۴۶  
 ۴۷  
 ۴۸  
 ۴۹  
 ۵۰  
 ۵۱  
 ۵۲  
 ۵۳  
 ۵۴  
 ۵۵

## (سیر الصحابہ علیہم السلام)

### بِسْمِ اللّٰهِ الرَّحْمٰنِ الرَّحِیْمِ

الحمد لله الذي قدر فهدى، والصلوة على سيدنا محمد، ومصطفى الذي قوض اركان  
الرديلة، وتمم مقام الاخلاق وعلى اله وصحبه الناهجين بجهه، المقتفين اثره،

انبیاء ورسول کی بعثت کا مقصد تہذیبِ نفوس و تزکیہٴ اخلاق ہے، اور اس مقصد میں خاتم الانبیاء  
محمد رسول اللہ صلعم کو جو کامیابی حاصل ہوئی، اس کی نظیر نبوت و رسالت کی تاریخ میں نہیں مل سکتی  
علم و عمل عالم کائنات کا اصلی عنصر ہیں اور ان کے ترکیب و امتزاج کے بغیر مادہ کی تمام ظلمتیں  
نقش بر آب ہیں، لیکن اگر ادیان و مذاہب کی تعلیمات کا مطالعہ کرو تو وہ ٹکڑے ٹکڑے متبائن حقیقتیں  
نظر آئیں گی،

فلسفہ زار و وحدت، یوسفستان صداقت، مریم کردہ عصمت، اگرچہ ادبیات مشرق کی روح و روان  
ہیں، تاہم ان کی تصویر عالم خیال کے سوا کہیں نظر نہیں آتی، حمورابی، زردشت، بدھ اور کنفوشیوس کی  
خیال آرائیاں، نکتہ آخرینی اور بلند پروازی کی آخری معراج ہے، لیکن دنیا کو ان کی علمی حیثیت معلوم  
ہیں ارسطو کی کتاب فلسفہ اخلاق کے تمام رموز و اسرار کو بے نقاب کر دیتی ہے، لیکن کیا اس نے  
کبھی تہذیب اخلاق و تکمیل انسانیت کا عظیم الشان فریضہ انجام دیا ہے؟

علمی حیثیت ایک طرف، کیا علمی حیثیت سے بھی یہ چیزیں مکمل تسلیم کی جا سکتی ہیں؟ رحم و کرم،

سیر الصحابہ  
کی تالیف  
کی ضرورت



علم و عفو، صبر و تحمل کے نظریات بلاشبہ انسان کی قوتِ تخیل پر اثر ڈالتے ہیں، اور اسکے شاعرانہ جذبات میں دفعۃً ہیجان پیدا ہو جاتا ہے، تاہم یہ اخلاق کے خیالی اجزاء ہیں، جنکو عالم کی نشوونما، ترقی و تنزل، عروج و زوال میں کچھ دخل نہیں، اخلاق کے دیو قراطی اجزاء وہ ہیں، جنکا تعلق عمل سے ہے، یہی وہ عظیم الشان طاقت ہے جو ہر کائنات کا آب و رنگ، اور عالمِ مادیات کا چشم و چراغ ہے،

اسلام نے تزکیہٴ نفوس کا جو طریقہ اختیار کیا، اوس میں علم و عمل دونوں کی طاقتیں شریک تھیں، اوسکا علمی پہلو قرآن مجید اور احادیثِ نبوی کے نورانی صفحات میں نظر آتا تھا، اور علمی پہلو کو شائع علیہ السلام کے اعمالِ طاہرہ بے نقاب کرتے تھے، لیکن اسلام کی صرف یہی خصوصیت نہیں کہ وہ نظری حیثیت سے علم و عمل کا جامع تھا بلکہ اوسکا اصلی معجزہ یہ ہے کہ آنحضرت (صلی اللہ علیہ وسلم) جس تعظیم کے منظرِ حقیقی تھے، صحابہ کرام کو بھی اوسکا مجسم پیکر بنا دیا، اس بنا پر اگر آج ہم تعلیماتِ اسلام کی علمی تصویر دیکھنا چاہیں تو جناب رسول اللہ (صلی اللہ علیہ وسلم) کی سیرۃ مبارک کے علاوہ صحابہ پاک کے سوانح شریفہ میں بھی دیکھ سکتے ہیں، اور ان آئینوں میں بھی ہم کو وہی آفتابِ ہدایت منعکس نظر آسکتا ہے جو خود صاحبِ شریعت (علیہ الصلوٰۃ والسلام) کے آئینہ خانہ میں عیاں آنگن تھا،

اسی بنا پر علمائے اسلام نے سیرتِ نبوی کے ساتھ ساتھ سیرتِ صحابہ پر بھی توجہ کی اور کم و بیش ۱۳ ہزار صحابہ کے حالات قلمبند فرمائے،

قدیم زمانہ میں سیرت و سوانح کا فن علمی حیثیت سے ضروری خیال کیا جاتا تھا لیکن آج مذہبی حیثیت سے بھی اوسکی شدید ضرورت ہے، مسلمانوں میں مذہب کا اثر روز بروز کم ہوتا جاتا ہے،

مذہبی حیثیت سے سیرتِ صحابہ کی ضرورت

مذہبی روایات افسانہ پارینہ بن گئے ہیں، الحاد اور مادہ پرستی کے سیلاب نے جذباتی کی بنیاد کو  
 متزلزل کر دیا ہے، جس سے قوم تنزل و انحطاط کے غارِ عمیق میں گر گئی ہے، ایسی حالت میں بزرگانِ  
 سلف اور خصوصاً صحابہ کرام کے کارناموں سے بڑھ کر ہمارے لیے کون چیز مفید و کارآمد ہو سکتی ہے؟  
 لیکن یہ مسلمانوں کی سخت بد قسمتی ہے کہ صحابہ کرام کے حالات میں کوئی صحیح کتاب موجود نہیں  
 اور اس باب میں سوانح نگاروں کو جو فرض ادا کرنا چاہیے تھا، اونھوں نے اسکا عشرِ عشر بھی نہیں  
 ادا کیا، آغاز اسلام میں سیاسی مصالح کی بنا پر جو حدیثیں وضع کی گئی تھیں، علما و لوگوں خصوصیت سے  
 ہمیشہ نظر رکھتے تھے، اور انکی تنقید کرتے تھے، کیونکہ آنحضرتؐ پر جھوٹ بولنے کی احادیث میں مانعت  
 آئی ہے، نیز یہ لوگ مسلمان ہونے کی وجہ سے آنحضرتؐ کے اخلاق پر حملہ کرنے کی جرات نہیں  
 کر سکتے تھے، کہ ایسا کرنا اسلام سے دست بردار ہونا تھا، لیکن صحابہ کی حالت اس سے مختلف تھی،  
 وہیں بہت سے بزرگ تھے جنکا دامن اس زمانہ کی سیاست سے اُلجھا ہوا تھا، اس بنا پر جب  
 فرقہ بندی کی ابتداء ہوئی، اور ایک فریق نے دوسرے فریق کی منقصدت میں احادیث وضع کیں تو  
 ان صحابہ پر خصوصیت کے ساتھ طعن و تشنیع کی گئی جو ان انقلابات کے روح و روان تھے، یا  
 جنکو ان سے کسی حد تک تعلق تھا، اسطرح صحابہ کے مناقب یا مثالب عالم وجود میں آئے، اور انکی  
 آئندہ چلکر یہ کثرت ہوئی کہ نقل و روایت کا سرچشمہ، موضوعات کے خس و خاشاک سے مکر ہو گیا،  
 علمائے اسلام نے صحابہ کے حالات میں جو کتابیں لکھیں، ان میں ان روایات کو بجنسہ نقل  
 کر دیا، اور جرح و نقد کی زحمت نہیں گوارا کی، اسکا یہ اثر ہوا کہ آج صحابہ کے متعلق جو ذخیرہ معلومات  
 موجود ہے، اس سے ان پر مختلف قسم کے اخلاقی اعتراضات وارد ہوتے ہیں۔

سیر الصحابہ کی  
 ضرورت  
 علمی حیثیت سے

یہ نہایت افسوسناک امر ہے کہ جو لوگ انوارِ ازل کے روشن ضمیر، گنجینہٴ اسرار کے خازن، قرآن کے نقش پر داز، حدیث کے مصحفِ ناطق، دیوانخانہٴ نبوی کے دبیر، جانِ صدق، پیکرِ یقین، روانِ ایمان، صورتِ دین، حلاوتِ کائنات، اور عصارہٴ ممکنات تھے، ان کے حالات اس قدر مشتبہ ہیں کہ پڑھنے والے کو قدم قدم پر سوئے ظن پیدا ہوتا ہے،

میں اس حالت سے ناواقف نہ تھا، خصوصاً جب میں یہ دیکھتا تھا کہ ملک کے بعض بلند پایہ مصنفین نے صحابہ کے حالات میں جو کتابیں لکھی ہیں، اور میں یہ بزمِ الہی، اور مجمعِ نورانی، شہستانِ سعیت نظر آتا ہے، تو شدت کے ساتھ ایک مستند کتاب کی ضرورت محسوس ہوتی تھی، لیکن کام کی اہمیت، اور عظمت کا تخیل مانع آتا تھا،

صحابہ کے حالات میں جس قدر کتابیں لکھی گئیں، اور ادنین سے جو آج موجود ہیں، وہ اس قدر بسوٹا اور ضمیمہ ہیں کہ صرف ادنیٰ کو پیش نظر رکھ کر کئی جلدوں میں ایک دچپ کتاب لکھی جاسکتی ہے، ان کے علاوہ اگر کتبِ احادیث تک مطالعہ کو وسعت دی جائے تو کتاب کا حجم اصغافاً مضاعفہ ہو سکتا ہے، لیکن یہاں کیفیت کا سوال نہیں، اصلی سوال کیفیت کا ہے، ضخامت اور حجم سے زیادہ قابلِ توجہ چیز موادِ صحیح کا فراہم کرنا ہے، ایسے احادیث اور رجال کی کتابیں پڑھ کر موجودہ نفاق کے مطابق واقعات کا انتخاب، روایتوں کی تحقیق و تنقید، علل و اسباب کی جستجو، موضوعات و مضامین کا رد، یہ اور اسی قسم کی سیکڑوں باتوں کا لحاظ، یقیناً ایک شخص کا کام نہیں، اسکے لیے ایک مستقل مجلس تصنیف کی ضرورت ہے،

لیکن یہ سعادتِ عظمتی ازل سے تمہا میرے لیے مقدر ہو چکی تھی، اس لیے جب قرعہٴ انتخاب

سیرے نام پڑا تو تسلیم کی گردن خم کر دی، اور صحابہ کرام کے آستانہ پر حاضر ہو گیا،  
 میں نے اس کتاب میں جو سعی و کوشش، محنت و کاوش، اور جد و ہمت کی ہے اور سکا صحیح  
 اندازہ تو ناظرین کو مطالعہ کے وقت ہوگا، لیکن یہاں نتیجہ کے طور پر اس قدر کہنا چاہتا ہوں کہ اس کی  
 وجہ سے بہت سی ایسی روایات کا قلع قمع ہو گیا ہے جو صد ہا سال سے اسلام، پیغمبر اسلام، اور  
 صحابہ کرام کے متعلق مختلف قسم کی غلط فہمیاں پیدا کرنے کا باعث تھیں، اور جو آج بھی علمائے  
 یورپ کو اسلام پر خندہ زنی کرنے کے لیے بے قرار رکھتی ہیں، امید ہے کہ تنقید کا ابرو دریا بار بار  
 تعصبات کے آتشکدہ کو سرد کر دے گا!

صحابہ کے حالات شروع کرنے سے قبل مقدمہ کے طور پر بعض چیزوں کا تذکرہ نہایت  
 ضروری ہے، تاکہ یہ معلوم ہو کہ سیر الصحابہ کا جو ذخیرہ ہمارے پاس موجود ہے، وہ کہاں تک  
 معتبر و مستند خیال کیا جاسکتا ہے؟ اور اُس کے حالات میں کن خاص باتوں کے رعایت کرنے کی  
 ضرورت ہے؟ وہ کیا نازک اور لطیف چیزیں تھیں جن کو قدامت نے نظر انداز کر دیا؟ اور ہم آج  
 قدامت کے ذخیرہ سے کس حد تک فائدہ اٹھا سکتے ہیں؟

## رجال کی ابتدا

قرآن اور حدیث کی طرح رجال کا سنگ بنیاد بھی عہد نبوت میں رکھا گیا، چنانچہ صحیح  
 بخاری کتاب ابھما دین ہے کہ ایک مرتبہ آنحضرت صلعم نے حکم دیا،

۱۔ بخاری باب کتاب الامام الناس،

اكتبوا لي من تلفظ بکلام من الناس جو لوگ سوقت تک اسلام لاپکے بن اور کے نام قلمبند کرد  
چنانچہ پندرہ سو صحابہ کے نام دفتر میں درج کیے گئے، اگرچہ حدیث میں اسکی تصریح نہیں کہ یہ حکم کس  
موقع پر دیا گیا تھا؟ تاہم بخاری کی دوسری روایت میں ہے کہ صلح حدیبیہ کے موقع پر ۱۵۰۰ شخص  
ہمراہ تھے، اسی بنا پر محدث داؤدی نے اسکو حدیبیہ کا واقعہ قرار دیا ہے، صلح حدیبیہ ذوالقعدہ  
۶<sup>ھ</sup> میں پیش آیا تھا، اسلئے اسماء الرجال کی ابتداء اسی سنہ سے سمجھنی چاہیے،

یہ دفتر صرف صحابہ کے ناموں پر مشتمل تھا، اس میں حالات نہ تھے، آنحضرت صلعم کی وفات کے  
بعد حالات لکھنے کے اسباب بھی جمع ہو گئے، یعنی فن روایت کی ابتداء ہوئی، اور احادیث کی  
نشر و شاعت کا سامان پیدا ہوا، سب سے پہلے اس مقدس کام کی ابتداء حضرت ابو بکر رضی نے کی،  
اور ان کے بعد حضرت عمر رضی نے اسکو معراج کمال تک پہنچا دیا، صحابہ میں جو لوگ امام اور مجتہد کہلاتے  
ہیں مثلاً عبداللہ ابن مسعود رضی، زید بن ثابت رضی، عبداللہ بن عمر رضی، عبداللہ بن عباس رضی، سب انہی  
کے تربیت یافتہ تھے،

روایت کی  
ابتداء

حضرت عمر رضی کے بعد حضرت عائشہ رضی، زید بن ثابت رضی، ابو ہریرہ رضی، جابر بن عبداللہ رضی،  
ابو سعید خدری رضی، اور عبداللہ بن عمر رضی فن روایت کے امام ہوئے، اور مدینہ منورہ دارالحدیث  
بن گیا،

حضرت عمر رضی نے چند صحابہ کو سلطنت کے دوسرے صوبوں میں تعلیم کی غرض سے روانہ فرمایا  
تھا، چنانچہ ابن مسعود رضی کوفہ میں، معاذ بن جبل رضی حمص میں، ابوالدرداء رضی دمشق میں، عمران بن حصین رضی

۱۵ بخاری کتاب المغازی باب غزوة احدیبیہ میں حضرت جابر کی حدیث،

اور انس بن مالک بصرہ میں مقیم تھے، ان کے علاوہ عبداللہ بن عباس رضی اللہ عنہما نے مکہ میں، اور عبداللہ بن عمرو بن العاص رضی اللہ عنہما نے مصر میں سکونت اختیار فرمائی تھی، ان بزرگوں کے فیض تربیت سے یہ تمام مقامات حدیث و روایت کا مخزن بن گئے،

## سلسلہ روایات

صحابہ سے لوگوں نے جو حدیثیں حاصل کیں، ان سے مختلف سلسلے پیدا ہوئے جنہوں نے آگے چل کر یہ دعوت حاصل کی کہ مراکو سے لیکر ہندوستان تک ان کے دائرہ کے اندر آ گیا، یہ سلسلے چونکہ مختلف شہروں میں پیدا ہوئے تھے ایسے ہم ان شہروں کے ضمن میں انکا تذکرہ کرتے ہیں،

### مدینہ منورہ

حضرت عائشہ  
کا حلقہ درس

مدینہ منورہ میں سب سے بڑا حلقہ درس حضرت عائشہ رضی اللہ عنہا کا تھا، حضرت عائشہ رضی اللہ عنہا ام المؤمنین اور حضرت ابوبکر رضی اللہ عنہما خلیفہ اول کی صاحبزادی تھیں، انکا یہ درجہ ہے کہ قرآن مجید میں ان کے متعلق آیتیں نازل ہوئیں، مسروق جب ان سے حدیث روایت کرتے تو ان الفاظ میں انکا نام لیتے تھے، ”صدیقہ بنت صدیق، محبوبہ رسول اللہ، سات آسمانوں کے اوپر سے بری کی ہوئی“ علمی حیثیت سے وہ حضرت عمر رضی اللہ عنہما حضرت علی رضی اللہ عنہما اور ابن مسعود رضی اللہ عنہما کے سوا تمام صحابہ پر عام فوقیت رکھتی تھیں، اور بڑے بڑے صحابہ ان سے مسائل دریافت کرتے تھے، حضرت ابو موسیٰ اشعری رضی اللہ عنہما فرماتے ہیں کہ صحابہ کے سامنے جب کوئی مشکل مسئلہ آتا تو حضرت عائشہ رضی اللہ عنہا کو حل کرتی تھیں، حضرت عائشہ رضی اللہ عنہا سے اگرچہ تمام اکابر تابعین نے روایت کی ہے تاہم قاسم، عروہ، عمرہ سے

حضرت عائشہ  
کے تلامذہ

بڑھ کر اونکی روایات کا کوئی عالم نہ تھا،

قاسم۔ حضرت ابو بکر رضی اللہ عنہ کے پوتے، اور حضرت عائشہ رضی اللہ عنہا کے بھتیجے تھے، صورت میں حضرت ابو بکر رضی اللہ عنہ سے مشابہ تھے، اور علمی حیثیت سے اونکا یہ رتبہ تھا کہ یحییٰ بن سعید نے مدینہ میں اون سے بڑھ کر کوئی شخص نہیں دیکھا، امام مالک کا قول تھا کہ وہ اس امت کے فقیہ ہیں، صحیح بخاری میں سفیان بن عیینہ کے اونکی نسبت یہ الفاظ مروی ہیں، کان افضل اهل زمانہ روہ اپنے زمانہ میں سب سے افضل تھے، حضرت عمر بن عبدالعزیز فرماتے تھے کہ اگر میرا قابو ہوتا تو خلیفہ انہی کو بناتا! حضرت قاسم سے دونوں حدیثیں منقول ہیں، اونکی روایت کے دو مستند سلسلے ہیں، پہلا سلسلہ اونکے صاحبزادے عبدالرحمن سے چلا ہے، وہ اس درجہ کے شخص تھے کہ بخاری میں اونکے متعلق ابن عیینہ کا یہ قول نقل کیا ہے، کان افضل اهل زمانہ! دوسرا سلسلہ عبید اللہ بن عمر سے ہے، یہ ایسا زریں سلسلہ ہے کہ یحییٰ بن عیینہ فرماتے تھے ”یہ سند سونا ہے جس پر موتی جڑ دیے گئے ہیں“ عبید اللہ، حفص بن عاصم کے پوتے ہیں، عاصم حضرت عمر رضی اللہ عنہ کے صاحبزادے تھے، عبید اللہ مدینہ کے فقہاء سبعہ میں شمار ہوتے ہیں، عروہ۔ حضرت عائشہ رضی اللہ عنہا کے بھانجے، اور حضرت زبیر رضی اللہ عنہ کے صاحبزادے تھے، حضرت زبیر رضی اللہ عنہ حضرت صلعم کے چھوٹی زاد بھائی تھے، عروہ عقلاء اہل مدینہ میں ہیں، حضرت عائشہ رضی اللہ عنہا کے پاس اس التزام سے رہے اور اون سے اس قدر حدیثیں حاصل کیں کہ اونکا تمام علم عروہ کے اندر سمٹ آیا چنانچہ حضرت عائشہ رضی اللہ عنہا کی وفات سے ۴-۵ برس قبل کہتے تھے کہ اگر اب یہ دنیا سے اٹھ جائیں تو مجھ کو کچھ غم نہ ہوگا، میں نے اونکی تمام حدیثیں حاصل کر لی ہیں، عروہ مغازی دیر کے بھی بہت بڑے

قاسم

عروہ

۱۵ بخاری کتاب المناکب باب الطیب بعد رمی البخاری، ۱۵ ایضا کتاب المناکب باب الطیب بعد رمی البخاری لیکن کتاب الباس، باب ما وطلی من القوادیرین یہ الفاظ آئے ہیں وما بالمدینة یومئذ افضل منه،

عالم تھے، اکابر صحابہ سیرت کے متعلق اودن سے دریافت کرتے تھے، اودنھون نے اس فن پر ایک تصنیف بھی کی تھی، لیکن آگ کے نذر کر دی کہ قرآن کے علاوہ کسی کتاب کی ضرورت نہیں، مسئلہ ہجری میں انتقال کیا،

عمرہ، حضرت عائشہؓ کی آنکوش پروردہ، اور اونکی حدیثوں کی اپنے زمانہ میں سب سے بڑی عالم تھیں عمرہ حضرت عمر بن عبدالعزیز نے اپنے زمانہ خلافت میں قاضی ابوبکر بن حزم کو خط لکھا کہ عمرہ کے مسائل اور روایات قلمبند کر کے بھجیے، عمرہ کی مرویات خاص حیثیت رکھتی ہیں، اودن سے اکثر وہ حدیثیں مروی ہیں جو عقائد یا فقہ کے مہات مسائل ہیں، اسی لیے عمر بن عبدالعزیز نے اونکی روایتوں کے ساتھ زیادہ اعتبار کیا،

دوسرا حلقہ درس حضرت زید بن ثابت رضی اللہ عنہما کا تھا، جو کاتب وحی اور جامع قرآن تھے، اور فرائض کے فن میں تمام صحابہ میں اونکا جواب نہ تھا، وہ اودن ۶ بزرگوں میں تھے جنکو فتویٰ دینے کا منصب حاصل تھا، حضرت عمرؓ اور حضرت عثمان رضی اللہ عنہما کے زمانہ خلافت میں وہ فتویٰ، فرائض اور قرأت میں مرجع عام تھے، وہ جو وقت سوار ہوتے حضرت ابن عباس رضی اللہ عنہما کا بھائی تھے، جس روز وفات کی اور لاش قبر میں رکھی گئی حضرت ابن عباس رضی اللہ عنہما نے فرمایا علم یون جاتا ہے، آج علم کا بڑا حصہ مدفون ہو گیا، حضرت ابو ہریرہ رضی اللہ عنہما بولے آج امت کا عالم اوتھ گیا،

حضرت زید بن ثابت کی مرویات اونکے بیٹے خارجہ کے خزانہ دماغ میں محفوظ تھیں، وہ فقہاء سبعہ میں تھے، دنیا میں آج تک جن لوگوں کا نام خارجہ رکھا گیا ہے یہ اودن سب سے افضل تھے، جس روز وفات پائی حضرت عمر بن عبدالعزیز نے کہا ”خدا کی قسم! اسلام میں رخصت پڑ گیا!“ انارک کے



علاوہ حضرت زید کے فیصلے سب سے زیادہ قبلیصہ بن ذویب کو معلوم تھے، وہ مدینہ کے مشہور فقیہ گذرے ہیں،

تیسرا حلقہ حضرت ابو ہریرہ رضی اللہ عنہ کا تھا، جو صحابہ میں سب سے زیادہ کثیر الروایۃ، اور حفاظِ حدیث کے آدم تھے، اودن سے جب قدر حدیثیں منقول ہیں، تمام صحابہ کی روایتیں ملکر بھی اوس تعداد کو پورا نہیں کر سکتیں، اودن کے ۸۰۰ شاگرد تھے، حضرت ابو ہریرہ رضی اللہ عنہ اصحاب صفہ میں داخل تھے اور ہر وقت آستانہ نبوت پر حاضر رہتے تھے، اور صحابہ کو حاضری کا اتنا موقع نہیں ملتا تھا،

حضرت ابو ہریرہ رضی اللہ عنہ کی حدیثیں سب سے زیادہ سعید بن مسیب کے پاس تھیں، جو اودن کے داماد تھے، وہ حدیث، فقہ اور تعبیر روایا میں تمام تابعین سے افضل خیال کیے جاتے تھے، آنحضرتؐ حضرت ابو بکر رضی اللہ عنہ، عمر رضی اللہ عنہ، عثمان رضی اللہ عنہ، کے فیصلے اور احکام جب قدر اودن کو معلوم تھے، کسی کو معلوم نہ تھے، امام علی بن مدینی فرماتے ہیں کہ تابعین میں اودن سے زیادہ کوئی شخص وسیع المعلومات نہ تھا، سعید بن مسیب کے علاوہ ابوسلمہ، ابوصالح، ابن سیرین، اور طاؤس بھی حضرت ابو ہریرہ کے خاص شاگردوں میں تھے،

چوتھا حلقہ حضرت جابر بن عبد اللہ کا تھا، وہ اپنے زمانہ میں مدینہ کی مسندِ افتاء پر متمکن تھے، اودن کا حلقہ خاص مسجد نبوی میں قائم تھا، جہاں بیٹھ کر وہ حدیث روایت کیا کرتے تھے، اودن سے سیکڑوں حدیثیں منقول ہیں، مدینہ منورہ کے صحابہ میں سب سے آخری انہی نے وفات پائی، اُن کے تلامذہ میں محمد بن المنکدر کو خاص طور پر شہرت ہے،

پانچواں حلقہ حضرت ابوسعید خدری رضی اللہ عنہ کا تھا، وہ صحابہ میں سب سے بڑے فقیہ

ابو ہریرہ کا  
حلقہ درس

سعید بن مسیب

جابر کا  
حلقہ درس

ابن منکدر

ابوسعید خدری کا  
حلقہ درس

تھے، حدیث و فتوے کی مجلس مدت تک اونکی ذات مبارک سے آباد رہی،

عبداللہ بن عمر کا  
علقہ درجہ

چھٹا حلقہ حضرت عبداللہ بن عمر رضی اللہ عنہما کا تھا، یہ خلیفہ ثانی کے صاحبزادے تھے صحابہ صغار  
میں زہد و تقویٰ اور فضل و کمال کے لحاظ سے انکا کوئی ہمسر نہ تھا، آنحضرت (صلی اللہ علیہ وسلم) نے حضرت حفصہ رضی  
اللہ عنہا سے انکے متعلق فرمایا تھا کہ عبداللہ صحیح آدمی ہیں، حضرت جابر رضی اللہ عنہما فرماتے ہیں کہ ہم میں سے ہر شخص  
دنیا کی طرف مائل ہوا اور دنیا اور اسکی طرف جھکی، لیکن ابن عمر مستثنیٰ ہیں، انہوں نے ۶۰ برس تک  
احادیث کی اشاعت کی، اور فتوے دیے، انکے اگرچہ بہت سے تلامذہ تھے تاہم سالم اور نافع،  
زیادہ شہرت رکھتے ہیں،

سالم و حضرت ابن عمر رضی اللہ عنہما کے صاحبزادے اور فقہائے سبعہ میں داخل ہیں، علمی حیثیت سے امام قاسم  
بن محمد کے ہمایہ سمجھے جاتے تھے، امام زہری انکے خاص شاگرد ہیں، اور اونہی کی روایتیں سب سے  
زیادہ مستند خیال کی جاتی ہیں، امام احمد ابن حنبل اور اسحاق بن راہویہ کا قول ہے کہ یہ سلسلہ سند  
انہی زہری عن سالم عن ابن عمر صحیح الا سانیہ ہے،

نافع و حضرت ابن عمر رضی اللہ عنہما کے غلام اور محدثین کے آقا تھے، وہ اس پایہ کے شخص تھے کہ حضرت ابن عمر رضی  
اللہ عنہما کا احسان فرمایا کرتے تھے، فن روایت میں امامت کا درجہ رکھتے ہیں، حضرت عمر بن عبدالعزیز  
نے انکو حدیث کی تعلیم دینے کے لیے مصر بھیجا، محدثین میں اس امر میں اختلاف ہے کہ نافع اور سالم  
میں کون افضل تھا؟ بعض لوگ نافع کو افضل اور بعض مساوی قرار دیتے ہیں، لیکن اس سے کوئی  
انکار نہیں کر سکتا، کہ روایت کے لحاظ سے وہ زیادہ مستند تھے، کیونکہ انہوں نے کبھی کسی روایت  
میں غلطی نہیں کی، نافع کے شاگردوں میں امام مالک کا خاص درجہ ہے، وہ مدینہ منورہ کے

مشہور محدث اور اہل سنت کے دوسرے امام ہیں، امام بخاری کا قول ہے کہ مالک عن نافع عن ابن عمر صحیح الا سانیہ ہے، امام مالک کے علاوہ ایوب سختیانی اور عبد اللہ بن دینار بھی نافع کے ممتاز تلامذہ ہیں تھے،

### کوفہ

علمی حیثیت سے مدینہ منورہ کا ہمسر کوفہ تھا، وہاں حضرت عبداللہ بن مسعود رضی اللہ عنہم تھے جو صحابہ میں امامت کے درجہ پر فائز تھے، اور اسلام میں حضرت عمر رضی اللہ عنہ کے بعد آٹھواں امام اور چھٹے کوئی نہیں پیدا ہوا، انکو قرآن پر جقدر عبور تھا اوسکی خود آنحضرت (صلی اللہ علیہ وسلم) نے وحی فرمائی ہے، حضرت عمر رضی اللہ عنہ نے جب انکو معلم اور وزیر بنا کر کوفہ بھیجا تو فرمان میں انکے متعلق خاص طور سے یہ الفاظ لکھے،

وَقَدْ آتَيْنَاكَ بِعَبْدِ اللَّهِ بْنِ مَسْعُودٍ عَلَى نَفْسِي، اور میں نے عبداللہ بن مسعود کو تمہارے پاس بھیجا کہ بڑا بخیر کیا ہے! ایک دفعہ انکو حضرت عمر رضی اللہ عنہ نے دیکھا تو فرمایا کیف ملی علماً! ایک طرف ہے جو علم سے لبریز ہے، حضرت ابن مسعود رضی اللہ عنہ سے بہت سی روایات ہیں، لیکن جو علمتہ، اسود، اور سرورق کے ذریعہ سے منقول ہیں، زیادہ قابل اعتبار ہیں،

ابن مسعود کا  
علقہ درس

علقہ درس حضرت ابن مسعود کی حدیثوں کے سب سے بڑے عالم تھے، ابوالمنشی کا قول ہے کہ جس نے علمتہ کو دیکھا اور انکو ابن مسعود رضی اللہ عنہ کے دیکھنے کی ضرورت نہیں، وہ سیرت، حالت اور ہیئت میں بالکل ابن مسعود کے مشابہ تھے، (ابن مسعود رضی اللہ عنہ، آنحضرت (صلی اللہ علیہ وسلم) کے مشابہ تھے) حضرت عبداللہ بن مسعود رضی اللہ عنہ کی نسبت فرماتے تھے کہ

علقہ

سہ طبقات ابن مسعود ۱۱۱ ج ۱۱۱ قسم ۱۱۱ ص ۱۱۱ ایضاً صفحہ ۱۱۰ بسند صحیح،

ما اقرء شيئاً الا وهو يقرأه  
جو کچھ میں پڑھ سکتا ہوں یہ بھی پڑھ سکتے ہیں،

ابو ظبیان کہتے ہیں کہ میں نے متعدد صحابہ کو علقمہ سے مسائل دریافت کرتے ہوئے دیکھا، علقمہ کے حلقہ بردار سے اگرچہ بہت سے لوگ فیضیاب ہوئے، تاہم شعبی خصوصیت سے قابل ذکر ہیں، وہ علامۃ التابعین تھے، مشہور ہے کہ ۵۰۰ صحابہ کو دیکھا تھا، ابن عیینہ کا قول ہے کہ لوگ صحابہ کے بعد کہا کرتے تھے کہ تین شخص اپنے اپنے زمانہ میں سب پر فوقیت رکھتے ہیں، ابن عباس رضی اللہ عنہما اپنے زمانہ میں شعبی اپنے زمانہ میں اور ثوری اپنے زمانہ میں، ان کے اد پر محدثین کو یہ اعتماد ہے کہ ان کے مراسیل کو صحیح تسلیم کرتے ہیں، مغازی پر انکو اس قدر عبور تھا کہ ایک دفعہ حضرت عبداللہ بن عمر رضی اللہ عنہما نے انکو رسول اللہ کے غزوات مبارک بیان کرتے دیکھا تو فرمایا "میں خود اون واقعات میں شریک رہا ہوں تاہم یہ انکو مجھ سے اچھا جانتے ہیں" ۹۰ھ میں انتقال فرمایا، شعبی کے بعد علقمہ کے شاگردوں میں ابراہیم نخعی ممتاز درجہ رکھتے تھے وہ روایت میں اس قدر محتاط تھے کہ حدیث کے صراف کہلاتے تھے،

اسود حضرت ابن مسعود رضی اللہ عنہ کے دوسرے نامور شاگرد اسود بن یزید نخعی تھے، ان کے متعلق صحیح بخاری میں مذکور ہے کہ حضرت عائشہ انکو خاص خاص باتیں بتلاتی تھیں، چنانچہ عبداللہ بن زبیر نے تمیر کعبہ کے متعلق ادنیٰ سے حدیث پوچھی تھی ہم انکی حدیثوں کے متعلق عام طور پر اطمینان ظاہر کیا جاتا ہے  
ابن سعد لکھتے ہیں،

له احادیث صالحة !  
اون سے صالح حدیثیں مروی ہیں،

۵۰ھ میں وفات پائی،

۱۔ بخاری کتاب المغازی باب قدوم الاشرعین وائل الیمین ۱۰۰۰ ایضاً کتاب العلم باب من ترک بعض الاختیار مخافة ان یقصر فیم بعض الناس الخ

سُروِق: حضرت ابن مسعود رضی اللہ عنہما کے ایک ممتاز شاگرد مسروق تھے، انہما کے فن میں وہ قاضی شریح پر ترجیح رکھتے ہیں، اور حدیث میں بھی کمال حاصل کیا تھا، ان سے بھی صحیح حدیثیں منقول ہیں،

### بصرہ

کوفہ کا مسر بصرہ تھا، وہاں حضرت عمران بن حصین رضی اللہ عنہما اور حضرت انس بن مالک رضی اللہ عنہما پذیر تھے، حضرت عمران بن حصین رضی اللہ عنہما صحابہ میں داخل ہیں، حضرت عمر رضی اللہ عنہما نے ان کو تعلیم دینے کیلئے بصرہ بھیجا تھا، حسن بصری اور ابن سیرین قسم کھا کھا کر کہتے تھے کہ بصرہ میں ان سے بڑھ کر کوئی شخص نہیں آیا، وہ روایت کم کرتے تھے،

حضرت انس رضی اللہ عنہما، رسول اللہ (صلی اللہ علیہ وسلم) کے خادم خاص تھے، اور دہائی برس تک انہوں نے یہ خدمت انجام دی، وہ کثیر الروایۃ صحابی ہیں، بصرہ میں جو صحابہ مقیم تھے ان میں سب سے آخر حضرت انس رضی اللہ عنہما وفات پائی، مورق کو جو وقت اس حادثہ کی خبر ہوئی بولے آج نصف علم جاتا رہا! لوگوں نے پوچھا کیونکر؟ کہا جب کوئی ہوا پرست حدیث کی مخالفت کرتا تو ہم کہتے چلو تمکو اس شخص سے ملو، میں جسے خود آنحضرت (صلی اللہ علیہ وسلم) سے یہ حدیث سنی ہے، اب یہ فقرہ کسی کے متعلق نہیں کہا جاسکتا، حضرت انس رضی اللہ عنہما کے تلامذہ میں امام زہری اور ثابث بنانی کی روایتیں قابل اعتماد ہیں،

امام زہری کا تذکرہ اوپر گزر چکا،

ثنا بے قصہ گو تھے، مگر حدیث میں معتبر مانے جاتے تھے، حماد بن سلمہ کا قول ہے، میں سنا کرتا تھا کہ قصہ گو احادیث کے حافظ نہیں ہوتے، اس لیے میں احادیث کو الٹ پلٹ کر ثابث کے سامنے پیش کرتا تھا، لیکن وہ ان کو صحیح کر دیتے تھے، ثابث کے مستدراد سیحما و بن سلمہ ہیں، وہ بہت بڑے امام

حضرت انس  
کا حلقہ درس

زہری

ثنا بے

تھے، لیکن اخیر عمر میں حافظہ خراب ہو گیا تھا اسی بنا پر ابن عدی نے لکھا ہے کہ جب کوئی ثقہ اون سے روایت کرتا ہے تو حدیث درست ہوتی ہے،

## حصص

معاذ بن جبل کا  
حلقہ درس

حصص شام کا مشہور شہر ہے، حضرت معاذ بن جبل رضی اللہ عنہ کا قیام گاہ تھا، وہ فقہ کے اتنے بڑے عالم تھے کہ حضرت عمر رضی اللہ عنہ نے جابریہ کے خطبہ میں اونکی مدح فرمائی، حضرت عمر رضی اللہ عنہ کی اس قدر عزت کرتے تھے کہ جب لوگوں نے اون سے خلیفہ بنانے کی درخواست کی تو فرمایا اگر معاذ زندہ ہوتے تو اذکو خلیفہ بناتا، ابو مسلم خولانی حصص کی جامع مسجد میں آئے تو دیکھا ایک نوجوان بیچ میں ہے، اور ادھر ادھر ۳۰ عمر صحابہ بیٹھے ہوئے ہیں، جب کسی مسئلہ میں اختلاف ہوتا ہے تو نوجوان کی طرف رجوع کرتے ہیں، ابو مسلم نے دریافت کیا یہ کون شخص ہے؟ جواب ملا معاذ!

عبدالرحمان  
ابن غنم

حضرت معاذ رضی اللہ عنہ کی حدیثیں عبدالرحمن بن غنم اشعری سے مروی ہیں، جو شام کے سب سے بڑے فقیہ تھے، حضرت عمر رضی اللہ عنہ نے فقہ کی تعلیم اونکے سپرد کی تھی، چنانچہ شام کے تمام تابعی اونہی کے شاگرد ہیں،

## دشق

ابودرداء کا  
حلقہ درس

دشق میں حضرت ابوالدرداء رضی اللہ عنہ رہتے تھے، جنھوں نے آنحضرت (صلی اللہ علیہ وسلم) کے زمانہ میں پورا قرآن حفظ کر لیا تھا، اونکے پیچھے اس قدر طلبہ چلتے تھے کہ موکب سلطانی کا دھوکا ہوتا تھا،

## مکہ

حضرت ابن عباس رضی اللہ عنہما کا مستقر کہ تھا، وہ آنحضرت (صلی اللہ علیہ وسلم) کے ابن عم تھے اور تبحر علمی کی بناء پر جہرا اور بکر کہلاتے تھے، حضرت ابن مسعود رضی اللہ عنہ فرماتے تھے کہ وہ قرآن کے اچھے مفسرین، عروہ کا قول تھا کہ میں نے اونکا مثل نہیں دیکھا، حضرت عائشہ رضی اللہ عنہا فرماتی تھیں وہ مناسک حج کے سب سے بڑے عالم ہیں، اون سے نہایت کثرت سے روایتیں ہیں، لیکن جو سعید بن جبیر سے منقول ہیں زیادہ صحیح ہیں

ابن عباس کا  
علقہ درسسعید  
ابن جبیر

## مصر

مصر میں حضرت عبد اللہ بن عمرو بن عاص رضی اللہ عنہما، آخری زمانہ میں مقیم ہو گئے تھے، اونکو صحابہ میں یہ خصوصیت حاصل ہے کہ انھوں نے آنحضرت (صلی اللہ علیہ وسلم) کے زمانہ میں حدیث کی ایک کتاب دن کی، حضرت ابو ہریرہ رضی اللہ عنہ حافظ الحدیث ہونے کے باوجود انکی علمی جلالت کے معترف تھے، ان سلسلون کے علاوہ دنیا سے اسلام میں اور بھی بہت سی سلسلے ہیں تاہم چونکہ رتبہ میں فروتر ہیں اسلئے اذکو قلم انداز کیا جاتا ہے، یہاں صرف اون لوگوں کا تذکرہ مقصود ہے، جو امامت کا درجہ رکھتے تھے، اور جو عمومات صحیح حدیثوں کا ماخذ تسلیم کیئے گئے ہیں،

عبد اللہ  
ابن عمرو  
ابن عاص کا  
علقہ درس

یہاں پر یہ بات لحاظ کرنے کے قابل ہے کہ ہم نے امام کے لفظ کو خاص معنی میں استعمال کیا ہے ہمارے نزدیک امام وہ ہے جو علوم اسلامیہ کا ماہر، فقاہت سے متصف، اور تدبیر و غیرہ کے عیوب سے مبرا ہو، اس بناء پر شعبہ بن الجراح، یحییٰ بن معین، یحییٰ بن سعید القطان، مالک بن انس، احمد بن حنبل، ابو داؤد سجستانی، محمد بن اسماعیل بخاری، مسلم بن الجراح امام ہیں، اور حسن بصری، عبیدہ سلمانی، حارث اعور، قاضی شریح، مجاہد، اساک، عیاش، سفیان ثوری، ابن عیینہ، جعفر صادق، امام نہیں، اسلئے صحیح بخاری کتاب العلم باب کتابتہ العلم

ایک  
ضروری نکتہ

## تصنیفات کا دور

گذشتہ سلسلوں سے جو روایات منقول ہوئیں، اب اونکی تدوین و ترتیب کا وقت آیا اور علمائے اسلام ۳ طبقوں میں منقسم ہو گئے، (۱) پہلا طبقہ اصحابِ معاذی کا تھا، جو آگے چل کر مورخین کہلائے، یہ لوگ روایات کی جمع و ترتیب، سیرت کے انداز پر کرتے تھے، انکو واقعات کی صحت و سقم سے بحث نہیں ہوتی تھی، بلکہ صرف استقصاء و مدنظر ہوتا تھا، ان میں بعض لوگ محتاط بھی تھے لیکن اس قدر کم تھے کہ نہونے کے برابر ہیں،

اصحابِ معاذی کا سلسلہ ۳ شخصوں پر منتہی ہوتا ہے: شرییل بن سعد، امام زہری، اور

ہشام بن عروہ،

۱- شرییل بن سعد، ابو سعید خطمی کے نام سے مشہور ہیں، انصاری کے غلام تھے، ابن سعد نے اونکے متعلق لکھا ہے کہ ان شیخاً قدیماً، اونھوں نے حضرت زید بن ثابت رضی، ابو ہریرہ رضی، ابو سعید خدری رضی، ابو رافع رضی، حسن بن علی رضی، ابن عمر رضی، ابن عباس رضی، جابر بن عبد اللہ رضی سے روایتیں کی ہیں، معاذی کے فن میں اپنا جواب نہیں رکھتے تھے، اور اصحابِ بدر کے ناموں کا علم سب سے زیادہ اونہی کو تھا، اونکی روایات اگرچہ نہایت کم ہیں تاہم منکر روایات ہیں، اسی



بتا رہا اور ان کے متعلق علماء میں اختلاف پیدا ہو گیا ہے، امام مالک اور نو ثقہ نہیں سمجھتے، ابن معین کہتے ہیں بیچ ہے کچی القطان کے نزدیک اور ان سے روایت کرنے میں کچھ مضائقہ نہیں اور قطنی اور نو مستبر خیال کرتے ہیں، اور ابن حبان نے اور نو ثقہات میں شمار کیا ہے، ابو سعید نے مسئلہ ۳۷ میں انتقال کیا، اس وقت اونکی عمر ۱۰۰ سال سے زائد تھی،

۲- امام زہری اپنے زمانہ کے اعلم العلماء ہیں، انھوں نے تمام ائمہ و حدیث کی روایتیں

زہری

کی ہیں، اسیلئے ان کے پاس روایتوں کا جس قدر ذخیرہ تھا کسی کے پاس نہ تھا، اور ان سے ۲۲۰۰ حدیثیں منقول ہیں، جن میں ۲۰۰ غیر ثقہ روایتوں سے ہیں، ابو الزناد کا قول ہے کہ ہم صرف حلال و حرام یعنی فقہ کے مسائل لکھتے تھے، اور زہری ہر قسم کی روایتیں قلمبند کرتے جاتے تھے، اسی بنا پر جب لوگوں کو اونکی احتیاج ہوئی تو سب سے بڑے عالم ثابت ہوئے،

صالح بن کیسان (امام زہری کا ہم سبق) بیان کرتے ہیں، کہ جب زہری نے آنحضرت (صلی اللہ علیہ وسلم) کے اقوال اور حالات لکھے تو میں بھی اس کام میں ان کے ساتھ شریک تھا، لیکن جب صحابہ کی روایات قلمبند کیں تو میں نے ساتھ چھوڑ دیا،

امام زہری نے ان حالات کے جمع کرنے میں یہ کدو کاوش کی کہ مدینہ کی ہر گلی اور کوچے میں پھرتے، لوگوں کے مکانون پر جاتے، مجالس عامہ میں شرکت کرتے، اور مرد و عورت بڑھے، جوان، یہاں تک کہ پردہ نشین خواتین سے بھی واقعات دریافت کرتے تھے، امام موصوف کی یہی تصنیف کتاب المغازی کے نام سے مشہور ہے، اور سیلی کی تصریح کے مطابق اس فن کی پہلی کتاب تھی،

امام زہری کو جس قدر روایتیں اپنے اساتذہ سے پہنچی تھیں انہوں نے انکو لکھ لیا تھا،  
 عمر کہتے ہیں ہمارا خیال تھا کہ ہم نے زہری سے بہت روایتیں کی ہیں، لیکن جب ولید بن یزید قتل  
 ہوا تو روایات زہری کے دفتر کے دفتر اسکے کتب خانہ سے برآمد ہوئے، یہی روایات ہیں جو  
 تاریخ دسیر کا اصلی ماخذ ہیں، اور مورخین مابعد انہی کو اپنی تاریخوں میں لکھتے آئے ہیں،

امام زہری کے تلامذہ میں ابراہیم بن سعد، محمد بن صالح، عبدالرحمان بن عبد العزیز

زہری کے تلامذہ

عمر بن راشد ازدی، موسیٰ بن عقبہ اور محمد بن اسحاق، زیادہ نامور ہیں،

ابراہیم بن سعد، حضرت عبدالرحمن بن عوف رضی اللہ عنہ کے پرپوتے تھے، ہارون الرشید کے

ابراہیم بن سعد

زمانہ میں بغداد کے افسر خزانہ مقرر ہوئے، امام احمد، یحییٰ بن معین، عجللی، ابو حاتم، سب نے انکو  
 ثقہ تسلیم کیا ہے، وہ اپنے زمانہ میں مدینہ منورہ کے سب سے زیادہ کثیر الروایۃ شخص گذرے

ہیں، انکی کتابوں میں سترہ ہزار صرف احکام کی حدیثیں تھیں، مغازی ان کے علاوہ تھوڑے تلامذہ

میں یعقوب و اسماعیل بن موسیٰ صدی کثیر الروایۃ گذرے ہیں، یعقوب و یحییٰ تھوڑے تلامذہ میں کمال رکھتے تھے، یحییٰ ابن یونس

شاگرد ہیں، صدی شیعہ تھے، محدثین انکی نسبت اچھی نہیں ظاہر کی ہے، صدی کا علامہ ابن جریر طبری تھے، انہیں بھی زنی حلقہ

تشیع تھا، انہوں نے تاریخ کبیر لکھی، جس میں کئی جلدیں صحابہ کے حالات پر وقف ہیں، ایک کتاب

الذیل المذیل لکھی، وہ بھی صحابہ کے حالات میں ہے، ایک کتاب تہذیب الآثار کے نام سے

لکھا شروع کی تھی، اس میں صحابہ کی احادیث، ان کے طرق، علل، احکام فقہی، اختلافات علماء روای

انست وغیرہ سے تعرض کرتے تھے، چنانچہ عشرہ مبشرہ، اہل بیت، موالی، اور مسند ابن عباس کا

کسی قدر حصہ لکھا تھا، کرامت مقررہ آگئی، اور انکو اپنا کام ناتمام چھوڑنا پڑا، ابن جریر نے

## سلسلہ مدین وفات پائی،

محمد بن صالح تمار، انصار کے غلام تھے، مغازی میں ادنیٰ کو خاص کمال حاصل تھا، ادنیٰ روایتیں گو کم ہیں لیکن مستند ہیں، ابو الزناد کہا کرتے تھے کہ ”مغازی صحیح طور پر سیکھنا ہو تو محمد بن صالح سے سیکھو“ سلسلہ مدین انتقال کیا،

محمد بن صالح

عبدالرحمان بن عبدالعزیز انصاری کثیر الروایۃ اور سیرت کے بہت بڑے عالم گذرے ہیں، لیکن ادنیٰ روایتوں میں اضطراب پایا جاتا ہے، سلسلہ مدین وفات پائی، عمر بن راشد از دی، مغازی کے مشہور مصنف ہیں،

عبدالرحمان

از دی

موسیٰ بن عقبہ اسدی، نہایت ثقہ شخص تھے، ادنیٰ کا خاص مسجد نبوی میں علقہ درس قائم تھا، اور فتویٰ دیتے تھے، وہ اور ادنیٰ کے تمام بھائی فقیہ اور محدث تھے، ادنیٰ مغازی صحیح المغازی خیال کی جاتی ہے، امام مالک فرمایا کرتے تھے، تمکو موسیٰ بن عقبہ سے مغازی سیکھنا چاہیے کیونکہ وہ ثقہ آدمی ہیں، وہ اپنے زمانہ میں مغازی کے سب سے بڑے عالم تسلیم کیے جاتے تھے، ادنیٰ نے اپنی کتاب میں اصحاب بدر کے جو نام لکھے ہیں امام مالک کا قول تھا کہ درحقیقت وہی لوگ بدری تھے، اور جبکہ نام مغازی میں مذکور نہیں بدری نہ تھے اس مغازی میں حسب ذیل خصوصیات ہیں، (۱) ادنیٰ نہایت کم مگر صحیح روایتیں درج ہیں، (۲) روایتیں زیادہ تر زہری سے ہیں، اور یہ نہایت صحیح سلسلہ سند ہے، البتہ نافع سے جو روایتیں کی ہیں ادنیٰ میں محدثین کو کلام ہے، (۳) چونکہ موسیٰ نے کبر سن میں اس فن کو سیکھا تھا اس لیے روایتیں تغیر و اختلاف سے محفوظ ہیں، (۴) ادنیٰ اصحاب بدر، احد، ہاجرین

موسیٰ بن عقبہ

حبشہ و مدینہ کے بالتفصیل نام لکھے ہیں، موسیٰ نے سلسلہ میں انتقال کیا،

محمد بن اسحاق بن یسار، مغازی کے سب سے مشہور عالم ہیں، انہوں نے سیرت لکھی  
 جو ابن عدی کے نزدیک اس فن کی سب سے بہتر تصنیف تھی، وہ بذات خود ثقہ شخص ہیں،  
 لیکن بعض وجوہ سے محدثین نے ان کے نسبت کلام کیا ہے، (۱) امام مالک کو ان پر یہ  
 اعتراض تھا، کہ وہ غزوات نبوی میں سے خیبر وغیرہ کے واقعات نو مسلم ہودیوں سے پوچھ کر  
 لکھتے ہیں، اور انکی جانچ نہیں کرتے، (۲) اگر وحیم کا خیال صحیح ہے تو امام مالک ان سے  
 اس بنا پر بھی ناراض تھے کہ ان پر قدری ہونے کا شبہ کیا جاتا تھا، (۳) امام احمد بن حنبل  
 ان کی منفرد روایتوں کو قبول نہیں کرتے تھے، امام موصوف کا بیان ہے کہ ابن اسحاق ایک  
 حدیث کو چند آدمیوں سے سُننے ہیں لیکن سب کا کلام گڈ مڈ کر دیتے ہیں، (۴) امام موصوف کا  
 یہ بھی مقولہ ہے کہ ابن اسحاق کو حدیث بیان کرنے کا شوق تھا اس لیے دوسروں کی کتابیں اپنی  
 کتاب میں داخل کر لیتے تھے، (۵) وہ یہ بھی فرماتے ہیں کہ ابن اسحاق مدلس تھے، (۶) اور جب  
 بغداد آئے تو کلبی وغیرہ کی روایت سے احمر از نہیں کیا، (۷) امام یحییٰ بن معین سے جب  
 ابو زرعت نے دریافت کیا کہ ابن اسحاق حجۃ ہیں، تو انہوں نے فرمایا وہ ثقہ ہیں، حجۃ تو مالک  
 اور عبید اللہ بن عمر تھے، (۸) ہشام بن عروہ ان روایتوں کو جو ابن اسحاق نے فاطمہ سے  
 کی تھیں، غیر معتبر سمجھتے تھے، ان کا قول تھا کہ فاطمہ کا سن اس زمانہ میں صرف نو سال کا تھا  
 اس لیے انکی روایتیں محفوظ نہیں، محدث ذہبی نے ہشام کا یہ قول نقل کر کے جواب دیا ہے  
 کہ فاطمہ سے جب ابن اسحاق نے روایت کی ہے تو وہ (۵۰) سال سے متجاوز ہو چکی تھیں،

اب زیادہ سے زیادہ یہ اعتراض ہو سکتا ہے کہ ابن اسحاق نے بغیر روایت کے ادن سے حدیث نقل کی لیکن تابعین نے حضرت عائشہ رضی اللہ عنہا سے اسی طرح حدیثیں سنی ہیں، اور ادن روایتوں پر کوئی اعتراض نہیں کیا گیا ہے، پھر اگر ابن اسحاق نے فاطمہ سے پس پردہ حدیث سنی تو اس میں کوئی قیامت ہے؟

ان اعتراضات کے باوجود تمام ائمہ حدیث نے ادنیٰ روایتیں قبول کی ہیں، امام بخاری نے اگرچہ صحیح میں ادن سے روایت نہیں کی، لیکن اور تصنیفات میں ادنیٰ کتاب کے حوالے دیے ہیں، ابن اسحاق کا سال وفات ۱۵۱ھ ہے، ابن اسحاق کے شاگرد دن میں یونس بن بکر، سلمہ بن ابرش، اور زیاد بکائی زیادہ مشہور ہیں، یونس بن بکر شیبانی کو بعض لوگوں نے ثقہ کہا ہے لیکن امام علی بن مدینی ادن سے روایت نہیں کرتے تھے، ادن کے دامن پر ارجاء کا داغ بھی تھا۔ سلمہ بن ابرش انصاری، رے کے قاضی تھے، ادنیٰ متعلق ائمہ مختلف الرائے ہیں وہ گویا تھے، لیکن ادنیٰ مغازی کو امام یحییٰ بن معین نے اس فن کی سب سے جامع کتاب قرار دیا ہے،

زیاد بن عبد اللہ بکائی، مغازی میں معتبر سمجھے جاتے ہیں، یحییٰ بن معین، علی بن مدینی، محمد بن سعد انکو حدیث میں ضعیف خیال کرتے تھے، امام بخاری نے ادن سے صرف ایک روایت کی ہے، لیکن متابعت میں دوسرے راوی کی حدیث بھی لائے ہیں، جس سے ائمہ مجتہدہ لوگ ہیں جو ایمان اور عمل کو مختلف سمجھتی ہیں ادنیٰ کے نزدیک اگر ایمان اور تصدیق کامل ہو تو عمل کا نونا کچھ ضرر نہیں کرتا،

معلوم ہوتا ہے کہ وہ اونکی منفرد روایتوں کو قبول نہیں کرتے تھے، زیادہ کے شاگرد عبد الملک بن ہشام بن جنہون نے سیرت ابن اسحاق کو کسی قدر اضافہ کے ساتھ مرتب کیا تھا، اور آج وہ سیرت ابن ہشام کے نام سے مشہور ہے،

۳- ہشام بن عروہ، زیادہ تر اپنے باپ (عروہ) سے روایت کرتے ہیں، جو حضرت عائشہ رضی اللہ عنہا کے خاص شاگرد تھے، وہ کثیر الروایۃ ہیں، اونھوں نے مدینہ میں جو روایتیں کیں، معتبر سمجھی جاتی ہیں، البتہ عراق کی روایتوں میں چونکہ اونھوں نے تساہل سے کام لیا تھا، ایسے امام مالک اونکے قبول کرنے میں تامل کرتے تھے، ہشام نے ۶۶ھ میں بعمر ۸۰ سال وفات پائی، اونکے دو شاگرد نہایت ممتاز تھے، ابو محمد یحییٰ بن سعید بن ابان اموی، اور ابو معشر یحییٰ مدنی،

یحییٰ مصنفین مغازی میں تھے، ابن سعد نے لکھا ہے کہ گو قلیل الروایۃ ہیں لیکن ثقہ ہیں، ابو معشر، مغازی میں صاحب نظر اور کثیر الروایۃ تھے لیکن محدثین کے نزدیک ضعیف سمجھے جاتے ہیں، امام یحییٰ بن سعید اونکی روایت قبول نہیں کرتے تھے اور جب اونکا نام آتا تو مسکراتے تھے، ابو معشر نے ۶۶ھ میں انتقال کیا، اونکے شاگرد دن میں علی بن مجاہد راوی، سفیان ثوری، واقدی، اور مدائنی، زیادہ مشہور ہیں،

علی بن مجاہد، مغازی کے مصنف ہیں، امام یحییٰ بن سعید نے فرماتے تھے کہ وہ حدیثیں وضع کرتے ہیں، اونکی کتاب میں جس قدر روایتیں درج ہیں، اونھوں نے سب کی سندیں وضع کی تھیں،

ہشام کے تلامذہ  
یحییٰ  
ابو معشر

سفیان ثوری مشہور محدث ہیں، اونکا ذکر آگے آتا ہے،

واقدی کا نام محمد بن عمر بن واقد سلمیٰ ہے، بغداد کے قاضی تھے، محدثین نے بالاتفاق

واقدی

اونکی روایتوں کو قبول نہیں کیا ہے، چنانچہ امام احمد، ابن مبارک، ابن نمیر، اسماعیل بن زکریا

یحییٰ بن معین، ہشیم بن عدی، امام بخاری سب اونکو متروک کہتے ہیں، وہ معاذی، سیرت

اور فتوحات کے ناظم تھے، اور اس باب میں ابن سعد، ابراہیم حرلی، مصعب زبیری وغیرہ

سے اونکی مدح منقول ہے،

لیکن محدثین نے اونکو تاریخ میں بھی غیر معتبر قرار دیا ہے، ہشیم کا قول ہے، ”واقدی

اگر سچا ہے تو دنیا میں اونکی کوئی نظیر نہیں، اور جھوٹا ہے تب بھی اونکا کوئی جواب نہیں،“

امام شافعی فرماتے ہیں ”واقدی کی تمام کتابیں سرتاپا جھوٹ ہیں،“ امام نسائی کہتے ہیں

”آنحضرت (صلعم) پر جھوٹ بولنے والے چار شخص مشہور ہیں مدینہ میں ابراہیم بن ابی یحییٰ، بغداد

میں واقدی، خراسان میں مقاتل، شام میں محمد بن سعید،“ ابن مدینی فرماتے ہیں ”اونکے پاس

۲۰ ہزار حدیثیں ایسی ہیں جن کی کوئی اصل نہیں،“ ابوداؤد کا قول ہے ”وہ حدیث بناتا ہے“

امام شافعی سے منقول ہے کہ ”مدینہ میں سات آدمی سندین وضع کیا کرتے تھے، واقدی بھی انہی میں تھا،“

واقدی تمام دنیا میں مشہور تھے، شہرہ میں وفات پائی، ابن سعد اونسی کے شاگرد ہیں،

ابن سعد کا نام محمد بن سعد بن منبج ہے، بصرہ کے رہنے والے تھے، بغداد میں سکونت

ابن سعد

اختیار کی، واقدی کے کاتب تھے۔ اور اسی لقب سے آج تک مشہور ہیں، اونہوں نے

بلقات کبیر، بلقات صغیر، اور تاریخ تصنیف کی، بلقات کبیر میں آنحضرت (صلعم) صحابہ، تابعین

وغیرہ کے مفصل حالات لکھے ہیں، تمام محدثین اور علم، فضل، فہم اور عدالت کے قائل ہیں اور انہوں نے روایات کے جمع کرنے میں اپنے استاد سے زیادہ احتیاط کی، اسلئے اونکی کتاب واقدی کی کتاب سے زیادہ مستند خیال کیجاتی ہے،

علامہ شبلی نے سیرۃ النبیؐ کے دیباچہ میں لکھا ہے کہ طبقات کا بڑا حصہ واقدی کی روایات ہیں، اور اسلئے انکا وہی درجہ ہے جو خود واقدی کا ہے، لیکن یہ خیال صحیح نہیں، طبقات میں جو واقدی کی روایات مذکور ہیں، امام احمد بن حنبل کی نظر سے گزر چکی ہیں، اسلئے واقدی کی روایات کے ہم مرتبہ نہیں ہو سکتیں،

ابن سعد کے بعد اور لوگوں نے بھی صحابہ کے حالات میں تصنیفات کیں، جن میں سب سے زیادہ مشہور علامہ ابن اثیر جزیری تھے، اونکی کتاب کا نام اسد الغابہ ہے، جس میں ۷۵۵ اشخاص کے حالات مذکور ہیں، اور ابن مندہ، ابو نعیم، ابو موسیٰ، ابن عبدالبر، کی کتابوں کو سامنے رکھ کر لکھی گئی ہے، اسکے ماخذ میں تفسیر تعلبی، واحدی، اور صحیح بخاری، مسلم، موطا، ترمذی، ابوداؤد، نسائی، ابن حنبل، اطیاسی، ابویعلیٰ، کا نام بھی آتا ہے، جس سے ثابت ہوتا ہے کہ یہ کتابیں بھی تصنیف کے وقت مصنف کے پیش نظر تھیں،

ابن مندہ اور ابو نعیم نے حالات کے بجائے زیادہ تر حدیثیں جمع کر دی ہیں، اور انکے عمل کا تذکرہ کیا ہے، قاضی ابن عبدالبر نے حالات زیادہ بہم پہنچائے ہیں، ابن اثیر نے دونوں باتوں کا التزام کیا ہے، تاہم احادیث کے عمل اور طرق میں زیادہ پھیل نہیں



پڑا ہے، کیونکہ یہ طرز حدیث کی کتابوں کا ہے، اسکو رجال سے کچھ واسطہ نہیں،

کتاب میں اور خصوصیات بھی ہیں، (۱) اوسین ضروری اور مفید باتیں لکھی گئی ہیں، (۲) قمار نے جو غلطیاں کی تھیں، بجنہ درج کر دی ہیں، اور کہیں کہیں اصلاح بھی کی ہے، (۳) مکررات حذف کر دیے ہیں، (۴) قمار کی کتابوں میں صحابہ کے ساتھ ساتھ اور لوگوں کے حالات بھی مذکور ہوتے تھے، اس کتاب میں بھی یہی طریقہ اختیار کیا گیا ہے،

(۲) دوسرے طبقہ محدثین کرام کا تھا جو روایات کو مسانید کے انداز پر لکھتے تھے، اور انکی جانچ کرتے تھے ان لوگوں میں سے بعض نے صحابہ کی سوانح عمریوں بھی لکھی ہیں، لیکن تعجب یہ ہے کہ وہ ان حجج و ثبوت بھول گئے ہیں ایسی وجہ ہے کہ محدثین کی تاریخوں میں بھی ضعیف روایتوں کا ایک انبار نظر آتا ہے، محدثین میں سب کے پیشرو ۶ بزرگ گذرے ہیں، حجاز میں امام زہری، اور عمرو بن دینار بصرہ میں قتادہ اور یحییٰ بن ابی کثیر، کوفہ میں ابواسحاق اور اعش، صحیح احادیث کا غالب حصہ انہی لوگوں سے منقول ہے، اور ثقافت کے علم کا ماخذ یہی بزرگوار ہیں، انہیں سے ہر شخص میں کچھ کچھ خصوصیات تھیں، مثلاً امام زہری سند کے ماہر تھے، قتادہ کو علماء کے اختلافات پر عبور تھا، ابواسحاق کو حضرت علی رضی اللہ عنہ اور ابن مسعود رضی اللہ عنہ کی حدیثیں زیادہ معلوم تھیں، اعش ان سب باتوں میں کمال رکھتے تھے،

امام زہری کا ذکر اد پر آچکا ہے،

قتادہ بن دعامہ مشہور مفسر ہیں، بصرہ کے محدثین میں احادیث کا حافظ اور ان سے بڑھکر کوئی نہیں پیدا ہوا، ابن سیرین کہتے تھے وہ احفظ الناس ہیں، سفیان ثوری کا قول تھا

علماء کا دو طبقہ  
محدثین

روایات صحیحہ کا  
ماخذ بزرگ ہیں

زہری

قتادہ

اونکا مثل دنیا میں کہاں ہے؟ وہ حدیث کو بلفظ روایت کرتے تھے، لیکن چونکہ روایت میں محتاط نہ تھے یعنی ہر شخص سے حدیثیں لے لیتے تھے، امام شعبی نے اونکو حاطب اللیل کا لقب دیا ہے۔ یہی وجہ ہے کہ جب امام شعبہ بن الجراح اونکو سند سے واقف کرتے تو وہ ناخوش ہوتے، اون کی حدیثیں ۲ ہزار کے قریب ہیں، لیکن اون میں جو سعید بن مسیب سے روایت کی ہیں، اونکو علی بن مدینی نے ضعیف کہا ہے، قتادہ کے داسن پر قدر اور تدلیس کا داغ ہے مسئلہ میں انتقال کیا عمرو بن دینار، کہ معظّمہ کے مشہور حافظ الحدیث اور صاحب افتاء تھے، امام شعبہ اونکو تمام معاصروں پر ترجیح دیتے تھے، ابن ابی نجیح کہتے ہیں، ”ہمارے ہاں عمرو بن دینار سے بڑھکر کوئی فقیہ اور عالم نہ تھا، نہ عطاء اور نہ رتبہ کو پہنچتے تھے، نہ مجاہد، اور نہ طاؤس“ مسعر کہتے تھے وہ حدیث میں سب سے زیادہ محتاط ہیں، سفیان بن عیینہ کا قول تھا میں اون کی ایک حدیث کو اور لوگوں کی ۲۰ حدیثوں سے زیادہ بہتر سمجھتا ہوں، امام زہری فرماتے تھے میں نے جسد حدیثوں کا رادی اس شیخ سے بڑھکر نہیں دیکھا، ادھون نے عطاء سے جو حدیثیں سنی ہیں زیادہ مستند ہیں، بعض لوگوں نے اہل شیعیت کا الزام لگایا ہے، لیکن علامہ ذہبی نے اسکی تردید کی ہے، ۲۵ھ میں وفات پائی،

ابو اسحاق سلیمی، کوفہ کے رہنے والے تھے، حضرت علی رضی اللہ عنہ اور عبداللہ بن مسعود رضی اللہ عنہما کی حدیثوں کا علم سب سے زیادہ انہی کو تھا، ۴۱۳ھ میں سے حدیثیں روایت کیں اون کی روایات کی تعداد ۲ ہزار ہے، کثرت روایت اور شیوخ کے لحاظ سے وہ امام زہری کے مشابہ سمجھے جاتے ہیں، اونکے تلامذہ میں سفیان ثوری کی حدیثیں زیادہ صحیح ہیں، ان فضائل کے

ساتھ اذنین کسی قدر تشیع تھا، اور تدلیس میں مبتلا تھے، اسی بنا پر محدثین نے اونکی مرسل حدیثوں کو قبول کرنے میں تامل کیا ہے، معن کا یہ قول کہ اہل کوفہ کی حدیث کو برباد کرنے والے دو شخص تھے اعمش، اور ابواسحاق، اس سے اسی تدلیس کی طرف اشارہ مقصود ہے،

یحییٰ بن ابی کثیر طائی، (المستوفی ۲۹۷) بصرہ میں سکونت پذیر تھے، صحیح مسلم بن حضرت ابوامامہ رضی باہلی اور سنن نسائی میں حضرت انس رضی سے اونکی روایتیں مذکور ہیں، لیکن جب کہ

حضرت انس رضی سے اونکی روایت ثابت نہیں تو ابوامامہ سے کیونکر ثابت ہو سکتی ہے؟ حضرت انس رضی بصرہ میں مقیم تھے، اور ۹۲ھ میں وفات پائی، بخلاف اسکے ابوامامہ شام میں تھے، اور ۶۷ھ میں انتقال کیا، اس حالت میں روایت تو روایت خود روایت بھی مشکوک ہو جاتی ہے، حقیقت

یہ ہے کہ اذنین تدلیس کا عیب تھا، اس بنا پر جب وہ کسی صحابی کا نام لیتے ہیں، تو اس کا یہ مطلب ہوتا ہے کہ درمیان کارادی چھوٹ گیا ہے، ابن حبان نے تصریح کی ہے کہ ادنخون نے جن روایتوں میں صحابہ کا نام لیا ہے اور میان کے نام چھوڑ دیے ہیں، ادنخون نے حضرت

انس رضی یا کسی صحابی سے کوئی حدیث نہیں سنی،

با اینہم چونکہ ثقہ لوگوں سے روایت کرتے تھے، اونکی حدیثیں نہایت معتبر خیال کی جاتی ہیں،

امام شعبہ کا قول ہے کہ اونکی حدیث زہری سے بہتر ہوتی ہے، امام احمد بن حنبل فرماتے ہیں، کہ

ابن ابی کثیر زہری اور یحییٰ بن سعید کے ہم رتبہ ہیں، تاہم جب اذنین اور زہری میں تناقض

ہو تو ادنیٰ کا قول مستند مانا جائیگا، ابو حاتم کہتے ہیں، وہ امام ہیں، اور صرف ثقہ لوگوں سے

روایت کرتے ہیں،

یحییٰ طائی

اسی احتیاط کی بنا پر ادنکا شمار اکابر محدثین میں تھا، ایوب سختیانی کہتے تھے، دنیا میں اب یحییٰ کا کوئی نظیر نہیں، ادنیٰ کا یہ قول بھی تھا کہ اہل مدینہ کی حدیث زہری کے بعد سب سے زیادہ یحییٰ کو معلوم ہے،

اعمش، شیخ العصر اور علامہ اسلام تھے، قرآن، حدیث اور فرائض کے فن میں اپنا جواب نہیں رکھتے تھے، صداقت اور عظمت و جلالت کا یہ عالم تھا کہ مصحف اور دیباچے خسروی کے القاب سے یاد کیے جاتے تھے، یحییٰ بن معین کا قول تھا کہ سندون میں سب سے بہتر سند یہ ہے،  
الاعمش عن ابراہیم عن علقمہ عن عبد اللہ،

اعمش سے ۱۳۰۰ حدیثیں منقول ہیں،

اعمش گوشیہ تھے تاہم اہل کوفہ کی حدیثیں قبول نہیں کرتے تھے، البتہ جب منصور کا نام آتا تو خاموش ہو جاتے، منصور کی حدیث ادن کی حدیث سے زیادہ صحیح ہوتی تھی،

ان بزرگوں کا علم تمام مابعد کی کتابوں میں جمع ہوا، جنکے مصنفین حسب ذیل اشخاص تھے،  
امام مالک، ابن اسحاق، ابن جریر، ابن عیینہ، سعید بن ابی عروبہ، حماد بن سلمہ، ابو عوانہ،  
شعبہ، معمر، سفیان ثوری، اوزاعی، ہشیم، حماد بن زید، انیس سے ابن اسحاق کا ذکر اوپر آچکا،  
شعبہ، ابن عیینہ اور مالک، کا حال آگے آئیگا، باقی کا تذکرہ یہاں کیا جاتا ہے،

ابن جریر پہلے شخص ہیں جنہوں نے تعنیف و تالیف کی ابتداء کی، وہ حجاز کے فقہار  
میں تھے، اور قرارت کے فن میں خاص مہارت رکھتے تھے، انہوں نے عطار بن ابی رباح سے  
سترہ سال تک تعلیم پائی، اور انکی حدیثوں کو اسطرح محفوظ رکھا کہ عطار کے تمام شاگردوں پر

روایات کی تدریس  
و تفسیر اور معنی  
کی پہلی جماعت

فوقیت لے گئے، چنانچہ ان کے ذریعہ سے عطار کی جو حدیثیں منقول ہیں، زیادہ مستند ہیں،  
ابن جریر نے اگرچہ پہلے پہل کتاب لکھی تھیں، تاہم یحییٰ بن سعید اور نکر کتاب الامانہ کہتے  
تھے، وہ خود بھی فرماتے ہیں،

ما دون العلم تدوینی احدا میری طرح کسی نے علم کو مدون نہیں کیا،  
یہ کتابیں اگرچہ عام حیثیت سے مستند تھیں، تاہم ان کا وہ حصہ جو زہری سے منقول تھا،  
غیر معتبر سمجھا جاتا تھا، امام یحییٰ بن معین فرماتے ہیں،  
لیس بشئ فی الزہری وہ زہری کے معاملہ میں بیچ ہیں،

ابن جریر بن تدیس کا عیب تھا، سلسلہ میں اتعال کیا،

معر بن راشد اذدی، بصرہ کے رہنے والے تھے، لیکن یمن میں سکونت اختیار کی، یمن  
میں سب سے پہلے انہی نے کتاب لکھی، جس میں ۱۰ ہزار حدیثیں جمع تھیں، وہ امام زہری کے  
خاص تلامذہ میں تھے اور امام مالک کی طرح مستند مانے جاتے تھے، اور انہوں نے ابن طاووس کو  
بھی روایتیں کی ہیں جو معتبر خیال کی جاتی ہیں، البتہ ثابت، عاصم بن ابی النجود اور ہشام بن عروہ  
سے جو حدیثیں سنی ہیں، ان میں اضطراب پایا جاتا ہے،

معر بڑے یا یہ کے فقیہ اور محدث تھے، ابن جریر کہا کرتے تھے، ”معر سے علم سیکھو، وہ  
اپنے زمانہ کے سب سے بڑے عالم ہیں، امام احمد فرماتے تھے، تم معر کو جب کسی کے ساتھ ملا کر  
دیکھو گے تو اس سے بلند پاؤ گے،

سعید بن ابی عروہ بصری، اپنے زمانہ میں حدیث کے سب سے بڑے حافظ تھے،

ابن ابی عروہ

قائدہ کے شاگردوں میں سب سے زیادہ مستند حدیثین انہی کی ہیں، ابو حاتم نے اگرچہ امام احمد کا یہ قول نقل کیا ہے کہ ان کے پاس کوئی کتاب نہ تھی، بلکہ تمام احادیث ان کے خزانہ دماغ میں محفوظ تھیں، لیکن ابن عدی کی تصریح سے ثابت ہوتا ہے کہ انہوں نے متعدد تصنیفات چھوڑیں، ان تصنیفات کی ترتیب بالکل جدید تھی، یعنی وہ ابواب پر مرتب تھیں، محدثین کی اصطلاح میں ابواب اور کتابوں کو کہتے ہیں جو فقہانہ انداز پر لکھی جاتی ہیں، ابن ابی عروبہ اس طرز کے مجدد تھے،

ابن ابی عروبہ کی حدیثیں سب سے زیادہ یزید بن زریع اور عبداللہ بن مبارک کے

پاس محفوظ تھیں، یزید بن زریع فن حدیث کے امام تھے، علمائے جرح و نقد کی شمشیر بے نیام نے بڑے بڑے باجبروت فقہاء اور محدثین کو گھائل کیا ہے لیکن امام مالک، حماد بن زید اور یزید ابن زریع اور اسکی زرد سے محفوظ رہے ہیں، امام احمد بن حنبل فرماتے ہیں ”سعید بن ابی عروبہ سے یزید جو کچھ روایت کریں اسکو دوسروں سے سننے کی ضرورت نہیں“ بشر بن حکم کہتے ہیں ”میں اور انکا اور ان کی حدیثوں کا مثل نہیں جانتا“ یزید تیس کے سخت مخالف تھے اور اس کو جھوٹ کہتے تھے، ابن ابی عروبہ کے دوسرے راوی عبداللہ بن مبارک ہیں، ان کا ذکر آگے آئے گا،

قائدہ کی طرح ابن ابی عروبہ کے دامن پر بھی قدر کا داغ ہے، جو غالباً تلمذ کا اثر ہوگا،

۱۵۶ھ میں وفات پائی،

اوزاعی، شام کے مشہور فقیہ اور محدث تھے، اونکی فقہ اندلس میں کامل ایک صدی اور اوزاعی

ہمک رائج رہی، اور تمام دنیا میں اونکے فتوے پر عمل ہوتا رہا، لیکن چونکہ بعض مسائل میں اونہوں نے مجہول احادیث اور مقاطیع سے احتجاج کیا تھا، امام احمد اونکو ضعیف کہتے تھے، اونکی حدیثیں کتابوں میں قلمبند تھیں جو آگ کے نذر ہوئیں،

اونکے شاگردوں میں جن لوگوں نے روایتیں جمع کی تھیں، عمر بن عبد الواحد دمشقی خاص امتیاز رکھتے تھے، اونکی کتاب سب سے زیادہ صحیح تھی،

سفیان ثوری، شیخ الاسلام اور سید الحفظ تھے، شعبہ، یحییٰ بن معین، ابن عیینہ اور

ثوری

ابو عاصم، کا متفقہ قول تھا کہ ”وہ حدیث کے امیر المؤمنین ہیں“ اور زاعمی کہتے تھے ”سفیان کے

علاوہ کوئی شخص ایسا موجود نہیں جس پر تمام دنیا کا اجماع ہو، عبد اللہ بن مبارک فرماتے

تھے ”میں نے اسوشیوخ سے حدیثیں لکھی ہیں لیکن ادنین ایک شخص بھی سفیان سے افضل تھا“

شعبہ کا خیال تھا کہ ”سفیان اون سے زیادہ حافظ ہیں“ امام احمد فرماتے تھے ”میرے دل

میں اون سے آگے کوئی نہیں“، ذکیج کا مقولہ تھا، ”وہ سمندر ہیں“ عجمی کہتے تھے کوفہ کی سب سے

عمرہ سند یہ ہے سفیان عن منصور عن ابراہیم عن علقمہ عن عبد اللہ،

سفیان ثوری سے ۳۰ ہزار حدیثیں منقول ہیں، وہ راویوں کی چھان بین نہیں کرتے

تھے، بلکہ ہر شخص سے روایت کرتے، حدیث کی روایت میں الفاظ کے پابند نہ تھے، بلکہ روایت

بالمعنی کرتے تھے، اونکا قول تھا،

لو اردنا ان نحدثکم بالحدیث کما سمعناہ

اگر ہم حدیث کو بجنسہ اور طرح بیان کرنا چاہیں جس طرح

ما حدثناکم بحدیث واحد

ہم نے سنی ہو تو ایک حدیث بھی نہیں بیان کر سکتے،

ایک روایت سے معلوم ہوتا ہے کہ سفیان مین تدلیس کا عیب تھا،

حماد بن سلمہ

حماد بن سلمہ (المتوفی ۶۷ھ) امام، حافظ، اور شیخ الاسلام تھے، دہیب کہتے ہیں  
حماد ہمارے سردار اور سب سے بڑے عالم ہیں، ابن مبارک کا قول ہے مین نے بصرہ میں سلف کا  
پیروادن سے بڑھ کر نہیں دیکھا، شہاب بن سمرجی اور نکو ابدال مین شمار کرتے تھے، ابدال کی  
علامت یہ ہے کہ ان کے اولاد نہ ہو، چنانچہ حماد نے، شاید ان کین لیکن اولاد نہیں ہوئی، حماد  
نے سعید بن ابی عروبہ کے ساتھ ملکر کتابوں کی تدوین کی تھی، جن میں ۱۰ ہزار سے زائد حدیثیں  
جمع تھیں، یہ حدیثیں متعدد شیوخ سے اخذ کی گئی تھیں، لیکن جو حصہ ثابت بنانی یا حمید طویل سے  
منقول تھا، زیادہ مستند تھا،

ابو عوانہ

ابو عوانہ شہور امام ہیں، اونکی کتاب مین نہایت صحیح تھیں، جن مین نقطون اور اعراب  
کا خاص التزام تھا، لیکن باوجود اسکے وہ امام شعبہ سے ہمیشہ مرعوب رہتے تھے، ایک مرتبہ شعبہ نے  
ایک راوی کے نام مین غلطی کی، تو اگرچہ ابو عوانہ نے اسکا صحیح نام لیا تھا تاہم اونکو شعبہ کی  
غلطی کا اتباع کرنا پڑا، اس سے شعبہ کا درجہ ظاہر ہوتا ہے،  
ابو عوانہ کی حدیثیں صحیح ہوتی تھیں، امام احمد اور یحییٰ اونکی حدیثوں کو شعبہ کی حدیثوں کے  
شائبہ کہتے تھے،

حماد بن زید

حماد بن زید، بصرہ کے سب سے بڑے فقیہ، سب سے بڑے حافظ، اور سب سے بڑے  
امام تھے، اونکا شمار عقلا بر زمانہ مین تھا، ابو اسامہ کہتے ہیں جب اونکو دیکھتا تو معلوم ہوتا کہ  
شہنشاہ ایران کے آغوش پروردہ، اور فاروق اعظم کے شاگرد رشید ہیں، و کسب ادن کو



حافظہ کے اعتبار سے معر سے تشبیہ دیتے تھے، سفیان ثوری کہتے تھے شعبہ کے بعد بصرہ کے مرد ہی ہیں، ابن ہمدی کا قول تھا حماد سے بڑھ کر کوئی عالم نہیں، نہ سفیان اون سے بڑھ کر ہیں اور نہ مالک، حماد سے ۴ ہزار حدیثیں مردی ہیں، جن میں ایک غلطی نہیں، اور یہ اون کے کمال فن کی دلیل ہے، ایوب کی روایات جس صحت کے ساتھ اونھوں نے بیان کی ہیں، کسی نے بیان نہیں کیں، وہ احادیث کی سندوں کو اس قدر سختی سے جانچتے تھے کہ بہت سی مرفوع حدیثیں ان کے ہاں موقوف ہو گئی ہیں،

مذہب کے لحاظ سے حماد عثمانی تھے، لیکن با اینہم مصنفین رجال اون کی کوئی گرفت نہ کر سکے، ۹۷ھ میں انتقال کیا،

ہشیم، شیخ الحافظ تھے، عبداللہ بن مبارک کہتے ہیں زمانہ تمام لوگوں کا حافظہ خراب کر دیتا ہے، لیکن ہشیم کا حافظہ خراب نہ کر سکا، امام مالک فرماتے ہیں عراق میں واسطی کے علاوہ اور کون اچھا محدث ہے؟ وہ کہتے تھے مجھ سے مذاکرہ کرنا ہو تو ہشیم کے سوا جس شخص کو چاہو لے آؤ، شعبہ کا قول تھا اگر وہ ابن عباس رضی اللہ عنہما سے روایت کریں تب بھی تم کو تصدیق کرنی چاہیے،

ہشیم سے ۲۰ ہزار حدیثیں منقول ہیں، حصین بن عبدالرحمان کی روایتیں جس صحت کے ساتھ اونھوں نے نقل کیں، اون کی نظیر نہیں مل سکتی، وہ روایت بالمعنی کے قائل تھے، اور ایسے کثیر روایت تھے،

ادن میں تدلیس کا مرض تھا، اور اسکو برا نہیں سمجھتے تھے، ایک دفعہ عبداللہ بن مبارک نے

وہ نے دریافت کیا کہ آپ کثیر الروایۃ ہو کر تدلیس کیوں کرتے ہیں؟ بولے ائمش اور سفیان  
اکابر میں شمار ہوتے تھے، لیکن وہ بھی تدلیس کرتے تھے،

مصنفین کی  
دوسری جماعت

ان لوگوں سے تین شخصوں نے روایات نقل کیں، اور اپنے اپنے زمانہ میں مزاج عام  
بگئے یحییٰ بن زکریا، بن ابی زائدہ، وکیع، اور یحییٰ القطان، قطان کا ذکر مناسب مقام پر آئیگا۔  
بقیہ دو کے حالات یہاں لکھے جاتے ہیں،

ابن ابی زائدہ

ابن ابی زائدہ، امام اعظم ابوحنیفہ کے شاگرد، اور اپنے زمانہ میں کوفہ کے سب سے  
بڑے فقیہ اور محدث تھے، امام علی بن مدینی کہتے ہیں سفیان ثوری کے بعد اون سے زیادہ  
صحیح حدیث کوئی نہیں بیان کرتا، ابن عیینہ کا قول ہے کہ ہمارے ہاں ابن مبارک اور یحییٰ بن  
ابن زائدہ کا ہمسر کوئی نہیں آیا، امام یحییٰ القطان فرماتے ہیں ابن ابی زائدہ کی مخالفت چھپر  
سب سے زیادہ شاق ہوتی ہے،

ابن ابی زائدہ صاحب تصنیف ہیں، وہ کوفہ میں پہلے شخص تھے جس نے تصنیف کا قلم  
ساتھ لیا، ابو خالد احمد سے منقول ہے،

کان جید الاصل وہ عمدہ انتخاب کرتے تھے

وکیع کی تصنیفات انہی کی کتابوں سے ماخوذ تھیں،

وکیع

وکیع بن الجراح، عراق کے سب سے بڑے محدث اور فقیہ تھے، فقہ میں امام اعظم کا  
اتباع کرتے تھے، امام یحییٰ بن معین فرماتے ہیں، وکیع اپنے زمانہ میں ایسے ہیں جیسے اوزاعی  
اپنے زمانہ میں تھے، عبداللہ بن مبارک کا قول ہے، اب وہ نون شہرون (بصرہ و کوفہ)

کے مرد ابن جراح ہیں، سفیان ثوری کے انتقال کے بعد ان کے جانشین ہوئے، اور متعدد تصنیفات کیں، امام احمد بن حنبل فرماتے ہیں کہ تمکو دکیج کی تصنیفات پڑھنی چاہئیں، دکیج روایت بالمعنی کرتے تھے، اور چونکہ اہل زبان نہ تھے اسلئے الفاظ غلط بولتے تھے جس طرح آجکل بنگالی علماء بولتے ہیں، امام احمد کا یہ قول کہ انھوں نے ۵۰۰ حدیثوں میں غلطیاں کی ہیں، اسکا یہی مطلب ہے، امام ابن مدینی فرماتے ہیں اگر میں ان کے الفاظ بیان کروں تو تمکو تعجب معلوم ہو، وہ عائشہ کو عیشہ کہتے تھے،

ان تینوں کے ملائد میں عبداللہ بن مبارک، عبدالرحمان بن ہمدی، اور یحییٰ بن آدم نامور ہوئے، ابن مبارک کا تذکرہ اپنے موقع پر آئیگا،

عبدالرحمن بن ہمدی، حماد بن زید کے سب سے مستزاد ہی ہیں، بصرہ کے رہنے والے تھے، حدیث اور فقہ کے بہت بڑے امام مانے جاتے ہیں، اونکی نسبت ائمہ فن کی رائیں حسب ذیل ہیں،

امام علی بن مدینی اگر میں رکن اور مقام کے درمیان قسم کھاؤں تو یہ قسم کھا سکتا ہوں کہ میں نے عبدالرحمان کا نظیر نہیں دیکھا،

اصل عبارت میں رجل المصرین ہے جسکے یہی معنی ہو سکتے ہیں، لیکن محشی صاحب کی تالیف دیکھو، انھوں نے اسکو مصرین پڑھا اور چونکہ دکیج کو ذہین رہنے تھے اس لیے اصل عبارت پر اعتراض کرتے ہیں اور کہتے ہیں یہ غلط ہے، کیونکہ دکیج مصر کے رہنے والے نہ تھے، دیکھو تذکرۃ الحفاظ صفحہ ۲۸۲ ج ۱، ممکن ہے کہ دکیج سے یہ لفظ صحیح طور پر نہ ادا ہوتا ہو، لیکن دراصل یہ تلفظ غلط نہیں ہے، عرب کے بہت سے قبائل عائشہ کو عیشہ کہتے تھے، اور علی بن حمزہ کی تصریح کے مطابق یہ بالکل صحیح تھا، اسی بنا پر حضرت عائشہ کی طرف جو لوگ اپنے کو منسوب کرتے تھے عیشی کہلاتے تھے، تہذیب ج ۱ صفحہ ۳۷۰،

مصنفین کی تیسری جہالت

ابن ہمدی

ایضاً فقہائے سبعہ کے اقوال سب سے زیادہ زہری کو، اونکے بعد مالک کو

اور پھر ابن ہمدی کو معلوم ہیں حدیث میں عبدالرحمن کا علم سحر ہے،

امام احمد میں نے بصرہ میں یحییٰ بن سعید کا مثل نہیں دیکھا، اونکے بعد عبدالرحمن

ہیں اور وہ زیادہ فقیہ ہیں،

ابو الزبج میں نے حدیث میں عبدالرحمن کی طرح صاحب نظر نہیں دیکھا،

فقہ میں وہ یحییٰ بن سعید سے زیادہ وسیع النظر تھے، یحییٰ، امام اعظم کے پیرو تھے، لیکن

عبدالرحمن محدثین کے بعض مذاہب کا اتباع کرتے، اور اہل مدینہ کی رائے کو ترجیح دیتے تھے،

ابن ہمدی سے ۲۰ ہزار حدیثیں منقول ہیں، وہ روایت باللفظ کو پسند کرتے تھے،

اور موضوع احادیث کی شناخت میں اونکو خاص کمال حاصل تھا، ایکرتبہ نعیم بن حماد نے دریا

کیا کہ آپ جھوٹے راوی کو کیوں کر پہچانتے ہیں؟ بولے جس طرح طبیب دیوانہ کو پہچانتا ہے،

یحییٰ بن آدم، حدیث میں یکتاے روزگار تھے، ابو اسامہ کہتے ہیں، میں جب اونکو

دیکھتا تو شعبی کی یاد تازہ ہو جاتی، اونھوں نے متعدد تصنیفات کی ہیں، ۲۰۳ھ میں انتقال فرمایا،

اس زمانہ میں بعض اور محدثین بھی تھے جنھوں نے کتابیں تصنیف کیں، مثلاً ابن اسحاق

عندرا، ابن وہب، روح بن عبادہ، وغیرہ، ان میں سے بعض کتابیں نہایت ضخیم تھیں،

چنانچہ ابن وہب کے موطا میں ایک لاکھ حدیثیں جمع تھیں، اور یہ وہ خصوصیت تھی جو

قدیم کتابوں میں نہیں پائی جاتی تھی، ابن راہویہ کی کتابوں میں بھی حدیثوں کی اسی قدر

تعداد محفوظ تھی،



مسدود کے بعد مسند جمع کرنے کا عام رواج ہو گیا، اور سیکڑوں محدثین نے یہ خدمت انجام دی، لیکن امام احمد بن حنبل (متوفی ۲۴۱ھ) نے جو مسند ترتیب دیا وہ بعض خصوصیات کے لحاظ سے قابل ذکر ہے،

امام احمد

امام احمد بن محمد بن حنبل شیبانی، اہل سنت کے چوتھے امام ہیں، اور اپنے زمانہ میں شیخ الاسلام اور سید المسلمین تھے، امام شافعی کا قول ہے ”میں بغداد سے نکلا تو وہاں سب سے بڑا فقیہ، سب سے بڑا زاہد، سب سے بڑا پڑھنے والا، اور سب سے بڑا عالم احمد کو چھوڑا، ابو عبید کہتے ہیں ”میں اسلام میں ادنیٰ کا مثل نہیں دیکھتا“ ابراہیم حربی کا خیال ہے ”خدا نے احمد بن ادین و آخرین کا علم جمع کر دیا تھا“ علی بن مدینی کی رائے ہے ”خدا نے یوم الردہ میں حضرت ابو بکر رضی اللہ عنہ کے ذریعہ سے، اور یوم النخبة میں احمد بن حنبل کے ذریعہ سے اسلام کی تائید کی“ ابن معین فرماتے ہیں ”لوگ چاہتے ہیں کہ میں احمد کے مثل ہو جاؤں، خدا کی قسم! میں قیامت تک ان کے مثل نہیں ہو سکتا“

امام احمد علی حیثیت سے بھی اسلام کی مجسم تصویر تھے، چنانچہ وہ اور ان کے استاد دکنج، ان کے استاد سفیان، ان کے استاد منصور، ان کے استاد ابراہیم، ان کے استاد علقمہ، ان کے استاد حضرت عبدالقدوس مسعودی، چال ڈھال، رفتار و گفتار، وضع و قطع، نشست و برخاست

سارے یوم النخبة سے مراد قدم و حدود قرآن کا مسئلہ ہے جو مومن الرشید کے زمانہ میں پیدا ہوا تھا، مومن نے حدود قرآن کے منوانے میں تلوار سے کام لیا تھا، بڑے بڑے پیشوایان مذہب جان کے خوف سوا اسکے ہم آہنگ ہو گئے تھے، البتہ امام احمد بن حنبل کو اخیر تک قدم قرآن پر اصرار رہا، اور گواہی کے صلہ میں کوڑے کھائے اور پابیزنجیر سوس روانہ کیوں گئے تاہم اپنے عقیدہ پر ثابت قدم رہے، اسی بنا پر ہلال بن عمار نے کہا ہے کہ اگر احمد کو تروگ کافر ہو جاتے!

عمال و افعال میں آنحضرت صلعم سے مشابہ تھے، اور یہ بات دوسرے محدثین کو حاصل نہ تھی،  
 امام احمد کے مسند میں ۴۰ ہزار حدیثیں ہیں جو تقریباً ۱۰۰ صحابہ سے منقول ہیں انہیں  
 لکیر حدیثیں بھی آگئی ہیں، اور انہوں نے مسند کے جمع کرنے میں جو کاوش کی، اسکو خود ادنیٰ  
 زبان سے سنو،

ان هذا الكتاب قد جمعتہ و اتقنتہ  
 من اکثر من سبعاً و خمسين  
 الفاً فما اختلف فيه المسلمون من  
 حدیث رسول الله صلعم فارجعوا  
 اليه فان كان و الا فليس بحجة،  
 اس کتاب کو میں نے سات لاکھ پچاس ہزار  
 سے زائد روایات سے منتخب کر کے جمع کیا ہے،  
 آنحضرت صلعم کی جس حدیث میں مسلمان اختلاف  
 کریں تو اسکی طرف رجوع کرنا چاہیے، اگر اس میں  
 مجائے تو خیر، ورنہ حجت نہیں ہو سکتی،

اس مسند میں صرف اونہی راویوں کی حدیثیں آئی گئی ہیں جو بلحاظ صدق و دیانت،  
 مشہور تھے، وہ راوی جن کی امانت مشکوک تھی، انکی حدیثیں نظر انداز کر دی ہیں،  
 امام احمد نے گویا لاکھ ۵۰ ہزار احادیث، اقوال صحابہ، اور فتاویٰ تابعین سے یہ  
 مسند جمع کیا تھا، اور انہیں سے صرف ۴۰ ہزار حدیثیں انتخاب کی تھیں، تاہم ہر شخص اونکے  
 مسند کا پابند نہیں ہو سکتا تھا، اسکے علاوہ دوسرے محدثین کے مساند بھی قبول عام کی سند  
 حاصل کر چکے تھے، جنہیں صرف ابو زرہ (المتوفی ۶۴ھ) کے دفاتر میں ۶ لاکھ حدیثیں منضبط  
 تھیں، ظاہر ہے کہ ان کی اشاعت کا روکنا کچھ آسان کام نہ تھا، نتیجہ یہ ہوا کہ اسرار الرجال  
 لہ تذکرۃ الحفاظ صفحہ ۱۵۳ ج ۲

میں جو کتابیں تصنیف ہوئیں، اور میں یہ تمام روایات شامل ہو گئیں، اور اس قدر جلد اور ان کی اشاعت ہوئی کہ کسی کو تنقید کا خیال تک نہ آیا،

محدثین میں سے جن لوگوں نے اسما الرجال پر کتابیں لکھیں، ان کے نام یہ ہیں،

تصنیفات رجال  
کی فہرست

ابن جبیب المتوفی ۲۳۸ھ	فضائل الصحابہ
خلیفہ ۲۴۰ھ	طبقات، تاریخ
ابن سمیع ۲۵۹ھ	طبقات
حنبل ۲۴۳ھ	تاریخ
یعقوب بن سفیان ۲۴۴ھ	"
ابن ابی خثیمہ ۲۴۹ھ	"
قبانی ۲۸۹ھ	"، کنی،
ابارہ ۲۹۰ھ	"
عبدالرحمان بن محمد ۲۹۱ھ	"، علی،
مطین ۲۹۴ھ	"
ابن مندہ ۳۰۱ھ	معرفة الصحابہ
سطرز ۳۰۵ھ	رجال
ابن جارد ۳۰۴ھ	الاحادیث الصحابہ
بنوری ۳۱۰ھ	معجم الصحابہ



دولابی	۳۱۰	کنی
سراج	۳۱۳	تاریخ
عبدالباقی	۳۵۱	معجم الصحابه
ابن سکن	۳۵۳	کتاب الصحابه
ابوحاتم	۳۵۴	تاریخ
طبرانی	۳۶۰	معجم الصحابه
حاکم ابواحمد	۳۶۸	کنی
ابن شاہین	۳۸۵	تاریخ
ابن فطیس	۴۰۲	فضائل الصحابه
الاکائی	۴۱۸	رجال الصحیحین
فزات	۴۲۹	تاریخ السنین
ابونعیم	۴۳۰	معرفة الصحابه، فضائل الصحابه
ستغفری	۴۳۲	معرفة الصحابه
ابن عبدالبر	۴۶۳	استیعاب
ابن ماکولا	۴۷۵	اکمال، طبقات
ابوموسی مدینی	۴۸۵	ذیل الصحابه
مقدسی	۴۹۰	کمال

مزنی	۴۲۲ھ	تہذیب الکمال
ذہبی	۴۳۸ھ	تہذیب التہذیب، تجرید اسما و الصحابہ
ابن حجر	۵۲۰ھ	اصابہ، تہذیب التہذیب

یہ مشہور کتابیں ہیں، انکے علاوہ اور کتابیں بھی لکھی گئی تھیں، لیکن اونکو طوالت کے خوف سے قلم انداز کیا جاتا ہے،

علماء کا تیسرا طبقہ  
حکماء و حدیث

(۳) تیسرا طبقہ حکماء و اہل حدیث کا تھا، یہ لوگ ۳ گروہوں میں منقسم تھے، (۱) فقہاء و (۲) علمائے رجال، (۳) علمائے علل، ان میں سے ہر گروہ نے مسند، ابواب، تاریخ اور کئی پر کتابیں لکھی ہیں،

حکماء کے سرگروہ  
فقہاء  
امام شافعی

(۱) فقہاء کے سرگروہ امام شافعی تھے، جنکا ذکر اوپر آچکا ہے، وہ بہت بڑے فقیہ اور مختلف علوم میں کمال رکھتے تھے، اونکو کوفہ، بصرہ، اور حجاز کی حدیثوں پر سب سے زیادہ عبور تھا، اونکا فن روایت پر یہ احسان ہے کہ اونھوں نے جس قدر حدیثیں بیان کیں متفق علیہ تھیں، خود فرماتے ہیں،

کرہ الصالحون الاولون الا کثا  
من الحدیث و لو استقبلت من امری  
ما استدرت ما حدثت الا بما اجمع علیہ  
اهل الحدیث،  
سلف صالحین زیادہ حدیثیں روایت کرنا اچھا نہیں  
سمجھتے تھے، اور اگر میں نے اس امر میں قدم لگے بڑھایا  
تو پیچھے نہیں ہٹاؤں گا، میں تم سے صرف وہ حدیثیں بیان  
کروں گا جن پر اہل حدیث کا اجماع ہو چکا ہے،

لے تذکرۃ الحفاظ صفحہ ۷۷، ۷۸،

وہ محدثین فقہائے کادصف بھی تلاش کرتے تھے، اور اس باب میں حضرت عبداللہ  
 ابن مسعود رضی اللہ عنہ کے تلامذہ کے مداح تھے، اصحاب علی رضی اللہ عنہم چونکہ یہ صفت مفقود تھی اس لیے اونکو  
 پسند نہیں کرتے تھے، چنانچہ حارث اعور، ابن صبرہ، صعصعہ بن صوحان، رشید بصری کے متعلق  
 اونھوں نے اپنے خیالات ظاہر کیے ہیں، آخری شخص چونکہ را فضی تھا اس لیے جب اونکی روایت  
 سنی تو فرمایا اگر تو جھوٹا ہے تو تجھ پر خدا کی لعنت، زیاد کو اس روایت کی اطلاع ہوئی تو اوس نے  
 رشید کی زبان کٹوالی اور سولی پر لٹکا دیا،

شعبی کے بعد امام مالک کا زمانہ آیا، وہ اہل سنت کے دوسرے امام، اور حدیث  
 فقہ، قتادہ بن مرجم عام تھے، عبدالرزاق نے حضرت ابو ہریرہ رضی اللہ عنہ سے ایک حدیث نقل  
 کی ہے جسکا مفہوم یہ ہے کہ عنقریب لوگ طلب علم میں دور دراز ممالک کا سفر گوارا کریں گے  
 لیکن مدینہ کے عالم سے بڑھ کر اونکو دنیا میں کوئی عالم نہ ملے گا، عبدالرزاق کا بیان ہے کہ  
 ہم لوگ اس حدیث کا مصداق امام مالک کو سمجھتے تھے، امام شافعی فرماتے ہیں جب علماء کا  
 مذکور ہو تو مالک ستارہ ہیں، اونکا یہ بھی قول ہے کہ اگر مالک اور ابن عیینہ ہوتے تو حجاز کا علم  
 اوٹھ جاتا، ابن وہب کہتے ہیں اگر مالک اور لیث ہوتے تو ہم گمراہ ہو جاتے، اونکا یہ مرتبہ  
 کہ اگر وہ درتوری اور ادزاعی کسی امر پر اجماع کر لیں تو وہ سنت قرار پاتا ہے، گو اوسکے متعلق  
 کوئی صریح نص موجود نہوا!

فقہائے مدینہ میں امام مالک پہلے شخص ہیں جنھوں نے راویوں کی چھان بین کی، اور  
 جو لوگ ثقہ نہ تھے اونکی روایتوں سے اعراض کیا، امام مالک، امام زہری کے شاگرد ہیں امام

امام مالک

زہری کے حالات میں گزر چکا ہے کہ ادنیٰ روایتیں اس قدر کثیر تھیں کہ اونٹوں پر بار کجائی تھیں،  
لیکن جانتے ہوئے امام مالک کا ادنیٰ نسبت کیا خیال تھا، فرماتے ہیں،

سمعت من ابن شہاب احادیث کثیرۃ میں نے ابن شہاب سے بہت سی حدیثیں سنی ہیں جنکو میں نے  
ماحدث بہا قط و لا احداث بها، اب تک بیان نہیں کیا، اور نہ آئندہ بیان کروں گا،

امام زہری گو خود ثقہ تھے، لیکن چونکہ ادنیٰ روایتیں مختلف الدرجہ استادوں سے  
منقول تھیں اسلئے امام مالک نے اونکے قبول کرنے سے احتراز کیا،

امام مالک نے صحیح روایتوں کے جمع کرنے میں یہ اہتمام کیا کہ قابل تقلید بن گئے سفیان  
بن عیینہ کہتے ہیں کہ ہم لوگ مالک کے آثار کا اتباع کرتے تھے، اور جس شیخ کو وہ چھوڑتے  
تھے ہم بھی چھوڑ دیتے تھے،

امام مالک نے علم حدیث میں موطا کے نام سے ایک کتاب یادگار چھوڑی، ادنیٰ زہری  
موطا، خصوصیت یہ ہے کہ اس سے اہل مدینہ کا عمل معلوم ہوتا ہے، امام شافعی کی اس کتاب کے متعلق  
یہ رائے ہے کہ دنیا میں کوئی کتاب اس سے زیادہ صحیح موجود نہیں، (اب یہ خیال صحیح  
بخاری کے متعلق ہے)

امام موصوف کے بعد عبداللہ بن مبارک اس فن میں نام آور ہوئے، وہ اس درجہ  
ابن مبارک کے شخص ہیں کہ ابن عیینہ کہا کرتے تھے کہ ”صحابہ کو اون پر جو کچھ فضیلت ہے صرف شرفِ صحبت  
اور شرکتِ غزوات کی بنا پر ہے، اگر یہ دونوں چیزیں علیحدہ کر لی جائیں تو صحابہ کو اون پر کوئی  
فضیلت نہیں“ ابن ہمدی کا قول تھا: ”امام چار ہیں مالک، ثوری، حماد بن زید، ابن مبارک“

امام احمد فرماتے ہیں، "ابن مبارک کے زمانہ میں ادن سے بڑھ کر کوئی علم کا طالب نہ تھا،" شعبہ کا خیال ہے "ہمارے ہاں ابن مبارک کے مثل کوئی نہیں آیا،" نعیم بن حماد کہتے ہیں "میں نے ابن مبارک سے بڑھ کر کسی کو عاقل نہیں دیکھا،" ابو اسحاق فزاری کی رائے ہے کہ "وہ امام المسلمین اور انھوں نے فقہ امام اعظم ابو حنیفہ کوئی سے حاصل کی، اور اس میں یہ کمال بہم پہنچایا کہ امام مالک اور کوئٹہ خراسان کے لقب سے یاد فرماتے تھے،

ادن سے ۲۰ ہزار حدیثیں منقول ہیں، جو صحیح تھیں، اور کتابوں میں مدون تھیں، ان کتابوں کا خراسان اور بصرہ میں عام رواج ہو گیا تھا، ان کے متعلق یحییٰ بن آدم کا قول تھا کہ میں جب کسی دقیق مسئلہ کی جستجو کرتا ہوں، اور ان میں نہیں پاتا تو اسکے حل ہونے سے ناامید ہو جاتا ہوں،

ابن مبارک نے فن روایت کے بعض اصول بھی بیان کیے ہیں، جو اپنے موقع پر لکھے جائیں گے،

انھوں نے روایات کی تحقیق میں بیہرت حاصل کی تھی، کہ جب ہارون الرشید نے ایک محد کو قتل کرنا چاہا، اور اسے کہا کہ "میں نے جو ایک ہزار حدیثیں وضع کی ہیں، انکو تم کیسے کر سکتے ہو؟" تو ہارون الرشید نے برجستہ جواب دیا "او خدا کے دشمن! تجھ کو معلوم نہیں کہ ابو اسحاق فزاری اور ابن مبارک انکا ایک ایک حرف چھان ڈالیں گے،"

ابن مبارک کے معاصرین میں سفیان بن عیینہ تھے، جو حکماء اہل حدیث میں خصوصیت

ابن عیینہ

سہ صحیح بخاری کتاب النظام باب اثم من ظلم شیئاً من الارض،

کے ساتھ ممتاز ہیں، اودنکے متعلق ائمہ عصر کی رائے حسب ذیل ہیں،

امام شافعی مالک اور سفیان ہمرتبہ ہیں،

اون میں جو علم کی جزالت ہے کسی میں نہیں،

یحییٰ بن سعید سفیان ۴۰ برس سے امام ہیں،

بشر بن مفضل دنیا میں اودنکے مشابہ کوئی نہیں،

ابن وہب قرآن کا اودن سے بڑھ کر کوئی عالم نہیں،

امام احمد فقہاء میں قرآن اور سنن کا جاننے والا اودن سے زیادہ کوئی نہیں،

ابن مہدی وہ اہل حجاز کی حدیثوں کے سب سے بڑے عالم ہیں،

ابن عیینہ کا خاص کمال یہ تھا کہ وہ احادیث کی عمدہ تفسیر کر سکتے تھے، اودنکی حدیثیں

۷ ہزار تھیں، جو اودنکے خزانہ دماغ میں محفوظ تھیں، عمر بن دینار کی حدیثیں صحیح طریقہ سے

اودنہی سے منقول ہیں،

ان کمالات کے ساتھ اودن میں دو عیب بھی تھے (۱) وہ تدلیس کرتے تھے، (۲) مزاج

میں کسی قدر شیعیت تھی، جو کوفہ کی سکونت کا اثر تھا، ابن عدی نے عبدالرزاق کے حالات

میں لکھا ہے کہ ایک مرتبہ ابن عیینہ نے حدیث بیان کی تو لوگوں نے پوچھا، کیا اس میں حضرت

عثمان رض کا بھی ذکر ہے؟ بونے ”ہاں“، لیکن چونکہ میں کوفی ہوں اسلئے سکوت اختیار کیا تھا

ابن عیینہ نے ۶۹۵ء میں انتقال کیا،

ابن عیینہ کے ہم وطن ابو اسامہ تھے، وہ بھی حکماء اہل حدیث میں شمار کیے جاتے

ابو اسامہ

ابن عیینہ اور  
تفسیر حدیث

ہیں، اور نیکو تاریخ کا بھی شوق تھا، اور اس فن میں ہشام بن عروہ کے شاگرد تھے، چنانچہ ہشام سے  
ادبھون نے ۶۰۰ روایتیں نقل کی ہیں،

ابو اسامہ کی کتاب میں صحیح تھیں اور ان میں ایک لاکھ حدیثیں قلمبند تھیں، ابو اسامہ کا  
سب سے بڑا کمال یہ تھا کہ نقل و روایت میں غلطی نہیں کرتے تھے، اور نین تدلیس کا بھی عیب تھا،  
اسی زمانہ میں امام شافعی حدیث و فقہ کی مسند پر متمکن تھے، امام شافعی اہل سنت کے

امام شافعی

امام سوم، آنحضرت (صلعم) کے ہم نسب، سنت نبوی کے یاد و تاصر اور امت اسلامیہ کے پیشوا  
عام تھے، امام احمد بن حنبل فرماتے ہیں، ”خدا ہر صدی کے خاتمہ پر ایک شخص کو پیدا کرتا ہے، جو  
لوگوں کو سنن کی تعلیم دیتا، اور آنحضرت (صلعم) سے کذب کو دور کرتا ہے، ہم نے غور کیا تو اپنی  
صدی میں عمر بن عبدالعزیز نے یہ کام کیا تھا، اور دوسری صدی میں امام شافعی نے“ ہلال  
بن علاء کہتے ہیں ”خدا نے دنیا پر چار شخصوں کے ذریعہ سے احسان کیا ہے، اور نین ایک شافعی  
تھے، جنہوں نے لوگوں کو فقہ حدیث کی تعلیم دی“ احمد بن سيار کا قول ہے ”شافعی نہوتے تو اسلام  
مٹ جاتا“ ابو عبیدہ کی رائے ہے ”میں نے اون سے بڑھ کر عاقل نہیں دیکھا،“

امام شافعی کا یہ درجہ ہے کہ امام احمد بن حنبل جو خود بھی امام تھے، اونکے اقوال کو اپنے  
اقوال پر ترجیح دیتے تھے، ایک دفعہ کسی مسئلہ کی نسبت اون سے سوال کیا گیا کہ امین کوئی صحیح حدیث  
مروی ہے؟ بولے اگر صحیح حدیث نہوتے تو شافعی کا قول اختیار کرو،

تمام ائمہ کے مذاہب میں امام شافعی کا مذہب حدیث سے زیادہ قریب ہے، وہ احادیث  
کے حافظ تھے، علل پر عبور رکھتے تھے، اور صرف وہی حدیثیں قبول کرتے تھے جو اونکے نزدیک

صحیح ثابت ہوتی تھیں، اور نھون نے اس فن میں یہ کمال حاصل کیا تھا کہ تمام عمر میں ایک حدیث میں بھی غلطی نہیں کی، اور جرح و تعدیل میں بھی امامت کا درجہ رکھتے تھے، اور رادیون کے متعلق اور کا قول مستند مانا جاتا تھا، مسئلہ میں وفات پائی،

امام شافعی کے بعد امام بخاری کا زمانہ آیا، امام بخاری شیخ الاسلام، تاج الملت،

امام بخاری

امام الائمہ، اعلم الحفاظ اور انفقہ الدنیاء تھے، ان کے متعلق ابن خزمیہ کا قول تھا کہ "میں نے آسمان کے نیچے اور ن سے بڑھ کر حدیث کا ماہر اور حافظ نہیں دیکھا" امام ترمذی فرماتے ہیں کہ "وہ علل اور رجال کے سب سے بڑے عالم تھے" حسین بن محمد کا خیال ہے کہ وہ ایک فرد نہیں بلکہ ایک امت تھے،

امام بخاری کو ۳ لاکھ حدیثیں حفظ یاد تھیں، جن میں ایک لاکھ صحیح، اور بقیہ غیر صحیح تھیں، اور انکو حدیث کی یہ شناخت تھی کہ بعض محدثین کہا کرتے تھے،

صلیٰ اللہ علیہ وسلم نے محمد بن اسماعیل سے حدیث کو بخاری نہیں جانتے وہ حدیث نہیں جحدیث،

ایک مرتبہ کسی نے ابن اہرم سے ایک حدیث پوچھی تو بولے کہ اسکو بخاری نے نہیں لیا ہے اور نے کہا لیکن مسلم میں تو ہے؟ ابن اہرم نے فرمایا،

ان البخاری کان اعلم من مسلم دمنک دمنی بخاری، مسلم سے تم سے، اور مجھ سے زیادہ جانتے تھے امام مسلم ان کے پاس حدیث دریافت کرنے کے لیے آئے تو اس طرح پوچھتے تھے جیسے

بچے پوچھتے ہیں!



نقاہت اس قدر تھی کہ ابو مصعب او کو امام احمد بن حنبل پر ترجیح دیتے تھے،

رجال کا اتنا علم تھا کہ علی بن مدینی جو اس فن کے امام، اور ان کے استاد تھے، کہا کرتے تھے کہ خراسان کے محدثین میں جسکو تم انتخاب کر دو وہی ہمارے نزدیک بھی منتخب ہے،

ان کمالات کے ساتھ وہ تصنیف و تالیف کا بہت بڑا ملکہ رکھتے تھے، انہوں نے متعدد کتابیں لکھی ہیں، جن میں سب سے مشہور جامع صحیح ہے، اسلام پر آج تک ۱۳ سو برس کا زمانہ منقض ہو چکا ہے، اور اس عرصہ میں ہزاروں مشاہیر پیدا ہوئے ہیں، جنکے پرفخر کارناموں سے

فضائے بسیط کا گوشہ گوشہ گونج رہا ہے لیکن امام بخاری کو جو فضیلت اور شرف حاصل ہے کسی کو نصیب نہیں، مذہبی حیثیت سے اسلام میں دو کام سب سے زیادہ اہم انجام پائے ہیں،

اول قرآن کی ترتیب و تدوین جو حضرت ابو بکر رضی اللہ عنہ کے اشارہ سے عمل میں آئی، دوسرے احادیث صحیحہ کا انتخاب جسکا فخر امام بخاری کو حاصل ہوا، قرآن و حدیث اسلام کا اصلی سرچشمہ ہیں، اس بنا پر جو شخص ان کا سب سے بڑا محافظ ہے اور اسکا دنیا میں کون حریف مقابل نکل سکتا ہے؟

یہ آسان تھا کہ امام بخاری دوسرے محدثین کی طرح ایک لاکھ حدیثیں، کتابوں میں جمع کر دیتے، اور حدیث کا عظیم الشان سرمایہ فراہم ہو جاتا، لیکن امام نے ۶ لاکھ حدیثوں میں سے

تقریباً ۴ ہزار حدیثیں انتخاب کیں، جو متن اور سند کے لحاظ سے اپنا جواب نہیں رکھتی تھیں، امام نے حدیث کا ایک ایک ٹکڑا بلکہ ایک ایک حرف جانچا، اور صحیح میں وہی درج کیا جو سب سے زیادہ

علامہ نووی نے تہذیب میں اور حافظ ابن حجر نے فتح الباری کے مقدمہ میں تصریح کی ہے کہ بخاری میں

۴۲۴۵ حدیثیں ہیں، جو کرات کو حذف کر کے ۴ ہزار کے قریب رہ جاتی ہیں،

صحیح بخاری کی  
تدوین اور فن  
روایت کا عروج

سند اور سند کے لحاظ سے اعلیٰ تھا،

بعض لوگوں نے صحیح مسلم کو صحیح بخاری پر اس لحاظ سے ترجیح دی ہے کہ اس میں سند کے طرق یکجا کر دیے گئے ہیں، اور مقطوع روایات نہیں ہیں، لیکن ان لوگوں نے اس امر کو نظر انداز کر دیا کہ مسلم کے متعدد طرق، بخاری کے ایک طریقہ کے ہم پلہ نہیں ہیں، اسی طرح مسلم کی مرفوع روایات بخاری کی مقطوع روایتوں کے رتبہ کو نہیں پہنچ سکتیں،

امام بخاری جب صحیح کی تالیف سے فارغ ہوئے، تو اس کو اپنے زمانہ کے مشہور ائمہ یعنی علی بن مدینی، یحییٰ بن معین، احمد بن حنبل وغیرہ کی خدمت میں پیش کیا، ان لوگوں نے جانچنے کے بعد کہا کہ چار حدیثوں کے علاوہ آپ کی کتاب بالکل صحیح ہے، عقلی کہتے ہیں کہ دراصل وہ احادیث بھی صحیح تھیں، اور امام بخاری انہیں حق بہ جانب تھے،

یہ کام اپنی نوعیت کے لحاظ سے دنیا کا سب سے پہلا اور سب سے آخری کام تھا، نقل و روایت کا فن نہایت قدیم زمانہ سے چلا آتا ہے، لیکن امام بخاری نے اس کو جس معراج کمال پر پہنچایا، اس کی نظیر آغاز آفرینش سے لیکر آج تک نہیں مل سکتی، اور نہ آئندہ کبھی مل سکے گی،

امام بخاری نے صحیح کے علاوہ تاریخ کبیر، اوسط اور صغیر، تصنیف کی، انہوں نے صحابہ کے حالات میں ایک کتاب لکھی جس کا نام اسرار الصحابہ تھا، اور جو بعض کے نزدیک اس فن کی پہلی کتاب تھی، علامہ ابوالقاسم کی معجم الصحابہ میں اس کا اکثر حصہ منقول ہے، عبید اللہ بن موسیٰ کے زمانہ میں صحابہ اور تابعین کے فیصلوں پر بھی ایک کتاب تحریر فرمائی، ۲۵۶ھ میں انتقال فرمایا، امام موصوف کے معاصرین میں محمد بن عبداللہ بن اسحاق تھے، جو امام مالک کے پیروا

اور مصر کے سب سے بڑے عالم گذرے ہیں، ابن خزیمہ کا اونکی نسبت یہ قول ہے کہ میں نے فقہاء اسلام میں اقوال صحابہ و تابعین کا عالم اذن سے بڑھ کر نہیں دیکھا، وہ اگرچہ حدیث کے حافظ تھے لیکن سند یا دہن نہیں رکھتے تھے، اونکی متعدد تصنیفات ہیں،

(۲) علمائے رجال میں عبد الکریم جزری سب سے مقدم ہیں، اونکی آنکھیں حضرت

علمائے رجال  
عبد الکریم جزری

انس رضی اللہ عنہ کے رجال مبارک سے روشن ہوئی تھیں، وہ راویوں کی تحقیق کیا کرتے تھے، اذن کی حدیثوں کے متعلق سفیان بن سعید کا قول ہے کہ اگر کوئی کوہن کے محدثین کو بات آجاتی تو ہمیشہ کیلئے ہمارے مقابلہ میں اذکو فخر کا موقع ملجاتا،

جزری، اگر مستثنیٰ کر دیے جائیں تو فن رجال کے بانی امام شعبہ بن الحجاج تھے، وہ بصرہ

امام شعبہ

کے امام الائمہ اور اپنے زمانہ کے شیخ الحدیث ہیں، سفیان ثوری کہتے تھے ”شعبہ حدیث کے امیر المؤمنین ہیں، امام نسائی کا قول تھا ”حدیث نبوی کا خدا نے جن ۳ شخصوں کو امین بنایا ہے یہ ہیں، مالک، شعبہ اور یحییٰ القطان“ امام احمد بن حنبل فرماتے تھے ”شعبہ رجال اور حدیث پر نظر رکھنے کے لحاظ سے ایک پوری قوم کے برابر ہیں“ امام شافعی کا خیال تھا ”اگر شعبہ نہوتے تو عراق میں کوئی حدیث نہ جانتا“

رجال میں اذن کی یہ منزلت ہے کہ صالح جزری اور نکو اس فن کا بانی قرار دیتے ہیں، وہ

پہلے شخص ہیں جس نے عراق میں محدثین کے حالات کی جستجو کی، اور صعقار و متردکین سے اجنباب کیا، عراق میں اور بھی بہت سے لوگ گذرے ہیں جو محدثین کے حالات کی تفتیش کرتے تھے، لیکن وہ سب کے سب شعبہ کے مقلد تھے، سبقت اور ایجاد کا شرف شعبہ ہی کو حاصل تھا،

شعبہ کی تنقید نہایت سخت ہوتی تھی، اسی بنا پر امام مالک فرمایا کرتے تھے:   
 شعبتکم یشد فی الرجال تمھارے شعبہ رجال میں تشدد و سرکام بیٹے ہیں   
 عاصم بن عبید اللہ ایک تابعی ہیں، ان کے متعلق شعبہ کی تنقید سنو، فرماتے ہیں،   
 کان عاصم لوقیل لہ من بنی مسجد البصرہ عاصم کا یہ حال تھا کہ اگر ان سے کوئی پوچھتا کہ بصرہ   
 لقال فلان عن فلان عن النبی صلعم کی جامع مسجد کس نے بنائی؟ تو جواب دیتے کہ فلان   
 انہ بناہ نے فلان سے اور اس نے آنحضرت کی روایت کی ہو کہ   
 آپ خود اس کے بانی تھے،

امام شعبہ سے تقریباً ۲ ہزار حدیثیں منقول ہیں، یہ ابن مدینی کا قول ہے لیکن صالح جریرہ   
 نے ۱۰ ہزار کی تصریح کی ہے، امام موصوف اپنی روایتیں تلمیذ کرتے تھے، چنانچہ ۶-۷ آدمی خاص   
 اسی کام پر مامور تھے، ادنین آدم بن ابی ایاس بھی تھے، جو مستقل طور سے اون کے پاس   
 رہتے تھے، آدم چونکہ نہایت زود نویس تھے اس لیے لوگ شعبہ کی حدیثیں انہی سے نقل کرتے تھے،   
 امام موصوف کو تیس سے سخت نفرت تھی، ان کا قول تھا،

لان اقع من السماء فانقطع احب اگر میں آسمان سے گر کر پارہ پارہ ہو جاؤں تو یہ زیادہ   
 الی من ادا لس بہتر ہے نسبت اسکو کہ تیس کا ارتکاب کروں،

شعبہ کے بعد وہیب بن خالد اس فن میں ممتاز ہوئے، وہ حدیث اور فقہ میں حماد بن   
 زید کے ہمسر خیال کیے جاتے تھے، بصرہ میں جو چار مشہور حفاظ حدیث گذرے ہیں ادنین ایک بھی   
 وہیب

۱۱ ج ۴، صفحہ ۵، ۱۱ ج ۱، صفحہ ۱۹۶، ۱۱ ج ۱، صفحہ ۱۸۳، ۱۱ ج ۱،

تھے، حدیث اور رجال میں ایسے صاحب نظر تھے کہ بہت کم لوگ اونکا مقابلہ کر سکتے ہیں، اون کے

ہم فنون کا یہ بھی خیال تھا کہ رجال کا عالم شعبہ کے بعد اون سے بڑھ کر کوئی نہیں پیدا ہوا،

اس فضل و کمال کے باوجود اونکی روایتیں سقم سے پاک نہیں ہیں، جسکی وجہ یہ ہے کہ

اونکے اساتذہ میں بعض لوگ ضعیف روایت تھے، وہیب نے ۱۵۰ھ میں وفات پائی،

دہیب کے بعد یحییٰ بن سعید القطان کا زمانہ آیا، وہ امام ابو حنیفہ کے مقلد اور امام

یحییٰ القطان

مالک کے ممتاز تلامذہ میں تھے، خدا نے احادیث نبوی کا جن لوگوں کو امین بنایا تھا اونہیں

ایک یہ بھی تھے، امام احمد فرماتے ہیں ”میری آنکھوں نے اونکا مثل نہیں دیکھا، امام ابن ربیع

کا قول ہے ”اون سے بڑھ کر رجال کا کوئی عالم نہیں“، بندار کا خیال ہے ”وہ اپنے زمانہ کے

امام ہیں“ ابن عمار کہتے ہیں ”میں جب قطان کو دیکھتا تو معلوم ہوتا کہ کچھ نہیں جانتے، لیکن جب

گفتگو شروع کرتے تو بڑے بڑے فقہار کی زبانیں بند ہو جاتی تھیں“،

قطان کے حافظہ کی یہ حالت تھی کہ سفیان ثوری حیرت ظاہر کرتے تھے، ایک مرتبہ اون کو

قطان سے مذاکرہ کا اتفاق ہوا تو دنگ رہ گئے، اور ابن مہدی سے کہا میں نے تو تم سے یہ

کہا تھا کہ کسی انسان کو مذاکرہ کے لیے لانا، تم تو جنات کو لے آئے،

وہ رجال کے مسلم امام ہیں، تمام ائمہ نے بالاتفاق کہا ہے کہ جس راوی کو یحییٰ ترک

کر دین ہم بھی ترک کر دیں گے،

اونکی علمی جلالت یہ تھی کہ ایک دفعہ امام الائمہ شعبہ بن ابی حجاج اور کچھ لوگوں میں اختلاف

ہوا تو شعبہ نے انہی کو حکم مانا، قطان نے شعبہ کے خلاف فیصلہ کیا تو بولے تم پر کون نقد کر سکتا ہے

اونکا قاعدہ یہ تھا کہ عصر کے بعد حدیث کا درس دیتے تھے، اونکے حلقہ میں علی بن مدینی، احمد بن حنبل، یحییٰ بن معین، شریک ہوتے اور کھڑے ہو کر سوالات کرتے تھے، بہت کیوجہ سے کسی کو بیٹھنے کی جرأت نہیں ہوتی تھی،

وہ زبانی حدیث بیان کرتے تھے، اونکے پاس کتاب نہ تھی، لیکن با اینہما اون سے بہت کم لغزشیں ہوئیں، وہ صرف ثقہ لوگوں سے روایت کرتے تھے، اور ثقات کی جستجو اور ضعفاء کی تلاش میں اونکو خاص ملکہ تھا،

اسی زمانہ میں، بغداد میں منصور بن سلمہ مرجع عالم تھے، اونکے متعلق دارقطنی نے یہ الفاظ لکھے ہیں یہ

احد الثقات الحفاظ السفاء الذین  
اون بلند مرتبہ ثقات اور حفاظ میں ہیں جن سے حال  
کانوا یسألون عن الرجال ویوحدن  
کے متعلق سوال کیا جاتا، اور اونکے قول کو ترجیح دی  
بقوله فیہم، اخذ عنہ احمد و ابن  
جاتی ہے، احمد اور ابن معین وغیرہ نے یہ فن  
معین وغیرہما علم ذلک،  
انہی سے حاصل کیا ہے،

وہ اگرچہ حدیث کم روایت کرتے تھے، تاہم جو کچھ لکھا تھا، ثقات سے لکھا تھا، ہر شخص سے روایت کرنا پسند نہیں کرتے تھے،

منصور کے بعد حافظ ابو نعیم مسند حدیث پر جلوہ گر ہوئے، ابو نعیم کا نام فضل بن دین تھا، سفیان ثوری کے اجل تلامذہ میں تھے، لوگوں نے بالاتفاق لکھا ہے کہ وہ صحت کی آخری حد پر تھے

۱۰ ج ۱۰

اون سے ۴ ہزار حدیثیں منقول ہیں، جن میں ساڑھے ۳ ہزار سفیان ثوری کی تھیں، انکے متعلق ابو حاتم کا بیان ہے کہ جب کسی کے سامنے اونھوں نے یہ حدیثیں روایت کیں تو ایک لفظ کا بھی فرق نہیں پیدا ہوا،

اونکی کتاب کو عبداللہ بن مبارک نے دیکھا تو فرمایا ”میں نے آپ کی کتاب کو زیادہ صحیح کوئی کتاب نہیں دیکھی“ امام احمد اوس کی نسبت کہتے تھے، کہ ”جب ابو نعیم نہوں گے تو اونکی کتاب امام ہوگی“

ابو نعیم، شیوخ، اونکے انساب، اور رجال کے سب سے بڑے عالم تھے، اور سفیان ثوری کے تلامذہ میں اس وصف میں اونکا کوئی ہمسر نہ تھا، وہ راویوں پر سختی سے جرح کرتے تھے، امام علی بن مدینی فرماتے ہیں، ”ابو نعیم اور عقیان سچے لوگ ہیں، لیکن میں رجال میں انکا کلام قبول نہیں کرتا، یہ لوگ ہر شخص میں کچھ نہ کچھ عیب نکال دیتے ہیں“

احمد بن صالح کے قول سے معلوم ہوتا ہے کہ وہ منکر حدیثوں میں تدلیس کرتے تھے، شعبہ کے تلامذہ میں سلیمان بن حرب ابو ایوب بصری کی کتاب سے روزگار تھے، وہ شعبہ میں عقیان سے کم نہ تھے، بلکہ زیادہ ہونگے، بغداد آکر حدیثیں روایت کیں تو ہر طرف سے لوگ ٹوٹ پڑے، ۴۰ ہزار کا مجمع تھا، حسین خود خلیفہ مامون بھی موجود تھا، اونکے پاس کتاب نہ تھی، بلکہ زبانی روایتیں کرتے تھے، اونکی حدیثوں کی تعداد ۱۰ ہزار کے قریب ہے،

وہ رجال کے بہت بڑے عالم تھے، ابو حاتم کہتے ہیں ”سلیمان بن حرب بہت کم مشلح کو

سلیمان بن حرب

پسند کرتے تھے، اسی بنا پر جب کسی سے روایت کرتے تو میں سمجھ لیتا کہ وہ ثقہ شخص ہے“

سلیمان روایت بالمعنی کرتے تھے، اسی لیے اونکی حدیثوں میں الفاظ بدل جایا کرتے ہیں،

یحییٰ بن معین

علم حدیث نے اب تک جو کچھ ترقی کی تھی اور سکا منظر حقیقی یحییٰ بن معین کا وجود مبارک

تھا، ایک محدث نے اونکی نسبت یہ الفاظ استعمال کیے ہیں،

لم تطلع الشمس علی اکبر منه ! اون سے بڑے شخص پر آفتاب طلوع نہیں ہوا،

امام ابن مدینی فرماتے تھے ”سلف کا تمام علم انہی کے پاس ہے“ ابو سعید خدری کہتے تھے، ”تمام

لوگ یحییٰ کے عیال ہیں، اور اگر وہ نہوتے تو میں حدیث نہ لکھتا“، یحییٰ بن سعید القطان کا قول تھا

”ہمارے ہاں احمد اور یحییٰ بن معین کے مثل کوئی نہیں آیا“، ابن الرومی کہتے تھے،

ما فی الدنیا مثله ! دنیا میں اون کی نظیر نہیں،

ابن معین کی  
علاست علی

اونکی علمی جلالت یہ ہے کہ ایک دفعہ شام کے ایک محدث بغداد آئے، اور حدیث روایت

کرنا شروع کی، ہارون بن معروف، احمد بن حنبل، احمد بن الدورقی، عبد اللہ بن ارومی،

ہمیر بن حرب، اونکے حلقہ درس میں موجود تھے، اور وہ بے تکلف روایت کر رہے تھے لیکن

جب یحییٰ بن معین نے دروازہ کھٹکھٹایا، تو محدث مذکور کے ہاتھ کا پھیننے لگے، اور کتاب

چھوٹ کر نیچے گر پڑی،

حدیث کا جس قدر مجموعہ اونکے پاس تھا، کسی محدث کے پاس نہ تھا، امام ابن مدینی فرماتے ہیں

ما اعلم احدًا کتب ما کتب یحییٰ بن معین من نہیں جانتا کہ یحییٰ کے برابر کسی نے حدیثیں لکھی ہیں

وہ خود فرماتے تھے کہ میں نے اپنے ہاتھ سے ۱۰ لاکھ حدیثیں لکھی ہیں،



لیکن اس تعداد میں صحیح اور غیر صحیح سب قسم کی حدیثیں شامل تھیں، وہ غیر صحیح حدیثوں کو محض واقفیت کے لیے لکھتے اور پھر تنور میں جھونک دیتے تھے، صحیح حدیثیں کتاب میں لکھ لیجاتی تھیں، اس کتاب کے متعلق ادنکا یہ قول تھا،

کل حدیث کا یوجد ہہنا فہو کذب جو حدیث یہاں موجود نہیں وہ جھوٹ ہے،

امام احمد بن حنبل نے اس کی تصدیق میں فرمایا ”جس حدیث کو ابن معین نہیں جانتے وہ حدیث نہیں“ ادنکو حدیث کی جو شناخت تھی، اس کے لحاظ سے بھی وہ اپنے معاصرین پر ترجیح رکھتے تھے، حداد کہتے ہیں کہ ”ہم حدیث کی کتابیں پڑھتے تو معلوم ہوتا کہ انہیں جو کچھ لکھا ہے صحیح ہے،

لیکن جب ابن معین انکو دیکھتے تو سب سے پہلے ادنکی نظر غلطیوں پر پڑتی، اور اگر وہ ہم کو نہ بتلاتے تو ہم جان نہیں سکتے تھے“ امام احمد کے پاس ایک شخص چند حدیثیں لیکر آیا کہ ان کی غلطیاں درست کر دیجیے، فرمایا تم ابو زکریا کے پاس جاؤ ادنکو غلطیوں کا علم ہے، ابو زکریا

ابن معین کی کنیت تھی، امام احمد تعظیماً ادنکا نام نہیں لیتے تھے،

ابن معین کی یہ حیثیت اس قدر مسلم تھی کہ عجمی کہا کرتے تھے ”خدا نے کسی شخص کو ابن معین سے زیادہ حدیث کا پہچاننے والا نہیں پیدا کیا، وہ احمد اور ابن مدینی وغیرہ کے پاس بیٹھتے

تو احادیث کے انتخاب کی خدمت وہی انجام دیتے، اونکے سامنے دوسروں کو یہ جرأت نہیں ہوتی تھی“ امام احمد فرماتے ہیں ”یہاں ایک شخص ہے جس کو خدا نے خاص اس کام کے

لیے پیدا کیا ہے کہ وہ جھوٹوں کا جھوٹ ظاہر کرے“ ابو حاتم کہتے ہیں ”تم جب کسی بغدادی کو دیکھو کہ ابن معین سے بغض رکھتا ہے تو سمجھ لو کہ کذاب ہے“ دینے چونکہ ادنھوں نے ادنکا

جھوٹ ظاہر کیا ہوگا اس لیے دشمن ہو گیا ہے)

روایات تاریخی  
کی تنقید

حدیث کے علاوہ تاریخ و سیر میں بھی اونکی ضرورت محسوس ہوتی تھی، امام احمد اور ابن الرومی، یعقوب بن ابراہیم کے پاس مغازی سیکھنے کے لیے جاتے تھے، ایک دن بے ساختہ امام احمد کے منہ سے نکلا ”کاش ابھی یہاں موجود ہوتے“ ابن الرومی نے کہا ”تو کیا ہوتا؟“  
بولے ”غلطیان نکالتے!“

ابن سین سنہ کے بھی سب سے بڑے عالم تھے، کوئی شخص کبھی اونکے سامنے سند میں رد و بدل نہ کر سکا،

وہ رجال اور کنی کے بھی سب سے زیادہ ماہر تھے، اور جرح و تعدیل میں امام مانے جاتے تھے،

اونھوں نے مدینہ منورہ میں ۲۳- ذوالقعدہ ۲۳۲ھ کو انتقال فرمایا، جن تختوں پر آنحضرت (صلعم) کو غسل دیا گیا تھا، اداں پر نٹلائے گئے، اور آنحضرت (صلعم) کے تابوت پر اونکا جنازہ اٹھایا گیا، ایک شخص آگے آگے پکارتا جاتا تھا کہ یہ وہ شخص ہے جو رسول اللہ (صلعم) سے کذب کو دور کرتا تھا، مدینہ کے افسر پولیس نے نماز پڑھائی، اور بقیع میں دفن کیے گئے،

امام ابن سین کے بعد امام احمد بن حنبل فن رجال کے امام مانے جاتے تھے، وہ صحابہ اور تابعین کے مذاہب سے سب سے زیادہ واقف تھے، امام موصوف لوگوں پر جرح بہت کم کرتے تھے، امام احمد کے بعد امام بخاری وغیرہ کا درجہ ہے،

علمائے علویہ  
علی بن مرتضیٰ

(۳) علمائے علویہ میں سب سے پہلا نام علی بن مدینی کا ہے، اونکو صحیح و مستقیم ثابت

وعلول، خطار و صواب کی شناخت میں جو ملکہ تھا وہ اب تک کسی کو حاصل نہوا تھا، سفیان بن عیینہ اونکے استاد ہیں لیکن کہتے تھے ”لوگ مجھے اونکی محبت پر ملامت کرتے ہیں، حالانکہ وہ مجھ سے جتنا سیکھتے تھے میں انہو اس سے زیادہ سیکھتا تھا،“ عبدالرحمن بن مہدی کا قول ہے ”حدیث اور خصوصاً احادیث ابن عیینہ کے سب سے بڑے عالم ابن مدینی ہیں،“ امام نسائی کا خیال ہے ”خدا نے اونکو خاص اسی کام کے لیے پیدا کیا تھا،“ امام بخاری فرماتے ہیں ”میں نے اپنے کو سوائے علی کے کسی استاد سے کم رتبہ نہیں سمجھا،“ امام بخاری نے رفع الیدین میں اون کے متعلق یہ فقرہ لکھا ہے،

کان اعلم اهل عصره! وہ اپنے زمانہ کے سب سے بڑے عالم تھے،

ابوداؤد کہتے ہیں ”وہ احمد سے زیادہ حدیث کے اختلافات پر نظر رکھتے تھے،“

اونہوں نے ایک مسند جمع کیا تھا، اس میں ایک لاکھ حدیثیں تنقید کر کے ترک کیں،

جنہیں ۳۰ ہزار صرف عباد بن صہیب کی روایتیں تھیں، لیکن جب بصرہ سے باہر گئے اور ۳ سال تک آنے کا اتفاق نہوا تو اسکو دیکھا چاٹ گئی، چونکہ کام نہایت مشکل تھا، دوبارہ اس کے کرنے کی ہمت نہ ہوئی، اس مسند میں اونہوں نے تفصیل کے ساتھ حدیثوں کے طرق بیان کیے تھے،

اونہوں نے کتاب العلل لکھی جو بڑی لاجواب کتاب تھی، ۲۳۲ھ میں انتقال فرمایا،

اونکے شاگردوں میں امام بخاری اس فن میں نام آور ہوئے،

اونکے بعد امام مسلم بن الحجاج نے کمال پیدا کیا، بندار کا قول ہے کہ ”حفاظ چارہیں

ابوزرعہ، محمد بن اسماعیل، امام بخاری، دارمی، اور مسلم،“ ابوزرعہ اور ابو حاتم اونکو صحیح حدیثوں کا

امام مسلم

سب سے بڑا عالم سمجھے تھے، اور اسحاق کو بیج کا مقولہ تھا کہ ”جب تک آپ زندہ ہیں ہم بھلائی سے محروم نہیں ہو سکتے“

صحیح مسلم کی تصنیف

امام مسلم کو ۳ لاکھ صحیح حدیثیں یاد تھیں، اور میں سے جامع صحیح کے لیے ادھون نے ۱۲ ہزار حدیثیں انتخاب کیں، اس کتاب کی خاص خصوصیت یہ ہے کہ (۱) ادین سند کے تمام طرق جبرج کیے گئے ہیں، (۲) سیاق عمدہ ہے (۳) الفاظ اس قدر محفوظ ہیں کہ اصلی معلوم ہوتے ہیں (۴) روایت بالمعنی نہیں ہے، (۵) مقطوع اور مرسل حدیثیں نہیں ہیں، اس انداز پر نیشاپور کے متعدد محدثین نے کتابیں لکھنا چاہیں لیکن کامیاب نہیں ہوئے،

امام مسلم نے علی حدیث میں کم غلطیاں کی ہیں، امام بخاری نے اہل شام کی کتابیں لیکر جو حدیثیں نقل کی تھیں، اور میں بہت سی غلطیاں رہ گئی تھیں، مثلاً ایک حدیث میں کسی شخص کا نام مذکور تھا، اور دوسری میں صرف کنیت لکھی گئی تھی، امام نے اونکو دو شخص خیال کر لیا، لیکن مسلم نے چونکہ صرف مسانید لکھے ہیں اس لیے وہاں غلطی کا احتمال نہایت کم تھا، کیونکہ حدیث متصل ہوتی تھی، اور مقطوع یا مرسل نہیں ہوتی تھی،

امام مسلم نے صحیح کے علاوہ اور بھی متعدد تصنیفات یادگار چھوڑی ہیں، مثلاً صحابہ کا مسند کبیر، کتاب الاسرار، لکئی، کتاب التیمیز، کتاب الععل، کتاب ابو حدان، کتاب الافراد، کتاب مشائخ الثوری، کتاب مشائخ شعبہ، کتاب من لیس لہ الاراد و واحد، کتاب اولاد الصحابہ، کتاب ادب امام المحدثین، کتاب الطبقات، کتاب افراد الشامیین، وغیرہ،

ابوداؤد

امام مسلم کے بعد امام ابوداؤد سلیمان بن اشعث کا زمانہ آیا، وہ سید الحفاظ اور

امام الحدیث تھے، صاغانی کہتے ہیں، لیں کلابی داؤد الحدیث مکالمین لد اؤد الحدید  
 ابو داؤد کے لیے حدیث نرم کر دی گئی ہے جس طرح حضرت داؤد کے لیے ہوا نرم کر دیا گیا تھا،  
 موسیٰ بن ہارون کا قول ہے ”ابو داؤد دنیا میں حدیث کے لیے اور آخرت میں جنت کے لیے  
 پیدا ہوئے ہیں، میں نے اون سے افضل کسی کو نہیں دیکھا“ ابو حاتم بن حبان فرماتے ہیں، ”وہ  
 فقہ، حدیث، حافظہ، عبادت، ورع، اتقان، مین دنیا کے امام تھے“ حافظ ابن مندہ کا خیال ہے  
 ”جن لوگوں نے احادیث کی تخریج کی، اور ثابت کو معلول اور خطا کو صواب سے علیحدہ کیا وہ چار  
 شخص ہیں، بخاری، مسلم اور اون کے بعد ابو داؤد اور نسائی“

ابو داؤد میں ایک خاص بات ہے جو مصنفین صحاح میں کسی کو نصیب نہیں، وہ اخلاق  
 و عادات، اور اعمال و افعال میں امام احمد بن حنبل کے مشابہ تھے، اور امام موصوف اپنے اساتذہ  
 کا کامل نمونہ تھے، اون کے آخری استاد حضرت ابن مسعودؓ، آنحضرت (صلعم) سے مشابہت رکھتے  
 تھے، اس طرح امام ابو داؤد اپنے زمانہ میں آنحضرت (صلعم) کے مشابہ ہو جاتے ہیں، اور یہ وہ  
 شرف ہے جو دنیا میں بہت کم لوگوں کو حاصل ہوا ہے،

امام ابو داؤد کے پاس ۵ لاکھ حدیثوں کا سرمایہ جمع تھا، لیکن جب اونھوں نے سنن  
 تصنیف کی تو صرف ۴۰۰۰ حدیثیں درج کیں، لیکن اس سے یہ نہ خیال کرنا چاہیے کہ امام  
 بخاری کی طرح اونکا معیار زیادہ بلند تھا، وہ خود کہتے ہیں کہ ”میں نے اپنی کتاب میں  
 صحیح، صحیح سے مشابہ، اور اسکے قریب قریب جو حدیثیں تھیں درج کی ہیں، اور جن میں زیادہ  
 کمزوری تھی اسکو بیان کر دیا ہے“

سنن کی تصنیف

امام نے کتاب مکمل کر کے اپنے استاذ امام احمد بن حنبل کی خدمت میں پیش کی اور بخون  
نے ابن ابی سمینہ کو روایت کرنے کا حکم دیا، یہ کتاب جب محدثین کے حلقہ میں پہنچی تو قرآن  
کی طرح اس کا اتباع کیا گیا،

امام ابو داؤد کے بعد امام ابو عیسیٰ ترمذی منصب حدیث پر جلوہ گر ہوئے، امام  
ترمذی  
موصوف نے فقہ حدیث کا ملکہ امام بخاری سے حاصل کیا تھا، عمران کا قول ہے ”علم، حافظہ،  
ورع اور زہد میں بخاری نے خراسان میں اپنے بعد ابو عیسیٰ کو چھوڑا ہے، اور یہی کہتے  
ہیں ”وہ دن ائمہ میں سے ہیں جنکی حدیث میں پیروی کیجاتی ہے، حافظہ میں ضرب المثل تھے“

امام ترمذی کی مشہور تصنیف جامع صحیح ہے، اس میں چارہ قسم کی حدیثیں ہیں (۱) صحیح  
جامع ترمذی  
حدیث (۲) قریب الصحیح احادیث حب طرح ابو داؤد اور نسائی میں ہیں (۳) معلول (۴) وہ  
حدیث جن پر کسی نہ کسی فقیہ نے عمل کیا ہے، یہ کتاب جب حجاز، عراق اور خراسان میں پہنچی  
تو محدثین نے عام طور پر اس کو پسند کیا، امام ترمذی اس کے متعلق فرماتے ہیں ”جس گھر میں یہ  
کتاب موجود ہو، تو گویا وہاں ایک پیغمبر بول رہا ہے“

جامع کے علاوہ ترمذی نے کتاب العلل اور تواریخ بھی لکھی تھی، جس کا نام تہذیب  
میں تاریخ الصحابہ مذکور ہے اور انکی ایک کتاب کا نام کتاب الاسما و الکلی تھا،

سب سے آخر امام ابو عبد الرحمن نسائی تھے، جو علماء مصر میں سب سے بڑے  
نسائی  
فقہ، صحیح و ستیم کے سب سے بڑے ماہر اور رجال کے سب سے بڑے عالم تھے، اور بخون نے  
کتاب السنن لکھی، جو عام طور پر متداول ہے، اس کے علاوہ کتاب الخصال تصنیف کی جو

خاص حضرت علی رضی کے مناقب میں ہے، صحابہ پر بھی اونکی ایک تصنیف تھی جس کا نام

فضائل الصحابہ تھا۔

نسائی کی سنن میں اگرچہ قریب الصحیحہ روایتیں زیادہ، اور صحیح کم ہیں، تاہم رجال میں اونکے شرائط سخت تھے، سعد زنجانی سے ابن طاہر نے ایک راوی کے متعلق دریافت کیا تو اونہوں نے توثیق کی، ابن طاہر نے کہا او سکون نسائی نے ضعیف کہا ہے، سعد بوئے بیٹا! رجال میں ابو عبد الرحمن کے شرائط، بخاری و مسلم کے شرائط سے زیادہ سخت ہیں،

سنن

## مصنفین رجال کے اصول مشترکہ

تصنیفات مذکورہ میں جو اصول پیش نظر تھے، حسب ذیل ہیں،

۱) روایات کے طرق اور احادیث کے علل کا استقراء، یہ ابن مندہ اور ابو نعیم کا خاص مسلح نظر تھا، یہ لوگ چونکہ محدث تھے اسلئے زیادہ توجہ انہی چیزوں پر کرتے تھے، اسکی وجہ سے ان لوگوں کی کتابیں رجال کے دائرہ سے نکل کر حدیث کے دائرہ میں داخل ہو گئیں، یہ طرز پانچویں صدی کے اوائل تک مقبول رہا،

۲) ذاتی حالات اور اخلاق و عادات کی تفصیل، یہ طرز پانچویں صدی کے نصف آخر میں زیادہ شائع ہوا، حافظ ابن عبد البر نے مختلف تاریخی کتابوں سے لوگوں کے حالات فراہم کیے (۳) اساتذہ و تلامذہ کا استقصا، یہ طریقہ علامہ ذہبی المتوفی ۳۴۰ھ نے اختیار کیا، وہ

جس شخص کے حالات لکھتے ہیں اسکے شیوخ اور شاگردوں کو نام بنام گنا چاہتے ہیں، حالانکہ یہ بالکل ناممکن چیز ہے، سفیان ثوری، ابوداؤد طیالسی، امام بخاری، ابوزر عہ رازی، یعقوب بن سفیان، انہیں سے ہر ایک کے ساتھ ہزار ہزار سے زائد تھے، پھر اون کو شمار کرنے کی کون ہمت کر سکتا ہے؟

(۳) جرح و تعدیل، یعنی راویوں کے حالات کے ساتھ ساتھ اونکی توثیق یا تضعیف کرنا، یہ طرز نوین صدی کے ادا سطمین حافظ ابن حجر نے اختیار کیا تھا، لیکن اس سے صحابہ کو کچھ تعلق نہیں، کیونکہ وہ عدول تسلیم کئے گئے ہیں،

(۵) استقصاء اسرار، یہ تمام مصنفین کے مد نظر رہتا تھا، چنانچہ استیعاب میں ۳۵۸۵، اسد الغابہ میں ۷۵۵۳، تجرید میں ۸۰۰۰، اور اصحابہ میں ۱۲۲۷۹ صحابہ کے حالات ہیں، لیکن یہ کوشش کچھ زیادہ کامیاب نہیں ہوئی، اصحابہ سب سے زیادہ ضخیم کتاب ہے، لیکن حافظ ابن حجر نے خود تصریح کی ہے کہ اس میں صحابہ کا دسواں حصہ بھی نہیں، کیونکہ علی بن زرعہ کا مشہور قول ہے کہ آنحضرت (صلی اللہ علیہ وسلم) کی وفات کے وقت لاکھ آدمی ایسے تھے جنہوں نے آپ سے روایت کی تھی، اور صحیحین میں حضرت کعب بن مالک رضی اللہ عنہ سے روایت آئی ہے کہ غزوہ بدر میں اس قدر کثرت سے لوگ شریک ہوئے تھے کہ دفتر میں نام لکھنے کی گنجائش نہ تھی!

اور اسکے اسباب بھی ہیں،

(۱) صحابہ زیادہ تر جہاد یا تعلیم میں مشغول رہتے تھے اسلئے انکو دوسرے کاموں کی فرصت نہ تھی،  
(۲) اون میں تحریر کا کم رواج تھا،



(۳) ادن کی بڑی تعداد صحراؤں اور دیہاتوں میں منیم تھی اور صرف حجۃ الوداع میں کہ  
کارخ کیا تھا،

(۴) ادن میں اکثر دیہات کے لوگ ایسے تھے جو روایت نہیں کرتے تھے اور نہ دوسروں کی  
روایتوں میں ادن کا ذکر آتا تھا،

ان حالات میں ادن کے ناموں کا استقصاء کیونکر کیا جاسکتا ہے؟



## کتب رجال کے تفصیل

اسلام کا اصل الاصول قرآن مجید، علی متواتر، احادیث صحیحہ، اور اجماع صحابہ ہے۔ لیکن رجال کی کتابوں میں متعدد روایتیں اور نئے خلاف متی ہیں، اس موقع پر معنفین کا اصلی کام یہ تھا کہ اس قسم کی روایتوں کو قلم انداز کر دیتے، لیکن انہوں نے یہ تمام روایات نقل کر دیں، اور اکثر روایات نے توجرح و نقد کی زحمت بھی نہیں گوارا کی، صحابہ کرام کا عام دستور تھا کہ جب اس قسم کی روایتیں سننے تو اونکی تردید کر دیا کرتے تھے، ایک بار حضرت عبداللہ بن عمرو بن العاص رضی عنہ نے یہ حدیث بیان کی کہ عنقریب وہ زمانہ آنے والا ہے جب بنو نوحطان میں ایک بادشاہ ہوگا، حضرت معاویہ رضی عنہ نے سنا تو سخت براہم ہوئے، اور مجمع عام میں خطبہ دیا،

بلغنی ان رجالاً منکم یحدثون  
احادیث لیست فی کتاب اللہ ولا  
تؤثر عن رسول اللہ صلعم واولئک  
جہالکم فایاکم واکلامانی التی تضل اهلہا،  
مجھ کو خبر ملی ہے کہ تم میں سے چند آدمی ایسی حدیثیں بیان  
کرتے ہیں جو نہ کتاب اللہ میں موجود ہیں، اور نہ  
رسول اللہ صلعم سے ماثر ہیں، یہ سخت جاہل لوگ ہیں، تم کو  
اون تمناؤں سے علیحدہ رہنا چاہیے جو لوگوں کو گمراہ  
کر دیا کرتی ہیں،

لہ صیح بخاری کتاب الاحکام باب الامر من قریش، و کتاب بدر الخلق باب مناقب قریش،

امیر معاویہ رضی اللہ عنہ نے اپنے خطبہ میں جس چیز سے خوف دلایا تھا، زمانہ مابعد میں شدت سے  
 اوسے کا ارتکاب کیا گیا، اور نہایت بے باکی سے قرآن و حدیث کے مخالف روایتیں وضع ہوئیں،  
 قرآن مجید کی مخالفت حدیث کی کتابوں میں متعدد روایات قرآن مجید کے متعارض پائی جاتی  
 ہیں، اور نہیں بعض ایسی ہیں جن پر خود صحابہ نے جرح کی ہے، مثلاً

بہلا نقص  
 مخالفت قرآن

(۱) قرآن مجید میں ہے

اسکنوهن من حیث سکنتم، وہ عورتیں جنکو طلاق بائن دیا جائے اور کو عدت کے زمانہ تک مکان ملنا چاہیے،

مکان کے ساتھ نفقہ ایک لازمی چیز ہے، لیکن فاطمہ بنت قیس رضی اللہ عنہا ایک صحابیہ

اپنا واقعہ بیان کرتی ہیں کہ اونکے شوہر نے اونکو تین طلاقیں دین تو آنحضرت (صلی اللہ علیہ وسلم) نے فرمایا  
 کہ تم کو نفقہ اور مکان کچھ نہ ملے گا،

فاطمہ رضی اللہ عنہا نے یہ روایت حضرت عمر رضی اللہ عنہ سے بیان کی تو اونھوں نے فرمایا،

لا نترک کتاب اللہ و سنتہ نبینا صلعم ہم قرآن اور اپنے نبی کی سنت کو ایک عورت  
 لقول امرأتک لا ندرہی لعلہا حفظت کے کہنے سے نہیں چھوڑ سکتے، معلوم نہیں اوسکو واقعہ  
 ادرسیت، یاد بھی رہا یا نہیں؟

(۲) قرآن مجید میں ہے،

لایہا الرسول بلغ ما انزل الیک من اے پیغمبر! تجھ پر جو خدا کی طرف سے نازل ہوا اوسکو لوگوں  
 سربلہ وان لم تفعل فما بلفت رسالتہ تک پہنچا دے، اور اگر تو نے یہ نہ کیا تو رسالت کا حق ادا نہیں ہوا

لہ صیح مسلم کتاب الطلاق باب اطلاقہ البائن لانفقہ لہا،

اسکے مقابلہ میں اس خیال کو دیکھو جو شیطان علیؑ میں پیدا ہو گیا تھا کہ (نعوذ باللہ) آنحضرتؐ نے بہت سی چیزیں صحابہ سے مخفی رکھیں، حضرت عائشہ رضی اللہ عنہا کو علائقہ اس خیال کی تردید کرنا پڑی ہے،

سلیح موتی

(۳) قرآن مجید میں ہے،  
انك لا تسمع الموتى و ما انت بسمع  
من في القبور  
اے پیغمبر! تو مردوں کو اپنی بات نہیں سنا سکتا، اور  
نہ اذ کو جو قبر میں ہیں،

اسکے معارض صحیح بخاری کی روایت ہے، کہ غزوة بدر میں جو کفار مارے گئے تھے آنحضرتؐ نے انکی لاشوں پر کھڑے ہو کر فرمایا، "هل وجدتم ما وعد ربكم حقا؟" خدا نے تم سے جو وعدہ کیا تھا، تم نے اسکو سچا پایا؟ صحابہ نے عرض کی یا رسول اللہ! آپ مردوں کو پکارتے ہیں، آپ نے فرمایا،

ما انتم باسمع ما اقول منهم  
میں جو کچھ کہ رہا ہوں اسکو تم انسو زیادہ نہیں سُننے،  
چونکہ یہ الفاظ کلام الہی کے خلاف تھے، اسلئے جب حضرت عائشہ رضی اللہ عنہا نے سُننے تو فرمایا، "آپ نے  
یہ نہیں، بلکہ یہ ارشاد فرمایا تھا،"

انهم الا ان يعلمون ان ما كنت  
اقول لهم حق،  
وہ اب! یقین جانتے ہیں کہ میں ان سے جو کچھ  
کہتا تھا، سچ تھا،

یہ تو صحابہ کی جرحیں تھیں، اب ہماری جرحیں ملاحظہ ہوں،

(۴) قرآن مجید میں ہے،

صحیح بخاری کتاب تفسیر سورہ وانجم، ص ۱۵۱ ایضاً کتاب المغازی باب غزوة بدر حدیث ابو طلحہ و عروہ،

والذین جاءوا من بعد هم يقولون  
ربنا اغفر لنا ولإخواننا الذين  
سبقونا بألایمان ولا تجعل فی  
قلوبنا غلا للذین آمنوا، ربنا انك  
ساروف رحیم (سورہ حشر)

اون (مہاجرین و انصار) کے بعد جو لوگ آئیں وہ  
کہیں کہ خداوند اہم کو معاف کر، اور ہمارے اذن  
بھائیوں کو بھی جو ہم سے پہلے ایمان کے ساتھ گذر گئے  
اور ہمارے دلوں میں ایمان والوں کے ساتھ کینہ نہ پیدا کر  
اے ہمارے رب! بیشک تو مہربان اور رحیم ہے،

اس آیت کے مقابلہ میں صحیح مسلم کی وہ حدیث پڑھو جو حسین امیر معاویہ رضی اللہ عنہ نے حضرت سعد بن  
ابی وقاص رضی اللہ عنہ سے حضرت علی رضی اللہ عنہ پر لعن نہ کہنے کا سبب دریافت کیا ہے، یہ روایت باب فضائل  
علی رضی اللہ عنہ موجود ہے، اور اسکے رواۃ گو ثقہ ہیں تاہم کمزور ہیں،  
مسند کی روایتوں سے حضرت مغیرہ بن شعبہ رضی اللہ عنہ پر بھی اسی قسم کا الزام عائد ہوتا ہے، لیکن  
اون روایتوں کے بعض طرق میں علی بن عاصم کا نام ہے جو مشہور کذاب تھا،  
(۵) قرآن مجید میں ہے،

الذین یتبعون النسبی الاھی، جو لوگ بنی اُمی کا اتباع کرتے ہیں،

آنحضرت کی  
آیت

صحیح بخاری میں حضرت برادر رضی اللہ عنہ سے صلح حدیبیہ کا یہ قصہ منقول ہے کہ جب آنحضرت (صلی اللہ علیہ وسلم)

نے عمرہ کا ارادہ کیا تو اہل مکہ سے اجازت طلب کی، اون لوگوں نے اس شرط پر اجازت دی  
کہ ۳ روز سے زیادہ قیام نہ کریں، اور مکہ میں داخل ہوتے وقت تلوار نیام میں رکھیں، معاہدہ  
کے شرائط لکھنے کا وقت آیا تو یہ خدمت حضرت علی رضی اللہ عنہ نے انجام دی، اور انہوں نے لکھا ”ہذا“

اسے یہ روایات مسند ابن حنبل جلد اول صفحہ ۱۸۷، ۱۸۸، ۱۸۹، مسند سعید بن زید رضی اللہ عنہ منقول ہیں،

ما قاضی علیہ محمد رسول اللہ، اور نوگون نے کہا "اگر ہم آپ کو پیغمبر ہی تسلیم کرتے تو پھر جھگڑا کیا تھا، آپ صرف اپنا اور اپنے باپ کا نام لکھو امین، آنحضرت (صلعم) نے فرمایا کہ گو تم کذب کرتے ہو، لیکن خدا کی قسم! میں خدا کا پیغمبر ہوں، یہ کہہ کر آپ نے حضرت علی رضی اللہ عنہ کو حکم دیا کہ رسول اللہ کا لفظ مٹا دو، حضرت علی رضی اللہ عنہ نے کہا میں ہرگز اس لفظ کو نہ مٹاؤں گا، آپ نے فرمایا کہ اچھا جھکو دکھاؤ میرا نام کہاں ہے؟ حضرت علی رضی اللہ عنہ نے اس جگہ پر ادنگلی رکھ دی، آپ نے دست مبارک سے رسول اللہ کا لفظ مٹا دیا،

یہ روایت قرآن مجید کے بالکل مطابق ہے، اور ثقات سے مروی ہے، لیکن بخاری باب عمرة القنارین جو حدیث منقول ہے اس سے ثابت ہوتا ہے کہ آپ نے خود رسول اللہ کا لفظ مٹا کر ابن عبد اللہ لکھ دیا، اس کی نوگون نے یہ تاویل کی ہے کہ ناخواندہ اشخاص بھی جب لکھنے پڑھنے کا کام اور انکی نظر سے گذرنا رہتا ہے تو اپنے نام سے حرف آشنا ہو جاتے ہیں، اس کو امتیاز میں فرق نہیں آتا، لیکن جبکہ پہلی روایت میں صاف تصریح ہے کہ آپ نے فرمایا "فارنیہ" جھکو دکھاؤ، میرا نام کہاں ہے؟ تو اس تاویل کی کیونکر گنجائش نکل سکتی ہے؟ اسکے علاوہ یہ حدیث سند کے لحاظ سے بھی قوی نہیں، اسکے ایک راوی عبید اللہ ابن موسیٰ بن، جو شیعہ تھے، گڑبڑ کرتے تھے، اور منکر حدیثین بیان کرتے تھے، امام احمد نے اسی بنا پر اس کو ترک کر دیا تھا،

صحیح بخاری میں واقعہ قرطاس کے موقع پر آنحضرت (صلعم) کے جو الفاظ منقول ہیں، صحیح بخاری کتاب الجہاد باب المصالحۃ علی ثلثہ ایام اور ت معلوم، کتاب الصلح باب کیف کتب ہذا صالح فلان آخر، کتاب الشروط باب الشروط فی الجہاد الخ،

اون سے بھی یہی خیال پیدا ہوتا ہے، چنانچہ حضرت عبداللہ بن عباس رضی اللہ عنہما سے روایت ہے کہ آپ نے فرمایا "ہلموا اکتب لکم کتابا" لیکن اس حدیث کا ایک طریقہ بھی صحت کے ساتھ ثابت نہیں، ایک سند میں ابن عیینہ بن جو شیعہ تھے، دوسری میں عبدالرزاق بن، وہ بھی شیعہ تھے تیسری میں قبیسہ بن عقبہ سوائی، ابن عیینہ سے ناقل ہیں، جنکی روایت ثابت نہیں، وہ سفیان ثوری کے شاگرد تھے، ابن عیینہ کے نہ تھے، اسلئے یہ کاتب یا راوی کی غلطی ہے، بخاری کے بعض نسخوں میں قبیسہ کے بجائے قتیبہ لکھا ہے، وہ صحیح ہے، لیکن اکثر نسخوں میں قبیسہ ہی کا نام آیا ہے، چوتھی سند میں امام زہری کے راوی یونس بن یزید بن جنکا حافظہ خراب ہو گیا تھا، امام احمد فرماتے ہیں کہ زہری سے اونہوں نے بہت سی منکر روایتیں کی ہیں، امام بیہقی کا یہی قول ہے کہ وہ روایت میں غلطیاں کرتے تھے، آخری راوی یحییٰ بن سلیمان ہیں جو ثقہ نہ تھے، اور منکر حدیثیں بیان کرتے تھے،

(۶) قرآن مجید میں ہے،

وَلَا تَقْرَبُوا الزَّوْجَ اِنَّهٗ كَانَ فَاحِشَةً  
اور زنا کے قریب نہ جاؤ، وہ بے حیائی ہے،  
وَسَاءَ سَبِيْلًا (بنی اسرائیل)  
اور بُری راہ ہے،

دوسری جگہ ہے،

وَالَّذِيْنَ هُمْ لِفُرْجِهِمْ حَافِظُوْنَ  
اور جو لوگ اپنی شرمگاہوں کی حفاظت کرنے والے  
اَلَا عَلٰی اَزْوَاجِهِمْ اَوْ مَا مَلَكَتْ اَيْمَانُهُمْ  
ہیں، مگر اپنی بیویوں سے یا لونڈیوں سے، تو اونپر  
فَاَنهٗمْ غَيْرُ مُلٰمِیْنَ، فَمِنْ اَبْتٰغٰی وَّرَءَ  
کوئی ملامت نہیں، لیکن جو اسکے علاوہ چاہے تو

طَلَّكَ فَادْلَيْتُمْ الْعَادُونَ (مومنون) وہ لوگ حد سے گزرنے والے ہیں،

یہ آیتیں جن صورتوں میں ہیں یعنی بنو اسرائیل اور مومنوں دونوں کی ہیں، اور ان میں  
زنا کی حرمت صراحت کے ساتھ بیان کر دی گئی ہے، دوسری آیت میں یہ بھی تصریح ہے کہ  
جو لوگ بیبیوں اور لونڈیوں سے مباشرت کرتے ہیں وہ قابلِ ملامت نہیں، (کہ یہ نکاح کی  
صورت ہے) بلکہ قابلِ ملامت وہ لوگ ہیں جو ان دو صورتوں کے علاوہ تیسری صورت  
اختیار کریں،

متعہ کی بحث

اب ذرا متعہ کی احادیث پر غور کرو، متعہ چونکہ ان دونوں صورتوں کے علاوہ ہے  
اس لیے قرآن مجید کی رو سے حرام ہے، لیکن صحیح بخاری میں حضرت علی رضی اللہ عنہ سے روایت آئی ہے کہ  
متعہ غزوہ خیبر میں حرام ہوا، اسکا اگر یہ مطلب ہے کہ آنحضرت (صلعم) پر اوس روز متعہ کی  
حرمت نازل ہوئی، تو یہ قطعاً غلط ہے، خیبر شہ میں ہوا ہے، جو آنحضرت (صلعم) کی مدنی  
زندگی کا زمانہ تھا، اور متعہ کی حرمت مکہ میں نازل ہو چکی تھی،

اور اگر یہ مطلب ہے کہ آنحضرت (صلعم) نے خیبر میں اوسکی حرمت کا اعلان فرمایا،  
جسطرح بار بار احکام کا اعلان ہوا کرتا تھا، تو یہ صحیح ہو سکتا ہے، لیکن وقت یہ ہے کہ بعض روایات  
میں یہ الفاظ آئے ہیں ”آنحضرت (صلعم) نے متعہ کی اجازت عطا فرمائی!!“ چونکہ یہ نہایت  
نازک مسئلہ ہے اس لیے ہم اسکو تفصیل سے لکھنا چاہتے ہیں،

متعہ کی چند حدیثیں ہیں جو بخاری، مسلم، اور تمام صحاح میں بالفاظ مختلفہ منقول ہیں،

اسلئے علاوہ اسلئے ہے کہ متعہ نہ لونڈی ہے نہ بیوی، بیوی کو میراث ملتی ہے اور متعہ کو نہیں ملتی،



(۱) صحیح بخاری میں محمد بن حنفیہ سے روایت ہے کہ حضرت علی رضی اللہ عنہ نے عبد اللہ بن عباس رضی اللہ عنہ سے

کہا کہ آنحضرت (صلی اللہ علیہ وسلم) نے خیبر کی جنگ میں متعہ اور پالو گدھے کے گوشت سے مانوت فرمائی ہے

(۲) حضرت عبد اللہ بن مسعود سے منقول ہے کہ ہم لوگ غزوات میں آنحضرت (صلی اللہ علیہ وسلم) کے ساتھ ہوتے

تھے اور ہمارے پاس عورتیں نہ تھیں، ہم نے عرض کیا کیا ہم خصارہ اختیار کریں؟ آپ نے منع فرمایا

پھر اجازت دی کہ عورت کو ایک کپڑا دیکر نکاح کر سکتے ہو، اسکے بعد حضرت ابن مسعود رضی اللہ عنہ نے یہ آیت

پڑھی یا ایہا الذین آمنوا لا تحرموا طیبات ما احل اللہ لکم ولا تعتدوا، ان اللہ

لا یحب الملعونین!

(۳) حضرت جابر بن عبد اللہ رضی اللہ عنہ اور حضرت سلمہ بن اکوع رضی اللہ عنہ سے روایت ہے کہ ہم لشکر میں

تھے، ہمارے پاس آنحضرت (صلی اللہ علیہ وسلم) کا قاصد آیا اور کہا کہ استمتاع کی اجازت دی گئی ہے، تم لوگ

منع حاصل کرو

(۴) حضرت سلمہ بن اکوع رضی اللہ عنہ نے مرفوعاً یہ بھی کہا ہے کہ جس مرد و عورت میں موافقت ہو جائے

تو تین دن تک دونوں ساتھ رہ سکتے ہیں، اسکے بعد چاہیں ساتھ رہیں اور چاہیں تعلق ترک کریں

(۵) ابو جبرہ سے منقول ہے کہ حضرت عبد اللہ بن عباس رضی اللہ عنہ سے کسی نے متعہ نسائ کی نسبت پوچھا

تو اونھوں نے اجازت دی، ان کے غلام نے کہا یہ تو شدید ضرورت کے وقت تھا، ابن عباس رضی اللہ عنہ

نے اسکو تسلیم کیا اور فرمایا "ہاں"

(۶) صحیح مسلم میں حضرت سیرۃ میں معبد جہنی رضی اللہ عنہ سے روایت ہے کہ آنحضرت (صلی اللہ علیہ وسلم) نے فتح مکہ میں

۱۰۰ بخاری کتاب النکاح باب نبی رسول اللہ صلی اللہ علیہ وسلم عن نکاح المتعہ اخیراً، ۱۰۱ بخاری کتاب النکاح باب ایکرہ من البہل

والخصارہ، ۱۰۲ یہ تینوں روایات بخاری باب نبی رسول اللہ عن نکاح المتعہ اخیراً میں مذکور ہیں،

ہکو متعہ کا حکم دیا تھا، پھر تین روز کے بعد اسکو حرام کر دیا،  
 (۷) خالد بن مہاجر ایک صحابی کے پاس بیٹھے تھے، صحابی سے کسی نے متعہ کی نسبت پوچھا، تو  
 اور بخون نے اجازت دی، اسپر ابن ابی عمرہ انصاری نے کہا ٹھہرو! صحابی نے کہا کیوں؟ خدا کی  
 قسم! میں نے اسکو امام المتقین (آنحضرت صلعم) کے زمانہ میں کیا ہے، ابن ابی عمرہ بولے کہ اوائل  
 اسلام میں اضطراب اور اسکی اجازت تھی، جس طرح مردار، خون، اور سور کے گوشت کی اجازت ہے،  
 پھر خدا نے دین کو محکم کر کے اس سے منع فرمایا،

(۸) حضرت جابر بن عبد اللہ رضی عنہ سے منقول ہے کہ ہم آنحضرت صلعم، ابو بکر رضی عنہ، اور عمر رضی عنہ کے  
 زمانہ میں متعہ کیا کرتے تھے، پھر عمر رضی عنہ نے ہکو منع کیا اور ہم رک گئے،

روایات  
 متعہ کی تنقید

روایت کے لحاظ سے یہ تمام حدیثیں قابل تنقید ہیں، بخاری کی حدیث حسین حضرت علی رضی  
 اور ابن عباس رضی عنہما کا واقعہ مذکور ہے، حسن اور عبد اللہ کے ذریعہ سے مروی ہے، حسن مزہبی تھے  
 اور عبد اللہ غالی شیعہ تھے، انکے متعلق کتب رجال میں لکھا ہے،

کان یجمع احادیث السبائیة  
 انکے ان را فضیون کے جلسے ہوتے تھے،

اس سلسلہ کا انمیرا وی مالک بن اسماعیل ہے جو حسنی اور را فضنی تھا، حسنی سے یہ مروی  
 ہے کہ حسن بن صالح بن جی کا پیر و تھا، حسن شیعہ کے ساتھ ساتھ تناخ اور قدر کا بھی عقیدہ رکھتا تھا،  
 حضرت ابن مسعود رضی عنہ کی حدیث میں پہلے را وی قیس بن ابو حازم ہیں، جو عثمانی  
 تھے، ان سے بہت سی منکر حدیثیں منقول ہیں، جنہیں کلاب جو اب کی روایت بھی ہے، ایک

سے یہ تینوں روایتیں صحیح مسلم باب نکاح المتعہ میں منقول ہیں،

راوی جریر بن عبد الحمید ہے، جو رافضی تھا، اور امیر معاویہ رض کو علانیہ گالی دیتا تھا،  
 جابرؓ اور سلمہؓ کی حدیث حسن بن محمد سے مروی ہے جو مر جی تھے،  
 سلمہؓ کی مرفوع حدیث کے راوی ابن ابی ذئب بن، جو قدر کے قائل تھے،  
 ابو جہرہ کی روایت میں اخیر راوی محمد بن بشیر بن، جنکو یحییٰ بن معین ضعیف سمجھتے تھے،  
 یہ تو بخاری کی روایتوں کا حال تھا، مسلم بن سیرة بن معبد جھنی کی حدیث ۹ طرق سے  
 منقول ہے، پہلے طریقہ کے رواۃ میں لیث بن سعد بن، وہ عثمانی تھے، اور جیسا کہ امام احمد  
 یحییٰ بن معین، اور ازہدی نے تصریح کی ہے، حدیث کی سماعت اور شیوخ میں تساہل سے  
 کام لیتے تھے، دوسرا طریقہ عمارہ بن غزیہ کا ہے، ادنکو ابن حزم، عقیلی اور تمام متاخرین  
 نے ضعیف کہا ہے، اون سے نیچے کے راوی بشر بن منضل بن جو عثمانی تھے، تیسرے طریقہ میں  
 عمارہ کے راوی وہیب بن خالد بن، ادنکا حافظہ خراب ہو گیا تھا، ادن سے ابو النعمان  
 (محمد بن فضل) ناقل ہیں، ادنکی عقل بھی زائل ہو گئی تھی، ابن حبان نے لکھا ہے کہ ادنکی حدیثوں میں  
 نہایت کثرت سے منکر روایات شامل ہیں، خصوصاً جو متاخرین نے روایت کیا ہے سر تا پا منکر ہے  
 اس بنا پر اگر صحیح اور غلط روایات میں امتیاز نہ ہو سکے تو تمام روایتوں کو ترک کر دینا چاہیے،  
 چوتھے سلسلہ کے ایک راوی عبد العزیز بن عمر بن، امام احمد نے اونکے متعلق لکھا ہے کہ وہ  
 ارباب حفظ و اتقان میں داخل نہیں، ابو مسراد کو ضعیف سمجھتے تھے، ابن حبان کہتے تھے وہ  
 روایت میں غلطی کرتے ہیں، پانچواں سلسلہ عبد الملک بن زبیر بن سیرة سے منقول، مر جی  
 بن معین نے تصریح کی ہے کہ ادنکی تمام حدیثیں ضعیف ہوتی ہیں، چھٹے طریقہ میں عبد العزیز

ابن رزیح ہیں، ابن جان نے لکھا ہے کہ وہ بھی روایت میں غلطی کرتے تھے، ساتھ ان طریقے سے  
ابن عینیہ سے منقول ہے، وہ علوی تھے، ان کے راوی عمر وناقد ہیں، وہ اگرچہ یحییٰ بن معین کی  
تصریح کے مطابق کاذب نہیں تاہم ان سے بعض منکر روایات منقول ہیں، انھوں نے سلسلہ  
ابراہیم بن سعد سے مروی ہے، انکو یحییٰ بن سعید القطان ضعیف سمجھتے تھے، یحییٰ بن معین نے  
انکو ابن ابی ذئب، ولید بن کثیر، اور محمد بن اسحاق سے بہتر کہا ہے، اور کعب عرصہ تک  
ان سے روایت کرنے میں تامل کرتے رہے، انویں طریقہ میں ابراہیم بن ابی عبد اللہ بن داؤد نے  
نے لکھا ہے کہ ان تک جعفر سلسلے پہنچتے ہیں صاف نہیں ہیں، ان سے معقل بن عبد اللہ  
جزری نے روایت کی ہے، وہ حدیث میں غلطیاں کرتے تھے، ان کے راوی حسن بن عین  
ہیں، جن کی نسبت ابو حاتم کہتے ہیں کہ میں ان سے ملا تھا لیکن روایت نہیں کی،  
خالد بن مہاجر کی روایت میں امام زہری سے یونس بن یزید ناقل ہیں، انکا  
حافظ خراب ہو گیا تھا، یونس کے راوی ابی وہب ہیں، وہ حدیث میں تساہل سے کام  
لیتے تھے، ابن وہب سے حرمہ بن یحییٰ نے روایت کی ہے جو محدثین کے نزدیک متاہل  
احجاج نہیں،

حضرت جابر رضی کی حدیث تین طرق سے مروی ہے، پہلے طریقہ کے راوی عطاء بن  
ابی رباح ہیں، انکو نسیان کا عارضہ ہو گیا تھا، اسلئے ابن جریر اور قیس بن سعد نے اول سے  
روایت کرنا چھوڑ دیا تھا، عطاء کے راوی ابن جریر ہیں ان کے متعلق امام احمد نے تصریح  
کی ہے کہ جب وہ قال یا خبرت کا لفظ استعمال کرتے ہیں تو روایت منکر ہوتی ہے، اس

روایت میں ادنھون نے قال کا لفظ استعمال کیا ہے، امام مالک اور کو حاطب اللیل کہتے تھے، امام  
 یحییٰ بن سعید فرماتے ہیں کہ جب وہ حدیثی کہتے ہیں تو سماعت، اور اخباری کہتے ہیں تو قرات مراد  
 لیا جاتی ہے، لیکن جب قال کا لفظ استعمال کرتے ہیں تو روایت ہوا ہو جاتی ہے، ابن جریج کے  
 راوی عبد الرزاق بن ہشام، وہ شیعہ تھے، دوسرا طریقہ ابو الزبیر کا ہے، اور کو امام احمد، شعبہ  
 ایوب، ابن غنیہ، سب نے ضعیف کہا ہے، ان کے بعد کے راوی ابن جریج اور عبد الرزاق بن ہشام  
 جو ابھی مذکور ہو چکے، تیسرا طریقہ ابو نصرہ کا ہے، وہ غلطی کرتے تھے، امام بخاری اور کو قابل  
 احتجاج نہیں سمجھتے،

یہ بحث تو روایت کے لحاظ سے تھی، درایت کی حیثیت سے چند باتیں قابل غور ہیں،  
 (۱) آنحضرت صلعم پیغمبر تھے، ایسے نہ محرمات کے ارتکاب کا حکم دے سکتے تھے، اور نہ کبھی اوپر  
 رضامندی ظاہر فرما سکتے تھے، عرب شراب کے شدت سے عادی تھے، اور شراب بتدریج حرام  
 ہوئی، لیکن آخری آیت نازل ہونے سے پیشتر بھی آپ نے کبھی اسکے پینے پر رضامندی کا اظہار  
 نہیں فرمایا، پھر متعہ کو جو قرآن مجید کی رُو سے زنا کا مراد تھا، آپ کیوں کر پسند فرما سکتے تھے؟  
 (۲) متعہ کی مانعت مکہ میں نازل ہو چکی تھی، ایسے مدینہ منورہ میں (اور وہ بھی آنحضرت صلعم  
 کے اخیر زمانہ تک) وہ کیوں کر رائج رہ سکتا تھا؟

(۳) صحیح بخاری میں حضرت ابو ہریرہ رضی اللہ عنہ سے روایت آئی ہے کہ میں نے آنحضرت صلعم سے  
 عرض کیا، میں جو ان آدمی ہوں، مجھے اپنے نفس پر اطمینان نہیں ہے، اور نہ نکاح کا کوئی سامان  
 نظر آتا ہے، آپ خاموش ہو گئے، میں نے تین بار عرض کی، اور آپ ساکت رہے، چوتھی مرتبہ

عقلی دلیل  
 پہلی دلیل

دوسری دلیل

تیسری دلیل

ارشاد فرمایا ابو ہریرہ اجف القلم بما انت لاق ! تم یا اوس پر اقتصار کرو یا چھوڑ دو وانشاء  
یہ ہے کہ خدا کے احکام میں تبدیلی نہیں ہو سکتی، اور زنا کسی صورت میں حلال نہیں کیا جاسکتا،

چوتھی دلیل

(۴) اسی کے قریب قریب حضرت ابن مسعودؓ کی روایت ہے، وہ فرماتے ہیں کہ ہم لوگ نوجوان  
تھے، اور ہمارے پاس بیویاں نہ تھیں، آنحضرت (صلعم) نے فرمایا تم میں سے جو قدرت رکھتا ہو  
وہ نکاح کرے کیونکہ وہ نظر کو پست رکھے اور شرمگاہ کو محفوظ کرنے والی چیز ہے، اور جو قدرت  
نہ رکھتا ہو وہ روزہ رکھے کیونکہ روزہ اوسکو باز رکھے گا،

پانچویں دلیل

(۵) واقعہ جب قدر مہتمم باشان ہو، شہادت بھی اوسقدر قوی ہونی چاہیے، حالانکہ متعہ کی تمام  
روایات نڈا ضعیف اور کمزور ہیں،

چھٹی دلیل

(۶) الفاظ سے واقعہ کا عموم معلوم ہوتا ہے، یعنی عام طور پر لوگ متعہ کرتے تھے، حالانکہ احادیث  
متعہ کے راوی صرف عبداللہ بن مسعود رض، جابر رض، سلمہ بن اکوع رض اور سبرہ بن معبد جھنی  
ہیں اور صحابہ سے اسکے متعلق ایک حرف منقول نہیں،

ساتویں دلیل

(۷) حضرت عبداللہ بن زبیر رض کا مسلمین جو خطبہ منقول ہے، اوس سے معلوم ہوتا ہے کہ  
اؤکو متعہ کا سر سے علم ہی نہ تھا، حالانکہ وہ صحابی تھے، حضرت ابن زبیر رض کے الفاظ یہ ہیں،  
ان نامنا اعمی اللہ قلوبہم کما اعمی ابصارہم کچھ لوگ جنکے قلوب کو خدا نے اونکی آنکھوں کی طرح اندھا  
یفتون بالمتعہ، کر دیا ہے، متعہ کے جواز کا فتویٰ دیتے ہیں،

چونکہ یہ ایک خاص شخص پر تعریف تھی، اوس نے کہا، متعہ تو امام المتقین (آنحضرت صلعم) کے زمانہ

۱۵ بخاری کتاب النکاح اب ما یکرہ من التبتل والخصاء، ۱۵ بخاری کتاب الصوم باب الصوم لمن غاب علی نفسه العزوبۃ،

میں کیا جاتا تھا، اس پر حضرت ابن زبیر رضی نے فرمایا،

فجرب بنفسك فوالله لئن فعلتها لآدرجناک  
 باحجارک،  
 تو تم آزما کر دیکھو، خدا کی قسم! اگر تم نے متعہ کیا تو میں  
 تمکو سنگسار کر دوں گا!

(۸) اسی حدیث میں ابن ابی عمرۃ الفصاری کا یہ قول نقل کیا ہے کہ ادائے اسلام میں متعہ کی اجازت  
 اضطراراً تھی، جس طرح مردار، خون، اور سور کے گوشت کی ہوتی ہے، لیکن یہ قیاس مع الفارق  
 ہے، مردار، خون اور سور کا گوشت، آج بھی اضطراراً کہا جاسکتا ہے، لیکن متعہ کی اجازت اب  
 کسی صورت میں نہیں دی جاسکتی، ابو عمرہ نے خود تسلیم کیا ہے،

ثم احکم الله الدین و نھی عنہا، پھر خدا نے مذہب کو محکم کر کے متعہ کی ممانعت فرمائی،

(۹) حضرت عبداللہ بن مسعود رضی سے بخاری کتاب الصوم میں جو حدیث منقول ہے اس میں  
 متعہ کا ذکر نہیں،

(۱۰) احادیث سے متعہ کی حرمت کے مختلف اوقات معلوم ہوتے ہیں، حضرت علی رضی کی حدیث میں خیبر  
 کا ذکر ہے، سبرۃ رضی اور سلمہ رضی فتح مکہ اور اوطاس کا نام لیتے ہیں، حسن بصری نے سبرۃ رضی سے جو  
 روایت کی ہے او میں عمرۃ القضاء کا واقعہ بیان کیا ہے، اور ابو داؤد میں سبرۃ رضی کی روایت  
 سے ثابت ہوتا ہے کہ حجۃ الوداع میں اتناعی حکم آیا، یہ تعارض تمام روایتوں کو ماقط کر دینے  
 کے لیے کافی ہے،

(۱۱) ایک عجیب بات یہ ہے کہ جنگ خیبر میں متعہ کی حرمت کا ذکر صرف حضرت علی رضی نے کیا ہے،  
 حالانکہ خیبر میں جو اور چیزیں حرام ہوئیں، وہ دیگر صحابہ کی روایات میں بھی موجود ہیں، چنانچہ حضرت

آٹھویں دلیل

نہیں دلیل

دسویں دلیل

گیارہویں دلیل

عبداللہ بن عمر رضی اللہ عنہما، جابر رضی اللہ عنہ، ابن ابی اوفی رضی اللہ عنہ، براہ بن عازب رضی اللہ عنہ، اور عبداللہ بن عباس رضی اللہ عنہما کی روایات میں گدھے کے گوشت کی حرمت کا تذکرہ آیا ہے، یہ تمام روایات صحیح بخاری باب غزوہ خیبر میں موجود ہیں،

(۱۲) حسن بصری کی روایت اس لیے ناقابل اتفات ہے کہ عمرۃ القضا میں متعہ جائز نہیں ہو سکتا تھا، عمرہ ایک قسم کا حج ہے، اور قرآن مجید میں وارد ہوا ہے،

فلا رفث ولا فسوق ولا جدال فی الحج! حج من جماع جائز ہے، نہ فسق، اور نہ جدال،

پھر متعہ، اگر جماع فرض کیا جائے کیونکہ جائز ہو سکتا تھا، دوسرے یہ کہ صحابہ کرام ایک سال قبل (حدیبیہ میں) عمرہ سے محروم ہو کر واپس آئے تھے، اس سال اونکو جوشِ مذہبی اور ولولہ قومی بیت اللہ کی زیارت کے لیے لے گیا تھا، وہ مکہ کو جو بعضوں کا محبوب وطن تھا، ایک نگاہ غلط انداز سے دیکھ لینا چاہتے تھے، ان باتوں کے ساتھ مشرکین نے صرف تین دن قیام کرنے کی اجازت دی تھی، ایسی حالت میں اونکو اپنی دیرینہ تمناؤں، اور مذہبی خواہشوں کے پورا کرنے کی بھی فرصت نہ تھی، تو انے معصومہ کی نمائش کا یہ کون سا موقع تھا؟

(۱۳) ابو داؤد کی روایت مخالف قرآن ہونے کے علاوہ اس لحاظ سے بھی صحیح نہیں کہ

حجۃ الوداع میں عورتیں ساتھ تھیں، اس لیے متعہ کی ضرورت پیش نہیں آ سکتی تھی،

(۱۴) ہمارے نزدیک خیبر فتح مکہ، اور اوطاس میں متعہ کی حرمت کا اعلان کیا گیا، جس طرح ہمیشہ

احکام کا اعلان ہوا کرتا تھا، یہ تجدید کی صورت تھی، اس سے یہ لازم نہیں آتا کہ پیشتر متعہ جائز تھا

(۱۵) صحیح بخاری باب غزوہ خیبر میں حضرت عبداللہ بن عمر رضی اللہ عنہما کی جو روایت مذکور ہے،



ادسین یہ بھی تصریح ہے کہ آنحضرت (صلعم) نے بسن کی ممانعت فرمائی تھی، حالانکہ صحیح مسلم میں حضرت ابو ایوب انصاری رضی اللہ عنہ کی حدیث سے ثابت ہوتا ہے کہ آپ جب مکہ سے ہجرت کر کے اونٹ کے مکان میں مقیم تھے، اسی زمانہ میں بسن سے کراہیت ظاہر فرمائی تھی اس بنا پر اسکا مطلب صرف یہی ہو سکتا ہے کہ کراہیت کی تجدید منظور تھی، متعہ کی حرمت کا اعلان جسکا ذکر حضرت علی رضی اللہ عنہ کی حدیث میں ہے اسی بنا پر ہوا ہوگا،

(۱۶) علامہ اسلامین سے قاضی عیاض نے دبی زبان سے عمرۃ القضاء، فتح مکہ، اور ادھاک کے متعلق یہ تسلیم کیا ہے کہ اون میں صرف اعلان ہوا تھا، اور حرمت خیرین نازل ہو چکی تھی، (۱۷) اور حضرت حسن بصری تو صرف ایک موقع کے علاوہ حلت متعہ کے سرے سے منکر ہیں، چنانچہ فرماتے ہیں،

انہما ما حلت قط الا فی عمرۃ القضاء متعہ کبھی حلال نہ تھا، صرف عمرۃ القضاء میں حلال کر دیا گیا تھا اس روایت میں سے اگر یہ ”صرف“ نکال دیا جائے تو ہمارے خیال کی تائید ہوتی ہے، وجہ بالا کی بنا پر میں متعہ کی حلت سے قطعی انکار کرتا ہوں، میرے نزدیک اسلام میں کبھی متعہ کا حکم نہیں دیا گیا، اور نہ کبھی صحابہ کرام ایک لمحہ کے لیے اس معصیت سے آلودہ ہوئے،

(۱۸) قرآن مجید میں ہے،

لا تدرکہ الا بصا س وھوید رک او سکو گناہن نہیں پاسکتین، اور وہ نگاہوں کو پالیتا ہے

لہ مسلم کتاب الاشرہ باب ابا حنہ اکل الثوم، ملہ نووی شرح مسلم،

الابصار وهو اللطيف الخبير

اور وہ لطيف ہے دانا ہے،

اسکے معارض حضرت ابن عباس رضی کی روایت ہے، کہ آنحضرت صلی اللہ علیہ وسلم نے دو بار خدا عزوجل کو دیکھا، مسند دارمی میں عبدالرحمان بن عائش سے مرفوعاً منقول ہے کہ یہ آیت ربی فی احسن صورۃ، میں نے اپنے رب کو بہترین صورت میں دیکھا، ان احادیث سے خدا کی نسبت کیا خیال قائم ہوتا ہے؟ میں اس کے تصور سے کانپ اٹھتا ہوں!

(۸) قرآن مجید میں ہے،

قرأت  
خلف الامام

واذا قرئ القرآن فاستمعوا له وانصتوا جب قرآن پڑھا جائے تو اس کو سنو اور خاموش رہو،

اسکے مقابلہ میں امام بخاری نے صحیح میں باب باندھا ہے وجوب القراءة للامام والماموم فی الصلوات کما، اور اس میں حضرت سعد بن ابی وقاص رضی کی حدیث نقل کی ہے کہ حالانکہ اس امر کو نظر انداز کر گئے ہیں کہ سعد رضی خود امام ہوتے تھے، اس لیے اگر اپنی نسبت قرأت کرنا بیان کرتے ہیں تو اس سے یہ کیونکر لازم آتا ہے کہ ان کے مقتدی بھی قرأت کرتے تھے؟ امام موصوف نے دوسری حدیث حضرت عبادہ بن صامت رضی سے یہ روایت کی ہے کہ

لا صلوة لمن لم يقرأ بفاتحة الكتاب! جس نے سورہ فاتحہ نہیں پڑھی اس کی نماز نہیں ہوئی،

اس حدیث کا اگر یہ مطلب ہے کہ امام جہر سے قرآن پڑھ رہا ہو، تب بھی مقتدی کو سورہ فاتحہ پڑھنی چاہیے، تو یہ نص قرآنی کے خلاف ہے، امام بخاری نے اس کا یہی مطلب سمجھا ہے لیکن یہ عجیب بات ہے کہ جب حضرت ابو ہریرہ رضی نے یہ حدیث بیان کی تو ابو اسائب نے

صل سب زد فی علما، کہ! اسے خدا میرا علم زیادہ کر،

اسکے مناقض حضرت ابو ہریرہ رضی اللہ عنہ کی حدیث ہے جسکو ابن جبان نے نقل کیا ہے کہ خدا کے نزدیک سب سے زیادہ مفوض کلام فارسی ہے، خوزمی شیاطین کی بولی ہے، بخاری دوزخوں کی زبان ہے، اور عربی اہل جنت بولتے ہیں،

(۱۲) قرآن مجید میں ہے،

ان اللہ عندہ علم الساعة، خدا ہی کے پاس قیامت کا علم ہے،

ایسا ہم  
یقیناً

اسکے مخالف بخاری کی یہ روایت ہے کہ ایک بڑو نے آنحضرت (صلی اللہ علیہ وسلم) سے دریافت کیا کہ قیامت کب آئے گی؟ آپ نے فرمایا تم نے اس کے لیے کیا سامان کیا ہے؟ بولا اور تو کچھ نہیں البتہ اللہ اور رسول سے محبت رکھتا ہوں، ارشاد ہوا تم جنکو دوست رکھتے ہو اونہی کے ساتھ ہو گے صحابہ نے عرض کیا ہمارا بھی یہی حال ہے، فرمایا درہان صحابہ نہایت مسرور ہوئے، اتنے میں منیرہ کا غلام سامنے سے گذرا جو حضرت انس کا ہم عمر تھا، آپ نے فرمایا اگر بچہ زندہ رہا تو بیکر بوڑھے ہونے سے قبل قیامت قائم ہو جائے گی! یہ

اس روایت کے ناقل قتادہ بن جبرئیل کے نزدیک حاطب اللیل تھے، اونے ہمام ابن یحییٰ نے روایت کی ہے، اونکی اکثر حدیثوں پر جبرئیل بن سید قطان اعتراض کرتے تھے، ابن سعد نے لکھا ہے کہ بعض روایات حدیث میں غلطی کرتے ہیں، ابو حاتم کہتے ہیں اونکے حافظہ میں کچھ خرابی تھی، ہمام کے دادی عمرو بن عاصم ہیں، ابو داؤد نے اون کی نسبت لکھا ہے کہ میں اونکی

سلسلہ بخاری کتاب الادب باب اجار فی قول الرسل ویک،

حدیث سے خوش نہیں ہوتا،

(۱۳) قرآن مجید میں ہے،

بل هو قرآن مجید فی لوح محفوظ،

بلکہ قرآن ہر بزرگی والا، حفاظت کی ہوئی تختی میں

دوسری آیت میں ہے،

کتاب قرآن کا مسئلہ

رسول من اللہ یتلو صحفاً مطهرة

خدا کا رسول جو پاک صحیفے پڑھتا ہے جنہیں مضبوط

فیہا کتب قیمۃ،

باہن لکھی ہیں،

ایک اور جگہ ہے،

فی صحف مکرمة مرفوعة مطهرة،

قابل ادب، بلند رتبہ، پاک صحیفوں میں،

اسی قسم کی متعدد آیتیں ہیں جن سے معلوم ہوتا ہے کہ آنحضرت (صلعم) کے زمانہ میں پورا

قرآن مجید لکھا ہوا موجود تھا، اب اس کے مقابلہ میں احادیث کو دیکھو!

صحیح بخاری کی روایت

(۱) صحیح بخاری میں حضرت زید بن ثابت رضی اللہ عنہ سے روایت ہے کہ جنگ یمانہ میں جب

بکثرت حفاظ کام آئے تو حضرت ابو بکر رضی اللہ عنہ نے بھکوبلا کر فرمایا کہ عمر رضی اللہ عنہ سے قرآن جمع کرنے کے

لیے کہتے ہیں تم عقلمند نوجوان ہو، تم کو ہم میں سے کسی نے تمہیں نہیں کیا، اور تم آنحضرت (صلعم)

کے زمانہ میں وحی لکھا کرتے تھے، اس لیے قرآن کو ڈھونڈ ڈھونڈ کر جمع کرو، حضرت زید بن

کتبے ہیں کہ خدا کی قسم اگر وہ مجھ سے پہاڑ اٹھانے کو کہتے تو یہ قرآن جمع کرنے سے زیادہ آسان

تھا، میں نے کہا آپ لوگ وہ کام کیوں کرنا چاہتے ہیں جو رسول اللہ صلعم نے نہیں کیا؟ حضرت

ابو بکر نے فرمایا خیر اکی قسم یہ نہایت عمدہ کام ہے، غرض میں نے قرآن کو کھجور کی پتیوں، سفید

پتھرون، چمڑے کے ٹکڑوں، ہڈیوں اور لوگوں کے سینوں سے ڈھونڈو ڈھونڈو کر جمع کیا  
سورہ توبہ کی آخری دو آیتیں ابو خزیمہ انصاری کے علاوہ اور کسی کے پاس نہ تھیں، وہ اوسر  
لمین، یہ صحف ابو بکر رضی کے پاس، پھر عمر رضی کے پاس، اور ان کے بعد حصہ بہت عمر رضی کے پاس  
محفوظ رہے،

یہ روایت بخاری کتاب ابواب فضائل القرآن، ابواب جمع القرآن و باب کتاب النبی  
صلعم، اور کتاب التفسیر (سورہ توبہ) میں بہ اختلاف الفاظ حذف و اضافہ کے ساتھ مروی ہے،  
(۲) اس سے زیادہ مشکوک کتاب التفسیر (تفسیر المعوذتین) کی روایت ہے، زرنجیب  
کہتے ہیں کہ میں نے حضرت ابی بن کعب رضی سے کہا کہ آپ کے بھائی ابن مسعود رضی ایسا ایسا کہتے  
ہیں، حضرت ابی رضی بولے میں نے معوذتین کی نسبت آنحضرت (صلعم) سے پوچھا تھا، آپ نے  
فرمایا ”مجھ سے کہا گیا کہ تم کہو، اس لیے میں نے کہا، تو آنحضرت (صلعم) کی طرح ہم بھی کہتے ہیں،

(۳) سب سے زیادہ خطرناک روایت وہ ہے جو کتاب التفسیر (سورہ احزاب) کتاب الجہاد  
باب قول اللہ من المؤمنین رجال صدقوا ما عاہدوا اللہ اور کتاب ابواب فضائل القرآن  
باب جمع القرآن) میں منقول ہے، ادا سکا ما حصل یہ ہے کہ جب حضرت عثمان رضی کے زمانہ میں قرآن مجید  
کی متعدد نقلیں کی گئیں، تو مجھکو سورہ احزاب کی ایک آیت جسکو میں آنحضرت (صلعم) سے

لہ وہ آیتیں یقیناً قد جاہلکم رسول من انفسکم عزیز علیہ ما علمتم حریم علیکم المؤمنین رؤوف رحیم، فان تو را نقل جسی اللہ  
الہ الامور علیہ تو کلت و ہورب العرش العظیم، (سورہ برات) لہ منہ میں ہے کہ ابن مسعود رضی نے معوذتین کو قرآن  
میں نہیں لکھا تھا، دیکھو صفحہ ۱۲۶ ج ۵، غالباً وہ اذکو دما سمجھتے تھے حضرت ابی نے اسکی تردید کی، لہ یعنی چونکہ مجھکو جبریل  
نے پڑایا تھا اس لیے پڑھا ہوں، اور قرآن وہی جو جبریل نے پڑایا، لہ حضرت زید بن ثابت کے اصلی الفاظ یہ ہیں ما لنسخنا  
فی المساحف اور یہ عثمانی ہی کا واقعہ ہو سکتا ہے کیونکہ ایک مصحف سے چند مصحف اسی زمانہ میں لکھے گئے،

سنا کرتا تھا گم نظر آئی، اور وہ خزمہ انصاری کے علاوہ کسی کے پاس نہیں ملی، اس سے ثابت ہوتا ہے کہ حضرت ابو بکر رضی اللہ عنہ کے زمانہ میں جو قرآن لکھا گیا، وہ نوز بائیں کمال نہ تھا، بلکہ ایک آیت کی کمی رہ گئی تھی، جو بعد عثمانی میں پوری ہوئی،

ہم ان تمام روایات پر تنقیدی نظر ڈالتا چاہتے ہیں،

روایات  
بخاری کی تنقید

(۱) روایت کے لحاظ سے پہلی حدیث کا وہ حصہ جو باب صحیح القرآن میں منقول ہے ابراہیم بن سعد سے مروی ہے، اور نکویحی بن سعید القطن ضعیف سمجھتے تھے، ابراہیم کے راوی موسیٰ بن اسمعیل بن ادریس کے متعلق بھی محدثین نے کلام کیا ہے، باب کاتب النبی صلی اللہ علیہ وسلم کی روایت یونس سے منقول ہے، اور نکا حافظ خراب تھا، اور غلطیاں کرتے تھے، ادریس سے لیسٹ راوی ہیں، جو روایت میں تساہل سے کام لیتے تھے، ادریس سے یحییٰ بن بکیر نے سنا ہے جو ضعیف ہیں، ثقہ نہیں ہیں، اور انکی روایات قابل احتجاج نہیں، کتاب تفسیر کی حدیث شعیب بن ابی حمزہ سے مروی ہے، وہ یونس کے ہم مرتبہ ہیں، ادریس سے ابو الیمان ناقل ہیں جنکا سماع ثابت نہیں، متابعات میں امام بخاری نے عثمان بن عمرو اور عبدالرحمن ابن خالد کی حدیثیں نقل کی ہیں، عثمان کو یحییٰ القطن پسند نہیں کرتے تھے، اور عبدالرحمن متعدد منکر حدیثوں کے راوی ہیں،

(۲) دوسری حدیث کے مشترک راوی عاصم بن ابی بنخود ہیں، انکے متعلق ائمہ رجال

کی رائیں حسب ذیل ہیں،

لے وہ آیت یہ تھی من المؤمنین رجال صدقوا ما عاهدوا اللہ علیہ فمنهم من قصصنا نخبہ ومنهم من یستطرد ما بدلو  
تبدیل، (احزاب)

۱۰ بن سعد حدیث میں کثرت سے غلطی کرتے ہیں،

یعقوب بن سفیان ادنیٰ حدیثوں میں اضطراب پایا جاتا ہے،

ابو حاتم اونکو ثقہ نہیں کہنا چاہیے، وہ حافظ نہ تھے،

ابن علیہ جتنے راویوں کا نام عاصم تھا، سب سو حفظ میں مبتلا تھے،

ابن خراش اون سے منکر حدیثیں منقول ہیں،

(۳) تیسری حدیث جو کتاب التفسیر (سورہ احزاب) میں ہے، اوسکو امام زہری سے شعیب اور

محمد بن ابی عتیق نے نقل کیا ہے، شعیب اور اونکے راوی ابوالیمان کا ذکر اوپر آچکا،

ابن ابی عتیق سے مدینہ کے محدثین روایت نہیں کرتے تھے، صرف سلیمان بن بلال نے

روایت کی ہے، جن کی حدیثوں پر اعتماد نہیں کیا جاتا، سلیمان کے راوی ابوبکر بن ابی اوس

ضعیف سمجھے جاتے ہیں، ابوبکر سے اسمعیل بن ابی اوس نے سنا ہے، اونکو بعض لوگوں نے

کذاب کہا ہے، اور اسپر تو سب متفق ہیں کہ اونکا حافظہ کمزور تھا، خلط کرتے تھے، اور قابل اعتماد

نہ تھے، باقی ابواب کی روایتوں میں مشترک راوی ابراہیم بن سعد اور موسیٰ بن اسمعیل ہیں

اونکا تذکرہ گذر چکا،

صحیح بخاری میں متعدد روایتیں ایسی ہیں جن سے صحابہ کا قرآن مجید میں اختلاف کرنا

ظاہر ہوتا ہے، مثلاً حضرت عمرؓ اور ہشام بن حکیمؓ کا واقعہ، یا حضرت عمرؓ کا حضرت ابی بن

عبسؓ کی نسبت یہ قول کہ ہم ادنیٰ قرأت سے اختلاف کرتے ہیں، یا وہ حدیث جس میں حضرت

سہ بخاری ابواب مصالٰح القرآن، ۱۰۱۰ ایضاً باب القراء من اصحاب النبی صلعم،

ابن مسعود رضی اللہ عنہما کے قرآن کا ذکر ہے یا ایک عراقی کا حضرت عائشہ رضی اللہ عنہا سے قرآن مانگ کر دیکھنا اور یہ کہنا کہ میں قرآن کی ترتیب آپ کے قرآن کے مطابق دوں گا، عراق میں قرآن غیر مرتب پڑھا جاتا ہے،

اختلافِ قرأت  
کا سبب اصلی

ان میں آخری روایت بالکل صاف، اور سند کے لحاظ سے سب سے زیادہ صحیح ہے، اس سے قرآن میں اختلاف نہیں معلوم ہوتا، بلکہ صرف ترتیب کا فرق ظاہر ہوتا ہے، جس کی تاویل کی جاسکتی ہے کہ عہد عثمانی سے قبل کا واقعہ ہوگا، باقی روایات البتہ غور طلب ہیں، اور ہمارے نزدیک اونکا ایک خاص سبب ہے، صحیح بخاری، ابواب فضائل القرآن میں آنحضرت صلعم کا یہ ارشاد منقول ہے کہ ”مجھ کو جبریل نے ایک ”حرف“ پر قرآن پڑھایا تھا، میں نے زیادہ کی خواہش کی، وہ برابر زیادہ کرتے رہے، یہاں تک کہ سات حرفوں پر انتہا کی۔ اس حدیث کے مختلف معنی بیان کئے گئے ہیں،

(۱) ابن سعدان نحوی کہتے ہیں یہ حدیث مشکل حدیثوں میں ہے، اور اس کے معنی معلوم نہیں،

(۲) توشیح میں حرف کے چالیس معنی بیان کیے ہیں،

(۳) اتقان میں لکھا ہے کہ حرف سے مراد حروف تہجی، کلمہ، معنی، اور جہت ہے،

(۴) بعض لوگوں نے سات حرفوں سے سات قرأتیں مراد لی ہیں، لیکن یہ صحیح نہیں، اوہ تو

ایک ہی حرف (زبان قریش) میں سات قرأتیں ہیں،

(۵) سفیان بن عیینہ کہتے ہیں کہ اگر معنی واحد ہوں تو سات مراد الفاظ پڑھے جاسکتے ہیں،

لسہ بخاری باب تالیف القرآن، ص ۱۵۵ ایضاً،



مثلاً اگر قرآن میں کسین ہلم کا لفظ آیا ہو تو اوسکے بجائے اقبل، تعال، عجل، اسرع وغیرہ پڑھا جاسکتا ہے، حافظ ابن عبدالبر نے تصریح کی ہے کہ اکثر علماء کا یہی خیال تھا،

(۶) قاموس میں ابو عبیدہ، ثعلب، ازہری، اور دیگر ائمہ لغت کا یہ قول نقل کیا ہے کہ سات حرفوں نے

مراد عرب کی سات زبانیں ہیں، اب یہ معنی ہوئے کہ ان سات زبانوں کے الفاظ قرآن مجید

میں آئے ہیں، اسکا یہ مطلب نہیں کہ ہر ہر لفظ کو سات سات طریقہ سے پڑھا جاسکتا ہے،

اسکی تائید حضرت عمر رضی اللہ عنہ کی حدیث سے ہوتی ہے، وہ جب ہشام بن حکیم کو آنحضرت صلعم کی

خدمت میں لے گئے، اور اختلافِ قراءت کا ذکر کیا، تو آپ نے فرمایا،

ان هذا القرآن انزل علی سبعة احرف یہ قرآن سات حرفوں میں نازل ہوا ہے، تم کو جو

آسان معلوم ہوا دس میں پڑھو،

فاقرؤا ما تیسر منہ

اس سے ثابت ہوا کہ سہولت کی غرض سے سات حرفوں میں پڑھنے کی اجازت دی گئی ہے،

واقعہ یہ ہے کہ عرب میں باگرچہ ایک زبان (عربی) رائج تھی، تاہم اوسکو مختلف قبائل

مختلف لہجوں میں ادا کرتے تھے، صاحب جمع البجاری نے لکھا ہے کہ ادغام، ترک ادغام، تنخیم،

ترقیق، امالہ، مداور تلمین میں لغات عرب اختلاف پایا جاتا تھا، ابن الحاکم ہمدانی نے صفحہ

جزیرۃ العرب میں، اور سیوطی نے مزیہ میں قبائل یمن، بنو تمیم، ہذیل، قصاعہ، سعد، قریش،

سعد، ربیعہ اور مضر کے اصولی اختلافات کو مثالوں کے ذریعہ سے واضح کیا ہے، چونکہ ہر قبیلہ کو

اپنے لہجہ میں پڑھنا زیادہ آسان تھا اسلئے اس کی اجازت دی گئی،

سات زبانوں سے مراد فصیح زبانیں ہیں، ورنہ عرب میں غیر فصیح زبانیں بہت سی رائج تھیں،

اختلاف قراءت  
کے معنی

اس پر زیادہ سے زیادہ یہ اعتراض ہو سکتا ہے کہ یہ اس حدیث کے مخالف ہے جس میں حضرت عثمان رضی اللہ عنہ نے زید بن ثابت رضی اللہ عنہ سے فرمایا تھا کہ اگر تم لوگوں میں اختلاف پیدا ہو تو قریش کی زبان میں لکھنا، کیونکہ قرآن قریش ہی کی زبان میں نازل ہوا ہے، لیکن اسکی یہ توجیہ کی جاسکتی ہے کہ وہ حکم کتابت کے لیے تھا، لہجہ اور تلفظ کے لیے نہ تھا، یعنی قرآن قریش کی زبان میں لکھنا چاہیے، تاکہ اختلاف نہ پیدا ہو، باقی پڑھنا تو وہ سات طریقوں سے جائز ہے،

صحابہ کرام میں قرآن مجید کے متعلق جو کچھ اختلاف تھا، اسی قسم کا تھا، ورنہ (نوذ باللہ) الفاظ کی کسی بیشی یا آیات کے رد و بدل کے متعلق اون سے ایک حرف بھی منقول نہیں، اور ایک ایسی کتاب جسکی تحریر کا خود عہد نبوت میں نہایت اہتمام ہوتا تھا اور میں اس قسم کا اختلاف ہو بھی نہیں سکتا،

دوسرا نقص  
مخالفت عمل  
متواتر

عمل متواتر کی مخالفت قرآن مجید کے بعد عمل متواتر کا درجہ ہے، جو احادیث صحیحہ سے زیادہ قوی چیز ہے، کتب رجال میں بہت سی روایتیں اس کے خلاف ملتی ہیں، صحابہ کرام اس قسم کی روایتوں کو رد کر دیتے تھے،

(۱) صحیح بخاری میں ہے کہ حضرت عائشہ رضی اللہ عنہا، آنحضرت (صلعم) کے سامنے پانوں پھیلائے سوئی رہتی تھیں، اور آپ نماز پڑھتے رہتے تھے، جب آپ سجدہ میں جاتے، ٹھوکر دیتے اور وہ پانوں سمیٹ لیتی تھیں، جب آپ کھڑے ہو جاتے تو پھر پانوں پھیلا دیتی تھیں، اس کے مقابل حضرت ابو ہریرہ رضی اللہ عنہ کی روایت ہے جس میں مذکور ہے کہ حالت نماز میں اگر عورت یا گدہا یا گتتا لے، ایسے فرمایا کہ کاتبون میں زید بن ثابت رضی اللہ عنہ، ایسے ادین لب و لہجہ کے لحاظ سے اختلاف ہو سکتا تھا، دیکھو بخاری کتاب المناقب باب نزل القرآن لسان قریش،

مرد کے سامنے آجائے، تو مرد کی نماز ٹوٹ جاتی ہے،

حضرت عائشہ رضی کو اس کی اطلاع ہوئی، تو غصہ میں فرمایا،

بِسْمِ اللَّهِ الرَّحْمَنِ الرَّحِيمِ نَا بَا لِكَلْبِ وَالْحَمَّاسِ تم نے ہم کو گتے اور گدھے کے برابر کر دیا؟

(۲) آنحضرت (صلعم) حضرت ابو بکر رضی اور حضرت عمر رضی، منیٰ میں دو رکعت نماز پڑھتے تھے،

حضرت عثمان رضی نے چار رکعتیں پڑھیں، حضرت عبداللہ بن مسعود رضی کو خبر ہوئی تو کہا

انا للہ! میں نے آنحضرت (صلعم) کے ساتھ دو رکعتیں پڑھی، اور عمر رضی کے ساتھ دو رکعتیں

نماز پڑھی ہے، اب تم لوگوں کے طریقے مختلف ہو گئے ہیں، کاش! ان چار کے بدلے میری

دو رکعتیں مقبول ہوتیں!

(۳) آنحضرت (صلعم) منیٰ سے عرفات اور پھر رمی جمرہ تک لبیک پکارتے چلتے تھے، بعد میں

تکبیر رائج ہوئی، ایک دفعہ حضرت عبداللہ بن مسعود رضی حج کو آئے، اور منیٰ سے عرفات

تک لبیک کہتے ہوئے چلے تو لوگوں نے کہا اے بدوی! یہ تلبیہ کا دن نہیں، یہ تکبیر کا دن ہے!

اس وقت حضرت ابن مسعود رضی نے فرمایا لوگ بھول گئے ہیں یا گمراہ ہو گئے! میں نے اس

شخص کو جس پر سورہ بقرہ نازل ہوئی، اس جگہ لبیک اللهم لبیک کہتے ہوئے سنا ہے!

(۴) آنحضرت (صلعم) حج اور عمرہ کی نیت ایک ساتھ فرماتے اور تمتع کی اجازت دیتے تھے، حضرت

عثمان رضی نے اسکی ممانعت کرائی، حضرت علی رضی کو معلوم ہوا تو ان سے آ کر پوچھا کہ جو کام

رسول اللہ (صلعم) نے کیا ہے آپ اسکی ممانعت کراتے ہیں؟ حضرت عثمان رضی نے جواب دیا

اللہ بخاری کتاب الصلوٰۃ باب بل نیز ارجل مرد عند السجود کی بعد اللہ ایضا کتاب التارک ابواب تقصیر الصلوٰۃ باب الصلوٰۃ یعنی اللہ سند  
بن جنبل صفحہ ۳۴۴ ج ۱ لیکن تکبیر میں کچھ حج نہیں صحیح بخاری میں حضرت انس رضی سے منقول ہے کہ عمر بن الخطاب رضی نے بعض لوگ تلبیہ اور تکبیر کہتے تھے اور اس پر  
اعتراض نہیں کیا جاتا تھا، کتاب التعمیر باب تکبیر ایام منیٰ

جانے بھی دیجیے، اپر حضرت علی رضی نے حج اور عمرہ کا ایک ساتھ احرام باندھا اور کہا لبیک بعمرہ  
 و حجة! میں سنت رسول اللہ صلعم کو کسی کے کہنے سے چھوڑ نہیں سکتا،

آنحضرت صلعم کی  
 خالصہ جائداد  
 فدک وغیرہ

(۵) فدک اور مدینہ میں آنحضرت صلعم کی جو خالصہ جائداد تھی، آپ کے انتقال کے بعد اوسکا  
 اور خیبر کے خمس کا حضرت فاطمہ رضی نے مطالبہ کیا تو حضرت ابو بکر رضی نے فرمایا،

انی والله لا اغیر شیئاً من صدقة  
 رسول الله صلعم عن حالها التي كان  
 عليها في عهد رسول الله صلعم و  
 لا علمن فيها بما عمل به رسول الله صلعم،  
 آنحضرت صلعم کے صدقات، آپ کے زمانہ میں جس  
 حالت پر تھے، خدا کی قسم میں اوسین ذرہ برابر تغیر  
 نہ کروں گا، میں ادن میں وہی کروں گا جو  
 آنحضرت صلعم کرتے تھے،

حضرت ابو بکر رضی کے بعد جب حضرت عمر رضی خلیفہ ہوئے، اور حضرت عباس رضی و حضرت  
 علی رضی نے اوسکے ہاں دعویٰ دائر کیا، تو اوسنوں نے فرمایا،

فعل رسول الله صلعم بن الكحياتہ...  
 ثم توفي الله نبيه صلعم فقال ابو بكر  
 انا ولى رسول الله صلعم فقبضها ابوبكر  
 فعل فيها بما عمل رسول الله صلعم...  
 ثم توفي الله ابا بكر فقلت انا ولى  
 آنحضرت صلعم تمام عمر اسی پر عمل فرماتے رہے، پھر آپ نے  
 وفات پائی تو ابو بکر رضی نے کہا میں رسول اللہ صلعم کا  
 ولی ہوں، ابو بکر نے اوسپر قبضہ کیا اور صلح رسول اللہ  
 صلعم کرتے تھے، اوسنوں نے بھی کیا، پھر خدا نے ابو بکر کو  
 وفات دی، تو میں نے کہا میں رسول اللہ صلعم اور ابو بکر کو

۱۔ بخاری کتاب المناسک باب التمتع والاقران والافراد بائع میں مردان اور ابن السیب کی روایات  
 ۲۔ بخاری کتاب المغازی باب غزوة خیبر، ۳۔ بخاری کتاب الاعتصام باب ما یکرہ من التمتع  
 والتنازع،

رسول اللہ صلعم و ابی بکر فقہتہا  
 دلی ہون، میں نے اوپر ڈو برس تک قبضہ رکھا،  
 سنتین اعل فیہا بما عمل رسول اللہ صلعم  
 اور جو کچھ رسول اللہ صلعم اور ابو بکر کرتے تھے وہی  
 و ابو بکر،  
 میں بھی کرتا رہا،

(۶) سند میں ہے کہ حضرت علی رض سے ایک شخص نے دریافت کیا کیا وتر واجب ہے؟ فرمایا  
 فرض کی طرح تو نہیں، البتہ سنت ہے، اور رسول اللہ صلعم اور صحابہ نے پڑھا تھا، اور برابر  
 پڑھتے رہے، اسکے مقابلہ میں ابو داؤد کی یہ روایت دیکھو کہ شام میں ایک شخص جسکا نام ابو محمد  
 تھا، وتر کے واجب ہونے کا قائل تھا، حضرت عبادہ بن صامت رض کو اسکی اطلاع ہوئی  
 تو فرمایا کن ب ابو محمد! ابو محمد نے جھوٹ کہا،

ان روایات کے علاوہ اور روایتیں بھی عمل متواتر کے خلاف ملتی ہیں، جنہیں سے

بعض پر ہم تنقید کرنا چاہتے ہیں،

(۷) صحیح بخاری میں حضرت انس رض سے روایت ہے کہ آنحضرت صلعم، ابو بکر رض، اور عمر رض،  
 نماز کا افتتاح الحمد للہ رب العالمین سے کرتے تھے، اسکے مقابلہ میں ابراہیم بن ابی یحییٰ نے  
 اپنے موطا میں یہ روایت کی ہے کہ حضرت ابو ہریرہ رض نماز کا آغاز بسم اللہ الرحمن الرحیم سے  
 کرتے تھے، یہ روایت علاوہ اسکے کہ مرفوع نہیں سنداً بھی کمزور ہے، ابراہیم رض انفسی تھے اور  
 محدثین نے اونکو ترک کر دیا ہے،

(۸) صحیح بخاری میں سہل بن سعد رض سے منقول ہے کہ لوگوں کو حکم دیا جاتا تھا کہ نماز میں دایان

۱۵۰ سند ۱۳۰ ج ۱، ۱۵۱ ابو داؤد ابواب شہر رمضان باب فیمن لم یوتر، ۱۵۲ بخاری کتاب الاذان باب یقر بعد التکبیر،

ہاتھ بائیں پر رکھیں، ابو حازم کہتے ہیں جہانک میرا خیال ہے سہل رمہ اور سکوا آنحضرت (صلعم) کی  
 طرف منسوب کرتے تھے، (یعنی آنحضرت (صلعم) صحابہ کو اسکی تاکید فرمایا کرتے تھے) اس حدیث کے  
 معارض ابو داؤد کی حدیث ہے جس میں حضرت علی رضہ فرماتے ہیں کہ سنت یہ ہے کہ ہتھیلی پر ہتھیلی رکھی  
 جائے، اس روایت میں زیاد بن زید، اور حفص بن غیاث مجہول ہیں اور عبدالرحمن بن اسحاق  
 ضعیف ہیں، منکر روایتیں کرتے ہیں،

(۹) صحیح بخاری میں حضرت ابن عباس رضہ اور حضرت عمرو بن امیہ ضمیری رضہ سے روایت آئی ہے  
 کہ آنحضرت (صلعم) نے گوشت تناول فرمایا، پھر نماز میں کھڑے ہو گئے، اور جدید وضو نہیں کیا  
 بخاری میں یہ بھی ہے کہ حضرت ابو بکر رضہ، عمر رضہ، عثمان رضہ نے بھی گوشت کھا کر وضو نہیں کیا،  
 اسکے معارض حضرت ابو ہریرہ رضہ کی روایت ہے کہ آنحضرت (صلعم) نے ارشاد فرمایا ہجر  
 کہ جس چیز کو آگ چھوئے اس کے استعمال سے وضو ٹوٹ جاتا ہے،

(۱۰) صحیح بخاری میں حضرت عمر کا یہ قول نقل کیا ہے،

فما لنا والصلوات انما كنا رايتنا به المشركين ہم کو دل سے کیا واسطہ؟ اسکا مقصد تو مشرکین کے سامنے  
 وقتراہلکھم اللہ ثم قال شیئ صنعہ النبی انہار توت تھا، اور خود انے مشرکین کو برباد کر دیا، اگر بعد فرمایا  
 صلعم فلا یجب ان نترکہ، حکام رسول اللہ صلعم کر چکے ہیں اور سکوترک کرنا ہم پر پھانسی تھکتی

اور مسند میں حضرت عبداللہ بن عباس رضہ سے منقول ہے،

۱۔ بخاری کتاب الاذان باب وضع الیمنی علی الیسری فی الصلوة، ۲۔ ابو داؤد ابواب تفریح استباحہ صلوات  
 ج ۱، ۳۔ بخاری کتاب الوضوء باب من لم یوضأ من لحم الشاة لا یسویق، ۴۔ ترمذی و ابن ماجہ حدیث الوضوء  
 است ۱۵، ۵۔ بخاری کتاب الحج باب دل فی الحج والعمرة، ۶۔ مسند صفحہ ۲۲۵ ج ۱،

رسول اللہ صلعم فی حجتہ و فی عمرا آنحضرت صلعم نے اپنے حج اور تمام عمر دن میں رمل کیا

کلاھا و ابوبکر و عمر و عثمان و الخلفاء اور ابوبکر، عمر، عثمان، اور خلفاء بھی رمل کرتے رہے

اسکے مقابل ابوالطفیل کی روایت ہے کہ ابن عباس رضی اللہ عنہما نے کہا کہ رمل سنت نہیں ہے اس

روایت میں ابوالطفیل شیعہ ہیں، وہ گو بعض لوگوں کے نزدیک صحابی تھے، تاہم حضرت مغیرہؓ

اور دیگر روایتوں کو پسند نہیں کرتے تھے، ان کے راوی فطر بن خلیفہ بن وہب شیعہ تھے، بعضوں نے

انکو ضعیف کہا ہے، اور امام بخاری انکو قابل احتجاج نہیں سمجھتے،

(۱۱) مسند میں حضرت عبداللہ بن مسعود رضی اللہ عنہ سے روایت آئی ہے کہ ”میں نے آنحضرت صلعم

رفیع یدین

کو دیکھا، آپ ہر جھکنے، اٹھنے، کھڑے ہونے، اور بیٹھنے میں تکبیر کہتے تھے، اور دائیں بائیں

سلام پھیرتے تھے، اور ابوبکر رضی اللہ عنہ و عمر رضی اللہ عنہما کو بھی میں نے اسی طرح کرتے ہوئے دیکھا، دوسری

روایت میں ہے کہ حضرت ابن مسعود رضی اللہ عنہ نے فرمایا ”کیا میں تکو آنحضرت صلعم کے مشابہ نماز

نہ پڑھاؤں، اور کے بعد نماز پڑھائی تو صرف ایک بار بہ ہاتھ اٹھائے“

ان حدیثوں کے مقابل صحیح بخاری کی دو روایتیں ہیں، پہلی روایت حضرت عبداللہ

بخاری کی روایت

پہلی روایت

بن عمر رضی اللہ عنہ کی ہے، یہ دو طریقہ سے منقول ہے،

۱۔ مسند صفحہ ۲۲۹ ج ۱، ۲۔ تہذیب صفحہ ۴۳ ج ۱۵، ۳۔ ان دونوں روایتوں میں سے پہلی روایت متعدد طرق سے مروی ہے

ہم نے جو سلسلہ سند اختیار کیا ہے یہ اس کی روایت عن اسرائیل بن ابی اسحق عن علقمہ بن عبد الرحمن بن الاسود عن ابن مسعود، اسکے تمام رواۃ ثقہ

ہیں اس میں جو کچھ گفتگو ہو سکتی ہے وہ یہ کہ اسرائیل نے ابواسحاق سے جو روایتیں کی ہیں انکو بعض لوگ صحیح نہیں سمجھتے، لیکن جبکہ حدیث

تصریح کی ہے کہ وہ ابواسحاق کی حدیثوں میں زیادہ مستند ہیں کیونکہ علاوہ اس کے انکو پاپس ابواسحاق کی کتاب بھی موجود تھی تو پھر اس شہد کی

گنجائش کہاں باقی رہتی ہے؟ یہی وجہ ہے کہ امام بخاری نے صحیح میں انکی روایتیں اس سلسلہ سند سے قبول کی ہیں دوسری روایت صحیح عن ابن

مسعود بن کلیب عن عبد الرحمن بن اسود عن علقمہ کے سلسلہ سے ہے، اس میں عامر کے متعلق لوگوں نے لکھا ہے کہ ثقہ ہیں لیکن جب کسی روایت میں مغیرہؓ

اور قابل احتجاج نہیں ہیں جب پہلی روایت متعدد طرق سے منقول ہے جس میں رفیع یدین کا مطلق ذکر نہیں، اور انکی سوانح حدیث بخاری میں متعدد روایتوں

پہلا طریقہ سالم بن عبداللہ کا ہے اور دوسرا نافع کا، پہلے میں حدیث مرفوع ہے، اور دوسرے میں موقوف، مرفوع میں یہ بیان کیا گیا ہے کہ آنحضرت (صلی اللہ علیہ وسلم) جب نماز شروع کرتے تو کاندھوں کے مقابل تک ہاتھ اٹھاتے تھے، جب رکوع میں جانے لگتے یا جب رکوع سے سر اٹھاتے تب بھی ہاتھ اٹھاتے تھے، اسکے بعد سمع اللہ من حمدہ ربنا و لک الحمد کہتے اور سجود میں (جاتے وقت یا سر اٹھانے کے بعد) ایسا نہیں کرتے تھے، (یعنی ہاتھ نہیں اٹھاتے تھے) موقوف میں یہ فعل حضرت عبداللہ بن عمر رضی اللہ عنہما کی طرف منسوب کیا گیا ہے،

دوسری روایت

دوسری روایت ابو قلابہ کی ہے، اور انھوں نے حضرت مالک بن عویرت رضی اللہ عنہ کو دیکھا کہ وہ جب نماز پڑھتے تو تکبیر کہتے اور ہاتھ اٹھاتے، اور رکوع میں جاتے وقت اور رکوع سے سر اٹھا کر ہاتھ اٹھاتے تھے، اور انھوں نے بیان کیا کہ آنحضرت ﷺ نے ایسا ہی کیا تھا،

رفع یدین کے ثبوت میں یہی دو حدیثیں ہیں، جو سب سے زیادہ صحیح طریقہ سے ثابت ہیں، اور امام بخاری نے رسالہ رفع الیدین میں دعویٰ کیا ہے کہ ان سے زیادہ دوسری روایتوں کی سند صحیح نہیں، لیکن ہم کو انہیں کشف کی گنجائش نظر آتی ہے،

روایات بخاری کی تفسیر

روایت کے لحاظ سے سالم کی حدیث امام زہری سے منقول ہے، امام زہری سے تین شخصوں نے سنا ہے، امام مالک، یونس بن یزید اور شیب بن ابی حمزہ، امام مالک کے راوی عبداللہ بن مسلمہ ہیں، جو بڑے پایہ کے محدث تھے، یونس بن یزید کا حافظہ

(بغیر ماہیہ صغیرہ گذشتہ) کو یہ نظر دیکھ کر مفر ہو سکتا ہے؟ بلکہ اس صورت میں اور قوت پیدا ہو جائیگی، طہ بخاری کتاب الاذان باب رفع الیدین فی الکبیرۃ الاولیٰ،



خراب تھا، اور ان سے متعدد منکر روایات منقول ہیں، اور وہ حجت نہیں سمجھے جاتے، شعیب پر تمام ائمہ کا اتفاق ہے لیکن ابو الیمان کا اور ان سے سماع ثابت نہیں،

نافع کی حدیث تین شخصوں سے منقول ہے، عبید اللہ بن عمر بن حفص، ایوب اور

موسیٰ بن عقبہ، علی بن ابی طالب کے راوی عبدالاعلیٰ بن ابی موسیٰ تھے، قوی نہ تھے، اور آخر

عمر بن ابی اسود مفضل کی شکایت پیدا ہو گئی تھی، ایوب کے راوی احمد بن سلمہ ہیں، وہ

گوربت بڑے محدث تھے، تاہم اور کا حافظہ بھی خراب ہو گیا تھا، موسیٰ کی روایات جو

نافع سے منقول ہیں ان کے متعلق ائمہ حدیث کا اتفاق ہے کہ صحیح نہیں، موسیٰ کے راوی

ابراہیم بن طہان ہیں، وہ گوثقہ تھے لیکن ان کی روایات میں بعض ناقابل حل باتیں آگئی

ہیں۔ اس لیے ائمہ حدیث کی رائے یہ ہے کہ اور ان سے جب کوئی ثقہ روایت کرے تو وہ روایت

صحیح ہوگی، ابراہیم کے بعد بخاری میں کسی راوی کا نام مذکور نہیں، اس لیے یہ نہیں کہا جاسکتا

کہ امام بخاری تک یہ روایت کس ذریعہ سے پہنچی، ابن طہان، امام بخاری کی ولادت

سے بہت پہلے انتقال کر چکے تھے،

روایت کے لحاظ سے ابو قلظہ کی حدیث بھی کچھ زیادہ بہتر نہیں ہے، اور ان کے راوی

خالد بن عمار ہیں، جن کا حافظہ خراب ہو گیا تھا، شعبہ اور جریر جرح کرنا چاہتے تھے، لیکن حماد

بن زید کے سبب سے مرک گئے، ابو حاتم نے لکھا ہے کہ ان کی حدیثیں قابل احتجاج نہیں،

روایت کے لحاظ سے حسب ذیل امور قابل توجہ ہیں،

(۱) صحیح بخاری میں ابن عمر رضی اللہ عنہما اور مالک بن حویرث رضی اللہ عنہما کے علاوہ، حضرت

فقہی مسائل

درجہ اول

علی رضی، سعد بن ابی وقاص رضی، ابو ہریرہ رضی، ابن عباس رضی، انس بن مالک رضی، ابو سعید خدری رضی،  
ابو حمید ساعدی رضی، خلا و بن رافع رضی کی حدیثیں بھی موجود ہیں، ان میں رافع یدین کا مطلق  
ذکر نہیں،

دیں دوم

(۲) ان بزرگوں میں حضرت علی رضی، سعد بن ابی وقاص رضی، ابو ہریرہ رضی، انس رضی، ابو سعید  
اور ابو حمید رضی، بالکل آنحضرت (صلعم) کے مشابہ نماز پڑھتے تھے، حضرت علی رضی کے متعلق صحیح  
بخاری میں حضرت عمران بن حصین رضی کا یہ قول موجود ہے کہ ادھون نے رسول اللہ (صلعم) کی  
نماز یاد دلا دی، حضرت سعد بن ابی وقاص رضی نے حضرت عمر رضی کے سامنے اپنے نماز  
پڑھانے کا طریقہ بتایا، اور کہا کہ میں ادن لوگوں کو آنحضرت (صلعم) کے مشابہ نماز پڑھاتا تھا،  
ابو حمید ساعدی رضی نے صحابہ کے ایک مجمع میں آنحضرت (صلعم) کے مشابہ نماز پڑھی اور کہا  
انا کنت احفظکم لصلوة رسول اللہ صلعم میں نے تم لوگوں سے زیادہ آنحضرت (صلعم) کی نماز یاد رکھی ہے  
بقیہ بزرگوں نے اپنے شاگردوں کو آنحضرت (صلعم) کی نماز کا طریقہ بتلایا، خلا و بن رافع رضی کو  
آنحضرت (صلعم) نے خود نماز سکھائی،

(۳) امام بخاری نے یہ تمام روایات صحیح میں درج کی ہیں، اور چونکہ ائین رافع یدین کا ذکر  
نہیں آیا ہے اس لیے اور ابواب میں ان حدیثوں کو لائے ہیں،

(۴) یہ حدیثیں صحاح میں اور سندوں سے بھی مذکور ہیں، اور ممکن ہے کہ ادن میں سے بعض

چہارم

۱۔ صحیح بخاری کتاب الاذان باب تمام التکبیر فی السجود، ۲۔ ایضاً باب وجوب لقراءة لام اللاموم فی الصلوات کلہا  
۳۔ ایضاً باب تمام التکبیر فی الرفع، ۴۔ ایضاً باب تمام التکبیر فی السجود، ۵۔ ایضاً باب الطمانینۃ میں رافع یدین کا ذکر،  
۶۔ ایضاً باب کبر و ہونہن من السجدتین، ۷۔ ایضاً باب سنتہ اجلس فی التہجد، ۸۔ ایضاً باب وجوب لقراءة لام اللاموم آخرہ

میں ریح یدین کی تصریح ہو، لیکن چونکہ وہ بخاری کے مقابلہ میں قطعی نہیں ہیں، اس لیے ہم  
انکو معتبر نہیں سمجھتے،

(۵) ریح یدین کی حدیثوں کے جو صحابہ راوی ہیں وہ صحابہ صحابہ ہیں، بخلاصت اسکے ان  
حدیثوں کے راوی اکابر ہیں،

(۶) آنحضرت صلعم کے زمانہ میں پہلی صف میں عمر لوگوں کو، پھر نوجوانوں کو، پھر بچوں اور

عورتوں کو جگہ ملتی تھی، اور چونکہ جماعت بڑی ہوتی تھی، اس لیے نوجوان اور بچے پچھلی صفوں میں  
کھڑے ہوتے تھے، ایسی صورت میں وہ آنحضرت صلعم کے حرکات و سکنات نہیں دیکھ سکتے تھے،

(۷) جیسا کہ صحیح بخاری میں مذکور ہے عبداللہ بن عمر رضی اللہ عنہما نے اپنے نانا باغ ہونے کی وجہ  
سے شریک نہیں ہوئے تھے، اس لیے آنحضرت صلعم کی نماز دیکھنے کا موقع اس زمانہ تک اذکو نہ ملا

ہوگا، غزوہ خندق میں جو شہدہ کا واقعہ ہے اونکا سن ۱۵ سال کا تھا، اور سوقت اونکو  
بچوں سے آگے جگہ ملتی ہوگی، اللہ میں جب آنحضرت صلعم نے وفات پائی، وہ ۲۱ سال

کے تھے، اور سوقت وہ کچھ اور آگے کی صفوں میں کھڑے ہوتے ہوئے، لیکن حضرت ابو بکر رضی  
عمرہ، علی رضی، سعد بن ابی وقاص رضی، عبداللہ بن مسعود رضی، صحابہ میں تھے، اور اونکو

صف اول میں آنحضرت صلعم کے پیچھے جگہ ملتی تھی،  
(۸) مالک بن حویرث رضی کو صرف ۲۰ روز شریف صحبت حاصل رہا، وہ بھی نوجوان آدمی

سلطہ بخاری کتاب المغازی، باب غزوہ خندق، ۱۵۱ اسکی تائید بخاری کے واقعہ سے ہوتی ہے، حضرت جابر بن  
عبداللہ رضی، عمر بن ابن عمر رضی سے بہت بڑے تھے، لیکن جب آنحضرت صلعم کی نماز جنازہ پڑھنے کیلئے صف بندی کرائی تو انکی  
دوسری یا تیسری صف میں جگہ ملی پھر ابن عمر کا عند نبوی میں صف اول تک پہنچنا کمان مکن تھا، بخاری باب بیان کعبہ، سورۃ

تھے، چند ہم قوموں کے ساتھ بارگاہِ نبوی میں حاضر ہوئے اور نماز وغیرہ سیکھ کر چلے گئے، اور انکو  
 اور تغیرات کی جو احکام میں وقتاً فوقتاً ہوتے رہتے تھے، اکابر صحابہ کے مقابلہ میں کیا خبر  
 ہو سکتی ہے!

(۹) صحیح بخاری میں ہے انما جعل الامام ليقوم به، امام اسلئے بنایا گیا ہو کہ اسکی اقتدا کی جائے،  
 اسلئے آنحضرت (صلعم) حضرت ابو بکر رضی اللہ عنہ اور حضرت عمر رضی اللہ عنہ کے پیچھے جس قدر صحابہ نماز پڑھتے تھے سب  
 اونسی کی طرح پڑھتے ہونگے، یعنی رفع یدین نہ کرتے ہونگے، امام بخاری نے حسن بصری اور حمید  
 ابن ہلال کا جو یہ قول نقل کیا ہے کہ سب صحابہ رفع یدین کرتے تھے، یہ صحیح نہیں، ان لوگوں نے  
 چند صحابہ کو دیکھا تھا، اسلئے تمام صحابہ کی نسبت ادنیٰ راسے معتبر نہیں ہو سکتی،

(۱۰) حافظ ابن عبدالبر نے تصریح کی ہے کہ جن صحابہ سے رفع یدین کی حدیثیں منقول ہیں،  
 وہی سے ترک رفع یدین کی روایات بھی ہیں، البتہ حضرت عبداللہ بن مسعود رضی اللہ عنہ مستثنیٰ ہیں،  
 اور ان سے صرف ترک رفع یدین کی حدیث منقول ہے،

(۱۱) مالک بن حویرث رضی اللہ عنہ سے صحیح بخاری میں جو دوسری روایت منقول ہے، اور حسین  
 اونھوں نے آنحضرت (صلعم) کے مشابہ نماز پڑھ کر بتلائی ہے، اور میں رفع یدین کا ذکر نہیں،  
 اس سے یہ معلوم ہوتا ہے کہ بعد میں اونھوں نے حضرت انس رضی اللہ عنہ وغیرہ کو دیکھ کر قدیم طریقہ  
 چھوڑ دیا تھا، یہ روایت سند کے لحاظ سے رفع یدین کی حدیث سے زیادہ قوی ہے،

۱۔ بخاری کتاب الاذان باب الاذان للسا فر اذا كانوا جماعة الخ، ۲۔ حضرت انس بصرہ میں رہتے تھے،  
 جو مالک بن حویرث کا وطن تھا، ۳۔ کتاب الاذان باب العائینۃ میں یرفع راسہ من الركوع باب  
 الملت بین السجدین،

(۱۲) ابن عمر رضی اللہ عنہما سے جاہد نے ریح یدین کے خلاف روایت کی ہے،

روایت دوم

(۱۳) ابن عمر رضی اللہ عنہما کی روایت سے معلوم ہوتا ہے کہ ریح یدین کا طریقہ ابتداء اسلام میں تھا

سیر دوم

بعد میں نسوخ ہو گیا، صحابہ میں جو لوگ تھاہت سے متصف تھے، مثلاً خلفائے راشدین اور

ابن مسعود وغیرہ انھوں نے اس نکتہ کو سمجھا، اور ابن عمر رضی اللہ عنہما چونکہ فقیہ نہ تھے، اس لیے اس

نکتہ کو نہ سمجھ سکے،

(۱۴) مذکورہ بالا اصحاب میں سے بعضوں نے اپنے شاگردوں کو جب نماز پڑھ کر دکھائی

چارم

تو یہ بھی کہا "کیا میں تم کو آنحضرت (صلی اللہ علیہ وسلم) کی نماز دکھلاؤں؟" اس سے ثابت ہوتا ہے کہ

لوگ آنحضرت (صلی اللہ علیہ وسلم) کی طرح نماز نہیں پڑھتے تھے، بلکہ کچھ تغیر ہو گیا تھا، صحیح بخاری میں ثابت

کا یہ فقرہ منقول ہے:

کان انس بن مالک یصنع شیئاً لم اؤکم تصنعونہ انس بسین رہ باتین کرتے تھے جو تم نہیں کرتے،

اسکے بعد بتلایا کہ انس رضی اللہ عنہ جب رکوع یا سجدے سے سر اٹھاتے تو اتنی دیر تک کھڑے اور بیٹھے

رہتے کہ معلوم ہوتا کچھ بھول گئے ہیں، ممکن ہے کہ ریح یدین بھی اسی قسم کا ایک تغیر ہوا

(۱۵) کوفہ میں نماز کا طریقہ ہمیشہ سے ایک ہی تھا، حضرت سعد بن ابی وقاص رضی اللہ عنہ جو کوفہ کے پہلے

پانزدہم

گورنر تھے، ان کے زمانہ سے لیکر حضرت عمار بن یاسر رضی اللہ عنہ اور عبداللہ بن مسعود رضی اللہ عنہ کے زمانہ تک

حقتدر اعمال آئے سب اسی طریقہ پر نماز پڑھتے رہے، ورنہ اگر بعد کے لوگ نماز کا طریقہ

بدلتے تو اونکی دربار خلافت میں شکایت ہوتی، حضرت سعد رضی اللہ عنہ کا صحیح بخاری میں یہ فقرہ

۱۵۱۰ امام جمعی کی راس ہے جو ابن عمر کے شاگرد تھے، ان کے اصلی الفاظ یہ ہیں کان ابن عمر جیل الحیث یثابہم  
لیکن جیلنا لفقہ، دیکھو سدا لغابہ صفحہ ۲۷ ج ۳، ۵ بخاری کتاب الاذان باب الملک بن السجیدین

منقول ہے کہ میں اونکو آنحضرت (صلعم) کے مشابہ نماز پڑھاتا تھا، یہ فقرہ حضرت سعد رضی نے  
حضرت عمر رضی کے سامنے اوسوقت فرمایا تھا، جب اہل کوفہ نے اونکی شکایت کی تھی، حضرت  
سعد رضی نے اس جملہ کے بعد اپنی نماز کا طریقہ بتایا تو حضرت عمر رضی نے کہا

ذاک الظن بک یا ابا اسحاق! ابواسحاق! تمہاری نسبت ہی لگان تھا،

شانزدہم

(۱۶) اسلام میں جو لوگ خصوصیت کے ساتھ آنحضرت (صلعم) کے پیرو گذرے ہیں، اور  
جنکا ایک ایک فعل، اور ایک ایک ادا، جناب رسول اللہ (صلعم) کے مشابہ ہوتی تھی، وہ  
رفع یدین نہیں کرتے تھے، چنانچہ حضرت عبداللہ بن مسعود رضی کے متعلق حضرت حذیفہ  
بن یمان رضی کا قول ہے کہ وہ آنحضرت (صلعم) سے سیرت، حالت، اور سہیت میں سب سے  
زیادہ مشابہ تھے، حضرت عمر رضی نے جب اونکو وزیر خزانہ بنا کر کوفہ بھیجا تو فرمان میں لکھا  
کہ میں اونکو معلم بنا کر بھیجا ہوں، تم لوگ اونکی اقتدار کرو،

حضرت ابن مسعود رضی رفع یدین نہیں کرتے تھے، اونکے تلامذہ میں علقمہ جو بالکل  
اونکے نقش قدم پر چلتے تھے، اور جنکے متعلق مشہور تھا کہ جس نے اونکو دیکھا ابن مسعود رضی کو دیکھا  
وہ بھی اسی طریقہ پر عامل تھے، علقمہ، حضرت عمر رضی، عثمان رضی، علی رضی، سعد بن ابی وقاص رضی،  
حذیفہ رضی، جناب رضی، عائشہ رضی، ابو موسیٰ رضی، ابو دردار رضی، اور خالد بن ولید رضی کے بھی شاگرد  
ہیں، ایسے اگر وہ ابن مسعود رضی کو ان بزرگوں کے خلاف پاتے تو اونکے طریقہ پر عمل نہیں  
کر سکتے تھے، وہ اس درجہ کے شخص ہیں کہ خود صحابہ اون سے مسائل دریافت کرتے تھے،

۱۔ بخاری کتاب المناقب، مناقب عبداللہ بن مسعود،

علقہ کے بعد ابراہیم نخعی، اونکے بعد سفیان ثوری، اور اونکے بعد وکیع بن الجراح جو اپنے اپنے زمانہ میں رسول اللہ صلعم سے اعمال و افعال میں مشابہ سمجھے جاتے تھے، سب اسی طریقہ پر کار بند تھے،

دعا تا بسین میں جو اکابر ہیں اور جنہوں نے سیکڑوں صحابہ کو دیکھا تھا، مثلاً اسود و اشعثی وغیرہ اون سے رفع یدین کے خلاف روایتیں آئی ہیں، اسود، حضرت ابو بکر رضی، عمر رضی، علی رضی، معاذ رضی، ابن مسعود رضی، حذیفہ رضی، عائشہ رضی، بلال رضی، اور ابو موسیٰ رضی کے شاگرد تھے، اور شعبی نے ۵۰۰ صحابہ کو دیکھا تھا،

ہجرت

(۱۸) امہ اربعہ میں سے امام مالک (امام ابو حنیفہ کو مستثنیٰ کر کے) صحابہ کے عہد سے زیادہ قریب ہیں، اون سے ابن دہب وغیرہ نے جو روایت کی ہے اور ابن ریح یدین کا تذکرہ ہے لیکن ابن قاسم کی روایت میں ترک رفع یدین آیا ہے، امام مالک کا مشہور مذہب یہی ہے، اور اسی پر اونکے مقلدین عمل کرتے ہیں،

ہجرت

خطابی نے لکھا ہے کہ رفع یدین امام مالک کا آخری اور صحیح قول ہے، لیکن یاد دہانی ذاتی رائے ہے، مالکیہ کا عمل اسکی تردید کرتا ہے،

(۱۹) بخاری کے علاوہ اور کتابوں میں صحابہ سے جو احادیث منقول ہیں، اون کی صحت مشکوک ہے، اسلئے قابل التفات نہیں، امام بخاری نے اس قسم کی حدیثوں کی تعداد (۱۰۰۰)

نزدہم

لسلہ عمدۃ القاری صفحہ ۳، اس سے معلوم ہوا کہ امام مالک کی آخری تحقیق یہ تھی کہ قدام صحابہ رفع یدین نہیں کرتے تھے، ورنہ وہ ابن عمر رضی کی حدیث کو جس پر اونکے زمانہ میں بدینہ منورہ میں عمل ہوتا ہوگا، کیوں چھوڑتے؟

اور حافظ ابو الفضل نے (۵۰) بتلائی ہے،

(۲۰) سب سے زیادہ عجیب بات یہ ہے کہ بخاری کی دونوں روایتوں کے مخرج صفار صحابہ  
 ہیں، خلفائے راشدین اور خصوصاً حضرت ابو بکر رضی و عمر رضی جو اسلامی تعلیم کا صحیح نمونہ تھے  
 اور جن سے بڑھ کر کوئی شخص احکام شریعت کا نکتہ شناس نہیں ہو سکتا تھا، ان کا طرز عمل  
 صحیح بخاری سے نہیں معلوم ہوتا، حالانکہ سب سے مقدم ہیکو اونہی کے اعمال و اقوال کی  
 جستجو کرنے کی ضرورت ہے،

بت دویم

(۲۱) حضرت عمر رضی کی شہادت کے بعد نظام حکومت درہم برہم ہو گیا تھا، جس کے اثر سے  
 صیغہ مذہبی بھی آزاد نہ تھا، حضرت عمر رضی کے زمانہ میں منصب اقتدار پر اکابر صحابہ مامور  
 ہوتے تھے، اور ان کے علاوہ کسی شخص کو فتویٰ دینے کی اجازت نہ تھی، لیکن ان کے بعد  
 ہر شخص فتویٰ دینے کا مجاز ہو گیا اور حکومت کی طرف سے بالکل روک ٹوک نہیں کی گئی، اسپر  
 یہ اور تم ہوا کہ حضرت علی رضی کے زمانہ میں مدینہ منورہ اور مکہ معظمہ جو اسلام کے اصلی مرکز تھے،  
 اکابر صحابہ کے وجود سے خالی ہو گئے، اس لیے عمل کا دار مدار تمام تر صحابہ کے فتوؤں پر  
 رہ گیا، یہ لوگ چونکہ آنحضرت (صلعم) کے شرف صحبت سے زیادہ عرصہ تک بہرہ ور نہیں رہے  
 تھے، نیز فقہت کا وصف موجود نہ تھا، اس لیے آنحضرت (صلعم) کے اعمال و اقوال پر غور کر سکی  
 اور اتفاقاً آنحضرت (صلعم) کو جو کچھ کرتے دیکھا تھا، اس کو مذہب کا ضروری جز خیال کر لیا،  
 صحیح بخاری میں حضرت ابن زبیر رضی، ابو ہریرہ رضی اور ابن عمر رضی کے آئین بالجہر کے متعلق جو  
 اقوال موجود ہیں، اسی بنا پر ہیں، حالانکہ اکابر صحابہ اور خصوصاً خلفائے راشدین سے



آمین بالجہ ثابت نہیں، ورنہ مسجد حرام کی طرح مسجد نبوی بھی آمین کے شور سے گونج اٹھتی ہے  
 (۲۲) لیکن کوفہ اکابر صحابہ کا مرکز تھا، وہاں خلیفہ چہارم رضی اللہ عنہ، حضرت سعد بن ابی وقاص رضی  
 اللہ عنہ، حضرت سعید بن زید رضی اللہ عنہ، حضرت عمار بن یاسر رضی اللہ عنہ، حضرت ابن مسعود رضی اللہ عنہ، حضرت خیاب  
 ابن ارت رضی اللہ عنہ، حذیفہ بن یمان رضی اللہ عنہ، سلمان فارسی رضی اللہ عنہ، ابو موسیٰ اشعری رضی اللہ عنہ، سہل بن صیف رضی  
 اللہ عنہ، ابوقحادہ رضی اللہ عنہ، ابو سعود رضی اللہ عنہ، برادر بن عازب رضی اللہ عنہ، وغیرہ موجود تھے، حضرت عمر رضی اللہ عنہ نے جب حضرت  
 عمار اور ابن مسعود رضی اللہ عنہ کو کوفہ کا حاکم بنا کر بھیجا، تو دس انصار کو تعلیم دینے کے لیے ساتھ کر دیا،  
 جن میں قرظہ بن کعب رضی اللہ عنہ اور عبید بن عازب رضی اللہ عنہ کا نام بالتحصیص معلوم ہے، طبقات میں ابراہیم  
 نخعی سے منقول ہے کہ اصحاب بدر میں سے (۷۰) اور اصحاب اشجرہ (بیعت الرضوان) میں سے  
 (۳۰۰) بزرگ کوفہ میں وارد ہوئے،

بیت دوم

(۲۳) ان بزرگوں میں حضرت ابن مسعود رضی اللہ عنہ سب سے بڑے فقیہ اور مجتہد تھے، اور حقیقت  
 یہ ہے کہ حضرت عمر رضی اللہ عنہ کے سوا اسلام میں اس حیثیت سے اونکا کوئی حریف مقابل نہیں پیدا ہوا  
 تقرب نبوی کے لحاظ سے بھی وہ اور صحابہ پر فوقیت رکھتے تھے، حضرت ابو موسیٰ اشعری رضی  
 اللہ عنہ سے آئے، اونکا بیان ہے کہ ابن مسعود رضی اللہ عنہ اور اونکی والدہ آنحضرت (صلی اللہ علیہ وسلم) کے مسکن مبارک  
 میں اس کثرت سے آتے جاتے تھے کہ ہم نے سمجھا کہ وہ اہل بیت میں داخل ہیں، وہ آنحضرت  
 کے میرسا مان تھے، یعنی نعلین مبارک، پانی، اور گدہ اپنے ساتھ رکھتے تھے، اس بنا پر اون سے

بیت سوم

۱۔ صحیح بخاری میں ابن زبیر رضی اللہ عنہ کے متعلق یہ فقرہ منقول ہے: من ابن الزبیر ومن ذرآءہ حتی ان للمسجد  
 للبیۃ ۱۰ صحیح بخاری کتاب المغازی باب قدم الاشرعین، ۱۱ ایضاً کتاب الوصویر باب من حمل معہ المار  
 ۱۲ کتاب التہجد باب مناقب عمار و حذیفہ رضی اللہ عنہ

بڑھ کر کوئی شخص آنحضرت (صلعم) کے اقوال و اعمال کا عالم نہیں ہو سکتا تھا،

اونکے تلامذہ کی تعداد (۶۰) تھی، جن میں علقمہ، اسود، مسروق، عبیدہ، حارث بن قیس، عمرو بن شریک، صاحب افتار تھے، اور ان لوگوں نے ابن مسعود رضی اللہ عنہ کے علاوہ خلفائے راشدین، اور اکابر صحابہ سے بھی استفادہ کیا تھا، طبقات میں بسند صحیح امام شعبی کا یہ قول نقل کیا ہے کہ صحابہ کے علاوہ میں نے اصحاب عبداللہ رضی اللہ عنہ سے بڑھ کر کسی کو عالم نہیں دیکھا، اس بنا پر کوفہ میں آنحضرت (صلعم) حضرت ابو بکر رضی اللہ عنہ اور حضرت عمر رضی اللہ عنہ کے اقوال و اعمال زیادہ محفوظ رہے، چنانچہ اس حدیث میں بھی حضرت ابن مسعود رضی اللہ عنہ نے آنحضرت (صلعم) اور حضرت ابو بکر رضی اللہ عنہ و عمر رضی اللہ عنہ کا نام لیا ہے،

بست و چہارم

(۲۴) آنحضرت (صلعم) کے اقوال و اعمال میں آخری قول اور عمل اختیار کیا جاتا ہے حضرت ابن عمر رضی اللہ عنہما اور مالک بن حویرث رضی اللہ عنہ نے یہ نہیں بیان کیا کہ آپ کا آخری عمل کیا تھا؟ بخلاف اسکے حضرت ابو ہریرہ رضی اللہ عنہ کی ایک حدیث میں جو بخاری میں ہے، یہ الفاظ آئے ہیں،

والذی نفسی بیدہ الخ لا قر بکم خدا کی قسم، میں تم میں سب سے زیادہ آنحضرت (صلعم) کے شبہاً بصلوۃ رسول اللہ (صلعم) ان کا منت شاہ ناز پڑھتا ہوں، آنحضرت (صلعم) دفات کے وقت ہذا بصلوۃ حتی فارق الدنیا، ہم اسی طرح ناز پڑھتے رہتے،

احادیث صحیحہ کی مخالفت بہت سی روایتیں صحیح حدیثوں کے خلاف درج ہو گئی ہیں، مثلاً

(۱) صحیح بخاری میں حضرت عبداللہ بن عمر رضی اللہ عنہما سے روایت آئی ہے کہ ابتداً مسلمان جب زمین

لہ بخاری کتاب الاذان باب ہو ی! تکبیر میں بسجد،

تیسرا نقص  
مخالفت احادیث صحیحہ

میں آئے، تو نماز کے اعلان کا کوئی طریقہ نہ تھا، بلکہ وقت پر لوگ جمع ہو جاتے تھے، اور نماز پڑھا دی جاتی تھی، ایک روز مشورہ ہوا بعضوں نے کہا نصاریٰ کی طرح ناقوس بجانا چاہیے، بعض نے بوق کی نسبت رائے دی جو یہودیوں میں رائج تھا، حضرت عمرؓ نے فرمایا،

اَوَلَا تَبْعَثُونَ رَجُلًا ينادي بالصلاة؟ تم لوگ ایک شخص کو کیوں نہیں بھیجتے جو نماز کی ندا دی کرے

آنحضرت (صلعم) نے فرمایا اے بلال! اوٹھو اور نماز کی ندا دی کرو!

اسکے مقابلہ میں صحیح ترمذی میں عبداللہ بن زید بن عبد اللہ بنہ کا نام آیا ہے، مصنفین رجال دونوں بزرگوں کے حالات میں اذان کا واقعہ لکھتے ہیں، اور بخاری کی روایت کو ترجیح نہیں دیتے،

(۲) صحیح بخاری میں ہے، کہ آنحضرت (صلعم) نے خطبہ میں فرمایا،

لا يبقين في المسجد باب الا اسداً ابو بکرؓ کے دروازہ کے سوا، مسجد کے رخ کوئی الا باب ابی بکر، دروازہ باقی نہ رکھا جائے،

لیکن ابن حبان اور ابن اثیر نے یہی روایت حضرت علیؓ کے متعلق نقل کی ہے، ترمذی نے اسکو غریب کہا ہے، اور ابن جوزی نے تصریح کی ہے کہ یہ موضوع روایت حافظ ابن حجر

اگرچہ رواۃ پرستی کی بنا پر ابن جوزی سے نہایت برہم ہیں، لیکن اسکا اونکے پاس کچھ جواب نہیں کہ حدیث کا ایک راوی مسکین بن بکیر ہے، جسکے متعلق ائمہ رجال کی رائے میں حریفانہ امام احمد اوس سے روایت کرنے میں مفاہقہ نہیں، لیکن حدیث میں غلطیاں ہوتی ہیں،

۱۱۰ بخاری کتاب الاذان باب بدر الاذان، ۱۱۱ ایضاً کتاب المناقب مناقب ابی بکرؓ

حاکم کثرت سے منکر روایتیں کرتا ہے، کثرت سے وہم ہوتا ہے اور غلطیان کرتا ہے،  
بن عمار لوگ کہتے ہیں کہ ثقہ ہے لیکن میں نے اس سے حدیث نہیں سنی،

اس ضعف کے ساتھ وہ منفرد بھی ہے، یعنی اس کی تائید میں کوئی روایت موجود نہیں،

اسی بنا پر ابن عساکر اور ابوالیم بن مختار نے اس حدیث کو اس کے اوہام میں شمار کیا ہے،

۳۳، صحیح بخاری میں ہے کہ آنحضرت (صلعم) فی مرض الموت میں حضرت عائشہ رض سے فرمایا کہ

میں نے قصد کیا تھا کہ ابوبکر اور ان کے بیٹے کو بلواؤں اور واعد بنا دوں، شاید کوئی خلافت کا

دعویدار یا خواہشمند پیدا ہو جائے، لیکن پھر میں نے کہا کہ خود خدا، اور اہل اسلام ابوبکر

کے سوا کسی اور کو پسند نہ کریں گے، اس کے مقابلہ میں ابوخثیمہ اور ابن اثیر نے حسن بصری کا

یہ قول نقل کیا ہے کہ آنحضرت (صلعم) نے حضرت ابوبکر رض کو خلیفہ بنایا تھا،

۳۴، صحیح بخاری سے ثابت ہوتا ہے کہ حضرت ابوبکر رض نے نبوت کے بعد آنحضرت (صلعم) کی

تصدیق کی، لیکن تہذیب من حافظ ابن حجر نے یمون بن مهران کا یہ قول نقل کیا ہے کہ حضرت

ابوبکر رض آنحضرت (صلعم) پر اس وقت ایمان لائے تھے، جب بھرار اہلب کا قصہ پیش آیا تھا،

اور حضرت علی رض پیدا بھی نہیں ہوئے تھے، حالانکہ دوسری جگہ حافظ ابن حجر نے خود تسلیم

کیا ہے کہ بھرار کے واقعہ میں حضرت ابوبکر رض کی شرکت غلط ہے، اور اس قدر حصہ غلطی سے

روایت میں شامل ہو گیا ہے،

۳۵ بخاری کتاب المرئی باب قول المرئی انی و جمع او دار اساء الخ کتاب الاحکام باب الاستحلاف،

۳۶ ایضاً باب بنیان الکعبۃ باب اسلام ابی بکر الصدیق رض،

(۵) صحیح بخاری میں حضرت عائشہ رضی اللہ عنہا سے روایت ہے،

توفی النبی صلعم فی بیئتی و فی خوبی

و میں بخاری و بخاری، گلے اور سینہ کے درمیان وفات پائی،

لیکن ابن سعد اور حاکم نے بعض روایتوں میں حضرت علی رضی اللہ عنہ کا نام لیا ہے، ان

روایتوں کے راوی شیعہ ہیں،

(۶) صحیح بخاری میں مذکور ہے کہ جب لوگ مدینہ آئے تو رسول اللہ (صلعم) نے عبدالرحمن بن

ابو سعید بن الربیع رضی اللہ عنہ کے درمیان مواخاۃ قائم کی، سعید نے عبدالرحمان سے کہا میں انصار

میں دو لہتمند آدمی ہوں، تم میرا آدھا مال لے لو، اور میری دو بیویاں ہیں، ادن میں سے

ایک کو انتخاب کر کے تہاؤ تو میں اسکو طلاق دیدوں اور تم عدت کے بعد اس سے نکاح

کر لو، عبدالرحمن نے جواب دیا خدا اہل اور مال تم کو مبارک کرے، تمہارا بازار کہاں ہے؟

لوگوں نے اونکو بازار بنو قینقاع کا راستہ بتا دیا،

لیکن ابن اثیر نے ایک روایت نقل کی ہے جس میں یہ قصہ سعید بن الربیع رضی اللہ عنہ کے بجائے

حضرت عثمان رضی اللہ عنہ کی طرف منسوب کیا گیا ہے،

(۷) صحیح بخاری میں حضرت برادر بن عازب رضی اللہ عنہ، ابو ہریرہ رضی اللہ عنہ، اور عبداللہ بن عمر رضی اللہ عنہ کی جو

حدیثیں منقول ہیں، ادن سے معلوم ہوتا ہے کہ آنحضرت (صلعم) نے مردوں کو سونے کی

انگوٹھی پہننے سے منع فرمایا، لیکن ابن سعد رضی اللہ عنہ میں ایک روایت ہے کہ حضرت طلحہ رضی اللہ عنہ کا جب

لہ بخاری کتاب الجہاد باب اچارنی بیوت ازواج البنیۃ، لہ ایضاً کتاب المناقب باب اخبار البنیۃ

بین المهاجرین والانصار، لہ ایضاً کتاب اللباس باب خواتیم الذهب،

انتقال ہوا تو ان کے ہاتھ میں سونے کی انگوٹھی تھی، اس روایت کے ایک سلسلہ میں واقعہ ہے، اور دوسرا سلسلہ قیس بن الربیع سے منقول ہے جو شیعہ تھے،

(۸) صحیح بخاری میں حضرت انس رضی عنہ سے روایت ہے کہ حضرت عائشہ رضی عنہا نے دروازہ پر پردہ لٹکایا، جب تصویر بنی ہوئی تھیں، آنحضرت (صلعم) نے دیکھا تو فرمایا کہ اسکو ہٹاؤ، اس کی تصویر بن میری نماز میں خلل انداز ہوتی ہیں، لیکن ابن سعد نے اپنی حضرت انس رضی عنہ کے متعلق یہ روایت لکھی ہے کہ اونکی انگوٹھی پر شیر کی تصویر کندہ تھی، اس روایت کے ایک راوی محمد بن فضل عارم ہیں، جنکا حافظہ خراب ہو گیا تھا، اون سے کثرت سے منکر حدیثیں منقول ہیں، (۹) مسند میں ہے کہ آنحضرت (صلعم) سے سب سے آخر جو شخص ملا، وہ قثم بن عباس رضی عنہ تھے، لیکن ابن سعد نے یہی روایت مغیرہ بن زینب کے متعلق لکھی ہے، حالانکہ حضرت علی رضی عنہ نے صراحت کے ساتھ اسکی تردید کی تھی،

(۱۰) صحیح بخاری میں مذکور ہے کہ آنحضرت (صلعم) کی وفات کے دن حضرت علی رضی عنہ مکان سے باہر نکلے، لوگوں نے پوچھا کہ رسول اللہ (صلعم) کا مزاج کیسا ہے؟ حضرت علی رضی عنہ نے کہا خدا کے فضل سے آپ اچھے ہو گئے، حضرت عباس رضی عنہ نے اونکا ہاتھ پکڑ کر کہا کہ خدا کی قسم تم تین دن کے بعد غلامی کرو گے، میں آنکھوں سے دیکھ رہا ہوں کہ رسول اللہ (صلعم) عنقریب اسی مرض میں وفات پائیں گے، کیونکہ مجھکو اسکا تجربہ ہے کہ خاندان عبدالمطلب کا چہرہ موت کے قریب کس طرح متغیر ہو جاتا ہے؟ آؤ چلو، رسول اللہ (صلعم) سے پوچھ لیں کہ آپ کے بعد

۱۔ بخاری کتاب اللباس باب کراہتہ الصلوٰۃ فی التصادیر، مسند صفحہ ۱۰۱ ج ۱،

یہ منصب (خلافت) کسکو حاصل ہوگا؟ اگر ہم اسکے مستحق ہیں تو رسول اللہ (صلعم) ہمارے لیے وصیت فرمائیں گے، حضرت علی رضی نے کہا میں نہ پوچھوں گا، کیونکہ اگر پوچھنے پر آنحضرت (صلعم) نے انکار کر دیا تو پھر آئندہ کوئی امید نہیں رہے گی!

اسکے مقابلہ میں مسند کی یہ روایت دیکھو، حضرت علی رضی فرماتے ہیں کہ آنحضرت (صلعم) نے مجھ سے فرمایا تھا کہ تم جب تک خلیفہ نہ بنائے جاؤ گے نہیں مرو گے، اس کے بعد یہ روایت اس (سر) کے خون سے رنگین ہو گئی!

(۱۱) صحیح مسلم میں امیر معاویہ رضی کا خطبہ نقل کیا ہے کہ حضرت عمر رضی نے ۶۳ سال کے سن میں وفات پائی، لیکن حافظ ابن حجر نے تہذیب میں عمر بن شہب کی کتاب اخبار البصرة سے یہ روایت لکھی ہے کہ اونکا سن ۵۸ یا ۵۹ برس کا تھا،

(۱۲) صحیح بخاری میں ہے کہ آنحضرت (صلعم) نے وفات کے وقت صحابہ کو مخاطب کر کے فرمایا کہ مشرکین کو جزیرۃ العرب سے نکال دو، لیکن مسند میں یہ حدیث یوں ہے کہ آنحضرت نے حضرت علی رضی سے ارشاد فرمایا ”اگر تم میرے بعد خلیفہ ہونا، تو اہل بخران کو عرب سے نکال

(۱۳) صحیح بخاری میں حضرت ابن عمر رضی سے روایت ہے کہ آنحضرت (صلعم) نے خیبر کے روز ہسن کھانے سے منع فرمایا، اسکے خلاف امام احمد اور ابن مندہ نے حضرت عائشہ رضی سے روایت کی ہے، کہ آپ نے اپنی زندگی کے آخری لمحوں میں جو کھانا تناول فرمایا

۱۔ بخاری کتاب المغازی باب مرض البنی م و وفاتہ، ۲۔ مسند صفحہ ۱۱۲ جلد ۱، ۳۔ مسلم کتاب الفضائل باب عمرہ صلعم و اقامتہ مکہ و المدینہ، ۴۔ بخاری کتاب الجہاد باب اخراج الیہود من جزیرۃ العرب، ۵۔ مسند صفحہ ۸۰ ج ۱، ۶۔ بخاری کتاب المغازی باب غزوة خیبر،

اور سین اسن پڑا ہوا تھا،

(۱۴) صحیح بخاری میں ہے کہ فتح مکہ کے بعد آنحضرت (صلعم) حرم حرم کے بتوں کو لکڑی کی ٹوک سے ٹوک دیتے جاتے تھے، اور یہ پڑھتے جاتے تھے، جَاءَ الْحَقُّ وَزَهَقَ الْبَاطِلُ، ان الباطل کان زهوقاً، عین کعبہ کے اندر بہت سے بُت تھے، آنحضرت (صلعم) نے کعبہ میں داخل ہونے سے پہلے حکم دیا کہ سب نکلو ادیے جائیں،

اسکے مقابل مسند میں حضرت علی رضی کی حدیث ہے، کہ آنحضرت (صلعم) اور میں کعبہ میں آئے، اور میں نے دوش مبارک پر چڑھ کر ایک بُت اوکھاڑا، جو چھت کے قریب نصب تھا، اور اسکو توڑ ڈالا، پھر میں اور آنحضرت (صلعم) دوڑتے ہوئے چلے اور اس خوف کو کہ کہیں کفار دیکھ نہ لیں گھروں میں چھپ گئے، اس سے ثابت ہوتا ہے کہ بت شکنی آنحضرت کی ہی زندگی کا واقعہ تھا،

(۱۵) صحیح بخاری میں ہے کہ صلح حدیبیہ کے بعد آنحضرت (صلعم) نے حکم دیا کہ لوگ حدیبیہ میں قربانی کریں، لیکن لوگ اس قدر دل شکستہ تھے کہ ایک شخص بھی نہ اڑھا، یہاں تک کہ تین دفعہ بار بار کہنے پر بھی ایک شخص آمادہ نہوا، آنحضرت (صلعم) گھر میں تشریف لے گئے، اور حضرت ام سلمہ رضی سے شکایت کی، اور خون نے کہا آپ کسی سے کچھ نہ فرمائیں، بلکہ باہر نکلو، خود قربانی کریں اور احرام اتارنے کے لیے بال منڈوائیں،

۱۔ مسند صفحہ ۸۹ ج ۶، ۲۔ بخاری کتاب المغازی باب ابن کز ابنی صلعم الرایۃ یوم الفتح، ۳۔ مسند صفحہ ۸۹

۴۔ بخاری کتاب الشروط باب الشروط فی الجہاد و المصالحۃ مع اہل الحرب،



اسکے مقابلہ میں حضرت برادر رضی کی یہ روایت دیکھو، کہ آنحضرت (صلعم) نے صحابہ سے فرمایا تم لوگ اپنے حج کو عمرہ بناؤ، لوگوں نے کہا ہم نے حج کا احرام باندھا تھا، اب اسکو غسلہ کیونکر کر سکتے ہیں؟ ارشاد ہوا دیکھو! میں جو حکم دیتا ہوں اسکو بجالاؤ، لوگوں نے پھر جواب دیا تو آپ غصہ ہو کر حضرت عائشہ رضی کے پاس گئے، انھوں نے دیکھا تو کہا جس نے آپ کو غصہ دلایا خدا اسکو غصہ دلائے، آپ نے فرمایا میں غصہ کیوں نہوں؟ حالانکہ جو حکم دیتا ہوں اسکا اتباع نہیں کیا جاتا ہے

اس روایت میں صحابہ کی جو تصویر نظر آتی ہے، امین اور سکے نخیس سحر کا نپا دھتا ہوں (۱۶) صحیح بخاری میں ہے کہ حضرت عائشہ رضی ایک معاملہ میں عبداللہ بن زبیر رضی سے ناراض ہوئیں اور بول چال کی قسم کھالی، جب لوگوں نے سفارش کی تو نہایت مشکل سے تصور معاف کیا، اور کفارہ میں چالیس غلام آزاد کیے، چنانچہ جب انکو یہ قسم یاد آتی تھی تو اسقدر روتی تھیں کہ ڈوڑھ تر ہو جاتا تھا ہے

اسکے معارضہ طبقات کی روایت ہے کہ حضرت عائشہ رضی جب یہ آیت

وَتَرَدْنَ فِي بَيْوتِكُنَّ، اے ازواج پیغمبر، اپنے گھروں میں بیٹھو،

پڑھتی تھیں تو اسقدر روتی تھیں کہ آنجل تر ہو جاتا تھا ہے

اس روایت کا پہلا راوی مجہول ہے یعنی اسکا نام معلوم نہیں، علامہ ابن عمیر نے

صرف اسقدر کہا ہے،

لے تذکرۃ الحفاظ صفحہ ۱۱۹ ج ۱۱۱ بحاری کتاب الادب باب لہجۃ، لے طبقات ج ۸ صفحہ ۵۶،

حدیثی من سمع عائشة علیہا السلام، مجھ کو اس شخص نے حدیث بیان کی جو حضرت عائشہؓ کو سنا تھا،

اور اخیر راوی واقعی ہے، جو مشہور کذاب تھا،

(۱۷) صحیح بخاری میں ہے، کہ حضرت عائشہ رض کے زمانہ رعلا لیت میں حضرت ابن عباس رض عیادت

کو آئے اور اندر جانے کے لیے اذن طلب کیا، تو اونھوں نے فرمایا مجھے خوف ہے کہ وہ میری

تعریف کریں گے، لوگوں نے سفارش کی کہ آنحضرت (صلعم) کے ابن عم ہیں، اور مسلمانوں کے

منتخب افراد میں ہیں، فرمایا اچھا بلاؤ، ابن عباس رض نے مزاج پوچھا، بولیں اگر بیخ جاؤں تو

اچھی ہوں، ابن عباس رض نے کہا آپ انشاء اللہ اچھی ہیں، آنحضرت (صلعم) کی بیوی ہیں،

آپ کے علاوہ آنحضرت (صلعم) نے کسی باکرہ سے شادی نہیں کی، اور آپ کا عذر آسمان

سے نازل ہوا، ابن عباس رض واپس گئے تو ابن زبیر رض آئے، حضرت عائشہ رض نے فرمایا

ابن عباس رض آئے تھے، میری تعریف کی، میں پسند کرتی ہوں کاش! میں کچھ نہوتی تھی، اس قسم

کے الفاظ زاہد اور متورع لوگ اکثر استعمال کیا کرتے ہیں، جس سے مدح کا عجب جاتا رہتا

ہے، لیکن یہی روایت ہم کو ابن ابی شیبہ میں اس طرح ملتی ہے، کاش! آج سے ۲۰ برس پہلے

میں نسبت و نابود ہو گئی ہوتی تھی،

(۱۸) صحیح بخاری میں ہے کہ حضرت عائشہ رض نے حضرت ابن زبیر رض کو وصیت کی کہ مجھ کو آنحضرت (صلعم)

حضرت ابو بکر رض، اور حضرت عمر رض کے ساتھ دفن نہ کرنا، بلکہ بقیع میں اور ازواج کے ساتھ کرنا،

کیونکہ وہاں دفن ہونے سے میرا تزکیہ نہیں ہوگا، کاش! کہہ ابد!

۱۷۔ بخاری کتاب التفسیر سورہ نور باب قولہ ولولا اذ سمعتموہ فلقمنا کیوننا ان تکلم بئذہ ۱۷۔ انزلہ الخ

مقصود دوم صفحہ آخر ۱۷۔ بخاری کتاب الجنائز باب ما جاز فی قبر ابی ہریرہ ۱۷۔

دوسری روایت میں جو کتاب الاعتصام میں ہے اس سے زیادہ صاف الفاظ ہیں،  
 فانی الکراخان اذکی بہین بڑا سمجھتی ہوں کہ لوگ میرا تذکیہ کریں یعنی عام صحابہ سے افضل سمجھیں،  
 یہ اس بنا پر فرمایا تھا کہ پہلے اونکو حجرہ مبارک میں دفن ہونے کی آرزو تھی، چنانچہ  
 جب حضرت عمر رضی اللہ عنہ نے وفات کے قریب یہ کہلا بھیجا کہ میں وہاں دفن ہونے کا متمنی ہوں، تو  
 حضرت عائشہ رضی اللہ عنہا نے جواب دیا تھا،

كنت اريدك لنفسى فلا وشرنه اليوم      میں نے یہ جگہ اپنے لیے رکھی تھی، لیکن آج میں عمر  
 علی نفسی!      کو اپنے اوپر ترجیح دوں گی،

اس حدیث کے معارضن حاکم کی روایت ہے کہ حضرت عائشہ رضی اللہ عنہا نے مزار نبوی میں دفن  
 نہ ہونے کی یہ وجہ بیان فرمائی کہ میں نے آپ کے بعد ایک جرم کیا ہے! (نوذ باللہ)  
 ابن سعد، ابن ابی شیبہ، اور حاکم کی یہی روایتیں ہیں جنکو ہمارے زمانہ کے  
 مشہور مورخ نے سیرۃ عائشہ رضی اللہ عنہا میں نقل کیا ہے، اور ادنیٰ بنا پر یہ غلط نتیجہ نکالا ہے کہ حضرت  
 عائشہ رضی اللہ عنہا کو حضرت علی رضی اللہ عنہ سے لڑنے پر ندامت تھی، مصنف کے اصلی الفاظ یہ ہیں،  
 ”اور اپنی اس خطاے اجتہادی پر کہ اصلاح کا جو طریقہ اونہوں نے اختیار  
 کیا تھا، وہ کہاں تک مناسب تھا، اونکو عمر بھرا فوس رہا،“ (سیرت عائشہ رضی  
 اللہ عنہا صفحہ ۱۶۵ حالات جنگِ جمل)

حالانکہ صحیح بخاری کی روایات جو زیادہ صحیح اور زیادہ واضح ہیں، ادن سے معلوم

۱۵ بخاری کتاب الجنائز باب اجار فی قبر البنی مروا بی برو عمر

ہوتا ہے کہ حضرت عائشہ رضی اللہ عنہا نے یہ الفاظ جنگِ جمل کے متعلق نہیں فرمائے، بلکہ دوسرے مواقع پر ارشاد فرمائے ہیں، چنانچہ پہلی روایت ابن زبیر رضی اللہ عنہ کے متعلق ہے، دوسری ابن عباس رضی اللہ عنہما کی صحیح کا تذکرہ ہے، اور تیسری ایک قدیم خیال کی تبدیلی کا اثر ہے،

حضرت عائشہ رضی اللہ عنہا اور حضرت علی رضی اللہ عنہ کی جنگ کے متعلق صحابہ کرام کا جو خیال تھا، اس کو ہم حضرت علی رضی اللہ عنہ کے حالات میں مفصل بیان کریں گے،

(۱۹) صحیح بخاری میں حضرت انس رضی اللہ عنہ سے مروی ہے،

قال رسول الله صلعم اسمعوا واطيعوا  
وان استعمل عليكم عبد حبشي كأن  
راسه من بيبنة  
آنحضرت صلعم نے فرمایا تم لوگ سناؤ اور اطاعت کرو  
اگرچہ تم پر حبشی غلام حاکم بنایا جائے، جس کا سر  
کشمش کی طرح ہو، (یعنی چھوٹا ہو)

اس کے مناقض بخاری کی یہ روایت ہے،

يَهْلِك النَّاسَ هَذَا الْحَيُّ مِنْ قُرَيْشٍ  
قالوا فما تا مرننا؟ قال لو ان لنا  
اعتزلوهم  
قریش کے لوگ دنیا کو برباد کریں گے، لوگوں نے  
کہا پھر آپ کیا حکم دیتے ہیں؟ ارشاد ہوا کاش!  
لوگ اون سے علیحدہ ہو جاتے،

(۲۰) صحیح بخاری میں سائب بن یزید سے منقول ہے،

كنا نوثق بأشارب على عهد رسول الله  
رسول الله صلعم کے عہد، ابو بکر کی امارت، اور عمر کے

لہ بخاری کتاب الاحکام باب السمع والطاعة للامام الملم یکن معصیۃ، لہ ایضاً کتاب المناقب باب  
علامات النبوة فی الاسلام، لہ ایضاً کتاب الحد و باب الضرب بالجرید والنعال،

صلعم و امردۃ ابی بکر و صدرا امن  
 خلافتہ عمر فقوم الیہ بایدینا و  
 نعالنا و اسر دیتنا حتی کان آخر اسیۃ  
 عمر فجلد اسربعین حتی اذا اعتوا و  
 فسقوا جلد ثمانین،  
 ۸۰ کوڑے کر دیے،

اسکے معارض مسلم کی یہ روایت ہے کہ آنحضرت صلعم نے ایک شرابی کو انجیر کی چھڑی  
 سے ۴۰ ضرب کی سزا دی، حضرت ابو بکر رضی نے بھی اسی پر عمل کیا، جب حضرت عمر رضی خلیفہ ہوئے  
 تو ادنھون نے عبدالرحمن بن عوف رضی کی رائے سے ۸۰ کوڑے مقرر کیے، اس روایت  
 کا پہلا ٹکڑہ حسین آنحضرت صلعم کے ۴۰ ضرب سزا دینے کا ذکر ہے، صحیح نہیں، بخاری میں  
 ایک اور حدیث اسکی تردید میں موجود ہے، حضرت علی رضی فرماتے ہیں کہ اگر میں کسی کو حد  
 ماروں اور وہ مر جائے تو مجھے کچھ خیال نہیں ہو سکتا، لیکن اگر شرابی مر جائے تو میں بیت  
 ادا کر دوں گا، کیونکہ رسول اللہ صلعم نے شراب کی کوئی خاص سزا مقرر نہیں کی، دوسرا  
 ٹکڑہ یعنی حضرت ابو بکر رضی کا ۴۰ کوڑے ارنا، بخاری میں حضرت انس رضی سے منقول ہے،  
 لیکن اسکی راوی قتادہ اور ہشام بن عروہ ہیں، جو بہ ترتیب حاطب اللیل اور  
 سعید بن جبیر سے منقول ہیں،

(۲۱) صحیح بخاری میں ہے کہ آنحضرت (صلعم) نے ایک شب مسجد میں نماز پڑھی، صحابہ بھی

۱۲۰ مسلم کتاب الحدود باب حد الخمر،

آ کر شریک ہو گئے، دوسری شب کو بھی یہی واقعہ پیش آیا، اور لوگ زیادہ تعداد میں جمع ہوئے، تیسری یا چوتھی شب میں آپ باہر تشریف نہیں لائے، جب صبح ہوئی تو ارشاد فرمایا تم لوگ جو کچھ کرتے تھے اور سکو میں نے دیکھا، میں اس خیال سے باہر نہیں آیا کہ مبارک تم پر یہ نماز فرض نہ ہو جائے، راوی کا بیان ہے کہ یہ واقعہ رمضان میں پیش آیا تھا،

اسکے مقابلہ میں بخاری کی یہ روایت دیکھو! ایک بار آنحضرت صلعم نے نماز کے لیے ایک حجرہ مخصوص کر لیا، صحابہ کو معلوم ہوا تو وہ بھی شریک ہونے لگے، اتفاق سے آپ ایک دن گھر سے نکلے، صحابہ چلائے اور دروازہ پر کنگریاں ماریں، آپ اندر سے غصہ میں نکلے، اور فرمایا کہ اگر تمہارے شوق کا یہی حال رہا تو مجھے خوف ہے کہ کہیں یہ نماز تم پر فرض نہ ہو جائے، صحابہ کرام کے متعلق صحاح میں ادب نبوی کے جو واقعات مذکور ہیں، یہ حدیث اونچی تر دید کرتی ہے، ایک طرف تو کائن علیٰ سوا و سہم الطیر والی حدیث ہے جس سے معلوم ہوتا ہے کہ صحابہ آپ کی مجلس میں پیکر تصویر بن جاتے تھے، دوسری طرف یہ روایت ہے جس میں (نمود باللہ) مسجد نبوی میدان جنگ بنی ہوئی ہے! صحابہ کے مخالفین کی یہی دراندازیان ہیں جن کی بنا پر انہیں صحابہ کو بدنام کرنے کا موقع ملا ہے، لیکن الحق یصلو وکلا یعلیٰ، اس روایت کے سلسلہ سند میں عبد اللہ بن سعید بن ابی ہند فزاری ہیں جو حدیث بیان کرنے میں غلطیاں کرتے تھے، قابل اعتراف من الفاظ اوہنی کے تسامح کا کرشمہ ہیں،

۱۔ بخاری کتاب الکسوف باب تحریف النبی علی صلوٰۃ اللیل، ۲۔ ایضاً کتاب الادب باب ما یجوز من غضب  
 ۳۔ اشدة لامر اللہ، ۴۔ ابواب تفریح ابواب شہر رمضان باب فی فضل التطوع فی البیت میں بھی یہ واقعہ  
 مذکور ہے، ۵۔ ایضاً کتاب ابھاد باب فضل النفقة فی سبیل اللہ

(۲۲) صحیح بخاری میں مجاہد سے منقول ہے کہ ابن عمر رضی اللہ عنہما سے کسی نے کہا کہ رسول اللہ صلی اللہ علیہ وسلم کعبہ میں داخل ہو رہے ہیں، وہ پہنچے تو آپ کعبہ سے باہر آ چکے تھے، اور حضرت بلال رضی اللہ عنہ کے اندر کھڑے تھے، ابن عمر رضی اللہ عنہما نے ان سے دریافت کیا کہ رسول اللہ صلی اللہ علیہ وسلم نے کعبہ میں نماز پڑھی تھی؟ بلال نے کہا ہاں، دو رکعتیں ہی۔

اسکے مخالف عبداللہ بن عباس رضی اللہ عنہما کی روایت ہے کہ آپ نے کعبہ کے اندر صرف دعا مانگی تھی، نماز نہیں پڑھی تھی، چونکہ حضرت بلال رضی اللہ عنہما نے آنحضرت صلی اللہ علیہ وسلم کے ساتھ تھے، اور ابن عباس رضی اللہ عنہما کو یہ شرف حاصل نہیں ہوا، اس لیے بلال رضی اللہ عنہما کی روایت قابل ترجیح ہے، روایت کے لحاظ سے بھی مجاہد کی حدیث، ابن عباس رضی اللہ عنہما کی حدیث سے بہتر ہے،

(۲۳) صحیح مسلم میں نبیہ بن وہب سے روایت آئی ہے کہ عمر بن عبداللہ رضی اللہ عنہ نے طلحہ بن عمر کا نکاح کرنا چاہا، حج کا زمانہ تھا، اور حضرت عثمان رضی اللہ عنہ کے صاحبزادے ابان امیر الحجاج تھے، عمر نے ان کو شرکت کی دعوت دی، وہ آئے اور کہا کہ میں نے حضرت عثمان رضی اللہ عنہ سے سنا ہے کہ آنحضرت صلی اللہ علیہ وسلم نے ارشاد فرمایا، محرم نہ نکاح کرے، نہ نکاح کرے، اور نہ نسبت (خطبہ) کرے،

نکاح محرم  
کی بحث

یہ روایت اصح الروایات ہے، اسکے راوی نبیہ، نافع، مالک، اور یحییٰ بن یحییٰ ہیں، جو اپنے اپنے زمانہ میں امامت کا درجہ رکھتے تھے، اس کی تائید میں مسلم نے ہر طرف اور بھی نقل کیے ہیں، جن میں بعض روایات قابل گفتگو ہیں،

۱۔ بخاری کتاب الصلوٰۃ باب قول اللہ عزوجل واتخذوا من مقام إبراهيم مصلی، لہذا ایضا، لہذا مسلم باب تحريم نکاح المحرم وخطبہ

اسکے مقابل صحیح بخاری کی حدیث ہے کہ آنحضرت (صلعم) نے حضرت میمونہ رضی اللہ عنہا سے  
جب نکاح کیا تو آپ محرم تھے!

روایت کے لحاظ سے بخاری کی حدیث قابل جرح ہے، اولیٰ ایک سند میں ابن عباس رضی اللہ عنہما سے عطاء بن ابی رباح نے روایت کی ہے، جنکو نسیان کا عارضہ ہو گیا تھا،  
اونکے بعد اوزاعی بن جن کی حدیثوں کو امام احمد ضعیف کہتے تھے، اوزاعی سے ابو یوسف وغیرہ  
عبدالقدوس بن حجاج نے سنا ہے، جو حریر کے شاگرد تھے، حریر نے ابی فرقة کے بانی تھے  
اور حضرت علی رضی اللہ عنہ پر تبرا کہتے تھے، دوسری سند میں پہلے راوی ابوالشعراہ جابر بن زید ہیں،  
اونکے متعلق یحییٰ بن معین نے تصریح کی ہے کہ اباضی تھے، اباضیہ خوارج کا ایک فرقہ ہے،  
آخری راوی مالک بن اسماعیل ہیں جو رافضی اور حنفی تھے، حنفی سے یہ مراد ہے کہ حسن بن صالح  
کے پیرو تھے، جو تناخ اور قدر کا قائل تھا، تیسری سند میں عکرمہ بن وہ بھی خارجی تھے  
اونکے متعلق ہم ائمہ فن کی رائے کسی مقام پر مفصل لکھ آئے ہیں، اخیر راوی موسیٰ بن اسماعیل ہیں،  
اونکے متعلق بھی محدثین نے کلام کیا ہے، اور اکثر دن نے اونکی روایت قبول نہیں کی ہے،  
روایت کی حیثیت سے چند باتیں غور طلب ہیں،

(۱) صحیح مسلم میں روایت ہے کہ آنحضرت (صلعم) نے جب حضرت میمونہ رضی اللہ عنہا سے نکاح کیا تو آپ حلال  
تھے، یعنی محرم نہ تھے، یہ روایت یزید بن الاصم، امام زہری، اور ابن نمیر سے مروی ہے اور  
یہ سب رواۃ ثقہ ہیں،

لہ بخاری ابواب العمرة وغیرہ،



(۲) مسلم بن یزید بن الاصم نے خود حضرت میمونہ رض سے یہ روایت کی ہے کہ آنحضرت (صلی اللہ علیہ وسلم) نے

جب اون سے نکاح کیا تو حلال تھے،

(۳) حضرت میمونہ رض اپنے متعلق جو کچھ بیان کرتی ہیں، ظاہر ہے کہ وہ ابن عباس رض کے

بیان پر قابل ترجیح ہوگا،

(۴) حضرت ابن عباس رض اور یزید بن الاصم، دونوں حضرت میمونہ رض کے بھانجے تھے، لیکن

یزید کو اونھوں نے خاص اپنے آغوش تربیت میں پالا تھا، ایسے وہ ابن عباس رض کی بہ نسبت

حضرت میمونہ رض کے حالات سے زیادہ واقف تھے،

(۵) اکثر صحابہ محرم کے نکاح کو ناجائز سمجھتے تھے، جنہیں حضرت عمر رض عثمان رض، اور علی رض بھی داخل ہیں،

۱) علت کے راوی صرف عبداللہ بن عباس رض ہیں،

(۶) مسلم بن یزید رض یہ بھی روایت ہے کہ جب عمر بن عبید اللہ نے ابان کے پاس شرکت کے لیے کہلا

بھیجا، تو اونھوں نے کہا،

الا اسراک عراقیہ جافیا! کیا وہ عراقی گنوار تو نہیں ہے؟

اس سے ثابت ہوتا ہے کہ صحابہ کے بعد بھی عام طور پر لوگ حرمت کے قائل تھے، صرف اہل عراق

جائز سمجھتے تھے، جنکو ابان نے احکام سے ناواقفیت کی بنا پر گنوار کہا،

(۸) ابو داؤد میں ہے کہ جب سعید بن مسیب کو ابن عباس رض کی روایت پہنچی، تو اونھوں نے

کہا ابن عباس کو وہ ہم ہوا، اس روایت کے ناقلین سب ثقہ ہیں، اسپر اگر نقص وارد ہو سکتا ہے

تو صرف یہ کہ سعید بن مسیب اور اسمعیل بن امیر کے درمیان کاراوی معلوم نہیں، لیکن اسمعیل خود

بھی سعید بن مسیب کے شاگرد تھے،

(۹) بخاری میں عکرمہ کی روایت میں یہ الفاظ آئے ہیں، تزوج النبی صلعم و هو محرم،  
وہی بھاؤ و حلال، عربی زبان کے قاعدہ کے مطابق محرم اور کو بھی کہتے ہیں جو محرم  
میں موجود ہو، ایسے حدیث کے یہ معنی بھی ہو سکتے ہیں کہ آپ نے حرم (مکہ) میں نکاح کیا،  
اور حل (سرف) میں رسم عروسی ادا ہوئی، اس سے آپ کا حالت احرام میں ہونا ثابت  
نہیں ہوتا، بلکہ صرف مکہ میں مقیم ہونا ظاہر ہوتا ہے، چونکہ آپ نے محرم کو نکاح کرنے کی  
مانعت فرمائی ہے ایسے ظن غالب یہی ہے کہ آپ حلال ہونگے؛

(۱۰) اصولیین کا صحیح مذہب یہ ہے کہ جب قول اور فعل میں تعارض ہو تو قول کا اعتبار کیا جاتا ہے  
اجماع صحابہ کی مخالفت بعض روایتیں اجماع صحابہ کے خلاف ہیں، مثلاً

چوتھا نقص  
مخالفت  
اجماع صحابہ

۱) صحابہ نے بالاتفاق حضرت ابو بکر رضی اللہ عنہ اور حضرت عمر رضی اللہ عنہما کو افضل الامم قرار دیا ہے، ابن عمر رضی  
اللہ عنہما کے قول سے معلوم ہوتا ہے کہ حضرت عثمان رضی اللہ عنہ ان دونوں بزرگوں کے بعد سب افضل تھے،  
حضرت صلعم کی تقریر سے ثابت ہوتا ہے کہ حضرت زید بن حارثہ امارت کے مستحق تھے،  
حضرت عثمان رضی اللہ عنہ کے قول سے پتہ چلتا ہے کہ حضرت زید رضی اللہ عنہ افضل ترین صحابی تھے، اور حضرت  
کو نہایت محبوب تھے، حضرت عمر رضی اللہ عنہ کے ارشاد سے ظاہر ہوتا ہے کہ آنحضرت (صلعم) وفات کی وقت  
ان چھ آدمیوں سے راضی تھے، عثمان رضی اللہ عنہ، علی رضی اللہ عنہ، زید رضی اللہ عنہ، طلحہ رضی اللہ عنہ، سعد بن ابی وقاص رضی  
اللہ عنہما، عبدالرحمن بن عوف رضی اللہ عنہ، حضرت حذیفہ رضی اللہ عنہ کے بیان سے معلوم ہوتا ہے کہ عبداللہ رضی اللہ  
عنہ مسود رضی اللہ عنہ اعمال و افعال میں سب سے زیادہ آنحضرت (صلعم) کے مشابہ تھے، ان بیانات سے

میں کسی گناہ کبیرہ کا مجرم قرار دیا گیا ہے، فلعنۃ اللہ علی الکاذبین!

(۳) قرآن مجید کی صحت پر تمام صحابہ کا اجماع ہے، جو صحیح روایات سے مستنبط ہوتا ہے، لیکن اسکے معارضین ایتھاب میں محمد بن سیرین کا یہ قول مذکور ہے کہ قرآن جس طرح نازل ہوا تھا، حضرت ابو بکر رضی اللہ عنہ کے آغازِ خلافت میں حضرت علی رضی اللہ عنہ نے اسی طرح اوسکو لکھا تھا، اور اگر آج وہ موجود ہوتا تو اوس سے بڑے معلومات حاصل ہوتے،

(۵) حضرت عمر رضی اللہ عنہ نے صحابہ کے اجماع سے طے کیا تھا کہ جنازہ پر چار تکبیریں کہنی چاہئیں، لیکن ابن سعد کی روایتوں سے معلوم ہوتا ہے کہ حضرت علی رضی اللہ عنہ نے سہل بن حنیف رضی اللہ عنہ کے جنازہ پر ۵ تکبیریں کہیں، اور فرمایا یہ اصحاب بدر میں تھے، عمار بن یاسر رضی اللہ عنہ اور ہاشم بن عقبہ پر ۵ یا ۶ یا ۷ تکبیریں کہنا مذکور ہے،

اس تمام تفصیل سے ظاہر ہوا ہو گا کہ اسلام کی غلط روایات کا اصلی مخرج کیا ہے؟ اور مخالفین کو زنگ آرائی کے لیے سیاہی کمان سے دستیاب ہوتی ہے؟

یہ عیوب تو روایات کی تحقیق و تفتیش کے لحاظ سے تھے، انکے علاوہ بعض عیوب اور بھی ہیں مثلاً

بعض روایات

(۱) صحابہ اور تابعین کا خلط، خلیفہ، ابن سعد، بنو موسیٰ، مطین اور ابن اسکن، سے لیکر ابن اثیر

خلط

تک جس قدر مصنفین گذرے ہیں، سب کی کتابوں میں صحابہ کے ساتھ تابعین وغیرہ کے بھی حالات ہیں، البتہ حافظ عبد الغنی مقدسی (المتوفی ۱۰۰۰ھ) اور حافظ ابن حجر (المتوفی ۸۰۰ھ) کی تصنیفات اس غیب سے پاک ہیں،

۱۵۔ بخاری کتاب المغازی باب غزوة بدر میں بھی اسکا ذکر ہے، لیکن تکبیروں کی تعداد مذکور نہیں،

(۲۲) تکرار، یعنی ایک شخص کے حالات، نام، اور کنیت دونوں جگہ لکھے ہیں، یہ عیب سب میں مشترک ہے، بعض جو زیادہ محتاط ہیں، وہ ایک جگہ حالات لکھتے ہیں، اور دوسری جگہ صرف نام یا کنیت لکھ کر پہلے مقام کا حوالہ دیدیتے ہیں،

(۳) بے ترتیبی، یہ بھی سب میں مشترک ہے، یہ کتابیں گو صحابہ کے حالات میں ہیں، اور انہیں سے بعض حروف بہتھی، یا طبقات پر مرتب کی گئی ہیں، تاہم واقعات میں کوئی خاص ترتیب ملحوظ نہیں ہے، اور نہ عنوانات قائم کر کے واقعات لکھے گئے ہیں، یہ ننھیں اخیر تک قائم رہا، طبقات، اسد الغابہ، اصحابہ سب اسی انداز کی ہیں، طبقات اور اسد الغابہ میں البتہ بعض بعض جگہ عنوانات نظر آتے ہیں، لیکن اولاً تو بہت کم ہیں، ثانیاً انہیں بھی دوسرے واقعات مخلوط ہو گئے ہیں،

(۴) عدم صحت ماخذ، ان کتابوں میں بڑا عیب یہ ہے کہ احادیث کے بجائے تاریخ کی کتابیں پیش نظر رکھی گئی ہیں، اس لیے انہیں بہت سی غلط باتیں درج ہو گئیں، اور جو واقعات صحیح ہیں وہ بھی صحت میں حدیث کا مقابلہ نہیں کر سکتے، حالانکہ اگر وہی واقعات کتب حدیث سے لیے جاتے تو ان کتابوں کا درجہ اعتبار بلند ہو جاتا، مثال کے طور پر عبد الملک بن جبیب اندلسی کی فضائل الصحابہ کو لو، اس میں متعدد غلط روایات درج ہیں، اسی بنا پر ابن الفرغنی نے کہا ہے کہ مصنف صحیح و سقیم میں امتیاز نہیں کر سکتا،

ابن سعد، مصنف طبقات بہت بڑے محدث تھے، لیکن ان کی کتاب میں صحابہ کو نام دفتر سے

یہ گئے ہیں، اور کہیں کہیں ابن جویہ کی کتاب کا نام نظر آتا ہے، روایات کی یہ حالت ہے کہ زیادہ تر واقدی سے ماخوذ ہیں، اور گوادنخون نے یہ روایتیں امام احمد بن حنبل کو دکھلا دی تھیں، تاہم اگر انکو خود امام موصوف سے سنتے تو علو اسناد کی وجہ سے کتاب زیادہ بلند رتبہ ہو جاتی،

حافظ ابن عبد البر کی استیعاب صحابہ کے حالات میں مستند خیال کی جاتی ہے، لیکن وہ خود فرماتے ہیں،

واعتمدت فی هذا الكتاب علی الاقوال  
المشہورۃ عن اهل العلم بالسیر  
والانساب وعلی التواریخ المعرفۃ  
التي علیها عول العلماء فی معرفة  
ایام الاسلام وسیراھلہ،

اسکے بعد ماخذ گنائے ہیں جو حسب ذیل ہیں، موسیٰ بن عقبہ، ابن اسحاق، واقدی، ابن سعد،  
حلیفہ، تاریخ کبیر بخاری، تاریخ سراج، ذیل طبری، المولد وولابی، کتاب الحروف ابن اسکن،  
احاد ابن جارد، وغیرہ،

ابن اثیر کی اسد الغابہ میں تفسیر ثعلبی، واحدی، اور بخاری، مسلم، موطا، مسند ابن  
حنبل، طیالسی، جامع ترمذی، سنن ابو داؤد، نسائی، ابن اسحاق وغیرہ کے نام آتے ہیں،

لیکن اونھوں نے احادیث کی کتابوں سے صرف روایات نقل کی ہیں، استیعاب کے ساتھ  
حالات نہیں جمع کیے،

حافظ ابن حجر نے اصابہ میں ہی انداز قائم رکھا ہے، صرف سندین حذف کر دی ہیں  
ان نقائص کے علاوہ بعض اور نقائص بھی ہیں، جن کو ہم مستقل عنوانات میں

لکھتے ہیں،



## روایت و درایت

اسلامی تاریخ کا میار، اقوام عالم کی تاریخ سے بہت زیادہ بلند ہے، اوسین جو واقعات قلب بند کیے جاتے ہیں، اونکے تحقیق کا پہلا اصول یہ ہے کہ اوس شخص کی زبان سے لکھے جائیں جو خود شریک واقعہ تھا، اور اگر خود نہ تھا تو شریک واقعہ تک تمام راویوں کا نام بہ ترتیب بتایا جائے، اسکے ساتھ یہ بھی تحقیق کیا جائے کہ جو اشخاص سلسلہ روایت میں آئے کون لوگ تھے؟ کیسے تھے؟ کیا مشاغل تھے؟ چال چلن کیا تھا؟ حافظہ کیا تھا؟ سمجھ کیسی تھی؟ ثقہ تھے یا غیر ثقہ؟ سطحی الذہن تھے یا دقیقہ بین؟ عالم تھا یا جاہل؟ اسکو روایت کتر ہیں تحقیق واقعات کا دوسرا اصول یہ ہے کہ جو واقعہ بیان کیا جاتا ہے عقلی شہادت کے مطابق بھی ہو نہیں؟ ہکو روایت کتر ہیں یہ دونوں اصول قرآن مجید میں موجود ہیں، لیکن اولیٰ پر محدثین کرام نے جو اضافہ

کیا ہے اس سے روایت و درایت دو مستقل فن بن گئے ہیں،

روایت کے جو اصول ہمارے کام آسکتے ہیں، یہ ہیں،

(۱) طا طری، محدث کو تین چیزوں کی ضرورت ہے، صدق، حفظ، صحت کتاب، اگر صدق اور صحت کتاب ہو تو اسکو ضعیف نہیں سمجھنا چاہیے، وہ صحیح کتابوں کی مراجعت سے روایت کر سکتا

(۲) امام مالک، روایت صرف ضابطہ، اور متقن سے لینا چاہیے،

(۳) تمام محدثین، راوی باغ ہونا چاہیے،

اصول روایت  
و درایت  
کام نہیں لیا گیا

روایت کے اصول

(۴) ابن مبارک، روایت ثقہ عن ثقہ ہوا،

(۵) عبدالرحمن بن زید بن جابر، روایت صرف مشہور محدثین سے لکھی جائے،

(۶) ابن القطان، ثقہ راوی کا انفرادی مضر نہیں،

(۷) حبیب بن صالح طائی، ہر شخص سے روایت نہیں لینا چاہیے،

(۸) امام بخاری، شیخ جس شخص سے روایت کرتا ہے اس سے تقار کی تصریح ہونی ضروری،

(۹) بعض محدثین، تدلیس کے لیے تقار شرط ہے، صرف معاشرت کافی نہیں،

(۱۰) ابن مبارک، جب راوی کے محاسن زیادہ ہوں تو معائب قابل التفات نہیں، اور

معائب غالب ہوں تو محاسن کا ذکر بیکار ہے،

(۱۱) امام احمد بن حنبل، جس شخص کی عدالت ثابت ہو جائے، اس کے متعلق کسی شخص کی جرح مقبول

نہیں ہو سکتی، البتہ اگر کوئی قطعی بات عدالت کے منافی بیان کی جائے تو جرح قابل قبول ہوگی،

(۱۲) ابن القطان، جو شخص ضعیف سے تدلیس کو جائز سمجھتا ہے اس کی عدالت فاسد ہو جاتی ہے،

(۱۳) بخاری و مسلم، ضعیف راوی کی وہ حدیثیں جو صحیح ہوں، اور ثقات سے مروی ہوں،

قبول کی جائیں گی،

(۱۴) تمام محدثین، صدوق اور متقن اگر کسی بدعت سے ملوث ہو، بشرطیکہ اس کا داعی نہ ہو، تو اس کی

روایتوں سے احتجاج جائز ہوگا،

(۱۵) ابن معین، جو شخص حضرت عثمان رضی اللہ عنہ، یا کسی صحابی کو گالیان دے وہ دجال

ہے، اس کی حدیثیں لکھنا جائز نہیں، اس پر خدا، ملائکہ، اور تمام دنیا کی لعنت!



(۱۶) تمام محدثین، مجہول لوگوں کی روایتوں یا مقطوع حدیثوں سے احتجاج جائز نہیں،

(۱۷) قاضی ابو یوسف، جو غرائب کی جستجو کرتا ہے اور لوگ جھوٹا سمجھتے ہیں،

درایت کے اصول جن سے احادیث کی تنقید ہوتی ہے یہ ہیں،

درایت  
کے اصول

(۱) جو حدیث عقل کے خلاف ہو،

(۲) اصول مسلمہ کے خلاف ہو،

(۳) محسوسات اور مشاہدہ کے خلاف ہو،

(۴) قرآن مجید یا حدیث متواتر یا اجماع قطعی کے خلاف ہو، اور اوہین تاویل کی کچھ گنجائش نہ ہو،

(۵) جس میں معمولی بات پر سخت عذاب کی دھمکی ہو،

(۶) معمولی کام پر بہت بڑے انعام کا وعدہ ہو،

(۷) وہ حدیث ریکہ المعنی ہو،

(۸) جس میں افضال باتیں ہو۔

(۹) جو حدیث واقع کے خلاف ہو،

(۱۰) جو انبیاء کے کلام سے مشابہت نہ رکھتی ہو،

(۱۱) جس میں آئندہ واقعات کی پیشینگوئی بقید تاریخ مذکور ہو،

(۱۲) جو بلبیبوں کے کلام سے مشابہ ہو،

(۱۳) جس کے غلط ہونے کے دلائل موجود ہوں،

(۱۴) جو خضر علیہ السلام کے متعلق ہو،

(۱۵) جو قرآن مجید کی کسی سورۃ کے فضائل میں وارد ہو،

(۱۶) جو راوی کسی شخص سے ایسی روایت کرتا ہے کہ کسی اور نے نہیں کی، اور یہ راوی اس شخص سے نہ ملا ہو،

(۱۷) جو روایت ایسی ہو کہ تمام لوگوں کو اس سے واقف ہونے کی ضرورت ہو، یا ایہمہ ایک راوی کے سوا کسی اور نے اسکی روایت نہ کی ہو،

(۱۸) جس روایت میں ایسا قابل اعتناء واقعہ بیان کیا گیا ہو کہ اگر وقوع میں آتا تو سیکڑوں آدمی اس کو روایت کرتے، باوجود اسکے صرف ایک ہی راوی نے اسکی روایت کی ہو، یہ تو محدثین کے اصول تھے، لیکن میں کہتا ہوں کہ

(۱۹) وہ حدیث جس میں قرآن کی کسی آیت کے منسوخ ہونے کا ذکر ہو،

(۲۰) جس میں قرأت کے اختلافات درج ہوں،

(۲۱) جس سے خلافت قریش منصوص ہوتی ہو،

(۲۲) جس میں صحابہ پر کوئی اخلاقی الزام عائد ہوتا ہو،

(۲۳) جس میں صحابہ کا باہم سب دشمن کرنا مذکور ہو،

(۲۴) جو فضائل صحابہ یا اہل بیت میں وارد ہو، (بخاری کی حدیثیں مستثنیٰ ہیں)

محدثین نے بے شہہ ان اصول سے احادیث کے نقد میں کام لیا ہے، لیکن انہی لوگوں نے اسرارِ جاہل کی کتابوں میں اونکو بات بھی نہیں لگایا، اسکا یہ اثر ہوا کہ اس فن کو جس درجہ کمال تک پہنچنا چاہیے تھا، نہ پہنچ سکا اور آج کتبِ جاہل میں جو بے سرو پا باتیں ملتی ہیں، وہ اسی غلطی کا نتیجہ ہیں،

## رواۃ کا اختلاف مراتب

اختلاف مراتب کا  
حفاظ نہیں رکھا گیا

ایک بڑا نقص یہ ہے کہ ان کتابوں میں رواۃ کے اختلاف مدارج کو نظر انداز کر دیا گیا ہے، حالانکہ اسکو ملحوظ رکھنے سے بہت سے مسائل نہایت آسانی کے ساتھ حل ہو جاتے ہیں، شخص سے معلوم ہوا کہ صحابہ کرام فرق مراتب کا لحاظ رکھتے تھے، حضرت عائشہ رضی اللہ عنہا سے ایک شخص نے سوزہ پر مسح کرنے کا مسئلہ دریافت کیا تو انہوں نے فرمایا کہ اسکو علی رضی اللہ عنہ سے جا کر پوچھو، انکو مجھ سے زیادہ اسکا علم ہے، کیونکہ وہ رسول اللہ صلی اللہ علیہ وسلم کے ساتھ سفر کیا کرتے تھے، حضرت ابن عباس رضی اللہ عنہما سے ایک شخص نے نماز وتر کے متعلق پوچھا تو بولے کیا میں تمکو اس کا نام نہ بتاؤں جو دنیا میں رسول اللہ صلی اللہ علیہ وسلم کے وتر سے سب سے زیادہ واقف ہے؟ تم عائشہ رضی اللہ عنہا کے پاس جاؤ، اور ان سے پوچھ کر مجھکو بھی بتلا جانا، حضرت ابو موسیٰ اشعری رضی اللہ عنہ سے کسی نے فرائض کا ایک مسئلہ دریافت کیا تو جواب دے کر کہا کہ ابن مسعود رضی اللہ عنہ سے بھی تصدیق کر لینا،

## نوعیت واقعہ کے لحاظ سے شہادت کا معیار

شہادت میں  
نوعیت واقعہ کو  
نظر انداز کیا گیا

چونکہ محدثین نے الصحابہ کلم عدول کا اصول قائم کر لیا ہے اسلئے متناقض روایات میں سخت دقت پیش آتی ہے، کیونکہ دونوں فریق صحابی ہوتے ہیں اور ان میں سے کسی کی تردید

صحیح مسلم کتاب الطہارۃ باب التوقیت فی المسح علی الخفین ۱۵۷ مسند صفحہ ۵۳، ۶۷ صحیح بخاری کتاب الفرائض باب میراث ابنہ ابن  
ص ۱۵۷

نہیں کیجا سکتی، لیکن اگر واقعہ کی نوعیت کے لحاظ سے شہادت کا معیار قائم کیا جائے تو یہ شکل حل ہو جاتی ہے، صحابہ کرام اس اصول کا ہمیشہ لحاظ فرماتے تھے،

حضرت عمر رضی اللہ عنہ کے زمانہ خلافت میں جب حضرت عباس رضی اللہ عنہ اور حضرت علی رضی اللہ عنہ نے بیرون نضیر کی جائداد کا مطالبہ کیا تو چونکہ نہایت اہم مسئلہ تھا، انھوں نے حضرت عثمان رضی اللہ عنہ، حضرت عبدالرحمن بن عوف رضی اللہ عنہ، حضرت زبیر رضی اللہ عنہ اور حضرت سعد بن ابی وقاص رضی اللہ عنہ سے مخاطب کر فرمایا:

انشدکم بآلہ الذی باذنتہ تقوم السماء  
 والارض هل تعلمون ان رسول اللہ  
 صلعم قال لا نورث ما ترکنا صدقۃ  
 یرید رسول اللہ صلعم نفسه قال الرعط  
 قد قال ذاک،

میں تم لوگوں کو اس خدا کی قسم دیتا ہوں جس کے حکم سے زمین و آسمان قائم ہیں، کیا تم کو معلوم ہے کہ آنحضرت (صلعم) نے فرمایا ہماری چیزوں میں وراثت نہیں جاری ہوتی، جو کچھ ہم چھوڑتے ہیں صدقہ ہوتا ہے اس سے آنحضرت (صلعم) نے خود اپنے نفس کو مراد لیا۔

سب سے جواب دیا، بے شک آپ نے فرمایا تھا۔

حضرت علی رضی اللہ عنہ نے قریش کی سیادت عامہ کے متعلق جو حدیث بیان کی وہ گواہ ایک مخصوص زمانہ کے لیے تھی، اور ادسین شک و شبہ کی گنجائش نہیں نکل سکتی تھی، تاہم انھوں نے یہ الفاظ فرمائے، سمعته اذ نامی و وعاء قلبی علم

حضرت عائشہ رضی اللہ عنہا نے جب یہ حدیث بیان کی کہ آنحضرت (صلعم) نے کبھی چلنی نہیں دیکھی اور نہ کبھی چھنے ہوئے آٹے کی روٹی کھائی، تو چونکہ زمانہ تمدن کے لحاظ سے بہت آگے بڑھ گیا

لہذا کتاب الاعتصام باب ما یکرہ من التنازع والغلو فی الدین، ص ۱۱۱، ج ۱،

تھا، اور لوگ اس پر تعجب کر سکتے تھے، اور بخون نے اسکو ان الفاظ سے موکد فرمایا،

والذی بعث حملاً صلعم بالحق، اور اس ذات کی قسم جسے آنحضرت کو حق کہتے مبعوث کیا،

صحابہ کرام نے ضرورت کے وقت متعدد مسائل میں شہادت طلب کی ہے، چنانچہ جب

حضرت مغیرہ بن شعبہ رضی اللہ عنہ نے دادی کی میراث کے متعلق روایت کی تو حضرت ابو بکر رضی اللہ

فرمایا ”شاہد لاؤ“

حضرت ابو موسیٰ اشعری رضی اللہ عنہ نے استیذان کی حدیث حضرت عمر رضی اللہ عنہ کے سامنے بیان کی

تو اوکھون نے فرمایا کہ خدا کی قسم تمکو اسکا ثبوت دینا ہوگا! اور نہ سزا دی جائے گی،

## صغیر اسن لوگون کی روایت

کبریٰ کی شرط  
نہیں لگائی گئی

اسی سلسلہ میں صغیر اسن راویوں کی روایت کا مسئلہ ہے، عام خیال یہ ہے کہ ایسے

لوگون کی روایتیں جو کم سنی میں کی گئی ہیں مقبول ہیں، اور اسکی سند میں حضرت محمود رضی اللہ عنہ بن ربیع کی

حدیث پیش کی جاتی ہے کہ وہ آنحضرت صلعم کے زمانہ میں پانچ سال کے تھے، ایک دفعہ آنحضرت

نے اظہار محبت کے طور پر اونکے منہ پر کھلی کا پانی ڈال دیا تھا، اس واقعہ کو اوکھون نے جو ان ہو کر

لوگون سے بیان کیا، اور سب نے اونکی روایت قبول کی، اس سے ثابت ہوا کہ ۵ برس کی

سند صفحہ ۱۶۷، حدیث صحیح بخاری کتاب الاطعمہ باب ما کان ابنی ۲ و صحابہ یا کلون میں حضرت سہل بن سعد

سے مروی ہے، لیکن اس میں قسم کا ذکر نہیں، اسلئے ابو داؤد کتاب الفرائض، اسلئے بخاری کتاب الاستیذان، باب التسلیم

والاستیذان ثلثاً، اسلئے ایضاً کتاب الاعتصام باب الحجۃ علی من قال ان احکام ابنی م کانت ظاہرۃ، اسلئے ایضاً

کتاب المسلم متی یصح سماع الصغیر،

عمر کی روایت قبول ہو سکتی ہے،

لیکن واقعات کی نوعیت مختلف ہوتی ہے، محمود بن رزیح رضی اللہ عنہ نے جو واقعہ بیان کیا، اوسکو ہر بچہ بیان کر سکتا ہے، اسیلئے اوس سے انکار کرنے کی کوئی وجہ نہ تھی، البتہ جب اونھوں نے یہ حدیث بیان کی کہ آنحضرت (صلعم) نے فرمایا ہے کہ ”جو شخص خالصاً خدا کے لیے لا الہ الا اللہ کہے گا“ خدا اوسپر آگ حرام کر دے گا“ تو حضرت ابو ایوب انصاری رضی اللہ عنہ نے فرمایا

والله ما اظن رسول الله صلعم قال ما  
خدا کی قسم! میں کبھی یہ خیال نہیں کر سکتا کہ تم جو کہتے ہو  
قلت قط، آنحضرت نے فرمایا ہوگا،

یہ انکار اسی بنا پر تھا کہ مسائل فقہی کے سمجھنے میں ادن سے غلطی ہو سکتی تھی،

## نقاہت کی شرط

نقاہت کو  
غیر ضروری  
سمجھا گیا

ایک بڑی فردگذاشت یہ ہوئی کہ رادیوں کے لیے نقاہت کی شرط ضروری نہیں قرار دی گئی، رادیوں میں ایسی حدیثوں کی ایک بڑی تعداد موجود ہے جو صرف غیر فقہیہ روایات کی وجہ سے اختلافات کا سرچشمہ بنی ہوئی ہیں، صحابہ کرام اس بات کو نظر انداز نہیں کرتے تھے، چنانچہ حضرت عمر رضی اللہ عنہ نے عام طور پر لوگوں کو حدیث کی روایت سے روک دیا تھا اور صرف ادنیٰ لوگوں کو اجازت دی تھی جو نقاہت کے وصف سے منصف تھے، یہی وجہ ہے کہ اونکے زمانہ میں مسائل میں بہت کم اختلاف ہوتا تھا،

سہ صحیح بخاری باب صلوٰۃ النوافل جماعة،

ایک مرتبہ ان کے سامنے حضرت عمارؓ نے تیمم کی حدیث بیان کی تو جیسا کہ صحیح مسلم میں ہے  
 اور بخون نے فرمایا اِنَّ اللّٰهَ يَاعْمَارًا يَعْنِيْ اَسْمَارُ خَدَايَايَ مِنْ دُرٍّ وَجَانِحٍ اَسِيٍّ بِنَارٍ بِرَجْبِ حَضْرَتِ  
 عَبْدِ اللّٰهِ بْنِ مَسْعُوْدٍ رَضِيَ عَنْهُمَا كَمَا فِي رِوَايَتِهِ مِنْ اَسْمَارٍ مِنْ اَسْمَالِ اللّٰهِ كَمَا فِي رِوَايَتِهِ  
 عَبْدِ اللّٰهِ بْنِ مَسْعُوْدٍ رَضِيَ عَنْهُمَا كَمَا فِي رِوَايَتِهِ مِنْ اَسْمَارٍ مِنْ اَسْمَالِ اللّٰهِ كَمَا فِي رِوَايَتِهِ

عام طور پر لوگوں میں مشہور ہو گیا تھا کہ ستو برس کے بعد دنیا میں ایک متنفس بھی  
 باقی نہ رہے گا، حضرت ابن عمرؓ کو معلوم ہوا تو فرمایا کہ آنحضرت (صلعم) نے یہ نہیں، بلکہ یہ فرمایا  
 تھا کہ جو لوگ آج دنیا میں موجود ہیں یہ سو برس کے بعد باقی نہ رہیں گے، یعنی اس قرن کا  
 خاتمہ ہو جائے گا،

حضرت ابو سعید خدریؓ رضی اللہ عنہ کے جنازہ کے دفن ہونے تک برابر کھڑے رہتے تھے، اور اسکے  
 متعلق ایک حدیث بیان کرتے تھے، داؤد بن عمرو ایک جنازہ کے پاس کھڑے تھے، نافع  
 ابن جبیر نے جو بیٹھے ہوئے تھے، اذن سے پوچھا تم کیوں کھڑے ہو؟ اور بخون نے حضرت ابو سعید  
 کی حدیث بیان کی، نافع نے کہا کہ حضرت علیؓ نے مسعود بن الحکم سے فرمایا تھا کہ آنحضرت (صلعم)  
 پہلے کھڑے ہوتے تھے، لیکن بعد میں ادرسکو ترک کر دیا تھا،

اب تک جو چیزیں مذکور ہوئیں، داخلی موثرات کے سلسلہ میں آتی ہیں، لیکن انکے  
 علاوہ بعض خارجی موثرات بھی تھے، ان میں حکومت اور سلطنت سب سے قوی موثر تھا،  
 ۱۴۰ صحیح بخاری کتاب الیتیم ضربہ صحیح مسلم باب الیتیم، ۱۴۱ ایضاً کتاب مواقیب الصلوٰۃ باب السمرنی

المفہوم والخیر بعد العشاء، ۱۴۲ صحیح مسلم کتاب الجنائز،

## فن روایت پر حکومت کا اثر

مؤثرات خارجی  
حکومت کا اثر

مشرق میں بادشاہ خدا کا سایہ مانا جاتا ہے، اسلام میں خلیفہ رسول اللہ صلی اللہ علیہ وسلم کا قائم مقام سمجھا جاتا تھا، اس بنا پر متعدد روایتوں میں خلافت و حکومت کا اثر شامل ہو گیا، اگرچہ مسلمانوں کو ہمیشہ اس بات کا فخر رہے گا کہ ادن کا قلم تلوار سے نہیں دبا، تاہم عام حیثیت میں فن روایت پر حکومت کا جو اثر پڑا اس سے کون انکار کر سکتا ہے؟

ابن سعد نے واقعہ حرة کے ضمن میں مجاہد کا یہ قول نقل کیا ہے:

فقتل الله منهم من قتل في الفتنۃ  
و بعث يزيد الى اهل المدينة عثمون  
القا فاباحوا المدينة ثلاثا يصنعون  
ما شاءوا و املوا هنتهم،

خدا نے اہل مدینہ میں سے بہتوں کو فتنہ میں قتل کیا، اور  
یزید نے اونکی طرف ۲۰ ہزار لشکر بھیجا، جسے مدینہ کو  
تین روز تک مباح کر دیا، وہ لوگ جو چاہتے تھے کرتے  
تھے، یہ جو کچھ ہوا اہل مدینہ کی مدد ہنت سے ہوا،

یزید کی سب سے کار یوں کی داد دینے کا طریقہ اس سے زیادہ بہتر کیا ہو سکتا ہے کہ تمام صحابہ، تابعین، اور تبع تابعین کو مدد اہل کہا جائے،

حسن بصری، ربیع بن زیاد والی خراسان کے دفتر میں کام کر چکے تھے، جو امیر معاویہ کا نائب تھا، اسلئے اس نمک خوری کا اثر دیکھو، ابوالاشہب کہتے ہیں:

حدثنا الحسن قال لما اددكوا بالعقوبة  
ہم سے حسن نے بیان کیا کہ جب قاتلین عثمان رضی اللہ عنہم

۱۵ طبقات صفحہ ۴۲ ج ۳ قسم ۱، ۱۵ ایضاً صفحہ ۵۸،



یعنی قتلہ عثمان، قال احذ الفاسق  
 سزا پاچکے، تو فاسق بن ابو بکر رضی (نعوذ باللہ) گرفتار  
 ابن ابی بکر، قال ابو الاشهب وکان  
 کیا گیا، ابو الاشهب کہتے ہیں کہ حسن او نکاح نام نہیں  
 الحسن کا اسمیہ با سمہ، انما کان  
 لیتے تھے، بلکہ فاسق کہا کرتے تھے،  
 لیسمیہ الفاسق،

جانتے ہو! یہ فاسق کون تھا؟ محمد بن ابو بکر رضی، جو رسول اللہ صلی اللہ علیہ وسلم کے صحابی حضرت  
 ابو بکر رضی کے فرزند، اور حضرت علی رضی کے آغوش پر درودہ تھے، استیعاب میں لکھا ہے کہ حضرت  
 علی رضی او کی بیعت کرتے، اور اونکو فضیلت دیتے تھے،

محمد بن سیرین، بنو امیہ کے زمانہ میں تھے، اونکو اگرچہ حکومت سے کسی قسم کا تعلق  
 نہ تھا، تاہم معاشرت کا اثر دیکھو، ایک بار اونھوں نے کثیر بن افلح کو خواب میں دیکھا، کثیر  
 نے حرہ کے واقعہ میں شہادت پائی تھی، لیکن ابن سیرین اور خود کثیر مرحوم ادسکو خواب میں  
 بھی شہادت نہ کہہ سکے، اونھوں نے کثیر سے پوچھا کہ آپ لوگ تو شہید ہو گئے؟ بولے نہیں،  
 جب مسلمان باہم لڑ کر قتل ہوں تو شہید نہیں ہوتے، ہم لوگ نہ بارہین!ؑ

امام مالک، حضرت جعفر صادق سے روایت کرنا پسند نہیں کرتے تھے، لیکن خلفاء  
 عباسیہ کے اثر سے انکو روایتیں قبول کرنا پڑیں!ؑ

عبدالرحمن مسعودی، عباسیوں سے راہ در رسم رکھتے، سیاہ قبا پہنتے، کمر میں خنجر باندھتے  
 اور سر پر ادنیٰ ٹوپی اوڑھتے تھے، جو عباسیوں کا شعار تھا، اس بنا پر بعض محدثین نے اونکو  
 روایت کرنا چھوڑ دیا تھا، تاہم عام طور پر لوگ اونکی حدیثیں قبول کرتے تھے،

## فرق باطلہ کا اثر

یہ موثر "حکومت و سلطنت سے زیادہ عالمگیر تھا، ایشیا رین مذہب کو جو تفوق عام حاصل رہا ہے، اور ادسکی قربان گاہ پر لوگوں نے جو نذرین چڑھائی ہیں، اون سے تاریخ کے صفحات آج تک رنگین ہیں، انہی مذہبی خیالات کا اثر فنِ روایت میں بھی نمایاں ہے، اسلام کے پیغمبر کو کفار مکہ نے شاعر کہا، ساحر کہا، مجنون کہا، لیکن کسی نے اونکے اخلاق پر حرفِ فکری کی جرات نہیں کی، صحابہ کے ساتھ بھی مشرکین کا یہی طرز عمل قائم رہا، لیکن اسلام میں سیاسی حیثیت سے جو فرقہ بندی ہوئی، ادس نے صحابہ کے اخلاق کو خصوصیت کے ساتھ اپنورہنِ ملامت کا آماج گاہ بنایا، اور ادسکی طرف ایسی باتیں منسوب کیں جن سے ادسکی پاک زندگی (نور باللہ) معائبِ گوناگون کا مجموعہ بن گئی،

محدثینِ کرام نے ان الزامات کی پردہ درسی کی، اور نہایت کدو کاوش سے اس قسم کی روایتوں کو علحدہ کیا، لیکن جو زہر کئی سو برس تک اسلام کے رگ و پے میں دوڑتا رہا ہے، نا ممکن تھا کہ ان کوششوں سے زائل ہو جاتا، چنانچہ آج بھی وہ کبھی کبھی اسلام کے جسم سے پھوٹ نکلتا ہے!

محدثین نے صرف ادس روایات کی تحقیق و تنقید کی تھی جو صحابہ کے مناقب و مناقب

میں وضع کی گئی تھیں، یا جن سے صراحت کسی آیت یا حدیث کی مخالفت لازم آتی تھی لیکن وہ روایات جو بظاہر ایسی نہ تھیں اور ان کی طرف بالکل توجہ نہیں کی گئی، حالانکہ درحقیقت انہی میں وہ خبیر پوشیدہ تھے، جنہوں نے اسلام کی شہ رگ کاٹ دی!

اسلام میں سب سے پہلا اختلاف حضرت عثمان رضی اللہ عنہ کے زمانہ میں پیدا ہوا، حضرت عمر رضی اللہ عنہ کے بعد چونکہ کوئی جامع شخص باقی نہیں رہا تھا، اسی لیے جماعت اسلام مختلف گروہوں میں تقسیم ہو گئی، بعض لوگ حضرت عثمان کو ترجیح دیتے تھے بعض حضرت علی رضی اللہ عنہ کو افضل خیال کرتے تھے، بعض حضرت طلحہ اور زبیر کے حامی تھے، حضرت عثمان کا گروہ عثمانی کہلاتا تھا اور صحابہ میں زید بن ثابت رضی اللہ عنہ وغیرہ اسی لقب سے یاد کیے جاتے تھے، صحابہ کی عثمانیت تو مضرب تھی، لیکن آگے چل کر اسکا بڑا اثر نمایاں ہوا، چنانچہ تابعین میں جو لوگ اس فرقہ سے تعلق رکھتے تھے حضرت علی رضی اللہ عنہ، عاکشہ رضی اللہ عنہ، طلحہ رضی اللہ عنہ، اور زبیر رضی اللہ عنہ، وغیرہ کو علانیہ برا کہتے تھے، حضرت طلحہ رضی اللہ عنہ کا قاتل مروان تھا، جو اسی فرقہ کی طرف منسوب تھا،

عثمانیہ

عثمانیوں کے مقابل علوی تھے، جو حضرت علی رضی اللہ عنہ کو حضرت عثمان رضی اللہ عنہ سے افضل سمجھتے تھے، ابو الطفیل عامر بن وائلہ وغیرہ اسی خیال کے لوگ ہیں، یہ لوگ شیعہ کہلاتے تھے، انکا سب سے بڑا مرکز کوفہ تھا، جو حضرت علی رضی اللہ عنہ کا دار الخلافت تھا، کوفہ کے تمام مشہور محدثین مثلاً اعمش، عبدالرزاق، حکم بن عتیہ، سلمہ بن کہیل، حبیب بن ابی ثابت، منصور بن سلمہ، ابواسحاق سبعی، زبید، ابو غسان، عبید اللہ، ابو نعیم، شیعہ تھے، لیکن انکی شیعیت کے یہ معنی ہیں کہ وہ اہل سنت تھے اور حضرت ابو بکر رضی اللہ عنہ و عمر رضی اللہ عنہ کے بعد حضرت علی رضی اللہ عنہ کا درجہ قرار دیتے تھے

لوہ

انکے بالکل مخالف رافضیہ یا سبائیہ کا فرقہ تھا، جو عبداللہ بن سبا کی طرف منسوب ہے۔  
 یہ لوگ صحابہ کرام پر تبراً کہتے تھے، اور حضرت علی رضی اللہ عنہ کو افضل الامۃ خیال کرتے تھے، صحابہ  
 کرام کو اس فرقہ سے اس قدر عناد تھا کہ حضرت عدی بن حاتم رضی اللہ عنہ، جریر بن عبداللہ رضی اللہ عنہ، اور  
 حنظلہ الکاتب رضی اللہ عنہ نے صرف اس بنا پر کوفہ کی سکونت ترک کر دی کہ وہاں حضرت عثمان رضی اللہ عنہ  
 پر لعن کہا جاتا تھا،

شام میں ناصبیہ یا سفیانیہ کا گروہ تھا، جو حضرت علی رضی اللہ عنہ اور اہل بیت پر تبراً کہتا  
 تھا، اور انکے مقابلہ میں حضرت معاویہ رضی اللہ عنہ کو حق بہ جانب قرار دیتا تھا، اس فرقہ کے بانی  
 سر نیز کا عام قول تھا لانا امامنا ولکم امامکم!

حضرت علی رضی اللہ عنہ کے زمانہ میں خوارج پیدا ہوئے، جنکا مقصد نظام حکومت اسلامیہ  
 کو برباد کرنا تھا، چنانچہ انکے سرگروہ شیبث بن ربیع نے حضرت عثمان رضی اللہ عنہ اور حضرت حسین رضی اللہ عنہ  
 کی شہادت میں خاص حصہ لیا تھا، حضرت علی رضی اللہ عنہ کے زمانہ میں ہندوان کی جنگ انہی  
 لوگوں سے پیش آئی، یہ لوگ اپنے مخالفوں کو کافر سمجھتے تھے، اور حضرت علی رضی اللہ عنہ کو دعوٰی بائنا  
 ظالم سمجھ کر انکے مقابلہ میں خروج کیا تھا،

بصرہ میں مقاتل بن سلیمان نے جو مشہور مفسر گذرا ہے، تجسیم کا خیال ظاہر کیا تھا  
 جو یہود و نصاریٰ کی صحبت کا نتیجہ تھا، تورات کی متعدد آیتوں سے خدا مجسم ثابت ہوتا  
 ہے، مقاتل نے صفات کے اثبات میں اس قدر غلو سے کام لیا کہ تجسیم کی حد تک پہنچ گیا،

اسکے بالکل مخالف ہمیشہ تھے جو خدا کو عینو معطل سمجھتے تھے، اور خلق قرآن کے قائل تھے  
ان فرقوں کے علاوہ قدریہ، شوبیہ، تناخیم، مرحبہ، محللیہ، مشکلمین، معتزلہ کے  
عظیم الشان فرقے تھے، جو تمام دنیاے اسلام میں پھیلے ہوئے تھے،

یہ آسان تھا کہ ان فرقوں کے راویوں کی تمام حدیثیں ترک کر دیجاتیں اور  
روایت کا فن ہمیشہ کے لیے مشتبہ حدیثوں کے وجود سے پاک ہو جاتا، لیکن دقت یہ تھی کہ  
ایسا کرنے سے نقل و روایت کا دائرہ بالکل محدود ہوا جاتا تھا اور بہت ممکن تھا کہ صحیح  
حدیثیں بھی اونکے ساتھ چھوٹ جاتیں، چنانچہ جب علی بن مدینی نے امام یحییٰ بن سعید  
سے عبدالرحمن بن مہدی کا یہ خیال ظاہر کیا کہ وہ ہر بانی مذہب کے روایتوں سے  
احتراز کرنا چاہتے ہیں، تو امام یحییٰ نے فرمایا کہ قتادہ، ابن ابی رواد اور عمر بن ذر وغیرہ  
کو کیونکر چھوڑا جاسکتا ہے؟ اور اگر ان لوگوں کو چھوڑا جائے تو بکثرت روایات چھوٹ  
جائیں گے؟

اسکے علاوہ سادی کے لیے سب سے بڑی شرط صدق و دیانت ہے، اور ان فرقوں میں  
مستعد شیوخ ایسے تھے جو اس وصف میں اپنا نظیر نہیں رکھتے تھے، اس بنا پر اون کی  
روایتوں کو ترک کرنا ظلم اور نہایت ظلم تھا، امام مالک سے جب ایک شخص نے دریافت کیا  
کہ داؤد بن احصین اور ثور بن یزید وغیرہ سے جو قدری تھے، آپ کیوں روایت کرتے  
ہیں؟ تو ارشاد فرمایا کہ وہ لوگ اگر آسمان سے زمین پر گرا دیے جاتے تب بھی ایک جھوٹ کے

مقابلہ میں اوسکو گوارا کرتے، جو زبانی کا قول ہے کہ کوفہ میں کچھ لوگ ایسے تھے جو اگرچہ باعتبار مذہب (شیعیت) ستائش کے قابل نہیں، تاہم وہی لوگ محدثین کوفہ کے سرگروہ ہیں، مثلاً ابواسحاق، اگش، منصور، زبید وغیرہ، چونکہ یہ لوگ صادق القول تھے انکی روایتیں محدثین نے قبول کیں، البتہ مرسل حدیثوں میں تامل کیا کیونکہ اسکا خوت تھا کہ شاید انکے مخارج صحیح ہوں، ابوداؤد کہتے ہیں کہ تمام فرقوں میں خوارج کی حدیثیں سب سے زیادہ صحیح ہیں، (یہ تعمیم صحیح نہیں)

اسین شک نہیں کہ یہ لوگ ثقہ تھے، صدوق تھے، امون تھے، لیکن اپنے مذہبی جذبات و احساسات سے کیونکر بے نیاز ہو سکتے تھے، محدثین نے انکی روایتیں قبول کرنے میں اس پہلو کو نظر انداز کر دیا، اس لیے بہت سی ایسی روایتیں احادیث میں شامل ہو گئیں، جو اسلام کے مسلمہ عقائد کے خلاف تھیں، اور جن سے اون فرقوں کی تائید ہوتی تھی، بادی النظر میں یہ نہایت چھوٹی بات معلوم ہوتی ہے، لیکن دراصل ہی سب سے زیادہ پرخطر چیز ہے، کیونکہ اختلاف و افتراق کا ماد کا فاسد اسی جگہ سے پھوٹا ہے، اسلام عقائد، اور اعمال کے مجموعہ کا نام ہے، اور دونوں پر فرق باطلہ کی روایات کا اثر پڑا ہے،

۱۔ عقائد میں سب سے مقدم باری تعالیٰ کی تشریح و تقدیس کا عقیدہ ہے، لیکن اوزاعی کا یہ قول پڑھو:

لے تہذیب صفحہ ۲۲، ۲۳، ایضاً صفحہ ۶۶، ۶۸، لے ایضاً صفحہ ۱۲۸، ۱۲۹، لے تزکوة الحفاظ صفحہ ۱۷۱، ۱۷۲

کنا و الثابعون متوافرون نقول ہم کہا کرتے تھے (اور تابعین بکثرت موجود تھے) کہ  
ان الله تعالى فوق عرشه (بہ سند صحیح) اللہ تعالیٰ عرش کے اوپر ہے،

یہ وہی مقاتل کے خیالات کی ترجمانی ہے، جو بصرہ سے نکل کر دنیا سے اسلام کی فضاء  
میں پھیل گئے تھے، اور زاعی کو یہ بات غنیمت معلوم ہوتی ہے کہ اونکے عقیدہ پر تابعین نے سکوت  
اختیار کیا، لیکن ہمارے نزدیک یہی چیز اصل راز کی پردہ درسی کرتی ہے، اس خیال کا مبنی  
قرآن مجید کی یہ آیت ہے،

الرحمان علی العرش استوی رحمان عرش پر مستوی ہوا،

اور زاعی چونکہ شام کے رہنے والے تھے، اور اہل زبان نہ تھے، اسلئے اون سے معنی کے سمجھنے  
میں غلطی واقع ہوئی، حالانکہ آیت میں کین فوقیت کا اشارہ تک نہیں،  
کلام عرب کے تفحص و استقراء سے معلوم ہوتا ہے کہ استوار کا صلہ جب علی کے ساتھ آتا ہے

تو استقرایا بلو کے معنی پیدا ہوتے ہیں، خود قرآن مجید میں ہے،

لتستووا علی ظہورک ثم تنکروا نعمة تاکہ تم اونکی پشت پر مستوی ہو، پھر اپنے رب کی  
مر بکم اذا استویتم علیہ، نعمت کو مستوی ہو کر یاد کرو،

خداوند تعالیٰ نور ہے، اسلئے اوسکا استقرار اور علو اسکی حالت کے مطابق ہوگا، اس کو فوقیت  
یا حیثیت لازم نہیں آتی،

سب سے زیادہ جاہلانہ وہ ترجمے ہیں جن میں استوی کا ترجمہ بیٹھا گیا ہے، عربی  
میں ایسے مواقع پر استوار بلا صلہ کے استعمال ہوتا ہے اور اس کے ساتھ کوئی دوسرا لفظ بھی مذکور

ہوتا ہے، مثلاً یہ کہنا ہو کہ سیدھا بیٹھا تو کہیں گے استوی جالسا، یا سیدھا کھڑا ہوا تو کہیں گے  
استوی قائماً،

آیت میں استوی کا صلہ علی کے ساتھ آیا ہے، اس لیے جلوس یا قیام کے معنی پیدا کرنا  
بڑی غلطی ہے، خدا چونکہ جسمیت سے منزہ ہے اس لیے اس کے متعلق قیام یا قعود کی حالت نہیں  
بیان کی جاسکتی، البتہ اس کو کسی حد تک مستوی کہا جاسکتا ہے، اور وہ بھی ہماری زبان میں، اور  
ہمارے سمجھانے کے لیے، ورنہ خدا کے اوصاف بیان کرنے کا تحمل الفاظ کہاں کر سکتے ہیں؟  
محدثین میں سے جو لوگ اہل زبان تھے، مثلاً امام مالک، ان سے جب اس آیت کے  
متعلق پوچھا گیا، تو ارشاد فرمایا،

الاستواء معلوم والکیف مجهول، استواء تو معلوم ہے، لیکن کیفیت مجہول ہے،

کیفیت مجہول ہونے کا یہ مطلب ہے کہ نور کے استواء اور استقرار کی کیفیت احاطہ بیان میں نہیں آسکتی،  
۲۔ صحابہ کرام قرآن مجید کو خدا کی کتاب سمجھتے، اور اس کے ہر حکم پر عمل کرتے تھے، اور ان کو  
فلسفیانہ موشگافیوں کی نہ ضرورت تھی اور نہ فرصت، لیکن جب فلسفہ یونان کی کتابیں ترجمہ  
ہوئیں تو یہ بحث پیدا ہوئی کہ قرآن قدیم ہے یا حادث؟ قرآن خدا کا کلام ہے، اور کلام خدا  
کی صفت ہے، چونکہ خدا قدیم ہے اس لیے اس کی صفت بھی قدیم ہونی چاہیے، لیکن اسمیں یہ  
دقت تھی کہ قرآن مجید کے حروف بلکہ اصوات تک کا قدیم ہونا لازم آتا تھا، اس بنا پر کہ جمعیہ  
نے ایک درمیانی صورت نکالی اور یہ دعویٰ کیا کہ قرآن قدیم ہے لیکن قرآن حادث  
ہے، محدثین اگرچہ جمعیہ کے سخت مخالف تھے، تاہم بعض بعض ان کے ہم آہنگ ہو گئے، چنانچہ



امام بخاری نے مسئلہ لفظ کے متعلق جو خیال ظاہر کیا، وہ جہمیہ کے بالکل مطابق تھا، حافظ ابن  
سندہ نے بڑی جرأت کر کے اونکے متعلق لکھا ہے،

ان البخاری کان یصحب الکرابیسی بخاری، کرابیسی کے پاس اٹھا بیٹھا کرتے تھے، اور  
وانہ اخذ مسئلۃ اللفظ عنہ مسئلہ لفظ اونھوں نے کرابیسی ہی سے لیا،

کرابیسی، امام شافعی کے خاص شاگرد اور جہمیہ کے ہم خیال تھے،

صحابہ کرام نے قرآن مجید کے ایک ایک حرف کو نہایت احتیاط کے ساتھ محفوظ رکھا  
تھا، لیکن متعدد روایات میں حضرت عثمان رضی اللہ عنہ کا ترتیب میں رد و بدل کرنا، حضرت زید بن  
ثابت رضی اللہ عنہ کا استخفاف، یا صحابہ کا قرأت قرآن میں اختلاف کرنا بیان کیا گیا ہے  
تفصیل سے معلوم ہوا کہ یہ تمام روایات غوثِ اعرابی رضی اللہ عنہ، یا زید بن اسلم، سعید بن محمد جری،  
ابو اسحاق بسعی، اور عبدالرزاق وغیرہ سے منقول ہیں، جو شیعہ یا علوی عقائد کے لوگ تھے،  
۳- مسلمانوں کے عقیدہ کے مطابق صحابہ کرام افضل الامم ہیں، لیکن فرقہ باطلہ نے  
مختلف صحابہ کو اپنے مطاعن کا آماج گاہ بنایا،

صحیح بخاری میں ہے کہ ابو عبدالرحمن سلمی اور حبان بن عطیہ میں گفتگو ہوئی، اول الذکر  
عثمانی اور دوسرے علوی تھے، ابو عبدالرحمان نے کہا،

انی لاعلم ما الذی جراً صاحبک مجھے وہ بات معلوم ہے جس سے تمھارے دوست  
علی الدہاء!

(حضرت علیؑ کو خونریزی کی جرأت ہوئی،

۱- تہذیب صفحہ ۳۶۱ ج ۲، ۲- کتاب الجہاد باب اذا اضطر الرجل الى النظر في شعور اهل الذمۃ،

قیس بن ابو حازم ایک عثمانی تھے، جنھوں نے کلاب حوآب کی حدیث روایت کی،  
اور حضرت عائشہ رضی اللہ عنہا پر الزام قائم کیا،

علوی زیادہ تر کوفہ میں تھے، کوفہ کی آب و ہوا میں شیعیت سرایت کر گئی تھی اس لیے  
وہاں رہ کر شیعیت سے محفوظ رہنا بعینہ ایسا تھا جیسے دریا میں کھڑے ہو کر پانی سے دامن  
بچانا، بشرحانی کا قول ہے؛

ما شرب احد ماء الفرات فسلم      عبداللہ بن ادریس کے سوا جس شخص نے بھی فرات  
کا پانی پیا، (شیعیت سے) محفوظ نہیں رہا،

کوفہ کے جو محدثین غلو سے محفوظ تھے وہ بھی اور محدثین کی طرح حضرت عثمان رضی اللہ عنہ  
کے فضائل نہیں بیان کرتے تھے،

ابو بکر سفیان بن عیینہ نے ایک حدیث بیان کی تو کسی نے پوچھا کہ کیا اس میں حضرت عثمان رضی  
کا بھی ذکر ہے؟ جواب دیا، ”ہاں، لیکن میں کوئی ہون!“ ایک مرتبہ احمد بن عبداللہ نے  
امام حماد بن زید سے فضائل عثمان رضی اللہ عنہ لکھوانے کی خواہش ظاہر کی تو بولے تم کہاں کے رہنے  
والے ہو؟ جب کوفہ کا نام معلوم ہوا تو فرمایا تعجب ہے، کوفہ کا رہنے والا فضائل عثمان  
کی جستجو کرتا ہے!

رافضہ صرف رونے کے لیے پیدا ہوئے تھے، اونکی زندگی کا سب سے بڑا مقصد توبی اور  
تبری تھا، اس لیے یا اہل بیت کے مناقب بیان کرتے اور یا صحابہ کرام پر لعن و طعن کرتے تھے،

۱۔ منہ صفحہ ۹، ج ۱۶، ۲۔ تہذیب صفحہ ۲۵، ج ۱۵، ۳۔ ایضاً صفحہ ۲۱، ج ۲، ۴۔ ایضاً صفحہ ۵۱، ج ۱،

ان لوگوں میں سے سالم بن ابی حفصہ ابو یونس، عبداللہ بن عبدالقدوس سعدی، اصبح بن نباتہ، جعفر بن سلیمان ضبعی، حارث بن حصیرہ، تلید بن سلیمان محاربی نے منقبت کو اپنا پیشہ بنالیا تھا، چنانچہ کوفہ میں حضرت علیؑ یا اہل بیت کے متعلق جو روایتیں پھیلیں اور نکاذریعہ یہی لوگ تھے عام روایتوں کو چھوڑ کر خود صحاح میں ایسی روایتیں پائی جاتی ہیں جنکے راوی رافضی تھے، مثلاً صحیح مسلم میں غدیر خم کی جو روایت ہے اور حسین آنحضرت صلعم کا یہ ارشاد منقول ہے کہ میں تم میں دو عظیم الشان چیزیں چھوڑ جاتا ہوں قرآن، اور اہل بیت اسکا ایک راوی محمد بن فضیل تھا، اوسکے متعلق ائمہ رجال کی رائیں ملاحظہ ہوں،

امام احمد	شیعہ ہے،
ابن معین	ثقہ ہے،
ابوزرعہ	سچا ہے،
ابوحاتم	ایک شیخ ہے،
نسائی	اوس سے حدیث لینے میں کچھ مضائقہ نہیں،
ابوداؤد	جلا بھنا شیعہ تھا،
ابن حبان	غالی شیعہ تھا،
ابن سعد	ثقہ، صدوق، کثیر الحدیث شیعہ ہے، لیکن بعض لوگ اوسکو حجت نہیں سمجھتے،
مسندین غدیر خم کی حدیث متعدد صحابہ سے منقول ہے، لیکن اکثر سلسلوں میں عطیہ،	

لہ مسلم فضائل علی رضی اللہ عنہ

عدی بن ثابت، علی بن زید، زید بن ابی زیاد کے نام آتے ہیں جو رافضی تھے، ان لوگوں کے علاوہ شیعہ اور علوی رداۃ بھی ان سلسلوں میں آئے ہیں،

ذوالشہداء کی حدیث میں سلمہ بن کھیل شیعہ ہیں،

اندر عشرتک لاقربین کی روایت اعمش، اور شریک نخعی سے منقول ہے اور یہ

ردفون شیعہ تھے،

حضرت عمار بن یاسر رضی اللہ عنہ کے متعلق یہ حدیث نقل کی الفسۃ الباغیۃ، عوف اعرابی سے

منقول ہے جو مشہور رافضی تھا، عوف کے علاوہ اعمش اور خالد بن مخلد بھی اس کے راوی ہیں،

جو شیعہ تھے، اور اخیر شخص علوی حد تک پہنچ گیا تھا،

یہ تو مناقب تھے، اب مثالب کو دیکھو،

ابو ہارون عبدی، حضرت عثمان رضی اللہ عنہ کے متعلق، حضرت ابوسعید خدری رضی اللہ عنہ سے

روایت کرتا ہے،

عثمان بن عفان اور حصر وانہ لکافر باللہ، عثمان بن عفان قبر میں اوتا ہے گویا نور باشد کا فریختے،

یہ روایت اپنے نفس پر سخت جبر کے لکھی ہے، "نقل کفر کفرناشد" مستند یہ ہے

کہ اکابر اسلام کے متعلق اس فرقہ کے خیالات معلوم ہوں، جو خود ہماری کتابوں میں موجود

ہیں، اور جنکی اب تک تنقید نہیں کی گئی ہے، ابو ہارون شیعہ ہونے کے ساتھ کاذب بھی تھا،

طبقات میں ہے،

طہ تہذیب صفحہ ۱۱۴ ج ۱ بحوالہ کمال ابن عدی،

کمان طلحة یلبس المعصفرات، حضرت طلحہ رضی اللہ عنہما نے کپڑے پہنتے تھے،

حالانکہ مردوں کو معصفر کپڑے پہننے کی ممانعت آئی ہے، اس روایت کا ایک راوی عبید اللہ ابن موسیٰ ہے، جو رافضی تھا،

عباد بن یعقوب روایتی، ایک رافضی تھا، جو کہا کرتا تھا کہ چونکہ خداوند تعالیٰ عادل ہے اس لیے طلحہ رضی اللہ عنہما اور زبیر رضی اللہ عنہما کو جنت میں نہ داخل کریگا، کیونکہ ان لوگوں نے علی رضی اللہ عنہ سے بیعت کی اور پھر مقابلہ کیا،

اسی نے یہ مرفوع حدیث وضع کی ہے،

عن عبد اللہ مرفوعاً اذ ارایتم معاویة علی منبری فاقبلوه حضرت ابن مسعود رضی اللہ عنہما، آنحضرت صلی اللہ علیہ وسلم کا یہ قول نقل کرتے ہیں کہ جب تم معاویہ کو میسر منبر پر دیکھنا تو قتل کر دینا،

اسماعیل بن ابی عیاش ایک شیوعہ تھے، جو شخص میں حضرت علی رضی اللہ عنہ کے فضائل بیان کیا کرتے تھے، ادن سے مسند ابن حنبل میں یہ حدیث مروی ہے،

عن عمر بن الخطاب قال ولد لکافی ام سلمة زوج النبی صلعم غلام حضرت عمر رضی اللہ عنہ سے مروی ہے کہ ام المومنین ام سلمہ رضی اللہ عنہا کا بھتیجا پیدا ہوا، تو لوگوں نے اس کا نام ولید

تجویر کیا، آنحضرت صلی اللہ علیہ وسلم نے ارشاد فرمایا تم نے اس کا نام فراعنہ کے نام پر رکھا ہے، اس امت میں ایک شخص ہوگا جس کا نام ولید ہوگا

فی هذه الامة رجل یقال له الولید

۱۵ بخاری کتاب اللباس باب التزین للرجال ۱۵۱ ۱۵۲ مسند صفحہ ۱۸ ج ۱،

لھو بشر علیٰ ہذا کلامۃ من فرعون      وہ اس امت کے لیے فرعون سے بڑھکر برا ثابت  
لقومہ،      ہوگا، (یہ خلیفہ ولید بن عبد الملک موسیٰ کی طرف اشارہ ہے)

چونکہ یہ حدیث مسند میں ہے اس لیے تنقید کی ضرورت معلوم ہوتی ہے، اسکو اوزاعی نے امام  
زہری سے روایت کیا ہے، اور اوزاعی کے متعلق ابن معین کا یہ قول موجود ہے:

الاوزاعی فی الزہری لیس بذاک،      اوزاعی، زہری کو روایت کر نہیں کچھ ایسے نہیں (یعنی قوی نہیں)  
یعقوب کہتے ہیں،

وفی روایتہ عن الزہری خاصۃ      اونکی وہ روایات جو زہری سے منقول ہیں انہیں  
شیء،      خصوصیت کے ساتھ کچھ ہے، (یعنی ضعیف ہے)

اوزاعی کے راوی اسماعیل بن عیاش ہیں، اونکا حافظہ اخیر عمر میں خراب ہو گیا تھا، بعض  
محدثین اون سے اس قدر بدگمان ہیں کہ اونکی کوئی روایت قبول نہیں کرتے، چنانچہ صحیح مسلم  
کے مقدمہ میں ابواسحاق فزادی کا یہ قول نقل کیا ہے، اونکا یہ قول بھی تھا:

ذاک راجل لا یدری ما یخرج من راسہ      وہ ایسا شخص ہے جسکو یہ بھی معلوم نہیں کہ اس کے دماغ  
سے کیا نکلتا ہے؟

رافضیوں کے مقابل ناما صبی بن ہرودہ حضرت علی رضی اللہ عنہ پر علانیہ تبرا کہتے تھے، اس فرقہ کا بانی  
حریر تھا، وہ کہا کرتا تھا کہ یہ حدیث،

الت منی بمنزلہ ہادون من مویس،      (ابے علیؑ انکو مجھے وہ نسبت ہے جو ہارونؑ کو موسیٰؑ سے تھی)  
اصل میں یون ہے،

بہ منزلۃ قارون من موسیٰ، یعنی تکویناً جو قارون کو موسیٰ سے تھی، دعوۃً نہیں

لیکن سننے والے نے غلطی کی!

اس فرقہ کا ایک شخص ابراہیم بن یعقوب جو زبانی تھا، ایک بار اسکے دروازہ پر محدثین جمع تھے، اسکی کینز بکری ذبح کرانے کے لیے لائی، تو کوئی شخص ذبح کرنے پر آمادہ نہوا، ابراہیم نے کہا: سبحان اللہ! آج ایک بکری ذبح کرنے والا نہیں ملتا، حالانکہ علی رضی اللہ عنہ نے روزِ روشن میں ۲۰ ہزار سے زائد مسلمان قتل کیے!

امیر معاویہ رضی اللہ عنہ کی منقبت میں کوئی مرفوع حدیث موجود نہیں، تاہم عمر بن ہارون کی روایت غور سے سنو،

نزل جبرئیل علی النبی صلعم فقال ان کا تبک هذا امین یعنی معاویہ، جبرئیل ۱۶ آنحضرت صلعم کے پاس آئے اور کہا آپ کا یہ کتاب (یعنی معاویہ) نہایت امین اور دیانت دار ہے

عمر بن ہارون، حریر کا خاص شاگرد تھا،

۲۔ اعمال بھی عقائد کی طرح فرقِ باطلہ کی ہوا پرستیوں کا جو لانگاہ بن گئے ہیں، احرام کی حالت میں نکاح کرنا جائز نہیں، لیکن عکرمہ نے جو حضرت عبداللہ بن عباس رضی اللہ عنہما کے شاگرد ہیں، یہ روایت کی ہے،

ان رسول اللہ صلعم تزوج میمونہ وہ ہوا حضرت صلعم نے جب حضرت میمونہ رضی اللہ عنہما سے نکاح کیا تو آپ احرام کی حالت میں تھے،

ہو محرم،

۱۔ تہذیب صفحہ ۲۳۹ ج ۲، ۲۔ ایضاً صفحہ ۱۸۲ ج ۱،

عکرمہ، نجدہ کے رفیق تھے، جو خارجی تھا، وہ خود بھی اپنے مذہب کے سرگرم مبلغ تھے، چنانچہ  
 افریقہ میں انہی نے خوارج کے مذہب کی اشاعت کی، انہوں نے حضرت ابن عباس رضی  
 بہت سی غلط روایتیں کی ہیں،

مہر نکاح کے لیے ضروری چیز ہے، اور اس کے بغیر نکاح نہیں ہو سکتا، لیکن شریک بن  
 عبداللہ نخعی نے یہ روایت کی ہے کہ آنحضرت (صلعم) نے حضرت عائشہ رضیٰ کو حکم دیا کہ فلان عورت  
 کو اس کے شوہر کے پاس بھیجو، اور اب تک اس کا ہر متعین نہیں کیا تھا، (نعوذ باللہ) شریک  
 غالی شیعہ تھے اس لیے اس روایت میں متعہ بلکہ زنا کی جملک پائی جاتی ہے،

متعہ کی حلت کے متعلق جو احادیث صحیح بخاری اور مسلم میں موجود ہیں، ان کے راویوں  
 میں عبداللہ ابو ہاشم، مالک بن اسماعیل، جریر بن عبد الحمید، رافضی، ابن عیینہ، عبدالرزاق، شیعہ،  
 حسن بن محمد مرجمی، یثرب بن سعد اور بشر بن مفضل عثمانی تھے،





## قیاس و روایت

ایک نہایت مہتمم باشان بحث یہ ہے کہ کوئی روایت اگر عقل یا عملیات یا دیگر قرائن صحیحہ کے خلاف ہو تو آیا صرف اس بنا پر واجب التسلیم ہوگی یا نہیں کہ روایت ثقہ میں اور سلسلہ سند متصل ہے؟ صحابہ میں اس کے متعلق دو گروہ تھے، ایک گروہ اس کو تسلیم کرتا تھا اور دوسرا انکار کرتا تھا، حضرت عمر رضی اللہ عنہ، حضرت عائشہ رضی اللہ عنہا، حضرت ابویوب رضی اللہ عنہ، اور حضرت ابن عباس رضی اللہ عنہما سے متعدد صحابہ کی روایات کا جو انکار مروی ہے اسی بنا پر تھا،

## روایت بالمعنی

ایک بڑا مشکل مسئلہ روایت بالمعنی کا ہے، یعنی آنحضرت (صلی اللہ علیہ وسلم) نے جو الفاظ فرمائے بعینہ وہی ادا کرنا چاہئیں یا ادنیٰ کا مطلب ادا کر دینا کافی ہے؟ صحابہ میں حضرت ابوبکر رضی اللہ عنہ، عثمان رضی اللہ عنہ، زبیر رضی اللہ عنہ، عبداللہ بن مسعود رضی اللہ عنہ، اور ماجد کے لوگوں میں طاؤس، محمد بن سیرین، ایبہ بن سعید انصاری، عبدالرحمان بن جندی، امام مالک، قتادہ، سالم بن جعد، عبدالملک بن عمر، ابو ذر وغیرہ ایک ایک لفظ کی پابندی کرتے تھے، دوسرا گروہ حضرت عائشہ رضی اللہ عنہا، ابو ہریرہ رضی اللہ عنہ، عبداللہ بن عباس رضی اللہ عنہما، ابوسعید خدری رضی اللہ عنہ، جابر رضی اللہ عنہ، عبداللہ بن عمر بن العاص رضی اللہ عنہما، جو صرف مطلب ادا کیا کرتا تھا، بعد کے لوگوں میں حسن بصری

سبھی، سلیمان بن حرب، اشیم، وکیع، سفیان بن عیینہ، ابراہیم نخعی اور اکثر محدثین اسی گروہ میں داخل تھے،

چونکہ الفاظ کے تغیر و تبدل سے بہ شبہ قوی ہوتا ہے کہ صحابی نے اصل مطلب کے سمجھنے یا ادا کرنے میں غلطی کی ہوگی، اس لیے اس قسم کی روایات کے قبول کرنے میں تاثر کیا جاسکتا ہے۔ حضرت عائشہ رضی اللہ عنہا نے حضرت عبداللہ بن عمر رضی اللہ عنہما کی روایت پر جو نقد کیا، اسکی یہ وجہ بیان فرمائی،

اما انہ لم یکن باولکنا نسی او اخطا ان وہ جھوٹ نہیں بولے، لیکن بھول گئی یا خطا کی دوسری روایت میں یہ الفاظ آئے ہیں،

انکم لیتحدون عن غیر کاذ بین وکلا تم لوگ نہ خود جھوٹے ہو، نہ تمہارے راوی جھوٹے مکن بین وکن اسمع یحطی، لیکن سامع غلطی کر جاتا ہے،

## روایت آحاد

ایک بحث روایت آحاد کی ہے، روایت آحاد وہ ہے جسکے سلسلہ سند میں کہیں صرف ایک راوی پر مدار روایت ہو، یعنی کوئی دوسرا راوی اسکا موید نہ ہو، صحابہ کرام نے اس قسم کی روایتوں میں نوعیت کا لحاظ کر کے حکم لگایا ہے، معمولی واقعات میں انہوں نے اس قسم کی روایتیں تسلیم کی ہیں، لیکن جنہیں ذرا بھی اہمیت تھی انکو قابل قبول نہیں سمجھا ہے،

چنانچہ حضرت ابو بکر رضی اللہ عنہ نے دادی کی میراث میں منیرہ بن شعبہ رضی اللہ عنہما سے حضرت عمر رضی اللہ عنہما کی حدیث میں جو موسیٰ شمری سے اور جنین کی دیت میں منیرہ بن شعبہ رضی اللہ عنہما سے شہادت طلب فرمائی، اور انکی تہا شہادت کو کافی نہیں خیال کیا،

لہذا صحیح مسلم کتاب بجنائز،

## صحابہ کی تعریف

صحابی، صحبت سے مشتق ہے جسکے معنی ہم نشینی کے ہیں، عرب کا محاورہ ہے صحبت فلانا  
 حوکلًا وشہراً و یوماً و ساعۃً، اس بنا پر اصل وضع کے لحاظ سے یہ بالکل عام لفظ ہے،  
 لیکن اصطلاح میں اسکے خاص معنی لیے جاتے ہیں،

(۱) بعض لوگ صرف روایت کو کافی سمجھتے ہیں، انکے نزدیک ابن ابی ذؤبیب ہذلی بھی صحابی  
 تھے، جنھوں نے آنحضرت (صلعم) کی نعش مبارک کو دیکھا تھا،

(۲) بعض صحابہ کون بچوں کو بھی صحابی کہتے ہیں جو آنحضرت (صلعم) کے زمانہ میں پیدا ہوئے  
 اور آپ نے اونکی تحنیک کی یا اونکے لیے دعا فرمائی، مثلاً محمد بن طلحہ وغیرہ،

(۳) بعضوں نے روایت کی قید اڑا کر صرف محاصرہ کافی خیال کی ہے اونکے نزدیک تمام حضرمین  
 جنھوں نے جاہلیت اور اسلام کا زمانہ دیکھا ہے، صحابی ہیں، خواہ آنحضرت (صلعم) سے  
 ملاقات نہ کی ہو، آپ کو نہ دیکھا ہو، آپ کی زندگی میں مسلمان ہوئے ہوں،

(۴) بعض کے نزدیک اسلام شرط ہے، خواہ آپ کی صحبت ایک گھنٹہ کے لیے بھی میر نہ آئی ہو،  
 اور خواہ نہ دیکھا ہو جیسے حنف بن قیس وغیرہ،

(۵) بعض غلوغ یا قبیل غلوغت کو کافی خیال کرتے ہیں،  
 (۶) بعض کے نزدیک صحابی وہ ہے جس میں اوصاف ذیل میں سے کوئی ایک وصف پایا جائے

- (۱) عرصہ تک آنحضرت (صلعم) کے ساتھ رہا ہو، (۲) اس کی روایت موجود ہو، (۳) کسی غزوہ میں شامل ہوا ہو، (۴) آنحضرت (صلعم) کے ساتھ شہادت پائی ہو،
- (۵) بعض طولِ صحبت کو ضروری خیال کرتے ہیں،
- (۶) حضرت سعید بن مسیب رحمہ کے نزدیک جو شخص سال دو سال آنحضرت (صلعم) کے ساتھ رہا ہو، اور ایک دو غزوے کیے ہوں، وہ صحابی ہے،
- (۷) اکثر اہل علم کے نزدیک جسے آنحضرت (صلعم) کا جمال مبارک دیکھا، حالت بلوغ میں مسلمان ہوا، دین کے مسائل ذہن نشین کیے وہ صحابی ہے،
- (۸) لیکن سب سے زیادہ صحیح تعریف یہ ہے کہ جو آنحضرت (صلعم) سے مسلمان ہو کر ملا، اور اسلام پر آخری وقت تک قائم رہا وہ صحابی ہے، اس میں وہ تمام لوگ داخل ہیں جو کم و بیش آنحضرت کے ہمراہ رہے، عام اس سے کہ حدیثوں کی روایت کی یا نہ کی، غزوات میں شریک ہوئے یا نہ ہوئے، جمال مبارک دیکھا یا کسی مجبوری سے (مثلاً نابینا ہونے کی وجہ سے) نہ دیکھا، امام احمد بن حنبل اور امام بخاری سے ہی منقول ہے، اور تمام محققین نے اسی کو اختیار کیا ہے،

## صحابہ کی شناخت

ان بزرگوں کی شناخت کے چند طریقے ہیں،

(۱) اونکی صحبت بطریق قرآن ثابت ہو،

۱۔ امام بخاری کے اصلی الفاظ ہیں: من صحب النبى صلعم ادرا آلا من المسلمین فہو من اصحابہ  
 ۲۔ کیونکہ بخاری باب فضائل اصحاب النبى ۲،

(۲) مشہور صحابی ہوں،

(۳) کوئی صحابی، اون کی صحبت کو بیان کرتا ہو،

(۴) کوئی تابعی اونکا صحابی ہونا بیان کرتا ہو،

(۵) اگر اونکی معاشرت اور عدالت ثابت ہے تو وہ خود اپنا صحابی ہونا ظاہر کرتے ہوں،

(۶) تابعی اون سے کوئی حدیث روایت کرے جسین آنحضرت (صلعم) سے سماعت کا ذکر ہو،

(۷) کسی غزوہ کے افسر رہے ہوں،

(۸) آنحضرت (صلعم) کے عہد مبارک میں پیدا ہوئے ہوں، آپنے تخنیک کی ہو یا دعادی ہو،

(۹) آپ کے زمانہ میں مکہ یا طائف میں رہتے ہوں (کیونکہ سترہ سال تک ان مقامات کے تمام

باشندے مسلمان ہو گئے تھے) یا حجۃ الوداع میں شرکت کی ہو،

## صحابہ کی تعداد

آنحضرت (صلعم) کے زمانہ وفات تک عرب کا اکثر حصہ علم اسلام کے نیچے آ گیا تھا، اور

اوسکے گوشہ گوشہ میں توحید کی آواز پہنچ گئی تھی، لوگ و فود کے ساتھ اطراف و اکناف سے

آتے اور مجال مبارک کی زیارت کر کے واپس جاتے تھے، مبلغین کی سعی و کوشش نے اشاعت

اسلام کے دائرہ کو اور بھی وسیع کر دیا تھا، اس بناء پر صحابہ کرام کی تعداد صحت کے ساتھ بتلانا

ہنایت مشکل ہے، البتہ ظن و تخمین کی بناء پر کہا جا سکتا ہے کہ لاکھوں سے متجاوز تھی،

فتح مکہ میں آپ کے ساتھ ۱۰ ہزار صحابہ شریک تھے، غزوہ حنین میں ۱۲ ہزار تک اونکی

تعداد پہنچ گئی تھی، اور غزوة بتوک میں اس قدر تھے کہ

لا یجمعہم کتاب حافظاً  
دفتر انکا احاطہ نہیں کر سکتا تھا،

حجۃ الوداع میں ۳۰ ہزار صحابہ آپ کے ہمراہ تھے، اور جب آپ نے وفات پائی تو  
ایک لاکھ اشخاص ایسے تھے جنہوں نے آپ سے روایت کی اور آپ کے دیدار سے مشرف ہوئے  
چنانچہ علی بن ابوزرعه سے یہ تصریح منقول ہے، ابن قتیون نے استیعاب کے ذیل میں لکھا ہے کہ  
یہ اون لوگوں کی تعداد ہے جو رواۃ حدیث میں شامل تھے، جن لوگوں سے کوئی روایت منقول  
نہیں وہ اس کے علاوہ ہیں،

## صحابہ کی عدالت

صحابہ کرام کی عدالت کے لیے، اگرچہ اونکی ہجرت، جہاد، قوت ایمان، بذل اموال،  
نصرت اسلام، قتل آباء و ابناء، مناصحہ فی الدین، ان میں سے ہر چیز کافی تھی، لیکن  
خداوند تعالیٰ نے قرآن مجید میں اور رسول اللہ (صلعم) نے احادیث شریفہ میں اونکے اوصاف  
بیان کر کے اونکی عدالت کو زیادہ قطعی اور قوی کر دیا، قرآن مجید میں ہے،

(۱) کنتم خیر امة اخرجت للناس، تم لوگ دن تمام امتوں سے بہتر ہو جو دنیا کی ہدایت

کیلئے نکالی گئیں،

(۲) وکن تک جعلناکم امة وسطا، ایسی طرح ہم نے تمکو ایسی امت بنایا ہو جو عدالت کے متصف ہو

سہ بخاری کتاب المغازی نوکر غزوة بتوک باب حدیث کعب بن مالک رضی

(۳) اشد رضى الله عن المؤمنین اذا

خداون مؤمنین کو راضی ہوا جو جسے درخت کے نیچے بیعت کر رہے تھے، اور ان کو جو کچھ ان کے دلوں میں ہے اس کو جان لیا

(۴) والسا بقین الاولون من المهاجرین

مہاجرین اور انصار میں اول سبقت کرنے والے اور جو لوگ ان کا اچھی طرح متبع کرتے ہیں، خدا ان سے

راضی اللہ عنہم ورضوا عنہ،

رضی ہو، اور وہ خدا سے راضی ہوئے،

(۵) یا ایھا النبی حسبک الله ومن تبعک من المؤمنین

اے پیغمبر! تمہارے لیے خدا اور مؤمنین بس ہیں،

(۶) للفقراء المهاجرین الذین اخرجوا

یہ اون فقراء مہاجرین کے لیے ہے جو اپنے گھروں سے

من دیارہم واموالہم یتبعون فضلا

جائداد و ن سے نکالے گئے، وہ خدا کا فضل اور

من اللہ ورضوانا وینصرون اللہ و

رضامندی تلاش کرتے ہیں، اور خدا و رسول کی

رسولہ اولئک ہم الصادقون،

مدد کرتے ہیں اور وہی لوگ سچے ہیں،

(۷) محمد رسول اللہ، والذین معہ

محمد خدا کے رسول ہیں، اور جو لوگ ان کے ساتھ ہیں

انشاء علی الکفار رحماً بینہم تراحم

کفار پر سخت باہم رحمت ہیں، تم ان کو دیکھو گے کہ

رکعاً سجداً یتبعون فضلاً من اللہ ورضوانا

کرنیوا، سجدہ کرنیوالے، وہ خدا کا فضل اور رضامندی

سبھاہم فی وجوہہم من اثر السجود،

ڈھونڈتے ہیں، ان کی نشانی یہ ہے کہ ان کے چہروں

میں سجدوں کا اثر پایا جاتا ہے،

یہ اور اسی قسم کی بہت سی آیتیں ہیں، جنکو خطیب بغدادی نے کفایہ میں جمع کر دیا ہے

اور ان کی مدد سے صحابہ کی عدالت پر ایک نفیس بحث لکھی ہے، ایک طرف تو یہ آیتیں، اور آنحضرت

کی احادیث صحیحہ بن جنین صحابہ کرام کی عدالت اور طہارت، کو نہایت وضاحت کے ساتھ بیان کیا گیا ہے، اور دوسری طرف محدث مازری بن جو شرح برہان میں فرماتے ہیں،

لسنا نعنى بقولنا الصحابة عدول كل  
یہ قول کہ صحابہ سب عادل ہیں ہم اس سے ہر ایسے شخص کو مراد

من را آہ صلعم یومًا ما ادنا اس کا ملامتاً  
نہیں لیتے جسے آنحضرت صلعم کو اتفاقاً دیکھ لیا، یا چلتے

ادا جتمع به لغرض والنصر عن کتب  
پھرتے آپ کی زیارت کرنی آیا آنحضرت صلعم سے

وانما نعنى به الذين كانوا مع عزة  
کسی غرض کیلئے ملا اور پھر فوراً واپس چلا گیا، بلکہ ہم ان

ونصروا واتبعوا النور الذي انزل  
لوگوں کو مراد لیتے ہیں جو آنحضرت صلعم کی خدمت میں التزام

معه اولئك هم المفلحون  
ہے اور آپ کی اعانت و مدد کی اور اس نور کی پیروی

کی جو آنحضرت پر نازل ہوا، یہی لوگ کامیاب ہیں،

لیکن خدا کی تعدیل کے بعد صحابہ کو مازری کی تعدیل کی کیا پروا ہو سکتی ہے! قرآن مجید میں

عام الفاظ آئے ہیں، جو تمام صحابہ کو شامل ہیں، اسلئے اون سے ایک مخصوص جماعت (مقربین

صحابہ) مراد لینا، اور بقیہ کو چھوڑ دینا کہاں تک قرین انصاف ہے، اور اس کا حق ہلکا حاصل ہے؟

## صحابہ کے طبقات

اسماء الرجال کے مصنفین نے اگرچہ صحابہ کو مختلف حیثیتوں سے مختلف طبقات پر تقسیم

کیا ہے، لیکن قرآن مجید سے ان کے جو طبقات معلوم ہوتے ہیں، حسب ذیل ہیں،

(۱) السابقون الاولون من المهاجرین،



(۲) والانصار

(۳) مسلمین قبل الفتح،

(۴) مسلمین بعد الفتح،

اور ہم اسی کے مطابق اپنی کتاب کو مرتب کریں گے،

## صحابہ کا زمانہ

آنحضرت (صلعم) نے اپنی وفات سے ایک ماہ قبل خطبہ میں فرمایا تھا،

اے اے تم لیتے تم ہذا، فان اس مائة

سنة منها لا يبقى ممن هو اليوم على

ظهر الارض احد،

رہے گا،

یہ صحیح بخاری کی روایت ہے، جو حضرت ابن عمر رضی اللہ عنہما سے مروی ہے، لیکن صحیح مسلم میں حضرت جابر

سے یہ الفاظ منقول ہیں،

سمعت النبي صلعم يقول قبل ان يموت

بشهر قسم بالله ما على الارض من نفس

منفوسة اليوم ياتي عليها مائة سنة

وهي حية يومئذ،

میں نے آنحضرت (صلعم) سے سنا، آپ وفات سے ایک

ماہ قبل فرماتے تھے، خدا کی قسم! جو لوگ اس وقت

زمین پر موجود ہیں، سو برس کے بعد زندہ نہ رہیں گے

لہ بخاری کتاب العلم باب السمر: لعلم، و کتاب مواقیب الصلاة باب ذكر العشار،

اس حدیث کے مطابق سالہ میں صحابہ کا دور ختم ہو گیا، چنانچہ صحیح بخاری میں حضرت سعید بن مسیب سے روایت آئی ہے کہ پہلے فتنہ یعنی شہادت عثمان رضی اللہ عنہ سے دوسرے فتنہ یعنی واقعہ حرہ تک تمام اصحاب بدر فوت ہو گئے، اسکے بعد تیسرے فتنہ تک (شاید ابن زبیر رضی اللہ عنہ کا واقعہ مراد ہوگا) اصحاب حدیبیہ میں سے کوئی باقی نہ رہا، اور اس فتنہ کے بعد تمام صحابہ انتقال فرما گئے۔ سر باتک دالی قنوج، اور بارتن ہندی کے دعوائے محبت کو محدثین نے اسی بنا پر باطل قرار دیا ہے کہ یہ لوگ جو بھٹی اور چھٹی صدی میں محبت کے مدعی ہوئے تھے،

## کتاب کی ترتیب

اس کتاب کے ۵ حصے ہیں،

پہلے حصہ میں ایک بسوط مقدمہ ہے، جس میں فنِ روایت اور رجال پر محدثانہ نقد کیا گیا ہے، اور انکی تاریخ لکھی ہے، اسکے علاوہ ماجرین اولین میں سے حضرت ابو بکر اور حضرت عمر رضی اللہ عنہما کے مفصل حالات ہیں اور اس قدر صحت کے ساتھ لکھے گئے ہیں کہ کبھی نہیں لکھے گئے، اور نہ آئندہ لکھے جاسکتے ہیں،

دوسرا حصہ، ماجرین کے حالات میں ہے،

تیسرے میں انصار کا تذکرہ ہے،

چوتھے میں فتح مکہ سے قبل جو لوگ اسلام لائے، انکے تراجم ہیں،

۱۔ بخاری کتاب المغازی باب غزوة بدر،

پانچواں مسلمین بعد الفتح کے واقعات پر مشتمل ہے،

## اصول تصنیف

تاریخ کی کتابین ماخذ کے لحاظ سے زیادہ بلند رتبہ نہیں ہوتیں، کیونکہ انکا ماخذ بھی تاریخ ہی ہوتی ہے، فرق صرف زمانہ کا ہوتا ہے، لیکن صحابہ کرام کے حالات تاریخ سے زیادہ احادیث میں موجود ہیں، اسلئے سیر الصحابہ کا ماخذ عام تاریخوں سے زیادہ بلند ہو سکتا ہے، اسی بنا پر ہم نے

(۱) سب سے پہلے قرآن مجید کی آیتوں میں صحابہ کے واقعات تلاش کیے ہیں،

(۲) انکے بعد احادیث صحیحہ کو پیش نظر رکھا ہے، حدیث کی سب سے زیادہ مستند کتاب بخاری ہے، اسلئے واقعات زیادہ تر اسی سے انتخاب کیے ہیں، اور اسکے اجمال کو دوسری

کتابوں کی تفصیل پر ترجیح دی ہے، صحیح مسلم سے صرف وہ واقعات لیے ہیں جو بخاری سے متعارض نہیں ہیں، باقی کتب صحاح سے بھی اسی قسم کی روایتیں اخذ کی گئی ہیں،

(۳) کتب حدیث کے بعد اسرار الرجال کی کتابوں کا اعتبار کیا ہے،

(۴) اور انکے بعد محدثین کی تاریخین کافی سمجھی ہیں، اور ان سے معمولی واقعات لیے ہیں، جو شدت، جو کادش، جو احتیاط، واقعات کے انتخاب میں کی گئی ہے، اسکی وجہ سے

تاریخ اور حدیث کے ڈانڈے مل گئے ہیں!

## خاتمہ

آخر میں یہ اعلان ضروری معلوم ہوتا ہے کہ میں نے روایات کی تحقیق میں جو کدوکاوش کی ہے، اور کاباعت الحاد یا زندقہ نہیں ہے، بلکہ میں احادیثِ صحیحہ کو احادیثِ غیر صحیحہ سے ممتاز کرنا چاہتا ہوں، اور وہ سرچشمہ جو رسول اللہ صلعم کے قلب مبارک سے نکلا ہے، اور اسکو موضوعات و صفات کے خس و خاشاک سے مکدر نہیں دیکھ سکتا، یہ ہر مسلمان کا فرض ہے، اور اگر میں اسکو ادا کرنے کی کوشش کر رہا ہوں تو مجھ کو بہت ملامت نہیں بنانا چاہیے، میں نے جن احادیث کو ضعیف یا موضوع کہا ہے اسی بنا پر کہا ہے، ورنہ ایک غلام کی یہ مجال نہیں کہ اپنے آقا کے فرمان سے سرتابی کی جرات کرے! و آخر دعوانا ان الحمد لله رب العالمین،  
 والصلوٰۃ والسلام علی سیدنا محمد خاتم النبیین، وعلی آلہ واصحابہ اجمعین،



## مناقب صحابہ رضی

صحابہ کرام افضل المسلمین، خیر الامم، اور روح کائنات تھے، اور انکی خوش نصیبی نے کلام الہی کے مخاطب اول بننے کا انکو موقع عطا کیا تھا، ایسے قرآن مجید میں تمام انبیاء و رسل کے متبعین سے زیادہ اونکے مجاہد و مکارم بیان کیے گئے ہیں، اور جناب رسول اللہ ﷺ کی زبان مبارک سے بھی متعدد بار اونکے فضائل کا اعلان ہوا ہے،

صحابہ اور قرآن قرآن مجید میں صحابہ کے ایمان، اعمالِ صالحہ، جہاد، عبادت، تقویٰ، استقامت، فیاضی، اور تمام محاسن اخلاق کو تفصیل کے ساتھ نمایاں کیا گیا ہے،  
 (۱) قرآن مجید نے انکو بہترین مخلوق کہا ہے، سورہ بلیغہ میں ہے،

ان الذین آمنوا و عملوا الصالحات	جو لوگ ایمان لائے، اور اعمالِ صالحہ کیے، وہی بہترین مخلوق
اولئک ہم خیر البریۃ جناعہم عند	ہیں، انکی جزا خدا کے پاس جنتیں ہیں جو ہمیشہ رہنگی،
س ہم جنات عدن تجری من تحتہا	انکے نیچے سے نہرین جاری ہیں، وہ لوگ اون میں
لا نہا س خالدین فیہا ابد ارضی اللہ	ابد الآباد تک رہیں گے، خدا نوسرانی ہوں، اور وہ خدا کے
عنہم و رضوا عنہم ذالک لمن خشی ربہ	رضی ہوئے، یہ اسکے لیے ہے جو خدا سے ڈرتا ہے،

اس آیت میں صحابہ کو تمام مخلوق پر علی الاطلاق فضیلت دینے کے علاوہ، جنت اور رضائے الہی کی بشارت بھی سنائی گئی ہے،

(۲) اونکے ایمان کی متعدد سورتوں میں مدح کی ہے، سورہ بقرہ میں ہے،

اللہ ولی الذین آمنوا یخرجهم  
من الظلمات الی النور،  
خدا دوست ہے ادن بوگون کا جو ایمان لائے، وہ  
اونکو تاریکیوں سے روشنی میں لاتا ہے،  
دوسری جگہ وارد ہوا ہے،

آمن الرسول بما انزل الیہ من  
سبہ والمومنون، کل آمن بالله و  
ملئکتہ وکتبہ ورسالہ، لا نفرق بین  
احد من رسالہ، وقالوا سمعنا واطعنا  
غفرانک ربنا والیک المصیر،  
سورہ احزاب میں ہے،

ولشراطو منین بان لهم من اللہ فضلا  
کبیرا،  
اور مومنین کو بشارت دو کہ اونکی لیے خدا کی طرف سے  
بڑا فضل ہے،

سورہ فتح میں ہے،  
هو الذی انزل السکینة فی قلوب المؤمنین  
لیزدادوا ایمانا مع ایمانهم،  
خدا وہ ہے جس نے مومنین کے دلوں میں اپنی تسکین اتاری  
تاکہ اونکے ایمان میں اور اضافہ ہو،

سورہ حجرات میں ہے  
ولکن اللہ حبیب الیکم الا ایمان و زینہ  
لیکن خدا نے تمہارے لیے ایمان کو پسند کیا، اور اوکو

فی قلوبکم، وکثر الکفر والفسوق  
 و العصیان، اولئک ہم المرشدون،  
 فضلًا من اللہ و نعمة، واللہ علیم حکیم،  
 تمہارے قلوب میں زینت دی، اور تمہارے لیے کفر، فسق  
 اور عصیان کو بڑا سمجھا، یہی لوگ صحیح راہ پانے والے ہیں،  
 خدا کے فضل و نعمت کے سبب، اور خدا علیم اور حکیم ہے،  
 ایمان صحابہ کے حبِ ایمان، اور کفر، فسق، عصیان سے کراہیت، ارشاد و ہدایت، فضل و نعمت کا تذکرہ کیا  
 سورہ تحریم میں ہے،

یوم لا یخزی اللہ النبی والذین آمنوا  
 معہ، نور ہم لیسعی بین ید یمو  
 بایما نھم، یقولون ربنا اتم لنا نورنا  
 و اغفر لنا، انک علی کل شیء قدید،  
 اور دن خدا پیغمبر کو اور ان کو جو پیغمبر کے ساتھ ایمان  
 لائے ہیں رسوا نہ کرے گا، اور کانوراؤنگے آگے اور داہنے  
 ددڑتا ہوگا، کہیں گے اور پروردگار پورا کرے گا، اور ہمارے لیے ہمارا نور  
 اور ہماری مغفرت فرما، تو ہر شے پر قادر ہے،

۱۱۳، انکے اعمالِ صالحہ کا جا بجا ستران کیا ہے، سورہ بقرہ میں ہے۔

و بشر الذین آمنوا و عملوا الصالحات  
 ان لھم جنات تجری من تحتھا الانھار  
 کما سرتوا منها من ثمرۃ رزقا قالوا  
 ہذا الذی رزقنا من قبل و انوابہ  
 متشابھا، و لھم فیہا ازواج مطہرۃ  
 و ہم فیہا خالدون،  
 اور بشارت دو داد کو جو ایمان لائے اور اعمالِ صالحہ  
 کیے ایہ کہ انکے لیے جنتیں ہیں جنکے نیچے سے نرین جاری  
 ہیں، جب ان کو اون کے پھل دیے جائیں گے تو  
 کہیں گے یہ تو ہم پہلے پائے، حالانکہ ایک پھل دوسرے  
 کے مشابہ ہوگا، اور انکے لیے اون میں پاک بیویاں  
 ہوں گی، اور وہ اون میں ہمیشہ رہیں گے،  
 دوسرے مقام پر ہے،

والذین آمنوا وعملوا الصالحات اولئک اصحاب الجنة، هم فیہا خالدون، ایک اور جگہ ہے،	جو لوگ ایمان لائے اور اعمالِ صالحہ کیے، وہی اصحابِ جنت ہیں، وہ اونیں ہمیشہ رہیں گے۔
بلی من اسلم وجهہ للہ وهو محسن قلبہ اجرہ عند ربہ، ولا خوف علیہم ولا هم یحزنون، ایک اور مقام میں وارد ہوا ہے،	ان جس نے اپنے کو خدا کے حوالہ کر دیا، اور وہ نیکو کا ہے، تو اس کے لیے خدا کے پاس اجر ہے، ان کو کوئی نہ خوف ہوگا اور نہ غم،
ان الذین آمنوا وعملوا الصالحات و اقاموا الصلوٰۃ و آتوا الزکوٰۃ لہم اجرہم عند ربہم ولا خوف علیہم ولا هم یحزنون، سورہ نسا میں ہے،	جو لوگ ایمان لائے اور اعمالِ صالحہ کیے، نماز قائم کی، زکوٰۃ دی، ان کے لیے خدا کے پاس اجر ہے، ان کو نہ خوف ہوگا اور نہ غم،
والذین آمنوا وعملوا الصالحات سندخلہم جنات تجری من تحتہا الانہار خالدین فیہا ابدًا، وعد اللہ حقًا، ومن اصدق من اللہ قیلًا،	اور جو لوگ ایمان لائے اور اعمالِ صالحہ کیے، ہم ان کو عنقریب جنتوں میں داخل کریں گے، خشکے نیچے سے نہریں بہتی ہیں یہ لوگ اونیں ہمیشہ رہیں گے خدا کا وعدہ سچا ہے، اور خدا سے زیادہ کون سچ بول سکتا ہے
اس آیت میں جنت انخلد کا وعدہ کیا گیا ہے، اور بعد کے فقرہ سے اسکی تاکید کر دی ہے،	



سورہ حج میں ہے،

فَالَّذِينَ آمَنُوا وَعَمِلُوا الصَّالِحَاتِ لَهُمْ  
مَغْفِرَةٌ وَأَرْزَاقٌ كَرِيمٌ،

تو جو لوگ ایمان لائے اور اعمالِ صالحہ کیے، ان کے  
لیے مغفرت اور عزت بزرگ ہے،

سورہ محمد میں ہے،

وَالَّذِينَ آمَنُوا وَعَمِلُوا الصَّالِحَاتِ وَآمَنُوا  
بِمَا نَزَلَ عَلَى مُحَمَّدٍ وَهُوَ الْحَقُّ مِنْ رَبِّهِمْ  
كَفَّرْنَا عَنْهُمْ سَيِّئَاتِهِمْ وَأَصْلَحَ بَالَهُمْ

اور جو لوگ ایمان لائے اور اعمالِ صالحہ کیے، اور جو کچھ محمد پر  
اُتارا گیا ہے اور پر ایمان لائے اور وہ حق ہے جو خدا کی طرف سے  
خدا ان کی برائیوں کا کفارہ کیا اور ان کا حال درست کر دیا،

(۱۷) ان کے جانی اور مالی جہاد کی قدر کی ہے، سورہ نساء میں ہے

لَا يَسْتَوِي الْقَاعِدُونَ مِنَ الْمُؤْمِنِينَ  
غَيْرِ أُولِي الضَّرُورِ وَالْمُجَاهِدُونَ فِي  
سَبِيلِ اللَّهِ بِأَمْوَالِهِمْ وَأَنْفُسِهِمْ  
فَضَّلَ اللَّهُ الْمُجَاهِدِينَ بِأَمْوَالِهِمْ  
وَأَنْفُسِهِمْ عَلَى الْقَاعِدِينَ دَرَجَةً، وَكَرَّرَ  
وَعَدَ اللَّهُ الْحَسَنِيَّ، وَفَضَّلَ اللَّهُ الْمُجَاهِدِينَ  
عَلَى الْقَاعِدِينَ أَجْرًا عَظِيمًا، دَرَجَاتٍ  
مِنْهُ وَمَغْفِرَةٌ وَرَحْمَةٌ، وَكَانَ اللَّهُ غَفُورًا رَحِيمًا

نہیں مساوی ہیں وہ مومنین جو بیٹھے رہتے ہیں (سوا  
مزدوروں کے) اور وہ جو خدا کی راہ میں مال  
اور جان سے جہاد کرتے ہیں مدارج کے لحاظ سے  
خدا نے مجاہدین کو بیٹھے والوں پر فضیلت دی ہے  
اور ہر ایک سے خدا نے بھلائی کا وعدہ کیا ہے، اور  
خدا نے مجاہدین کو بیٹھے والوں پر اجرِ عظیم کے لحاظ  
سے فضیلت دی ہے، اور اسکی طرف سے ان کو لیے  
مدارج ہیں مغفرت، اور رحمت ہی اور خدا غفور رحیم ہے

سورہ توبہ میں ہے،

لكن الرسول والذین آمنوا معہ جاہلاً  
 یا موالہم و انفسہم و اولئک لہم  
 الخیرات و اولئک ہم المفلحون اعدا للہ  
 لہم جنات تجری من تحتہا الانہار  
 خالدین فیہا ذالک الفوز العظیم،  
 اسی سورہ میں ہے،

ان اللہ اشتری من المؤمنین انفسہم  
 و اموالہم بان لہم الجنۃ، یقاتلون  
 فی سبیل اللہ فیقتلون و یقتلون و عدلاً  
 علیہ حقاً فی التورۃ و الانجیل و القرآن  
 و من اذی بعہداً من اللہ فاستبشراً  
 ببیعکم الذی با یعتہم بہ، و ذالک ہوا الفوز  
 العظیم، التائبون العابدون الحاملون  
 الساکون الواکعون الساجدون لامرئ  
 بالمعرفت و الناہون عن المنکر و الحافظون  
 لحدود اللہ، و لبشر المؤمنین،

اس میں جنت کے اجر کے علاوہ صحابہ کے چند اور اخلاق بھی بیان کیے گئے ہیں، مثلاً وہ خدا کی طرف

لیکن رسول و وہ لوگ جو ان کے ساتھ ایمان لائے انھوں نے  
 اپنے مال و جان سے ہمد کیا، اور نبی کیلئے بھلائیوں میں  
 اور وہی فلاح پانے والے ہیں، خدا نے ان کے لیے  
 بہترین میاکی میں جنکے نیچے سے نہر میں بہتی ہیں، وہ  
 اور میں ہمیشہ رہیں گے، یہ بڑی کامیابی ہے

خدا نے مؤمنین سے اونکی جانیں اور مال خرید لیا ہے  
 اسکے عوض اونکے لیے جنت ہے، وہ خدا کی راہ  
 میں لڑیں گے تو ماریں گے اور مارے جائیں گے  
 اس پر خدا کا سچا وعدہ ہے تو رات، انجیل اور قرآن  
 میں، اور جو پورا کر نیوالا ہے اپنا عہد خدا سے  
 پس بشارت حاصل کر دوسرے کی جس کا تم نے  
 اس کے معاملہ کیا، یہی بڑی کامیابی ہے، یہ لوگ بکر نیوالے  
 عبادت گزار ہیں حمد کرتے ہیں پھر نیوالے ہیں رکوع کرتے ہیں  
 سجد کرتے ہیں بھلائی کا حکم دیتے ہیں برائی سے منع کرتے  
 ہیں اور خدا کے حد کی نکتہ کرتے ہیں اور تم مؤمنین کو شہادت

رجوع کرتے ہیں، عبادت گزار ہیں، حمد کرتے ہیں، سیاحت کرتے ہیں، رکوع کرتے ہیں، سجدہ کرتے ہیں، اچھی چیزوں کا حکم دیتے ہیں، بُرائیوں سے روکتے ہیں، خدا کے حدود کی حفاظت کرتے ہیں،

(۵) اور انکی عبادت اور خشوع و خضوع کو مفصل بیان کیا ہے، سورہ النعام میں ہے،

وَلَا تَطْرُدِ الَّذِينَ يَدْعُونَ رَبَّهُمْ  
بِأَعْدَائِهِمْ وَالْعَشْيَ يَدْعُونَ وَنُجُومًا  
مَا عَلَيْكَ مِنْ حِسَابِهِمْ مِنْ شَيْءٍ وَمَا  
سَأَلُواكَ عَلَيْهِمْ مِنْ شَيْءٍ فَتَطْرُدَهُمْ  
فَتَكُونَ مِنَ الظَّالِمِينَ،  
سورہ کاف میں ہے

تم اون لوگوں کو اپنے پاس سے علیحدہ نہ کرو جو صبح و  
شام خدا کو پکارتے ہیں، وہ صرف اسی کو چاہتے  
ہیں، تم پر انکا کوئی حساب نہیں اور نہ اون پر  
تمہارا کوئی حساب ہے، اگر تم نے انکو علیحدہ کیا تو  
تم ظلم کرو گے،

وَاصْبِرْ نَفْسَکَ مَعَ الَّذِينَ يَدْعُونَ  
رَبَّهُمْ بِأَعْدَائِهِمْ وَالْعَشْيَ يَدْعُونَ  
وَجْهًا وَلَا تَعْدُ عَيْنَاکَ عَنْهُمْ تُرِيدَ  
الْحَيَاةَ الدُّنْيَا، وَلَا تَطْعَم  
مِنْ أَغْفَلْنَا قَلْبَهُ عَنْ ذِكْرِنَا وَاتَّبَعَ  
هُوَ أَعْوَابًا وَكَانَ أَمْرًا فَرِطًا،  
سورہ مؤمنون میں ہے،

تم اپنے کو اون لوگوں کے ساتھ روک رکھو جو صبح و  
شام خدا کو پکارتے ہیں اور اسی کو چاہتے ہیں اور تمہاری  
آنکھیں اون سے نہ پھر جائیں، جس حال میں کہ تم جانتے  
دنیا کی زینت کا ارادہ کرو، اور تم اوسکی اطاعت نہ کرو  
جسکا قلب ہماری یاد کو غافل ہے، خواہش کا پیرو ہے،  
اور اوسکا معاملہ حد سے تجاوز کر چکا ہے،

قد افلح المؤمنون الذين هم في صلاتهم  
 خاشعون، والذين هم عن اللغو معرضون  
 والذين هم للزكاة فاعلون، والذين  
 هم لفر وجهم حافظون، الا على  
 ارض و اجهم اوما ملكت ايمانهم فانهم  
 غير ملومين، فمن ابتغى وراء ذلك  
 فاولئك هم العادون، والذين هم  
 لاماناهم وعهدهم راعون  
 والذين هم على صلواتهم يحافظون  
 اولئك هم الوارثون الذين يرثون  
 الفردوس هم فيها خالدون،

ایمین خشوع کے علاوہ، لغو سے اعراض کرنا، زکوٰۃ دینا، عقیف ہونا، ایمین ہونا، معاہدہ  
 کی پابندی کرنا، نمازوں کی نگہداشت کرنا، بھی صحابہ کے اوصاف بیان کئے گئے ہیں،  
 سورۃ احزاب میں ہے،

يا ايها الذين آمنوا اذكروا الله  
 ذكراً كثيراً، وسجوداً بكرة واصبلاً  
 هو الذي يصلي عليكم وملائكته ليحزبكم  
 مؤمنين! خدا کو بہت یاد کیا کرو، اور اوسکی جمع  
 دشام تسبیح پڑھا کرو، وہی تم پر رحمت نازل کرتا ہے  
 اور اوسکے فرشتے درود پڑھتے ہیں، تاکہ تم کو

من الظلمات الى النور، وكان  
بالمؤمنين رحيماً، فحيتهم يوم يلقونه  
سلام واعدت لهم اجرا كريماً،  
سورة فتح من ہے،

محمد خدا کے رسول ہیں، اور جو لوگ ان کے ساتھ ہیں  
کفار پر سخت باہم رحیم ہیں، تم ان کو رکوع اور سجدہ کرتے  
ہوئے دیکھو گے، خدا کا فضل در رضا مندی کی تلاش  
رہتے ہیں، ان کی علامت چہرہ میں سجدہ کا نشان ہے  
یہ ان کی صفت تورات میں مذکور ہے، اور انجیل میں  
یہ ہے، جیسے وہ کھیتی جو نکالتی ہیڑ نٹھل پھر اس کو توڑ  
کرتی ہے، پھر وہ موٹا ہوتا ہے، پھر اپنی جڑ پر کھڑا  
ہو جاتا ہے، خوش ہوتے ہیں کھیتی کر نیوالے، تاکہ ان کے  
ذریعہ سے کافر و نکر غیظ میں لائے، خدا نے عمل صالح کر نیوالے  
مؤمنین سے مغفرت اور اجر عظیم کا وعدہ کیا ہے،

الصلوات منہم مغفرة واجرا عظيماً،  
اس میں صحابہ کی کفار پر شدت، باہم نرمی، اور خدا کی رضا جوئی کا بھی تذکرہ کیا گیا ہے،  
(۶) ان کے تقویٰ کا شاندار الفاظ میں ذکر کیا ہے، سورة آل عمران میں ہے،  
قل اذنبتمکم بخیر من ذالکم ؟ للذین

انفوا عند ربهم جنات تجري  
من تحتها الا نهار خالدین فیها واذواج  
مطہرۃ ورضوان من اللہ، واللہ  
بصیر بالعباد، الذین یقولون ربنا  
اننا آمننا فاغفر لنا ذنوبنا وانا  
عذاب النار، الصابرين والصادقين  
والقانتین والمنفقین والمستغفرین  
بلا سحار،  
اور پچھلے پہر استغفار کرتے ہیں،

اسین علاوہ تقویٰ کے صبر، صداقت، قنوت، انفاق اور استغفار کے اوصاف بھی بیان کیے  
گئے ہیں، اور جنت کے علاوہ رضا برائی کا بھی مشردہ سنایا گیا ہے،  
سورہ حج میں ہے،

ولبشر المحبتین الذین اذا ذکر اللہ  
وجلّت قلوبہم والصابرین علی ما  
اصابہم والقیہم الصلوٰۃ ومما  
رزقنا ہم ینفقون،  
اور بشارت دوادون عاجزی کرنے والوں کو کہ جب  
خدا کا ذکر ہوتا ہے تو اونکے دل کانپ اٹھتے  
ہیں، اور مصیبت پر صبر کرنے والوں کو، اور نماز  
قائم کرنے والوں، اور خرچ کرنے والوں کو،

اسین صبر، اقامت نماز اور انفاق کا بھی ذکر کیا گیا ہے،  
(۷) اذکی استقامت کی تعریف کی ہے، سورہ حم السجدۃ میں ہے،

ان الذین قالوا ربنا اللہ ثم استقاموا  
 تنزل علیہم الملائکۃ الا تنحافوا ولا  
 تحزنوا و البشروا بالجنة التي کنتم توعدون  
 نحن اولیاءکم فی الحیاة الدنیا و فی  
 الاخرۃ، و لکم فیہا ما تشہی انفسکم و لکم  
 فیہا ما تدعون، نزلنا من غفور  
 رحیم، و من احسن قولا ممن دعا  
 الی اللہ و عمل صالحا و قال نبی من المسلمین

اسین صحابہ پر نزول ملائکہ، بشارت جنت اور ولایت اسی، کا تذکرہ کیا گیا ہے،  
 سورہ احقاف میں ہے،

ان الذین قالوا ربنا اللہ ثم استقاموا  
 خلاخون علیہم ولا هم یحزنون اولئک  
 اصحاب الجنة خالدین فیہا، جزاء بما  
 کانوا یعملون،

اور انکی شان توکل کو پسندیدگی کی نگاہ سے دیکھا ہے، سورہ آل عمران میں ہے،

الذین استجابوا للہ و الرسول من  
 بعد ما اصابہم القرع، للذین احسنوا

جن لوگوں نے خدا و رسول کی دعوت کو لبیک کہا،  
 زخم پہنچنے کے بعد، ان میں سے جو لوگ احسن اور

منہم واتقوا اجر عظیم، الذین  
 قال لہم الناس ان الناس قد  
 جمعواکم فاخشوہم فزادہم ایماناً،  
 وقالوا حسبنا اللہ ونعم الوکیل فانقلبوا  
 بنعمۃ من اللہ وفضلہ لم یسہم سوءاً  
 واتبعوا رضوان اللہ، واللہ ذو فضل  
 عظیم،

متقی ہیں اور انکے لیے بڑا اجر ہے، ایسے لوگ کہ جب انہیں  
 لوگوں نے کہا کہ تمہارے لیے آدمی جمع ہو رہے ہیں، تم  
 ان سے ڈرو، تو ان کا ایمان اور زیادہ ہو گیا، اور کہا  
 ہمارے لیے اللہ بس ہے، اور وہ اچھا کارساز ہے، تو  
 یہ لوگ بڑے خدا کی نعمت اور فضل کے ساتھ، اور کوبڑائی  
 نہیں پہنچی، اور انہوں نے رضائے الہی کی پیروی  
 کی، اور خدا بڑے فضل والا ہے،

اس میں دعوت الہی کی اجابت، احسان، تقویٰ، زیادتی ایمان، اور نعمت خداوندی سے مالا مال  
 ہونے کا بیان ہے،  
 سورہ شوریٰ میں ہے

وما عند اللہ خیر وابقی للذین  
 آمنوا وعلیٰ ربہم یتوکلون،  
 اور جو کچھ خدا کے پاس ہے وہ خیر ہے اور زیادہ باقی رہے  
 والا ہے، اور ان لوگوں کے لیے جو مومن ہیں اور اپنے رب  
 پر توکل کرتے ہیں،

(۹) اور انکے خصائص میں امر بالمعروف اور نہی عن المنکر کو شمار کیا ہے، اور یہی ادنیٰ علی الاطلاق تفصیلت  
 کی وجہ قرار دی ہے، سورہ آل عمران میں ہے،

کنتم خیر امۃ اخرجت للناس تامرون  
 بالمعروف و تنہون عن المنکر و تو منون  
 تم ان تمام امتوں میں بہترین امت ہو جو لوگوں (کی  
 ہدایت) کیلئے نکالی گئیں اچھی باتوں کا حکم دیتے ہو،



برائی سے روکتے ہو، اور خدا پر ایمان رکھتے ہو،

بِاللّٰهِ،

سورہ توبہ میں ہے،

مسلمان مرد اور عورتیں باہم دوست ہیں، اچھی باتوں کا  
حکم دیتے ہیں، برائیوں سے روکتے ہیں، نماز قائم کرتے  
ہیں، زکوٰۃ دیتے ہیں، اور خدا اور رسول کی اطاعت کرتے  
ہیں، ایسی لوگ ہیں جن پر خدا عنقریب رحم کرے گا، خدا غائب  
ہے، حکیم ہے، خدا نے مومنین اور مومنات سے وعدہ کیا  
جنتوں کا، جنکے نیچے سے نہرین جاری ہیں، وہ اونہیں  
ہمیشہ رہیں گے، اور عمدہ سکونت گاہوں کا جنت عدن  
میں، اور خدا کی رضا مندی سب سے بڑی چیز ہے  
یہی بہت بڑی کامیابی ہے،

والمؤمنون والمؤمنات بعضهم اولياء  
بعض، يامرون بالمعروف وينهون  
عن المنكر ويقيمون الصلوة ويؤتون  
الزكاة ويطيعون الله ورسوله،  
اولئك سيرحمهم الله، ان الله عزيز  
حكيم، وعد الله المؤمنين والمؤمنات  
جنتا تجري من تحتها الانهار خالدن  
فيها ومساكن طيبة في جنت عدن،  
ورضوان من الله اكبر ذلك هو الفوز <sup>بعظيم</sup>

(۱۰) اور نیکے تزکیہ اور تعلیم کو اپنا خاص احسان قرار دیا ہے، سورہ آل عمران میں ہے،

خدا نے مومنین پر احسان کیا جو انکی طرف اونہی میں کر  
ایک رسول بھیجا، وہ ان پر انکی آیات تلاوت کرتا ہے،  
اور انکا تزکیہ کرتا ہے، اور انکو کتاب و حکمت کی تعلیم  
دیتا ہے، اگرچہ یہ لوگ پہلے کھلی ہوئی ضلالت میں تھے،

لقد من الله على المؤمنين اذ بعث فيهم  
رسولا من انفسهم يتلو عليهم آياته  
ويزكيهم ويعلمهم الكتاب والحكمة، وان  
كانوا من قبل لفي ضلال مبين،

(۱۱) انکی نصرت و اعانت کو کافی سمجھا ہے، اور انکو تائید اتنی کہا ہے، سورہ انفال میں ہے،

هو الذی ایدک بنصره و بالہومنین  
واللف بین قلوبہم، لولا نفقت ما  
فی الارض جمیعاً ما الفت بین قلوبہم  
ولکن اللہ اللف بینہم، انه عزیز حکیم،  
یا ایہا النبی حبک اللہ و من اتبعک  
من المؤمنین،

دہی خدا ہے جسے تمہاری تائید اپنی نڈر اور مومنین کے ذریعہ سہی کی اور  
اوپر قلوب میں اتحاد پیدا کیا، اگر تم زمین کا تمام مال و متاع خرچ  
کر ڈالتے تب بھی اوپر قلوب کو متحد نہیں کر سکتے تھے، لیکن خدا  
اوپر متحد کر دیا، وہ غالب ہے، حکمت والا ہے،  
اے پیغمبر، تمہارے لیے خدا اور مومنین کافی ہیں

(۱۲) اونکے وفا پر عہد کا اقرار کیا ہے، سورہ احزاب میں ہے،

من المؤمنین رجال صدقوا ما  
عاہدوا اللہ علیہ، فمنہم من قضی  
نحبہ ومنہم من ینتظر، وما بدلوا  
تبدیلًا

مومنین میں بہت سے لوگوں نے خدا سے جو عہد کیا  
تھا او سکو سچا کر دکھایا، ان میں سے بعض تو اپنی  
قرارداد کو انجام تک پہنچا چکے، اور بعض انتظار کرتے  
ہیں، اور اپنے میں تبدیلی نہیں پیدا کی،

(۱۳) اونکی سلامت رومی کی تعریف کی ہے، سورہ فتح میں ہے،

اذ جعل الذین کفروا فی قلوبہم الحمیۃ  
حمیۃ الجاہلیۃ فا نزل اللہ سکینتہ،  
علی رسولہ و علی المؤمنین و الزہم  
اکلمۃ التقوی و کانوا احق بہا و اہلہا، و  
کان اللہ بکل شیء علیما،

جب کفار نے اپنے دل میں جاہلیت کی کد کی تو خدا نے  
رسول اور مومنین پر اپنی تسلی نازل فرمائی، اور اونکے  
یہے پر نیرگاری کی بات لازم کر دی، جسکے وہ سب سے  
زیادہ مستحق اور اہل تھے، اور خدا ہر شے کو جاننے  
والا ہے،

(۱۳) اذ نکو صاحب بصیرت قرار دیا ہے، سورہ یوسف میں ہے،

قل هذا سبيلي ادعوا لي الله، على

بصيرة انا ومن اتبعني،

کہدو یہ میرا راستہ ہے، میں خدا کی طرف بلاتا ہوں،

میں اور میرے متبعین بصیرت پر ہیں،

(۱۵) اذ نکو برگزیدہ بنایا ہے، سورہ حج میں ہے،

وجاهد واني الله حق جهادك هو اجنبا

تم لوگ خدا کی اہل چھی طرح جہاد کرو، اسی نے تم کو برگزیدہ

وما جعل عليكم في الدين من حرج

کیا ہے، اور تمہارے لیے دین میں تنگی نہیں کی ہے تمہارے

ملة ابيكم ابراهيم، هو سماكم المسلمين

باپ ابراہیم کا مذہب ہے، اوسنی نے تمہارا نام مسلمان

من قبل وني هذا ليكون الرسول

رکھا ہے پہلے اور اس میں (بھی یہی نام ہے) تاکہ رسول

شهيديا عليكم وتكونوا شهداء على

تم پر شاہد ہوں، اور تم لوگوں پر شاہد ہو، تم لوگ نماز

الناس، فاقموا الصلوة واتوا الزكوة

قائم کرو، زکوٰۃ دو، اور خدا کو مضبوط پکڑو، وہی

واعصموا بالله، هو مولاكم، فنعمة

تمہارا مولا ہے، تو کیا اچھا ہوئی ہے اور کیا اچھا

المولى ونعمة النصير،

مددگار،

(۱۶) اذ نکو بیعت کو نہایت اہم اور عظیم الشان تصور کیا ہے، سورہ فتح میں ہے،

ان الذين يبايعونك انما يبايعون الله،

جو لوگ تم سے بیعت کرتے ہیں، خدا سے بیعت کرتے ہیں،

بئذ الله فوق ايدهم،

خدا کا ہاتھ انکے ہاتھوں پر ہے،

(۱۷) اذ نکو مذہبی حیثیت کی مع کی ہے، سورہ مجادلہ میں ہے،

لا تجدوا قوما يؤمنون بالله واليوم الآخر

تم ادن لوگوں کو جو خدا اور یوم آخر پر ایمان لائے ہیں،

یوآدون من حاد الله ورسوله ولو  
 كانوا آباءهم وأبنائهم  
 وعشیرتهم وأولئک کتب فی قلوبهم  
 الا یمان واید هم بروح منه و  
 ید خلهم جنات تجری من تحتها الانهار  
 خالدین فیها رضی الله عنهم ورضوا  
 عنه اولئک حزب الله الا ان حزب الله  
 هم المفلحون

خدا ورسول کے دشمنوں سے دوستی رکھنے والا نہیں پڑے گا  
 خواہ وہ ان کے باپ ہوں، بیٹے ہوں، بھائی ہوں،  
 قبیلے والے ہوں، انہی لوگوں کے قلوب میں خدا  
 نے ایمان لکھ دیا ہے، اور اپنی روح سے انکی تائید  
 کی ہے، اور وہ انکو جنتوں میں داخل کرے گا،  
 جنکے نیچے سے نہرین جاری ہوں، وہ انہیں ہمیشہ  
 رہیں گے، خدا ان سے رضی ہوا اور وہ خدا سے  
 راضی ہوئے، یہ لوگ خدا کا گردہ بن جائیں گے اور وہ کامیاب  
 رہیں گے۔

اسین صحابہ کے ایمان، روح انکی سے تائید، بشارت جنت، رضا، خداوندی، اور حزب اللہ کی تائید  
 کا تذکرہ کیا گیا ہے، اور فلاح کی خبر دی گئی ہے،

(۱۸) انکو دوہرے ثواب کا ثرہ سنایا گیا ہے، سورہ حدید میں ہے،

یا ایھا الذین آمنوا اتقوا الله وامنوا  
 برسوله، یؤتکم کفلین من رحمتہ ویجعل  
 لکم نوراً تمشون بہ ویغفر لکم، و الله  
 غفور رحیم

مومنین! خدا سے ڈرو، اور اوسکے رسول پر ایمان لاؤ، وہ  
 تمکو اپنی رحمت کا دو گنا دیگا، اور تمہارے لیے نور مقرر  
 کرے گا جسکے ساتھ تم چلو گے، اور تمہاری مغفرت کرے گا،  
 اور خدا غفور رحیم ہے،

اسین نور اور مغفرت کی بشارت بھی سنائی گئی ہے،

(۱۹) ان سے دنیا کی کامیابی اور تسلط کا وعدہ کیا گیا ہے، سورہ آل عمران میں ہے،

مَا كَانَ اللَّهُ لِيَذَرَ الْمُؤْمِنِينَ عَلَىٰ  
مَا أَنْتُمْ عَلَيْهِ، حَتَّىٰ يَمِيزَ الْخَبِيثَ مِنَ  
الطَّيِّبِ،

خدا مؤمنین کو اس حالت پر، جس پر اس وقت تم ہو،  
چھوڑ نہ دے گا، یہاں تک کہ بُری چیز اچھی چیز سے  
متاثر نہ ہو جائے،

(۲۰) اُون پر خدانے انعام کیا، اور اپنی نعمت تمام کی ہے، سورہ نساء میں ہے،

وَمَنْ يُطِعِ اللَّهَ وَالرَّسُولَ فَأُولَٰئِكَ  
مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ  
وَالصَّالِحِينَ وَالشَّهَدَاءِ وَالصَّالِحِينَ  
وَحَسَنَ أَوْلِيَٰكَ رَفِيقًا،

اور جو خدا اور رسول کی اطاعت کرتا ہے وہ اُون کو لوگوں  
ساتھ ہے جن پر خدانے انعام کیا ہے یعنی انبیاء  
صدیق، شہداء، صالحین، اور یہی لوگ اچھے رفقاء  
ہیں،

سورہ مائدہ میں ہے،

الْيَوْمَ أَكْمَلْتُ لَكُمْ دِينَكُمْ وَأَتْمَمْتُ عَلَيْكُمْ  
نِعْمَتِي وَرَضِيْتُ لَكُمُ الْإِسْلَامَ دِينًا،

آج میں نے تمہارے لیے مذہب کو مکمل کر دیا، اور اپنی  
نعمت پورا کر دی اور تمہاری مذہب اسلام کو انتخاب کر لیا،

(۲۱) اُونکو فوز و فلاح کی امید دلائی گئی ہے، سورہ اعراف میں ہے،

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ  
الَّذِي جَاءَهُنَّ مَكْتُوبًا عِنْدَهُمْ فِي التَّوْرَةِ  
وَالْإِنْجِيلِ يَأْمُرُهُمْ بِالْمَعْرُوفِ وَيَنْهَاهُمْ  
عَنِ الْمُنْكَرِ وَيُحِلُّ لَهُمُ الطَّيِّبَاتِ  
وَيُحَرِّمُ عَلَيْهِمُ الْخَبَائِثَ وَيَضَعُ عَنْهُمْ

جو لوگ رسول، نبی امی، کا اتباع کرتے ہیں جسکو وہ اپنی  
ان توراہ و انجیل میں لکھا ہوا پاتے ہیں، وہ اُونکو  
معروف کا حکم دیتا، منکر سے منع کرتا، طیبیات کو حلال کرتا  
خبائث کو حرام کرتا، اور ان سے اونکے بار اور طوق  
اوتارتا ہے، تو جو لوگ اوپر ایمان لائے، اور

اصروا ولا تغلوا لالتی کانت علیہم  
 فالذین آمنوا بہ و عتروا ولا نصرہ  
 و اتبعوا النور الذی انزل معہ  
 اولئک ہم المفلحون،

صحابہ اور حدیث جناب رسول اللہ صلی اللہ علیہ وسلم نے بھی صحابہ کے متعدد فضائل بیان فرمائے ہیں، اس قسم کی حدیثیں اگر صحاح سے یکجا کی جائیں تو ایک مفصل مضمون تیار ہو سکتا ہے، لیکن ہم بیان پر صرف وہ حدیثیں نقل کریں گے جو صحیح بخاری میں مذکور ہیں، اور سنداً زیادہ صحیح ہیں،

(۱) حضرت عبداللہ بن مسعود رضی اللہ عنہ سے مروی ہے،

خیر الناس قری فی شہ الذین یلوئہم

ثم الذین یلوئہم، ثم یجئ اقوام  
 تسبق شہادۃ احدہم یمینہ و یمینہ  
 شہادۃ

سب سے بہتر لوگ میرے زمانہ کے ہیں، پھر جو ان سے متصل ہوں، پھر جو ان سے متصل ہوں، پھر ایسے لوگ آئیں گے، جن کی گواہی کسی قسم سے اور قسم گواہی سے آگے ہوگی،

(۲) حضرت ابوسعید خدری رضی اللہ عنہ سے منقول ہے،

یا قری زمان یغزو فئام من الناس  
 فیقال فیکم من صحب النبی صلی اللہ علیہ وسلم فیقال

ایک زمانہ آئیگا، کہ لوگ غزوہ کے لیے نکلا کریں گے تو پوچھا جائیگا کیا تم میں کوئی صحابی ہے، جواب

لہ بخاری کتاب شہادات باب لای شہد علی شہادۃ جو راذا شہد علیہ ایضا کتاب الجہاد و السیر باب من استعان بالضعفاء  
 الصالحین فی الحرب،

نعم فیفتہ علیہ، ثم یاتی زمان

فیقال فیکم من صحب اصحاب النبی صلعم

فیقال نعم فیفتہ، ثم یاتی زمان فیقال

فیکم من صحب صاحب اصحاب النبی صلعم

فیقال نعم فیفتہ،

(۳) حضرت ابو ہریرہ رضی عنہ سے روایت ہے،

بعثت من خیر قرون بنی آدم قرنا فقرنا

حتی کنت من القرن الذی کنت فیہ،

(۴) حضرت ابو سعید خدری رضی عنہ سے منقول ہے،

لا تسبوا اصحابی فلوان احدکم انفق

مثل احد ذہبا ما یلغ مد احدہم

ولا نضیفہ،

لے گا ان اور فتح ہو جائے گی، پھر ایک زمانہ آئیگا

جب پوچھا جائیگا کیا تم میں صحابہ کا کوئی شاگرد ہے

جواب لے گا ان اور فتح ہوگی، پھر ایک زمانہ آئیگا

جب پوچھا جائیگا کیا تم میں تابعی کا کوئی شاگرد ہے

جواب لے گا ان اور فتح ہوگی،

میں بنو آدم کے تمام قرون سے بہتر قرن میں نبوت

ہوا ہوں، جس قرن میں میں موجود ہوں،

میرے صحابہ کو بُرا نہ کہو، اگر تم میں سے کوئی کوہ احد

کے برابر سونا خرچ کرے تو اونکے مدد اور نصف مدد کو

بھی نہیں پہنچا سکتا،

ان میں سے پہلی حدیث میں صحابہ کی فضیلت، دوسری میں برکت، تیسری میں اونکے زمانہ

کا شرف، اور چوتھی میں اونکے انفاق کی اہمیت اور وقعت کو بیان کیا گیا ہے،

۱۔ بخاری کتاب المناقب باب صفة النبی صلعم، ۲۔ ایضا مناقب ابی بکر رضی عنہ

## مناقبِ مہاجرینؓ

یہ جلد مہاجرین کے حالات میں ہے اسلئے اونکے فضائل بھی جمع کیے جاتے ہیں، مہاجرین وہ لوگ ہیں جو اسلام کے لیے اپنا گھر بار، اہل و عیال، مال و متاع، سب کچھ چھوڑ کر مدینہ منورہ چلے آئے، اور دامن نبوت سے وابستہ ہو گئے، چونکہ یہ سب بڑا ایشیا تھا، اسلئے یہ گروہ صحابہ کرام کے تمام گروہوں پر علی الاطلاق فضیلت رکھتا ہے، اور قرآن مجید میں جب قدر اس گروہ کے مناقب بیان کیے گئے ہیں، کسی کے نہیں بیان کیے گئے،

مہاجرین اور قرآن (۱) قرآن مجید نے ہجرت کو ایمان کا معیار قرار دیا ہے، چنانچہ منافقین کے متعلق سورہ نسا میں ارشاد ہوا ہے،

فلا تتخذوا مہمدا ولیاء حتی  
یہاجروا فی سبیل اللہ  
تم انکو دوست نہ بناؤ جب تک خدا کی راہ میں  
ہجرت نہ کریں،

(۲) صحابہ کی ولایت اور چارہ سازی تمام ہجرت پر موقوف رکھی ہے، چنانچہ سورہ انفال میں ہے،

والذین آمنوا ولم یہاجروا ما لکم من  
اولیاء من شیء حتی یہاجروا،  
جو لوگ ایمان لائے اور ہجرت نہیں کی تو جب تک ہجرت  
نہ کریں تم انکی چارہ سازی نہیں کر سکتے،



(۳) تمام صحابہ پر ہاجرین کو علانیہ فضیلت دی ہے، چنانچہ سورہ توبہ میں ارشاد ہوا ہے،

الذین آمنوا وهاجروا وجاهلوا

جو لوگ ایمان لائے، ہجرت کی، اور خدا کی راہ میں

فی سبیل با موالہم و انفسہم اعظم

مال اور جان سے بہا دیا اور ان کا درجہ خدا کے نزدیک

درجۃ عند اللہ، واولئک ہم الفائزون

زیادہ بڑے ہیں، اور وہی فز و فلاح پانے والے ہیں

بیشر ہم رہیں بہرحمۃ منہ ورضوان

خدا ان کو اپنی رحمت اور رضا مندی اور جنتوں کی

و جنت لہم فیہا نعیم مقیم خلدین

بشارت دیتا ہے، جنہیں ابدی عمت ہے وہ ادین

فیہا ابداء، ان اللہ عند کما اجر عظیم

ہمیشہ رہیں گے، خدا ہی کے پاس اجر عظیم ہے،

(۴) خداوند تعالیٰ نے اپنی رافت و رحمت کو خاص طور پر ہاجرین سے وابستہ کیا ہے،

سورہ توبہ میں وارد ہوا ہے،

لقد تاب اللہ علی النبی واملہا جریں

خدا نے توبہ قبول کی پیغمبر کی، اور ہاجرین و انصار

و الا لضا للذین اتبعوا کما فی ساعۃ

کی، جنہوں نے عسرت کے وقت پیغمبر کا اتباع کیا،

العسرة من بعد ما کاد یزیر قلوب

بعد اسکے کہ ادین سے ایک فریق کے قلوب تیر

فریق منهم، ثم تاب علیہم، انه

تھا کہ کج ہو جاوین، پھر خدا نے ان کی توبہ قبول کی،

بہم ورف رحیم،

وہ اون پر مہربان ہے، رحم کرنے والا ہے،

(۵) ایمان خون درجہ کے بین بین ہوتا ہے، لیکن ہاجرین پر درجہ غالب تھی اور

ان کو خدا کے فضل اور رحمت پر بھروسہ تھا، سورہ بقرہ میں ہے،

ان الذین آمنوا و الذین ہاجروا

جو لوگ ایمان لائے، اور جنہوں نے ہجرت کی، اور

وجاہد وافی سبیل اللہ اولئک یرجو  
رحمت اللہ، واللہ غفور رحیم،  
خدا کی راہ میں جہاد کیا، وہی لوگ رحمت خداوندی  
کی امید رکھتے ہیں، اور خدا غفور رحیم ہے،  
(۶) مہاجرین صادق الایمان تھے، سورہ حشر میں ہے،

للفقراء المہاجرین الذین اخرجوا  
من دیارہم واموالہم یتبتغون  
فضلہ من اللہ ورضوانا وینصرون  
اللہ ورسولہ، اولئک ہم الصادقون  
اور ان فقراء مہاجرین کیلئے ہی جو اپنے گھردن اور  
مالوں سے نکالے گئے، وہ خدا کا فضل اور رضا  
تلاش کرتے ہیں، اور خدا اور رسول کی نصرت و مدد  
کرتے ہیں، وہی لوگ سچے ہیں،

(۷) مہاجرین کے اعمال صالحہ کیا تھے؟ اور سورہ حج میں اس طرح بیان کیا ہے،

اذن للذین یقتلون بانہم ظلموا،  
وان اللہ علیٰ نصرہم لقد یر،  
الذین اخرجوا من دیارہم بغير  
حق الا ان یقولوا ربنا اللہ، ولولا  
دفع اللہ الناس بعضہم ببعض  
لهدمت صوامع وبيع وصلوات  
ومساجد ین کس فیہا اسم اللہ کثیرا  
ولینصرون اللہ من ینصرہ، ان  
اللہ لقوی عزیز، الذین ان مکناہم  
جن لوگوں سے جنگ کجاتی ہے اور ان کو اجازت دی گئی،  
کیونکہ ان پر ظلم ہوا ہے، اور بے شک خدا ان کی  
مدد پر تازہ ہے، جو لوگ اپنے گھردن سے ناحق نکالے  
گئے صرف اس بنا پر کہ وہ کہتے تھے ہمارا رب اللہ ہے  
اور اگر خدا لوگوں کو ایک دوسرے کے ذریعے سے  
نہ روکے تو صوامع، بیع، صلوات، اور مساجد  
جن میں کثرت خدا کا نام لیا جاتا ہے منہدم کر دیے  
جائیں، اور بے شک خدا ان کی مدد کرے گا جو خدا کی  
مدد کرتا ہے، خدا قوی ہے، غالب ہے، وہ لوگ

فی الارض اقاموا الصلوة و آتوا

جکو اگر ہم زمین پر قابو دین تو نماز قائم کریں گے،

الزکوٰۃ و امروا بالمعروف و نہوا

زکوٰۃ دین گے، معروف کا حکم کریں گے، منکر سے

عن المنکر، و لله عاقبة الامور،

روکین گے، اور خدا ہی کیلئے انجام کار ہے،

اس آیت سے یہ بھی معلوم ہوتا ہے کہ صحابہ کی تمام جماعت میں صرف ہماجرین ہی

وہ لوگ تھے، جن میں حکومت و خلافت کی صلاحیت موجود تھی، صحابہ کی اور جماعتوں کے متعلق قرآن مجید

میں یہ فقرے استعمال نہیں کیے گئے ہیں، ہماجرین نے آنحضرت (صلعم) کی وفات کے بعد خلافت کو جس

بیانہ پر قائم کیا، وہ اس آیت کا علمی ثبوت تھا،

(۴) متعدد سورتوں میں ہماجرین کو جنت اور اجر عظیم کی بشارت سنائی گئی ہے، اور مغفرت کا

وعدہ کیا گیا ہے، سورہ آل عمران میں ہے،

تو جن لوگوں نے ہجرت کی، اور اپنے گھر و ملک کاٹے گئے،

یا الذین ہاجروا و اخرجوا من ديارهم

اور میری راہ میں ازیت پائی، اور رٹے اور مانے گئے،

و اذوا فی سبیل دقاتلوا و قتلوا کفرنا

میں ضرور انکو سیات کا کفارہ کرونگا، اور انکو جنتوں میں

عنہم سیاتہم و لا دخلہم جنتنا

داخل کرونگا، جسکے پنجے سے نرین جاری ہیں، یہ خدا کی طرف سے

تجربی من تھا الا نھا، ثوابا من

ثواب ہے، اور خدا کے پاس عمدہ ثواب ہے،

عند الله، و الله عند حسن الثواب

سورہ حج میں ہے،

جن لوگوں نے خدا کی راہ میں ہجرت کی پھر قتل ہوئے

والذین ہاجروا فی سبیل الله ثم قتلوا

یا اپنی موت سے مرے، خدا انکو اچھا رزق دیگا،

او ما توالیرزقہما الله رزقا حسنا،

وان الله هو خير الرازقين، ليدخلهم  
اور خدا ہی بہتر رزق دینے والا ہے، وہ انکو ایسی جگہ داخل

مداخلاً یرضونہ، وان الله لعليم حلیم،  
کرے گا، جسکو وہ پسند کرے گا، اور خدا علیم و حلیم ہے،

اجر کا وعدہ سورہ نسا میں ہے، ارشاد ہوا ہے،

ومن یخرج من بیتہ مهاجراً الى الله  
اور جو اپنے گھر سے خدا اور رسول کی طرف ہجرت کر کے

ویرسلہ ثم یدرکہ الموت نقد وقع  
نکلے، پھر راستہ میں (مر گیا، تو اسکا اجر خدا پر واجب

اجر علی علی الله وکان الله غفوراً رحیماً  
ہو گیا، اور خدا غفور و رحیم ہے،

سورہ نحل میں مغفرت کا اعلان کیا گیا ہے،

ثم ان ربك للذین ہاجروا من  
پھر تمہارا رب ان لوگوں کے لیے جنہوں نے آزمائش

بعدا ما فتنوا ثم جاہدوا وصبروا،  
میں پڑنے کے بعد ہجرت کی، اور جہاد کیا اور صبر کیا،

ان ربك من بعدھا لغفور رحیم،  
تمہارا خدا ضرور اسکے بعد غفور و رحیم ہے

لیکن یہ ہجرا یہ رحمت، یہ مغفرت، عالم عقی کے ساتھ مخصوص ہے، دنیا میں انکو جو اجر عطا

کیا گیا اور سکو بھی اسی سورہ میں بیان کروایا گیا ہے، چنانچہ د اور د ہوا ہے

والذین ہاجروا فی الله من بعد ما  
جن لوگوں نے خدا کی راہ میں ظلم کیے جانے کے بعد

ظلموا للنبوتہم فی الدنیا حسنة، ولا اجر  
ہجرت کی، ہم انکو دنیا میں عمدہ ٹھکانا دین گئے،

الاخرة الا کبر، لو کانوا یعلمون  
اور آخرت کا اجر اس سے بڑا ہے، کاش دہانتے، وہ

الذین صبروا وعلی ربہم یتوکلون  
لوگ جنہوں نے صبر کیا اور اپنے رب پر توکل کرتے ہیں،

دنیا کا عمدہ ٹھکانا کیا تھا، خلافت، یہ اور سورہ حج کی آیت، دونوں سے مہاجرین کی خلافت

منصوص ہوتی ہے، میں نے یہ تصریح اس بنا پر کی ہے کہ ان آیتوں پر خود صحابہ کی نگاہ بھی نہیں  
 پڑی، چنانچہ حضرت ابو بکرؓ نے انصار کے مقابلہ میں جو استدلال کیا تھا، وہ کسی آیت پر مبنی نہ تھا،  
 بلکہ عرب کی سیاسی حالت سے استنباط کیا گیا تھا،

ہاجرین اور حدیث قرآن مجید کے علاوہ متعدد احادیث میں آنحضرت (صلعم) نے بھی ہجرت کی اہمیت  
 کی طرف اشارہ فرمایا ہے،

(۱) حضرت ابو سعید خدریؓ سے روایت ہے؛

جاء اعرابی الى النبي صلعم فسأله  
 عن الهجرة فقال ويحك ان الهجرة  
 شأنها شديدا فهل لك من ابل  
 قال نعم، قال فطعني صدقتها قال  
 نعم قال فهل تمنع منها، قال نعم  
 قال فتخلبها يوم ورودها، قال نعم  
 قال فاعمل من وراة البحار فان الله  
 لن يترك من عملك شيئا،  
 کرے گا،

(۲) آپ نے انصار کے مناقب بیان فرمائے، تو ہجرت کی فضیلت ان الفاظ میں ظاہر کی

ولو لا الهجرة لكنت امرء من الانصار  
 اگر ہجرت نہ ہوتی تو میں انصار میں سے ہوتا،

سہ بخاری باب بنیان الکعبة باب ہجرة البني واصحابه الى المدينة، سہ ایضاً کتاب المناقب باب قول البني  
 لو لا الهجرة لكنت من الانصار مناقب انصار،

(۳) آپ حضرت سعد بن ابی وقاص رضی کی عیادت کو تشریف لیگئے، تو یہ دعا فرمائی،

اللهم امض لا صحابی ہجرتہما ولا

خداوند امیرے اصحاب کی ہجرت کو مکمل کرے اور انکو

ترکہم علی اعقابہما

اوسلے پانوں واپس کرنا،

(۴) حضرت اسماء بنت عمیس رضی نے حبشہ کو ہجرت کی تھی، فتح خیبر کے زمانہ میں مہاجرین حبشہ، مدینہ

آئے، تو وہ بھی آئیں حضرت حفصہ رضی کے مکان میں بیٹھی تھیں کہ حضرت عمر رضی آگئے، اسماء رضی پر نظر

پڑی تو پوچھا، یہ کون ہیں؟ حضرت حفصہ رضی نے کہا اسماء بنت عمیس رضی فرمایا،

الجشیة ہذا؟ البحریة ہذا؟ کیا حبش والی ہی ہیں؟ کیا سمندر والی ہی ہیں؟

اسماء رضی نے کہا ہاں، فرمایا ہم نے تم سے پہلے ہجرت کی لہذا رسول اللہ (صلعم) پر ہمارا حق زیادہ

ہے، اسماء رضی نے غضبناک ہو کر جواب دیا ہرگز نہیں، تم لوگ رسول اللہ (صلعم) کے ساتھ تھے، آپ

تمہارے بھوکون کو کھلاتے اور جاہلون کو تعلیم دیتے تھے، اور ہم حبشہ میں وطن سے دور، خدا و

رسول کی راہ میں پڑے ہوئے تھے، پھر اذیت پہنچتی تھی اور خوف دلائے جاتے تھے، خدا کی قسم!

میں جب تک رسول اللہ (صلعم) سے تمہاری گفتگو کا تذکرہ نہ کرونگی، کھانا نہ کھاؤنگی، اور نہ پانی پیوگی

البتہ میں اپنی طرف سے کچھ نہ کہوں گی، بلکہ تمام باتیں بے کم و کاست عرض کرونگی، جب تک حضرت

تشریف لائے تو اسماء رضی نے تمام گفتگو دہرائی، آپ نے ارشاد فرمایا،

لیس باحق بی منکم، ولہ ولا صحابہ ہجرتہ

وہ تم سے زیادہ حق دار نہیں، انکی اور انکی ساتھیوںکی

واحدہ، ولکم انتم اہل لسفینۃ ہجرتان

ایک ہجرت، اور تم اہل سفینہ نے دو ہجرتیں کی ہیں

سہ بخاری باب بیان الکعبۃ باب قول النبی ص اللہم امض لا صحابی ہجرتہما

اسکا ہماجرین حبشہ پرہ اثر ہوا کہ حضرت اسماء رضی اللہ عنہا کے پاس جوق جوق آتے، اور بار بار یہ حدیث پڑھنے لگے تھے۔  
 ہماجرین میں درنہم کے لوگ تھے، بعض نے حبشہ اور مدینہ دونوں مقامات کی طرف ہجرت کی تھی، اور بعض صرف مدینہ آئے تھے، حدیث میں انہی دونوں گروہوں کا ذکر کیا گیا ہے،  
 (۵) حضرت عمر رضی اللہ عنہ سے مروی ہے کہ آنحضرت (صلعم) نے فرمایا:

الأعمال بالنية، فمن كانت هجرة  
 الى الدنيا بصيها أو امرءة يتزوجها  
 فمبغوتة الى ماها جرابلسه، ومن  
 كانت هجرة الى الله ورسوله فمبغوتة  
 الى الله ورسوله،  
 اعمال کا دار و دار نیت پر ہے، جس شخص کی ہجرت  
 دنیا طلبی، یا کسی عورت سے نکاح کے لیے ہو تو اس کی  
 ہجرت انہی چیزوں کے لیے ہوگی، اور جس شخص کی  
 ہجرت خدا و رسول کی طرف ہو اس کی ہجرت خدا و  
 رسول کی طرف ہوگی،

ہماجرین کرام نے جو ہجرت کی تھی، وہ خدا و رسول کی طرف تھی، حضرت خبابؓ فرماتے ہیں کہ  
 ہاجرنا مع النبی صلعم ندید وجه الله  
 فوقع احبنا على الله،  
 ہم نے آنحضرت (صلعم) کے ساتھ ہجرت کی، جس سے  
 صرف خدا مقصود تھا، اس لیے ہمارا اجر خدا پر واجب ہو گیا

حضرت عائشہ رضی اللہ عنہا فرماتی ہیں:

لا هجرة اليوم، كان المؤمنون يفر  
 احدهم بلينه الى الله والى رسوله  
 مخافة ان يفتن عليه، فاما اليوم فقد  
 له ناري كتاب النازي باب غزوة خيبر، له ايضا باب بنان اللعنة باب هجرة النبي صلعم واصحابه الى المدينة  
 له ايضا له ايضا،  
 اب ہجرت نہیں، مومنین آزمائش کے خوف سے اپنے  
 دین کو لیکر خدا و رسول کی طرف بھاگتے تھے، لیکن اب  
 خدا نے اسلام کو غالب کر دیا، اور خدا کی عبادت

اظهر الله الا سلام واليوم يعبد ربه  
 حيث شاء ولكن جهاد ونية ،  
 ہر جگہ کیجا سکتی ہے ، اب صرف جہاد اور نیت کا  
 ثواب ہے ،  
 حضرت اسماء بنت عمیس رضی فرماتی ہیں ہے  
 وذلك في الله وفي رسوله ،  
 یہ ہجرت خدا و رسول کے لیے تھی ،

## مہاجرین اولین

لیکن مہاجرین میں بھی دو طبقے تھے ، ادن میں جو مہاجرین اولین تھے ، ان کے فضائل و مناقب  
 قرآن مجید نے مخصوص طور پر علیحدہ بیان کیے ہیں ، کیونکہ وہ رتبہ میں ، عام مہاجرین سے افضل تھے ،  
 چنانچہ سورہ انفال میں دونوں طبقوں کا علیحدہ علیحدہ ذکر آیا ہے ،

والذین آمنوا وهاجروا وجاهدوا  
 فی سبیل اللہ ، والذین آؤوا وناصروا ،  
 جو لوگ ایمان لائے ، ہجرت کی ، اور خدا کی راہ میں  
 جہاد کیا ، اور جن لوگوں نے مدد و نصرت کی ، وہی  
 اولئک ہم المؤمنون حقاً ،  
 لوگ سچے مسلمان ہیں ،

ان مہاجرین کی حقانیت ایمانی کو بیان کرنے کے بعد دوسرے طبقہ کا تذکرہ اس طرح کیا ہے ،  
 والذین آمنوا من بعد وهاجروا  
 وجاهدوا معکم فاؤلئک منکم ،  
 اور وہ لوگ جو بعد میں ایمان لائے ، ہجرت کی  
 اور جہاد کیا ، تمہارے ساتھ لکڑوہ لوگ بھی تم ہی میں شامل ہیں ،

لہ بخاری کتاب المغازی باب غزوة خیبر ،



سورہ توبہ میں اذکو رضا رکھی اور حبت الخلد کا ثردہ سنایا گیا ہے،

والسابقون الاولون من املها جبرین  
 مهاجرین اور انصار میں السابقون الاولون اور ان کے  
 واکانصار والذین اتبعوهم باحسان  
 متبعین خدا ان سے راضی ہوا اور وہ خدا سے  
 مرضی اللہ عنہم ورضوا عنه واعلم  
 راضی ہوئے، خدا نے اذکو لیے جنسین میا کی ہیں، جنکے  
 جنات تجری تحتها الانهار خالدین  
 نیچے نہریں بہتی ہیں، وہ انہیں ہمیشہ رہیں گے ایسی  
 فیہا ابداء، ذلک الفوز العظیم،  
 بڑی کامیابی ہے،

اس آیت میں ان بزرگوں کو قابل تقلید نمونہ عمل کی حیثیت سے پیش کیا گیا ہے، اور ان کے اتباع

کرنیوالون کو رضا و خوشنودی کی بشارت دی گئی ہے،

آئندہ صفحات میں جن دو بزرگوں کے حالات مذکور ہیں، وہ مهاجرین اولین کے مقدس

گروہ میں شامل، اور رتبہ میں ان سب سے بالاتر تھے، رضی اللہ تعالیٰ عنہم،



## حضرت ابو بکر صدیق رضی

### نام و نسب

عبداللہ نام تھا، صحیح بخاری باب مناقب المهاجرین میں ہے، منہما ابو بکر عبد اللہ، لیکن کنیت (ابو بکر) نام سے زیادہ مشہور تھی، اور اوسکا بنانا کافی ہوتا تھا، احادیث میں زیادہ تر کنیت ہی مذکور ہے، ادبھون نے خود بھی ایک بار کنیت ہی بتلائی تھی، اون سے زینب احمیہ نے جب نام پوچھا تو فرمایا انا ابو بکر،

صدیق لقب تھا، اور یہ لقب خود حضور سرور کائنات (صلعم) کی زبان مبارک سے ادا ہوا ہے، چنانچہ صحیح بخاری میں حضرت انس رضی سے روایت آئی ہے کہ آنحضرت (صلعم) حضرت ابو بکر رضی، حضرت عمر رضی، حضرت عثمان رضی، کوہ احد پر چڑھے، تو جلال نبوت سے ادسپر لرزہ طاری ہو گیا، آپ نے فرمایا، اثبت احد، فانما علیک نبی و صدیق اے احد قائم رہ! تجھ پر تو نبی، صدیق اور دو

شہید ہیں،

و شہیدان،

صحابہ میں حضرت عمر رضی، ابن مسعود رضی، عائشہ رضی، ابو قتادہ رضی، عبداللہ بن عمرو بن عاص رضی، انس رضی،

ابو ہریرہ رضی، وغیرہ نے اونکے نام کے ساتھ اس لقب کو شامل کیا ہے، اور یہ تمام حدیثیں بخاری

لسہ بخاری باب بنیان الکعبۃ باب ایام الجاہلیۃ، لکھ ایضاً کتاب المناقب مناقب ابی بکر رضی،

کے مختلف ابواب میں مذکور ہیں،

حضرت ابو بکر رضی کے والد کا نام ابو قحافہ تھا، صحیح بخاری میں ڈول نکالنے کا جو خواب

مذکور ہے، اوس میں آنحضرت (صلعم) کے یہ الفاظ منقول ہیں،

ثم اخذها ابن ابی قحافۃ، پھر ڈول کو ابو قحافہ کے بیٹے نے لیا،

حضرت ابو بکر رضی سے جب آنحضرت (صلعم) نے دریافت کیا کہ میرے اشارہ کے بعد تم نے امامت کیوں

نہیں کی؟ تو اوہ بخون نے جواب دیا،

لم یکن لابن ابی قحافۃ ان یوم النبی صلعم! ابو قحافہ کے بیٹے کی یہ مجال نہیں کہ رسول اللہ کا امام ہو،

مذکورہ آحد میں جب آنحضرت (صلعم) بارہ جان نثار دن کے ساتھ ایک محفوظ مقام میں کھڑے ہوئے

اور مشرکین نے میدان خالی پایا، تو ابو سفیان نے پہلے آنحضرت کو تین بار پکارا اور جب کچھ جواب

نہ ملا تو تین بار حضرت ابو بکر رضی کو آواز دی،

افی القوم ابن ابی قحافۃ؟ کیا جماعت میں ابو قحافہ کے بیٹے ہیں؟

حضرت ابو بکر رضی کی والدہ صحیح بن عامر کی بیٹی تھیں، اسی بنا پر ام مسطح کی ماں حضرت ابو بکر رضی

کی خالہ ہوتی تھیں، ام مسطح، اور اونکے بیٹے مسطح صحابی ہیں،

۱۔ بخاری کتاب التبعیر باب نزع الذنوب والذنوبین من البر، حضرت ابو قحافہ کا نام عثمان بن عامر بن عمرو بن

کعب بن سعد بن تیم بن مرہ تھا، مرہ آنحضرت صلعم کے جد امجد ہیں اس لیے حضرت ابو بکر کا سلسلہ نسب ساتویں پشت میں

آنحضرت صلعم کے نسب سے مل جاتا ہے، ابو قحافہ صحابی ہیں سترہ برس کی عمر میں اسلام

لائے اور سترہ برس میں جو حضرت عمر رضی کا زمانہ خلافت تھا، وفات پائی، ۱۔ ایضاً کتاب الاحکام باب الامام یاتی تو ان فی صلعم

۱۔ ایضاً کتاب بہاد و اسیر باب بکرہ من التنازع والاختلاف فی الحرب ۱۔ ایضاً کتاب المغازی باب حدیث الانک حضرت ابو بکر رضی

کی والدہ کا نام سلمی بنت صحیح بن عامر بن کعب بن سعد بن تیم بن مرہ تھا، اور ام الخیر کنیت کرتی تھیں، وہ بھی صحابیہ ہیں،

حضرت ابوبکر رضی اللہ عنہ کا خاندان بنو تیم تھا، صحیح بخاری میں ہے ابوبکر عبد اللہ بن ابی قحافة التیمی، بنو تیم، قریش کے خاندان سے تھے، اسی بنا پر جب زینب احمسیہ نے حضرت ابوبکر رضی اللہ عنہ سے دریافت کیا کہ آپ کن مہاجرین میں ہیں؟ تو بولے من قریش!

## ولادت

صحیح بخاری میں حضرت انس رضی اللہ عنہ سے روایت ہے،

قدم النبی صلعم المدینة فکان اسن اصحابہ ابوبکر،  
آنحضرت صلعم مدینہ میں تشریف لائے تو آپ کے اصحاب میں سب سے پہلے ابوبکر تھے،

دوسری روایت میں یہ الفاظ آئے ہیں،

ولیس فی اصحابہ اشمط غیر ابی بکر، آپ کے اصحاب میں کھڑی بال والے صرف ابوبکر تھے،  
اسی بنا پر ایک روایت میں حضرت انس رضی اللہ عنہ نے فرمایا،  
والابوبکر شیخ، اور ابوبکر بوڑھے تھے،

## زمانہ جاہلیت

جاہلیت عمیار حسین تمام لوگ اخلاق ذمیرہ میں مبتلا تھے، حضرت ابوبکر رضی اللہ عنہ کا ہر خلق، اخلاق محمدی کا پر نو تھا، حضور سرور کائنات کو آغاز وحی میں حضرت خدیجہ بھرنے نے ان الفاظ میں تسکین دی تھی:

۱۔ بخاری کتاب المناقب، مناقب ابی بکر رضی اللہ عنہ، ایضاً باب بیان الکعبۃ باب ایام جاہلیت، ۲۔ ایضاً باب ہجرۃ النبی صلی اللہ علیہ وسلم، اصحاب ابی المدینۃ، حضرت ابوبکر عام الفیل کے ڈھائی برس بعد پیدا ہوئے اس لیے وہ آنحضرت صلی اللہ علیہ وسلم کے زمانے میں جوڑے تھے، ۳۔ ایضاً باب کینت کان بدر الوحی الی رسول اللہ صلی اللہ علیہ وسلم،

وَاللّٰهُ مَا يَخْزِيكَ اللهُ اَبَدًا اِنَّكَ لَتَنْصِلُ  
 الرَّحْمٰى وَتَحْمِلُ الْكُلَّ وَتَكْسِبُ الْمَعْدُوْمَ  
 وَتَقْرٰى الضِّيْفَ وَتَعِيْنُ عَلٰى نَوَائِبِ الْحَقِّ

خدا کی قسم، خدا آپ کو کبھی رسوا نہ کرے گا، آپ

صلہ رحمی کرتے ہیں، بیکسوں اور فقیروں کے معاون

رہتے ہیں، مفروضوں کا بار اٹھاتے ہیں، مہمان نواز

ہیں، اور مصائب میں حق کی حمایت کرتے ہیں،

ابن الدغنے نے قریش کے سامنے حضرت ابو بکر رضی اللہ عنہ کے بھی یہی فضائل بیان کئے، اور کہا،

اَخْرَجُوْنَ رَجُلًا يَكْسِبُ الْمَعْدُوْمَ وَيَصِلُ  
 الرَّحْمٰى وَيَحْمِلُ الْكُلَّ وَيَقْرٰى الضِّيْفَ  
 وَيَعِيْنُ عَلٰى نَوَائِبِ الْحَقِّ؟

کیا تم اس شخص کو نکالتے ہو جو بیکسوں کی امانت

کرتا ہے، صلہ رحمی کرتا ہے، مفروضوں کا بار اٹھاتا ہے،

مہمان نواز ہے، اور مصائب میں حق کا حامی رہتا ہے؟

آنحضرت صلی اللہ علیہ وسلم کی طرح وہ بھی تجارت کرتے تھے، اور ان کا خود قول ہے،

لَقَدْ عَلِمْتُ فَوْمِيْ اِنْ حَرَفْتِيْ لَمَّا تَكُنْ تَعْجِزُ  
 عَنِ مَّوْنَةِ اَهْلِيْ،

میری قوم کے لوگ جانتے ہیں کہ میرا پیشہ اہل

دعیال کے مصارف برداشت کرنے سے قاصر نہ تھا،

مختلف مقامات کی آمد و رفت کے سبب سے لوگ اور کو پہچانتے تھے، حضرت انس رضی اللہ عنہ

فرماتے ہیں،

ابو بکر شہینہ يعرف،

ابو بکر بوڑھے آدمی تھے، اور لوگ اور کو پہچانتے تھے،

## قبول اسلام

آنحضرت صلعم نے فرمایا ہے،

انی قلت یا ایہا الناس انی رسول اللہ  
 الیکم جمیعاً فقلتم کذبت وقال ابو بکر  
 صدقت،

میں نے کہا تھا، لوگو! میں تم سب کی طرف خدا کا  
 رسول بنا کر بھیجا گیا ہوں، اور سوقت تم نے کہا تو  
 جھوٹا ہے، اور ابو بکر نے کہا آپ سچے ہیں،

امام بخاری نے باب باندھا ہے، باب اسلام ابی بکر الصدیق رضی اللہ عنہ، او سین حضرت عمار بن

یا سر رضی اللہ عنہ کا یہ قول نقل کیا ہے،

رأیت رسول اللہ صلعم وما معہ الا خمسہ  
 اعبدا وامراً تان وابوبکر

میں نے رسول اللہ صلعم کو اور سوقت دیکھا تھا جب  
 آپ کے ساتھ صرف پانچ غلام دو عورتیں اور ابو بکر

ان روایتوں سے معلوم ہوتا ہے کہ صحابہ میں سب سے پہلے حضرت ابو بکر رضی اللہ عنہ نے اسلام قبول

کیا، پہلی روایت خصوصیت سے قابل توجہ ہے، اور چونکہ وہ خود آنحضرت صلعم کا ارشاد ہے اسلئے  
 تمام روایات پر ترجیح رکھتی ہے،

اسلام قبول کر کے حضرت ابو بکر رضی اللہ عنہ کو صحابی ہونے کا شرف حاصل ہوا، یہ شرف اور لوگوں کو

بھی حاصل ہوا تھا، لیکن حضرت ابو بکر رضی اللہ عنہ کی صحبت اور لوگوں سے بالاتر تھی، اسلئے خود قرآن مجید  
 میں اسکا ذکر کیا گیا،

اذ یقول لصاحبه لا تحزن، جب پیغمبر اپنے صاحب (رفیق) کو کہہ رہا تھا، گھبرو نہ میں

۱۵ بخاری کتاب تفسیر القرآن باب قل یا ایہا الناس انی رسول اللہ جمیعاً آیت ۱۵۱ ایضاً باب بنیان الکعبۃ باب البقی لنبی صلعم وصحابہ  
 سن الشکرین بکۃ،

اور آنحضرت صلعم نے ایک موقع پر فرمایا،

فصل انتم تارکوی صاحبی، فصل انتم کیا تم میری خاطر سے میرے صاحب (رفیق) کو تارکوی صاحبی، چھوڑو گے؟

حضرت عمر رضی نے مجمع عام میں جب ادنیٰ بیعت لی تو خصوصیت کے ساتھ اس شرف کا تذکرہ کیا

ان ابا بکر صاحب رسول اللہ صلعم و ابو بکر، رسول اللہ صلعم کے صاحب (رفیق) اور دوہین

ثانی اثنین، کے دوسرے ہیں،

اشاعت اسلام میں ادا حضرت ابو بکر رضی نے مسلمان ہو کر اپنی ذات سے آنحضرت صلعم اور اسلام

کو بڑی تقویت پہنچائی، اور خون نے وہ غلام آزاد کیے جو قریش کے مظالم گوناگون کا آماجگاہ بنے ہوئے تھے، ان میں سے حضرت بلال رضی کا ذکر صحیح بخاری میں آیا ہے، چنانچہ فرماتے ہیں

ان بلا لاکا قال لابی بکر ان کنت انما بلال نے ابو بکر سے کہا اگر آپ نے مجھ کو اپنے لیے

اشتریتنی لنفسک فامسکنی وان کنت خرید ہے تو مجھے روک لیجیے، اور اگر خدا کے لیے

انما اشتریتنی لله فل عنی وعمل اللہ... خرید ہے تو مجھ کو اور خدا کے کام کو چھوڑ دیجیے،

حضرت ابو بکر رضی نے ان کو خدا کے لیے خریدا تھا اس لیے خدا کے حوالہ کیا، حضرت عمر رضی

فرماتے ہیں،

ابو بکر سیدنا واعتق سیدنا، ابو بکر ہمارے سرور ہیں، اور انہوں نے ہمارے ساتھ کر لیا

سہ بخاری کتاب المناقب مناقب ابی بکر رضی، ایضا کتاب الاحکام باب الاستخلاف حضرت ابو بکر رضی کی اس سبقت کا یہ اثر ہوا کہ ان کے والد، والدہ، وہ خود ان کی بیویان، ان کی اولاد اور ان کے پوتے ابو عقیق سب کے سب مسابقی ہوئے، صحابہ میں حضرت ابو بکر کے علاوہ کسی شخص کی چار پشتیں صحابی نہیں تھیں، ایضا کتاب المناقب مناقب ابی بکر رضی

حضرت بلال رضی اللہ عنہ کی غلامی میں یہ عزت حاصل ہوئی کہ صحابہ کرام کے سردار اور آقا مکمل کے،  
حضرت ابو بکر رضی اللہ عنہ نے اس سلسلہ میں روپیہ بھی خرچ کیا، جس کا اعتراف حضور سرور کائنات  
نے ایک خطبہ میں فرمایا ہے،

ان من امن الناس علی فی صحبتہ و رفاقتہ اور مال میں مجھ پر سب سے بڑا احسان ابو بکر  
مالہ ابابکر، کا ہے!

صحابہ میں اصحابِ صفہ نہایت نادار لوگ تھے، جو خدا اور رسول کے ہمان سمجھے جاتے تھے  
حضرت ابو بکر رضی اللہ عنہ بعض اوقات ادنین سے ۳-۳ آدمیوں کو اپنے مکان لا کر کھانا کھلاتے تھے،

### حضرت عائشہ کا عقد

آنحضرت صلعم کو حضرت خدیجہ رضی اللہ عنہا کی وفات سے سخت صدمہ ہوا تھا، آپ نے حضرت  
ابو بکر رضی اللہ عنہ کو حضرت عائشہ رضی اللہ عنہا کے لیے پیغام دیا، حضرت ابو بکر رضی اللہ عنہ کو تردد ہوا تو آپ نے فرمایا کہ وہ  
میرے لیے حلال ہیں،

حضرت عائشہ رضی اللہ عنہا، اہل بیت میں شامل ہو کر ام المومنین کے درجہ پر ممتاز ہوئیں، حضرت  
ابو بکر رضی اللہ عنہ کے لیے یہ شرف کیا کم تھا کہ ان کی دامادی میں وہ شخص داخل ہوا جو پیغمبر عالم اور شہنشاہ  
کونین ہے!

### ہجرتِ حبشہ کا عزم

مشرکین مکہ کے ظلم و ستم سے تنگ آ کر اکثر مسلمانوں نے حبشہ میں پناہ لی تھی، جب کفار  
۱۵ بخاری باب بنیان الکعبہ باب ہجرۃ البنی، ۱۵۷ ایضاً کتاب المناقب باب علامات النبوة فی الاسلام  
۱۵۸ ایضاً کتاب النکاح باب تزویج الصغار من الکبار،



حضرت ابو بکر رضی کی عبادت میں خلل انداز ہوئے تو اونھوں نے بھی حبشہ کا ارادہ کیا، صحیح بخاری  
کتاب الکفالتہ (باب جوارابی بکر) اور باب بنیان الکعبۃ (باب ہجرۃ النبی صلعم) میں یہ واقعہ تفصیل  
کے ساتھ منقول ہے، حضرت عائشہ فرماتی ہیں،

میں نے جب سے ہوش سنبھالا، اپنے ماں، باپ کو مسلمان پایا، اور کوئی دن ایسا نہیں ہوتا  
تھا جس میں رسول اللہ صلعم ہمارے بان صبح اور شام تشریف نہ لاتے ہوں، جب مسلمان آزمائش میں  
بتلا ہوئے تو ابو بکر رضی ہجرت کر کے سرزمین حبشہ کی طرف چلے، برک الہام تک پہنچے تھے کہ ابن الدغنے  
سے جو قبیلہ قارہ کا سردار تھا ملاقات ہوئی، اوسنے پوچھا، کمان کا قصد ہے؟ بولے،  
اخر جنی قومی فاریدان سے بی بی لادض میری قوم نے مجھ کو نکال دیا ہے، ارادہ ہے کہ میں  
دا عبد ربی

ابن الدغنے نے کہا ابو بکر! تم جیسا شخص نہ نکل سکتا ہے نہ نکالا جاسکتا ہے! تم فقرار و مساکین کی دستگیری  
کرتے ہو، صلہ رحمی کرتے ہو، مہمان نواز ہو، ماہ حق میں جو مصائب پیش آتے ہیں اون میں نہ گنا  
رہتے ہو! میں تمہاری ضمانت کرتا ہوں، اپنے شہر کو واپس چلو، اور وہیں رہ کر خدا کی عبادت کرو،  
حضرت ابو بکر رضی، ابن الدغنے کے ہمراہ مکہ واپس آئے، رات کو ابن الدغنے شرفاً قریش کے  
پاس گیا، اور کہا کہ ابو بکر جیسا شخص نہ نکل سکتا ہے، نہ نکالا جاسکتا ہے! وہ فقرار و مساکین کے دستگیر  
ہیں، صلہ رحمی کرتے ہیں، مہمان نواز ہیں، مصائب حق میں معین رہتے ہیں، قریش نے اوسکی ضمانت تسلیم  
لیکن یہ کہا کہ ابو بکر کو بھجا دو کہ اپنے مکان میں خدا کی عبادت کریں، نماز پڑھیں، تلاوت کریں، لیکن  
بالاعلان نہ پڑھیں، ورنہ ہکو تکلیف ہوگی، کیونکہ ہکو عورتوں اور بچوں کے بہک جانے کا خوف ہے۔

ابن الدغنے نے یہ تمام باتیں حضرت ابو بکر رضی سے بیان کیں، حضرت ابو بکر رضی نے چند روز تک مکان کے اندر عبادت کی، نماز بلا اعلان نہیں پڑھی، اور نہ کہیں باہر جا کر قرآن کی تلاوت کی، لیکن کچھ روز کے بعد اونھوں نے مکان کے احاطہ میں ایک مسجد تعمیر کی، جس میں نماز پڑھتے اور قرآن کی تلاوت کرتے تھے، چونکہ رقیق القلب تھے، تلاوت کے وقت خشوع و خضوع کی حالت طاری ہو جاتی تھی اور رو دیا کرتے تھے، قریش کی عورتیں اور بچے اور دہر سے نکلتے اور یہ کیفیت دیکھتے تو ادب پر خاص اثر پڑتا تھا، اور کھڑے ہو کر سننے لگتے تھے، یہ دیکھ کر سردارانِ قریش گھبرا گئے اور انکو خطرہ پیدا ہوا، ابن الدغنے کو بلا کر کہا ہم نے ابو بکر کے متعلق تمہاری ضمانت اس شرط پر منظور کی تھی کہ وہ گھر کے اندر خدا کی عبادت کریں گے، لیکن وہ اس حد سے تجاوز کر گئے ہیں، اونھوں نے مکان کے احاطہ میں مسجد بنائی ہے، جس میں بلا اعلان نماز اور قرآن پڑھتے ہیں، اور ہکو ڈر ہے کہ ہماری عورتیں اور بچے بہک نہ جائیں، اس لیے تم انکو روکو، اگر گھر کے اندر عبادت کرنے پر راضی ہوں تو خیر، ورنہ تم اپنی ضمانت سے دست بردار ہو جاؤ، کیونکہ ہم نہ تمہاری ضمانت رد کرنا چاہتے ہیں، اور نہ انکو اعلان کی اجازت دے سکتے ہیں،

ابن الدغنے، حضرت ابو بکر رضی کے پاس آیا، اور کہا میں نے جن شرائط پر تمکو پناہ دی تھی یا ادب پر قائم رہو، اور یا میری ذمہ داری سے علیحدہ ہو جاؤ، کیونکہ مجھے یہ ننگ گوارا نہیں کہ قریش میری ضمانت رد کر دیں، اور عرب میں اسکا چرچا ہو، حضرت ابو بکر رضی نے جواب دیا، میں تمہارے جوار سے استعفار دیتا ہوں، اور خدا کے جوار میں آتا ہوں،

آنحضرت صلعم اس زمانہ میں مکہ میں مقیم تھے، آپ نے صحابہ سے فرمایا میں نے دیکھا ہے کہ

تھارا دارالہجرۃ کھجور والا مقام ہے جو دو سنگستانوں کے درمیان واقع ہے، چنانچہ صحابہ نے مدینہ کی طرف ہجرت شروع کی، اور مہاجرین جلسہ من سے بھی اکثر لوگ مدینہ کی طرف روانہ ہوئے، جب کفار نے زیادہ اذیت پہنچائی تو حضرت ابو بکر رضی نے بھی مدینہ کا ارادہ کیا، اور آنحضرت سے اجازت مانگی، مسلمان کر رہے تھے کہ آنحضرت صلعم نے فرمایا تم ابھی ٹھہرو کیونکہ امید ہے کہ مجھے بھی اجازت ملجائے گی، حضرت ابو بکر رضی نے عرض کی ”میرا باپ آپ پر قربان! کیا آپ کو امید ہے؟“ ارشاد ہوا ”ہاں“ حضرت ابو بکر رضی رک گئے، اور اپنی دواد ٹھینوں کو ہم مہینہ تک بول کی پتیاں کھلائیں تاکہ خوب فرہ ہو جائیں،

### ہجرت مدینہ اور رفاقت غار

حضرت عائشہ رضی فرماتی ہیں:

ایک روز ہم حضرت ابو بکر رضی کے مکان میں بیٹھے ہوئے تھے، دوپہر کا وقت تھا، ایک شخص نے حضرت ابو بکر رضی سے آکر کہا یہ رسول اللہ صلعم نقاب ڈالے ہوئے تشریف لارہے ہیں، چونکہ اس وقت آنے کا معمول نہ تھا، حضرت ابو بکر رضی نے جواب دیا، میرے باپ مان اوپر قربان، خدا کی قسم اس وقت کسی بڑے کام سے آتے ہونگے، اتنے میں رسول اللہ صلعم تشریف لائے، اور اندر آنے کے لیے اذن طلب کیا، گھر میں پہنچ کر فرمایا جو لوگ یہاں ہوں ان کو ہٹا دو، حضرت ابو بکر رضی نے عرض کی یا رسول اللہ میرا باپ آپ پر قربان، آپ ہی کے گھر کے لوگ ہیں، دوسری روایت میں ہے کہ میری دونوں لڑکیاں ہیں، یعنی عائشہ رضی اور اسماء رضی، آپ نے فرمایا مجھ کو ہجرت کی اجازت ملگئی تو اسلہ بخاری کتاب المغازی باب غزوة الرجیع، اسلہ ایضاً باب بیان الکعبۃ باب ہجرۃ ابنی صلعم اسلہ ایضاً کتاب البیوع باب اذا اشترى ثاقفا ودرة فوضه عند البائع،

حضرت ابو بکر رضی نے نہایت بے تابی سے کہا،

الصحابۃ بآبى انت یا رسول اللہ؟ یا رسول اللہ میرا باپ آپ پر قربان اور رفاقت؟

ارشاد ہوا "ہاں" حضرت ابو بکر رضی نے عرض کی میرے پاس دو اونٹنیاں ہیں، جن کو میں نے

اسی مقصد کے لیے مہیا کیا ہے، آپ انہیں سے ایک کو انتخاب کر لیجیے، آپ نے فرمایا اگر بقیعت حضرت

ابو بکر رضی نے ناتوجد عاء آپ کے لیے انتخاب کی،

عجبت میں سامان سفر کیا ہو سکتا تھا؟ تاہم حضرت اسما رضی نے دسترخوان میں کھانا اور

شکیزہ میں پانی بھر دیا، دونوں چیزوں کے باندھنے کے لیے کپڑا نہ تھا، حضرت اسما رضی نے حضرت

ابو بکر رضی سے عرض کی کہ نطق رگم سے پیٹنے کا کپڑا، کے سوا باندھنے کے لیے کوئی چیز نہیں، حضرت

ابو بکر رضی نے فرمایا اسکے ڈوٹکڑے کر، ایک سے شکیزہ اور دوسرے سے دسترخوان باندھ دو،

حضرت اسما رضی نے تعمیل کی اور ذات النطاقین کے لقب سے مشہور ہوئیں، یہ مختصر زادراہ لیکر

دونوں بزرگ اونٹنوں پر سوار ہوئے اور جبل ثور پہنچ کر ایک غار میں چھپ گئے،

ہجرت کا واقعہ ایک پرخطر ساز تھا، لیکن خاندان صدیق رضی کے سینے اس راز کا مدفن

بن گئے تھے، حضرت ابو بکر رضی، اور اسما رضی کے علاوہ عبداللہ بن ابو بکر رضی اور عامر بن فہرہ رضی نے

بھی اس سلسلہ میں قابل قدر خدمات انجام دیں، عبداللہ رضی حضرت ابو بکر رضی کے فرزند، ہوشیار

اور زود فہم نوجوان تھے، اونھوں نے اپنے ذمہ یہ خدمت لی کہ جھٹ پٹے وقت غار پر پہنچ جاتے،

رات وہیں بسر کرتے، صبح ہوتے ہوتے کہ میں داخل ہو جاتے، اور دن بھر قریش میں آنحضرت صلعم

لسہ بخاری کتاب المغازی باب غزوة الرجیع، ۱۵۱ ایضاً کتاب الجہاد باب حمل الزاد فی النزو،

کے متعلق جو مشورے ہوتے، اون سے شام کو جا کر آپ کو آگاہ کرتے تھے،

عامر بن فہیرہ رضی اللہ عنہ، عبد اللہ بن طفیل بن سخرہ کے غلام تھے، عبد اللہ، حضرت عائشہ رضی اللہ عنہا کے اخیانی بھائی ہوتے تھے، اون کا یہ کام تھا کہ دن بھر حضرت ابو بکر رضی اللہ عنہ کی اونٹنی چراتے، رات کو چرواہوں کی نگاہ بچا کر اونٹنی کو غار کے دہانہ پر لاتے، اور رسول اللہ صلی اللہ علیہ وسلم اور حضرت ابو بکر رضی اللہ عنہما کو دودھ پیتے تھے، صبح ہوتی تو اس کو درہا نکٹ لیجاتے، بعض روایتوں میں ہے کہ عامر خود حضرت ابو بکر رضی اللہ عنہ کے غلام تھے،

ایک طرف تو خاندان صدیق رضی اللہ عنہ کی یہ جان نثار یان تھیں کہ خود، بیٹا، بیٹی، غلام، اور اور تابع رسول اللہ صلی اللہ علیہ وسلم کی خدمت گزاری کا شرف حاصل کر رہے تھے، دوسری طرف کفار قریش تھے جن کی بغض و عداوت کی آگ سے مکہ کا ذرہ ذرہ بھڑک رہا تھا، اونھوں نے چاروں طرف آدمی دوڑائے اور نگہبان مقرر کیے تھے، کہ رسول اللہ صلی اللہ علیہ وسلم مدینہ پہنچنے سے قبل راستہ ہی میں روک لیے جائیں،

ان میں سے چند آدمی تلاش کرتے ہوئے غار کے دہانہ تک پہنچ گئے، حضرت ابو بکر رضی اللہ عنہ نے سرا دٹھایا تو اون کے پانوں نظر آئے، یہ نہایت یاس انگیز موقع تھا، حضرت ابو بکر رضی اللہ عنہ نے غمزہ ہو کر عرض کی،

او ان احدہم نظر تحت قدمیہ  
 اگر ان میں سے کوئی اپنے پانوں کو دیکھے گا تو ہم لوگ  
 لا بصیرنا،  
 نظر آ جائیگے،

۱۰ بخاری کتاب الفارسی باب غزوة الرجیع ۱۰۰ ایضاً باب بیان الکعبۃ باب ہجرۃ النبی ۲،

لیکن بارگاہ رسالت سے جواب ملا،

اسکتا، ما ظنک یا ابا بکر باثنین اللہ  
ثالثهما، خاموش رہو، ابو بکر تمہارا دن دو شخصوں کے  
متعلق کیا گمان ہے جنکا تیسرا خدا ہے!

اس کا یہ اثر ہوا کہ آفتاب نبوت کے سامنے کفار کی آنکھیں خیرہ ہو گئیں!

قرآن مجید میں اس واقعہ کو یوں بیان کیا گیا ہے،

إِلَّا تَنْصُرُوهُ فَقَدْ نَصَرَهُ اللَّهُ إِذْ أَخْرَجَهُ  
الَّذِينَ كَفَرُوا أَتَانِي اثْنَيْنِ إِذْ هُمَا فِي الْغَارِ

اگر تم لوگ اس (پیغمبر) کی مدد نہ کرو گے (تو کچھ پروا  
نہیں، کیونکہ) خدا اسکی مدد کر چکا ہے، جب اسکو

کافروں نے نکال دیا، وہ میں کا دوسرا، جبکہ، دونوں  
غار میں تھے، جب وہ اپنے رفیق سے کہہ رہا تھا گھبراؤ

فَأَنْزَلَ اللَّهُ سَكِينَتَهُ عَلَيْهِ وَأَيَّدَ لَهُ بِنُورٍ  
لَمْ نَدْرُوهَا وَجَعَلَ كَلِمَةَ الَّذِينَ كَفَرُوا

نہیں، خدا ہمارے ساتھ ہے تو خدا نے اسپر اپنی تسکین  
نازل کی اور اسکی ایسے لشکر دیا جسکو تم نہیں دیکھتے،

السُّفْلَى، وَكَلِمَةُ اللَّهِ هِيَ الْعُلْيَا، وَاللَّهُ  
عَزِيزٌ حَكِيمٌ (توبہ)

اور کافروں کی بات سچی کر دی، اور خدا ہی کی  
بات بلند ہے، خدا غالب اور حکمت والا ہے،

آنحضرت صلعم اور حضرت ابو بکر رضی اللہ عنہما نے رات غار میں مقیم رہے، اسی اثنا میں بنو وہیل کے

ایک شخص سے اجرت پر راہنمائی کا معاملہ طے ہوا، یہ شخص عاص بن وائل سمی کا حلیف تھا، اور

اگر کافر تھا تاہم دونوں صاحبوں نے اسپر اعتماد کیا، اوشنیان اسکی حوالہ کر دین اور کہہ دیا کہ

اسے بخاری کتاب المناقب مناقب ابی بکر رضی اللہ عنہما، و باب بنیان الکعبۃ باب ہجرۃ البنی م،

تین رات کے بعد چوتھی کی صبح کو اونٹنیان لیکر غار پر آ جانا، چونکہ قریش کی طرف سے گہبان مقرر تھے اور وہ ہر طرف پہنچ گئے تھے، سفر کا وقت رات کو مقرر کیا گیا، آنحضرت صلعم، حضرت ابو بکر رضی عام ابن امیرہ رضی اور دلیل (رہنما) مدینہ کی طرف روانہ ہوئے اور ساحلی راستہ اختیار کیا،

رات بھر چلتے رہے، دن کو راستہ میں لوگ ملتے تھے، چونکہ حضرت ابو بکر رضی عام طور پر روشناس تھے، لوگ اون سے پوچھتے تمہارے آگے یہ کون جاتا ہے؟ وہ کہتے،  
 هذا الرجل يهديني السبيل، یہ شخص مجھ کو راستہ بتاتا ہے،

لوگ رہنما سمجھ کر خاموش ہو جاتے، حالانکہ ادنکا مقصد یہ تھا کہ راہ خیر بتلاتے ہیں، غرض دوپہر تک چلتے رہے، جب آفتاب سر پر آ گیا، اور مسافروں کا چلنا موقوف ہوا، تو حضرت ابو بکر نے استراحت کے لیے ایک چٹان کا دامن منتخب کیا، وہاں دہوپ نہیں آتی تھی، لوگ سوار یوں سے اتر پڑے اور حضرت ابو بکر نے اپنے ہاتھ سے زمین جھاڑ کر برابر کی، او سپر بوسٹین بچھائی، اور آنحضرت صلعم سے کہا آپ آرام فرمائیں، آنحضرت صلعم استراحت میں مصروف ہوئے، اور حضرت ابو بکر نے اس پاس کی زمین صاف کرنا شروع کی، چونکہ دڑ آنے کا کھٹکا لگا ہوا تھا، چاروں طرف دیکھتے جاتے تھے، آنحضرت صلعم تشنہ لب تھے، حضرت ابو بکر نے ادھر ادھر نظر دڑائی، ایک چرواہا بکر یونکا

گلہ لیے چلا آتا تھا جب قریب آیا، حضرت ابو بکر نے پوچھا تم کسکے چرواہے ہو؟ اوسنے ایک قریشی کا نام لیا، پھر پوچھا دودھ ہے؟ بلا ہاں، کہا ہکو دے سکتے ہو؟ جواب دیا ہاں، اوس نے ایک بکری کے پیر باندھے، تو حضرت ابو بکر نے فرمایا اسکا تھن مٹی اور بایوں سے صاف کرو، پھر کہا

سہ بخاری باب بنان الکعبۃ باب ہجرۃ ابنی، سہ ایضاً سہ ایضاً کتاب ناقب باب علامات النبوة فی الاسلام سہ ایضاً ناقب

اب اپنے ہاتھ صاف کر دے، اور سنے ایک برتن میں دودھ دوہا، اور حضرت ابو بکرؓ نے تھوڑا پانی ملایا، جس سے پیچے کا حصہ ٹھنڈا ہو گیا، یہ پانی چھنا ہوا تھا، کیونکہ مشکیزہ کے منہ پر کپڑا بندھا تھا، آنحضرتؐ کی خدمت میں لیکر پہنچے تو بیدار کرنا اچھا نہ معلوم ہوا، لیکن آپ جاگ اٹھے تھے، درخواست کی کہ اسکو پی لیجیے، آپ نے پیا، اور حضرت ابو بکرؓ خوش ہو گئے، اسکے بعد آنحضرتؐ صلعم نے دریافت فرمایا کہ روانگی کا وقت آیا؟ حضرت ابو بکرؓ نے کہا ”جی ہاں“، آفتاب ڈھل چکا تو کوچ کا حکم دیا، ادھر مبارک سفر شروع ہوا، اور ہر کفار کے تمام قبائل میں سفیر بھیجے، اور دودھیوں کا انعام مشترک کیا، یہ اس شخص کے لیے تھا جو آنحضرتؐ صلعم اور حضرت ابو بکرؓ کو قتل کر دے یا زندہ گرفتار کر لائے، ایک قاصد بنو مدح میں بھی پہنچا، سراقہ بن مالک بن عشم ایک مجمع میں بیٹھے تھے، اون سے کہا سراقہ! ساحل کی طرف کچھ سوار نظر آتا ہے، میرا خیال ہے کہ محمدؐ اور ان کے اصحاب جا رہے ہیں، سراقہ کو اگرچہ یہ بات قرین قیاس معلوم ہوئی، لیکن اس خیال سے کہ دوسرا شخص ادنیٰ شریک نہ ہو جائے سفیر سے کہا وہ نہیں ہیں، بلکہ اور لوگ ہیں، جو میرے سامنے کوئی چیز تلاش کرنے گئے تھے، پھر موقع پا کر اٹھے، گھر آئے، اور کنیز سے کہا گھوڑے کو ٹیلے کے پار بجاؤ، گھوڑا دیر تک کھڑا رہا، سراقہ نے نیزہ لیا، چھت پر سے نیچے آئے، نیزہ کا نچلا حصہ ہاتھ میں پکڑا اور بالائی حصہ زمین پر ٹیکا، پھر گھوڑے پر سوار ہوئے، اور بگ ٹٹ چھوڑ دیا، سراقہ کی طرح کچھ اور لوگ بھی تلاش میں نکلے تھے، لیکن سب نام کام واپس آئے، سراقہ آگے بڑھے اور آنحضرتؐ صلعم کے قریب پہنچ کر دم لیا، یہاں گھوڑے نے ٹھوکر لی، اور سراقہ گر پڑے، اوتھکر ترکش

صلعم بخاری باب علامات النبوة فی الاسلام،



میں ہاتھ ڈالا، اور قال کے تیر نکالے، تیر میں کلا در نان نکلا، لیکن انعام کی لایح میں تیر کی بات نہ مانی، پھر گھوڑے پر سوار ہوئے، جب زیادہ قریب آئے تو حضرت ابو بکرؓ نے دیکھا، آنحضرتؐ قرات میں مشغول تھے، اور کسی طرف التفات نہیں کرتے تھے، لیکن حضرت ابو بکرؓ بار بار مڑ کر دیکھتے تھے آنحضرتؐ صلعم سے عرض کی یا رسول اللہؐ سوار آگیا! آنحضرتؐ صلعم نے مڑ کر دیکھا اور فرمایا،

اللہم اصرعہ! خداوند اسکو گرا دے،

دعا مقبول ہوئی، اور گھوڑے کے اگلے پیر زمین میں دھنس گئے، اب سراقہ کو نظر آیا کہ یہ کچھ اور سامان میں پکار کر کہا جھکرا مان دیجیے، آپ ٹھہر گئے، اور وہ گھوڑا بڑھا کر قریب آگیا، آپ نے چمڑہ کے ٹکڑے پر امان نامہ لکھوا دیا، اور یہ خدمت عامر بن فہیرہؓ نے انجام دی،

سراقہ نے زادراہ اور کچھ نقد پیش کرنا چاہا، لیکن شہنشاہ کوئین اور ان کے رفیق صرف تائید الہی کے محتاج تھے، انکو مادی امداد کی ضرورت نہ تھی، اسلئے ارشاد ہوا، تم یہاں ٹھہرو اور اب جو شخص ہماری تلاش میں آئے اسکو آگے نہ بڑھنے دینا، چنانچہ سراقہ نے ایسا ہی کیا رسول اللہ صلعم آگے بڑھے تو حضرت زبیرؓ سے ملاقات ہوئی، وہ چند مسلمان تاجر و دیگر ساتھ شام سے آ رہے تھے، حضرت زبیرؓ نے آنحضرتؐ صلعم اور حضرت ابو بکرؓ کو سفید کپڑے پہنائے اور دونوں بزرگ انہی کپڑوں کو پہن کر مدینہ میں داخل ہوئے،

مدینہ کے مسلمانوں کو آنحضرتؐ صلعم کے کہ چھوڑنے کی خبر معلوم ہو چکی تھی، وہ روزانہ بڑے اور ٹھڈ کر حیرہ کی طرف نکل جاتے، اور دوپہر کو جب وہ پہنچتے ہو جاتی انتظار کر کے واپس

سہ بخاری اب بنیان الکتاب باب ہجرۃ النبی صلعم و کتاب المنازی باب علامات النبوة فی الاسلام،

آتے تھے، ایک دن دیر تک انتظار کر کے گھروں کو واپس آئے تھے، ایک یہودی کسی ضرورت سے اپنے مکان کی بچت پر چڑھا، اور رسول اللہ کو دیکھ کر آواز دی، اسے گردہ عرب! تمہارا شاہد مقصود آہو نچا، مسلمان ہتھیار بیچ کر دوڑے، اور حرہ کی پشت پر آنحضرت صلعم سے ملاقات ہوئی، آپ دائیں طرف مڑ کر عمر بن عوف کے قبیلہ بن ادریٹس، یہ دو شنبہ کا دن اور ربیع الاول کا مہینہ تھا،

حضرت ابو بکر رضی عنہ کی وجہ سے کھڑے ہو گئے، اور رسول اللہ صلعم خاموش بیٹھے رہے، انصاریں سے جن لوگوں نے رسول اللہ کے جمال مبارک کی زیارت نہیں کی تھی وہ آپ کے دہوکہ میں حضرت ابو بکر رضی عنہ کو سلام کرتے تھے، جب آپ پر دھوپ پڑی تو حضرت ابو بکر رضی عنہ چادر تان کر کھڑے ہو گئے، اور سوت لوگوں کو چادر کے سایہ میں آفتاب رسالت نظر آیا،

### مدینہ میں داخلہ

آپ چوڑا روز تک بنو عمر بن عوف بن مقیم رہے، اور اسکے بعد بنو نجار کو اطلاع دی، وہ ہتھیار لگا کر آئے، آنحضرت اور حضرت ابو بکر رضی عنہ کو سلام کیا، اور کہا، امر کیا آصنین مطاعین! آپ دونوں صاحب سوار ہوں، امن دیا جائے گا، اور اطاعت کی جائے گی،

آنحضرت صلعم سوار ہوئے، حضرت ابو بکر رضی عنہ آپ کے پیچھے بیٹھے، اور لوگوں نے ہتھیاروں کے حلقہ میں اونٹنی کو لے لیا، جلوس آہستہ آہستہ روانہ ہوا، شہر میں شور تھا کہ رسول اللہ صلعم آ رہے ہیں، جب حضرت ابو ایوب رضی عنہ کا مکان آیا، تو آپ مع اپنے رفیق کے اون کے مکان میں

اور ترپڑے،

سخ میں قیام | حضرت ابو بکرؓ نے چند روز کے بعد مکہ سے اہل و عیال کو بلوایا، حضرت عائشہؓ

فرماتی ہیں،

فقد صنا المدينة فنزلنا فی بنی الحارث ہم مدینہ آئے تو حارث بن خزرج کے محل میں

ابن خزرج، قیام کیا،

بنو حارث بن خزرج عوالی میں رہتے تھے، اور انکی بستی کا نام سخ تھا، حضرت عائشہؓ نے ایک موقع

پر بیان کرتی ہیں،

ان ابا بکر اقبل علی فرس من مسکنہ بلسخ ابو بکر گھوڑے پر سوار ہو کر اپنے مکان آئے جو سخ میں

واقع تھا،

مدینہ کی آب و ہوا ابتداً موافق نہیں آئی، حضرت ابو بکرؓ اور بلالؓ رضی اللہ عنہما ہوئے،

حضرت ابو بکرؓ کو بخار چڑھتا تو یہ شعر پڑھتے تھے،

کل امرء مصیبر فی اہلہ و املوت ادنی من شراک نعلہ

مواخاۃ | اگرچہ صحیح بخاری میں حضرت انسؓ سے منقول ہے،

حالف البنی صلعم بین قریش و الانصار حضرت صلعم نے قریش اور انصار کے درمیان یکے

فی دارسی گھر میں مواخاۃ کی،

۱۵ بخاری اب بنیان البکبۃ باب ہجرۃ البنی ۲ و باب مقدم البنی ۲ و اصحاب الی المدینۃ ۱۵ ایضاً باب تزویج البنی ۲

عائشہ و قد وہما المدینۃ، ۱۵ ایضاً کتاب المغازی باب مرض البنی و وفاتہ، ۱۵ ایضاً اب نضائل المدینۃ ۱۵ ایضاً

کتاب الادب باب الاثار و الکلف،

تاہم حضرت ابو بکر رضی اللہ عنہ کے انصاری بھائی کا نام ہکو معلوم نہیں، البتہ حضرت ابو بکر رضی اللہ عنہ کی اور مدنی زنگی  
 میں ہکو ادن کے صرف ایک اسلامی بھائی کا نام معلوم ہے، جس سے اونکا درجہ تمام صحابہ سے بلند  
 ہو گیا ہے، یہ اسلامی بھائی کون تھے؟ خود رسول اللہ صلی اللہ علیہ وسلم،

ہجرت سے تین سال قبل جب آنحضرت صلی اللہ علیہ وسلم نے حضرت عائشہ رضی اللہ عنہا کا پیغام بھیجا تو حضرت ابو بکر رضی  
 اللہ عنہ نے کہا تھا، میں تو آپ کا بھائی ہوں، پھر یہ لڑکی آپ کے لیے کیونکر حلال ہو سکتی ہے، آپ نے فرمایا،

انت اخي في دين الله وكتابه، تم خدا کے دین اور اسکی کتاب میں میرے بھائی ہو،  
 انتقال سے کچھ پہلے جب آپ نے کنایہ اپنی وفات کا اعلان فرمایا، تو اوسمیں حضرت ابو بکر رضی

اللہ عنہ کے متعلق یہ الفاظ زبان مبارک پر آئے،  
 لو كنت متخذ اخليل غير دجی اگر میں خدا کے سوا کسی کو خلیل بناتا تو ابو بکر کو

لا اتخذت ابابكر خليلا، ولكن اخوتہ، لیکن وہ اسلامی بھائی اور دوست ہیں  
 الاسلام وهو دتہ،

لیکن یہ اخوت، محبت سے زیادہ بلند رتبہ تھی، ایسے بعض روایات کے مطابق آپ نے  
 یہ بھی ارشاد کیا،

ولكن اخوة الاسلام افضل، لیکن اسلامی اخوت زیادہ فضیلت رکھتی ہے

۱۰ بخاری کتاب النکاح باب تزويج الصغار من الكبار ۱۱ ایضا کتاب المناقب مناقب ابی بکر باب  
 قول النبي صلعم سدا الابواب الاباب ابی بکر ۱۲ ایضا باب قول النبي صلعم لو كنت متخذ اخليل،

## غزوات و مشاہد

حضرت ابو بکرؓ نے عہد نبوی کے تمام غزوات و مشاہد میں شرکت کی، اور چند سرایا کے

امیر رہے، حضرت سلمہ بن اکوع رض کا بیان ہے،

غزوات مع النبی صلعم سبع غزوات میں نے آنحضرت صلعم کے ساتھ سات غزوات کیے،

وخرجت فیما یبعث من البعوث تسع غزوات اور سرایا میں سے نو میں شریک ہوا، ہم پر کبھی ابو بکر

علینا صرۃ ابوبکر و صرۃ علینا اسامة، امیر ہوتے تھے اور کبھی اسامہ،

بدر | غزوات نبوی میں بدر سب سے اہم غزوہ ہے، حضرت ابو بکرؓ کو اس میں یہ امتیاز حاصل تھا،

کہ وہ آنحضرت صلعم کے ساتھ قبہ کے اندر موجود تھے، صحیح بخاری میں حضرت ابن عباسؓ سے روایت ہے

قال النبی صلعم وهو فی قبة اللہم انی آنحضرت صلعم نے فرمایا، اور آپ قبہ میں تھے خداوند

انشدک عہدک و وعدک اللہمان میں تجھ کو تیرا وعدہ یاد دلاتا ہوں، خداوند اگر تو

سئت لم تعبد بعد الیوم، فأخذنا ہے تو آج کے بعد تو نہ پوجا جائیگا، حضرت ابو بکرؓ

ابوبکر بید لا فقال حسبک یا رسول اللہ نے آپ کا ہاتھ پکڑ لیا، اور کہا یا رسول اللہ! بس

فقد الحمت علی ربک، وهو فی الداع کیجیے، آپ نے خدا کے سامنے بہت عجز و انکسار

لہ بخاری کتاب المغازی باب بعث النبی صلعم اسامة بن زید اے احرقات، لہ ایضاً کتاب الجہاد باب

ما قبل فی درع ابنی صلعم و کتاب التفسیر باب قولہ سیظم الخ دیولون الدبر،

فخرج وهو يقول سيهزم الجمع  
 ديوون اللدبر،  
 کیا، آپ ذرہ پہنے تھے، یہ آیت پڑھتے ہوئے  
 نکلے، الخ

صحیح مسلم میں ہے کہ آنحضرت صلعم نے بدر سے واپس آکر مدینہ میں صحابہ سے مشورہ کیا کہ  
 اسیران جنگ کے معاملہ میں کیا کیا جائے؟ حضرت ابو بکر رضی نے عرض کی کہ سب اپنے ہی عزیز  
 اقارب ہیں، فدیہ لیکر چھوڑ دیے جائیں، لیکن حضرت عمر رضی نے اسے دیکھ کر سب قتل کر دیے  
 جائیں، اور ہم میں سے ہر شخص اپنے عزیز کو آپ قتل کرے، آنحضرت صلعم نے حضرت ابو بکر رضی کی  
 رائے پسند کی، اور فدیہ لیکر چھوڑ دیا، اسپر خدا کا عتاب آیا اور یہ آیت اتری،

لَوْ لَا كِتَابٌ مِّنَ اللَّهِ سَبَقَ لَمَسَّكُمْ فِيمَا  
 آخَذْتُمْ عَذَابٌ عَظِيمٌ،  
 اگر خدا کا نوشتہ پہلے نہ لکھا جا چکا ہوتا، تو جو کچھ تم نے  
 لیا، اسپر بڑا عذاب نازل ہوتا،

آنحضرت صلعم اور حضرت ابو بکر رضی عتاب ربانی شکر رو پڑے، حضرت عمر رضی نے سب دریافت کیا  
 تو آپ نے فرمایا،

ابکی الذی عرض علی اصحابك من  
 اخذ مما لفلان رسول کتاب الجناد باب الامداد  
 تمہارے ساتھیوں نے جو فدیہ لیا، اسپر جو خدا کی  
 طرف سے پیش کیا گیا، اور سپر میں رو رہا ہوں،  
 بالملکۃ فی غزوة بدر)

لیکن، حدیث روایت کے لحاظ سے صحیح نہیں، اسکے مشترک راوی عکرمہ بن عمار ہیں،  
 جو کمز در صحیح ہیں، او نکو دہم ہوتا ہے، اور ایاس بن سلمہ کے علاوہ جن لوگوں سے روایت  
 کرتے ہیں، اول روایتوں میں اضطراب پایا جاتا ہے، عکرمہ نے سماک حنفی ابو زمیل سے یہ

حدیث سنی تھی، وہ بھی کمزور سمجھے جاتے ہیں،

احد | ہدر کے بعد احد کا معرکہ پیش آیا، اسین بڑے بڑے جانباز دن کے قدم اکھڑ گئے تھے اور عام طور پر صحابہ منتشر ہو گئے تھے، لیکن حضرت ابو بکر رضی اللہ عنہ اب بھی ثابت قدم تھے، اور شمع نبوت پر پروانہ وار شاہر ہو رہے تھے، آپ بارہ صحابہ کو لیکر ایک محفوظ مقام میں کھڑے ہوئے، تو ابوسفیان نے میدان خالی دیکھ کر آواز دی، اُنی القوم محمد؟ کیا محمد موجود ہیں؟ آنحضرت نے فرمایا کوئی جواب نہ دے، اوس نے تین بار آنحضرت صلعم کا نام پکارا، اور جب جواب نہ ملا تو کہا،

اُنی القوم ابن ابی قحافة، کیا ابو قحافة کے بیٹے (حضرت ابو بکر) موجود ہیں؟  
حضرت ابو بکر رضی اللہ عنہ کا نام بھی اوس نے تین بار پکارا۔  
جب کفار میدان سے واپس گئے، تو آنحضرت صلعم کو دوبارہ حملہ کا خوف پیدا ہوا، آپ نے ارشاد فرمایا،

من ینہب فی اثرہم؟ کفار کا تعاقب کون کرے گا؟  
صحابہ اگرچہ زخمون سے چور تھے، تاہم ۲۷ آدمی آمادہ ہوئے، حضرت ابو بکر رضی اللہ عنہ بھی اونھی میں تھے، خداوند تعالیٰ کو یہ جان نثاری پسند آئی، اور یہ آیت اتری،  
الذین استجابوا لله والرسول من وہ لوگ جنھوں نے زخمون کے بعد خدا اور رسول کی  
بعث ما اصابہم القرع للذین احسنوا دعوت پر لبیک کہا، اون میں سے جو محسن اور  
لہ بخاری کتاب الجہاد باب ما یرہ من التنازع والاصلاط فی الحرب، ۱۵۱ ایضاً کتاب المغازی باب  
غزوة احد باب الذین استجابوا لله والرسول،

مقی ہیں، ان کے لیے بڑا اجر ہے،

منہم و اتقوا اجر عظیم

مربیع غزوة مرسیع یا مصطلق، جو بروایت موسیٰ بن عقبہ ۳۳۵ھ اور بروایت ابن اسحاق ۳۳۵ھ میں پیش آیا تھا، حضرت ابو بکر رضی اللہ عنہ اور ان کی اولاد کے برکات کا ایک اعلیٰ نمونہ تھا، نعمان بن راشد نے امام زہری سے نقل کیا ہے کہ انکے کا واقعہ اسی غزوة میں پیش آیا، سب سے پہلی برکت یہ نمایاں ہوئی کہ غزوة سے واپسی میں ام المومنین حضرت عائشہ رضی اللہ عنہا کا بار بیدار میں ٹوٹا، اور گر پڑا حضور سرور کائنات صلعم اس کی جستجو میں مصروف ہوئے، تمام شکر ٹھہر گیا، کچھ لوگوں نے حضرت ابو بکر رضی اللہ عنہ سے آکر شکایت کی کہ عائشہ رضی اللہ عنہا کی خبر لیجئے، ادھون نے آنحضرت صلعم اور تمام لوگوں کو روک رکھا ہے، یہاں آس پاس میں کہیں پانی نہیں، اور نہ کسی کے ساتھ ہے، حضرت ابو بکر رضی اللہ عنہ حضرت عائشہ رضی اللہ عنہا کی تنبیہ کے لیے آئے، تو دیکھا کہ آنحضرت صلعم اون کی ران پر سر مبارک رکھ کر آرام فرما رہے ہیں، آکر کہا تم نے رسول اللہ صلعم اور لوگوں کو ایسی جگہ روکا ہے جہاں پانی سینہ میں اور نہ کسی کے ساتھ پانی ہے، اسکے بعد سخت عتاب کیا، غصہ میں حضرت عائشہ رضی اللہ عنہا کی پسلی میں اونگلی کو بچتے تھے، اور دھکا دینے کے لیے سینہ پر ہات مارتے تھے، حضرت عائشہ رضی اللہ عنہا کو سخت تکلیف تھی، برابر چوٹ لگ رہی تھی لیکن رسول اللہ صلعم کے پاس ادب سے جنبش نہیں کر سکتی تھیں، صبح کو جب آنحضرت صلعم بیدار ہوئے تو حضور کے پانی نہ تھا، اس وقت تیمم کی آیت اتر سی، حضرت اسید بن حضیر نے کہا،

اے آل ابو بکر! یہ تمہاری کچھ پہلی برکت نہیں،

ما ہی باول برکتکم یا آل ابی بکر!

۳۳۵ھ بخاری کتاب المغازی باب غزوة بنی المصطلق، ۳۳۵ھ ایضاً کتاب تفسیر القرآن! اب تفسیر سورة الاحزاب

باب قولہ فلم تجدوا متصمداً طیباً،



حضرت عائشہ رضی اللہ عنہا سے حاجت کے لیے گئی تھیں، قافلہ داون نے غلطی سے اونکا اونٹ  
ہانک دیا، واپس آئیں تو ہار اوں جگہ مل گیا لیکن قافلہ کوچ کر چکا تھا، اسی جگہ بیٹھ گئیں اور جھپکی سی  
آگئی، صفوان بن مسطل سلی ایک صحابی پیچھے تھے، جب وہ اس جگہ پہنچے تو حضرت عائشہ رضی اللہ عنہا کو  
پچانکر اونھون نے اونٹ پر بٹھالیا، اور خود ہمار پکر کر روانہ ہوئے، آگے کی منزل پر اونھون نے  
قافلہ کو پایا، منافقین اور خصوصاً عبداللہ بن ابی کو جو لشکر میں موجود تھا، اس سے بڑھ کر  
فتنہ پرداز سی کے لیے کیا موقع مل سکتا تھا، ان لوگوں نے تمہت لگائی، اور تمام لشکر میں یہ خبر  
پھیل گئی، غلطی سے چند مسلمان جنہیں مسطح بن اثاثہ رضی اللہ عنہ بھی تھے، ان کے ہمنوا ہو گئے۔

مدینہ پہنچ کر حضرت عائشہ رضی اللہ عنہا بیمار ہوئیں، اور جب یہ خبر معلوم ہوئی تو اونکے مرض میں اور  
اضافہ ہو گیا، تحقیق کے لیے میکہ آئیں، ان سے حالات دریافت کئے، اونھون نے تسکین دینی  
پھر پوچھا کہ میرے باپ کو بھی خبر ہوئی ہے؟ بولیں ہاں، کہا اور رسول اللہ صلی اللہ علیہ وسلم بھی جانتے ہیں؟  
جواب ملا ہاں، یہ سکر آنکھوں میں آنسو بھر آئے، اور چیخ چیخ کر رونے لگیں، حضرت ابو بکر رضی  
بالا خانہ پر تھے، اور قرآن پڑھ رہے تھے، اونھون نے آواز سنی تو بچے اُتر آئے، اور حضرت  
عائشہ رضی اللہ عنہا کی والدہ سے پوچھا،

ما سنا ہا؟ انکا کیا حال ہے؟

اونھوں نے کہا انکے متعلق جو خبریں مشہور تھیں وہ انکو معلوم ہو گئی ہیں، حضرت ابو بکر رضی اللہ عنہ کی آنکھوں میں  
آنسو جاری ہو گئے، اور کہا،

اقمت علیک ای سنیۃ الارجعت الی بیتک بی بی امین تکونم دیتا ہوں تم اپنے گھر واپس جاؤ

حضرت عائشہ رضی اللہ عنہا اپنے مکان واپس آئیں، صبح کو اونکے مان باپ بھی آئے، اور دائیں بائیں بیٹھ گئے، نماز عصر کے بعد آنحضرت صلی اللہ علیہ وسلم تشریف لائے، اور فرمایا اما بعد یا عائشہ! اگر تم بُرائی کے قریب گئی ہو تو خدا سے توبہ کرو، حضرت عائشہ رضی اللہ عنہا باپ کی طرف متوجہ ہوئیں اور کہا میری طرف سے رسول اللہ صلی اللہ علیہ وسلم کو جواب دیجئے، اونہوں نے فرمایا،

واللہ ما ادری ما اقول لرسول اللہ صلی اللہ علیہ وسلم، خدا کی قسم میں نہیں سمجھتا کہ رسول اللہ صلی اللہ علیہ وسلم سے کیا کہوں؟ اسی جمع میں آنحضرت صلی اللہ علیہ وسلم پر دش آیتیں برار تِ عائشہ رضی اللہ عنہا کے متعلق نازل ہوئیں، جب آپ نے خوخبری سنائی، تو حضرت ابو بکر رضی اللہ عنہ نے کہا خدا کی قسم اب سطح کا نفقہ بند کر دوں گا، اور کبھی کچھ بڑنگا، اونہوں نے عائشہ رضی اللہ عنہا پر تہمت لگائی، اور حضرت ابو بکر رضی اللہ عنہ، قرابت اور احتیاج کی بنا پر سطح کا بار اٹھانے تھے، اس پر یہ آیت اتری،

ولا یا قتل اولوا الفضل منکم والسعة ان یوتوا اولی القربی والمساکین والماجرین فی سبیل اللہ، ولیعفوا ولیصفحوا، الا تحبون ان یعفوا اللہ لکم؟ واللہ عفور رحیم..... تم میں سے جو لوگ صاحب فضیلت اور ذی مقدور ہیں اونکو یہ قسم نہیں کھانا چاہیے کہ قرابت داروں، مسکینوں اور ہاجروں سے سلوک نہ کریں گے، اونکو عفو و درگزر سے کام لینا چاہیے، کیا تم یہ نہیں چاہتے کہ خدا تمکو بخشدے؟ خدا عفور رحیم ہے،

حضرت ابو بکر رضی اللہ عنہ نے فرمایا ہاں، میں خدا کی قسم پسند کرتا ہوں کہ خدا میری مغفرت کرے، چنانچہ سطح کا نفقہ جاری کر دیا اور کہا خدا کی قسم اب کبھی نہ بند کروں گا،

۱۰ بخاری کتاب الشهادات باب تعدیل النساء بعضہن بعضا، و کتاب تفسیر سورۃ النور باب ان الذین جاؤا بالاکذوب غیرہ

حدیبیہ | غزوہ حدیبیہ میں جب آنحضرت صلعم ذوالکلیفہ پہنچے تو قبیلہ خزاعہ کے ایک شخص کو دربارت  
 حال کے لیے آگے روانہ کیا، وہ غدیر الا شطاط میں آکر ملا، اور اظلا عدی کہ قریش فوجیں جمع کر رہے  
 ہیں، اور وہ بیت اللہ کی زیارت سے مانع ہونگے، اگر آپ انکار کریں گے تو وہ لڑنے پر آمادہ ہیں  
 آنحضرت صلعم نے صحابہ کو مخاطب کر کے فرمایا، اشیر وایھا الناس علی! لوگو! مجھکو مشورہ دو،  
 حضرت ابو بکر رضی نے عرض کی،

یا رسول اللہ! اخرجت عامداً لهذا یارسول اللہ، آپ بیت اللہ کے ارادہ بھلے تھے  
 البیت لا ترید قتل احد ولا حرب کیکو مارنے یا کسی سے لڑنے کا خیال نہ تھا، سیدھے چلے  
 احد فتوجه له، فمن صدنا عنه قاتلناه؛ چلیے، جو شخص مزاحمت کرے گا اس سے ہم مقابلہ کریں گے  
 آنحضرت صلعم نے اس رائے کو پسند کیا اور فرمایا امضوا علی اسم اللہ! (خدا کا نام لیکر چلو)

جب آپ حدیبیہ پہنچے تو عروہ بن مسعود، قریش کی طرف سے سفیر بنکر آیا اور کہا اسی محمد!  
 اگر تم نے اپنی قوم کو برباد کر دیا تو کیا عرب میں اسکی کوئی نظیر مل سکے گی، اور اگر دوسری صورت  
 ہوئی تو یہ مخلوط لوگ تم کو چھوڑ کر بھاگ جائیں گے، حضرت ابو بکر رضی کو اس جملہ پر سخت غصہ آیا، اور  
 اونہوں نے کہا،

امعصص بیظرا لللات، اسخن نقرعنه (گالی دیکر) کیا ہم ان کو چھوڑ کر بھاگ  
 وسداعہ؟ جائیں گے؟

عروہ نے پوچھا یہ کون شخص ہے؟ لوگوں نے بتایا ابو بکر رضی، عروہ نے کہا میں انکو جواب دیتا، لیکن  
 لہ بخاری کتاب المغازی باب غزوة احد بیئہ،

انکا ایک احسان میری گردن پر ہے، جسکا بدلہ میں ابھی تک ادا نہیں کر سکا،  
 معاہدہ صلح جو لکھا گیا، بظاہر مسلمانوں کے خلاف تھا، اسیلے حضرت عمر رضی اللہ عنہ نے آنحضرت صلعم  
 سے کہا کیا آپ پیغمبر برحق نہیں ہیں؟ فرمایا ”ہاں ہوں“ اور انھوں نے کہا کیا ہم حق پر اور ہمارا  
 دشمن باطل پر نہیں؟ ارشاد ہوا ”ہاں“ حضرت عمر رضی اللہ عنہ نے کہا تو ہم دین میں یہ ذلت کیوں گوارا کریں؟  
 آنحضرت صلعم نے ارشاد فرمایا ”میں خدا کا پیغمبر ہوں، اور خدا کے حکم کی نافرمانی نہیں کر سکتا، خدا  
 میری مدد کرے گا“ حضرت عمر رضی اللہ عنہ، حضرت ابو بکر رضی اللہ عنہ کے پاس آئے، اور وہی باتیں دہرائیں، انھوں  
 نے فرمایا، اے اللہ کے رسول! وہ خدا کے رسول ہیں، خدا کے حکم کی نافرمانی نہیں کر سکتے، اور خدا انکی  
 مدد کرے گا، تم انکا اتباع کرو، خدا کی قسم! وہ حق پر ہیں،

اسی سلسلہ میں بیعت الرضوان کا واقعہ ظہور میں آیا، چونکہ حضرت ابو بکر رضی اللہ عنہ حدیبیہ میں موجود  
 تھے، اسیلے اس میں شریک ہوئے ہونگے، تمام صحابہ جو حدیبیہ میں موجود تھے اس میں شریک ہوئے تھے،  
 حنین | غزوہ حنین میں بھی شریک تھے، جب حضرت ابو قتادہ رضی اللہ عنہ نے ایک کافر کے سامان کا  
 آنحضرت صلعم سے مطالبہ کیا، اور وہ ایک قریشی کے پاس نکلا، تو حضرت ابو بکر رضی اللہ عنہ نے کہا،

لاھا للہ اذا لا یعمل الی اسد من  
 اسد اللہ یقاتل عن اللہ ورسولہ  
 صلعم یعطیک سلبہ،  
 اسکا حصہ تمہارے حوالہ کر دین،

آنحضرت صلعم نے فرمایا صدق، ابو بکر رضی اللہ عنہ نے بیچ کہا، اور ابو قتادہ رضی اللہ عنہ کو سامان دلوا دیا،

۱۔ بخاری کتاب الشروط باب الشروط فی الجہاد والمصاحف مع اہل الحرب، ۲۔ ایضاً کتاب الشروط باب الشروط  
 فی الجہاد ۳۔ ایضاً کتاب الجہاد باب من لم یخمس الاسلام،

دند بنی تمیم | دند بنی تمیم میں جب ریاست کا سوال پیدا ہوا، تو حضرت ابو بکر نے آنحضرت صلعم سے عرض کی کہ معاذ بن معبد بن زرارہ کو رئیس مقرر فرمائیے، حضرت عمر رضی بولے نہیں بلکہ اقرع بن حابس امیر ہوں، حضرت ابو بکر رضی بولے،

ما احدث الاخلاق، تکویرت میری مخالفت منظور ہے!

حضرت عمر رضی نے جواب دیا کبھی نہیں، بات بڑھی اور دونوں بزرگوں کی آوازیں بلند ہو گئیں، اس پر یہ آیت نازل ہوئی،

يَا أَيُّهَا الَّذِينَ آمَنُوا لَا تَقَدِّمُوا بَيْنَ يَدَيْ اللَّهِ وَرَسُولِهِ وَاتَّقُوا اللَّهَ إِنَّ اللَّهَ سَمِيعٌ عَلِيمٌ يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ كَالجَّهْرِ وَمَا لَهُ بِالْقَوْلِ جَهْرٌ بِبَعْضِكُمْ بِبَعْضٍ إِنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ (حجرات)

اے ایمان والو! خدا اور رسول کے آگے نہ بڑھو، اور خدا سے ڈرو، خدا سُننے والا، جاننے والا ہے، اے ایمان والو! اپنی آوازیں کو نبی کی آواز پر بلند نہ کرو، اور جس طرح آپس میں زور سے بولتے ہو اور نبی سے زور سے نہ بولو، ایسا نہ کہ تمہارے اعمال بیکار ہو جائیں، اور تم بے خبر ہو،

یہ ایک اخلاقی تعلیم تھی جو ان دونوں بزرگوں کی وساطت سے صحابہ کو دی گئی، اور رسول اللہ صلعم کے سامنے آواز بلند کرنا ممنوع قرار پایا، لیکن ابن ابی لمیکہ کو اس میں بربادی کے آثار نظر آتے ہیں، چنانچہ کہتے ہیں،

کاد الخیر ان ان یهلک! قریب تھا کہ وہ سب سے بہتر شخص برباد ہو جاتے،

لہ بخاری کتاب المغازی باب دند بنی تمیم، و کتاب تفسیر القرآن سورۃ حجرات،

لیکن یہ ابن ابی لیکہ کی گستاخی اور خیرہ جہشی ہے، اور انکو یہ معلوم نہیں کہ قرآن مجید میں مذکورہ بالا آیتوں کے بعد یہ آیت بھی موجود ہے،

إِنَّ الَّذِينَ يَعْصُونَ أَوْ أَصْوَاتَهُمْ  
عِنْدَ رَسُولِ اللَّهِ أُولَئِكَ الَّذِينَ  
امْتَحَنَ اللَّهُ قُلُوبَهُمْ لِلتَّقْوَى، لَهُمْ  
مَغْفِرَةٌ ذَاتُ أَجْرٍ عَظِيمٍ،  
جو لوگ رسول اللہ صلعم کے سامنے اپنی آوازوں کو  
پست کرتے ہیں اور نبی کے قلوب کو خدا نے تقویٰ  
کے لیے آزمایا ہے، انکے لیے مغفرت اور ثواب  
عظیم ہے،

حضرت ابو بکر رضی اللہ عنہ کے دلوں کو خدا نے تقویٰ کے لیے آزمایا تھا، اور وہ دونوں اس  
آزمائش میں کامیاب ثابت ہوئے، چنانچہ حضرت عمر رضی اللہ عنہ کے متعلق منقول ہے کہ وہ اس قدر آہستہ گفتگو  
کرتے تھے کہ آنحضرت صلعم کو دوبارہ استفسار کی ضرورت پڑتی تھی، حضرت ابو بکر رضی اللہ عنہ کے متعلق اگرچہ یہ فقرہ  
مذکور نہیں، تاہم ذوالیدین کے واقعہ میں جب آنحضرت صلعم نے سہواً اظہر کی نماز میں دو رکعتیں کم پڑھیں،  
تو کہ حضرت ابو بکر رضی اللہ عنہ موجود تھے، تاہم آنحضرت صلعم کو مطلع کرنے کی جرأت نہ کر سکے،  
چنانچہ حضرت ابو ہریرہ رضی اللہ عنہ فرماتے ہیں،

فَهَا بَانَ يَكْلَمَا، اِدُنْ دُونِ كُوْاْ نَحْنُ صَلَمٌ سَ كُنْ كُوْاْ نَحْنُ خَوْفٌ مَعْلُومٌ هُوَا،

وہ ایتلا، وہ امتحان، وہ آزمائش، جس نے ان مقدس ہستیوں کے قلوب کو تقویٰ کا  
آشیانہ بنایا، جس نے مغفرت اور اجر عظیم کی بشارت سنائی، کیا دینِ دنیا کے خسران اور اعمالِ خیر  
کی بربادی کا سبب بن سکتی تھی؟

۱۔ بخاری کتاب الادب باب ما یجز من ذکر الناس نحو قولہم الطویل والقصیر،

## امارت حج

سلسلہ میں مسلمانوں نے پہلا حج کیا، اور حضرت ابو بکر رضی امیرا حجاج مقرر ہوئے، یہ اس قدر ذمہ داری کا عہدہ تھا، کہ دوسرے سال آنحضرت صلعم نے خود اسکے فرائض انجام دیے، لیکن پہلے سال آپ نے حضرت ابو بکر رضی کو امیر نامزد فرمایا، امام بخاری نے عنوان قائم کیا ہے، ”حج ابی بکر بالناس فی سنة تسم“ اوسکے تحت میں حضرت ابو ہریرہ رضی کی یہ حدیث نقل کی ہے کہ آنحضرت صلعم نے حضرت ابو بکر رضی کو حجۃ الوداع سے قبل والے حج کا امیر بنایا تھا، چونکہ آنحضرت صلعم خود تشریف نہیں لے گئے تھے، حضرت ابو بکر رضی کے ہمراہ قربانی کے جانور بھیج دیے، حضرت عائشہ رضی فرماتی ہیں،

ثم بعث بها مع ابی بکر، آپ نے جانور دن کو ابو بکر رضی کے ہمراہ روانہ کیا،

حضرت ابو بکر رضی نے ۱۰ ذوالحجہ کو چند آدمی جن میں حضرت علی رضی، اور حضرت ابو ہریرہ رضی بھی شامل تھے، اس حکم کے اعلان کرنے کے لیے بھیجے کہ آئندہ سے نہ کوئی مشرک حج کے لیے آئے اور نہ بیت اللہ کا برہنہ طواف کیا جائے،

اسلام میں امیرا الحج کا یہ پہلا عہدہ تھا، جس پر سب سے پہلے حضرت ابو بکر رضی مامور ہوئے اور انکے ذریعہ سے زمانہ جاہلیت کی ایک قدیم رسم طوافِ عریان باطل ہوئی،

## عالمت نبوی اور امامت نماز

امامت نہایت مشکل کام ہے، اور صحابہ کی امامت اور بھی مشکل تھی، لیکن حضرت ابو بکر رضی نے ۱۵ بخاری کتاب الحج باب من قلدا اقلاد رعبیدہ و کتاب الوکالۃ باب الوکالۃ فی البدن و تعادھا، ۱۵ ایضاً کتاب المغازی باب غزوة سیف ابھر و کتاب التفسیر سورة برارة،

دومرتبہ یہ عظیم الشان شرف حاصل ہوا،

ایک بار بنو عمرو بن عوف بن کچھ جھگڑا ہوا، آنحضرت صلعم مصاحبت کے لیے تشریف لے گئے، نماز کا وقت آیا تو بلال رضی اللہ عنہما، حضرت ابو بکر رضی اللہ عنہما کے پاس آئے، اور کہا کیا آپ نماز پڑھائیں گے؟ بولے "ہاں، اگر تم چاہو" حضرت ابو بکر رضی اللہ عنہما نے نماز شروع کی تو آنحضرت صلعم تشریف لائے، اور صف میں کھڑے ہو گئے، لوگوں نے تالیان بجانا شروع کیں، لیکن حضرت ابو بکر رضی اللہ عنہما نے اس قدر منہمک ہو جاتے تھے کہ انکو مطلق خبر نہیں ہوتی تھی، جب زیادہ زور سے دیر تک تالیان بچیں، تو حضرت ابو بکر رضی اللہ عنہما نے مڑ کر دیکھا، آنحضرت صلعم نے اشارہ سے فرمایا کہ اپنی جگہ پر رہو، لیکن حضرت ابو بکر رضی اللہ عنہما نے ہاتھ اٹھا کر خدا کا شکر ادا کیا، اور بیچھے ہٹ آئے، آنحضرت صلعم آگے بڑھے اور نماز پڑھائی، نماز کے بعد حضرت ابو بکر سے پوچھا تم اپنی جگہ پر کیوں نہ رہے؟ میں نے تو اجازت دی تھی، اوں خون نے کہا بسرا بوقحافہ کی یہ مجال نہیں کہ آپ کے آگے کھڑا ہو کر نماز پڑھائے!

لیکن جب آنحضرت صلعم علیل ہوئے تو حضرت ابو بکر رضی اللہ عنہما کو یہ خدمت انجام دینا پڑی، آپ نماز کی امامت خود فرماتے تھے، جب مرض میں زیادہ تر تہی ہوئی، اور موذن (بلال رضی اللہ عنہما) نے آکر مطلع کیا، تو آپ نے فرمایا، سرور! ابابکر فلیصل بالناس! ابو بکر رضی اللہ عنہما سے کہو، وہ نماز پڑھائیں یہ عشا کا وقت تھا، اور لوگ انتظار میں تھے، لیکن حضرت عائشہ رضی اللہ عنہما مزاحم ہوئیں، اور عرض کی کہ ابو بکر رضی اللہ عنہما رقیق القلب آدمی ہیں، جلد رونے لگتے ہیں، آپ کی جگہ پر کھڑے ہونگے تو نماز نہ پڑھاسکیں گے! آپ عمر رضی اللہ عنہما کو نماز پڑھانے کے لیے ارشاد فرمائیں، اس معذرت سے حضرت عائشہ رضی اللہ عنہما کا ایک مقصد

۱۔ بخاری کتاب الاذان، باب من دخل لیوم الناس فجاہ الامام الاول، و کتاب التہجد باب ما یجوز من التبیح و کلمہ  
فی الصلوٰۃ للرجال، ۲۔ ایضاً باب انما جعل الامام لیؤتم بہ حدیث عائشہ رضی اللہ عنہما



اور بھی تھا، وہ سمجھتی تھیں کہ آپ کی جگہ پر جو شخص کھڑا ہوگا اور سکو لوگ آئندہ چلکر منحوس سمجھیں گے اور کو یہ خیال نہ تھا کہ ایسا شخص بابرکت سمجھا جائے گا، اسی بنا پر جب آپ نے دوبارہ حضرت ابو بکر رضی کا نام لیا، تو حضرت عائشہ رضی نے حضرت حفصہ رضی سے کہا اب تم عرض کرو، حضرت حفصہ رضی نے بھی وہی کہا، آپ نے تیسری مرتبہ فرمایا تم یوسف والیان ہو، ابو بکر سے کہو، نماز پڑھائیں حضرت حفصہ رضی بومین عائشہ امین تمہارے مقابلہ میں بھلائی کو نہیں پہنچ سکتی ہے!

غرض بلال رضی، حضرت ابو بکر رضی کے پاس آئے اور کہا آنحضرت صلعم کا حکم ہے کہ آپ نماز پڑھائیں، حضرت ابو بکر رضی نے حضرت عمر رضی سے درخواست کی، لیکن اونھوں نے جواب دیا، انت احق بذالك، نماز آپ پڑھائیے، آپ زیادہ مستحق ہیں، حضرت ابو بکر رضی نے نماز پڑھائی،

ایک روز مرض میں تخفیف ہوئی، تو آنحضرت صلعم دو شخصوں کا سہارا لیکر مسجد میں تشریف لائے، ظہر کا وقت تھا اور حضرت ابو بکر رضی امامت کر رہے تھے، ارشاد ہوا مجھے انکے پہلو میں بٹھا دو، حضرت ابو بکر رضی بیچھے ہٹنا چاہتے تھے، لیکن آپ نے اشارہ سے فرمایا کہ اپنی جگہ پر رہو، پھر حضرت ابو بکر رضی کے برابر آکر بائیں طرف بیٹھ گئے، آپ نماز پڑھاتے تھے، حضرت ابو بکر رضی آپ کی اقتدار کرتے تھے، اور لوگ حضرت ابو بکر رضی کی اقتدار کرتے تھے،

نماز کے بعد آپ نے خطبہ دیا، صحیح بخاری میں حضرت عائشہ رضی سے منقول ہے، فصلى لهم

سہ بخاری کتاب المغازی باب مرض ابی سلمہ ووفاته، حدیث عائشہ، ۱۰۱۰ ایضاً کتاب الاذان باب اہل العلم والفضل احق بالامامة، ۱۰۱۱ ایضاً باب انما جعل الامام لیؤتم بہ، ۱۰۱۲ ایضاً باب الرجل یا تم بالامام ویؤتم الناس بالامام،

وخطبہم، اس خطبہ میں آپ نے حضرت ابو بکر رضی اللہ عنہ کے متعلق چند جملے ارشاد فرمائے، آپ نے کہا،

ان الله سبحانه خير عبداً ابين الدنيا  
 ودين ما عندنا فاحتما عند الله،  
 خدا نے اپنے ایک بندہ کو اختیار عطا فرمایا ہے کہ  
 خواہ وہ دنیا کی نعمتوں کو قبول کرے یا خدا کے پاس جو کچھ  
 ہے اس کو قبول کرے، لیکن اس نے خدا ہی کے پاس

کی چیزیں قبول کیں،

یہ سن کر حضرت ابو بکر رضی اللہ عنہ رو پڑے، اور کہا فلینا کبابنا واولہا تناء، راوی کا بیان ہے کہ میں نے اپنے  
 دل میں کہا یہ بزرگ کیوں روتے ہیں؟ آپ ایک شخص کا واقعہ بیان کر رہے ہیں، اس میں رونے  
 کی کیا بات ہے؟ لیکن بعد کو معلوم ہوا کہ وہ بندہ خود رسول اللہ صلی اللہ علیہ وسلم تھے اور ابو بکر رضی اللہ عنہم سے زیادہ  
 علم تھا، آنحضرت صلی اللہ علیہ وسلم نے حضرت ابو بکر رضی اللہ عنہ سے خطاب کیا،

یا ابا بکر لا تبتک ان من الناس  
 علی فی صحبته و مالہ ابو بکر و لو کنت  
 متخذ اخیلاً من امتی لا تحذرت ابا بکر  
 و لکن اخوة الاسلام و مودتہ لا یبقین  
 فی المسجد باب الاسد اباب ابی بکر،  
 اے ابو بکر رؤیت، سب سے زیادہ میں جسکی صحبت اور  
 دولت کا ممنون ہوں وہ ابو بکر ہیں، اگر میں کسی کو اپنی  
 امت میں سے اپنا دوست بنا سکتا تو ابو بکر کو بنا تا،  
 لیکن اسلام کی اخوت اور مودت کافی ہے، مسجد کے رخ  
 کوئی دروازہ ابو بکر رضی اللہ عنہ کے دروازہ کے سوا باقی نہ رکھا جائے  
 خطبہ کے بعد آپ مکان تشریف لے گئے،

دوشنبہ کے دن، فجر کے وقت، صفین قائم تھیں، اور حضرت ابو بکر رضی اللہ عنہ امامت کے لیے مصلیٰ پر  
 سہ بخاری کتاب المغازی باب مرض النبی صلی اللہ علیہ وسلم، سہ ایضاً کتاب الصلوٰۃ باب الخوض و المہر فی المسجد و باب  
 بیان الکعبۃ باب ہجرۃ النبی صلی اللہ علیہ وسلم و اصحابہ الی المدینۃ،

جا رہے تھے، کہ دفعۃً حجرہ اقدس کا پردہ اٹھا، آنحضرت صلعم کھڑے تھے، چہرہ مبارک قرآن کا ورق معلوم ہوتا تھا، اور آپ تبسم فرما رہے تھے، یہ عجیب منظر تھا، لوگ فرط مسرت سے بے قابو ہو گئے، حضرت ابو بکر رضی اللہ عنہ، اور خیال کیا کہ شاید حضور نماز کے لیے تشریف لانا چاہتے ہیں، آپ نے انکو اشارہ کیا کہ آگے بڑھیں، حضرت ابو بکر رضی اللہ عنہ نے نماز شروع کی، اور آپ نے پردہ ڈال لیا، اسی دن، شام کو قبل آپ کا انتقال ہو گیا۔

حضرت ابو بکر رضی اللہ عنہ نے تین روز تک آنحضرت صلعم کی زندگی میں نماز پڑھائی، حضرت انس رضی اللہ عنہ فرماتے ہیں:

لم يخرج النبي صلعم ثلثاً، آنحضرت صلعم، تین دن (نماز کے لیے) تشریف نہیں لائے۔

### وفات نبوی اور حضرت ابو بکر رضی اللہ عنہ کا انتقال

رسول اللہ صلعم کی وفات ایک قیامت کبریٰ تھی، جسکا صحابہ کو یقین نہیں آتا تھا، حضرت عمر رضی اللہ عنہ لوگوں سے قسم کھا کر کہہ رہے تھے کہ رسول اللہ نے وفات نہیں پائی، آپ عنقریب اٹھیں گے اور لوگوں (منافقین) کے ہاتھ پانوں کاٹیں گے، حضرت ابو بکر رضی اللہ عنہ وفات کے وقت موجود نہ تھے، بلکہ مکان (سبخ) گئے ہوئے تھے، خبر ہوئی تو گھوڑے پر سوار ہو کر آئے، لوگوں سے گفتگو نہیں کی، اور مسجد کے اندر سے ہوتے ہوئے سیدھے حضرت عائشہ رضی اللہ عنہا کے حجرہ میں پہنچے، حضور کی نعش مبارک پر حجرہ کی چادر پڑی ہوئی تھی، اوسکو چہرہ انور سے ہٹایا، جھکے اور بوسہ لیا پھر رو کر کہا،

سہ بخاری کتاب الاذان باب ہل یفتت لامرینزل بہ الخ و باب اہل العلم و الفضل احق بالامامة، حدیث

عبدالعزیز بن انس رضی اللہ عنہ ایضاً باب اہل العلم الخ


بابی انت و امی طبت حیا و میتا ،  
 والدی نفسی بیدلا لاید یقک الله الموتین  
 ابدًا، اما الموتة التي کتبت علیک فقد مرتها،  
 میرے باپ مان آپ پر قربان آپ موت و زندگی میں  
 پاک تھے، اوس ذات کی قسم جسکے ہاتھ میں میری جان  
 خدا آپ کو دوبار موت نہ دیگا، جو موت آپ کے لیے لکھی ہوئی  
 تھی وہ آپ کی،

سجد میں آئے تو حضرت عمر رضی کی زبان پر وہی فقرے تھے، فرمایا ایہا الخالف علی رسک  
 او قسم کھانے والے! بیٹھ جا، حضرت عمر رضی نے انکار کیا تو آگے بڑھے، لوگ حضرت عمر رضی کو چھوڑ کر اونٹ  
 گرد جمع ہو گئے، اور ادا بخون نے تقریر شروع کی، اب حضرت عمر رضی بھی بیٹھ گئے، حضرت ابو بکر رضی  
 نے حمد و ثنا کے بعد فرمایا،

الا امن کان یعبد محمداً فان محمداً  
 صلعم قد مات، ومن کان یعبد الله  
 فان الله حی لا یموت، وقال انک میت  
 وانہر میتون، وقال وما محمد الا  
 رسول، قد خلت من قبلہ الرسل،  
 فان مات او قتل انقلبتم علی اعقابکم؟  
 ومن ینقلب علی عقبیہ فلن یرضی الله شیئاً  
 و یرضی الله الشاکرین  
 ہاں جو شخص محمد کی عبادت کرتا تھا (وہ سن لے کہ محمد  
 وفات پا گئے، اور جو خدا کی عبادت کرتا تھا (وہ سکو معلوم  
 ہونا چاہیے کہ) خدا زندہ ہے، اور کبھی نہ مرے گا، اور فرمایا  
 اسے پیغمبر تم بھی مرد گئے اور وہ بھی مرین گے، اور فرمایا  
 محمد صرف ایک رسول ہیں اوس پہلے بھی بہت رسول گذرے  
 اگر وہ وفات پا جائیں یا قتل کر دیے جائیں تو کیا تم لوٹتے  
 پاؤں واپس جاؤ گے؟ اور جو وہاں جاؤ گے خدا کو کچھ نقصان  
 نہیں پہنچا سکتا، اور خدا شکر گزار بندہ کو عنقریب جزا دیگا

لہ بخاری کتاب المغازی میں جلس کا لفظ ہے،

اس تقریر پر لوگ حجاج اٹھے، اور آنحضرت صلعم کی وفات کا یقین ہو گیا، رادسی کا بیان ہے کہ ہر شخص کی زبان پر یہی آیت جاری تھی، اور ایسا معلوم ہوتا تھا کہ گویا یہ آیت نازل ہی نہیں ہوئی تھی، خود حضرت عمر رض کا یہ حال ہوا کہ جب حضرت ابو بکر رض نے آیت پڑھی تو اونکے پانوں کے نیچے سے زمین نکل گئی، اور زمین پر گر پڑے۔



۱۰ بخاری کتاب المناقب، مناقب ابی بکر رض و کتاب المغازی باب مرض البنی صلعم و وفاتہ،

## سقیفہ بنو ساعدہ اور بیت خلافت

ابھی آنحضرت صلعم کی تجنیز و تکفین بھی نہیں ہوئی تھی کہ صحابہ میں جانشینی کا سوال پیدا ہو گیا۔ اس وقت جماعتِ اسلام تین طبقوں میں منقسم تھی، (۱) انصار جو سقیفہ بنو ساعدہ میں جمع تھے، (۲) حضرت علی رضی اللہ عنہ اور زبیر رضی اللہ عنہ وغیرہ جو اپنے کو مستحق جانتے تھے، (۳) مہاجرین جو حضرت ابوبکر رضی اللہ عنہ کے طرفدار تھے، حضرت ابوبکر رضی اللہ عنہ مسجد میں تھے کہ انصار کے اجتماع کی خبر آئی، حضرت عمر رضی اللہ عنہ اور ابو عبیدہ رضی اللہ عنہ کو لیکر وہاں پہنچے، راستہ میں دو انصاریوں سے ملاقات ہوئی، اور حالات معلوم ہوئے، اور ان لوگوں نے منع کیا لیکن حضرت عمر رضی اللہ عنہ نے جواب دیا کہ ہم ضرور جائیں گے،

سقیفہ میں سعد بن عبادہ رضی اللہ عنہ اور طے ہوئے موجود تھے، حضرت عمر رضی اللہ عنہ نے پوچھا یہ کون ہیں؟ جواب ملا سعد بن عبادہ، پوچھا انکا حال کیا ہے؟ کہا بخارا آتا ہے، کچھ دیر کے بعد انصار کے خطیب نے تقریر شروع کی، حسین کہا،

”ہم خدا کے انصار اور اسلام کی فوج ہیں، اور تم گروہِ مہاجرین ایک قبیلہ ہو، جو نہایت کم تعداد میں آئے، لیکن تعجب ہے کہ اب یہ لوگ ہماری جڑ کھودنا، اور ہم کو حکومت سے محروم کرنا چاہتے ہیں“

خطیب خاموش ہوا تو حضرت عمر رضی اللہ عنہ بولنا چاہتے تھے، اور انہوں نے حضرت ابوبکر رضی اللہ عنہ کے

سامنے تقریر کرنے کے لیے چند بطلے انتخاب بھی کر لیے تھے، لیکن جب بولنے کا ارادہ کیا تو حضرت ابو بکرؓ نے فرمایا علیؓ دسلک! اور ٹھہرا چونکہ حضرت عمرؓ اور نوناراض کرنا پسند نہیں کرتے تھے، خاموش رہے، اور حضرت ابو بکرؓ نے تقریر شروع کی،

ما ذکرتم فیکم من خیر فانتم لہ اہل  
ولن یعرف هذا الامر الا لہذا الھی  
من قریش، ہم اوسط العرب نسبا  
و دارا، وقد رضیت لکم احد ہذین  
الرجلین فبا یعوا ایہما شئتم،  
بعض روایتوں میں یہ الفاظ آئے ہیں،

تم نے جو کچھ اپنے فضائل بیان کیے، تم ان کے اہل ہو لیکن  
یہ امر (خلافت) قریش کے علاوہ دوسروں کے متعلق نہوگا  
وہ نسب اور مسکن کے لحاظ سے تمام عرب کے افضل ہیں  
اور میں تمہارے لیے ان دو شخصوں میں سے ایک کو خلیفہ  
انتخاب کرتا ہوں ان میں سے جس کے ہاتھ پر چاہو بیعت کرو،

مخن الامراء وانتم الوزراء ہم امیر اور تم وزیر) اس پر جاب بن منذر نے کہا خدا کی قسم یہ  
نہیں ہو سکتا، ہمارا امیر الگ اور تمہارا الگ، حضرت ابو بکرؓ نے فرمایا،

لاولکنا الامراء وانتم الوزراء  
ہم اوسط العرب دارا و اعربہم  
احصا با، فبا یعوا عمر بن الخطاب  
ادابا عبیدہ بن الجراح،

نہیں، ہم امیر ہیں اور تم وزیر ہو، وہ (قریش)  
مسکن کے لحاظ سے عرب میں سب افضل، اور جب کے  
حفاظ سے خالص ہیں، تم عمر بن الخطاب یا ابو عبیدہ  
ابن الجراح کے ہاتھ پر بیعت کرو،

حضرت ابو بکرؓ تقریر کے بعد بیٹھ گئے، اور حضرت عمرؓ اور ابو عبیدہؓ رض کا ہاتھ پکڑ کر چاہا  
کہ ان میں سے کسی ایک کو خلیفہ بنائیں، لیکن ان کی تو اضع پر حضرت عمرؓ کی صداقت غالب آئی،

حضرت عمر رضی فرماتے ہیں کہ ابو بکر رضی نے نہایت سنجیدہ اور ذنی تقریر کی تھی، اور میں جو جملے سبوح کر  
 کہنا چاہتا تھا، ابو بکر رضی نے ان سے بہتر جملے فی البدیہہ کہے، لیکن ان کی تمام تقریریں مجھ کو صرف  
 یہ فقرہ (حضرت عمر کی خلافت کا) ناگوار ہوا، خدا کی قسم! اگر میں اس جماعت کا امیر بنایا جاؤں جس میں  
 ابو بکر شامل ہوں تو مجھے یہ گناہ زیادہ محبوب ہے کہ میری گردن اڑا دی جائے، البتہ موت کے  
 وقت اگر دوسرا خیال پیدا ہو جائے (جو اس وقت نہیں ہے) تو یہ ادربات ہے،

حضرت عمر رضی نے جب زیادہ شور دیکھا تو اس خیال سے کہ اختلاف نہ پیدا ہو، حضرت ابو بکر رضی

سے کہا،

بل بنا یعلک انت فانت سیدنا وخیرنا  
 بلکہ ہم آپ کے ہاتھ پر بیعت کرینگے، آپ ہمارے سردار ہو  
 افضل اور آنحضرت صلعم کو ہم سے زیادہ محبوب تھے،

اسکے بعد حضرت ابو بکر رضی کا ہاتھ پکڑ کر بیعت کی، پھر اور لوگ بیعت کے لیے اٹھے، یہ بیعت خاصہ تھی،

بیعت عامہ دوسرے دن منبر پر ہوئی، پہلے حضرت عمر رضی منبر پر چڑھے، اور خطبہ شروع کیا،

حضرت ابو بکر رضی خاموش بیٹھے رہے، حضرت عمر رضی نے فرمایا،

کنت اسراجوان یعیش رسول اللہ صلعم  
 مجھے امید تھی کہ رسول اللہ صلعم ہم سب کے بعد وفات

حتی ید بئنا، فان ینک محمد صلعم  
 پائین گے، اگر محمد صلعم کا انتقال ہو گیا تو خدا نے

قدمات فان اللہ قد جعل بین  
 تمہارے درمیان ایک نور قرآن انازل کیا ہے،

اظہرکم نوراً اکتل دن بہ ہدی اللہ  
 جس سے تم کو وہ ہدایت مل سکتی ہے جو خدا نے محمد صلعم کو

سہ بخاری کتاب المناقب مناقب ابی بکر رضی و کتاب المغاربین باب رجم ابلی من الزنا اذا احدث

حضرت عمر  
 کا خطبہ

بیعت عامہ

بیعت خاصہ



محمد اصلم، وان ابابکر صاحب رسول اللہ  
 دسی تھی، اور ابو بکر رسول اللہ صلعم کے رفیق اور دوین کے  
 صلعم و ثانی اثنین، وانہ اولی المسلمین  
 دوسرے ہیں، اور تمہارے امور (خلافت) تمام مسلمانوں سے  
 با مویرام، فقوموا بیا یعوہ،  
 زیادہ مستحق ہیں، تم لوگ و ٹھکرادن سے بیعت کرو،

خطبہ کے بعد حضرت عمرؓ نے حضرت ابو بکرؓ سے کہا اصعد المنبر! (منبر پر چڑھئے) حضرت ابو بکرؓ  
 تامل کر رہے تھے، لیکن جب بار بار کہا تو منبر پر متکون ہوئے اور لوگوں نے عام طور پر بیعت کی ہے  
 بیعت کے بعد حضرت ابو بکرؓ خلیفہ کے لقب سے مشہور ہوئے، اس لقب کو وہ خود بھی  
 استعمال فرماتے تھے، چنانچہ وفدِ براءہ سے ارشاد فرمایا،

تتبعون اذ ناب الابل حتی یرى اللہ  
 تم لوگ اونٹوں کی دم کے پیچھے ہو، (یعنی اونٹ بچر آتے  
 خلیفۃ نبیہ صلعم و امہاجرین امرا  
 رہو) یہاں تک کہ خدا، خلیفہ اور ہاجرین کو تمہارے  
 یعدس و نکم بہ،  
 عذر کی نسبت رائے قائم کرنے کا موقع دے،

حضرت ابو بکرؓ کی بیعت چونکہ اتفاقی طور پر ہوئی تھی اس لیے بیعتِ فلتہ (ناگمانی) کہلاتی تھی  
 حضرت عمرؓ نے اسی لقب سے اپنے خطبہ میں اوسکا ذکر کیا ہے،

فلا یغترون امرء ان یقول انما کانت  
 کوئی شخص دہوکہ میں آکر یہ نہ کہے کہ ابو بکرؓ کی بیعت اتفاقی  
 بیعة ابی بکر فلتة و تمہ، آلا! وانہا  
 تھی، اور وہ تمام ہوگی، ہاں، وہ بے شک ایسی ہی  
 قد کانت کذ لک و لکن اللہ و قی شرہا،  
 تھی، لیکن خدا نے اوسکے شر سے محفوظ رکھا،  
 آگے چل کر فرماتے ہیں،

سہ بخاری کتاب الاحکام باب الاستخار، سہ ایضاً، سہ ایضاً کتاب الحارین باب رجم الجہلی من الزنا  
 اذا احضرت،

انا واللہ ما وجدنا فیما حضرنا من امر  
 اقوی من مباہیة ابی بکر خثینا ان  
 فارقتنا القوم ولم تکن بیعة ان ینایعوا  
 رجلا منهم بعدنا فاما ینایعنا هم  
 علی ما لا نرضی واما نحن لغمهم  
 فیکون فساداً

ہم نے خدا کی قسم اس وقت بیعت ابو بکر سے زیادہ کوئی  
 چیز قوی نہیں پائی، بلکہ یہ خوت تھا کہ اگر ہم نے بیعت  
 نہ کی اور اس وقت لوگوں کو چھوڑ دیا، تو وہ ہمارے بعد  
 اپنی جماعت میں سے کسی شخص کے ہاتھ پر بیعت کرینگے  
 اب یا تو مجبوراً کہہ ہم اس کو خلیفہ تسلیم کرتے، اور یا  
 مخالفت ہوتی جس سے فساد پیدا ہوتا،

اس بیعت کو عرب نے کس نظر سے دیکھا؟ اس کا جواب حضرت جریر رضی کی زبان سے سنو،  
 وہ فرماتے ہیں کہ میں مندر میں تھا، میں نے دو شخصوں ذوالکلاع اور ذوالعمر سے ملاقات ہوئی،  
 میں آنحضرت صلعم کا تذکرہ کرنے لگا، ذوالعمر بولا جو حالت تم بیان کر رہے ہو اگر تمہارے دوست  
 ایسے ہی تھے تو تین روز ہوئے ان کا انتقال ہو گیا، جب خشکی کا سفر شروع ہوا تو راستہ میں مدینہ کی  
 سمت سے سوار آتے ہوئے نظر پڑے، ان لوگوں نے پوچھا خیر تو ہے؟ جواب ملا، رسول اللہ صلعم کا  
 انتقال ہو گیا، ابو بکر رضی خلیفہ ہوئے، والناس صالحون، اور تمام لوگ خوش ہیں، حضرت  
 جریر رضی مدینہ روانہ ہوئے تو ان کے ساتھیوں نے کہا اپنے دوست سے ہمارا واقعہ کہنا، حضرت جریر رضی  
 نے حضرت ابو بکر رضی سے ذکر کیا تو انہوں نے فرمایا تم ان کو ساتھ کیوں نہ لائے؟ بعد میں جب  
 ذوالعمر اور جریر رضی میں ملاقات ہوئی تو ذوالعمر نے کہا تم لوگ جب تک اس طرح امرا کا انتخاب  
 کرو گے، اچھے رہو گے، لیکن جب تلوار سے فیصلہ ہوگا اس وقت خلفا بادشاہ ہونگے، بادشاہ ہونگی  
 طرح ان کا غصہ اور خوشی ہوا کرے گی،

اسلہ بخاری کتاب المغازی باب ذیاب جریرانی الیمن

یہ امن، یہ سکون، یہ اعتماد، یہ اطمینان کیوں تھا؟ اسکو خود حضرت ابو بکرؓ نے بیان فرمایا ہے، ایک بار ادنھون نے ایک عورت کو جبکا نام زینب تھا، اور قبیلہ اس سے تھی، دیکھا کہ بالکل خاموش ہے۔ دریافت سے معلوم ہوا کہ خاموش حج کی نیت کی ہے، ارشاد ہوا تم بولو، یہ جائز نہیں، یہ جاہلیت کا کام ہے، عورت نے کہا تم کون ہو؟ جواب دیا ایک مہاجر، کہا کون ہے؟ فرمایا قریشی، پوچھا کس قبیلہ سے؟ ارشاد ہوا تم بڑی پوچھنے والی ہو، میں ابو بکر ہوں، اب اسنے کہا کہ یہ بہتر حالت جو جاہلیت کے بعد پیدا ہوئی ہے کب تک باقی رہے گی؟ حضرت ابو بکرؓ نے فرمایا،

بقاءکم علیہ ما استقامت بکم  
 ائمتکم،  
 یہ حالت ادنوقت تک باقی رہے گی جب تک تمھارے  
 ائمہ تمکو سیدھا رکھیں گے،

بولی ائمہ کیا؟ فرمایا کیا تمھاری قوم میں سردار نہیں جنکے احکام کی لوگ اطاعت کرتے ہیں؟ کس  
 ”ہاں“ فرمایا ویسے ہی ائمہ بھی ہوتے ہیں،

### خلافت صدیقی پر اشارات نبوی

اگرچہ رسول اللہ صلی اللہ علیہ وسلم نے صراحت کسی شخص کو خلیفہ نہیں بنایا، چنانچہ حضرت  
 عمرؓ فرماتے ہیں،

وان اترك فقد ترك من هو خير مني  
 رسول اللہ صلعم،  
 اگر میں کسی کو خلیفہ نہ بناؤں تو ایسا کر سکتا ہوں، کیونکہ  
 رسول اللہ صلعم جو مجھے بہتر تھے ادنھون نے خلیفہ نہیں بنایا،

لسہ بخاری باب بنیان الکعبۃ باب ایام الجاہلیۃ، سہ ایضا کتاب الاحکام باب الاستخلاف،

- تاہم آپ نے متعدد بار حضرت ابو بکر رضی کی خلافت کے متعلق اشارات فرمائے،
- (۱) آپ نے ادنکو غار کی رفاقت کے لیے منتخب کیا، اور ہجرت میں ساتھ رکھا،
- (۲) مدینہ میں داخلہ کے وقت وہ آنحضرت صلعم کے اونٹ پر آپ کے پیچھے بیٹھے ہوئے تھے، اور  
مشترک طور پر جلوس نکل رہا تھا،
- (۳) غزوہ بدر میں وہ آنحضرت صلعم کے ساتھ قبہ کے اندر تھے،
- (۴) آنحضرت صلعم نے متعدد سرایا پر ادنکو امیر بنایا،
- (۵) ایک بار آنحضرت صلعم نے خواب بیان کیا کہ میں ایک حوض پر لوگوں کو پانی پلا رہا ہوں،  
پھر ابو بکر رضی آئے ادنخون نے میرے ہاتھ سے ڈول لے لیا، اور ایک یا دو ڈول کھینچے ادنکو  
کھینچنے میں کمزوری پائی جاتی تھی، خدا ادنیٰ مغفرت فرمائے،
- (۶) ایک بار آپ کی خدمت میں ایک عورت آئی، آپ نے فرمایا پھر آنا، بولی اگر میں آؤں  
اور آپ نہ ملین، (یعنی وفات پا جائیں) ارشاد ہوا اگر مجھ سے ملاقات نہ ہو تو ابو بکر  
کے پاس آنا،
- (۷) آنحضرت صلعم نے ۹۷ھ میں ادنکو امیر احاج کا منصب عطا کیا،
- (۸) زمانہ علالت میں باضا بطلہ امام نماز مقرر فرمایا،
- (۹) اسی زمانہ میں جو خطبہ دیا، اوس میں حضرت ابو بکر رضی کو اپنا اسلامی بھائی فرمایا، اور اونکے  
دروازہ کے سوا تمام دروازوں کے بند کرنے کا حکم دیا،
- ۱۰ بخاری کتاب المناقب باب مناقب ابی بکر رضی، ۱۱ ایضاً باب مناقب ابی بکر رضی،

۱۰) آغازِ علالت میں حضرت عائشہ رضی سے یہ بھی ارشاد فرمایا،

لقد هممت ان اسئل اخی ابی بکر  
 و ابنہ فاعهد ان یقول القائلون  
 او یتمنی المتمنون ثم قلت یا بی الله  
 ویدفع المومنون،

میں نے ارادہ کیا تھا کہ ابو بکر اور ان کے بیٹے کو بلا کر  
 خلافت کی وصیت کر دوں، شاید کوئی مدعی یا آرزومند  
 پیدا ہو جائے، لیکن پھر میں نے کہا کہ خود خدا اور  
 مسلمان (ابو بکر کے سوا) کسی کو پسند نہ کریں گے،

ان واقعات کو صحابہ خلافت کا اشارہ سمجھتے تھے، چنانچہ حضرت عمر رضی نے بیعت کے سلسلہ  
 میں جو تقریریں کیں، ان میں بعض واقعات کا حوالہ دیا تھا،

حضرت ابو بکر رضی کے علاوہ جو دو فریق امیدوار تھے، ان میں سے انصار کے پاس  
 کوئی سند نہ تھی اور حضرت علی رضی کا یہ حال تھا کہ جب آنحضرت صلعم کے زمانہ علالت میں حضرت  
 عباس رضی نے ان سے کہا کہ چلو ہم آنحضرت صلعم سے خلافت کے متعلق دریافت کر لیں تو انہوں  
 نے جواب دیا،

انا والله لئن سألتناها رسول الله  
 صلعم فمنعناها لا یحطیناها الناس  
 بعدا، وانی والله لا اسئلها  
 رسول الله صلعم،

خدا کی قسم اگر ہم نے رسول اللہ صلعم سے خلافت کے  
 متعلق سوال کیا، اور آپ نے انکار کر دیا تو لوگ  
 ہم کو کبھی خلیفہ نہ بنائیں گے، میں خدا کی قسم اسکے  
 متعلق رسول اللہ صلعم سے دریافت نہ کروں گا،

اسکے علاوہ حضرت ابو بکر رضی کی مرجعیت عامہ کے مقابلہ میں ان کو امید بھی نہ تھی، آنحضرت

سہ بخاری کتاب الاحکام باب الاختلاف، سہ ایضاً کتاب المغازی باب مرض النبی صلعم ووفاته،

نے فرمایا تھا،

یا بی اللہ ویدفع المؤمنون

اور حضرت عمر رضی اللہ عنہ نے فرمایا،

ولیس منکم من تقطع الاعناق الیہ

مثل ابی بکرؓ

خدا انکار کرے گا، اور مسلمان مدافعت کریں گے،

تم میں ایسا کوئی نہیں جسکے پاس ابو بکر رضی اللہ عنہ کی طرح

لوگ ٹوٹ کر آتے ہوں،

### قضیہ فذک

مدینہ فذک اور خیبر میں آنحضرت صلی اللہ علیہ وسلم کی جو خالصہ جائیداد تھی، حضرت فاطمہ رضی اللہ عنہا اور حضرت عباس رضی اللہ عنہ نے اسکا مطالبہ کیا، حضرت ابو بکر رضی اللہ عنہ نے فرمایا،

سمعت النبی صلی اللہ علیہ وسلم یقول لا نورث

ما ترکنا صدقۃ، انما یا کل آل محمد

فی هذا المال، ذالک لقرابۃ

رسول اللہ صلی اللہ علیہ وسلم احب الیّ ان

اصل من قرابتی،

دوسری روایت میں یہ الفاظ آئے ہیں،

انی واللہ لا اذیر شیئاً من صدقۃ

رسول اللہ صلی اللہ علیہ وسلم عن حالہا الیّ کان

میں نے رسول اللہ صلی اللہ علیہ وسلم سے سنا ہے آپ فرماتے تھے،

ہمارے مال میں وراثت جاری نہیں ہوگی ہم جو کچھ

چھوڑیں صدقہ ہوگا، البتہ آل محمد اس سے نفقہ لے سکتے

ہیں، خدا کی قسم! رسول اللہ صلی اللہ علیہ وسلم کی قرابت سلوک کرنے

کے معاملہ میں مجھکو اپنی قرابت سے زیادہ محبوب ہے،

میں خدا کی قسم! رسول اللہ صلی اللہ علیہ وسلم کے صدقہ میں باکل

تغیر نہ کر دینگا، جو حالت اسکی عند رسول اللہ صلی اللہ علیہ وسلم میں

سنن بخاری کتاب المغازین باب رجم الجمل من الزنا اذا احضنت الیہ ایضاً کتاب المغازی باب حدیث نبی الصغیر

سنن ایضاً باب غزوة خیبر،

عليها في عهد رسول الله صلعم

لا عملن فيها بما عمل به رسول الله صلعم،

اور کتاب ابہاد میں یہ الفاظ منقول ہیں،

لست تارکاً شیئاً کان رسول الله صلعم

یعمل بہ الا انی عملت بہ، فانی اخشى

ان ترکت شیئاً من امرہ الا ان یرغ،

تھی وہی رہے گی، اور میں وہی کر دین گا جو

رسول اللہ صلعم کرتے تھے،

میں جو کچھ رسول اللہ صلعم کرتے تھے بالکل وہی کرونگا،

اور اوس میں سے کچھ ترک کرونگا، کیونکہ مجھے خوف ہے کہ اگر

میں نے کچھ بھی چھوڑا تو کج ہو جاؤنگا،

مذکورہ بالا حدیث اگرچہ حضرت عمر رض، عثمان رض، علی رض، عبدالرحمن بن عوف رض، سعد بن ابی

وقاص رض، زبیر رض، عباس رض، ابو ہریرہ رض، عمرو بن حارث رض، عائشہ رض، اور متعدد ازواج کو معلوم تھی،

تاہم مطالبہ میراث کے وقت کسی کو خیال نہ آیا، جس طرح صحابہ کو وفات نبوی م کی آیتوں کا

خیال نہ تھا، اور جب حضرت ابو بکر رض نے حضرت فاطمہ رض کو جواب دیا تو وہ ناراض ہو کر مکان

پہلی آئین، حضرت ابو بکر کو چھوڑ دیا، اور وفات کے وقت تک یہی حالت قائم رکھی گئی

حضرت فاطمہ رض کی طرح ازواج مطہرات نے بھی حضرت عثمان رض کو حضرت ابو بکر رض

کی خدمت میں روانہ کیا تھا، لیکن حضرت عائشہ رض نے جب حدیث یاد دلائی، تو سب خاموش

ہو گئیں، حضرت عائشہ رض نے اس موقع پر یہ الفاظ کہے تھے،

الا تتقین الله؟ الم تعلمن ان النبی

کیا تم خدا سے نہیں ڈرتیں، کیا تم کو معلوم نہیں کہ

صلعم کان یقول الخ

آپ یہ فرمایا کرتے تھے، الخ

لہ بخاری کتاب ابہاد باب فرض الخمس، ۱۷۱۱ ایضاً کتاب المغازی باب حدیث بنی النضیر،

اس سے معلوم ہوا کہ آنحضرت صلعم نے بارہا یہ خیال ظاہر فرمایا تھا،  
حضرت ابو بکر رضی نے اس جائداد کا وہی انتظام کیا جو آنحضرت صلعم کے زمانہ میں تھا، یعنی  
ایک سال کا نفقہ اہل بیت کے لیے نکالتے تھے، اس کے بعد جو باقی بچتا تھا، اسکو خدا کا مال  
قرار دیتے تھے، یہ ایسا کام تھا جسکے متعلق حضرت عمر رضی فرماتے ہیں

والله يعلم انه فيها لصا دق باسراشد      خدا جانتا ہے کہ وہ اس میں راست باز، سیکو کارہ  
تابع للحق،      ہدایت یافتہ، حق کے مطیع تھے،

### وظیفہ خلافت

حضرت ابو بکر رضی، اگرچہ ایک حدیث کی رو سے آنحضرت صلعم کی خالصہ جائداد سے اپنے معاش کا  
سامان کر سکتے تھے، لیکن انھوں نے انتہائی زہد و ورع سے کام لیا، اور اپنے متعلق صحابہ سے فرمایا،  
لقد علم قومی ان حرفتی لم تکن تعجز      میری قوم جانتی ہے کہ میرا پیشہ اہل و عیال کا بار اٹھانے کا  
عن مؤنة اہلی وشغلت بامر المسلمین      قاصر نہ تھا، اور اب میں مسلمانوں کے کام میں مصروف  
فسياكل آل ابی بکر من هذا المال و      ہو گیا ہوں، اس بنا پر آل ابو بکر اس مال میں سے  
يحترق للمسلمین فیہ،      کھائیں گے اور مسلمانوں کے لیے تجارت کریں گے،  
لوگون نے منظور کیا تو

اکل ابو بکر۔ حضرت ابو بکر نے بیت المال سے وظیفہ لیا،

۱۔ بخاری کتاب الجہاد باب فرض الخمس، ۲۵۱ ایضاً کتاب البیوع باب کسب الرجل و علمہ بیدہ، ۲۵  
ایضاً کتاب الاحکام باب رزق الحاكم و العالمین علیہا،



## حضرت علیؑ کی بیعت

حضرت ابو بکر رضی کی خلافت کو ۶ ماہ گزرے تھے کہ حضرت فاطمہ رضی نے وفات پائی، حضرت علی رضی نے ان کو رات کے وقت دفن کر دیا، اور حضرت ابو بکر رضی کو اطلاع نہیں کی، اب تک حضرت علی رضی نے بیعت نہیں کی تھی، یہ اگرچہ قابل اعتراض بات تھی، لیکن لوگ جگر گوشہ نبوت کے لحاظ سے اون سے تعرض نہیں کرتے تھے، جب حضرت فاطمہ رضی کا انتقال ہو گیا تو لوگوں کی نظریں بدل گئیں، حضرت علی رضی کو احساس ہوا تو بیعت کے لیے تیار ہوئے، حضرت ابو بکر رضی کے پاس کہلا بھیجا کہ میرے مکان پر تشریف لائیے، لیکن دوسرا شخص آپ کے ساتھ نہ آئے، دوسرے شخص سے مراد حضرت عمر رضی تھے، حضرت عمر رضی نے سنا تو فرمایا خدا کی قسم آپ تہانہ جائین! ارشاد ہوا، وما عسیٰ تمہم ان یفعلوا بی والی اللہ میرا وہ لوگ کیا کریں گے؟ خدا کی قسم میں ان کے لآیتنہم، پاس ضرور جاؤں گا،

حضرت ابو بکر رضی تشریف لیگئے، تو حضرت علی رضی نے کہا،

انا قد عرفنا فضلك وما اعطاك الله  
 ولم ننفس عليك خيرا ساقه الله  
 الیک، ولکنک استبددت علینا  
 بلا امر، وکناندری لقرابتنا من  
 رسول الله صلعم نصیبنا،

ہم کو آپ کی فضیلت اور خلافت کا اعتراف ہے،  
 اور خدا نے جو بھلائی آپ کے ساتھ کی (یعنی خلافت)،  
 اس پر ہم کو رشک اور منافست نہیں، لیکن آپ نے  
 اس معاملہ میں استبداد سے کام لیا، حالانکہ ہم رسول اللہ کی  
 قرابت کے سبب اپنے آپ کو (خلافت کا) مستحق سمجھتے تھے،

۱۔ بخاری کتاب المغازی باب غزوة خیبر

یہ سنکر حضرت ابو بکر رضی اللہ عنہ سے ارشاد فرمایا،

والذی نفسی بید لا نقرا بة رسول اللہ  
صلعم احب الی ان اصل من قرابتی،  
واما الذی شجر بینی و بینکم من ہذا  
الا موال فلم آل فیہا عن الخیر، ولم  
اترک امرآ ایت رسول اللہ صلعم  
یصنع فیہا الا صنعته

اوس ذات کی قسم جسکے ہاتھ میں میری جان ہے،  
رسول اللہ صلعم کی قرابت سلوک کرنیکے معاملہ میں مجھکو  
خود اپنی قرابت سے زیادہ محبوب ہے، اور مجھ میں اور آپ  
لوگوں میں جو اس جائداد کے متعلق اختلاف پیدا ہوا  
اور میں نے بھلائی میں کمی نہیں کی اور میں نے  
جو کچھ رسول اللہ صلعم کو ادا کے متعلق کہتے ہوئے دیکھا

تھا، وہی کیا،

حضرت علی رضی اللہ عنہ نے کہا موعداک لعشیة للبیعة، ظہر کی نماز پڑھ کر حضرت ابو بکر رضی اللہ عنہ منبر پر چڑھے  
اور شہد کے بعد حضرت علی رضی اللہ عنہ کی حالت، بیعت سے علیحدگی، اوسکے اسباب، اور ادنیٰ معذرت  
لوگوں کے سامنے بیان فرمائی پھر حضرت علی رضی اللہ عنہ نے حضرت ابو بکر رضی اللہ عنہ کے حقوق خلافت بیان کیے  
اور یہ معذرت پیش کی کہ بیعت سے علیحدگی کا سبب رشک و حسد نہ تھا، نہ مجھکو حضرت ابو بکر رضی اللہ عنہ  
کے فضائل سے انکار تھا، لیکن چونکہ ہم خلافت کو اپنا حق سمجھتے تھے اور انھوں نے استبداد سے  
کام لیا، اسلیے ہم لوگ ناخوش ہو گئے،

اس بیج بات سے تمام صحابہ مسرور ہوئے، اور حضرت علی رضی اللہ عنہ کی نسبت جو بدگمانی تھی

زائل ہو گئی،



## خلیفۃ الرسول کے اعمال جلیلہ

حضرت سرور کائنات صلعم نے فرمایا ہے،

بينا انا نائم رأيت اني على حوض  
استقى الناس فاتاني ابو بكر فاخذ لوني  
من يدك ليبريحي فترزع ذنوبين وني  
ترعه ضعف والله يفضلك

میں نے خواب میں دیکھا کہ ایک حوض پر لوگوں کو  
پانی پلا رہا ہوں، اتنے میں ابو بکر آئے اور میرے  
ہاتھ سے ڈول لے لیا، تاکہ مجھے آرام پہنچائیں اور انھوں  
نے دو ڈول کھینچے، ان کے کھینچنے میں ضعف تھا،

خدا ان کی مغفرت کرے،

اسلام کے کوثر پر تشنہ لبان ہدایت کی بھیر لگی ہوئی تھی، اور محمد رسول اللہ صلعم  
ساقی گری کی خدمت انجام دے رہے تھے، کہ دفعۃً آرام لینے کی ضرورت محسوس ہوئی، آپ  
حیات جاودانی کے لذت شناس ہوئے، اور حضرت ابو بکر رضی نے آپ کا فریضہ ادا فرمایا،  
منصب خلافت کے لحاظ سے حضرت ابو بکر رضی نے جو عظیم الشان کام کیے، ان کی نظیر سے  
اسلام کی تاریخ بالکل خالی ہے، انھوں نے قیام امن، تشدید خلافت، اور اقامت شریعت  
کے لیے کوششیں کی ہیں،

۱۵۔ بخاری کتاب التبعیر باب الاستراۃ فی المنام، مدت خلافت ۲ سال تین ماہ گیارہ روز،

## (۱) قیام امن

آنحضرت صلعم کی حیات طیبہ کے آخری زمانہ میں عرب میں عام بد امنی کے آثار ظاہر ہوئے، صنعاء میں اسود عتسی، اور یمامہ میں مسیلہ کذاب نے نبوت کا دعویٰ کیا جس پر ضعیف الاعتقاد لوگ ایمان لائے، مسیلہ نے جرات کر کے مدینہ کا قصد کیا، بنو حنیفہ کے لوگ کثرت سے ساتھ تھے، اس نے بارگاہ نبوی میں درخواست کی کہ اگر وہ بعدی دیجائے تو آپ کا اتباع کرتا ہوں، آنحضرت ثابت بن قیس رضی اللہ عنہما کو ہمراہ لیکر اسکے پاس تشریف لگئے، کھجور کی ایک شاخ ہاتھ میں تھی، ارشاد فرمایا اگر تو یہ شاخ مانگے تب بھی میں نذرنگا، خدا کا جو حکم ہے ٹل نہیں سکتا، اگر تو پیچھے ہٹا تو خدا تجھ کو جڑ سے اڑکھاڑ دیگا، اور میں تیرے متعلق خواب دیکھ چکا ہوں، خواب یہ تھا،

اتیت مجزائن الا رض، فوضع فی کفی  
سواران من ذهب فکبر علی فاوحی  
الی ان انفخهما، فنفتحهما فذهب،  
فادلتهما الکنابین اللذین انا  
بینہما، صاحب صنعاء و صاحب  
الیمامة،  
بھکوزمین کے خزانے دیے گئے، اور میرے ہاتھ پر  
سونے کے دو گلگن رکھے گئے، بھکونا گوار ہوا تو وحی  
آئی کہ انکو پھونک دو، میں نے اور دنوں کو پھونکا تو  
غائب ہو گئے، اسکی میں نے یہ تاویل کی ہے کہ دو  
گلگن سے مراد دو کذاب ہیں، جنکے درمیان میں میں ہوں  
ایک صاحب صنعاء اور دوسرا صاحب یمامہ،

آنحضرت صلعم کی وفات کے بعد ان لوگوں نے زور پکڑا، اور بکثرت لوگ مرتد ہو گئے، بعض لوگوں نے آپ کی وفات سے یہ فائدہ اٹھایا کہ زکوٰۃ دینا بند کر دی، یہ بھی ایک

سے بخاری کتاب المغازی باب دفن نبی صلی اللہ علیہ وسلم

قسم کا ارتداد تھا،

حدیث میں جو یہ مذکور ہے کہ قیامت کے دن میرے اصحاب میں سے کچھ لوگوں کو داین اور کچھ لوگوں کو بائین بجائیں گے، تو میں کہوں گا کہ یہ میرے اصحاب ہیں، اسوقت مجھے جواب لینگا انھم لم یزالوا مرتدین علی اعقابہم آپ نے جسے وفات پائی یہ لوگ مرتد ہو گئے،

منذ فارقہم،

اس سے مراد بھی مرتد لوگ ہیں، چنانچہ قبصہ کہتے ہیں،

ہم المرتدون الذین ارتدوا علی عہد ابی بکر، یہ وہ لوگ ہیں جو حضرت ابو بکر رضی اللہ عنہ کے عہد میں مرتد ہوئے تھے،

حضرت ابو بکر رضی اللہ عنہ نے فتنہ ارتداد کے فرد کرنے کی جو تدبیریں اختیار کی تھیں، اور کا ذکر بخاری میں موجود نہیں، البتہ بعض اشارات ہیں، اور ہم ادنیٰ پر اکتفا کرتے ہیں، اسود کو فیروز نے قتل کیا،

مسیلہ کی جنگ یوم ایامہ کے نام سے مشہور ہے، حضرت انس رضی اللہ عنہ فرماتے ہیں،

و یوم ایامہ علی عہد ابی بکر یوم مسیلہ اور جنگ یامہ ابو بکر کے عہد میں ہوئی وہ مسیلہ کذاب الکذاب، کی جنگ تھی،

اسین ستر انصار شہید ہوئے، اور کبیرت حفاظ کام آئے، دربار خلافت میں اس لڑائی کے متعلق یہ خبر آئی تھی،

۱۵ بخاری کتاب الانبیاء باب اذکر فی کتاب مریم، ۱۶ ایضاً کتاب المغازی باب قصۃ الاسود الغسانی ۱۷ ایضاً باب من قتل من المسلمین یوم احد ۱۸ ایضاً کتاب تفسیر القرآن باب قولہ لقد جاکم رسول من انفسکم الآتۃ،

ان القتل قد استخر يوم اليمامة بالناس، جنگ یمامہ میں بکثرت مسلمان شہید ہوئے  
 آخر بڑی پامردی سے لڑ کر سیکھ مارا گیا، وحشی نے جو حضرت حمزہ کا قاتل تھا، یہ خدمت انجام دی  
 اسے حربہ پھینک کر مارا جو سینہ کو توڑ کر شانوں سے نکل آیا، پھر ایک انصاری نے جست کر کے  
 سر پہ تلوار ماری، اور سیکھ مردہ ہو کر گر پڑا، مکان کی چھت پر چڑھ کر ایک کینز نے اسکی موت  
 کا ان الفاظ میں اعلان کیا، و امیر المؤمنین قتله العبد الاسود!

بالغین  
 زکوٰۃ

ما الغین زکوٰۃ سے جب جہاد کا ارادہ کیا، تو حضرت عمرؓ نے کہا وہ تو توحید کے قائل ہیں،  
 آپ ادن سے کس بنا پر پڑتے ہیں؟ حضرت ابو بکرؓ نے فرمایا،

والله لا قاتل من فرق بين الصلوة  
 والصلوة، فان الزکوٰۃ حق المال،  
 والله لو منعوني عناقا كانوا يؤدونها  
 انى رسول الله صلعم فقاتلهم على  
 منعها، جہاد کردن گا،  
 خدا کی قسم! جو نماز اور زکوٰۃ میں تفریق کریگا میں  
 اس سے لڑونگا، کیونکہ زکوٰۃ مال کا حق ہے خدا کی  
 قسم اگر وہ لوگ رسول اللہ صلعم کو بکری کا ایک بچہ  
 دیتے تھے اور مجھے نہ دین گے تو میں ادن سے

بعد میں خود حضرت عمرؓ کو اس رائے کے صائب ہونے کا اقرار کرنا پڑا اور انھوں نے تسلیم کیا کہ  
 یہ رائے تائید کسی پر مبنی تھی،  
 یہ فتنے فرو ہوئے تو ادراہمات کے انجام دینے کا وقت آیا،

۱۵ بخاری کتاب المغازی باب قتل حمزة، ۱۵ ایضاً کتاب استتابة المرتدین والمعاندین، باب  
 قتل من ابى قبول الفرائض،

## تشہیدِ خلافت

سب سے پہلے حضرت ابو بکر رضی اللہ عنہ نے حدودِ خلافت کو وسیع کرنے کی طرف توجہ فرمائی، اور اسلام جو عرب کے چار دیواری کے اندر محدود تھا، اسکو آس پاس کے مالکین میں پھیلنے کا موقع دیا۔ سرحد کی جن قوموں سے حضرت ابو بکر رضی اللہ عنہ کے زمانہ میں لڑائیاں پیش آئیں، ان میں سے روم کا ذکر صحیح بخاری میں آیا ہے،

حضرت ابن عمر رضی اللہ عنہما فرماتے ہیں کہ میں جب لڑائی شروع ہوئی، گھوڑے پر سوار رہتا، اس روز مسلمانوں کے امیر خالد بن الولید رضی اللہ عنہ تھے، جنکو ابو بکر رضی اللہ عنہ نے بھیجا تھا، دشمن نے میرا گھوڑا پکڑ لیا، لیکن جب اسکو شکست ہوئی، تو خالد کو وہ گھوڑا ملا، اور انھوں نے میرے پاس بھجوا دیا۔ دوسری روایت میں یہ الفاظ آئے ہیں،

ان فرسًا لا بن عمر عمار فلیحق بالروم، ابن عمر رضی اللہ عنہما کا گھوڑا بھاگ کر رومیوں کے لشکر میں چلا گیا۔

انتظامِ ملکی کے سلسلہ میں چند اہم چیزیں عالم وجود میں آئیں، فقہ ارتداد کی بنا پر حضرت ابو بکر رضی اللہ عنہ دارِ خلافت چھوڑ کر باہر نہیں جاسکتے تھے، اس لیے مختلف لوگوں کو فوجوں کا افسر بنایا، رومیوں کے جنگوں میں خالد بن الولید رضی اللہ عنہ امیرِ العسکری مامور تھے،

انصار کا کام حضرت ابو بکر رضی اللہ عنہ خود انجام دیتے تھے، زینب الحمیریہ کا واقعہ اور پرآچکا ہے اور میراثِ جد کا قصہ آگے آئے گا،

سہ بخاری کتاب الجہاد والسیلاب اذا غنم المشركون مال المسلم ثم وجدہ المسلم،

فصل قضایا

فصل قضایا کی خدمت بھی اذین کے متعلق تھی، ایک بار ایک شخص نے دوسرے کا ہاتھ کاٹ کھایا اس نے ہاتھ کھینچنا چاہا تو اسکا دانت ٹوٹ گیا، حضرت ابو بکرؓ نے دعویٰ خارج کر دیا، فرامین لکھنے کا حکم بھی تھا، چنانچہ حضرت انسؓ رضی اللہ عنہ کو صدقات کے متعلق ایک فرمان عطا ہوا تھا، فرامین پر آنحضرت صلعم کی مہر لگائی جاتی تھی،

ممانداری

دفعہ کی ممانداری کا انتظام بھی تھا، چنانچہ بزازہ سے لوگ آئے تھے جو بحرین میں ایک مقام کا نام ہے، چونکہ یہ لوگ مرتد ہو کر پھر مسلمان ہوئے تھے، خلیفہ نے فرمایا کہ تم واپس جاؤ اور اونٹ بچراتے رہو، تمہارے متعلق مشورہ کیا جائیگا،

دلالة

محصّلین صدقہ

والیام سوہبہ من سے بحرین کے حاکم عمار بن الحضرمی رضی اللہ عنہ کا نام بالتحضیص معلوم ہے، محصلین زکوٰۃ وصدقہ میں حضرت انس بن مالکؓ کا نام تبصریح آیا ہے وہ خود فرماؤ ہیں، ان ابابکر رضی اللہ عنہ کتب لہ حضرت ابو بکرؓ نے اذکر یہ فرمان نکلھ کر دیا جب ہذا الكتاب لما وجهہ الی البحرین، بحرین کی طرف بھجواتھا،

محاصل اور عطایا

محاصل میں جو کچھ آتا، اس سے صحابہ کو عطیے دینے تھے، صحیح بخاری میں ہے، نکات ابو بکرؓ ید عو حکیم الی العطاء حضرت ابو بکرؓ، حکیم رضی اللہ عنہ (بن حزام) کو عطیہ دینے کیلئے فرمایا ان یقبلہ منہ، بلاتے تو وہ قبول کرنے سے انکار کرتے تھے، بحرین سے مال آیا، تو حضرت ابو بکرؓ نے منادی کرائی کہ جسکا آنحضرت صلعم پر

۱۔ بخاری کتاب الاجارۃ باب الاجیر فی التزور ۲۔ ایضاً کتاب الاحکام باب الاستخلاف ۳۔ ایضاً کتاب الشہادات باب من امر بانجاز الوعدۃ کتاب الجہاد باب ما قطع ابنی سلمہ من البحرین ۴۔ ایضاً کتاب الزکوٰۃ باب زکوٰۃ الغنم ۵۔ ایضاً باب الاستغاثۃ عن المسلمۃ،



قرض آتا ہو، یا آپ نے عطیہ دینے کا وعدہ کیا ہو، وہ آکر لے جائے، حضرت جابر رضی اللہ عنہ سے آنحضرت ﷺ نے وعدہ فرمایا تھا، وہ آئے تو حضرت ابو بکر رضی اللہ عنہ نے سکوت اختیار کیا، جب تیسری مرتبہ آئے تو کہا یا بھکو دیجیے، اور یا آپ بخل کرتے ہیں، ارشاد ہوا بخل کا الزام دیتے ہو؟ حالانکہ بخل سے بڑھ کر کوئی بڑا مرض نہیں، میں نے ہر مرتبہ تمکو دینے کا ارادہ کیا تھا، اوسکے بعد ۱۵۰۰ عنایت فرمائے، حضرت ابو بکر رضی اللہ عنہ کے زمانہ میں اجارہ کا قانون وہی تھا، جو عہد نبوی میں رائج تھا، خیر کو جس طرح آپ نے بٹائی پر دیدیا تھا، حضرت ابو بکر رضی اللہ عنہ نے بھی اسی کو باقی رکھا، بخاری میں ہے، لم ینکر ان ابا بکر وعمر جلد الاجارۃ یہ کہیں مذکور نہیں کہ ابو بکر رضی اللہ عنہ نے آنحضرت ﷺ کی وفات کے بعد اجارہ کی تجدید کی،

قانون  
اجارہ

### (۳) اقامتِ شریعت

فتنہ ارتداد کا قلع قمع، اگرچہ حضرت ابو بکر رضی اللہ عنہ کا خاص احسان تھا، لیکن اوس سے بڑا احسان یہ ہے کہ ادھون نے قرآن مجید جمع کرایا، جس سے کتاب الہی ابد الابد تک تحریف سے بچ گئی، اور اہم سابقہ کی آسانی کتابوں کا جو حشر ہوا تھا، اسلام میں اوسکا اعادہ ہو سکا، قرآن مجید کی کتابت اور اوسکا اہتمام، ابتداء عہد نبوت سے قائم تھا، چنانچہ سورہ عبس میں جو مکی ہے وارد ہوا ہے،

جمع قرآن

کلا انہاتن کرتا، فمن شاء ذکرہ، فی  
صحف مکرمة، مرفوعة مطهرة، ابایدی  
برگزینین، یہ تذکرہ ہے، جو چاہے اسکو یاد کر سکتا۔  
معزز بلین، ایک صحیفون میں، محترم اور نیک

۱۵ بخاری کتاب الجہاد والسیر باب من الدلیل علی ان انفس النواہب المسلمین الخ و باب ما قطع البنی صلعم من البحر  
کتاب المغازی باب قصۃ عثمان و البحرین اسلہ ایضاً کتاب الاجارۃ باب اذا استاجر ارضاً فمات احدہما،

سفرۃ، کرام بررۃ، کاتبون کے ہاتھ میں، سورۃ بروج میں ہے، بل ہو قرآن مجید فی لوح محفوظ، بلکہ وہ قرآن ہے برتر، محفوظ تختون میں، سورۃ طور میں ہے، و کتاب مسطور، فی رقی منشور، لکھی ہوئی کتاب کی قسم، پھیلے ہوئے ادراق میں، سورۃ واقع میں ہے، انہ لقرآن کریم فی کتاب مکنون، لا یمسہ الا المطہرون، یہ قرآن کریم ہے، پوشیدہ کتاب میں، اور سکھ صرف پاک لوگ چھوتے ہیں، مدنی سورتوں میں سے سورۃ بقرہ میں ہے، ذلک الکتاب، لا ریب فیہ، یہ کتاب ہے، اس میں ریب نہیں، سورۃ آل عمران میں ہے، انزل علیک الکتاب، جسے تم پر کتاب نازل کی، سورۃ ہود میں ہے، کتاب احکمت آیاتہ، ایسی کتاب ہے جسکی آیتیں محکم ہیں، سورۃ بینہ میں ہے، رسول من اللہ یتلو صفحاً مطہرۃ، خدا کا ایک رسول، جو پاک صحیفے پڑھتا ہے، جنہیں فیہا کتب قیمۃ، درست احکام لکھے ہیں،

ان آیات سے نہ صرف قرآن کا مکتوب ہونا ثابت ہوتا ہے، بلکہ یہ بھی معلوم ہوتا ہے کہ وہ چہرہ کے درقون پر لکھا جاتا تھا، اوسکے لکھنے والے معزز اور نیک لوگ تھے، اور وہ عام طور پر لوگوں کے پاس لکھا ہوا موجود تھا،

تاہم اس قدر یقینی ہے کہ اوسکو یکجا کر کے ایک مجموعہ میں لکھنے کی ضرورت تھی، سرق منشور سے اگرچہ چہرہ کے درقون پر لکھا ہونا معلوم ہوتا ہے تاہم یہ نہیں کہا جاسکتا کہ کل قرآن اوپر لکھا ہوا تھا، بلکہ بل ہو قرآن مجید فی لوح محفوظ سے ظاہر ہوتا ہے کہ وہ چہرہ کے علاوہ شانہ کی چوڑی ہڈیوں پر بھی لکھا جاتا تھا، یہ قرآن جو چہرہ، اور ہڈی پر لکھا ہوا تھا، حضرت ابو بکر رضی اللہ عنہ نے اسکو کسی چیز پر یکجا لکھوایا،

بخاری میں جمع قرآن کی جو احادیث مذکور ہیں، اگرچہ روایت کے لحاظ سے مقدمہ میں ادن پر تنقید کر دی گئی ہے، تاہم بعض پہلوؤں پر ہم ادن کی مدد سے روشنی ڈالنا چاہتے ہیں، حضرت زید بن ثابت رضی اللہ عنہ نے قرآن جمع کرنے کی جو صورت بتائی ہے، یہ تھی یہ

فتبتعت القرآن اجمعہ من الرقاع  
دلائل کتاب فاد العسب و صل و  
الرجال،  
یہ نے قرآن کو چہرہ کے درقون، شانہ کی چوڑی ہڈیوں، اور کھجور کی پیٹوں، اور لوگوں کے سینوں سے ڈھونڈ ڈھونڈ کر جمع کرنا شروع کیا،

اس میں آخری ٹکڑہ قابل غور ہے، جب پورا قرآن تحریر میں آچکا تھا تو ”لوگوں کے سینوں سے جمع کرنے کی کیا ضرورت تھی؟“

۵۱ موطا میں تصریح ہے کہ کاغذ پر لکھوایا تھا، لیکن بخاری میں اسکا ذکر نہیں، ۵۲ بخاری کتاب التفسیر سورۃ توبہ باب قولہ لقد جاءکم رسول من انفسکم الآتية،

حفاظ کی  
شہادت

ہمارے نزدیک بات بالکل صاف ہے، قرآن کا تحریری سرمایہ اگرچہ تمام و کمال موجود تھا، تاہم مصحف میں قلمبند کرتے وقت حفاظ کی شہادت مناسب سمجھی گئی، چنانچہ بخاری کی ایک حدیث سے مستنبط ہوتا ہے کہ ہر ہر آیت پر دو دو شخصوں کی شہادت لی گئی تھی، حضرت زید رضی فرماتے ہیں،

فقدت آية من سورة الاحزاب      میں نے سورہ احزاب کی ایک آیت گم پائی، جسکو  
كنت اسمع رسول الله صلعم يقرء عالم      میں آنحضرت صلعم سے سنا کرتا تھا، وہ صرف ایک  
احبها مع احد الا مع خزيمه الانصاري      شخص خزیمہ انصاری کے پاس ملی، جسکی شہادت  
الذي جعل رسول الله صلعم شهادته      آنحضرت صلعم نے دو شخصوں کے برابر قرار دی  
شهادته رجلين      تھی،

حضرت زید رضی خود حافظ تھے، اور یہ آیت انھوں نے رسول اللہ صلعم کی زبان مبارک سے سنی بھی تھی، لیکن جب تک خزیمہ رضی نے شہادت نہیں دی، انھوں نے اسکو قرآن میں نہیں لکھا، خزیمہ رضی کے متعلق اور کچھ خود بیان ہے کہ رسول اللہ صلعم نے انکی شہادت دو آدمیوں کے برابر قرار دی تھی، اسلیے گودہ تہا تھے تاہم دو آدمیوں کے برابر سمجھے گئے، اس سے شہادت کے علاوہ اور کیا مقصد نکل سکتا ہے؟

شہادت سے ایک فائدہ یہ بھی تھا کہ صحابہ میں قرآن کے متعلق اختلاف نہیں پیدا ہوا، اور ہر شخص نے اپنا اپنا ذخیرہ حضرت زید رضی کے سامنے لا کر پیش کر دیا، بخاری میں ہے،

لہ بخاری سورہ احزاب باب فتم من قضي نخبة من منظر الآيه، لہ ایضا کتاب فضائل القرآن باب جمع القرآن

فكانت الصحف عند ابي بكر حتى  
 توفي الله ثم عند عمر حياته، ثم  
 عند حفصة بنت عمر  
 صحیفے ابو بکر رضی کے پاس ادنیٰ وفات تک رہا  
 پھر عمر رضی نے زندگی بھرا دیکھا اپنے پاس رکھا، پھر  
 حفصہ بنت عمر رضی کے پاس رہا،

اگر صحابہ میں اختلاف ہوتا تو قرآن کو جمع کرنے کے بعد گھر میں نہ رکھا جاتا، بلکہ اسکی عام طور پر  
 اشاعت کیجاتی، اور اس پر سب کو متفق کیا جاتا،

### وفات

اسلام کی حفاظت، قرآن کی ترتیب، نفاق کا اسیصال، اور خلافت کی تنظیم ہو چکی  
 تو خلیفہ رسول اللہ صلی اللہ علیہ وسلم نے دنیا سے فانی کر اوداع کہا،  
 سب سے پہلے جانشینی کا مسئلہ طے فرمایا، اور حضرت عمر رضی کو باضابطہ خلیفہ نامزد کیا،  
 حضرت عمر رضی خود فرماتے ہیں،

ان استخلف فقد استخلف من هو خير  
 اگر میں خلیفہ بناؤں (تو ایسا کر سکتا ہوں) کیونکہ ابو بکر  
 منی ابو بکر،  
 نے جو مجھ سے بہتر تھے خلیفہ بنایا تھا،

یہ اتنا بڑا احسان تھا کہ تمام عالم اسلامی کی گردنیں قیامت تک اوسکے آگے جھکی رہیں گی،  
 مسلمانوں کی جہاں بنانی اور کثرت سنی کا اصلی راز اسی انتخاب میں مضمر تھا،  
 وفات سے پیشتر حضرت عائشہ رضی خدمت میں حاضر ہوئیں، حضرت ابو بکر رضی نے ارشاد فرمایا،

فی کہ کفنتم النبى صلعم ؟  
 آنحضرت صلی اللہ علیہ وسلم نے کتنے کپڑوں میں کفن دیا تھا،

۱۵ بخاری کتاب الاحکام باب الاستخلاف،

عرض کی تین سفید کھولی کپڑے تھے، جنہیں قیص اور عمامہ نہ تھا، فرمایا،

فی اسی یوم توفی رسول اللہ صلعم؟ رسول اللہ صلعم نے کس دن وفات پائی تھی،

یومین، دو شنبہ کے دن، پوچھا،

حنا یوم ہذا؟ تو آج کون دن ہے؟

کہا دو شنبہ، حضرت ابو بکر رضی نے فرمایا،

سرجو فیما بیننا و بین اللیل، مجھے امید ہے کہ رات تک موت آجائے گی،

جسم مبارک پر جو کپڑا تھا، او سین زعفران کے دھبے تھے، نظر پڑی تو ارشاد ہوا،

اغسلوا ثوبی هذا، و زیدوا علیہ اس کپڑے کو دہو کر، دو کپڑے اور بڑھانا، اور

ثوبین، فکفونی فیہا، اون میں مجھ کو کفن دینا،

حضرت عائشہ رضی نے کہا یہ کپڑا تو پورا نا ہے، فرمایا،

ان الحی الحق بالجدید من المیت انما زندہ، مردہ سے زیادہ نئے کپڑے کا مستحق ہے، یہ تو

ہو للمہلۃ، مہلت کے لیے ہے،

شنبہ کی رات شروع ہوئی، تو روح مبارک عالم قدس میں پرداز کر گئی، رضی اللہ تعالیٰ عنہ

حضرت ابو بکر رضی کی ہمشیرا امین، اور فوضہ کرنا شروع کیا، لیکن حضرت عمر رضی نے اذکار نکال دیا

صبح سے پیشتر تدفین سے فرصت ہوئی، اور اس تختہ جنت میں جس میں آنحضرت صلعم آرام

۱۵ بخاری کتاب الجنائز باب موت یوم الاثنین، حضرت ابو بکر رضی کی علالت ۷۔ جمادی الثانی ۳۱ھ سے شروع

ہوئی، ۱۵ روز بخار میں علیل رہے، ۲۲۔ جمادی الثانی کو وفات پائی، ۱۵۷ ایضاً کتاب المغصوات باب

اخراج اہل المعاصی و المغصوم من البیوت،

فرماتے ہیں، آپ کے ایک پہلو میں سپردِ خاک کئے گئے، حضرت عمرؓ فرماتے ہیں،

سلاھا ان ادفن مع صاحبی، اذن سے (حضرت عائشہؓ) پوچھو کہ میں اپنے درون

دوستوں کے پاس دفن کیا جاؤں،

اس شرف کا اشارہ عہدِ نبوت میں ہو چکا تھا، ایک بار آنحضرت صلیم مدینہ کے کسی باغ میں تشریف

فرماتے، باغ کے گرد چار دیواری تھی، اور حضرت ابو موسیٰ رضی اللہ عنہما دروازہ پر متعین تھے، آنحضرت صلیم

کنوئین پر ساقِ مبارک کھولے، اور پانوں لٹکائے ہوئے بیٹھے تھے، حضرت ابو بکرؓ آئے اور اندر

جانا چاہا، ابو موسیٰ رضی اللہ عنہما نے کہا ٹھہریے، میں آپ کے لیے اجازت حاصل کروں، حضرت ابو بکرؓ

کھڑے ہو گئے، اور ابو موسیٰ رضی اللہ عنہما نے بارگاہِ نبوت میں اطلاع کی، ارشاد ہوا، ادنکو اندر آنے کی

اجازت دو اور جنت کی بشارت سناؤ، حضرت ابو بکرؓ، آنحضرت صلیم کے پاس آئے، اور آپ کے

دائیں طرف، ساق کھول کر اور پانوں لٹکا کر کنوئین پر بیٹھ گئے، پھر حضرت عمرؓ آئے اور وہی واقعہ

پیش آیا، وہ اندر آئے، اور آنحضرت صلیم کے بائیں طرف اسی ہیئت سے بیٹھ گئے، اب کنوئین پر

بگہ نہ تھی، حضرت عثمانؓ آئے تو کنوئین کے دوسرے جانب، آنحضرت صلیم کے سامنے بیٹھے،

سعید بن مسیبؓ فرماتے ہیں کہ میں نے اس کی تائید یہ کی ہے کہ کنوئین سے مراد قبر ہی

چنانچہ اذنِ قینون بزرگون کی قبریں برابر برابر ہیں، اور حضرت عثمانؓ رضی اللہ عنہما

### ازواج و اولاد

حضرت ابو بکرؓ نے پانچ شادیاں کیں، جن میں سے تین کا ذکر صحیح بخاری میں آیا ہے،

۱۔ بخاری کتاب الجنائز باب اجارنی قبر ابی سلمیٰ دابی بکر رضی اللہ عنہما ایضا کتاب النسب باب النفقة

السنی ترویج کونج البحر،

(۱) ام بکر: قبیلہ کلب سے تھیں، جب حضرت ابو بکر رضی اللہ عنہ نے ہجرت کی، تو چونکہ وہ مسلمان نہیں ہوئی،  
تھیں، حضرت ابو بکر رضی اللہ عنہ نے ان کو طلاق دیدی، اور انھوں نے اپنے ابن عم سے نکاح کر لیا، یہ شعر  
تھیں بالسلامة ام بکر دھلی بعد قومی من سلامہ

اور نبی کے متعلق ہے؛

(۲) ام اسماء: مکان نام بخاری میں مذکور نہیں، مشرک تھیں، آنحضرت صلعم اور قریش میں جب ایک  
خاص مدت کے لیے صلح ہوئی تو اپنے شوہر کے ساتھ مدینہ آئیں، حضرت اسماء رضی اللہ عنہا نے آنحضرت صلعم سے  
دریافت کیا کہ میں ان کے ساتھ کچھ سلوک کر سکتی ہوں؟ فرمایا "ہاں" اپنی ماں کے ساتھ سلوک کر دو،

(۳) ام رومان: خاندان فراس سے تھیں، صحابیہ ہیں، حضرت ابو بکر رضی اللہ عنہ سے پہلے طفیل بن  
سجرہ کو منسوب تھیں، ان سے عبداللہ پیدا ہوئے، جو حضرت عائشہ رضی اللہ عنہا کے اخیالی بھائی تھے،  
باقی دو بیویوں یعنی بنت خارجر رضی اللہ عنہا اور اسماء بنت عمیس رضی اللہ عنہا کا ذکر اور کتابوں میں ہے،

لیکن ہم ان موتیوں میں پوت نہیں ملانا چاہتے،

اولاد میں حضرت عائشہ رضی اللہ عنہا، اسماء رضی اللہ عنہا، عبدالرحمان رضی اللہ عنہ، اور محمد رضی اللہ عنہ کے نام صحیح بخاری  
میں آئے ہیں،

(۱) حضرت عائشہ رضی اللہ عنہا، ام المؤمنین تھیں، ان کا یہ رتبہ ہے کہ قرآن مجید میں ان کی ہمارت، عفت  
اور ایمان کی شہادت دی گئی ہے، اور یہ وہ فضیلت ہے جو حضرت مریم کے علاوہ کسی کو نصیب

۱۵ بخاری اب بنیان الکعبہ باب ہجرۃ البنی صلعم صحابہ الی المدینۃ، ۱۶ ایضاً کتاب الادب باب صلۃ المرأۃ  
۱۷ ایضاً کتاب المناقب باب علامات النبوة فی الاسلام، ۱۸ ایضاً کتاب المغازی باب غزوة  
الرجیع، ۱۹ ایضاً ابواب تقصیر الصلوة باب اذا صلیت قاعدتہم صحیح آخر

حضرت  
عائشہ رضی  
اللہ عنہا



نین ہوئی، اور نکی شان میں قرآن میں دس آیتیں نازل ہوئی ہیں، اور نکی تعلق آنحضرت صلعم نے فرمایا ہے،

فضل عائشة علی النساء کفضل الشریح عائشہ کو عورتوں پر وہی فضیلت ہے جو شریک کو تمام علی سائر الطعام، کھانوں پر ہے،

وہ آنحضرت صلعم کو سب سے زیادہ محبوب تھیں، حضرت عمر بن العاص نے جب آنحضرت صلعم سے ایک بار دریافت کیا کہ دنیا میں آپ کو سب سے زیادہ محبوب کون ہے؟ تو آپ نے بلا تخصیص فرمایا، عائشہؓ،

تیمم کی آیت ادنیٰ کی وجہ سے نازل ہوئی، اور آنحضرت صلعم پر وحی ادنیٰ کے بستری پر آئی، جو ادنیٰ مخصوص فضیلت تھی،

(۲) حضرت اسماء انکا لقب ذات النطاقین ہے، نطاقتی کا داتا تھا اور پرہیزگار ہے، (۳) عبد الرحمن رضی: حضرت عائشہ رضی کے حقیقی بھائی تھے، یعنی ام رومان کے بطن سے پیدا ہوئے تھے،

(۴) عبد اللہ رضی: ہجرت کے زمانہ میں جب آنحضرت صلعم غار میں تشریف فرما تھے تو ان کے ذمہ یہ خدمت تھی کہ دن بھر مکہ میں رہتے اور قریش کے مشورے سنتے، پھر شام کو جا کر آنحضرت صلعم کو مطہر کرتے، اور رات کو غار میں آپ کے پاس سوتے تھے،

(۵) محمد رضی،

سہ بخاری کتاب المناقب باب فضل عائشہ رضی، سہ ایضاً کتاب فضل عائشہ رضی، سہ ایضاً کتاب علامات النبوة فی الاسلام،

ام کلثوم کا ذکر بخاری میں نہیں ہے،

حضرت ابو بکر رضی کی طرح ادنیٰ ادلا دہی اسلام کے لیے خدا کی ایک رحمت تھی قرآن و حدیث کی اشاعت کے دنیا میں جو سلسلے پھیلے ہوئے ہیں، ان میں اس خاندان کا بہت بڑا حصہ ہے، صحابہ کے آخری دور میں علوم اسلامیہ کا مزج جو ذات مقدس بنی ہوئی تھی ادا حضرت ابو بکر رضی کی صاحبزادی، اور آنحضرت صلعم کی حرم محترم حضرت عائشہ رضی تھیں، صحابہ کے بعد راہجہ کے فقہاء سب سے علم نبوی کا مرکز تھے، ان میں حضرت ابو بکر رضی کے پوتے قاسم بن محمد رضی کو خاص درجہ حاصل تھا،

عمر

حضرت ابو بکر رضی کی عمر وفات کے وقت کیا تھی؟ صحیح بخاری سے اس کا کچھ جواب نہیں مل سکتا ابھی اتنا معلوم ہوتا ہے کہ بالکل بوڑھے ہو گئے تھے، حضرت ابو سعید خدری رضی نے آنحضرت صلعم کا جو آخری خطبہ نقل کیا ہے، ان میں فرماتے ہیں،

فقلت فی نفسی ما یبکی هذا الشیخ، میں نے اپنے دل میں کہا یہ بوڑھے آدمی کیوں روتے ہیں؟

اور حضرت انس رضی نے ہجرت کے وقت کی یہ کیفیت بیان کی ہے،

فغلفها بالحناء والکتم حتی قنالونها، انہوں نے دائرہ کو مندی اور نیل سے رنگ لیا

تھا، ادر وہ نہایت عسج ہو گئی تھی،

۱۔ بخاری کتاب الصلوٰۃ باب النوحۃ والمہر فی المسجد ۲۔ ایضاً باب میان الکعبۃ باب ہجرۃ ابنی صلعم و صحابہ الی المنبر حضرت ابو بکر رضی کی عمر ۶۳ سال کی تھی، مسلم کتاب الفضائل باب قدر عمرہ صلعم میں حضرت انس رضی اور حضرت سادہ رضی کی حدیثوں میں اسکی تصریح ہے،

## حضرت ابو بکرؓ کی عظمت

حضرت ابو بکرؓ کو بارگاہِ نبوت میں جو تقرب حاصل تھا، اوپر جو عنایتیں ہوتی تھیں، جو مناصب ملتے تھے، وہ ایک ایک کر کے صحابہ کے پیش نظر تھے، لیکن یہ تمام چیزیں عمل سے تعلق رکھتی تھیں، آنحضرتؐ صلعم نے اپنے ارشادات سے حضرت ابو بکرؓ کی عظمت کا جو خیال پیدا کیا، وہ ان کے علاوہ تھا،

غزوہ ذات السلاسل میں حضرت عمرو بن العاصؓ رضی اللہ عنہما میرزا مزدکے گئے، چونکہ یہ بڑے فخر و امتیاز کی بات تھی، انکو اپنی فضیلت کا خیال پیدا ہوا، آنحضرتؐ صلعم کی خدمت میں حاضر ہوئے اور عرض کی، آپ کو دنیا میں سب سے زیادہ کون محبوب ہے؟ ارشاد ہوا عائشہؓ اور ابو جہا مردان میں؟ آنحضرتؐ صلعم نے فرمایا،

ابوہا! انکے باپ، (یعنی حضرت ابو بکرؓ)

ایبار حضرت ابو بکرؓ اور حضرت عمرؓ میں شکر رنجی ہوئی، حضرت ابو بکرؓ نے سخت سوت کہا، حضرت عمرؓ ناراض ہو کر اٹھ گئے، اب حضرت ابو بکرؓ کو ندامت ہوئی، اور وہ اولن کے پیچھے پیچھے چلے، کہتے تھے کہ تم میرے لیے استغفار کرو، لیکن حضرت عمرؓ زیادہ ناراض تھے، گھر کے

لہ بخاری کتاب المغازی غزوہ ذات السلاسل،

اندر چلے گئے اور دروازہ بند کر لیا، حضرت ابو بکرؓ گھبرائے ہوئے دربارِ نبوت میں پہنچے، پکڑ لیا  
ایک کنارہ ہاتھ میں تھا، اور زانو کھل گیا تھا، حضور نے اونکی صورت دیکھی تو ارشاد فرمایا:

اما صا جبکم هذا فقد غامر  
تمہارے ان دوست نے بھلائی کی طرف سبقت کی،

حضرت ابو بکرؓ نے سلام کے بعد عرض کیا، یا رسول اللہ! مجھ میں اور ابن الخطاب میں جھگڑا ہوا،  
میں نے جلد بازی کی تھی لیکن پھر نادوم ہوا، اور اون سے کہا میری مغفرت کی دعا کرو۔ لیکن  
اونہوں نے انکار کیا، اب میں آپ کے پاس آیا ہوں حضور نے یہ سنکر تین مرتبہ فرمایا،

يغفر الله لك يا ابا بکر!  
اے ابو بکر! خدا تمہاری مغفرت فرمائے،

کچھ دیر کے بعد حضرت عمرؓ کو اپنی بے اتفاقی پر مذمت ہوئی، حضرت ابو بکرؓ کے مکان پر گئے  
اور پوچھا ”اٹم ابو بکر“ کیا ابو بکر موجود ہیں؟ جواب ملا نہیں، وہ بھی سیدھے بارگاہ رسالت  
میں پہنچے، اور سلام کے بعد قصہ بیان کیا، راوی بیان کرتا ہے،

فجعل وجه النبي صلعم يتمعر،  
حضور کا چہرہ مبارک متغیر ہونے لگا

اب حضرت ابو بکرؓ ڈرے اور دوزانو بیٹھ کر عرض کیا، یا رسول اللہ! انا كنت اظلم!  
خدا کی قسم زیادتی میری تھی! حضرت ابو بکرؓ نے یہ جملہ دو مرتبہ کہا، لیکن حضور نے ارشاد فرمایا،

هل انتم تادكولى صاحبى! هل انتم  
کیا تم لوگ میری خاطر سے میرے رفیق کو چھوڑو گے؟

تادكولى صاحبى! انى قلت يا ايها الناس  
دو بار، میں نے کہا تھا لوگو! میں تم سب کی طرف خدا

انى رسول الله اليكم جميعا فقلتم كذبت  
رسول بنا کر بھیجا گیا ہوں، لیکن تم نے کہا تم جھوٹ

وقال ابو بكر صدقت!  
کہتے ہو، اور ابو بکر نے کہا آپ سچ کہتے ہیں،

راوی کسی کتاب ہے،

فما اودى بعدھا، اس واقعہ کے بعد پھر حضرت ابو بکر رضی کو کسی نے ایذا نہیں پہنچائی،  
مرض الموت کے خطبہ میں آنحضرت صلعم نے حضرت ابو بکر رضی کے متعلق جو الفاظ فرمائے،  
انکو بھی اس مقام پر پیش نظر رکھنا چاہیے،

ان اقوال و اعمال کا یہ اثر تھا کہ تمام صحابہ حضرت ابو بکر رضی کی عظمت کرتے تھے،  
تقرب نبوی کے لحاظ سے تمام صحابہ میں حضرت عمر رضی کے سوا حضرت ابو بکر رضی کا کوئی ہم پایہ  
نہ تھا، لیکن حضرت عمر رضی بھی انکی انتہا سے زیادہ تعظیم کرتے تھے،

حضرت عمر رضی آنحضرت صلعم کی طرح انکو بھی اُسوہ اور نمونہ سمجھتے تھے، اور انکی تقلید کرنا  
چاہتے تھے، ایک بار سجد (حرم) پن بیٹھے ہوئے تھے، شبیبہ بھی پاس تھے، اون سے فرمایا کہ میرا ارادہ  
ہے کہ بیت اللہ میں جو کچھ سونا اور چاندی موجود ہے اسکو مسلمانوں میں تقسیم کر دوں، اونھوں نے  
جواب دیا، آپ ایسا نہ کریں گے، فرمایا کیوں؟ کہا آپ کے دونوں دوستوں (آنحضرت صلعم اور  
حضرت ابو بکر رضی) نے ایسا نہیں کیا، ارشاد ہوا،

ہما المرآن یقتدی بہما! وہی دو ایسے شخص ہیں، جنکی اقتدار کرنی چاہیے،

اون کی رضامندی کو خدا کا احسان کہتے تھے، مرض الموت میں جب عبداللہ بن عباس رضی  
نے آکر تسکین دی، اور او سمین آنحضرت صلعم اور حضرت ابو بکر رضی کی رفاقت کا حوالہ دیا، تو فرمایا

۱۔ بخاری کتاب المناقب مناقب ابی بکر رضی، و کتاب تفسیر القرآن باب قل یا ایہا الناس انی رسول اللہ لکم  
سیرا الآیۃ سورۃ الانعام، ۲۔ ایضا کتاب الاعتصام باب الاقتداء بسنن رسول اللہ صلعم، کتاب الحج میں بھی یہ حدیث  
بہ اختلاف الفاظ منقول ہے، ۳۔ ایضا کتاب المناقب باب مناقب عمر بن الخطابؓ،

وَأَمَّا مَا ذَكَرْتَ مِنْ صِحَّةِ أَبِي بَكْرٍ  
 رَضِيَ اللَّهُ عَنْهُ فَإِنَّ ذَلِكَ مِنْ اللَّهِ جَلَّ  
 ذِكْرُهُ مَنْ بَعَثَ عَلِيًّا  
 تم نے ابو بکر کی رفاقت اور رضامندی کا جو تذکرہ  
 کیا، تو وہ خدا سے عزوجل کا ایک احسان تھا، جو  
 اوسنے میرے ساتھ کیا،

اس مقام پر یہ بات کااظ کے قابل ہے کہ آنحضرت صلعم کی رفاقت اور رضامندی کے متعلق بھی حضرت  
 عمر نے یہی الفاظ فرمائے تھے،

اور انکو صحابہ کا سردار خیال کرتے تھے،

ابو بکر سیدنا، ابو بکر ہمارے سردار ہیں،

اور انکو صحابہ میں سب سے افضل اور آنحضرت صلعم کا محبوب خاص تصور کرتے تھے،

بل بنا لعک فانت سیدنا وخیرنا و  
 احبنا الی رسول اللہ صلعم،  
 بلکہ ہم آپ کو خلیفہ بنائیں گے، کیونکہ آپ ہمارے  
 سردار ہمسرا افضل اور آنحضرت کو، سو زیادہ محبوب تھے

اور انکو ناراض کرنا مکروہ سمجھتے تھے، بیعت سقیفہ میں جب حضرت عمر رضی نے خطبہ دینا چاہا اور

حضرت ابو بکر رضی نے روکا تو خاموش ہو گئے، اسکی وجہ خود بیان فرماتے ہیں،

كنت اذ ادرئ منه بعض الحد،  
 میں انکے غصہ کو دفع کرتا رہتا تھا،

اسکے بعد فرماتے ہیں،

فكرهت ان اغضبہ،  
 میں نے انکو ناراض کرنا برا سمجھا،

اونکی موجودگی میں خلیفہ بنا گناہ سمجھتے تھے، اور اوسپر جانے کو ترجیح دیتے تھے،

سہ بخاری کتاب المناقب باب مناقب بلال رضی، سہ ایضاً باب مناقب ابی بکر رضی، سہ ایضاً کتاب المحاربین  
 باب رجم الجملی من الزنا اذا احسنت، سہ ایضاً،

کان واللہ ان اقدم فتضرب عنقی  
 لا یقر بنی ذلک من اثم احب الی  
 من ان اتا مر علی قوم فیہم ابوبکر  
 اللہم لا ان تسول الی نفسی عند الموت  
 شیئا واجد لا الآن،  
 خدا کی قسم، یہ بہتر تھا کہ میری گردن مار دی جاتی،  
 تو یہ گناہ مجھ کو زیادہ محبوب ہوتا نسبت اسکے کہ میں  
 ادس قوم کا امیر بنایا جاؤں حسین ابو بکر موجود ہوں  
 ہاں، دوسری بات ہے کہ موت کے وقت یہ خیال  
 بدل جائے، جو اس وقت موجود نہیں،

حضرت عثمان رضی اللہ عنہ کی فرمانبرداری کو ضروری خیال کرتے تھے، چنانچہ فتنہ کے زمانہ  
 میں فرمایا،

ثم استخلف اللہ ابابکر فواللہ ما عصیته  
 ولا غشیتہ،  
 پھر خدا نے ابو بکر رضی اللہ عنہ کو خلیفہ کیا، خدا کی قسم! میں نے  
 اونکی نہ کبھی نافرمانی کی اور نہ خیانت کی،

حضرت علی رضی اللہ عنہ کو آنحضرت صلعم کے بعد تمام لوگوں سے افضل سمجھتے تھے، چنانچہ جب  
 محمد بن حنفیہ نے اون سے دریافت کیا ای الناس خیر بعد رسول اللہ صلعم؟ رسول اللہ  
 صلعم کے بعد سب سے بہتر شخص کون ہے؟ تو انھوں نے فرمایا ابو بکر!  
 بیعت کے واقعہ میں حضرت علی رضی اللہ عنہ نے اونکے سامنے جو الفاظ فرمائے، یہ تھے،

انا قد عرفنا فضلك وما اعطاك الله  
 ولم ننفس عليك خيراً ساقه الله  
 الیک،  
 ہم آپ کی فضیلت، اور جو کچھ خدا نے آپ کو دیا  
 (یعنی خلافت) ادس سے واقف ہیں اور ہمارے لیے  
 میں جو خدا نے آپ کو عطا کیا آپ پر رشک نہیں ہے،

۱۵۰ بخاری باب بیان الکعبۃ باب ہجرۃ الحبشہ ۱۵۱ ایضاً کتاب المناقب باب مناقب ابی بکر رضی اللہ عنہ ایضاً  
 کتاب المغازی باب غزوة خیبر

حضرت عائشہ رضی اللہ عنہا کے نزدیک آنحضرت صلی اللہ علیہ وسلم کے بعد احب البشر حضرت ابو بکر رضی اللہ عنہ تھے، چنانچہ  
عروہ کہتے ہیں،

کان عبد الله بن الزبير احب البشر  
الى عائشة بعد النبي صلعم و ابى بكر،  
عبد اللہ بن زبیر کو حضرت عائشہ رضی اللہ عنہا رسول اللہ صلی اللہ علیہ وسلم اور  
ابو بکر رضی اللہ عنہ کے بعد سب سے زیادہ محبوب رکھتی تھیں،

حضرت انس رضی اللہ عنہ کی محبت کو نجات کا ذریعہ سمجھتے تھے، فرماتے ہیں:

فانا احب النبي صلعم و ابى بكر و عمر  
و ارجوان اكون معهم مجبي اياهم  
وان لم اعمل بمثل اعمالهم  
بين رسول اللہ صلعم، اور ابو بکر و عمر کو محبوب رکھتا ہوں  
اور مجھے امید ہے کہ محبت کی وجہ سے میں ان کے ساتھ ہو گا  
گو میں نے ان کے جیسے اعمال نہیں کیے ہیں،

حضرت عبد اللہ بن عمر رضی اللہ عنہما کی نسبت صحابہ کا خیال بیان فرماتے ہیں:

كنا في زمن النبي صلعم لا نعدل بابى بكر  
احدا،  
ہم لوگ آنحضرت صلی اللہ علیہ وسلم کے زمانہ میں ابو بکر کے برابر  
کسی کو نہیں سمجھتے تھے،

حضرت عبد اللہ بن عباس رضی اللہ عنہما کے حسن صحبت اور خوشنودی کو فلاح دارین سمجھتے تھے،  
چنانچہ جب حضرت عمر رضی اللہ عنہ نے مرض الموت میں اپنے متعلق پریشانی ظاہر فرمائی، تو ادا خون نے تسکین  
کے لیے یہ الفاظ کہے:

ثم صحبت ابى بكر فاحسنت صحبتہ ثم  
ثم صحبت ابى بكر فاحسنت صحبتہ ثم

فارقته وهو عنك راض،  
عمدگی کیسا گزارا جائے گا اور آپ کا ساتھ چھوڑتا تو وہ آپ خوش تھے،

سہ بخاری کتاب المناقب اب مناقب قریش سہ ایضاً اب مناقب عمر رضی اللہ عنہ ایضاً کتاب المناقب مناقب عثمان  
بن عفان رضی اللہ عنہ ایضاً اب مناقب عمر رضی اللہ عنہ



ایکبار حضرت عبداللہ بن عباس رضی سے کسی نے ابن زبیر رضی کی بیعت کے متعلق پوچھا تو بولے  
 میں اونکو کیونکر چھوڑ سکتا ہوں؟ عقیف ہیں، قرآن کی تلاوت کرتے ہیں، جب اونھوں نے خلافت  
 کا دعویٰ کیا تو میں نے دل میں کہا کہ اونکی ابو بکر و عمر سے بڑھ کر مدد کروں گا، اسکے بعد حضرت  
 ابن عباس رضی نے یہ الفاظ استعمال فرمائے،

ولھما کانا اونی بکل خیر منہ ، اگرچہ وہ دونوں ہر بھلائی میں ابن زبیر سے بہتر تھے

حضرت ابن عباس رضی نے ان بزرگوں کو علی الاطلاق جو فضیلت دی ہے، وہ اور کسی  
 صحابی کو دوسرے صحابی پر نہیں دیا سکتی،

یہ تو خاص خاص صحابہ کی رائیں تھیں، اب عام طور پر دیکھو،  
 ہجرت کے بعد جب آنحضرت صلعم قبائے مدینہ تشریف لائے، تو انصار نے آنحضرت صلعم اور  
 حضرت ابو بکر رضی کو مخاطب کر کے کہا،

ادکبا آمنین مطاعین، آپ دونوں سوار ہوں، دونوں کی اطاعت کی جائیگی

اور دونوں کو امن دیا جائیگا،

غزوة حدیبیہ میں جب حضرت عمر رضی کو شرائط صلح پر اطمینان نہیں ہوا تو وہ آنحضرت صلعم  
 کے پاس سے اٹھ کر حضرت ابو بکر رضی کے پاس آئے،

حضرت بلال رضی نے ایک بار نماز کے وقت آنحضرت صلعم کو نہیں دیکھا، تو حضرت ابو بکر رضی  
 سے امامت کی درخواست کی،

۱۷ بخاری کتاب تفسیر القرآن باب قولہ ثانی آمین اذہما فی الفار الآیۃ، ۱۷۷ ایضاً باب بیان الکعبۃ باب  
 ہجرۃ ابی سلمہ واصحابہ الی المدینۃ،

رفاعة القرظی کی بیوی نے جب آنحضرت صلعم کے سامنے تعلقات زنا شوقی پر بے باکانہ  
 فتکو کی، تو چونکہ یہ سوراہا ب تھا، خالد بن سعید بن العاص رنہ نے پکار کر کہا،  
 یا ابا بکر لا تسمع الی هذا ما تجھونہ ابو بکر! آپ سنتے نہیں؟ یہ آنحضرت صلعم کے سامنے  
 عند النبی صلعم، کیسی باتیں کر رہی ہے،

آنحضرت صلعم کی وفات کے دن لوگ حضرت عمر رض کے پاس کھڑے تھے، لیکن جب حضرت  
 ابو بکر رض تشریف لائے تو سب کے سب اونٹے گرد آکر جمع ہو گئے، اور حضرت عمر رض کو چھوڑ دیا،  
 خلافت کا سوال پیش آیا تو جیسا کہ حضرت عمر رض نے خطبہ میں بیان کیا ہے،

اجتمع الیہا جرون الی ابی بکر، مہاجرین حضرت ابو بکر رض کے طرف دار تھے،  
 حضرت علی رض نے کچھ عرصہ تک بیعت نہیں کی تھی، لیکن جب حضرت فاطمہ کا انتقال ہو گیا، تو  
 استنکر علی وجوہ الناس، حضرت علی نے لوگوں کے چہرے بدلے ہوئے دیکھے،

ان تمام واقعات سے تم کو ا نمازہ ہوا ہو گا کہ صحابہ کرام میں جو شخص مریض عام بنا ہوا تھا،  
 وہ حضرت ابو بکر رض تھے، حضرت عمر رض نے بیعت فرمایا ہے،  
 لیس منکم من تقطع الاعناق تم میں ایسا کوئی نہیں جس پر ابو بکر کی طرح لوگ  
 الیہ مثل ابی بکر، ٹوٹ کر گرتے ہوں،

۱۔ بخاری کتاب الشهادات باب شهادة المنقبی، ۲۔ ایضاً کتاب الحارمین باب رحم ابی بکر من الزنا اذا  
 ۳۔ ایضاً کتاب المغازی باب غزوة خیبر

## امامت و اجتہاد

علوم اسلامیہ کا مرکز جناب رسول اللہ ﷺ کی ذات مبارک ہے، لیکن آپ کے بعد یہ درجہ حضرت ابو بکر رضی صدیق کو حاصل ہوا، جو صحابہ میں سب سے زیادہ انوار نبوت سے منور ہوئے تھے،

امامت اور اجتہاد کی سب سے ضروری شرط فقہائیت ہے، اور اس وصف میں حضرت ابو بکر رضی کا کوئی جواب نہ تھا، آنحضرت ﷺ نے جب اپنی وفات کے متعلق یہ فقرے فرمائے کہ ایک بندہ کو خدا نے اختیار دیا ہے کہ خواہ دنیا لے یا خدا کے پاس جو کچھ ہے اور اس کو اختیار کرے، چنانچہ اس نے خدا کے پاس کی چیزوں کو اختیار کیا، تو صحابہ اس سے کوئی نتیجہ نہ نکال سکے، بلکہ اونکو خیال ہوا کہ آنحضرت ﷺ کسی شخص کا واقعہ بیان فرما رہے ہیں، لیکن حضرت ابو بکر رضی روپڑے اور انھوں نے سمجھا کہ بندہ سے مراد خود آنحضرت ﷺ ہیں، اور یہ موت کی طرف اشارہ ہے، اس واقعہ کو حضرت ابو سعید خدری رضی نے جہاں بیان کیا ہے، فرمائے ہیںؑ

دکان ابو بکر اعلمنا، اور ابو بکر ہم میں سب سے زیادہ عالم تھے،

حضرت ابو بکر رضی کی یہ فقہائیت بعض اہم علمی ایجادات کا باعث ہوئی،

۱۔ بخاری کتاب المناقب مناقب ابی بکر رضی باب قول ابی بنی معلوم سدوا الابواب الا باب ابی بکر رضی،

فقہائیت

## حدیث

حدیث کا فن تمام روایت اور درایت پر موقوف ہے، اور یہ دونوں چیزیں حضرت ابو بکرؓ کی مرہونِ منت ہیں،

اصول  
روایت

روایت میں اونکاسب سے بڑا کارنامہ یہ ہے کہ اونھوں نے یہ اصول قائم کیا کہ راوی ثقہ اور مامون ہو، اور اوپر کسی قسم کا الزام نہ ہو، یہ اصول اونھوں نے قرآن مجید کی ترتیب کے وقت بیان فرمایا تھا، چنانچہ حضرت زید بن ثابت رضی اللہ عنہ سے اس طرح مخاطب ہوئے،

انک رجل شاب عاقل لا تفہمک، تم عقلمند نوجوان ہو، اور تم پر ہم لوگ تمام نہیں رکھتے، دوسری شرط (عاقل) سے روایت کا دوسرا اصول یہ نکلتا ہے کہ فاتر العقل کی روایت معتبر نہیں ہوگی،

اصول  
روایت

روایت میں یہ اصول کہ واقعہ کی نوعیت کے لحاظ سے شہادت کا معیار قائم ہونا چاہیے، اونسی کا ایجاد کیا ہوا ہے، چنانچہ قرآن مجید کی تدوین میں ہر آیت پر دو دو شخصوں کی شہادت لی گئی تھی،

## فقہ

استنباط  
کے طریقے

فقہ استنباط مسائل کو کہتے ہیں، اور یہ چیز سب سے پہلے حضرت ابو بکرؓ نے ایجاد کی، اونھوں نے استنباط کے جو اصول وضع کئے، اون سے بہتر اصول آج تک وضع نہیں ہو سکے ہیں، (۱) اونھوں نے آیات قرآنی سے استدلال کی بنیاد قائم کی، چنانچہ آنحضرت صلی اللہ علیہ وسلم کی

آیات

لہ بخاری کتاب فضائل القرآن باب جمع القرآن،

وفات کا اسی طریقہ سے ثبوت دیا،

(۲) اونھوں نے عمل متواتر کو حدیث سے زیادہ وقت دی، اور اس کی ایجاد کا فخر حاصل کیا، صحابہ اس سے بالکل ناواقف تھے، چنانچہ میراث مذکور کے معاملہ میں اونھوں نے حدیث پڑھنے کے بعد فرمایا،

عمل متواتر

ولا عملن فیہا بما عمل بہ رسول اللہ صلعم اور میں اوسین وہی کروں گا جو آنحضرت صلعم کیا کرتے تھے

(۳) اونھوں نے بعض مسائل میں قیاس سے کام لیا، چنانچہ داد کی میراث کا مسئلہ اونہی کا طے کیا

قیاس

ہوا ہے، یہ مسئلہ آغاز اسلام سے آج تک معرکہ آرا رہا ہے، اور حضرت عمر رضی اللہ عنہ، علی رضی اللہ عنہ، مسعود رضی اللہ عنہ،

زید بن ثابت رضی اللہ عنہ کے اس میں مختلف اقوال ہیں، ایک شخص مرتا ہے، اور اس کے در ثمن میں داد، باپ

اور بھائی ہیں، حضرت ابو بکر رضی اللہ عنہ اس کا کیونکر حصہ لگاتے ہیں؟ اسکو ابن زبیر رضی اللہ عنہ کی زبان سے سنو،

اما الذی قال رسول اللہ صلعم لو كنت

متخذاً من هذه الامة خلیلاً لاتخذتہ

انزلہ ابا، وہ شخص جس کے متعلق رسول اللہ صلعم نے فرمایا ہے کہ اگر میں اس امت میں کسی کو خلیل بناتا تو اسی کو بناتا یعنی حضرت ابو بکر، اور سنے داد کو باپ کا قائم تمام قرار دیا ہے،

صحابہ میں حضرت ابن عباس رضی اللہ عنہ اور ابن زبیر رضی اللہ عنہ کی ہم خیال ہیں،

حضرت ابو بکر رضی اللہ عنہ کا یہ قیاس کس قدر صحیح تھا؟ اسکا اندازہ امام بخاری کے اس قول سے ہوگا،

میراث بد

ولم یذکر ان احداً خالف ابابکر فی زمانہ

یہ کہیں مقول نہیں کہ ابو بکر رضی اللہ عنہ کے زمانہ میں کسی نے اس خیال کی مخالفت کی حالانکہ صحابہ کثرت موجود تھے،

دا صحاب النبی صلعم متوا فرون،

باب میراث المجد مع الاب والافرة،

حضرت ابو بکر نے فقہ کے بعض اہم مسائل بیان کیے ہیں، جنہیں فرمانِ صدقہ ایک دگاہ چیز ہے، اور درحقیقت کتب فقہ کا باب الزکوٰۃ اسی سے ماخوذ ہے، ہم اوسکو اس مقام پر بلفظ نقل کرتے ہیں،

فرمانِ صدقہ

بسم اللہ الرحمن الرحیم، یہ فرائض صدقہ ہیں جنکو رسول اللہ صلی اللہ علیہ وسلم نے خدا کے حکم سے مسلمانوں پر مقرر فرمایا تھا، جس مسلمان سے اسکے مطابق مانگا جائے تو اوسکو دیدینا چاہیے، اور جس سے اسکے مقدار سے زیادہ طلب کیا جائے اوسکو نہ دینا چاہئے، جو میں دنت اور اس سے کم بکریوں میں ہر پانچ پر ایک بکری ہوگی، جب بچیس سے نپتیس تک ہوں تو ایک مادہ بنت مخاض، (سال بھر کی اونٹنی) جب چھتیس سے پینتیس تک ہوں تو ایک مادہ بنت لبون (دو تین سال سے کم کی اونٹنی) جب چھیالیس سے ساٹھ تک ہوں تو ایک حقہ قابل نرد (چار سال سے کم کی اونٹنی) جب اکٹھ سے پچھتر تک ہوں تو ایک جذعہ (پانچ سال سے کم جکے سرگے کے دانت ٹوٹ چکے ہوں) جب چھتر سے نو تک ہوں دو بنت لبون

بسم اللہ الرحمن الرحیم، هذا لا فریضۃ الصدقۃ التي فرض رسول اللہ صلی علی المسلمین والتي امر اللہ بہا رسولہ فمن سألها من المسلمین علی وجهها فلیعطاها ومن سئل فوقها فلا یعطانی اربع وعشرین من الابل فما دونها من الغنم من کل خمس شاة فاذا بلغت خمسا وعشرین الی خمس وثلاثین فیہا بنت مخاض انثی، فاذا بلغت ستة وثلاثین الی خمس واربعمین فیہا بنت لبون انثی، فاذا بلغت ستا واربعمین الی ستین فیہا حقہ طرووقہ الجمل فاذا بلغت واحدا وستین الی خمس وسبعین فیہا جذعة فاذا

بلغت یعنی ستہ و سبعین الی تسعین  
 فیہا بنتا لبون فاذا بلغت احدی  
 وتسعین الی عشرين ومائة فیہا  
 حقان طرفتا الجمل فاذا زادت  
 علی عشرين ومائة ففی کل اربعین  
 بنت لبون و فی کل خمین حقة و  
 من لم یکن معہ الا اربع من الابل  
 فلیس فیہا صدقة الا ان یشاء ربہا  
 فاذا بلغت خمساً من الابل فیہا  
 شاة و فی صدقة الغنم فی سائمتہا  
 اذا كانت اربعین الی عشرين ومائة  
 شاة فاذا زادت علی عشرين ومائة  
 الی مائتین شاتان فاذا زادت  
 علی مائتین الی ثلاثمائة فیہا ثلاث  
 شیات فاذا زادت علی ثلاثمائة ففی کل  
 مائة شاة فاذا كانت سائمة الرجل  
 ناقصة من اربعین شاة و احدی

جب ایک نوے سے ایک سو بیس تک ہون تو دو حقتے  
 قابل نرا جب ایک سو بیس سے زیادہ ہون تو ہر چالیس  
 پر ایک بنت لبون، اور ہر پچاس پر ایک حقتہ جس  
 شخص کے پاس صرف چار اونٹ ہوں، اس میں  
 صدقہ نہیں ہے، البتہ اگر اونکا مالک دینا چاہے،  
 تو تظوعاً اور تبرعاً قبول کیا جاسکتا ہے جب پانچ  
 اونٹ ہوں تو ایک بکری،

بکریوں کا صدقہ اگر وہ چرنے والی ہوں چالیس سے  
 یک سو بیس تک ایک بکری، جب ایک سو بیس سے اوپر  
 دو سو تک ہوں تو دو بکری، جب دو سو سے اوپر  
 تین سو تک ہوں تو تین بکری، جب تین سو سے  
 اوپر ہوں تو ہر سو پر ایک بکری، جب چرنے والی  
 بکریاں چالیس سے ایک بھی کم ہوں تو اونیں صدقہ  
 نہیں ہے، البتہ اگر اونکا مالک دینا چاہے،  
 چاندی (مضروب و غیر مضروب) میں دسویں کا  
 ربع ہے، اگر ایک سو نوے ہوں تو اونیں کچھ نہیں،  
 البتہ اگر مالک دینا چاہے،

فليس فيها صدقة الا ان يشاء ربها  
 وفي الرقة ربع العشر فان لم تكن  
 الا تسعين ومائة فليس فيها شيء الا  
 ان يشاء ربها ومن بلغت عندك من  
 الابل صدقة الجذعة وليست  
 عندك جذعة وعندك حقة فانها  
 تقبل منه الحقة ويجعل معها شاتين  
 ان استيسرتا له او عشرين درهما  
 ومن بلغت عندك صدقة الحقة و  
 ليست عندك الحقة وعندك الجذعة  
 فانها تقبل منه الجذعة ويعطيه  
 المصدق عشرين درهما او شاتين  
 ومن بلغت عندك صدقة الحقة  
 وليست عندك الا بنت لبون فانها  
 تقبل منه بنت لبون ويعطى شاتين  
 او عشرين درهما، ومن بلغت صدقة  
 بنت لبون وعندك حقة فانها

جسکے پاس اونٹ کا صدقہ جذبہ تک پہنچ گیا ہو  
 اور جذبہ نہ ہو بلکہ حقہ ہو تو حقہ کو قبول کر لینا چاہیے  
 اور اسکے ساتھ دو بکریاں یعنی چاہسین، اگر  
 آسانی سے ممکن ہوں، یا بیس درہم لے لینا چاہیے  
 اور جسکے پاس حقہ کا صدقہ ہو اور حقہ موجود نہ ہو  
 بلکہ جذبہ ہو تو جذبہ لیکر صدق بیس درہم یا دو  
 بکریاں مالک کو دیدے، اور جسکو صدقہ میں حقہ  
 دینا ہو، اور اسکے پاس صرف بنت لبون ہو  
 تو اس سے بنت لبون لیکر اسکو دو بکریاں  
 یا بیس درہم دیدینا چاہیے، اور جسکو صدقہ میں  
 بنت لبون دینا ہو اور اسکے پاس حقہ ہو تو  
 اس سے حقہ لیکر صدق بیس درہم یا دو بکریاں  
 اسکو دیدے، اور جسکو صدقہ میں بنت لبون  
 اور کرنا ہو اور اسکے پاس نہ ہو بلکہ بنت مخاض  
 ہو تو اس سے بنت مخاض قبول کی جائے گی  
 اور اسکو بیس درہم یا دو بکریاں دینا چاہیے  
 اور جسکو صدقہ میں بنت مخاض دینا ہو



تقبل منه الحقة و يعطيه المصدق  
 عشرين درهما او شاتين، ومن بلغت  
 صدقة بنت لبون وليست عند لا و  
 عند لا بنت مخاض فانها تقبل منه  
 بنت مخاض و يعطى معها عشرين درهما  
 او شاتين \* \* \* \* \* ومن بلغت صدقة  
 بنت مخاض وليست عند لا و عند لا  
 بنت لبون فانها تقبل منه و يعطيه المصدق  
 عشرين درهما او شاتين، فان لم يكن  
 عند لا بنت مخاض على وجهها و عند لا ابن  
 لبون فانه يقبل منه، وليس معه شئ \* \* \*  
 ولا يخرج في الصدقة هرمة ولا ذات  
 عوار ولا تيس الا ماشاء المصدق \* \* \*  
 ولا يجمع بين متفرق ولا يفرق بين مجتمع  
 خشية الصدقة \* \* \* \* \* وما كان من خليطين  
 فانهما يتراجعا بنهما بالسوية،

اور اسکے پاس نہ ہو بلکہ بنت لبون ہو تو وہ قبول  
 کیجائے گی، اور مصدق مالک کو بیس درہم یا دو  
 کیریاں دے گا، اگر بنت مخاض صدقہ کے مطابق  
 نہ ہو بلکہ ابن لبون ہو (یعنی سال سے کم کا اونٹ)  
 تو وہ لے لیا جائے گا، اور اسکے ساتھ کچھ نہ دیا  
 جائے گا،

اور صدقہ میں اس قدر بوڑھا جائز جس کے دانت  
 ٹوٹ گئے ہوں، نہ نکالا جائے، اور نہ عیب دار  
 جانور لیا جائے، اور نہ بکرا لیا جائے، البتہ اگر  
 مصدق چاہے، (تو لے سکتا ہے)

اور صدقہ کے خون سے متفرق کو مجتمع اور  
 مجتمع کو متفرق نہ کیا جائے،  
 اور دو شرکار برابر برابر اپنا حصہ لگائیں،

اور دو شرکار برابر برابر اپنا حصہ لگائیں،

لہ بخاری کتاب الزکوٰۃ باب زکوٰۃ الغنم باب من بلغت عنده صدقة بنت مخاض وليست عنده، و باب المرض في الزكاة  
 و باب لا يؤخذ في الصدقة هرمة ولا ذات عوار ولا تيس الا ماشاء المصدق و باب لا يجمع بين متفرق ولا يفرق بين مجتمع خشية الصدقة \* \* \* \* \* وما كان من خليطين

قرآن مجید میں دریائی جانوروں کے متعلق وارد ہوا ہے،  
 اصل لکم صیدا البحر و طعامہ متاعا لکم  
 تمہارے لیے دریا کا شکار اور اس کا طعام حلال کیا گیا  
 ہے، جو تمہارے لیے متاع ہے،  
 لیکن دریائے بحر میں بعض جانور مرنے کے بعد سطح کے اوپر آجاتے ہیں، اور ان کا شکار نہیں ہو سکتا، حضرت  
 ابو بکر رضی اللہ عنہ کے متعلق فرماتے ہیں،

الطافی حلال:  
 مردہ ہو کر جو جانور دریا کی سطح پر آجائے اس کا کھانا حلال ہے  
 یہ خیال آیت کے دوسرے لفظ سے ماخوذ ہے، یعنی طعامہ، طعام اس کو کہتے ہیں جس کو دریا اور پھینک دے  
 قصاص کے متعلق حضرت ابو بکر رضی اللہ عنہ کا یہ طرز عمل تھا،

قصاص

اقاد ابو بکر من لطمۃ،  
 ابو بکر نے تھپڑ کا قصاص لیا،  
 صحابہ میں حضرت ابن زبیر رضی اللہ عنہ، علی رضی اللہ عنہ، سوید بن مقرن رضی اللہ عنہ بھی اسی پر عمل کیا ہے،

### خطابت

حضرت ابو بکر رضی اللہ عنہ صحابہ کرام میں سب سے بڑے خطیب تھے، ان کے خطبہ میں بلاغت کے ساتھ  
 ساتھ سنانت، سنجیدگی اور وقار پایا جاتا تھا، اور وہ ہر جہت سے عمدہ تقریر کر سکتے تھے کہ بڑے بڑے  
 بلحاظ حیران رہ جاتے تھے، حضرت عمر رضی اللہ عنہم نے خطبہ العرب تھے، تاہم جب سقیفہ بنو ساعدہ میں خطبہ دینے  
 کے لیے آمادہ ہوئے، تو چند طبع جملے سوچ لیے، اور اس خیال سے عجلت کی کہ کہیں حضرت ابو بکر رضی  
 اللہ عنہم کی تقریر میں اون جملوں کو ادا نہ کر دین، لیکن جب حضرت ابو بکر رضی اللہ عنہم نے ان کو روک کر تقریر شروع کی  
 اسے بخاری کتاب الذبائح والصيد باب قول اللہ تعالیٰ اصل لکم صیدا البحر، ۱۷۱۱ ایضا کتاب الديات باب اذا اصحاب  
 قوم من رجل بل یعاتب،

تو اونھوں نے خود اعتراف کیا،

ابو بکرؓ ایسا بولے جیسے بہت بڑا بیخ شخص بول سکتا ہے،

فتکلم ابلغ الناس،

دوسری روایت میں یہ الفاظ آئے ہیں،

پھر ابو بکرؓ نے تقریر کی، وہ مجھ سے زیادہ متین، اور

فتکلم ابو بکرؓ فکان ہوا حلم منی و اوفرا

باقا رہے، خدا کی قسم میں نے جو عداہ علی سوچے

واللہ ما ترک من کلمۃ اعجبتنی فی

تھے، ابو بکرؓ نے فی البدیہہ اسی قسم کے یا اون سے بہتر

تزویری الا قال فی بدیہتہ مثلہا

جملے کے،

اد افضل منہا،

حضرت ابو بکرؓ کا طرزِ ادا نہایت بلیغ تھا، اور اس کا شدت کے ساتھ لوگوں پر اثر پڑتا تھا

طرزِ ادا

وفاتِ نبویؐ کی خبر صحابہ کے کانوں کو نا مانوس معلوم ہوتی تھی، لیکن جب حضرت ابو بکرؓ نے

ادسکواس بلیغ پیرایہ میں ادا کیا،

ان، جو شخص محمدؐ کی عبادت کرتا تھا، اسکو معلوم ہونا

الا! من کان یعبدا محمدًا فان محمدًا

چاہیے کہ محمدؐ انتقال فرما گئے، اور جو خدا کی عبادت

صلعم قدمات ومن کان یعبدا اللہ

کرتا تھا، وہ سن لے کہ خدا زندہ ہی کبھی نہیں مرے گا،

فان اللہ حی لا یموت

تو صحابہ کی یہ حالت ہوئی کہ

چیخ چیخ کر رونے لگے،

فتشیج الناس یمکونن،

اور آنحضرتؐ صلعم کی وفات کا یقین ہو گیا،

۱۰۰۰ بخاری کتاب المناقب مناقب ابی بکرؓ ایضا کتاب المناقب مناقب ابی بکرؓ

سقیفہ بنو ساعدہ کے خطبہ کے الفاظ اپنی جگہ پر گزر چکے ہیں،

### تعبیر

اس فن میں بھی حضرت ابو بکرؓ تمام صحابہ پر فوقیت رکھتے تھے، اور یہ کمال حاصل کیا تھا کہ خود رسول اللہ صلی اللہ علیہ وسلم کی موجودگی میں خواب کی تعبیر دیتے تھے، یہ جرأت اور صحابہ کو نہیں ہو سکتی تھی ایک شخص نے آنحضرت صلی اللہ علیہ وسلم سے آکر خواب بیان کیا کہ ایک ابر کا ٹکڑا ہے، جس سے گھی اور شہد ٹپک رہا ہے، اور لوگ ہاتھوں پر لے رہے ہیں، کوئی زیادہ لیتا ہے اور کوئی کم، اسی اٹنار میں ایک رسی آسمان سے زمین تک آئی، آپ نے اسکو پکڑا اور چڑھ گئے، پھر دوسرے شخص نے پکڑا اور چڑھ گیا، پھر تیسرا شخص آیا اور پکڑ کر چڑھ گیا، پھر چوتھے نے چڑھنا چاہا تو رسی ٹوٹ گئی، لیکن پھر چڑھ گئی،

حضرت ابو بکرؓ نے عرض کی،

یا رسول اللہ! با بی انت، و اللہ لتدعی  
یا رسول اللہ! میرا باپ آپ پر قربان، خدا کی قسم  
مجھے تعبیر دینے دیجیے،

فَاعْبِرْهَا،

ارشاد ہوا،

اچھا تم ہی تعبیر دو،

حضرت ابو بکرؓ نے کہا ابر تو اسلام ہے، اور شہد اور گھی قرآن ہے، جس کی تلاوت ٹپک رہی، جو کسی کے پاس زیادہ قرآن ہے، اور کسی کے پاس کم، رسی سے مراد حق ہے جسپر آپ قائم ہیں اور جسکی وجہ سے خدا آپ کو بلند کرے گا، پھر آپ کے بعد ایک شخص اس حق پر قائم ہوگا۔ اور اسکی

وجہ سے بلند ہو جائیگا، پھر ایک اور شخص قائم رہ کر بلند ہوگا، پھر ایک شخص قائم رہنا چاہیگا لیکن  
رسی منقطع ہو جائے گی لیکن جب دوبارہ جوڑ دیا جائے گی تو وہ بھی بلند ہو جائیگا،

فاخبرنی یا رسول اللہ! انت اصببت یا رسول اللہ! میرا باپ آپ پر قربان، بتلائیے میں نے  
۴۱ اخطات؟ صحیح کہا یا غلطی کی،

آنحضرت صلعم نے فرمایا بعض باتیں ٹھیک کہیں، اور بعض میں غلطی کی حضرت ابو بکرؓ نے کہا  
واللہ یا رسول اللہ لتحدثنی بالذنی <sup>خطا</sup> خدا کی قسم! یا رسول اللہ میری غلطیاں بتلا دیجئے  
آپ نے ارشاد فرمایا لا تقسم، قسم نہ دلاؤ!

میرے نزدیک رسی سے مراد جبلِ خلافت ہے، چونکہ آنحضرت صلعم، خلافت کے متعلق تصریح  
نہیں کرنا چاہتے تھے، اسلئے حضرت ابو بکرؓ کی غلطیاں ظاہر نہیں کہیں،

### انساب

حضرت ابو بکرؓ علم انساب میں بھی اپنا جواب نہیں رکھتے تھے، اس میں اونکو رتبہ حاصل  
تھا کہ خود آنحضرت صلعم بھی اعتراف فرماتے تھے،

ایک بار ازواجِ مطہرات نے حضرت زینب بنت جحشؓ کو وکیل بنا کر آنحضرت صلعم کی خدمت  
میں بھیجا کہ حضرت عائشہؓ کے معاملہ میں عدل سے کام لینا، اونہوں نے نہایت بلند آہنگی سے  
اپنے مقصد کا اظہار کیا، حضرت عائشہؓ بیٹھی تھیں، اوپر چلے شروع کیے، یہاں تک کہ سخت گفتگو  
کی نوبت آئی، آنحضرت صلعم نے حضرت عائشہؓ کی طرف دیکھا، اونہوں نے مرضی پا کر اس قدر مدلل

۱۷. بخاری کتاب التفسیر باب من لم یراہو دیا لاول عابرا ازالم یصب،

تردید کی کہ حضرت زینب رضی اللہ عنہا خا موش ہو کر رہ گئیں، اور سوت آنحضرت صلعم نے حضرت عائشہ رضی اللہ عنہا کی طرف دیکھا اور فرمایا،

کیون نہو، آخر ابو بکر کی بیٹی ہے،

انہا بنت ابی بکر،

### شاعری

حضرت ابو بکر رضی اللہ عنہ کے اشعار اگرچہ ہم کو معلوم نہیں، تاہم اتنا یقینی ہے کہ وہ شعر و سخن کا مذاق رکھتے تھے، چنانچہ ہجرت کے بعد جب مدینہ میں قیام کیا اور بخاری میں مبتلا ہوئے، تو یہ شعر زبان پر جاری تھا،


والموت ادنی من شراک نعلہ

کل امری مصبر فی اہلہ

حالانکہ موت اس کے جوتے کی تسمہ کی بھی زیادہ قریبی ہے

یہ شعر اس وقت گھر کے لوگ آدمی کو سلامتی کی دعا دیتے ہیں

یہ شعر اس وقت پڑھتے تھے جب بخاری چڑھتا تھا،



۱۔ بخاری کتاب الایۃ وفضائلہ باب من اہدی الی صاحبہ و تحری بعض نسائہ دون بعض، ۲۔ ایضاً

باب بیان الکعبۃ باب مقدم البنی صلعم و اصحابہ الی المدینۃ،

## اخلاقِ طاہرہ

تمدنِ اسلامی، فرقِ عالم کا دُرّۃ التاج ہے، لیکن اسکے تمام عناصر اخلاقِ کاملہ کی بدولت نہور میں آئے ہیں، حضور سرور کائنات صلعم نے صحابہ کرام کو جو تعلیم دی، اور انہیں جو اخلاق پیدا کیے، وہ ایک طرف تو ملکوتی صفات سے مشابہ تھے، اور دوسری طرف حیوانی قوتوں کو معتدل کرتے تھے، انہی اخلاق کا کرشمہ وہ رومانی تمدن تھا، جو صحابہ کے زمانہ میں عالم وجود میں آیا، دفعۃً تاریخ کا ورق اُلٹ گیا، اور دنیا کی تمام گذشتہ ترقیان گرد ہو گئیں، یہ اخلاق اگرچہ تمام صحابہ میں موجود تھے، تاہم ایک ذاتِ قدسی وہ تھی جو محاسنِ اخلاق کا مطلع اور رذائلِ عادات کا مغرب تھی، یہ جامع کامل حضرت ابو بکر رضی اللہ عنہ تھے، جو اپنی فطرتِ سلیمہ کے اقتضار سے زمانہ جاہلیت میں بھی عظیم الشان اخلاق کے منظرہ چلے تھے،

سرورِ قارہ ابن الدرعنہ نے انکے یہ اخلاق بیان کئے ہیں،

”یہ عملہ رحم کرتے ہیں، مقرر و ضنون کا بار اٹھاتے ہیں، مغربوں کی اعانت کرتے ہیں، امانوں کی ضیافت کرتے ہیں، حق کی حمایت کرتے ہیں، ہصیبوں میں لوگوں کے کام آتے ہیں“

صلح حدیبیہ کے زمانہ میں جب عروہ بن مسعود کو حضرت ابو بکر رضی اللہ عنہ نے سخت جواب دیا تو اس نے کہا،

۱۔ بخاری کتاب الشروط باب الشروط فی الجہاد المصالحۃ مع اہل الحرب،

لوکلاید کانت لک عندی لم اجزک  
 اگر تمہارا ایک احسان مجھ پر نہوتا، جس کا بدلہ میں ابھی تک دیا  
 نہیں کر سکا تو میں تم کو جواب دیتا،

لیکن یہ جاہلیت کے اخلاق تھے، اسلام کے زمانہ میں اون میں جامعیت، تنوع، اور ہوشیاری  
 پیدا ہوئی،

ایثار | قوموں کی سعادت کا سرچشمہ، اور برکات تمدن کا دیباچہ، ایثار نفس ہے، اور یہ وصف  
 حضرت ابو بکر رضی اللہ عنہ (رب استثناء حضرت عمر رضی اللہ عنہ) تمام صحابہ سے زیادہ نمایان تھا، بیعت عقبہ میں جب  
 مسئلہ استخلاف پر اونہوں نے تقریر کی تو خلافت کے لیے حضرت عمر رضی اللہ عنہ اور ابو عبیدہ رضی اللہ عنہ کا نام پیش کیا  
 اور اپنے کو بالکل علیحدہ کر لیا، یہی نہیں، بلکہ جیسا کہ کتاب الحاربین میں تصریح ہے، اونہوں نے تقریر  
 ختم کی اور بیٹھ کر حضرت عمر رضی اللہ عنہ اور ابو عبیدہ رضی اللہ عنہ کا ہات پکڑ لیا، اور لوگوں سے فرمایا،

بايعوا ايها شتم،  
 ان دونوں میں سے جسکے ہات پر چاہو بیعت کرو،

شجاعت | ترقی اقوام کا سب سے بڑا محرک شجاعت کا جذبہ ہے، جو حضرت ابو بکر رضی اللہ عنہ میں تمام وکمال  
 موجود تھا، غور کرو! کفر زار مکہ کا ذرہ ذرہ پیغمبر اسلام کا دشمن ہے، اکثر صحابہ حبشہ کو ہجرت کر چکے ہیں،  
 جان نثاران خاص میں سے حضرت عمر رضی اللہ عنہ، بلال رضی اللہ عنہ، سعد رضی اللہ عنہ، عمار بن یاسر رضی اللہ عنہ، مدینہ کو روانہ ہو چکے  
 پیغمبر کفار کے نزعہ میں ہے، اسی زمانہ میں ہجرت کی اجازت ہوتی ہے، اور آپ حضرت ابو بکر رضی اللہ عنہ  
 کو ہمراہ لیکر مدینہ روانہ ہو جاتے ہیں،

جان کا خطرہ ہے، اور کفار کی طرف سے انعام کا اشتہار ہو چکا ہے، لیکن جان پر کھیل کر

رسول اللہ صلعم کا ساتھ دیر ہے،



جبل ثور کا تیرہ فتار ایک غار ہے، اور رسول اللہ صلی اللہ علیہ وسلم کے ہمراہ تین راتیں اذین بسر کر رہے ہیں۔  
 راستہ میں ایک جگہ قیام ہوتا ہے، رسول اللہ صلی اللہ علیہ وسلم کو چٹان کے سایہ میں ٹا کر محافظت کیلئے  
 باہر نکلتے ہیں، اور چاروں طرف دیکھتے جاتے ہیں کہ کہیں دشمن تو نہیں آ رہا ہے  
 غزوة بدر میں تمام صحابہ میدان جنگ میں داخل شجاعت سے رہے ہیں، لیکن صرف ایک  
 ذات ہے جو رسول اللہ صلی اللہ علیہ وسلم کی حفاظت اور صیانت کی ذمہ دار ہے، اور اس وقت بھی ثانی  
 اثنین بنی ہوئی ہے،

غزوة احد میں گو جسم مبارک چور چور ہے، تاہم کفار کا تعاقب کر رہے ہیں،  
 آنحضرت صلی اللہ علیہ وسلم کی وفات کے بعد مانعین زکوٰۃ کا گردہ پیدا ہوتا ہے، تمام صحابہ رے دیتے  
 ہیں کہ اون سے جہاد ضروری نہیں، لیکن خلیفہ کا دل کھلتا ہے، اور زبان پر یہ الفاظ جاری ہوتے ہیں  
 ”خدا کی قسم! جو شخص نماز اور زکوٰۃ میں فرق کرے گا، میں اس سے لڑوں گا، زکوٰۃ  
 مال کا حق ہے، خدا کی قسم! اگر وہ لوگ رسول اللہ صلی اللہ علیہ وسلم کو ایک بکری کا بچہ دیتے  
 تھے، اور مجھے ندین گے، تو میں اون سے جہاد کروں گا،“

حُبِ رَسُولٍ | ایمانِ کامل کا معیار یہ ہے کہ رسول اللہ صلی اللہ علیہ وسلم کی محبت، جان، مال، اولاد، بلکہ تمام  
 دنیاوی تعلقات پر غالب آجائے، اور اس معیار پر حضرت ابو بکر رضی اللہ عنہ سے زیادہ کوئی شخص پورا  
 نہیں آ سکتا،

غار اور غزوات کے واقعات محبت رسول کا اعلیٰ نمونہ ہیں، تاہم ایک واقعہ اور بھی  
 سننے کے قابل ہے،

عروہ بن زبیر نے حضرت عبداللہ بن عمرو بن عاص رض سے دریافت کیا کہ مشرکین نے رسول اللہ صلعم کو جو تکلیفیں پہنچائیں، اور نین زیادہ سخت تکلیف کیا تھی؟ حضرت عبداللہ رض نے جواب دیا، ایک روز رسول اللہ صلعم کعبہ کے احاطہ (حجر) میں نماز پڑھ رہے تھے، عقبہ بن ابی معیط آیا، آپ کے مونڈھے پکڑے، اور آپ کے گلے میں کپڑا ڈال کر زور سے کھینچا، گلا دب رہا تھا لیکن آپ یاد آئی میں محو تھے، اتنے میں حضرت ابو بکر رض آگئے، انھوں نے عقبہ کے مونڈھے پکڑے، رسول اللہ صلعم کی مدافعت کی، اور یہ فرمایا،

اقتلون رجلاً ان يقول ربی اللہ و  
 یاتم اوس شخص کو قتل کرتے ہو جو یہ کہتا ہو کہ میرا رب اللہ  
 قد جاءکم بالبینات من ربکم  
 ہے، حالانکہ وہ تمہارے پاس تمہارے رب کی واضح  
 نشانیاں لیکر آیا ہے؟

مال نہایت محبوب چیز ہے، لیکن حضرت ابو بکر رض کو ایک چیز اس سے بھی زیادہ محبوب تھی،  
 اس لیے تمام مال و دولت اوپر نثار کر دیا، صحیح بخاری میں ہے،  
 کفعل ابی بکر حین تصدق بما لہ  
 جس طرح ابو بکر نے اپنا مال تصدق کر دیا،  
 یہ اس قدر با وقعت ایثار تھا کہ خود آنحضرت صلعم نے ممنونیت کے ساتھ اسکا تذکرہ فرمایا ہے  
 ”میں جس شخص کی صحبت اور دولت کا سب سے زیادہ ممنون ہوں، وہ ابو بکر ہیں“  
 ایک اور موقع پر ارشاد ہوا،

وأسأنی بنفسہ وما لہ - انھوں نے میری جان اور مال سوا اللہ کی

۱۔ بخاری کتاب تفسیر القرآن، سورۃ المؤمن، ۱۱۱۔ ایضاً کتاب الزکوٰۃ باب وجوب الزکوٰۃ و باب لاصدقۃ  
 الاعن ظہر غنی، ۱۱۱۔ ایضاً کتاب المناقب مناقب ابی بکر

اولاد انسان کو بہت عزیز ہوتی ہے، لیکن حضرت ابو بکر رضی اللہ عنہ کے نزدیک رسول اللہ صلی اللہ علیہ وسلم کے مقابلہ میں کوئی چیز عزیز نہ تھی، حضرت عائشہ رضی اللہ عنہا کی نہایت محبوب صاحبزادی تھیں، اور ازواجِ مطہرات میں داخل تھیں، تاہم جب غزوہٴ مرتبہ میں اونکا ہارگم ہوا اور آنحضرت صلی اللہ علیہ وسلم کو قیام کرنا پڑا، تو حضرت ابو بکر رضی اللہ عنہ نے اونکو سخت تنبیہ کی، پسلی میں اونگلیان کو نچین، اور سینہ پر دھکا مارا، کہ رسول اللہ صلی اللہ علیہ وسلم اور مسلمانوں کو تم نے کیوں روکا؟

انک کے واقعہ میں جب حضرت عائشہ رضی اللہ عنہا، آنحضرت صلی اللہ علیہ وسلم سے اجازت لیکر میکہ آئیں، تو حضرت ابو بکر رضی اللہ عنہ کو خیال پیدا ہوا کہ اونکے روکنے سے رسول اللہ صلی اللہ علیہ وسلم کو ملال ہوگا، یہ بڑا نازک وقت تھا، رسول اللہ صلی اللہ علیہ وسلم، اس زمانہ میں حضرت عائشہ رضی اللہ عنہا سے بہت کم ملتفت ہوتے تھے، وہ اسکو محسوس کرتی تھیں تو تکلیف ہوتی تھی، اور چونکہ پہلے سے بیمار تھیں، اس واقعہ نے اونکی بیماری میں اور بھی اضافہ کر دیا تھا، وہ مان باپ کے پاس بڑی امیدیں لیکر آئی تھیں، اور سمجھتی تھیں کہ میری حمایت کریں گے، لیکن حضرت ابو بکر رضی اللہ عنہ نے تمام حالات سنکر نظر بدل لی، اور فرمایا،

”بیٹی! میں تجھ کو قسم دیتا ہوں کہ تو اپنے گھر کو واپس جا“

جب آنحضرت صلی اللہ علیہ وسلم نے حضرت عائشہ رضی اللہ عنہا سے گفتگو کی، تو اونہوں نے حضرت ابو بکر رضی اللہ عنہ سے کہا کہ آپ میری طرف سے جواب دیجیے، حضرت ابو بکر رضی اللہ عنہ نے صاف جواب دیا،

”میں نہیں جانتا کہ رسول اللہ صلی اللہ علیہ وسلم کو کیا جواب دون؟“

آخر حضرت عائشہ رضی اللہ عنہا کو خود ہی جواب دینا پڑا،

تم جانتے ہو کہ رسول اللہ صلی اللہ علیہ وسلم پر ان واقعات کا کیا اثر پڑا؟ آپ ڈول کھینچنے کا خواب

بیان کرتے ہیں، تو حضرت ابو بکر رضی اللہ عنہ کا ذکر ان الفاظ میں آتا ہے،

”میں ایک حوض پر لوگوں کو پانی پلا رہا تھا، ابو بکر رضی اللہ عنہ آئے اور میرے ہاتھ سے

ڈول لے لیا، تاکہ مجھے راحت پہنچائیں،“

اللہ اکبر! حضرت ابو بکر رضی اللہ عنہ کی محبت کا یہ عالم ہے کہ بیداری تو بیداری، حالتِ رویا میں بھی جلوہ گر

نظر آتی ہے، مثل هذا فليعمل لعاملون،

جب تخییر کی آیت نازل ہوئی تو آنحضرت صلی اللہ علیہ وسلم نے حضرت عائشہ رضی اللہ عنہا کو سب سے پہلے آگاہ

کیا، اور فرمایا ارے قائم کرنے میں جلدی نہ کرنا، اپنے ماں باپ سے مشورہ لے لینا، حضرت

عائشہ رضی اللہ عنہا کے بعد فرماتی ہیں،

وقد علم ان ابوی لم یکنو نایا مرا نی آپ خوب جانتے تھے کہ میرے باپ ماں، آپ کے

بغراقہ! پاس سے میرا جدا ہونا گوارا نہ کریں گے،

آپ حضرت ابو بکر رضی اللہ عنہ کے مکان میں جس قدر آتے جاتے تھے، کسی کے مکان میں نہیں جاتے

تھے، مدینہ میں اونکا مکان کئی میل دور تھا، اس لیے مجبوری تھی، لیکن کہ میں یہ حال تھا،

لم یر علینا یومکلا یا یتنا فیہ رسول اللہ کوئی دن ایسا نہیں ہوتا تھا کہ رسول اللہ صلی اللہ علیہ وسلم صبح

صلعم طرفی النهار بکرة وعشیة یا شام ہائے گھر تشریف نہ لاتے ہوں،

جو دو سخا | حضرت ابو بکر رضی اللہ عنہ دولت مند لوگوں میں تھے، اور اسکی شہادت خود قرآن مجید نے دی ہے،

کلا یا تل اولوا الفضل منکم والسعة تم میں جو لوگ دولت مند اور وسعت والے ہیں وہ قسم نہ کھائیں آخر

سہ بخاری کتاب تفسیر القرآن سورۃ الاحزاب، باب قولہ وان کنتم ترؤن اللہ ورسولہ والدار الآخرة الآیۃ،

سہ ایضاً باب بیان الکبۃ اب، ہجرۃ ابنی صلعم واصحابہ الی المدینۃ،

حضرت عائشہ رضی اللہ عنہا کی تفسیر میں فرماتی ہیں،

یعنی ابابکر، اس سے مراد ابوبکر ہیں،

دو تہمدون کا مال و متاع، نمود و نمائش، عزت و جاہ، شان و شوکت، کے مواقع پر صرف ہوتا ہے، لیکن حضرت ابوبکر رضی اللہ عنہ کا مال خدا کی راہ میں خرچ ہوتا تھا، وہ جیسا کہ قرآن مجید میں مذکور ہے، ذوی القربی، مساکین، اور ہاجرین، پر اپنا روپیہ صرف کرتے تھے،

ذوی القربی میں حضرت مسطح بن اثاثہ رضی اللہ عنہ ایک صحابی تھے، جو فقر وفاقہ میں مبتلا تھے حضرت ابوبکر رضی اللہ عنہ نے ان کے تمام مصارف کا بار اپنے ذمہ لے لیا تھا، حضرت عائشہ فرماتی ہیں

كَانَ يَنْفِقُ عَلَى مَسْطَحِ بْنِ اثَاثَةَ لِقَرَابَتِهِ وَهُوَ مَسْطَحُ بْنُ اثَاثَةَ كَقَرَابَتِ أَوْفَرَ كِي  
منه وفقره، بنا پر برداشت کرتے تھے،

مساکین کے سلسلہ میں حضرت بلال رضی اللہ عنہ کی آزادی کا واقعہ ہے،

ہاجرین میں اصحاب صفہ کا ایک گروہ تھا، جو خدا و رسول کا مہمان رہتا تھا، حضرت ابوبکر رضی اللہ عنہ بھی ان معزز مہمانوں کے میزبان بنتے تھے،

ایک بار آنحضرت صلی اللہ علیہ وسلم نے فرمایا کہ جسکے گھر میں دو آدمیوں کا کھانا پکنا ہو وہ اصحاب صفہ میں سے ایک شخص کو اپنے ہمراہ لیجائے، جسکے ہاں چار آدمی ہوں وہ پانچواں یا چھٹا

در آدمی کو شکم آدمی اور تین سے انتخاب کر لے، اس قاعدہ کے مطابق آنحضرت صلی اللہ علیہ وسلم دس صاحبوں کو شائستہ اقدس میں لے گئے، اور حضرت ابوبکر رضی اللہ عنہ تین آدمیوں کو لائے،

۱۵ بخاری کتاب تفسیر القرآن، باب ان الذین یحبون ان ینسج الفاحشۃ فی الذین آمنوا الخ سورۃ التورۃ  
۱۵ ایضاً کتاب المغازی باب حدیث الافک،

ان تین شخصوں کے علاوہ مکان کے لوگوں میں حضرت ابو بکر رضی، اونکی زوجہ، عبدالرحمان رضی  
 اونکی بیوی، خادم، پانچ آدمی تھے، اور گل آدمیوں کی تعداد آٹھ تھی، حضرت ابو بکر رضی نے  
 عبدالرحمان رضی سے کہا، تم اپنے ہمانوں کی خبر لینا، میں رسول اللہ صلعم کے پاس جاتا ہوں،  
 میرے آنے سے پہلے اونکو کھانا کھلا دینا، حضرت ابو بکر رضی، رسول اللہ صلعم کی خدمت میں  
 تشریف لے گئے، اور وہاں اونکو دیر ہو گئی، باتیں کرتے رہے یہاں تک کہ عشاء کی نماز کا  
 وقت آگیا، پھر نماز کے بعد حضرت صلعم کھانا نوش فرمانے لگے، اور حضرت ابو بکر رضی بیٹھے رہے  
 جب زیادہ رات گزر گئی تو مکان روانہ ہوئے،

ادھر عبدالرحمان رضی نے ہمانوں کے سامنے کھانا رکھا، تو اونھوں نے کہا آئین سب  
 منزلنا؟ (ہمارے مکان کا مالک کہاں ہے) عبدالرحمان نے جواب دیا آپ لوگ کھائیں  
 لیکن وہ راضی ہوئے، اور کہا جب تک گھر کا مالک نہ آئے گا ہم کھانا نہیں کھائیں گے، عبدالرحمان رضی  
 نے کہا آپ ہماری صیافت قبول کر لیں، ورنہ اگر وہ آگئے اور اس وقت تک آپ لوگوں نے  
 کھانا نہ کھایا تو پھر ہماری خیر نہیں ہے، ہمانوں نے اب بھی انکار کیا تو عبدالرحمان رضی کو یقین  
 ہو گیا کہ اب حضرت ابو بکر رضی ناراض ہونگے،

حضرت ابو بکر رضی گھر تشریف لائے، تو عبدالرحمان رضی کی والدہ نے کہا آپ کو ہمانوں کا  
 خیال نہیں رہا؟ فرمایا کیا تم نے کھانا نہیں کھلایا؟ بولیں ہم نے پیش کیا تھا لیکن اون لوگوں  
 نے انکار کیا، حضرت ابو بکر رضی غصہ ہوئے، عبدالرحمان رضی اونکی آہٹ پا کر چھپ گئے تھے،  
 حضرت ابو بکر رضی نے اونکو آواز دی، دوبار پکارنے پر وہ خاموش رہے، تیسری بار کسایا

غناثر! (ایٹیم) میں تجھ کو قسم دیتا ہوں، اگر تو میری آواز سن رہا ہے تو نکل آ، عبدالرحمان کلکر  
 سامنے آئے، اور کہا اپنے ہمانوں سے واقعہ دریافت کیجیے، ہمانوں نے کہا یہ سچ کہہ رہے ہیں، کھانا  
 لیکر آئے تھے، اب حضرت ابو بکر رضی اللہ عنہ کی طرف متوجہ ہوئے، اور فرمایا، تو آپ لوگوں کو میرا  
 انتظار تھا؟ خدا کی قسم آج رات کو میں کھانا نہیں کھاؤں گا، اور لوگوں نے جواب دیا خدا کی قسم!  
 جب تک آپ نہ کھائیں گے ہم بھی نہ کھائیں گے!

حضرت ابو بکر رضی اللہ عنہ اب سنبھلے، اور فرمایا، ”یہ قسم (شیطانی حرکت تھی) میں نے آج کی طرح  
 بڑی رات کبھی نہیں دیکھی، آپ لوگ کیسے ہیں؟ ہماری صیانت کیوں نہیں قبول کرتے؟“ کھانا  
 لاؤ“ حضرت ابو بکر رضی اللہ عنہ نے سب سے پہلے بسم اللہ کہہ کر کھانے میں ہات ڈالا، پھر اون لوگوں نے بھی کھایا  
 اس کھانے میں یہ برکت ہوئی کہ ایک لقمہ اٹھاتے تھے تو نیچے سے بڑھتا ہوا معلوم ہوتا تھا،  
 حضرت ابو بکر رضی اللہ عنہ نے دیکھا تو جب قدر کھانا چکایا گیا تھا اور تباہا اس سے زیادہ نظر آیا، بیوی سے بولے یا  
 اخت بہنی فراس! یہ کیا معاملہ ہے؟ اور انھوں نے کہا وقرۃ عینی! اب یہ تین گنا زیادہ ہے،  
 جب لوگ سیر ہو چکے تو حضرت ابو بکر رضی اللہ عنہ نے اسکو آنحضرت صلی اللہ علیہ وسلم کی خدمت میں بھیجا، آپ نے اس میں  
 سے کچھ خود نوش فرمایا، اور کچھ باقی رہنے دیا، صبح کو اور لوگوں نے سیر ہو کر کھایا،  
 گذشتہ مصارف کے علاوہ اور مصارف میں بھی حضرت ابو بکر رضی اللہ عنہ کا وہ یہ خرچ ہوتا تھا،  
 چنانچہ ہجرت کے لیے انھوں نے دواؤں خریدے تھے، جن میں ایک پر رسول اللہ صلی اللہ علیہ وسلم اور ایک

پر خود سوار تھے،

سلف بخاری کتاب المناقب باب علامات النبوة فی الاسلام، و کتاب الادب باب ابی بکر من الغضب و البحر  
 عند الضیف و باب قول الضیف لصاحبه لا آکل حتی تاکل،

بخل سے تنفر | بخل سے سخت نفرت کرتے تھے، حضرت جابر نے جب اذن سے کہا کہ آپ مجھ کو دینے میں  
بخل کرتے ہیں تو میں بار فرمایا،

اقلت بئجل عنی؟ دایء ادوء من البخل تم کہتے ہو آپ بخل کرتے ہیں؟ بخل سڑ بھرا کھن بڑھ کر ہو سکتا

تواضع | حضرت ابو بکر رضی سے بڑھ کر گردن افراز کون ہو سکتا تھا؟ لیکن اونکی سر بلندی، تواضع کے

مراد تھی، اکبر و غرور جاہلیت کا شعار ہے جسکو اسلام منہدم کرنے کے لیے آیا تھا، حضرت ابو بکر رضی اس

شعار سے اس قدر متنفر تھے کہ خود آنحضرت صلعم نے اس باب میں اونکی برارت فرمائی ہے،

ایک بار آنحضرت صلعم نے فرمایا کہ جو شخص کبر و غرور سے اپنا کپڑا لٹکا کر چلے گا، خدا قیامت کے

دن اونکی طرف نظر نہ کرے گا، حضرت ابو بکر رضی نے عرض کی،

ان احد شقی ثوبی یسترخی، الا ان میرے کپڑے کا ایک کنارہ لٹکتا رہتا ہے، البتہ اگر

التأهد ذلک منه، میں اونکا خیال رکھوں،

آپ نے ارشاد فرمایا،

انک لست تصنع ذلک خیاراً! تم اونکو کبر و غرور سے نہیں کرتے ہو،

اگرچہ رسول اللہ صلعم کی جگہ پر حضرت ابو بکر رضی کے سوا کوئی شخص امامت کے لیے کھڑا نہیں

ہو سکتا تھا، تاہم یہاں وہ مستقل طور پر سکونت پذیر تھے، (یعنی قبار) اوس مسجد کے امام سالم رضی مولیٰ

ابی حذیفہ تھے، اور حضرت ابو بکر رضی اونکی اقدار میں نماز پڑھتے تھے، چنانچہ بخاری میں ہے،

کان سالم مولیٰ ابی حذیفۃ یوم المہاجرین سالم مولیٰ ابی حذیفہ ہما جریں اولین، اور صحابہ کی

سہ بخاری کتاب المغازی باب قصۃ عمان والجزیرین، سہ ایضاً کتاب المناقب مناقب ابی بکر رضی علیہ السلام ایضاً

کتاب الاحکام باب استقضا الموالیٰ واستعمالہم،



الاولین واصحاب النبی صلعمرفی مسجد قبا میں امامت کرتے تھے، جن میں ابو بکر،  
مسجد قبا میں ابو بکر و عمر و ابوسلمہ عمر، ابوسلمہ، زید، اور عامر بن ربیعہ بھی ہوتے  
وزید و عامر بن ربیعہ، تھے،

شکر حضرت ابو بکر رضی اللہ عنہ کو خدا نے جو فضیلتیں عطا فرمائی تھیں، ان کا وہ شکر ادا کرتے تھے، ایک بار  
امامت کر رہے تھے، آنحضرت صلعم تشریف لائے تو صف میں کھڑے ہو گئے، اور حضرت ابو بکر کو ہاتھ  
کے اشارہ سے امامت کے لیے فرمایا، حضرت ابو بکر رضی اللہ عنہ نے نیت توڑ دی، ہاتھ اٹھائے اور آنحضرت  
صلعم کے اس ارشاد پر خدا کا شکر ادا کیا، پھر پیچھے ہٹ کر صف میں مل گئے،

اکل حرام سے اجتناب | نقرہ حرام سے جو کام و دہن آلودہ ہو جاتے ہیں، ان کی رگوں میں روحانیت  
کا خون نہیں دوڑتا، حضرت ابو بکر رضی اللہ عنہ کا دل، منظر انوار الہی تھا، اس لیے وہ شدت کے ساتھ اکل حرام  
سے اجتناب کرتے تھے،

اونکے پاس ایک غلام تھا جس سے کچھ رقم مقرر کر لی تھی، اور اس کو وہ اپنے صرف میں  
لایا کرتے تھے، ایک روز اس نے کچھ مال لا کر دیا، اور حضرت ابو بکر رضی اللہ عنہ نے وجہ معاش میں صرف کر ڈالا  
اس نے کہا آپ جانتے ہیں یہ کس قسم کی کمائی ہے؟ حضرت ابو بکر رضی اللہ عنہ نے پوچھا،  
وما ہو؟ کس قسم کی ہے،

کہا میں جاہلیت میں کمانت کرتا تھا، اور وہ مجھے اچھی طرح آتی نہ تھی، میں نے دہو کہ دیکر ایک  
آدمی کے لیے کمانت کی تھی، آج وہ ملا تو یہ رقم پیش کی، آپ نے جو کچھ کھایا ہے اسی رقم کا ہے،  
حضرت ابو بکر رضی اللہ عنہ نے یہ سنا تو منہ میں ہاتھ ڈالا، اور پیٹ میں جو کچھ تھا، قے کر ڈالا،

لہ بخاری باب بیان الکبۃ باب ایام الجاہلیۃ

ادب نبوی | بارگاہ رسالت میں حضرت ابو بکر رضی سے زیادہ کوئی مقرب نہ تھا، تاہم وہ (باستثناء  
حضرت عمر رضی) تمام صحابہ سے زیادہ آنحضرت صلعم کا احترام کرتے تھے، آپ سے گفتگو کرتے تو بات  
بات میں کہتے،

میرے باپ ماں آپ پر قربان،

بابی انت وامی،

حضرت عمران بن حصین رضی ایک سفر کا واقعہ بیان کرتے ہیں کہ ہم لوگ رات کو چلتے رہے  
صبح کا وقت قریب آیا تو استراحت کی غرض سے اتر پڑے، سفر کی تکان تھی، آنکھیں بند ہو گئیں  
اور نیند آگئی، جب آفتاب بلند ہوا تو سب پہلے حضرت ابو بکر رضی کی آنکھ کھلی، اونکا قاعدہ تھا کہ  
کان لا یوقظ رسول اللہ صلعم من

کہ آپ خود نہ اٹھ بیٹھیں،

منامہ حتی یتقیظ،

ہجرت کے واقعہ میں وہ آنحضرت صلعم کو سوتا چھوڑ کر رودھ کی تلاش میں نکلے تھے، جب  
لیکرواپس آئے تو خود بیان فرماتے ہیں،

میں نے آپ کو جگانا کر دیکھا،

فکرہت ان اوقظہ،

آنحضرت صلعم کے سامنے بلا ضرورت گفتگو نہ کرنے، ایک بار آپ نے پوچھا کہ وہ کون وخت  
ہے جو مسلمان سے شاہرہ ہے، اسکے پتے نہیں جھڑتے، اور ہر زمانہ میں پھل لاتا ہے، چونکہ اسکے  
جواب پر اطمینان نہ تھا، حضرت ابو بکر رضی خاموش بیٹھے رہے، راوی کہتا ہے،

میں نے دیکھا کہ ابو بکر و عمر خاموش ہیں،

سأیت ابا بکر و عمر لا یتکلمان

لہ بخاری کتاب المناقب باب علامات النبوة فی الاسلام، لہ ایضاً حدیث راہ بن عازب رضی لہ ایضاً کتاب  
تفسیر القرآن باب قولہ کثیرہ طیبة اصلہا ثابت و فرعمانی السار توتی اکلم کل حین، سورۃ ابراہیم،

ذوالیدین کے واقعہ میں حضرت ابو بکر رضی اللہ عنہ اور عمر رضی اللہ عنہ دونوں موجود تھے، لیکن

ہا با ان یکلما لا! آپ سے گفتگو کرتے ہوئے ان کو خوف معلوم ہوا،

آپ کی موجودگی میں امامت کی جرأت نہ کرتے، ایک بار امامت کر رہے تھے، آپ تشریف

لائے اور صف میں کھڑے ہو گئے، انہوں نے پیچھے ہٹنا چاہا، آپ نے اشارہ سے منع کیا،

لیکن انہوں نے کہا، ابو قحافہ کے بیٹے کی یہ مجال نہیں کہ آپ کے سامنے امام بن کر کھڑا ہو،

مرض الموت میں جب وہ مستقل امام تھے، ایک روز آنحضرت صلی اللہ علیہ وسلم مسجد میں تشریف لائے تو

انہوں نے مصلے سے ہٹ جانا چاہا، لیکن آپ نے رد کا اور ان کے برابر بیٹھ کر نماز پڑھائی،

جس روز آپ نے وفات پائی، صبح کے وقت پردہ اٹھا کر نماز کی کیفیت ملاحظہ فرمانا

چاہی، حضرت ابو بکر رضی اللہ عنہ مصلے پر کھڑے ہو چکے تھے، سمجھے کہ آپ آنا چاہتے ہیں، صف اول میں شامل

ہونے کے لیے پیچھے ہٹے، آپ نے اشارہ فرمایا کہ آگے بڑھو، اور پردہ چھوڑ لیا،

رازداری | دوست کے لیے رازداری ضروری چیز ہے، حضرت ابو بکر رضی اللہ عنہ، رسول اللہ صلی اللہ علیہ وسلم کے

دوست رفیق، اور بھائی تھے، ایسے ادین یہ وصف نہایت شدت کے ساتھ نمایاں تھا،

حضرت عمر رضی اللہ عنہ ان کے نہایت مخلص دوست تھے، تاہم رسول اللہ صلی اللہ علیہ وسلم کی دوستی کا پلہ ان کی دوستی

کے مقابلہ میں بھاری رہتا تھا،

حضرت عمر رضی اللہ عنہ کی صاحبزادی، حضرت حفصہ رضی اللہ عنہا، خنیس رضی اللہ عنہ بن حذافہ سہمی کو منسوب تھیں جو

اصحاب بدر میں تھے، ان کا انتقال ہوا تو حضرت عمر رضی اللہ عنہ نے حضرت عثمان رضی اللہ عنہ سے کہا اگر تم چاہو تو

حفصہ سے تمہارا نکاح پڑھاؤ، انہوں نے جواب دیا میں غور کرونگا، کچھ دن کے بعد

و کہا میرا ارادہ نہیں ہے، اب حضرت عمرؓ نے حضرت ابو بکرؓ سے ذکر کیا، وہ خاموش ہو گئے  
 در کچھ جواب نہ دیا، چونکہ اون سے حضرت عمرؓ کے تعلقات زیادہ تھے، حضرت عمرؓ کو سخت  
 صدمہ ہوا، خود کہتے ہیں،

فلنت علیہ اوجد منی علی عثمان  
 عثمان کے انکار پر مجھکو جو غصہ تھا، ابو بکرؓ کی خاموشی  
 پر مجھے اس سے زیادہ غصہ آیا،

چند روز کے بعد رسول اللہ صلیم نے نکاح کا پیام دیا، اور یہ مبارک تقریب انجام پائی، نکاح کے  
 بعد حضرت ابو بکرؓ اون کے پاس آئے اور کہا تم کو میری خاموشی سے رنج ہوا ہوگا؟ حضرت عمرؓ  
 نے کہا "ہاں" حضرت ابو بکرؓ نے فرمایا،

انہ لم یمنعنی ان اس جمع الیک فیما  
 عرضت الا انی قد علمت ان رسول  
 اللہ صلیم قد ذکرها، فلم اکن  
 لافشی سر رسول اللہ صلیم  
 و لو تدرکھا لقبلتھا،  
 تمہاری درخواست کا جواب دینے میں مجھکو جو چیز  
 مانع ہوئی یہ تھی کہ آنحضرت صلیم اون (حفصہؓ) کا  
 ذکر فرما چکے تھے، میں نے رسول صلیم کے راز کو  
 ناش کرنا مناسب نہیں سمجھا، اگر آپ اپنا ارادہ  
 نسخ کرتے تو میں اون سے نکاح کر لیتا،

رتیق قلبی | رتق قلب اور لطافت طبع کا جو ہر اکثر صحابہ میں موجود تھا، جو اونکو آستانہ اسلام  
 جھکانے کا باعث ہوا، لیکن حضرت ابو بکرؓ میں یہ جو ہر سب سے زیادہ نمایاں تھا، اس لیے  
 وہ سب سے پہلے خدا کے آگے جھکے،

۱۔ بخاری کتاب المغازی، غزوة بدر،

وہ عموماً ہر بات کا شدت کے ساتھ اثر لیتے تھے، واقعہ انکس میں جب حضرت عائشہ رضی اللہ عنہا نے روزنا شروع کیا تو حضرت ابو بکر رضی اللہ عنہ کی آنکھوں سے بھی آنسو روان ہو گئے،  
مرض الموت میں جب آنحضرت صلی اللہ علیہ وسلم نے اونکو امام نماز بنانا چاہا تو حضرت عائشہ رضی اللہ عنہا نے  
یہ عذر پیش کیا،

ان ابا بکر اذا قام في مقامك لم  
ابو بکر جب آپ کی جگہ پر کھڑے ہونگے تو اس قدر  
يسمع الناس من البكاء  
روئیں گے کہ قرأت کی آواز نہ سنائی دے گی،

آنحضرت صلی اللہ علیہ وسلم نے جب اشارۃً اپنی وفات کی خبر سنائی تو

ابو بکر رونے لگے،

فبکی ابو بکر!

ہیبت و جلال | اس نرمی کے ساتھ مزاج میں کچھ گرمی بھی تھی، جو ضروری مواقع پر ظاہر ہوتی تھی،

حضرت عمر رضی اللہ عنہ اونکو غصہ دلانا مکروہ سمجھتے تھے،

حضرت عبدالرحمن رضی اللہ عنہ بڑے صاحبزادے تھے، لیکن ہمانون کے واقعہ میں اونھوں نے

حضرت ابو بکر رضی اللہ عنہ کے متعلق یہ الفاظ کہے،

انه ان جاء ولم تطعموا النلقين منه  
وہ اگر آگیا اور آپ لوگوں نے کھانا نہ کھایا، تو ہم انکو کچھ پیا

جب ہمانون نے کھانا کھانے سے انکار کیا تو کہتے ہیں،

فعرفت انه يجيد علي،  
میں سمجھ گیا کہ اب وہ مجھ پر ناراض ہونگے،

حضرت ابو بکر رضی اللہ عنہ آئے تو عبدالرحمن رضی اللہ عنہ کہتے ہیں،

لہ بخاری کتاب الاذان باب اهل العلم والفضل احق بالامانة،

تخت عنده

میں سامنے سے ہٹ گیا،

اودھون نے دوبار آواز دی لیکن عبدالرحمن رضہ خاموش رہے، جب قسم دلائی تو سامنے آئے،  
 اگر گم ہونے کے واقعہ میں حضرت عائشہ رضہ پر جو عتاب کیا تھا، وہ اوپر گزر چکا ہے،  
 ایک بار حضرت عائشہ رضہ کے پاس انصاری کی دڑ لڑا کیا ان آئین اور جنگ بعثت کے واقعات  
 گانا شروع کیے، آنحضرت صلعم منہ پھیرے لیٹے رہے، لیکن جب حضرت ابو بکر رضہ آئے تو اودھون نے  
 حضرت عائشہ رضہ کو ڈانٹا کہ رسول اللہ صلعم کے سامنے شیطان کا فرما کر کیا ہے؟ آنحضرت صلعم ادن کی  
 طرف متوجہ ہوئے اور فرمایا جانے بھی دو، جب حضرت ابو بکر رضہ دوسری طرف متوجہ ہوئے تو  
 حضرت عائشہ رضہ کہتی ہیں،

عمن تهما فخر جتا !  
 میں نے آنکھ کا اشارہ کیا اور وہ لڑا کیا ان باہر چلی گئیں  
 انک کے واقعہ میں جب حضرت عائشہ رضہ کو معلوم ہوا کہ حضرت ابو بکر رضہ سن چکے ہیں تو  
 خرت مغشیا علیہا، وہ بیہوش ہو کر گر پڑیں،

یہ غصہ کی عام حالت تھی، لیکن جب زیادہ غصہ ہوتے تو سخت الفاظ زبان سے نکلتے  
 تھے، عبدالرحمن رضہ پر ناراض ہوئے تو فرمایا یا غنثر! اولیئم،  
 عودہ پر بگڑے تو کہا، امصص ببظلاللات، (گالی ہے)  
 نطافت | حضرت ابو بکر رضہ بالطبع نطافت پسند تھے، اور اسکا اثر سفر و حضر میں کیساں طویر پر نمایاں  
 ہوتا تھا، ہجرت کے واقعہ میں جب ایک چٹان کے سایہ میں پناہ لی، تو خود بیان کرتے ہیں،

سہ بخاری کتاب الجہاد والسیر باب الدرق،

سویت للنبی صلعم مکانا بید می  
 ینام علیہ و بسطت فیہ فردا و قلت  
 ثم یا رسول اللہ وانا انفض لک  
 ما جوک فبنا مرد و خرجت انفض  
 ما حوله،

میں نے رسول اللہ صلعم کے لیے اپنے ہاتھ سے زمین  
 برابر کی، تاکہ آپ استراحت فرمائیں، میں نے زمین  
 پر پوشین بچھا دی، اور کہا یا رسول اللہ آپ آرام  
 فرمائیں، اور میں اس پاس کی زمین صاف کئے  
 دیتا ہوں، آپ سو گئے، اور میں زمین صاف کرنے لگا،

اسی حالت میں ایک چرواہا بکریوں کا گلہ لیے سامنے آیا، اوس سے حضرت ابو بکر رضی  
 دودھ کی فرمائش کی، جب دوہنے کا وقت آیا، تو اودھون نے کہا،

ثم امرته ان ینفض ضرعها من الغبا  
 ثم امرته ان ینفض کفیه فخلب کثبة  
 من لبن وقد جعلت لرسول اللہ صلعم  
 ادا و آء علی فیہا خرقة،

میں نے اوس سے کہا کہ اوسکا تھن غبار سے صاف  
 کرے، پھر کہا کہ اپنے ہاتھ صاف کرے، اوس نے  
 دودھ دوہا، میں نے رسول اللہ صلعم کے لیے جو  
 برتن لیا تھا اوسکے منہ پر کپڑا بندھا ہوا تھا،

تفتت ناپسند تھا | حضرت ابو بکر رضی اگرچہ اپنا تمام مال و اسباب خدا کی نذر کر چکے تھے، تاہم مقتضائے  
 زندگی اختیار نہیں کی، بلکہ تجارت کے ذریعہ سے جو آمدنی ہوتی اوسکو وہ معاش میں صرف کرتے تھے۔  
 عبدالرحمان بڑے صاحبزادے تھے، اور علیحدہ مکان میں رہتے تھے، تاہم اوسکا بار  
 بھی حضرت ابو بکر رضی اوتھاتے تھے، کام کاج کے لیے ایک خادم تھا، باہر سے کوئی چیز لانا ہوتی  
 تو دوسرے کے سر پر لائے، حضرت عازب رضی سے اونٹ کا کجاوہ خریدا تو فرمایا،

لہ تجاری کتاب المناقب باب علامات النبوة فی الاسلام،

البعث ابنك بحملہ معی، اپنے لڑکے کو ساتھ کر دو، وہ اسکو ادٹھا کر لے چلے

سخ میں جو مکان تھا، دو منزلہ تھا، حضرت عائشہ رضی فرماتی ہیں،

فوجدت ام رومان فی السفلی ابابکر فوقاً <sup>لبیت</sup> میں نے ام رومان کو نیچے، اور ابوبکر کو اوپر پایا،

صحیح بخاری سے معلوم ہوتا ہے کہ آنحضرت صلعم کے آخری زمانہ میں اونکا ایک مکان مسجد

نبوی سے متصل بھی واقع تھا، اور اسکا دروازہ مسجد کے صحن میں تھا، اسی مکان کے متعلق آنحضرت

صلعم نے خطبہ میں فرمایا،

لا یبقین فی المسجد باب الا اسد مسجد کے رخ کوئی دروازہ باقی نہ رکھا جائے مگر

ابوبکر کا دروازہ،

الا باب ابی بکر،

سواری کے جانور بھی رہتے تھے، اونٹ کے لیے کجاوہ خریدنے کا واقعہ ابھی گزر چکا

ہے، ہجرت سے چار ماہ پیشتر جو اونٹ خریدے تھے اونکا ذکر بھی آچکا ہے،

آنحضرت صلعم کی وفات کے زمانہ میں گھوڑا بھی تھا، چنانچہ سخ سے آئے تو گھوڑے پر

سوار ہو کر آئے، حضرت عائشہ رضی فرماتی ہیں،

ان ابابکر اقبل علی فرس من مسکنہ بالسنہ ابوبکر اپنے مکان سے جو سخ میں تھا، گھوڑے پر آئے،

عیادت | مریضوں کی عیادت، اسلامی ہمدردی کا ایک ثبوت ہے، اور حضرت ابوبکر رضی اس

ثبوت کو کبھی کبھی پیش کیا کرتے تھے، حضرت جابر رضی علیہ ہوئے، تو رسول اللہ صلعم اور حضرت

ابوبکر رضی اونکے مکان تک اپنا دہ عیادت کے لیے تشریف لے گئے، وہ بنو سلمہ کے محلہ میں رہتے تھے،

۱۰ بخاری کتاب تفسیر القرآن باب ان الذین یحبون ان شیخ الفاحشۃ الخ سورۃ النور، ۱۱ ایضاً باب  
قرآن یریکم اللہ فی اولادکم، سورۃ النساء، ۱۲



**حَبِ اہل بیت** | حضرت ابو بکر رضی اللہ عنہ کے اہل بیت اور اعزہ و اقارب سے نہایت

محبت رکھتے تھے، اور ان کو اپنے اعزہ و اقارب پر ترجیح دیتے تھے، ان کا عام قول تھا،

ارقبوا محمد اصلمہ فی اہل بیتیہ اہل بیت کے متعلق، محمد صلعم کا لحاظ کرو،

حضرت علی رضی اللہ عنہ نے جب ان کو بیعت کرنے کے لیے اپنے مکان پر بلایا، اور رسول اللہ

صلعم کی قرابت کا تذکرہ کیا تو انہوں نے یہ الفاظ حضرت علی کو مخاطب کر کے فرمائے،

والذی نفسی بید لا لقرابة رسول اللہ اوس ذات کی قسم جسکے ہاتھ میں میری جان ہے، سلوک

صلعم احب الی ان اصل من قرابتی کرنے میں مجھ کو رسول اللہ صلعم کے اقربا، اپنے اقربا سے

زیادہ محبوب ہیں،

ایک بار نماز عصر پڑھ کر جا رہے تھے، راستہ میں حضرت حسن رضی اللہ عنہ کو بچوں کے ساتھ کھیلتے دیکھا

ترکانہ سے پراوٹھا لیا، اور فرمایا،

میرا باپ قربان، رسول اللہ صلعم کے ہم شکل ہو،

بانی شبیہ بالنبی

علی کے مشابہ نہیں ہو،

لا مشبیہ بعلی

حضرت علی رضی اللہ عنہ نے سنا تو ہنس پڑے،

اس مقام پر یہ بیان کرنا ضروری معلوم ہوتا ہے کہ حضرت ابو بکر رضی اللہ عنہ نے فدک وغیرہ کے

مسائل میں حضرت فاطمہ رضی اللہ عنہا کی ناراضی کا کیوں نہیں خیال فرمایا؟ حالانکہ آنحضرت صلعم نے ارشاد فرمایا،

فاطمة بضعة منی فمن اغضبها اغضبنی فاطمہ میرا ایک ٹکڑا ہے جس کو اگر کسی نے گھٹا دیا، مجھ کو غصہ دلایا،

سہ بخاری کتاب المناقب باب مناقب قرابتہ رسول اللہ صلعم علیہ السلام ابواب صفۃ النبی صلعم،

اور اس واقعہ میں حضرت فاطمہ رضوان سے سخت ناراض ہوئی تھیں بخاری میں ہے،  
 فوجت فاطمة علی ابی بکر فی ذلک فاطمہ اس معاملہ میں ابو بکر سے ناراض ہوئیں، اور انکو  
 فہجرتہ فلم تکلمہ حتی توفیت، چھوڑ دیا، اور وفات تک بات چیت نہیں کی،  
 بخاری کے شرح نے اس مقام پر عجیب عجیب تاویلین کی ہیں، لیکن کوئی تاویل چسپان  
 نہیں ہوتی، ہمارے نزدیک صاف بات یہ ہے کہ حضرت ابو بکر رضوان نبوی کی وجہ سے مجبور تھے،  
 آنحضرت نے اپنے متردک کو صدقہ قرار دیا تھا اور یہ فرمایا تھا کہ اوسین وراثت جاری نہیں ہو سکتی  
 حضرت فاطمہ رضوان کو ناراض کرنے کی تہدید، ایک مخصوص واقعہ ہے، جسکا تعلق حضرت  
 علی رضوان سے تھا، حضرت علی رضوان نے ابو جہل کی لڑکی سے نکاح کرنا چاہا تھا، آنحضرت صلعم کو معلوم ہوا  
 تو وہ الفاظ فرمائے، اسکے علاوہ اسی حدیث میں یہ الفاظ بھی آئے ہیں،  
 وانی لست احرم خلواک ولا احل حرما، اور میں حلال کو حرام، اور حرام کو حلال نہیں کرنا چاہتا،  
 اس سے معلوم ہوا کہ حلال کو حرام اور حرام کو حلال کرنے کی صورت سامنے ہو تو ناراضی یا رضامندی  
 کا خیال نہ ہونا چاہیے، مطالبہ میراث میں یہی صورت سامنے تھی، رسول اللہ صلعم نے جب  
 مرتب ارشاد میں فرما دیا تھا کہ ترکہ تقسیم نہوگا تو حضرت فاطمہ کا مطالبہ منظور کرنے کے کیا معنی ہو سکتا  
 تھے؟ اور جب رسول اللہ صلعم کو احکام میں تبدیلی کا اختیار نہ تھا، تو حضرت ابو بکر رضوان کو کیونکر چیلتا  
 تھا؟ اسی بنا پر حضرت ابو بکر رضوان نے اس موقع پر یہ الفاظ فرمائے،

فانی اخشی ان ترکت شیئا من امرہ مجھے خوف ہے کہ اگر رسول اللہ صلعم کے حکم کو ذرہ

سہ بخاری باب مناقب فاطمہ رضوان علیہ السلام ایضا کتاب الجہاد باب ما ذکر من درع ابی صلعم و عصاہ و سیفہ الخ

ان اذیغہ!! برابر بھی چھوڑا تو کج ہو جاؤنگا،

ان وجوہ کی بنا پر حضرت فاطمہ رضی اللہ عنہا کی ناراضی غلط فہمی کا نتیجہ تھی، جسکی حضرت ابو بکر رضی اللہ عنہ پر داغ نہیں کر سکتے تھے، اور نہ اونھوں نے پردا کی،

اولاد کی محبت | حضرت ابو بکر رضی اللہ عنہ کو اپنی اولاد سے نہایت محبت تھی، اور اسکا کبھی کبھی عملاً اظہار بھی ہوتا تھا مدینہ آکر ہاجرین بخاریں مبتلا ہو گئے تھے، حضرت عائشہ رضی اللہ عنہا کو بھی بخار آتا تھا، برادر رضی اللہ عنہ کے والد سے جب حضرت ابو بکر رضی اللہ عنہ نے کجاوہ خریدا، اور برادر رضی اللہ عنہ اسکو اوٹھا کر اونکے گھر لے گئے، تو اونھوں نے دیکھا کہ حضرت عائشہ رضی اللہ عنہا بیٹی ہیں، بخار چڑھا ہوا ہے، حضرت ابو بکر رضی اللہ عنہ انکے پاس گئے، اونکے رخسار کا بوسہ لیا اور کہا،

کیف انت یا بنية؟ بیٹی! تم کیسی ہو،

حضرت اسماء رضی اللہ عنہا، حضرت زبیر رضی اللہ عنہ کو منسوب تھیں، چونکہ گھر میں کوئی خادم اور خادمہ نہ تھی، اسلئے حضرت اسماء رضی اللہ عنہا کو چارہ کھلاتی تھیں، پانی بھرتی تھیں، ڈول سیتی تھیں، آٹا گوندھتی تھیں، اور ایک فرلانگ سے کھجور کی گٹھلیاں سر پر لاد کر لاتی تھیں، حضرت ابو بکر رضی اللہ عنہ کو یہ حالات معلوم ہوئے، تو اونھوں نے ایک خادم بھیج دیا، جو گھوڑے کی تربیت اور پرداخت کرتا تھا حضرت اسماء رضی اللہ عنہا کہتی ہیں،

فکأنما اعتقنی! گویا اونھوں نے مجھکو آزاد کر دیا،

کفار پر رحم | خلیفہ اور امام کے لیے رحمت عامہ نہایت ضروری چیز ہے، اور حضرت ابو بکر رضی اللہ عنہ

سہ بخاری باب بیان الکلبۃ باب ہجرۃ ابنی صلعم واصحابہ الی المدینہ، سہ ایضاً کتاب النکاح باب النفیرۃ،

یہ وصف ہمیشہ سے موجود تھا، غزوہ حدیبیہ میں جب قریش کی تیاریوں کا حال معلوم ہوا تو آنحضرت  
صلی اللہ علیہ وسلم نے مسلمانوں کو مشورہ کے لیے طلب فرمایا، حضرت ابو بکر رضی اللہ عنہ نے کہا، یا رسول اللہ! آپ کعبہ کا  
قصد کر کے نکلے تھے، کسی کو مارنے یا جنگ کرنے کا ارادہ نہ تھا، آپ آگے بڑھیں، جو مزاحمت کرے گی  
اوس سے ہم لڑیں گے، آپ نے اس رائے کو پسند فرمایا،

پاس حقوق | یہ چیز بھی خلافت کے لوازمات میں ہے، اور حضرت ابو بکر رضی اللہ عنہ سے موجود تھی،  
غزوہ حنین میں حضرت ابو قتادہ انصاری رضی اللہ عنہ اور ایک قریشی کسی مشرک کے سامان کا مطالبہ کر رہے  
تھے، عصبیت قومی قریشی کا پلہ جھکاتی تھی، لیکن حضرت ابو بکر رضی اللہ عنہ نے صاف کہا،

کلوا تعطوا صیبغ من قریش و تدع  
یا رسول اللہ! ہرگز نہیں، آپ قریش کے صیبغ را ایک  
جانور ہے، کو عطا فرمائیں گے اور خدا کے ایک شیر کو چھوڑے گا

اسد امن اسد اللہ،



## مناقبِ عظیمہ

مناقب اسم آلہ ہے، اور نقب سے مشتق ہے، جسکے معنی ہین سوراخ کرنا، شہنشاہ کو ہین کا نائب برحق جو عظیم الشان مناقب رکھتا تھا، اون سے قلبِ نفاق میں رخنے پڑ جاتے ہین، اور سینہ مرذائل شوق ہو جاتا ہے،

صدیق اور مسیح مراد ان الفاظ ہین، اور اسلام کے مسیح نے مذہب و ملت کے قالب میں جو روح بھونکی، اوسکے نہایت درخشان مناظر تمھارے سامنے ہین،

سب سے پہلے آنحضرت صلعم کی مدد و نصرت کو لو، تو تمام صحابہ کی نصرت ایک طرف اور

تنہا ابو بکر صدیق رضی کی نصرت ایک طرف،

الا تنصروا فقد نصرنا الله، اذ

اخرجہ الذین کفروا ثانی اشہین اذ

ہما فی الغار (قرآن مجید)

تھا، جب دونوں غار میں تھے،

حضرت عائشہ رضی، ابو سعید خدری رضی، اور ابن عباس رضی کا قول ہے کہ غار میں رسول اللہ

صلعم بخاری میں ہے قال ابراہیم المسیح الصدیق، دیکھو کتاب الانبیاء باب قول اللہ تعالیٰ اذ قالت الملائکہ  
یا مریم ان اللہ یشرک بکلمۃ منہ اسمہ المسیح علیٰ بن مریم الآتیہ،

نصرت  
اسلام

کے ساتھ ابو بکر رضی اللہ عنہ

ازراک  
فتن

آنحضرت صلعم کے بعد امتحانات کا سوال پیدا ہوا، اور مسلمانوں کے تین فریق اوسکے دعویدار ہوئے، انصار کا مطالبہ تھا کہ خلیفہ مدنی ہونا چاہیے، بنو ہاشم اپنے گروہ میں سے خلیفہ منتخب کرنا چاہتے تھے، لیکن حضرت ابو بکر رضی اللہ عنہ نے معاملہ کی نزاکت پر غور کیا، اور سب سے پہلے انصار کے مجمع میں تشریف لے گئے، جو بنو ہاشم سے زیادہ طاقتور تھے، وہاں ادبھون نے جو تقریر کی وہ اس قدر مستفاد تھی کہ مجمع میں ایک آواز بھی اوسکے خلاف نہ اڑ سکی، جب انصار کا مطالبہ رو کر دیا گیا تو بنو ہاشم خود بخود آستانہ خلافت پر جھک گئے، اس طرح اختلاف و انشقاق کا ایک ادھٹا ہوا طوفان، حضرت ابو بکر رضی اللہ عنہ کی حسن تدبیر سے دب گیا، اور اسلام کی جمعیت منتشر ہونے سے محفوظ رہ گئی،

تنظیم ملت

اسلام کی ترقی کا سب سے بڑا راز تنظیم و تشکیل میں مضمر تھا، انبیاء سابقین کے مقابلہ میں آنحضرت صلعم کو جو نمایان کامیابی حاصل ہوئی اوسکا سبب یہی تھا کہ آپ نے تمدن کے تمام شعبوں کو باقاعدہ قائم کیا، اور انکو ایک نظام کے تحت میں ترقی دی، لیکن آپ کے بعد جب ارتداد کا فتنہ پیدا ہوا، اور مدعیان نبوت نے عرب کے مختلف اطراف سے اپنی صدائیں بلند کیں تو دفعہ سارا نظام درہم برہم ہو گیا، اس نازک وقت میں حضرت ابو بکر رضی اللہ عنہ نے جو کام کیا جو بڑے بڑے اولو العزم پیغمبروں سے بھی نہ ہو سکا تھا، وہ موسیٰ علیہ السلام اور عیسیٰ علیہ السلام کے قالب میں نہیں، بلکہ محمد رسول اللہ صلعم کے قالب میں آگے بڑھے، صحابہ کی مختصر جمعیت ساتھ لی، اور

لہ بخاری کتاب المناقب، مناقب ابی بکر رضی اللہ عنہ

تمام عرب کو اپنی روحانی اور مادی طاقت سے مغلوب کیا، ارتداد کا فتنہ فرد ہو گیا، مدعیانِ نبوت ایک ایک کر کے مارے گئے، اور اسلام کی آواز ملک کے گوشہ گوشہ میں گونجنے لگی،

حضرت ابو بکر رضی نے اسی پر اکتفا نہیں کیا، بلکہ وہ وسائل اختیار کیے جسے خلافتِ اسلامیہ کے حدود وسیع ہو گئے، اور اسلام کا قدم ریگستانِ عرب سے نکل کر عراق اور شام کے سبزہ زار میں

آ گیا، ادھون نے عرب کی فطرت کو پہچانا، اور اس سے وہ کام لیا جو خود محمد رسول اللہ صلی اللہ علیہ وسلم نے چاہتے تھے، عرب کی فطرت میں شجاعت، بسالت، جان بازی، ابا نفس، اتمامِ حرب داخل ہے،

اور ان چیزوں کا اگر صحیح مصرف نہ ہو تو ملک میں آتش جنگ نہایت آسانی سے مشتعل ہو کر اوسکو اک تودہ خاکستر بنا سکتی ہے، حضرت ابو بکر رضی نے نہایت ہوشیاری سے اذکا مصرف متعین کیا،

اور اذکارِ خمر کی خلافت سے ہٹا کر کسریٰ و قیصر کی طرف پھیر دیا، جس سے ٹکرا کر دنیا کی دو نہایت قدیم سلطنتیں پاش پاش ہو گئیں، اسطرح ادھون نے اوس عظیم الشان سلطنت کا سنگ

بنیاد رکھا جو تاریخِ عالم میں خلافتِ راشدہ کے پر عظمت نام سے مشہور ہے،

یہ تو علمی کام تھے، علمی حیثیت سے حضرت ابو بکر رضی نے جو قابلِ فخر کارنامہ انجام دیا وہ

ادیان و مذاہب کی تاریخ میں قیامت تک سب سے بڑا کارنامہ تسلیم کیا جائے گا۔ مسیلمہ کذاب

کی جنگ میں جب بکثرت حفاظا شہید ہوئے، تو ادھون نے قرآن مجید مرتب کرایا، اور ایک

مجموعہ میں لکھوا کر اس کی حفاظت کی، صحائفِ آسمانی میں سے کوئی صحیفہ تحریف و تبدیل سے

محفوظ نہیں رہا ہے، لیکن قرآن مجید تیرہ سو برس سے حفاظت کے سینوں اور کاغذ کے اوراق

میں اسی طرح محفوظ ہے، جس طرح وہ نازل ہوا تھا، اس کا ایک ایک نقطہ، اور ایک ایک

توسیعِ خلافت

جمع قرآن

شوشہ اپنی جگہ پر قائم ہے، اور جب تک نظام کائنات میں فرق نہیں آتا، او سبھی ذرہ برابر  
فرق نہیں آئے گا،

ذاتی مناقب

مذہبی اور قومی کارناموں کو چھوڑ کر اب ذاتی مناقب کو دیکھو، قرآن مجید نے  
مسلمین اخلاق کے چند مدارج قائم کئے ہیں،

النبيين والصدیقین والشهداء واصحابہ  
پیغمبر، صدیق، شہداء، صالحین،

اس ترتیب کے لحاظ سے حضرت ابوبکرؓ کا دوسرا درجہ ہے، یعنی وہ صدیق ہیں، اور یہ وہ درجہ  
ہے جو انبیاء میں حضرت ابراہیمؑ، حضرت ادریسؑ، اور حضرت یوسفؑ کو حاصل ہوا تھا،  
حضرت ابوبکرؓ کو خاص طور سے قرآن مجید میں تین بار مغفرت اور اجر عظیم کی بشارت  
دی گئی ہے،

۱۱، ان الذین یغضون اصواتہم  
عند رسول اللہ اولئک الذین  
امتن اللہ قلوبہم للتقویٰ، لہم  
مغفرۃ و اجر عظیم،  
جو لوگ اپنی آوازیں رسول اللہ صلیم کے سامنے  
پست رکھتے ہیں، اور انہی کے قلوب کو خدا نے  
تقویٰ کے لیے آزا لیا ہے، ان کے لیے مغفرت اور  
اجر عظیم ہے،

یہ آیت اس وقت نازل ہوئی تھی جب حضرت ابوبکرؓ اور حضرت عمرؓ میں وفد بنو تمیم کے متعلق اختلاف ہوا  
۱۲، ولا یاتل اولوا الفضل منکم والسعة  
ان یوتوا اولی القربی والمساکین  
والمہاجرین فی سبیل اللہ، ولیعفوا  
اور تم میں جو لوگ صاحب فضل و وسعت ہیں، وہ  
ذوی القربی، مساکین، اور مہاجرین کو ذیبنے میں  
کمی نہ کریں، ان کو عنودہ گذر سے کام لینا چاہیے



وليصفوا، الا تجنون ان يعفد الله  
کیا تم کو یہ پسند نہیں کہ خدا تمہاری مغفرت کرے،

لکم؟ والله غفور رحيم،  
خدا غفور رحیم ہے،

یہ آیت مسطح رزم کے واقعہ میں نازل ہوئی حضرت ابو بکر رزم نے فرمایا بے شک میں پسند کرتا ہوں کہ  
خدا میری مغفرت کرے،

(۳) الذين استجابوا لله والرسول  
جن لوگوں نے زخم کھانے کے بعد خدا اور رسول کی

من بعد ما اصابهم القرح، للذين  
دعوت پر لبیک کہا، اون میں سے جو محسن اور متقی

احسنوا منهم و اتقوا اجر عظيم،  
ہیں، اون کے لیے اجر عظیم ہے،

یہ آیت غزوة احد میں نازل ہوئی، اور جن لوگوں کے متعلق نازل ہوئی ان میں صرف حضرت

ابو بکر رزم اور حضرت زبیر رزم کا نام معلوم ہے،

ان آیتوں کے علاوہ اصحاب بدر، اصحاب الشجرة، مہاجرین اولین، اور صحابہ کرام کے

فضائل میں جو آیتیں مذکور ہیں، اون میں حضرت ابو بکر رزم بدرجہ اولی داخل ہیں،

آیتوں کے علاوہ حدیثوں میں بھی اونکی مغفرت کی خبریں موجود ہیں،

ایکبار آنحضرت صلعم انصار کے کسی باغ میں براریں پر تشریف رکھتے تھے، باغ کے گرد

چار دیواری تھی، اور حضرت ابو موسیٰ رزم دربانی کے شرف پر ممتاز تھے، حضرت ابو بکر رزم آئے

اور اندر جانے کی اجازت طلب کی، تو آنحضرت صلعم نے فرمایا،

اثنان له دبشرا بالجنة،  
اوپلو اندر آئیگی اجازت دو، اور جنت کی بشارت سناؤ

حضرت ابو بکر رزم و عمر رزم میں شکر بخئی ہوئی تو آنحضرت صلعم نے میں بار فرمایا،

یغفر الله لك يا ابا بكر!

اے ابو بکر خدا تمہاری مغفرت فرمائے،

خواب میں آنحضرت صلعم نے حضرت ابو بکر رضی کو ڈول کھینچتے ہوئے دیکھا تو کچھ کمزوری پائی، اسکو جب صحابہ سے بیان کیا تو کمزوری کا ذکر کر کے فرمایا،

والله يغفر له

خدا اذن کی مغفرت کرے،

جامع المناقب | ایک بار آنحضرت صلعم نے ارشاد فرمایا،

من اتفق زوجين في سبيل الله نودي  
من ابواب الجنة يا عبد الله هذا خيرا  
فمن كان من اهل الصلوة دعي  
من باب الصلوة، ومن كان من  
اهل الجهاد دعي من باب الجهاد،  
ومن كان من اهل الصيام دعي  
من باب الريان ومن كان من  
اهل الصدقة دعي من باب الصدقة  
یہ سنکر حضرت ابو بکر رضی بولے،  
بابی انت و امی یا رسول الله ما علی  
من دعی من تلك الابواب من ضرورت  
جو شخص ایک جوٹا خدا کی راہ میں خرچ کرے گا اسکو  
جنت کے دروازوں سے آواز دی جائے گی اسے  
خدا کے بندے یہ نیکی ہے، جو شخص نماز گزار ہو گا وہ  
باب الصلوة سے بلایا جائیگا، جو مجاہد ہو گا باب الجہاد  
سے بلایا جائے گا، جو روزہ دار ہو گا باب الريان  
سے بلایا جائے گا، اور جو میسر ہو گا اسکو باب الصدقة  
سے آواز دی جائے گی،

میرے باپ ماں آپ پر قربان، جو شخص اذن  
دروازوں سے بلایا جائیگا اسکی ضرورت میں لیکن

سے بخاری کتاب الصوم باب الريان للعائین،

فهل يدعى احد من تلك الابواب كلها؟ کیا کوئی ایسا شخص بھی ہے جو تمام دروازوں سے بلایا جائیگا؟  
آپ نے فرمایا،

نعم، واسر جوان تکون منهم ہاں، اور مجھے امید ہے کہ تم ادنیٰ لوگوں میں ہو گئے

صحابہ میں یہ شرف صرف حضرت ابو بکر رضی اللہ عنہ کو حاصل ہے کہ آنحضرت صلی اللہ علیہ وسلم نے ان کے نماز گزار، مجاہد، روزہ دار، اور مخیر ہونے کا اپنی زبان مبارک سے اعتراف فرمایا، نماز، ہجرت، روزہ اور خیرات، مذہبی اعمال میں سب سے بلند درجہ رکھتے ہیں، اور جو شخص ان چاروں چیزوں کا جامع ہے، وہ اسلام کی تعلیمات کا سب سے اعلیٰ نمونہ کہا جاسکتا ہے،

فوت ایمان | ایمان اور اسلام دو جداگانہ الفاظ ہیں، ایمان بلند ترین چیز ہے، اور صحابہ کرام میں سے اکثر بزرگ ایمان کے رتبہ پر فائز تھے، لیکن اس میں بھی مداح ہوتے ہیں حضرت ابو بکر رضی اللہ عنہ کو ایمان کامل کا جو مرتبہ حاصل تھا اور پھر صحابہ میں حضرت عمر کے سوا کوئی شخص فائز نہ ہو سکا، وہ پہلے دن جس درجہ کے مومن تھے، آخر تک اسی درجہ پر ممتاز رہے، والحمد لله علیٰ ذلک!

یہ صرف ہمارا دعویٰ نہیں ہے، بلکہ اس وجودِ اقدس کا دعویٰ ہے جو کائناتِ نبوت کا  
شہادہ تھا، آپ نے اکیس مرتبہ فرمایا،

ہینا رجل یسوق بقرۃ اذرا کہا فضرہا ایک شخص گاہے چرارہا تھا، اور پھر سوار ہوا، اور  
فتا لنی انا لم نخلق لهذا، انما خلقنا مارا تو بولی میں اس کام کے لیے نہیں پیدا ہوئی  
للمحرف، میں ذراعت کے لیے پیدا کی گئی ہوں،

صحابہ کو تعجب ہوا، اور انہوں نے کہا سبحان اللہ! گائے بولتی ہے، آپ نے ارشاد فرمایا،

فانی اومن بہذا انا و ابو بکر و عمر !

اپسرمین، ابو بکر اور عمر ایمان لائے ہیں،

اوسکے بعد آپ نے فرمایا،

ایک شخص اپنی بکریوں کے درمیان تھا، ایک بھیڑیا،

بینما رجل فی غنمہ اذ عدل الذئب

ایک بکری پکڑ لے گیا، وہ بھیڑیے کے پیچھے دوڑا، اور

فذهب منها بشاة فطلب حتی کأنه

بکری کو چھڑا لایا، بھیڑیے نے کہا آج تم اسکو چھڑائے لے

استنقذہا منہ فقال له الذئب هذا

جاتے ہو، لیکن اوس دن جب ہر جگہ درزے ہونگے

استنقذتہا منی فمن لہا یوم السبع

اور میرے سوا کوئی چرواہا نہوگا، اسکو مجھسے کون چھڑاے گا؟

یوم لا راعی لہا غیری،

صحابہ کو اب بھی تعجب ہوا اور کہا سبحان اللہ! بھیڑیا بولتا ہے، آنحضرت صلعم نے ارشاد فرمایا،

اپسرمین، ابو بکر، اور عمر ایمان لائے ہیں،

فانی اومن بہذا انا و ابو بکر و عمر !

راوی کا بیان ہے کہ یہ دونوں بزرگ اوسوقت جمع میں موجود نہ تھے،

ایمانِ کامل کا سیاریہ یہ کہ ماضی حال، محال ممکن، اور غائب حاضر بن جائے، کیا اس حدیث

سے حضرت ابو بکر رضی اللہ عنہ کے ایمان کا یہ سیاریہ نہیں معلوم ہوتا؟ حضرت ابو بکر رضی اللہ عنہ میں موجود نہیں،

آنحضرت صلعم ایک واقعہ بیان فرماتے ہیں جو بادی النظر میں ناممکن معلوم ہوتا ہے، تمام مجمع متعجباً

آپ کی طرف دیکھتا ہے، لیکن آپ کہتے ہیں کہ اس پر مجھکو اور ابو بکر رضی اللہ عنہ کو یقین ہے، یہ ایمانِ کامل

نہیں تو اور کیا ہے؟ سب سے عجیب تر یہ بات ہے کہ آنحضرت صلعم نے اپنے ایمان کے ساتھ حضرت

ابو بکر رضی اللہ عنہ کے ایمان کو شریک فرمایا، اور ترتیب میں دوسرے نمبر پر رکھا اذ کفالا ذلک فخر ا

لہ بخاری کتاب المناقب مناقب ابی بکر رضی اللہ عنہ،

توکل علی اللہ | یہ فضیلتِ قوتِ ایمان کا پرتو ہوتی ہے، اور حضرت ابو بکر رضیٰ عنہ بدرجہٴ کامل موجود تھی، ابن الدغنے نے جب اونکو اپنی پناہ میں لیا، اور اس شرط پر مکہ واپس لایا کہ اعلان کے ساتھ گھر کے باہر قرآن نہ پڑھا کریں، تو چند روز تک اونہوں نے اس کی پابندی کی، لیکن جب اونہوں نے مکان کے احاطہ میں قرآن پڑھنا شروع کیا تو گو یہ شرط کے مخالف بات نہ تھی، تاہم قریش متحمل نہ ہو سکے، ابن الدغنے کو بلوایا، اور اس سے شکایت کی، وہ حضرت ابو بکر رضیٰ عنہ کے پاس آیا اور کہا یا تو آپ اس شرط پر انحصار کریں، اور یا میری ذمہ داری سے باہر ہو جائیں حضرت ابو بکر رضیٰ عنہ نے جواب دیا،

انی اردد الیک جوارک دارضیٰ میں تیری ذمہ داری واپس کرنا ہوں، اور خدا کی  
جوار اللہ!

یہ جواب اونہوں نے اس وقت دیا تھا جب مکہ میں زندگی بسر کرنا مسلمانوں کے ناممکن تھا، اور اکثر صحابہ ہجرت کر کے حبشہ چلے گئے تھے،

عبادتِ الہی | اسلام سے پہلے حضرت ابراہیمؑ خلیل اللہ نے کعبہ کے بنیاد ڈالی تھی، اور اسلام کے بعد حضرت ابو بکر رضیٰ عنہ صاحب رسول اللہ نے مسجد تعمیر فرمائی، یہ اسلام میں سب سے پہلی مسجد تھی، حضرت عائشہ رضیٰ عنہا فرماتی ہیں،

ثم بدلا لابی بکر فابتنی مسجداً ابغناء پھر ابو بکر رضیٰ عنہ کو خیال آیا، اونہوں نے اپنے مکان کے  
دارۃ دبر زفکان یصلی فیہ ویقرء احاطہ میں ایک مسجد بنائی، اور باہر نکل آئے اور میں

سہ بخاری کتاب الکفالة باب جوار ابی بکر فی عہد النبی صلعم وعقدہ،

القرآن فیتقصف علیہ نساء المشرکین وہ نماز اور قرآن پڑھتے تھے، مشرکین کی عورتیں اور بچے  
 و ابناؤہم لعجبون وینظرون الیہ، ان کی پاس جمع ہو جاتے اور تعجب سے ان کی طرف دیکھتے تھے،

جیسا کہ اس حدیث میں مذکور ہے، حضرت ابو بکر رضی کی عبادت، نماز اور تلاوت قرآن تھی،  
 نماز میں نوافل وغیرہ کی کوئی تصریح نہیں، البتہ یہ متعین طور پر معلوم ہے کہ چاشت کی نماز نہیں  
 پڑھتے تھے، چنانچہ حضرت ابن عمر رضی سے کسی نے پوچھا کہ آپ چاشت کی نماز پڑھتے ہیں؟ بولے نہیں،  
 کہا حضرت عمر رضی پڑھتے تھے؟ فرمایا نہیں، دریافت کیا حضرت ابو بکر رضی پڑھتے تھے؟ جواب دیا نہیں،  
 پوچھا رسول اللہ صلیم پڑھتے تھے؟ کہا مجھے خیال نہیں ہے،

حضرت ابن عمر رضی کو تو شبہ تھا، لیکن حضرت عائشہ رضی نے تصریح کی ہے کہ آنحضرت صلیم  
 بھی چاشت کی نماز نہیں پڑھتے تھے،

قرآن کی تلاوت زیادہ کرتے تھے، انکے کے واقعہ میں جب حضرت عائشہ رضی اپنے گھر میں  
 تو خود بیان کرتی ہیں،

فسمع ابو بکر صوتی وهو فوق البیت ابو بکر نے میری آواز سنی، وہ مکان کے اوپر  
 یقدا، قرآن پڑھ رہے تھے،

روزوں میں رمضان کے علاوہ ایام تشریق کے روزے برابر رکھتے تھے، چنانچہ عروہ  
 کہتے ہیں،

كانت عائشة تصوم ایام منی وکان عائشہ ایام منی کے روزے رکھتی تھیں اور انکے باپ  
 البخاری کتاب التہجد باب صلوة الضحیٰ فی السفر، ایضا کتاب الصوم باب صیام ایام التشریق، لیکن بخاری مطبوعہ  
 بیروت میں البرہ کا لفظ ہے جس سے عروہ مراد ہوئے،

ابوہایصومہا،

یعنی حضرت ابو بکرؓ بھی ان دنوں کے روز سحر کھا کرتے تھے،

ذوق و شوق | حضرت ابو بکرؓ کی یہ بھی ایک مخصوص فضیلت ہے کہ جب نماز میں کھڑے ہوتے تو محبت

اور استغراق کا عالم طاری ہو جاتا، اور خدا کے سوا تمام چیزیں فراموش ہو جاتی تھیں، حضرت

اسلم بن سعدؓ فرماتے ہیں،

ابو بکر نماز میں کسی طرف متوجہ نہیں ہوتے تھے،

کان ابو بکر لا یلتفت فی صلواتہ

دوسری روایت میں یہ الفاظ آئے ہیں،

ابو بکر جب نماز شروع کرتے تو فارغ ہونے تک دوسری

کان ابو بکر اذا دخل فی الصلوٰۃ

طرف التفات نہیں کرتے تھے،

لم یلتفت حتی یفرغ،

ایک بار آنحضرت صلعم تشریف لائے، حضرت ابو بکرؓ نماز پڑھا رہے تھے، صحابہ نے تالیان

بجانا شروع کیں، جب زیادہ دیر تک تالیان بجتی رہیں اور سوت اذکو خبر ہوئی،

گریہ و بکا | حضرت ابو بکرؓ رقیق القلب تھے، اور اذکا دل موم کی طرح گداز تھا، اس لیے قرآن مجید

کی آیات سے شدت کے ساتھ متاثر ہوتے تھے، اور نہ صرف متاثر ہوتے بلکہ روتے تھے، حضرت

عائشہؓ فرماتی ہیں،

ابو بکر بہت رونے والے شخص تھے، جب قرآن پڑھتے

کان ابو بکر رجلا بکاء لا یملک دمعہ

آنسو دن کو روک نہیں سکتے تھے،

حین یقرء القرآن،

کفار کرنے اور کئی یہ حالت دیکھی تو گھبرا گئے، اور اذکو خوف پیدا ہوا کہ کہیں عورتیں اور

سہ بخاری کتاب التہجد باب ما یجوز من التبیح والجمہ فی الصلوٰۃ للرجال علیہ ایضا کتاب الکفالت باب جو راہی بکونی ہمدنی

بچے اسلام کی طرف راغب نہ ہو جائیں،

عمل بالقرآن | حضرت ابو بکر رضی قرآن کی تعلیمات کا مجسم نمونہ تھے، اور انکو ہمہ وقت عمل بالقرآن کی فکر و انگیر رہتی تھی، حضرت مسطح بن اثاثہ رضی نے جب انکے واقفہ میں شرکت کی تو حضرت ابو بکر رضی نے انکا نفقہ بند کر دیا، اس پر یہ آیت نازل ہوئی،

ولیعضوا ویصفاوا  
اور انکو چاہیے کہ عفو و درگزر سے کام لیں،

حضرت ابو بکر رضی نے فرمایا،

واللہ لا انزعها منہ ابداً،  
خدا کی قسم اب کبھی انکا نفقہ بند نہ کرونگا،

اور انکا نفقہ جاری کر دیا،

غزوہ حدیبیہ میں جب یہ آیت نازل ہوئی،

ولا تسکوا بعصم الکوافر (ممتحنہ) اور کافرہ عورتوں کو اپنے نکاح میں نہ رکھو،

تو بعض صحابہ نے اسکا عملی ثبوت پیش کیا، لیکن حضرت ابو بکر رضی اس آیت کے نازل ہونے سے کئی سال قبل اپنی فطری سلامت رومی کا ثبوت دیکھے تھے، چنانچہ ہجرت کے وقت انھوں نے

ام بکر کو طلاق دی تھی، جو عمل بالقرآن کا ایک اضطراری نمونہ تھا، اور سیکڑ دن اختیاری

اعمال سے افضل تھا،

ام بکر نے حضرت ابو بکر رضی کے بعد اپنے ابن عم سے نکاح کیا، جو شاعر تھا، اور سکے یہ

اشعار مقولان بدر کے متعلق ہیں ہم

۱۵ بخاری کتاب المنازی باب حدیث الاکمل، ۱۵ ایضاً باب بیان الکلبۃ باب ہجرۃ ابنی صلعم  
و اصحابہ الی المدینۃ،



وماذا بالقلب قلب بد ر  
 من الشيزى نرين بالسنام  
 وماذا بالقلب قلب بد ر  
 من القينات والشرب الكرام  
 تحيى بالسلامة ام بكر  
 دهلنى بعد قومى من سلام  
 مجد ثنا الرسول بان سخيى  
 وكيف حياة اصداء وهام  
 چاہ بدرین کیسے کیسے فیاض ہیں،  
 جو شیزی کے پیار نہیں اونٹ کے کوبان کا گوشت کھلاز تھے  
 اور چاہ بدرین کیسی کیسی گانے والیان،  
 اور معزز میخوار ہیں،  
 اے ام بکر! سلامتی مبارک،  
 اور کیا میرے لیے میری قوم کے بعد کوئی سلامتی ہے؟  
 پیغمبر ہم سے کہتا ہے کہ ہم زندہ کئے جائیں گے،  
 صدی اور عام کا زندہ ہونا کیونکر ممکن ہے؟

ان اشعار سے ام بکر کا رجحان طبیعت بھی معلوم ہوتا ہے،

سبقت الی الخیر | حضرت ابو بکرؓ سر تا پا خیر و برکت تھے، اس لیے جب کسی معاملہ میں بشریت  
 غالب آتی تو فوراً اوپر نام ہوتے، اور حق کی طرف رجوع فرماتے تھے، حضرت عائشہؓ  
 بیان کرتی ہیں،

ان اباہا کان لا یحنت فی یمین حتی  
 انزل اللہ کفارۃ الیمین، قال ابو بکر  
 لا اراى یمینا اراى غیرہا خیر امنہا  
 لا اقبلت رخصۃ اللہ دفعلت لذی ہو خیر  
 اونکے باپ (یعنی حضرت ابو بکر) تم نہیں توڑتے  
 تھے، جب خدا نے تم کا کفارہ نازل کیا تو ابو بکر نے  
 کہا اب اگر میں تم سے بہتر دوسری چیز دیکھوں گا تو  
 خدا کی رخصت قبول کروں گا، اور بہتر چیز پر عمل کروں گا

سہ بخاری کتاب تفسیر باب قولہ لا یواخذکم اللہ باللغو فی ایامکم سورۃ المائدۃ،

ہمانون کے واقعہ میں جب حضرت ابو بکر رضی نے قسم کھائی کہ میں کھانا نہ کھاؤں گا اور  
ہمانون نے بھی قسم کا اعادہ کیا، تو سب سے پہلے حضرت ابو بکر رضی نے کھانا نوش فرمایا، اور کہا،  
انما کان ذلک من الشیطان، وہ قسم شیطانی تھی،

ایک مرتبہ حضرت عمر رضی کو سخت وسوسہ ہوا، اور وہ ناراض ہو کر مکان چلے گئے، تو حضرت  
ابو بکر رضی نے پہلے معافی مانگی، اور جب معافی نہ ملی تو آنحضرت صلعم سے جا کر سارا واقعہ بیان کیا  
آپ نے فرمایا،

اما صا جبکم فقد غامر، تمہارے دوست نے سبقت کی،

بارگاہ نبوت میں تقرب | حضرت ابو بکر رضی خلوت اور جلوت میں آنحضرت صلعم کے ساتھ رہتے  
تھے، اور ان مواقع پر انکو مختلف مناظر دیکھنے، اور گونا گون فضائل سے بہرہ اندوز ہونے کا  
شرٹ حاصل ہوتا تھا،

ہجرت کے موقع پر دو دو پیش کرنے کا فخر حاصل کیا، آپ نے پیا تو حضرت ابو بکر رضی خوش ہو گئے،  
مدینہ کے زمانہ قیام میں گو شہر سے کئی میل دور رہتے تھے، تاہم بارگاہ نبوت کی کشش  
کھینچ لاتی تھی، حضرت عبان بن مالک رضی نے جب آنحضرت صلعم کو اپنے مکان پر نماز پڑھنے  
کے لیے بلایا، تو اگرچہ صبح کا وقت تھا، لیکن حضرت ابو بکر رضی موجود تھے، دن چڑھے آنحضرت صلعم  
نے انکو ہمراہ لیا اور عبان رضی کے مکان پر تشریف لے گئے، یہاں دوزن بزرگوں کی دعوت ہوئی،  
ایک بار آنحضرت صلعم اہل رصاری کے دین تشریف لے گئے، آپ کے رشتہ بھی ساتھ

۱۔ بخاری کتاب موایب الصلوٰۃ بابا بصر مع الابل والنعیم ۲۔ ایضا کتاب لاطرہ باب الخبز ۱۰

تھے، گرمی کا زمانہ تھا، اور انصاری باغ میں پانی دے رہے تھے، آنحضرت صلعم نے فرمایا اگر سرد پانی ممکن ہو تو پلاؤ، درنہ تازہ ہی سہی، وہ دونوں صاحبوں کو چھپرہ میں لے گئے، پیالہ میں سرد پانی ڈال کر دودھ ملایا، اور آنحضرت صلعم کی خدمت میں پیش کیا، آپ نے نوش فرما کر اپنے رفیق کو عطا کیا، اور اونھوں نے پیا، اس روایت میں اگرچہ حضرت ابو بکر رضی کا نام مذکور نہیں، تاہم صحاح میں ان کا نام آیا ہے، اور انصاری کا نام ابو ایشیم بن الیہمان مذکور ہے۔

حضرت جابر رضی نے اپنے والد کا قرض ادا کرنا چاہا، تو کھجوریں زمین پر ڈال دین، اور آنحضرت صلعم کو اطلاع کی، آپ حضرت ابو بکر رضی و عمر رضی کو لیکر تشریف لائے، اور دعا فرمائی، کھجوریں دیکھنے میں کم تھیں لیکن دعائے نبوی کی یہ برکت ہوئی کہ سارا قرض ادا ہو گیا، اور کھجوریں باقی بیچ گئیں، مغرب کے وقت حضرت جابر رضی نے آنحضرت صلعم سے ذکر کیا تو آپ مسکرائے، اور فرمایا،

اثنت ابابکر و عمرا و اخبیرہما، ابو بکر اور عمر کے پاس جاؤ اور اذکو بھی مطلع کرو،  
اون دونوں سے سنا، تو کہا،  
لقد علمنا اذ صنع رسول اللہ صلعم ہم کو یقین تھا کہ آنحضرت صلعم نے جو دعا کی، وہ  
ما صنع ان سیکون ذلک، پوری ہو کر رہے گی،

حضرت انس رضی کے مکان میں آنحضرت صلعم تشریف فرما تھے، حضرت ابو بکر رضی و عمر رضی بھی بیٹھے ہوئے تھے، ایک پیالہ میں دودھ آیا، پہلے آپ نے پیا، پھر اسقر کے مطابق دہن کر کے  
سے بخاری کتاب الصلح باب الصلح بین الغزاة و اصحاب المیراث و المجازتہ فی ذلک،

بڑایا، اور ہر ایک اعرابی بیٹھا تھا، حضرت عمرؓ کو خیال ہوا کہ شاید اعرابی اس شرف سے  
برہ یاب ہوگا اس لیے عرض کی،

اعط ابابکر یا رسول اللہ عندك يا رسول اللہ ابوبکر کو دیجیے جو آپ کے پاس بیٹھے ہوئے ہیں  
حضرت ابوبکرؓ آنحضرت صلم کے قریب بائیں جانب بیٹھے ہوئے تھے، لیکن قاعدہ توڑا نہیں  
جاسکتا تھا، آنحضرت صلم نے اعرابی کے ہاتھ میں پیالہ دیدیا، اسکے بعد حضرت عمرؓ کا نمبر آیا  
اور سب سے آخر میں حضرت ابوبکرؓ شرف اندوز ہوئے،

صرف دن کو بلکہ رات کو بھی خدمت نبوی میں حاضر ہوتے تھے، آپ کے ساتھ عشاء  
کی نماز پڑھتے، اور باتیں کرتے رہتے تھے، بعض اوقات رات زیادہ گزر جاتی، اور تب  
مکان واپس آتے تھے، چنانچہ یہ واقعہ مہانوں کے ذکر میں گزر چکا ہے،  
اسی تقرب اور اختصاص کا یہ اثر تھا کہ آنحضرت صلم اکثر فرمایا کرتے تھے،

كنت و ابوبکر و عمر و فعلت و ابوبکر و  
عمر و انطلقت و ابوبکر و عمر،  
میں تھا اور ابوبکر و عمر تھے، میں نے کیا اور ابوبکر و عمر  
نے کیا، میں گیا اور ابوبکر و عمر گئے،



سہ بناری کتاب المساقاة باب فی الشرب کتاب البتہ باب من استقی سہ ایضا کتاب المناقب مناقب ابی بکر،

## (۲) حضرت عمرؓ

### نام و نسب

حضرت عمرؓ کا پورا نام یہ ہے، عمر بن الخطاب ابو حفص العدوی القرشی، صحیح بخاری میں اسی طرح منقول ہے؛

عمر نام تھا، اور نام ہی سے مشہور تھے، آنحضرت صلعم، حضرت ابوبکرؓ، حضرت عائشہؓ ابن عباسؓ، ابو موسیٰؓ، اذلیفہؓ، انسؓ، عبداللہ بن شدادؓ، اسلم عدوی اور اکثر صحابہ نے اونکا یہی نام لیا ہے،

ابو حفص کنیت تھی جو بہت کم مذکور ہے، حضرت عبداللہ بن عمرؓ فرماتے ہیں،  
 اخبرنی ابو حفص یعنی عمر بن الخطابؓ بھکوا ابو حفص نے خبر دی اور اس کو مراد حضرت عمرؓ ہیں  
 باپ کا نام خطاب تھا، اور اس سے ہر شخص واقف تھا، آنحضرت صلعم فرماتے ہیں،  
 عرض علیؓ عمر بن الخطابؓ عمر بن خطاب میرے سامنے پیش کیے گئے،  
 دوسرے موقع پر فرماتے ہیں،

تم اعطیت فضلی عمر بن الخطابؓ پھر میں نے اپنا بچا ہوا عمر بن الخطابؓ کو دیا،  
 لہ بخاری کتاب المناقب مناقب عمر بن الخطابؓ، لہ ایضاً کتاب اللباس باب لبس الحریذ انتراشہ للرجال  
 قدر ما یجوز منہ، لہ ایضاً کتاب الایمان باب تقاضی الایمان فی الامان لہ ایضاً کتاب العلم باب فضل العلم،

جابر کے واقعہ میں ارشاد ہوا،

اسکی خطاب کے بیٹے کو اطلاع کرو،

اخبر ذاك ابن الخطاب،

غزوة حديبية من فرمايا،

اسے خطاب کے بیٹے، میں خدا کا رسول ہوں،

يا ابن الخطاب اني رسول الله،

صحابہ میں سے حضرت ابو بکر رضی، جابر رضی، ابن عباس رضی، عبداللہ رضی، ہشام رضی، ام المومنین

ام سلمہ رضی، ابو ہریرہ رضی، وغیرہ نے اس نسبت سے ادنیٰ کا نام لیا ہے،

کفار مکہ بھی ادنیٰ کو اسی نسبت سے پکارتے تھے، چنانچہ جب وہ مسلمان ہوئے تو لوگوں نے کہا

فريد هذا ابن الخطاب الذي صبأ، ہم خطاب کے بیٹے کے پاس جاتے ہیں جو مرتد ہو گیا ہے

ابو سفيان نے غزوة احد میں آواز دی،

کیا تو میں خطاب کے بیٹے ہیں،

اني القوم ابن الخطاب؟

عینیہ بن حصن فزاری آیا تو کہا،

ہی یا ابن الخطاب، (ڈانٹ کر) اے ابن خطاب!

ان کا نام بخاری میں مذکور نہیں ہے،

۱۔ بخاری کتاب فی الاستقراض باب اذا قاص او جازفانی الدین فهو جائز، ۲۔ ایضاً کتاب الجہاد باب اثم من عاهد ثم غدرباب، ۳۔ ایضاً باب بیان الکعبۃ باب اسلام عمر رضی، ۴۔ ایضاً کتاب الجہاد باب ما یکرہ من التنازع والاختلاف فی الحرب، ۵۔ ایضاً کتاب التفسیر باب قول خدا العفو الخیر، ۶۔ ان کا نام ختمہ بنت ہاشم بن مغیرہ بن عبد اللہ ابن عمر بن خزیمہ تھا، بعض لوگوں نے ہندی ہشام لکھا ہے، لیکن حافظ ابن حجر وغیرہ نے پہلے قول کو ترجیح دی ہے مولانا شبلی نے الفاروق میں اسی مسامت کا اعادہ کیا ہے، حالانکہ مستنقین رجال نے تیسرے قول کو ہی لیا ہے کہ ابوہل حضرت عمر کا حقیقی مامون نہ تھا، اور اس روایت کی بنا پر ادسکا حقیقی مامون ہونا لازم آتا ہے، انہاں کی طرقت حضرت عمر رضی حضرت

حضرت عمرؓ کا خاندان بنو عدی تھا، بخاری میں ہے، القرشی العدوی، حضرت  
عمرؓ نے خود بھی اپنے مورث اعلیٰ کا نام عدی بن کعب بتلایا ہے،  
بنو عدی، قریش کی ایک شاخ تھے، چنانچہ حضرت ابن عباسؓ رضی اللہ عنہما سے مروی ہے کہ

جب یہ آیت

وانذر عشیرتک الا قریبین، اور اپنے قریبی اعزہ کو ڈراؤ،

نازل ہوئی، تو آنحضرتؐ صلعم نے آواز دی، یا بنی فہر، یا بنی عدی!

اسکے بعد ابن عباسؓ رضی اللہ عنہما فرماتے ہیں،

لبطون قریش، یہ قریش کے بطن تھے،

آیت اور حدیث کے ملانے سے یہ بھی معلوم ہوتا ہے کہ بنو عدی نہ صرف قریشی تھے، بلکہ آنحضرتؐ

صلعم کے قریبی رشتہ دار تھے، الا قریبین!

آنحضرتؐ صلعم نے جنت میں حضرت عمرؓ کا مکان دیکھا، تو پوچھا یہ کس کا ہے؟ جواب ملا،

لرجل من قریش، ایک قریشی کا،

حضرت عمرؓ نے خود بنو عدی کو قریش کی شاخ کہا ہے،

### ولادت

بخاری سے ادھکا زمانہ ولادت معلوم نہیں ہوتا،

(حاشیہ صفحہ ۳۲۳) خالد بن ولید کے بھانجے ہوتے تھے، خالد حضرت کے چچا زاد بھائی تھے، اسے بخاری کتاب المناقب  
باب قصۃ البیعة والاتفاق علی عثمان رضی اللہ عنہما ایضاً کتاب الوصایا باب ذوقف اور اصنی لاقدرہ الخ سلف ایضاً کتاب التعمیر  
باب لتصرف فی المناقب ایضاً کتاب المناقب باب قصۃ البیعة والاتفاق علی عثمان رضی اللہ عنہما لیکن مسلم میں جو کہ وفات کے وقت ادھکی  
عمر ۳۳ سال کی تھی، اسلئے وہ اسلام سے ۳۰ سال قبل اور عام الفیل سے ۱۰ سال بعد پیدا ہوئے ہونگے،

## زمانہ جاہلیت

دینِ ابراہیمی اگر چہ نیست دنا بود ہو چکا تھا، اور بیت اللہ کے درو دیوار بت پرستی کا منظر بن گئے تھے، تاہم حضرت عمرؓ کا خاندان دعوتِ ابراہیم سے نا آشنا نہ تھا، زید بن عمرو بن نفیل (حضرت عمرؓ کے ابن عم) زمانہ جاہلیت میں پہلے شخص تھے، جنکو کفر و شرک کی ظلمتوں میں توحید کی روشنی نظر آئی، اور انھوں نے پکار کر کہا،

اللہم انی اشہدک انی علی دینِ ابراہیم؛ خداوند! میں تجھکو گواہ کرتا ہوں کہ میں ابراہیمؑ کے مذہب پر ہوں اور قریش سے یوں مخاطب ہوئے،

یا معشر قریش واللہ ما منکم علی دینِ ابراہیم غیرہ  
اے قریش! خدا کی قسم میرے سوا تم میں کوئی ابراہیم کے مذہب پر قائم نہیں،

وہ بتوں کے نام کا ذبیحہ نہیں کھاتے تھے، اور لڑکیوں کو زندہ درگور کرنے کے مخالف تھے، حضرت عمرؓ انہی کے بھائی تھے اسلئے انکے کان میں یہ آواز پڑ چکی تھی، اور ان کی فطرتِ سلیمہ نے انکو راہِ حق پر ڈال دیا تھا، چنانچہ بعض روایات سے ثابت ہوتا ہے کہ وہ نیک کاموں کی طرف راغب اور رضا کے انہی کے متلاشی رہتے تھے،

صحیح بخاری میں ہے؛

ان عمر سأل النبی صلعم قال کنت حضرت عمرؓ نے رسول اللہ صلعم سے عرض کی کہ میں نے  
ندرات فی الجاہلیة ان اعتکف لیلة جاہلیت میں نذرمانی تھی کہ مسجد حرام میں ایک رات

سہ بخاری کتاب الاعتکاف باب الاعتکاف لیلا،



فی المسجد الحرام قال فاوف بند راک اعتکاف کرونگا، ارشاد ہوا تم اپنی نذر پوری کر دو  
 اس سے ثابت ہوتا ہے کہ وہ زمانہ جاہلیت میں اعتکاف کرتے تھے مسجد حرام میں سات رات  
 بھر وٹنا اور خدا کی ذات کے متعلق غور کرنا، یقیناً اسی "تخت" کی ایک جھلک تھی جسکو نبوت  
 سے پہلے حضور سرور کائنات ﷺ اور حضرت ابراہیم ؑ نے اختیار کیا تھا اس بنا پر حضرت عمرؓ  
 دوسرے قریشی تھے جنہوں نے دعوتِ ابراہیم ؑ کو بیک کئے کی کوشش کی،  
 وہ والدین کی نہایت عزت کرتے تھے، اور اسین اس قدر مبالغہ کیا تھا کہ انکی قسم کھاتے  
 تھے، صحیح بخاری میں ہے،

اسے رسول اللہ صلعم ادرک عمر رسول اللہ صلعم نے عمر بن الخطاب کو دیکھا کہ ایک  
 ابن الخطاب وہو یسیر فی ركب یحلف جماعت کے ساتھ چلے جا رہے ہیں اور اپنے باپ  
 یابیہ، فقال الا ان الله ینہاکم ان کی قسم کھا رہے ہیں تو ارشاد فرمایا خبردار! خدا تمکو باپ  
 تحلفوا باباکم۔ کی قسم کھانے سے منع فرماتا ہے،

اسی فطرتِ سلیمہ کی بنا پر انکو اسلام سے ہمدردی پیدا ہوئی، چنانچہ انکی ہمیشہ اور  
 سعید بن زید رضی نے اسلام قبول کیا، تو گودہ ابھی تک مسلمان نہیں ہوئے تھے تاہم ان لوگوں  
 کو اسلام پر قائم رہنے کی تاکید کرتے تھے، چنانچہ حضرت سعید بن زید رضی نے ایک موقع پر اس  
 واقعہ کو بیان کیا ہے، فرماتے ہیں،

کان عمر ابن الخطاب یقیم علی الاسلام مجھے وہ زمانہ یاد ہے جب عمر مجھکو اور اپنی بہن کو  
 لے بخاری کتاب الایمان واخذ در باب لا تحلفوا باباکم، لے انصاف باب بنیان الکبتہ باب اسلام  
 عمر ابن الخطاب رضی،

انا و لختہ و ما اسلموا لولہ احد انقضت  
 لما صنعتہم بثمان لکان محقوفتا  
 ان ینقض،  
 اسلام پر مضبوط کرتے تھے، حالانکہ مسلمان نہیں  
 ہوئے تھے۔ اور تم لوگوں نے عثمان کے ساتھ وہ  
 سلوک کیا ہے کہ اگر ادا شد ہو جائے تو ہو سکتا ہے،

اسکا مطلب یہ ہے کہ قدیم زمانہ میں مخالفوں کو بھی اسلام سے ہمدردی تھی، اور اب  
 مسلمان کو مسلمان سے ہمدردی نہیں ہے، چنانچہ عمر کا ہم لوگوں کے ساتھ وہ سلوک تھا، اور  
 تمہارا خلیفہ (حضرت عثمان) کے ساتھ یہ سلوک ہے،

اس حدیث کا بعض لوگوں نے ایک اور مطلب بھی بیان کیا ہے،

اور قسطلانی نے اسکی تردید کی ہے،

زمانہ جاہلیت، اور اسلام میں بھی حضرت عمرؓ کا پیشہ تجارت تھا، اور وہ اس سلسلہ  
 میں دور دور از مقامات کا سفر گوارا فرماتے تھے، چنانچہ ایک موقع پر اسکو خود ظاہر کیا ہے  
 بازاروں کی تجارت نے مجھ کو مشغول کر لیا،

الھانی الصفاق بلا سواق،  
 اسواق، سوق کی جمع ہے، جس سے معلوم ہوتا ہے کہ مختلف بازاروں میں جاتے تھے۔ اسی بنا پر  
 مفسرین نے اسکی تفسیر کی ہے،

تجارت کے لیے مکلنا،

المخروج الی التجارۃ،

## قبول اسلام

حضرت عمر رضی اللہ عنہما نے عقل اور زمانہ میں تھے، اور انکی فطرت نہایت صالح تھی، اور طبیعت میں قبولِ حق کا مادہ موجود تھا، ان باتوں کے ساتھ انکی اعمالِ صالحہ نے انکو جاوہِ اعتدال کے قریب کر دیا تھا، اسلیے وہ بعثتِ نبوی سے پیشتر ہی اسلام کی طرف راغب ہو گئے، صحیح بخاری میں انکی اسلام لانے کا نہایت دلچسپ قصہ منقول ہے، اور چونکہ خود انہی کی زبانی ہے اسلیے زیادہ مستند ہے، ہم اسکو اس مقام پر بلفظہ نقل کرتے ہیں:

عن عبد اللہ بن عمر قال ما سمعت	عبد اللہ بن عمر کہتے ہیں کہ حضرت عمر رضی اللہ عنہما جب کسی
عمر لشيئ قط يقول اني لا ظنه كذا الا	شے کے متعلق یہ کہتے تھے کہ میرا اسکی نسبت یہ گمان ہے
كان كما يبطن، بينما عمار جالس اذ صر به	تو انکی گمان کے مطابق ظاہر ہوتا تھا، ایک روز
رجل جميل فقال لقد اخطأ ظني او	حضرت عمر رضی اللہ عنہما بیٹھے ہوئے تھے، ایک حسین شخص نکلا،
ان هذا على دينه في الجاهلية او لقد	حضرت عمر رضی اللہ عنہما نے فرمایا، ممکن ہے میرا خیال غلط ہو
كان كاهنهم، على الرجل، فدعى	پا تو یہ شخص اپنے جاہلی مذہب پر قائم ہے، اور یہاں
اذ فقال له ذلك، فقال ما ملأيت	کاہن تھا، اسکو بلاؤ" وہ آیا تو حضرت عمر رضی اللہ عنہما نے

صحیح بخاری باب بیان الکتاب باب اسلام عمر بن الخطاب رضی اللہ عنہما

کا لیوم استقبال بہ رجل مسلم قال  
 فانی اعزم علیک الاما اخبرتنی،  
 قال کنت کاہنہم فی الجاہلیۃ، قال  
 فما اعجب ما جاءک بہ جنیتک قال  
 بینما انا یوما فی السوق اذ جاء عتی  
 اعرف فیہا الفزع، فقالت المرتر  
 الجن وابلوسہا، ویاسہا من بعد  
 انکاسہا، ولحوقہا بالقلوص واخلوسہا  
 قال عمر صدق، بینما انا انما عند الہتمہ  
 اذ جاء رجل یجمل فذبحہ فصخر بہ  
 صا رخ، لم اسمع صا رخا قط اشد  
 صوتا منہ، یقول یا جلیح، امر بنحیر،  
 رجل نصیر، یقول لا الہ الا انت  
 فوثب القوم، قلت لا ابرح حتی  
 اعلم عار واعداء، ثم نادی یا جلیح  
 امر بنحیر، رجل نصیر، یقول لا الہ  
 الا اللہ، فقتل، فما لثبتنا ان قیل

اپنا خیال ظاہر کیا، اونے کہا ایسا دن کسی مسلمان  
 نہ آیا ہوگا، حضرت عمر نے کہا مجھ کو صرف واقعہ  
 معلوم کرنا مقصود ہے، اونے جواب دیا میں قبائلیت  
 میں کاہن تھا، حضرت عمر نے پوچھا تمہارا جن  
 سے عجیب تر کیا خبر لایا تھا؟ بولا ایک روز کن  
 بازار میں تھا جن گھبرا یا ہوا آیا اور کہا کیا تم نہیں  
 دیکھتے جن اور اونکے تحیر کو، اور انقلاب کے بعد  
 اونکی ایسی کو، اور اون کا جو ان ادنی والوں  
 سے ملنے کو، (یعنی اہل عرب)

حضرت عمر نے فرمایا یہ شخص بیچ کتاب ہے،  
 ایک روز میں مشرکین کے معبودوں کے قریب  
 سو رہا تھا، ایک شخص گوسالہ لیکر آیا اور اسکو  
 ذبح کر دیا، اس کے بعد ایک آواز آئی، میں نے  
 اس سے زیادہ تیز آواز کبھی نہیں سنی، یہ شخص چلا کر  
 کہہ رہا تھا، اے بیچ! ایک کامیاب چیز ہے، ایک شخص  
 شخص کہتا ہے لا الہ الا انت، لوگ اونکے، لیکن میں نے  
 کہا مجھے ابھی بسین ٹھہر کر پتہ لگانا چاہیے کہ اسکے بعد کیا ہوا

اوس شخص نے پھر پکارا، اسے طلحہ کا مایاب چیز ہے،

ایک فصیح شخص لا الہ الا اللہ کہ رہا ہے، اوس وقت میں

اوتھا، اسکے بعد ہی آنحضرت صلعم کی نبوت کا چرچا ہوا

یہ ایک ہاتھ غیب کی آواز تھی، جس پر حضرت عمر رضی نے بہت جلد لبیک کہا،

امام بخاری نے باب اسلام عمر بن الخطاب رضی کا عنوان قائم کیا ہے، اوس میں حضرت

عبداللہ بن عمر رضی کی یہ روایت نقل کی ہے، کہ جب حضرت عمر رضی مسلمان ہوئے، تو ایک ہنگامہ

برپا ہو گیا، مشرکین بکثرت اونکے مکان پر جمع ہو گئے، اور کہنے لگے،

صباً عمر، عمر بے دین ہو گئے!

حضرت عمر رضی خوف زدہ گھر کے اندر تھے، اور میں مکان کی چھت پر تھا، اور بچہ تھا، اتنے

میں عاص بن دائل سمی، عمرو کے باپ آئے ہجرہ کا حلوہ پہنے تھے، اور نصیب میں حریر کے کف

لگے ہوئے تھے، وہ بنو سہم سے تھے، جو جاہلیت میں ہمارے حلیف تھے، ادھون نے آکر پوچھا

آپ کا کیا حال ہے؟ حضرت عمر رضی نے جواب دیا،

زعم قومک انهم سیتلونی ان آپ کی قوم کا خیال ہے کہ چونکہ میں مسلمان ہو گیا

اسلمت، ہوں ایسے وہ مجھ کو قتل کر دے گی،

عاص نے کہا گو آپ کلمہ پڑھ چکے ہیں لیکن وہ لوگ آپ کا کچھ نقصان نہیں کر سکتے، میں آپ کو

پناہ دیتا ہوں، عاص گھر سے باہر نکلے تو انسانوں کا سیلاب موجزن تھا، پوچھا کیا ارادہ ہے؟

جواب ملا یہ ابن خطاب جو بے دین ہو گیا ہے ہم اسکے پاس جاتے ہیں، عاص نے کہا بے دین

ہو گیا ہے تو پھر؟ میں اسکو پناہ دیتا ہوں، لوگ یہ سنکر داپس گئے،

اس روایت میں یہ فقرہ،

بینما ہونی الدار خائفًا، حضرت عمرؓ مکان کے اندر خوف زدہ تھے،

عاص اہمیت رکھتا ہے، اس خوف کی وجہ کیا تھی؟ اور اسکو حضرت عمرؓ نے عاص سے خود بیان کیا ہے، یعنی قریش آمادہ قتل تھے، اور اسی بنا پر یہ اجتماعِ عظیم فراہم ہوا تھا،

اللہ اکبر! عمر بن الخطابؓ کے اسلام لانے کا یہ اثر ہے کہ کفر کی بنیادیں ہل گئی ہیں اور شرکین کا ٹڈی دل اٹھ آیا ہے، کیا یہ شرک کا پیغام موت، کفر کا لمحہ آخر، اور ردِ اہلِ اخلاق کے انسداد کا دیباچہ تھا؟ تھا اور یقیناً تھا، حضرت عبداللہ بن مسعودؓ فرماتے ہیں،

ما نزلنا اعزّة منذ اسلم عمر، عمر جب سے مسلمان ہوئے ہم لوگ غالب آتے گئے،

حضرت عمرؓ کے لیے اس سے بڑھ کر کیا فخر ہو سکتا ہے کہ اذکارِ اسلام، اعلیٰ کلمۃ اللہ، غلبہ ایمان، نصرتِ توحید، اشاعتِ حق، ازالہ کفر، احما رباطل کا سبب ثابت ہوا،

روایات کا ذہب | واقعہ کی سادہ صورت تو یہ تھی جو صحیح بخاری کے حوالوں سے مذکور ہوئی، لیکن

سند ابن عسبل اور طبقات ابن سعد کی روایات میں جو رنگ آمیزیاں ہیں، اب انکو منظر عام پر لانے کا وقت آ گیا ہے، ان کتابوں میں حضرت عمرؓ کے اسلام لانے کا قصہ دوسری طرح منقول ہے

مسند میں ہے کہ حضرت عمرؓ اسلام لانے سے پیشتر رسول اللہ صلیم سے "تعرض" کرنے کے لیے نکلے، آپ مسجد میں جا چکے تھے، اور نماز شروع کر دی تھی، یہ دیکھے جا کر کھڑے ہو گئے،

لسہ بخاری باب بیان الکعبۃ باب اسلام عمرؓ،

مسند کی  
روایت

آپ نے سورۃ الحاقہ شروع کی تو انکو قرآن کے الفاظ پر سخت تعجب ہوا، اور کہنے لگے خدا کی قسم! یہ شاعر ہے، جیسا کہ قریش کہا کرتے ہیں، آپ نے یہ آیت پڑھی انہ لفظ رسول کریم صمد ما ہو بقول شاعر، (یہ رسول کریم کا قول ہے، شاعر کا قول نہیں)، اب انکو خیال پیدا ہوا کہ آپ کا ہن ہن، آپ نے آیت پڑھی دلا بقول کاہن! (یہ کاہن کا قول نہیں)، جب سورۃ ختم ہوئی تو حضرت عمر رضی عنہما پر خاص اثر پڑا، اور اسلام نے دل میں جگہ کر لی،

یہ حدیث روایت کے لحاظ سے منقطع ہے، اسکے راوی اول شریح بن عبید بن جراح حضرت عمر رضی عنہما سے تھا ثابت نہیں، وہ شام کے رہنے والے تھے، لیکن شام میں جو اکابر صحابہ موجود تھے، انکو بھی نہ دیکھ سکے، پھر اور دن کا کیا ذکر ہے؟ اور ان سے صفوان بن عمرو نے روایت کی ہے، وہ بعض مناکیر کے ناقل ہیں،

ابن سعد کی روایت میں واقعہ کی شکل اس سے بھی زیادہ بدلتا ہے، اور میں مذکور ہے

ابن سعد  
کی روایت

کہ حضرت عمر رضی عنہما تلوار باندھ کر نکلے، راستہ میں بنو زہرہ کے ایک شخص سے ملاقات ہوئی، پوچھا کہ ان کا قصہ ہے؟ جواب دیا ”محمد کے قتل کو جاتا ہوں“ اور سنے کہا اگر تم محمد صلعم کو قتل کرو گے تو بنو ہاشم اور بنو زہرہ سے کیا اطمینان ہوگا، جواب دیا معلوم ہوتا ہے تم بھی بے دین ہو گے ہو، اور قدیم مذہب چھوڑ دیا ہے، اور سنے کہا میں تمکو اس سے زیادہ تعجب انگیز بات بتلاتا ہوں، تمہارے ہنوی اور بن بھی بے دین ہو گئے ہیں، اور تمہارا مذہب چھوڑ دیا ہے، حضرت عمر غضبناک ہو کر پلٹے، اور بن کے گھر آئے، وہاں ایک ہاجر جبکانام جناب تھا، بیٹھے ہوئے پڑھا رہے تھے، اور انہوں نے حضرت عمر رضی عنہما کی آہٹ پائی تو مکان کے کسی حصہ میں چھپ گیا۔

حضرت عمرؓ نے اندر جا کر پوچھا یہ کیا آواز تھی؟ یہ لوگ سورہ ظہ پڑھ رہے تھے، جواب دیا ہم جو روزمرہ گفتگو کرتے ہیں یہ اسکے علاوہ ایک چیز ہے، کہا شاید تم دونوں بے دین ہو گئے ہو؟ بہنوئی بولے عمر! ممکن ہے کہ حق تمہارے مذہب کے علاوہ کہیں اور ہو، حضرت عمرؓ یہ سنتے ہی اچھل پڑے اور اون پر سوار ہو کر روندنا شروع کیا، بہن اپنے شوہر کو بچانے آئیں تو اس زور سے تھپڑ مارا کہ چہرہ اہولہان ہو گیا، اونہوں نے غصہ ہو کر کہا عمر! حق تمہارا مذہب نہیں! اشہدان لا الہ الا اللہ واشہدان ان محمدًا رسول اللہ! جب حضرت عمرؓ مایوس ہو گئے تو کہا اچھا مجھکو اپنی کتاب دکھاؤ، میں بھی پڑھوں گا، راوی کا بیان ہے کہ عمر کتابیں پڑھا کرتے تھے، ادنیٰ بہن بولیں تم ناپاک ہو اور او سکو صرف پاک لوگ چھو سکتے ہیں، تم اوٹھ کر غسل یا وضو کرو، حضرت عمرؓ نے اوٹھ کر وضو کیا پھر کتاب لیکر سورہ ظہ پڑھنا شروع کی جب اس آیت، انی انا اللہ لا الہ الا انا فاعبدنی واطعوا لصلوٰۃ لذلکری، پر پہنچے تو دفعۃً حالت متغیر ہو گئی، کہا مجھ کو محمدؐ صلعم کے پاس لے جاؤ، جناب نے یہ جملہ سنا تو اندر سے نکل آئے اور کہا اے عمر! بشارت ہو، جمعرات کی شب کو رسول اللہ صلعم نے دعا کی تھی اللھم اعز الاصلم لعمر بن الخطاب ادبعمرو بن ہشام، میں سمجھتا ہوں کہ یہ دعا تمہارے حق میں مقبول ہوئی، راوی کہتا ہے کہ رسول اللہ صلعم اس زمانہ میں کوہ صفا کی تلی میں مقیم تھے، حضرت عمرؓ آپ کے آستانہ پر پہنچے، دروازہ پر حمزہؓ، طلحہؓ اور چند صحابہ پہرہ دے رہے تھے، لوگ حضرت عمرؓ کو دیکھ کر خوف زدہ ہوئے، لیکن حضرت حمزہؓ نے کہا، اہان! عمر بن، اگر خدا کو اچھا کرنا منظور ہے تو مسلمان ہو جائیں گے اور رسول اللہ صلعم کا اتباع کریں گے، اور اگر کسی دوسرے ارادہ سے



آئے ہیں تو ہم آسانی سے اذکو قتل کر دیں گے، آنحضرت صلعم اسوقت مکان کے اندر تشریف فرما تھے، اور وحی کی کیفیت طاری تھی، آپ باہر نکل آئے، اور حضرت عمر کا دامن اور تلوار کا پرتلہ پکڑ کر فرمایا، عمر! کیا جو ذلت اور رسوائی ولید بن مغیرہ کے لیے خدا نے نازل فرمائی، جب تک وہ ترے لیے نازل نہ ہوگی تو باز نہ آئے گا؟ خداوند ایہ عمر بن خطاب سے، خداوند تو دین کو عمر بن خطاب کے

عزت دے، حضرت عمر فوراً پکارا اور اٹھے

اشھد انک رسول اللہ، اوسکے بعد کہا اب آپ باہر نکلیں!

یہ روایت ہے جو تاریخ کی کتابوں میں اس قدر دھچپ انداز سے لکھی گئی ہے کہ سحر سامی بن گئی ہے، لیکن خدائی کا یہ طلسم عنقریب درہم برہم ہو جائے گا، اس روایت کے راوی اول حضرت انس رضی اللہ عنہ، جو اس واقعہ کے وقت پیدا بھی نہیں ہوئے تھے، اور ان سے قاسم بن عثمان بصری نے سنا ہے، جو مجہول الحال ہے، اوسکے راوی اسحاق بن یوسف ازرق ہیں، اونکے متعلق ابن سعد نے لکھا ہے کہ بعض اوقات روایت میں غلطی کرتے تھے،

اس روایت میں چونکہ حضرت عمر رضی اللہ عنہ کی درشت خوئی، سخت گیری، اور کفر پرستی کے مناظر دکھائے گئے ہیں، اس لیے رجال کی کتابوں میں اسکے متابعات بھی نظر آتے ہیں، مثلاً ابنیہ کے متعلق یہ بیان کیا جاتا ہے کہ حضرت عمر رضی اللہ عنہ اذکو مارتے مارتے تھک جاتے تو کہتے تھے "میں نے تجھکو رحم کی بنا پر نہیں بلکہ اسوجہ سے چھوڑ دیا ہے کہ تھک گیا ہوں" زبیرہ کے متعلق لکھا ہے کہ حضرت عمر رضی اللہ عنہ اذکو بھی ستایا کرتے تھے،

اسے افسوس ہے کہ سیرۃ ابنیہ اور الفاروق میں علامہ شبلی نے انہی ضعیف، بے سردی، اور اہل روایات کو نقل کیا ہے، اور بخاری کی صحیح روایتیں چھوڑ دی ہیں، اسوجہ صحابہ کے مصنف نے بھی یہی روایتیں اختیار کی ہیں،

اب ایک طرف تو صحیح بخاری کی مستند روایات ہیں، جو حضرت عمر رضی اللہ عنہ کی فطری سلامت  
 ردی اور حق پرستی کو ظاہر کرتی ہیں، دوسری طرف مزخرفات کا یہ دفتر بے پایاں ہے  
 جو ادین گذشتہ اوصاف سے متعارض صفات تسلیم کرتا ہے، ناظرین انصاف کریں کہ انہیں سے  
 کسکو صحیح تسلیم کیا جائے؟ جو شخص زمانہ جاہلیت میں اعمالِ صالحہ کرتا ہو، جب اسلام ہو، نبوت  
 سے پیشتر اسلام کی بشارت پا چکا ہو، کیا اس سے اس قسم کے واقعات سرزد ہو سکتے ہیں؟  
 کبرت کلمۃ فخر جہنم افواہہم!

قبولِ اسلام کا زمانہ | حضرت عمر رضی اللہ عنہ نے قبولِ اسلام کا شرف کس زمانہ میں حاصل کیا؟ اسکی بخاری  
 میں کوئی تصریح نہیں، لیکن قیاسِ تاریخی کا یہ فتویٰ ہے کہ آغازِ عہدِ نبوت تھا، نبوت سے پیشتر  
 حضرت عمر رضی اللہ عنہ نے جو خواب دیکھا تھا، اور جس سے انکو اسلام کی ترغیب ہوئی تھی، اسکو ہم  
 اوپر نقل کر چکے ہیں،

مرض الموت میں ایک نوجوان نے دن کے سامنے یہ الفاظ کہے،

البشر یا امیر المؤمنین ببتی اللہ  
 لک من صحبة رسول اللہ صلعم و قد  
 فی الا سلام ما قد علمت،  
 اے امیر المؤمنین! خدا نے آپ کو رسول اللہ صلعم کی صحبت  
 اور سبقتِ اسلام کے ذریعہ سے جسکو آپ جانتے ہیں  
 جو بشارت دی ہے آپ اس سے خوش ہوں،

ایک غلط فہمی کی تردید | حضرت عمر رضی اللہ عنہ کے اسلام کے متعلق قرنِ اول میں ایک غلط فہمی پیدا  
 ہو گئی تھی، جسکو نافع نے بیان کیا ہے، وہ کہتے ہیں،

سنة بخاری کتاب المناقب باب قصة البعثة والاتفاق على عثمان رضي الله عنه ايضا كتاب المناسك باب غزوة الجديسية

ان الناس يتحدثون ان ابن عمر  
اسلم قبل عمر

لوگون کا خیال ہے کہ ابن عمر حضرت عمرؓ

اوسکے بعد تروید کرتے ہیں،

حالانکہ یہ بات صحیح نہیں،

ولیس کذا الک!

پھر اصل واقعہ بیان کرتے ہیں، کہ حدیبیہ میں حضرت عمرؓ نے عبداللہؓ کو گھوڑا لانے کے لیے ایک انصاری کے پاس بھیجا تھا، اور وہ ہتھیار سج رہے تھے، عین اس وقت آنحضرت صلی اللہ علیہ وسلم نے درخت کے پاس بیعت لی، حضرت عمرؓ کو اسکی خبر نہ تھی، عبداللہؓ نے پہلے بیعت کی پھر گھوڑا لیکر آئے، اور حضرت عمرؓ کو بیعت کے واقعہ سے آگاہ کیا، وہ اونکو ساتھ لیکر گئے اور رسول اللہؐ سے بیعت کی، یہی واقعہ ہے جس کی بنا پر لوگ مشہور کرتے ہیں کہ ابن عمرؓ حضرت عمرؓ سے قبل مسلمان ہوئے،

### ہجرت

حضرت عمرؓ کی ہجرت بھی کچھ کم نایان نہ تھی، آنحضرت صلی اللہ علیہ وسلم نے جب صحابہ کو مدینہ جایگی اجازت عطا فرمائی، تو سب سے پہلے مصعب بن عمیرؓ اور ابن ام مکتومؓ، پھر بلالؓ، پھر بلالؓ، پھر بلالؓ اور عمار بن یاسرؓ اور وہ ہوتے، اونسکے بعد حضرت عمرؓ، مگر بن الخطابؓ میں صحابہ کے ساتھ تشریف لائے حضرت عمرؓ کی ہجرت کے متعلق بھی قرن اول میں غلط فہمی پیدا ہوئی، صحیح بخاری میں ابو عثمان کا یہ قول مذکور ہے:

لہ بخاری باب بیان اکبنتہ باب مقدم ابی سلمہ و صحابہ الی المدینۃ علیہ ایضا باب ہجرة ابی سلمہ و صحابہ الی المدینۃ

سمعت ابن عمر اذا قيل له ها اجر قبل  
ابيه يغضب،  
بن نے ابن عمر سے سنا، جب لوگ انکے متعلق کہتے  
تھے کہ انھوں نے اپنے والد سے پشت پر ہجرت کی تو وہ غصہ ہوا

حضرت عمرؓ نے مدینہ پہنچ کر عوالی میں قیام کیا، جہان بنو امیہ بن زید کی آبادی تھی،  
اذان کا طریقہ حضرت عمرؓ کی رائے سے قائم ہونا

اسلام کے تمام عبادات کا مرکز وحدت واجتماع ہے، لیکن کہ معظمہ میں نماز جماعت کا  
کوئی انتظام نہیں ہو سکتا تھا، اسلئے نماز کے اعلان کا طریقہ بھی معین نہیں ہوا تھا، مدینہ آ کر  
بھی یہی طریقہ قائم رہا، چنانچہ لوگ اندازہ سے وقت پر آجاتے اور نماز پڑھ لیتے تھے، ایک روز  
صحابہ میں مشورہ ہوا، بعض نے کہا نصاریٰ کی طرح ناقوس بجانا چاہئے، بعضوں نے یہود کے  
بوق کی رائے دی، حضرت عمرؓ نے کہا،

ادکاه تبعثون رجلا ینادی بالصلوٰۃ؟ ایک آدمی کیوں نہیں مقرر کرتے جو نماز کی نادی کرے؟

آنحضرت صلعم نے یہ رائے پسند فرمائی، اور بلال رضی اللہ عنہ کو نداء (اذان) کا حکم دیا،

یہ بات لحاظ کے قابل ہے کہ اذان، نماز کا دیباچہ اور اسلام کا ایک بڑا شعار ہے  
حضرت عمرؓ کے لیے اس سے زیادہ کیا فخر کی بات ہو سکتی ہے کہ یہ شعارِ اعظم ادنیٰ کی رائے  
کے موافق قائم ہوا،

صحاح کی بعض کتابوں میں ہے کہ اذان کی تجویز عبداللہ بن زید نے پیش کی تھی،  
جو انھوں نے خواب میں دیکھی تھی، لیکن صحیح بخاری کی روایت کے مقابلہ میں کسی روایت کو  
ترجیح نہیں دیا سکتی، اسی طرح خواب میں دیکھنا بھی صحیح نہیں، بخاری میں خواب کا ذکر نہیں ہے،

سہ بخاری کتاب العلم باب لتناوہ فی العلم، لکن ایضا کتاب الاذان باب بدو الاذان،

## غزوات و مشاہد

عہد نبوت میں غزوات و سرایا کا ایک سلسلہ تھا، جن میں حضرت عمر رضی اللہ عنہ کا نام خصوصاً سے آتا ہے،

سرایا میں ایک سریہ تھا، جس میں حضرت عمر رضی اللہ عنہ کے ساتھ عمار بن یاسر رضی اللہ عنہ بھی تھے، دونوں صاحبوں کو غسل کی ضرورت ہوئی، پانی موجود نہ تھا، نماز کا وقت آیا تو حضرت عمر رضی اللہ عنہ نے نہیں پڑھی، عمار رضی اللہ عنہ نے پڑھی اور نماز پڑھ لی، عمار رضی اللہ عنہ نے واپس آ کر آنحضرت صلی اللہ علیہ وسلم سے ذکر کیا، تو آپ نے تمیم کا طریقہ بتایا،

اس روایت میں اگرچہ سریہ کا لفظ نہیں، لیکن اسکے بعد جو روایت مذکور ہے وہ میں حضرت عمار رضی اللہ عنہ نے سریہ کی تصریح کی ہے،

کثافی سریة فاجبنا، ہم ایک سریہ میں تھے، اور ہم کو غسل کی حاجت ہوئی،

غزوات میں ایک غزوه کا واقعہ غیر متعین طور پر بیان کیا گیا ہے اس لیے ہم اس کو بیان علیحدہ لکھتے ہیں،

حضرت ابن عمر رضی اللہ عنہما سے روایت ہے کہ میں آنحضرت صلی اللہ علیہ وسلم کے ہمراہ کسی سفر میں تھا، اور حضرت

سہ بخاری کتاب التیم باب ہل ینفع فی ید یہ بعد ما یضرب بہا الصعید للیتیم،

عمر رض کے ایک جوان اونٹ پر سوار تھا، اونٹ میرے قابو سے باہر تھا، تمام سوار یوں سے آگے چلتا تھا، اور خود رسول اللہ صلعم کے اونٹ سے بھی آگے نکل جاتا تھا، حضرت عمر رض اوکو ڈانٹتے تھے، اور پیچھے کرتے تھے لیکن وہ پھر آگے بڑھ جاتا تھا، اور حضرت عمر رض کو پھر ڈانٹتے اور پیچھے کرنے کی زحمت پیش آتی تھی، حضرت عمر رض کہتے تھے اے عبداللہ! آنحضرت صلعم سے آگے کوئی نہ نکلنے پائے، آنحضرت صلعم نے اون سے فرمایا اسکو میرے ہاتھ فروخت کر دو، حضرت عمر رض نے کہا یہ آپ ہی کا ہے، دوبارہ ارشاد ہوا، میرے ہاتھ فروخت کر دو، حضرت عمر رض نے تعمیل کی، آپ نے خرید کر عبداللہ رض کو مرحمت فرمایا کہ جو چاہیں کریں!

غزوہ بدر | غزوہ بدر میں جو سہ ہین پیش آیا، حضرت عمر رض شریک تھے، اس غزوہ میں صنادرید قریش میں سے جو ہیں شخص مارے گئے تھے، آنحضرت صلعم نے اونکی لاشیں ایک گندے کنوئین میں ڈلوادیں، آپ کا قاعدہ تھا کہ فتح کے بعد تین روز تک مفتوحہ علاقہ میں قیام فرماتے تھے، اسی قاعدہ کے مطابق بدر میں بھی قیام کیا، تیسرے دن اونٹ پر کجاہ رکھوایا، اور صحابہ کو پیچھے چھوڑ کر کنوئین پر پہنچے، اور کفار کو نام بنام پکار کر فرمایا، کیا اب تم کو خدا و رسول کی اطاعت میں مسرت معلوم ہوتی ہے؟ ہم نے اپنے پروردگار کا وعدہ سچا پایا، کیا تم نے بھی اپنے پروردگار کا وعدہ سچا پایا؟ حضرت عمر رض نے عرض کی،

یا رسول اللہ! ما تکلم من اجساد  
یا رسول اللہ! ان جمون من توروح نہیں  
لا اسوا حلنا؟  
آپ اون سے کیا گفتگو فرماتے،

۱۵ بخاری کتاب البیوع باب ما اشترى ثیبا فوب من ساعة قبل ان یفترقا، و کتاب البتہ باب من ہدی لہ ہدیۃ عنہ  
بلسادۃ انوار حقیرہ

ارشاد ہوا، اس ذات کی قسم جسکے ہاتھ میں محمدؐ کی جان ہے، جو کچھ میں کہہ رہا ہوں اسکو تم ان لوگوں سے زیادہ نہیں مانتے،

غزوہ احد | غزوہ احد میں لشکر اسلام منتشر ہو گیا تھا، لیکن چند جانناز ثابت قدم رہے تھے، حضرت عمرؓ بھی اونہی میں تھے، آنحضرتؐ صلعم جب ان جان نثاروں کو لیکر ایک محفوظ مقام میں کھڑے ہوئے، تو ابوسفیانؓ نے آپؐ کو اور حضرت ابو بکرؓ کو تین بار آواز دی، اس کے بعد تین مرتبہ حضرت عمرؓ کا نام پکارا،

۱ فی القوم ابن الخطاب ؟ کیا قوم میں ابن الخطاب موجود ہیں،

چونکہ آنحضرتؐ صلعم نے جواب دینے کی ممانعت فرمائی تھی، صحابہ خاموش رہے، ابوسفیانؓ نے شکر میں واپس جا کر کہا کہ یہ لوگ مارے جا چکے، ورنہ اگر زندہ ہوتے تو جواب ملتا، حضرت عمرؓ سے اب ضبط نہوسکا، پکار کر کہا،

كذبت والله باعد والله ان الذين خدا کی قسم اور دشمن خدا تو جھوٹ کتا ہے جن لوگوں کا عدوت کا حياء کلہم، وقد بقى تو نے نام لیا ہے سب زندہ ہیں، اور جو تجھ کو برا لک ما يسوعک، معلوم ہوتا ہے وہ باقی ہے،

دوسری روایت میں ہے،

البقى الله لك ما يحزبك، خدا نے تیری رسوائی کا سامان باقی رکھا ہے،

اس روایت سے معلوم ہوتا ہے کہ کفار کے نزدیک صننا وید اسلام سی تین بزرگ تھے،

۱۔ بخاری کتاب المغازی باب قتل ابی جہل ذکر غزوہ بدر ۱۵۵ ایضاً کتاب الجهاد باب ما یرہ من الشراعیہ  
۲۔ اختلاف فی الحرب، و کتاب المغازی باب غزوہ احد

کی بنا پر ابوسفیان نے انہی بزرگوں کا نام پکارا، حضرت عمرؓ کے جواب سے ظاہر ہوتا ہے کہ  
 غار کو انہی بزرگوں کا وجود کھٹکتا تھا، اور کفر و شرک کے قلع قمع کرنے والے یہی حضرات تھے  
 ان بزرگوں کے باوجود جو ترتیب تھی، وہ بھی ابوسفیان کے بیان سے نمایاں ہوتی ہے  
 کما حقہ حضرت حفصہؓ، حضرت عمرؓ کی صاحبزادی تھیں، اور جنس بن حذافہ سہمی کو منسوب  
 تھیں، جو اصحاب بدر میں تھے، انھوں نے مدینہ آکر وفات پائی، تو حضرت عمرؓ نے حضرت  
 عثمانؓ سے حفصہؓ کا ذکر کیا، جواب ملا میں اس امر میں غور کر دنگا، چند روز کے بعد ملاقات  
 ہوئی تو کہا بالفعل نکاح کا ارادہ نہیں ہے، حضرت عمرؓ نے اب حضرت ابو بکرؓ سے مذکور کیا،  
 وہ خاموش ہو گئے، اور کچھ جواب نہ دیا، اونکی بے اعتنائی پر حضرت عمرؓ کو سخت غصہ آیا، اور  
 حضرت عثمانؓ سے زیادہ اون پر ناراض ہوئے، چند روز کے بعد آنحضرت صلی اللہ علیہ وسلم نے نکاح  
 کا پیغام بھیجا، اور حضرت حفصہؓ ام المومنین ہو گئیں، نکاح کے بعد حضرت ابو بکرؓ آئے  
 اور کہا تم کو میری بے اتفاقی سے رنج ہوا ہوگا، لیکن میں نے اس بنا پر جواب نہیں دیا تھا  
 کہ آنحضرت صلی اللہ علیہ وسلم اپنا ارادہ ظاہر فرما چکے تھے، میں نے آپ کا راز فاش کرنا مناسب نہیں سمجھا  
 اگر آپ چھوڑ دیتے تو میں نکاح کر لیتا،

اس تقریب سے حضرت عمرؓ کو یہ شرف حاصل ہوا کہ وہ اس وجود مقدس کے خسر  
 قرار پائے، جو خاتم الانبیاء اور سرور کائنات تھا!

غزوة مریسج | غزوة مریسج میں ایک مہاجر نے مذاق میں ایک انصاری کے تھپڑ مار دیا،

سہ بخاری کتاب المغازی ذکر غزوة بدر



انصاری سخت برہم ہوا، اور انصار کو آواز دی، ہاجرنے ہاجرین کو پکارا، آنحضرت صلعم نے یہ آوازیں سنیں تو موقع پر تشریف لائے، اور فرمایا یہ جاہلیت کی پکار کیسی؟ لوگوں نے قصہ بیان کیا، ارشاد ہوا، اس پکار کو چھوڑو، یہ بُر می چیز ہے، منافقین میں جب یہ خبر پھیلی تو عبداللہ ابن ابی نے کہا اب یہاں تک نوبت پہنچ گئی، خدا کی قسم! مدینہ پہنچ کر جو عزیز ہے ذیل کو نکال دے گا، یہ فقرہ کسی نے آنحضرت صلعم سے نقل کیا تو حضرت عمر رضی اللہ عنہ سے بیتاب ہو گئے اور کھڑے ہو کر کہا،

یا رسول اللہ! دعنی اضر ب عنق هذا المنافق،  
یا رسول اللہ! مجھ کو اجازت دیجئے کہ اس منافق کا سر اڑا دوں،

آنحضرت صلعم نے فرمایا، جانے دو، لوگ کہیں گے کہ محمد اپنے اصحاب کو قتل کرتے ہیں، غزوہ خندق | غزوہ خندق میں رزائی کی مصروفیت کی وجہ سے نماز عصر باجماعت نہ ہو سکی، اور قضا ہو گئی، لیکن حضرت عمر رضی اللہ عنہ نے آفتاب غروب ہونے سے پیشتر بڑھ لی تھی، بعد مغرب آنحضرت کی خدمت میں آئے، تو کفار قریش کو برا کہہ رہے تھے، آنحضرت صلعم نے فرمایا میں نے اب تک نہیں پڑھی ہے، بطمان پونچکے آنحضرت صلعم نے رضو کیا اور نماز پڑھائی،

غزوہ حدیبیہ | غزوہ حدیبیہ میں جو صلح نامہ لکھا گیا، چونکہ اس سے اسلام کی کمزوری ثابت ہوتی تھی اسلئے صحابہ دل شکستہ تھے، اور ان میں سب سے زیادہ رنج حضرت عمر رضی اللہ عنہ کو تھا،

۱۵۔ بخاری کتاب التفسیر سورہ منافقین باب قولہ سوا علیہم استغفرت لہم ام لم تستغفر لہم و کتاب المناقب اب ابی بنی عنہ من دعویہ الجاہلیۃ ۱۵۔ ایضا کتاب موافقت الصاۃ باب من صلی بالناس جماعۃ بعد ذہاب الوقت،

وہ رسول اللہ صلعم کے پاس آئے اور حسبِ ذیل گفتگو ہوئی،

حضرت عمر رض، کیا آپ خدا کے پیغمبر برحق نہیں؟

جناب رسول اللہ صلعم، ہاں، ہوں،

حضرت عمر رض، کیا ہم حق پر، اور ہمارا دشمن باطل پر نہیں؟

جناب رسول اللہ صلعم، ہاں

حضرت عمر رض، کیا ہمارے مقتول جنت میں اور دشمن کے مقتول دوزخ میں نہیں؟

جناب رسول اللہ صلعم، ہاں، میں،

حضرت عمر رض، تو پھر ہم دین میں یہ ذلت کیوں گوارا کریں؟ خدا نے ہمارے اور دشمن

کے درمیان کوئی فیصلہ نہیں کیا ہے، پھر ہم کیوں واپس ہوں؟

جناب رسول اللہ صلعم، یا ابن الخطاب میں خدا کا رسول ہوں، ادسکی نافرمانی نہیں کرتا، وہ

میری امداد کرے گا، اور مجھکو برباد نہونے دے گا،

حضرت عمر رض، کیا آپ ہم سے یہ نہیں بیان کرتے تھے کہ ہم عنقریب بیت اللہ کا طواف کریں گے؟

جناب رسول اللہ صلعم، ہاں، لیکن کیا میں نے یہ کہا تھا کہ ہم اسی سال بیت اللہ جائیں گے؟

حضرت عمر رض، نہیں،

جناب رسول اللہ صلعم، تو تم بیت اللہ جاؤ گے، اور اسکا طواف بھی کرو گے،

حضرت عمر رض کو اس سوال و جواب سے تسکین نہیں ہوئی، رنج و غم سے بے ریز حضرت

ابوبکر رض کے پاس پہنچے، اور کہا یا ابا بکر! کیا یہ سچے پیغمبر نہیں؟

حضرت ابو بکر رضی، ہیں

حضرت عمر رضی، کیا ہم حق پر، اور دشمن باطل پر نہیں؟

حضرت ابو بکر رضی، ہاں،

حضرت عمر رضی، تو پھر ہم مذہب میں یہ پستی کیوں گوارا کریں؟

حضرت ابو بکر رضی، اس شخص! وہ خدا کے پیغمبر ہیں، اس کی نافرمانی نہیں کرتے، اور خدا اونکی

مدد کریگا، تم اونکی پیروی کیو جاؤ، خدا کی قسم! وہ حق پر ہیں،

حضرت عمر رضی، کیا وہ ہم سے یہ نہیں کہتے تھے کہ ہم عنقریب بیت اللہ کا طواف کریں گے؟

حضرت ابو بکر رضی، ہاں، لیکن کیا ادھون نے یہ کہا تھا کہ تم اسی سال بیت اللہ جاؤ گے؟

حضرت عمر رضی، نہیں،

حضرت ابو بکر رضی، تو تم بیت اللہ جاؤ گے، اور طواف بھی کرو گے،

چونکہ جناب رسول اللہ صلعم سے یہ سوال و جواب بڑی جبارت پر مبنی تھا، حضرت عمر رضی

نے اوسکے کفارہ میں بہت سے نیک کام کیے، خود فرماتے ہیں، فعلت لذلک عملاً!

اسی موقع پر مسلمان عورتیں ہجرت کر کے آئیں، اور یہ آیت نازل ہوئی،

يَا أَيُّهَا الَّذِينَ آمَنُوا إِذَا جَاءَكُمُ الْمُؤْمِنَاتُ مَسَلًا لِرِجَالِكُمْ فَاسْأَلْنَهُنَّ بِمَا سَأَلْتُمْ فِي هَجْرَتِكُمْ

ہا جنرات کا نفس کو انصاف کرو، آئیں..... اور کافرہ عورتوں کو اپنے پاس روک نہ رکھو

تو حضرت عمر رضی نے اسی دن اپنی دو بیویوں کو جواب تک مشرکہ تھیں، طلاق دیدی؟ انہیں

سے ایک کے ساتھ معادیہ بن ابوسفیان نے (اسوقت کافر تھے) اور دوسری کے ساتھ

صفوان بن امیہ نے نکاح کر لیا،

حدیبیہ کے زمانہ قیام میں ایک روز بیعت الرضوان ہوئی، اور حضرت عمر رضی اللہ عنہم نے  
شریک ہوئے، عبداللہ بن عمر رضی اللہ عنہ نے اسکا قصہ تفصیل سے بیان کیا ہے،  
حضرت عمر رضی اللہ عنہ، عبداللہ بن عمر رضی اللہ عنہ کو لیکر کسی مقصد سے آنحضرت صلی اللہ علیہ وسلم کی خدمت میں آئے، آپ  
آرام فرما رہے تھے، اسیے فرود گاہ کو واپس گئے، صحابہ حدیبیہ میں متفرق طور پر درختوں کے  
سایہ میں قیام پذیر تھے، حضرت عمر رضی اللہ عنہ بھی الگ ٹھہرے ہوئے تھے، کچھ دیر کے بعد حضرت عمر رضی اللہ عنہ نے  
عبداللہ کو بھیجا کہ آنحضرت صلی اللہ علیہ وسلم کو دیکھ آئیں آپ سوتے ہیں یا جاگ اٹھے، یہ بھی فرمایا کہ فلاں  
انصاری کے پاس میرا گھوڑا ہے، اسکو مانگ لاؤ، تاکہ لڑنے کی تیاری کی جائے، حضرت عمر رضی اللہ عنہ  
ادھر یہ باتیں کر رہے تھے کہ دفعۃً ایک مجمع نظر آیا، عبداللہ سے فرمایا، دیکھو! کیا بات ہے،  
لوگوں نے رسول اللہ کو گھیر لیا ہے!

عبداللہ جمع کی طرف چلے، اور حضرت عمر رضی اللہ عنہ نے ہتھیار پھینکا شروع کیے، عبداللہ نے  
وہاں پہنچ کر دیکھا کہ رسول اللہ صلی اللہ علیہ وسلم ایک درخت کے نیچے لوگوں سے بیعت لے رہے ہیں،  
خود بیعت کی، اور گھوڑا لانے کے لیے آگے بڑھ گئے، جب گھوڑا لیکر حضرت عمر رضی اللہ عنہ کے پاس آئے  
تو بیعت کا قصہ بیان کیا، حضرت عمر رضی اللہ عنہ نے اسکو ساتھ لیا، اور نہایت تیز چال سے رسول اللہ  
کے پاس پہنچے، اور بیعت کی، عبداللہ کہتے ہیں،

فانطلقنا الیہ یھول ہرولہ! ہم جب آنحضرت صلی اللہ علیہ وسلم کی طرف چلے تو حضرت عمر نہایت تیز چلے آئے  
۱۰ بخاری کتاب الشروط باب الشروط فی الجہاد والمصالحۃ مع اہل الحرب، و کتاب التفسیر باب قولہ افریابونک  
تحت الشجرۃ تفسیر سورۃ الفتح،

ہر دلہ اس چال کو کہتے ہیں جو معمولی رفتار اور دوڑنے کے بین بین ہوتی ہے،

داسی بین ایک شب حضرت عمر رضی اللہ عنہما کے ہمراہ تھے، اور انہوں نے ایک سوال کیا، آنحضرت صلی اللہ علیہ وسلم نے کچھ جواب نہ دیا، پھر پوچھا اور کچھ جواب نہ ملا، پھر سوال کیا، اور جواب سکوت میں تھا، اپنے دل میں کہا،

تکلتک امک یا عمرا! تو نے تین بار رسول اللہ صلی اللہ علیہ وسلم سے سوال کیا، اور کسی مرتبہ جواب نہ ملا، اس کے بعد یہ خیال پیدا ہوا کہ کہیں عتاب ربانی نازل نہ ہو جائے، اس لیے فرزندہ ہو کر اونٹ کو تیز کیا، اور مسلمانوں کے آگے نکل گئے،

کچھ دیر کے بعد ایک شخص نے اذکو آواز دی، اب اذکا خیال زیادہ قوی ہو گیا، اور یہ گمان کر کے کہ شاید قرآن میں اس کے متعلق عتاب کی آیت نازل ہوئی، ڈرتے ڈرتے آنحضرت صلی اللہ علیہ وسلم کی خدمت میں پہنچے، اور سلام کیا، آپ نے فرمایا، آج کی رات مجھ پر ایسی سورۃ نازل ہوئی ہے جو مجھ کو دن تمام چیردن سے زیادہ محبوب ہے جن پر آفتاب طلوع ہوتا ہے، اس کے بعد انا فتحنا لک فتحا مبینا آخر تک پڑھ کر سنائی، حضرت عمر رضی اللہ عنہما نے تعجب سے کہا،

یا رسول اللہ! آؤ فتح ہو؟ یا رسول اللہ! کیا فتح ہے؟

ارشاد ہوا "ان" ہے

غزوة خیبر | حضرت سلمہ بن اکوع رضی اللہ عنہ سے روایت ہے، کہ ہم لوگ آنحضرت صلی اللہ علیہ وسلم کے ہمراہ خیبر

کی طرف جا رہے تھے، ایک رات، ایک شخص نے عامر بن اکوع رضی اللہ عنہ سے کہا،

سلمہ بخاری باب بیان الکعبۃ باب ہجرۃ ابنی ۴ و اصحابہ الی المدینۃ، و کتاب المغازی باب غزوة احمذ بیئہ، سلمہ ایضا کتاب الجہاد باب اثم من عاہد ثم غدرباب و کتاب المغازی باب غزوة احمذ بیئہ،

یا عامر! الا تسمعنا من ہینہا تک؟ عامر! تم ہلکرا اپنے اشعار نہیں سناتے؟

عامر شاعر تھے، اور انھوں نے چند اشعار سنائے، آنحضرت صلعم نے فرمایا یہ کون ہے؟ لوگوں نے نام بتایا، ارشاد ہوا یرحمہ اللہ، خدا اودن پر رحم کرے، ایک شخص بولا،

وجبت یا نبی اللہ لوکلا امتعتابہ یا نبی اللہ! شہادت ضروری ہو گئی، کاش! آپ نے

ہلکوان سے متمتع ہونے دیا ہوتا،

بخاری میں اگرچہ اس "شخص" کا نام مذکور نہیں، لیکن صحاح میں ہے کہ یہ شخص حضرت

عمر رضی اللہ عنہ تھے،

دوپہلی میں رات کا سفر تھا، لوگ تمام رات چلتے چلتے تھک گئے تھے، پچھلے پہر قافلہ اتر پڑا اور آنکھیں بند ہو گئیں، اسوقت کی نیند مسافر کے نزدیک نہایت خوشگوار ہوتی ہے، نتیجہ یہ ہوا کہ فجر کی نماز قضا ہو گئی، جب دھوپ میں طمازت شروع ہوئی تو سب سے پہلے حضرت

ابوبکر رضی اللہ عنہ، پھر فلان اور فلان، بیدار ہوئے، چوتھا نمبر حضرت عمر رضی اللہ عنہ کا تھا، آنحضرت صلعم جب استراحت

فرماتے تو صحابہ آپ کو بیدار نہیں کرتے تھے، کہ شاید وحی آرہی ہو، حضرت عمر رضی اللہ عنہ نے جب لوگوں کی

پریشانی دیکھی تو تکبیر کہنا شروع کی، قوی آدمی تھے، تکبیر کہتے تو آواز بلند ہو جاتی تھی، غرض یہ

برابر آواز بلند تکبیر کہتے رہے، اور رسول اللہ صلعم کی آنکھیں کھل گئی،

اسی سفر میں کچھ لوگوں کا سامان ختم ہو گیا، اور مفلس ہو گئے، آنحضرت صلعم سے اونٹ

ذبح کرنے کی اجازت مانگی، آپ نے اجازت دی، حضرت عمر رضی اللہ عنہ سے ملاقات ہوئی تو اودن

۱۷ بخاری کتاب المغازی باب غزوة خیبر، ۱۸ ایضا کتاب التیمم باب لصعید الطیب ضرور المسلم کیفیہ من الماء،

لوگوں نے قصہ بیان کیا، حضرت عمرؓ نے کہا،

ما بقاءکم بعد ابلکم؟ اوٹوں کے بعد پھر تمہاری زندگی کی کیا صورت ہوگی؟

پھر سیدھے آنحضرت صلعم کے پاس پہنچے، اور کہا،

یا رسول اللہ! ما بقاءہم بعد ابلہم؟ یا رسول اللہ! یہ لوگ اوٹوں کے بعد کیونکر زندہ رہیں گے؟

ارشاد ہوا، لوگوں کو آواز دو کہ باقی زاد راہ لیکر آجائیں، دسترخوان بچھا دیے گئے، اور

اوپر کھانا رکھ دیا گیا، آنحضرت صلعم نے کھڑے ہو کر برکت کی دعا فرمائی، پھر لوگوں کو برتن

لانے کا حکم ہوا، سب نے اپنے اپنے برتن بھر لیے، تو آنحضرت صلعم نے فرمایا اشدھان کالآلہ

الا اللہ وانی رسول اللہ!

خیبر پر قبضہ کرنے کے بعد آنحضرت صلعم نے حضرت عمرؓ کو کھجور کا ایک باغ عطا فرمایا

جس کا نام شمع تھا، یہ اس قدر عمدہ باغ تھا کہ حضرت عمرؓ نے آنحضرت صلعم سے عرض کی تہ

لم اصب ما لا قط النفس عندی منہ اس سے بڑھ کر عمدہ جائداد مجھ کو کبھی نہیں ملی،

اس غزوہ کے سلسلہ میں ہمارے صحیح مسلمانوں کے ایک فقرہ کی تردید کرنا ہے، صحیح مسلم میں حضرت

ابو ہریرہؓ سے مروی ہے کہ رسول اللہ صلعم نے جنگ خیبر میں فرمایا کہ آج میں علم اس شخص کو

دینگا جو خدا اور رسول کو محبوب رکھتا ہے، خدا اس کے ہاتھ پر فتح عنایت کرے گا، حضرت عمرؓ کہتے ہیں

ما احببت الا ما ساء الا ایومئذ قال میں نے امارت کی اس دن کے علاوہ کبھی تمنا

فساورت امارت جاء ان ادعی لہا، نہیں کی تھی،

لہ بخاری باب الشركة فی الطعام واندود العروض، سہ ایضاً کتاب الوصایا باب قول اللہ عزوجل وعلیٰ علیہ

ایتامی حتی اذا بلغوا النکاح، سہ ایضاً کتاب الشروط باب الشرط فی الوتف،

اس مضمون کی حدیث صحیح بخاری کے مختلف ابواب میں منقول ہے، لیکن یہ فقرہ مذکور نہیں،  
ادین صرف اس قدر ہے کہ

بات الناس یداد کون لیلہم الہم ۱۰ گون میں رات بھر چہ چارہا کہ دیکھین  
یغطاھا ۱۱ کسکو عطا ہوتا ہے،

روایت کے لحاظ سے مسلم کی حدیث صحیح نہیں، اس کے ایک راوی اسمیل بن ابوصالح  
ہیں، ان کے متعلق ائمہ فن کی رائے ملاحظہ ہوں،  
یحییٰ بن معین، اسمیل بن ابوصالح اور علاء بن عبدالرحمان کی حدیثیں تقریباً ہمرتبہ ہیں انکی  
حدیثیں حجت نہیں،

ابوحاتم ۱۲ ادنیٰ حدیث لکھی جائے، لیکن احتجاج نہ کیا جائے،

نسائی ۱۳ ادین مضانقہ نہیں،

ابن حبان ۱۴ خطا کرتے تھے،

ابن ابی خثیمہ ۱۵ یحییٰ سے منقول ہے کہ اہل حدیث ہمیشہ ادنیٰ روایتوں سے احتراز کرتے تھے،

عقیلی ۱۶ یحییٰ سے مروی ہے کہ ادین نرمی تھی،

امام بخاری نے صحیح میں ادنیٰ روایت نہیں لی، البتہ اور کتابوں میں متابعات کے طور پر  
ادنیٰ حدیثیں لائے ہیں، لیکن منفرد حیثیت سے کہیں بھی روایت قبول نہیں کی ہے، اذکا حافظہ  
اخیر عمر میں خراب ہو گیا تھا، جس راوی پر محدثین نے اس قدر جرحین کی ہوں اسکی روایت  
کیونکر معتبر ہو سکتی ہے؟



فتح مکہ | غزوة الفتح سے پیشتر حاطب بن ابی بلتعہ رضی اللہ عنہ نے جو ایک صحابی تھے، مشرکین مکہ کے نام ایک خط لکھا تھا، جس میں ان کو بعض حالات سے اطلاع دی تھی، یہ خط پکڑا گیا تو حضرت عمرؓ نے فرمایا: یا رسول اللہ! قتل خان اللہ ورسولہ یا رسول اللہ! انھوں نے خدا، رسول اور مسلمانوں کی دھمکیوں سے ڈر کر اپنی جان بچا لی، مگر اللہ نے ان کی گردن اڑا دی۔

آنحضرت صلی اللہ علیہ وسلم نے دریافت کیا، حاطب کیا بات ہے؟ انھوں نے کہا مجھ کو فرمایا، میں قریشی نہیں ہوں، بلکہ میرے قریش سے تعلقات ہیں، اور ہاجرین کی مکہ میں قربت ہے، جس سے ان کے اہل و عیال اور مال کی حفاظت ہوتی ہے، میں نے یہ خط لکھ کر چاہا تھا کہ قریش کی ہمدردی حاصل کروں، تاکہ میرے گھر بار کی حفاظت ہو، میں نے یہ عمل کفر اور تداویٰ، ہارضاہ بالکفر کی بنا پر نہیں کیا، آنحضرت صلی اللہ علیہ وسلم نے فرمایا، انھوں نے سچ کہا، تم لوگ ان کے حق میں خیر کے سوا کچھ نہ کہنا، لیکن حضرت عمرؓ اب بھی بولے،

انہ قتل خان اللہ ورسولہ والمومنین انھوں نے خدا، رسول، اور مومنین کی خیانت کی ہے،

فدعنی لا ضرب عنقہ، آپ جازت دین تو میں ان کی گردن اڑا دوں،

ارشاد ہوا کیا یہ بدری نہیں؟ شاید خدا نے اہل بدر کے متعلق کہ دیا ہو کہ تم جو چاہو کرو، تمہارے لیے جنت واجب ہو گئی، حضرت عمرؓ یہ سن کر رو پڑے، اور کہا،

اللہ ورسولہ اعلم، خدا اور رسول زیادہ جانتے ہیں،

جب آنحضرت صلی اللہ علیہ وسلم مرا نظر ان پونچے اور وہاں شکر نے آگ روشن کی تو مشرکین مکہ کی

۱۔ بخاری کتاب الجہاد باب الجاسوس، کتاب المغازی ذکر غزوة بدر باب فضل من شہد بدر،

طرن سے ابوسفیان، حکیم بن حزام، اور بدیل بن ورقاء دریافت حال کے لیے آئے، اون کو رسول اللہ کے پہرہ داروں نے دیکھا تو دوڑ کر گرفتار کیا، اور آنحضرت صلعم کی خدمت میں لائے ابوسفیان نے اسی وقت اسلام قبول کیا،

بخاری میں اگرچہ صرف حرس رسول اللہ کا لفظ آیا ہے، لیکن اور کتابوں میں حضرت عمرؓ کا نام بالتخصیص مذکور ہے، اب اگر ابوسفیان کا واقعہ اسکے ساتھ ملا کر دیکھا جائے تو صاف معلوم ہوتا ہے کہ ابوسفیان کا اسلام حضرت عمرؓ کا ممنون احسان تھا،

غزوة حنین | غزوة احد کی طرح غزوة حنین میں بھی مسلمانوں کے پاس ثبات میں نغزش آگئی تھی، لیکن حضرت عمرؓ اب بھی ثابت قدم تھے، جب مسلمانوں کو ہزیمت ہوئی تو شکست خوردہ جماعت کے ایک فرد حضرت ابوقحادہ رض میدان میں گشت لگانے کے لیے نکلے، ادنکا خود بیان ہے کہ میں جب حضرت عمرؓ سے ملا تو وہ میدان سے ہٹے نہ تھے،

فاذا بعمر بن الخطاب في الناس ناگاہ عمر بن خطاب نظر آئے جو لوگوں کو لیے ہو کھڑے تھے  
ابوقحادہ نے پوچھا لوگوں کا کیا حال ہے؟ حضرت عمرؓ نے جواب دیا،  
امر الله عز وجل، خدا سے عز وجل کا جو حکم تھا وہ ہوا،

اس غزوة میں حضرت عمرؓ کو دو کینزین ملی تھیں، اون کو اون خون نے کہ کسی مکان میں بھجوا دیا تھا، جب آنحضرت صلعم نے حنین کے قیدیوں کو آزاد کیا، تو وہ مکہ کی گلیوں میں دوڑنے لگے، حضرت عمرؓ نے فرمایا، یا عبد الله! انظر ما هذا؟ عبد الله! دیکھو تو کیا ماجرا ہے؟

۱۴ بخاری کتاب المغازی باب ابن رکن البنی ۱۴ الاتیوم الفتح، ۱۵ ایضا کتاب المغازی باب قول الله تعالى ويوم حنين الخ

اونھوں نے کہا رسول اللہ صلعم نے قیدیوں پر احسان فرمایا، حضرت عمر رضی اللہ عنہ نے

اذہب فارس سل الجاسریتین، جاؤ، اور تم بھی کینزدون کو چھوڑ دو،

حضرت عمر رضی اللہ عنہ نے ان قیدیوں کا ایک سبق آموز اور چشم دید قصہ بیان کیا ہے، فرماتے

ہیں کہ قیدی جب آنحضرت صلعم کے سامنے آئے تو اون میں ایک عورت تھی، جس کی چھاتیان

دودھ سے لبریز تھیں، وہ جب لڑکے کو پاتی، پکڑ لیتی، شکم سے چمٹاتی، اور دودھ پلاتی تھی، آنحضرت

صلعم نے فرمایا کیا یہ اپنے بچے کو آگ میں ڈال سکتی ہے؟ ہم نے عرض کی جہاں تک اوسکا قابو

چلے گا کبھی آگ میں نہ ڈالے گی، ارشاد ہوا اوسکو اپنے بچے پر جسقدر رحم آتا ہے خدا کو اپنے

بندوں پر اوس سے زیادہ رحم آتا ہے،

واپسی میں حضرت عمر رضی اللہ عنہ نے آنحضرت صلعم سے عرض کی کہ میں نے جاہلیت میں اعتکاف

کی نذر مانی تھی، آپ نے فرمایا، تم اوسکو پورا کر دو، چنانچہ اونھوں نے مسجد حرام میں ایک

رات اعتکاف کیا،

غزوہ طائف | اس غزوہ کے متعلق بعلی رضی اللہ عنہ کا ایک واقعہ ہے، بعلی رضی اللہ عنہ کو تمنا تھی کہ آنحضرت صلعم

پر جسوقت وحی نازل ہوتی ہو، اوس حالت میں آپ کو دکھیں، حضرت عمر رضی اللہ عنہ سے ذکر کیا، آنحضرت

صلعم حجرہ میں تھے، (مکہ اور مدینہ کے درمیان ایک مقام ہے)، ایک کپڑا سایہ کی غرض سے

تان دیا گیا تھا، اور آپ کے پاس چند صحابہ بیٹھے ہوئے تھے، اسی حالت میں ایک شخص نے آکر

اسے بخاوی کتاب الجہاد باب من لم یخس الا سلاب، اسے ایضاً کتاب الادب باب رحمۃ الولد و تقبیلہ

و سائقہ، اسے ایضاً کتاب المغازی باب قول اللہ تعالیٰ یروم حنین، اسے ایضاً باب الاعتکاف

باب من لم یبر علی المتکف صوماً،

سوال کیا، آپ کچھ دیر کے لیے خاموش ہو گئے، اور وحی کی کیفیت ظاہری ہو گئی، حضرت عمرؓ نے یعلیٰ کو ہاتھ کے اشارہ سے بلایا اور کہا تم آنحضرت صلعم کو وحی آنے کی حالت میں دیکھنا چاہتے تھے؟ اسکے بعد کپڑے کا ایک کنارہ اٹھا دیا، یعلیٰ رہنے اپنا سر اندر داخل کیا اور وحی کی کیفیت دیکھی،

تحصیل زکوٰۃ و صدقہ | آنحضرت صلعم نے زکوٰۃ اور جزیہ کے وصول کرنے کے لیے محصلین مقرر فرمائے تو حضرت عمرؓ کو بھی یہ خدمت تفویض کی، بخاری کی روایت سے معلوم ہوتا ہے کہ کئی بار اس سلسلہ میں تقرر ہوا، حضرت عمرؓ یہ کام ثواب سمجھ کر انجام دیتے تھے، اس لیے آنحضرت صلعم جب انکو معاوضہ دینا چاہتے تو وہ انکار کرتے تھے، ایک بار آنحضرت صلعم نے انکو کچھ عطا فرمایا، اور انھوں نے استغناء ظاہر کیا تو ارشاد ہوا اس کو لے لو، پھر جامد خرید کر اسکو صدقہ کر دینا، مگر جمال سوال و طمع کے بغیر لے اسکو لے لیا، اور نہ اسکو پیچھے پڑنے کی ضرورت تھی،

و فد بنو تمیم | وفد بنو تمیم آیا تو خدا نے حضرت عمرؓ کے تقویٰ کا امتحان لیا، حسین وہ کامیاب ہو کر قرآن کے الفاظ میں متقی ہوئے اور انکو مغفرت اور اجر عظیم کی بشارت سنائی گئی، واللہ اعلم بالذات،

حضرت عمرؓ، اور حضرت ابو بکرؓ بلند آواز سے گفتگو کر رہے تھے، اور آنحضرت تشریف فرما تھے، خدا نے اسکے متعلق آیت نازل فرمائی، تو حضرت عمرؓ کی یہ حالت ہو گئی، کہ

فما كان عمرا ليسمع رسول الله صلعم استفردوا بهتة بات کرتے تھے کہ آنحضرت صلعم کو دوبارہ

۱۔ بخاری کتاب المناقب باب غسل الخلق ثلث مراتب من الثياب ادا لواب العرة باب يخل بالعمرة باليصلح بالبح  
 ۲۔ کتاب المغازی باب غزوة الطائف صلعم لثا كتاب الاحكام باب رزق الحاكم و اساعنن بالياسا صلعم ايضا كتاب التفسير  
 ۳۔ اجرات باب قوله لا تفرحوا بما آتاكم من ثمرات الجنة

حتیٰ یستفہمہ،

دریافت کرنے کی ضرورت واقع ہوتی تھی،

داقہ ایلا | داقہ ایلا میں حضرت عمرؓ کا نہایت نمایان حصہ تھا، اور اسکو اونھون نے

مفصل بیان کیا ہے، فرماتے ہیں،

میں اور میرا انصاری ہمایہ جو امیر بن زید کے خاندان سے تھا، اور عواکی میں سکونت

پذیر تھا، باری باری آنحضرت صلعم کے پاس آتے تھے، ایک دن میں اوترتا تھا، اور دوسرے

دن وہ اوترتے تھے، جب میں اوترتا تو دن میں جو کچھ وحی وغیرہ آتی اس سے انصاری کو

مطلع کرتا تھا، اور جب وہ اوترتے تو وہ بھی ایسا ہی کرتے تھے، زمانہ جاہلیت میں ہم گرد و قریش

عورتوں پر غالب تھے، اور انکو بیچ سکتے تھے، جب اسلام آیا اور خدا نے انکا ذکر کیا تو ہم کو

انکے حقوق معلوم ہوئے، لیکن انکو ہم اپنے مشورون میں شریک نہیں کرتے تھے، جب

مدینہ آئے تو یہاں عورتیں مردوں پر غالب تھیں، ہماری عورتوں نے انصاری عورتوں کے

عادات سکھے، ایک روز میں کچھ غور کر رہا تھا، میری بیوی نے کہا اگر آپ ایسا کریں تو بہتر

ہو، میں نے ڈانٹ کر کہا تم کو ان معاملات سے کیا واسطہ؟ اونھون نے جواب دیا عجبالک

یا ابن الخطاب! تم کو یہ بھی گوارا نہیں، حالانکہ ازواجِ پیغمبر اور خود تمھاری بیٹی رسول اللہؐ

کو برابر کا جواب دیتی ہے، یہاں تک کہ دن دن بھر آپ سے گفتگو نہیں کرتی،

میں یہ سنکر گھبرا گیا، اور بیوی سے کہا جو یہ کرتی ہے برا کرتی ہے، پھر میں نے کپڑے

پئے، اور آبادی سے نیچے اوترا، حصہ کے پاس آیا، اور پوچھا اے حصہ! کیا تم میں کوئی

بیوی دن دن بھر آنحضرت صلعم کو رنجیدہ رکھتی ہے، اونھون نے کہا ہاں، میں نے کہا تم

میری بات یاد رکھو، میں تم کو خدا کی عقوبت اور رسول اللہ کے غضب سے ڈراتا ہوں، تم  
برباد ہو جاؤ گی، آنحضرت صلعم سے زیادہ مطالبہ نہ کرو، آپ کو جواب نہ دو، آپ سے بات  
چیت ترک نہ کرو، جو کچھ ضرورت ہو مجھ سے مانگو، تم کو یہ دہوکا نہ ہونا چاہیے کہ تمہاری ہمسایہ  
(حضرت عائشہ) جو تم سے زیادہ حسین ہے، اور جس کو اپنے حسن پر ناز ہے، رسول اللہ صلعم کو  
زیادہ محبوب ہے،

حفصہ رضی اللہ عنہا کے گھر سے نکل کر میں ام سلمہ رضی اللہ عنہا کے پاس گیا، اون سے مجھ سے قرابت تھی،  
میں نے اون سے گفتگو شروع کی، اونہوں نے کہا، عجبا لک یا ابن الخطاب! تم ہر چیز میں  
دخل دیتے جیسے اب رسول اللہ اور اونکی بیویوں کے درمیان پڑنا چاہتے ہو خدا کی قسم!  
اونہوں نے ایسی گرفت کی کہ میرا سارا عضو دور ہو گیا، اور میں اونکے گھر سے باہر نکل آیا،  
رسول اللہ صلعم کے آس پاس کی تمام آبادیاں آپ کی مطیع ہو گئی تھیں، لیکن  
شاہِ غسان باقی رہ گیا تھا، اور ہم میں ادسکے حملہ کا چہرہ چارہتا تھا، جس سے خوت پیدا ہو گیا  
تھا، ایک روز حیرانصاری دوست اپنی باری کے دن مدینہ آئے، تو رات کو واپس جا کر  
زور سے دروازہ کو دھکا دیا، اور کہا کھو، کھو، کیا وہ ہیں؟ میں گھبرا کر اٹھا، اور اونکی  
پاس آیا، اونہوں نے کہا آج ایک بڑا واقعہ پیش آیا، میں نے کہا کیا غسانی تو نہیں چڑھ آئے؟  
بولے نہیں بلکہ اس سے بھی بڑھ کر ہولناک، رسول اللہ نے اپنی بیویوں کو طلاق دیدی،  
میں نے کہا رعمانف حفصہ وعائشہ! مجھے گمان تھا کہ یہ ہو کر رہے گا!

میں نے کپڑے پہنے، اور نماز فجر آنحضرت صلعم کے ساتھ پڑھی، آپ نماز کے بعد مشروب

ربالا خانہ پر چڑھ گئے، اور تنہا نشینی اختیار کی، میں نے دیکھا تو تمام بیویوں کے حجروں سے گریہ و بکا کی صدا بلند ہے، میں حصہ رقم کے پاس گیا، وہ رو رہی تھیں، میں نے کہا کیوں دتی ہو؟ کیا میں نے تمکو اس سے نہیں ڈرایا تھا؟ کیا رسول اللہ نے تم لوگوں کو طلاق دیدی؟

اونہوں نے جواب دیا، طلاق کا علم نہیں، آپ اس مشربہ میں تنہا نشین ہیں،

میں اونکے پاس سے اڑھ کر مسجد میں آیا، منبر کے چاروں طرف لوگ جمع تھے، جنہیں

بعض رو رہے تھے، میں کچھ دیر اونکے پاس بیٹھا رہا، پھر رنج و غم کا غلبہ ہوا اور وہاں سے اڑھ کر

مشربہ کے قریب آیا، جس میں رسول اللہ موجود تھے، سیڑھی لگی ہوئی تھی، اور نیچے کے درجہ پر

ایک سیاہ فام نوجوان غلام بیٹھا تھا، میں نے کہا عمر رض کے لیے اجازت مانگو، غلام اندر گیا،

اور آنحضرت صلیم کو خبر کی، پھر واپس آیا، اور کہا کہ میں نے آپ کا ذکر کیا تھا لیکن رسول اللہ

نے سکوت اختیار فرمایا، میں واپس آ کر پھر منبر کے پاس بیٹھ گیا، کچھ دیر کے بعد بقراری زیادہ

ہوئی تو میں غلام کے پاس گیا اور کہا عمر کے لیے اجازت مانگو، وہ اندر گیا اور باہر آ کر کہا

آپ نے سکوت اختیار کیا، میں پھر روٹ کر اسی مجمع میں منبر کے قریب بیٹھ گیا، کچھ دیر کے

بعد بھرے جینی پیدا ہوئی، اور میں نے غلام سے کہا میرے لیے اذن طلب کرؤ وہ اندر جا

اگر آیا اور کہا میں نے آپ کا ذکر کیا تھا لیکن آنحضرت صلیم خاموش رہے،

میں واپس ہو رہا تھا کہ غلام نے آواز دی اور کہا رسول اللہ نے آپ کو اذن

فرمایا، میں اڑھ گیا، تو آپ بان کی ایک کرسی چار پائی پر لیٹے ہوئے تھے، پہلو سے مبارک

بن برسیان پڑی تھیں، سر ہانے چہرہ کا تکیہ رکھا تھا، جس میں کھجور کی چھال بھری ہوئی تھی

میں نے سلام کیا، اور کھڑے کھڑے پوچھا،

یا رسول اللہ! اطلقت نساءک؟ یا رسول اللہ! کیا آپ نے بیویوں کو طلاق دیدی؟

آپ نے میری طرف نظر اٹھا کر دیکھا اور فرمایا کہ، "نہیں" میں نے کہا، اللہ اکبر!

اوسکے بعد میں نے آپ کو مانوس کرنے کے لیے کھڑے کھڑے کہا یا رسول اللہ کاش آپ

بھکھو دیکھتے، جب میں نے کہا تھا کہ ہم گروہ قریش عورتوں پر غالب تھے، لیکن جب مدینہ آئے تو

نظر آیا کہ یہاں عورتیں مردوں پر غالب ہیں، آپ نے تبسم فرمایا، میں نے کہا یا رسول اللہ

کاش! آپ مجھ کو دیکھتے جب میں نے حصہ رخ سے جا کر کہا تم اس دہوکہ میں نہ آنا کہ تمہاری

ہمسایہ جو تم سے زیادہ حسین ہے، رسول اللہ کو زیادہ محبوب ہے، آنحضرت صلی اللہ علیہ وسلم نے دوبارہ تبسم

فرمایا، بعض رداہتوں میں ہے کہ جب میں نے ام سلمہ رضی اللہ عنہا کا قصہ بیان کیا تو آپ تبسم ہوئے،

جب میں نے آپ کو تبسم کرتے ہوئے دیکھ لیا تو بیٹھ گیا، نگاہ اٹھا کر گھر کا سامان دیکھا

خدا کی قسم! میں چڑوں کے علاوہ کوئی چیز نظر نہ آئی، پہلو مبارک میں بان کے نشانات

دیکھے تو میں رو پڑا، آپ نے فرمایا کیوں روتے ہو؟ میں نے کہا خدا سے دعا فرمائیے کہ آپ کی

امت کو وسعت عطا کرے، کسریٰ و قیصر خدا کی عبادت نہیں کرتے لیکن دنیا میں اونکو وسعت

دی گئی ہے، اور آپ خدا کے رسول ہیں، اور یہ حالت ہے، آپ ٹیک لگائے ہوئے تھے،

سیدھے ہو کر بیٹھ گئے اور فرمایا،

ادنی شک انت یا ابن الخطاب؟ ادنکو دنیا ہی میں طیبات دیئے گئے ہیں، کیا تم کو پسند

نہیں کہ اونکے لیے دنیا ہو اور ہمارے لیے آخرت!



حضرت عمرؓ نے عرض کی، یا رسول اللہ! میرے لیے استغفار فرمائیے!

وفات ابن ابی | غزوہ بتوک کے بعد عبداللہ بن ابی ابن سلول رئیس المنافقین کا انتقام

ہوا، چونکہ وہ بظاہر مسلمان ہو گیا تھا، اسکے صاحبزادہ کی خواہش پر آنحضرت صلم نے اپنا قبضہ

عنایت فرمایا، اور نماز پڑھنے کا ارادہ کیا، آپ جب نماز پڑھانے کے لیے کھڑے ہوئے تو حضرت

عمرؓ نے صفت سے آگے نکل کر آپ کا دامن پکڑ لیا، اور کہا آپ اس منافق کی نماز پڑھتے ہیں

حالانکہ خدا نے آپ کو منافقین کے استغفار سے منع فرمایا ہے، اور اسے فلان فلان دن

آپ کو فلان فلان باتیں کہی تھیں، آپ نے تبسم فرمایا اور کہا،

اخر عنی یا عمر! اے عمر! ہٹ جاؤ،

لیکن حضرت عمرؓ نے بار بار وہی گفتگو کی تو ارشاد ہوا، کہ مجھکو دونوں باتوں کا اختیار

کیا ہے، خدا نے فرمایا ہے

استغفر لہم اولا تستغفر لہم چاہے تم اونکے لیے استغفار کرو یا نہ کرو، اگر

ان تستغفر لہم سبعین مرۃ فلن اونکے لیے ستر بار استغفار کرو گے تب بھی

یغفر اللہ لہم، اونکی مغفرت نہ کرے گا،

میں ستر بار سے زیادہ اوسکے لیے استغفار کرونگا،

غرض آپ نے نماز پڑھائی، کچھ دیر کے بعد سورہ برات کی یہ دو آیتیں اوترین

ولا تصل علی احد منہم مات ابدا اون میں سے کوئی مرے تو تم ہرگز اوسکے

سہ صحیح بخاری کتاب النکاح باب موعظۃ الرجل انبتہ بحال زوجہا، وغیرہ،

ولا تقم على قبره، انهم كفروا  
 کی نماز نہ پڑھو، اور نہ اسکی قبر پر کھڑے ہو، ان  
 باللہ ورسولہ وما توادہم فاسقون،  
 لوگوں نے خدا اور رسول کا انکار کیا ہے اور فاسق مرتد ہیں  
 تو حضرت عمرؓ کو خود اپنی جرأت پر تعجب ہوا، فرماتے ہیں  
 فنجبت بعد من جرأتی علی رسول اللہ  
 اس روز میں نے جو رسول اللہ صلی اللہ علیہ وسلم کے سامنے  
 صلعم لومئذ واللہ ورسولہ اعلم،  
 جرأت کی تھی، بعد میں مجھ کو اوپر حیرت ہوئی اور  
 خدا اور رسول زیادہ جانتے ہیں،

**ذوالخویصرہ** | حضرت ابو سعید خدری رضی اللہ عنہ سے روایت ہے کہ حضرت علی رضی اللہ عنہ نے یمن سے آنحضرت  
 کے پاس تھوڑا سونا بھیجا تھا، آپ نے اسکو عینینہ بن بدر، اقرع بن حابس، زید الخیل اور  
 علقمہ بن علائہ کے درمیان تقسیم فرمایا، اس پر قریش اور انصار کے بعض لوگوں نے کہا کہ  
 رسول اللہ صلی اللہ علیہ وسلم نے سونا بیکسوں کو مرحمت فرماتے ہیں، حالانکہ ہم زیادہ مستحق ہیں، آپ کو اطلاع  
 ہوئی تو فرمایا میں انکی تالیف قلب کرتا ہوں، مجمع میں بنو تمیم کا ایک شخص تھا، جسکو ذوالخویصرہ  
 کہتے تھے، وہ اٹھا اور آپ کے پاس آکر کہا عدل فرمائیے! آپ نے فرمایا کیا تم مجھکو امین نہیں  
 سمجھتے؟ حالانکہ میں خدا کا امین ہوں، میرے پاس صبح و شام آسمان کی خبر آتی ہے، اگر  
 میں عدل نہ کرونگا تو تم برباد ہو جاؤ گے، حضرت عمرؓ نے سنا تو فوراً بولے،  
 یا رسول اللہ! انکذا لی فیہ | یا رسول اللہ! مجھے اجازت دیجیے کہ اسکی گردن

اٹھا دوں!

ضرب عنقه!

سنن بخاری کتاب الجنائز باب الکفن فی القیمس الذی کیف اولایکف من کفن بغیر قیمس، و باب اکرہ من الصلوٰۃ  
 علی المناقین والاستغفار للشرکین، و کتاب التفسیر سورہ برات باب قولہ استغفر لہم اولاستغفر لہم،

فرمایا اسکو چھوڑ دو،

حجۃ الوداع حجۃ الوداع میں شریک ہونے کو حضرت عمرؓ نے خود بیان فرمایا ہے، ایک بار  
اون سے یہود نے کہا کہ آپ لوگ ایک آیت پڑھتے ہیں وہ اگر ہم میں نازل ہوتی تو ہم اوسکو  
عید بناتے (یعنی یادگار قائم کرتے) حضرت عمرؓ نے جواب دیا میں یہ جانتا ہوں کب نازل ہوئی  
کہاں نازل ہوئی؟ اور جب نازل ہوئی تو رسول اللہ صلی اللہ علیہ وسلم کہاں تھے؟ عرفہ کا دن تھا، اور  
ہم خدا کی قسم عرفہ میں تھے،

وفات نبوی صلی اللہ علیہ وسلم آنحضرت صلی اللہ علیہ وسلم نے مرض الموت میں، وفات سے کچھ روز قبل شدت کرب کجالت  
میں فرمایا، ایک کاغذ لاؤ، میں تمہارے لیے ایسی تحریر لکھ دوں جسکے بعد تم گمراہ نہو گے، مکان  
میں جمع تھا، جس میں حضرت عمرؓ بھی تھے، اونہوں نے کہا،

ان النبی صلعم قد غلب علیہ الوجع آنحضرت صلی اللہ علیہ وسلم کو مرض کی شدت ہے، تمہارے پاس قرآن  
وعندکم القرآن، حبنا کتاب اللہ، موجود ہے، ہمارے لیے خدا کی کتاب کافی ہے،  
ابیر حاضرین میں اختلاف پیدا ہوا، بعض کہتے تھے کاغذ لے دو، آپ تحریر لکھیں جس کے  
بعد تم کبھی گمراہ نہو گے، بعض حضرت عمرؓ کا خیال ظاہر کرتے تھے، جب زیادہ شور و غل ہوا  
تو آپ نے فرمایا میرے پاس سے ہٹ جاؤ،

یہی واقعہ تاریخ میں واقعہ قرطاس کے نام سے مشہور ہے، اور سنی و شیعہ کا بڑا

معرکہ گاہ ہے،

۱۔ بخاری کتاب المناقب باب علامات النبوة فی الاسلام و کتاب الرد علی الجہتہ باب قول اللہ تعالیٰ الملائکہ و الروح امین  
۲۔ ایضاً کتاب التفسیر باب قولہ ایوم املت لکم دینکم سوۃ ما مدہ اللہ ایضاً کتاب لمرصی باب قول لمرصی قوموا عنی،

جب علالت زیادہ بڑھی تو آپ نے حضرت ابو بکر رضی کو امام بنانے کا خیال ظاہر فرمایا، حضرت عائشہ رضی بولیں، ابو بکر رضی جب آپ کی جگہ پر کھڑے ہونگے تو گریہ و زاری کیوجہ سے ادنیٰ آواز سنائی دے گی، آپ عمر رضی کو حکم دین، وہ نماز پڑھائیں، لیکن آپ اپنی راس پر قائم رہے، اور حضرت بلال رضی کے ذریعہ سے حضرت ابو بکر رضی کے پاس امامت کرنے کا حکم بھیجا، بلال رضی نے حضرت ابو بکر سے کہا تو چونکہ وہ رقیق القلب شخص تھے حضرت عمر رضی سے بولے

عمر اتم نماز پڑھاؤ،

یا عمر اصل بالناس!

حضرت عمر رضی نے جواب دیا،

آپ اسکے زیادہ مستحق ہیں،

انت احق بئنا لك،

رسول اللہ صلعم کا انتقال ہوا، تو حضرت عمر رضی کو یقین نہیں آتا تھا، چنانچہ جمع کے

سامنے اونھون نے اسوقت جو خطبہ دیا یہ تھا،

خدا کی قسم! رسول اللہ صلعم کا انتقال نہیں ہوا،

واللہ ما مات رسول اللہ صلعم،

اور عنقریب خدا آپ کو اٹھائے گا تو آپ کچھ

ولیسعثنہ اللہ فلیقطعن ایدی

لوگوں (منافقین) کے ہات پانوں کاٹیں گے،

رجال دار جہم،

یہ خیال اُنکے دماغ میں شدت سے جاگزیں تھا، خود فرماتے ہیں،

خدا کی قسم! میرے دل میں اسوقت یہی بات آتی تھی

واللہ ما کان یقع فی نفسی الا ذالک!

ایک اور موقع پر فرماتے ہیں،

لہ بخاری کتاب الاذان باب اہل العلم وفضل اہل بالاسم و باب انما جعل الامام لیؤتم بہ، لہ ایضاً کتاب السنن  
سناقب ابی بکر رضی لہ ایضاً کتاب الاحکام باب الاستخلاف،

کنت اسرا جوان یعیش رسول اللہ  
مجھے خیال تھا کہ رسول اللہ صلعم ہم میں سے آخر  
صلعم حتی ید برنا  
وفات پائین گے،

لیکن جب حضرت ابو بکر رضی نے آیات قرآنی سے وفات نبوی پر استدلال کیا، تو حضرت  
عمر رضی بہوت ہو کر زمین پر گر پڑے، خود فرماتے ہیں:

واللہ ما ہوا الا ان سمعت ابابکر  
خدا کی قسم! جب ابو بکر رضی نے آیت تلاوت کی تو  
تلاھا ففقرت حتی ما تقلنی رجلاوی  
میں متحیر ہو گیا، یہاں تک کہ میرے پاؤں میرا  
روحی اہویت، الی الا مرض، حین  
بارہ اوتھا سکے، اور میں زمین پر گر پڑا، جب  
سمعتہ تلاھا، ان النبی صلعم قدمات  
میں نے اذکو اس مضمون کی آیت پڑھتے ہوئے  
سنا کہ آنحضرت صلعم نے وفات پائی،

وفات نبوی کا جو اثر حضرت عمر رضی پر ہوا، اور صحابہ کے حالات میں اسکی نظیر نہیں ملتی،

بیعت سقیفہ | بیعت سقیفہ تمام تر حضرت عمر رضی کی کوششوں کا نتیجہ تھی، آنحضرت صلعم کے انتقال  
کے بعد جب انصار نے سقیفہ بنو ساعدہ میں جلسہ کیا، تو حضرت عمر رضی ہی نے حضرت ابو بکر رضی  
سے کہا تھا،

یا ابابکر انطلق بنا الی اخواننا  
اے ابو بکر! آپ ہم کو ہمارے انصاری بھائیوں کے  
ہو کلا من الا انصار،  
پاس لے چلیں،

انصار کے خطیب نے تقریر کی تو حضرت عمر رضی جواب دینا چاہتے تھے، لیکن حضرت ابو بکر رضی

ابن ہناری کتاب المغازی باب مرض النبی صلعم ووفاته،

نے روک دیا، اور خطبہ میں خلافت کے لیے اذکار نام پیش کیا، لیکن حضرت عمرؓ نے صاف  
 کہا، کہ ہم آپ کے ہاتھ پر بیعت کریں گے، آپ ہمارے سردار ہم سے بہتر، اور رسول اللہ ﷺ کو  
 ہم سے زیادہ محبوب تھے،

جمع کا شور و غل دیکھ کر سب سے پہلے ادہنی کو اختلاف کا خوف پیدا ہوا، اس لیے

حضرت ابو بکرؓ سے کہا،

ابو بکر ما ہاتھ پھیلائیے،

البسطیدک یا ابابکر،

حضرت ابو بکرؓ نے ہاتھ پھیلا یا تو سب سے پہلے ادہنی نے بیعت کی، اور ان کے بعد ماجرین

و انصار بیعت سے مشرف ہوئے، چونکہ جمع زیادہ تھا، اور لوگ تیزی کے ساتھ بیعت کے لیے

اڑھ رہے تھے، کسی نے آواز دی، قلتہم سعد بن عبادۃ! (تم نے سعد بن عبادہ کو مار ڈالا

حضرت عمرؓ نے برہتہ جواب دیا، قتله اللہ! (خدا اذکار کو قتل کرے) حضرت عمرؓ نے یہ جملہ سعدؓ

کے متعلق غصہ میں فرمایا تھا، کیونکہ اس جلسہ کے بانی وہی تھے،

بخاری کی ایک روایت سے معلوم ہوتا ہے کہ بیعت کے سلسلہ میں حضرت عمرؓ نے

کئی خطبے دیے تھے، آخری خطبہ دفات نبوی کے دوسرے دن، منبر پر چڑھا کر دیا، تشہد کے

بعد حضرت ابو بکرؓ کے فضائل بیان کئے، اور لوگوں کو بیعت کی ترغیب دی، یہ خطبہ ہم حضرت

ابو بکرؓ کے حالات میں نقل کر آئے ہیں، خطبہ کے بعد حضرت ابو بکرؓ سے کہا آپ منبر پر

چڑھیں، حضرت ابو بکرؓ کو تامل تھا، لیکن حضرت عمرؓ بار بار کہتے رہے یہاں تک کہ حضرت ابو بکرؓ

نے منبر پر قدم رکھا، اور لوگوں نے عام طور پر بیعت کی،

سے بخاری کتاب المناقب مناقب ابی بکرؓ، کتاب الحارثین باب جمہ بجمالی من الزناد کتاب الاحکام باب لا تتخلان،

## خلافتِ صدیقی

جمع قرآن کا مشورہ | خلافتِ صدیقی کا سب سے بڑا اہم علمی کارنامہ، قرآن مجید کی جمع و ترتیب

ہے، اور یہ حضرت عمرؓ کے اشارہ سے عمل میں آئی، حضرت زید بن ثابتؓ رضی اللہ عنہما کا تب و وحی

بیان فرماتے ہیں، کہ حضرت ابو بکرؓ نے جنگِ یمامہ کے زمانہ میں جھکو بلا بھیجا، میں آیا تو

ان کے پاس عمر بن خطابؓ بیٹھے ہوئے تھے، حضرت ابو بکرؓ نے فرمایا،

ان عمرا تانی فقال ان القتل قد عمرئیر سے پاس آئے، اور بیان کیا کہ جنگِ یمامہ

استخرویومہ الیامامۃ بقراء القرآن، میں حفاظ قرآن بکثرت کام آئے ہیں، اور مجھے

دانی اخشی ان استخرا قتل بالقراء خوف ہے کہ اگر اسی طرح لڑائیوں میں حفاظ کا کام

بالمواطن فیذہب کثیر من القرآن آتے رہے تو قرآن کا بڑا حصہ جاتا رہیگا، میرا

دانی اسری ان تامر بجمع القرآن، خیال ہے کہ آپ قرآن جمع کر نیکا حکم دیجیے،

میں نے عمرؓ سے کہا،

کیف تفعل شیئاً لم یفعله رسول اللہ <sup>صلی اللہ علیہ وسلم</sup> تم وہ کام کیوں کرنا چاہتے ہو جسکو رسول اللہ نے نہیں کیا

عمرؓ نے جواب دیا،

خدا کی قسم! اسی میں بھلائی ہے،

ہذا والله خیر،

چنانچہ عمر رضی اللہ عنہ مجھ سے برابر اسکے متعلق گفتگو کرتے رہے، یہاں تک کہ خدا نے میرا سینہ اس کام کے لیے کھول دیا، اور

سأبیت فی ذلک الذی رأى عمی، میری بھی وہی رے قائم ہو گئی جو عمر رضی اللہ عنہ کی رے تھی،

زید بن ثابت رضی اللہ عنہ کہتے ہیں، کہ اس تمام گفتگو میں حضرت عمر رضی اللہ عنہ خاموش بیٹھے رہے،

قتال ردہ | قتال مرتدین کے وہ ابتداء مخالف تھے، حضرت ابو بکر رضی اللہ عنہ نے جب اپنا ارادہ،

نظا ہر کیا تو اوہ خون نے کہا،

یا ابا بکر! کیف تقا تل الناس وقد

قال النبی صلعم امرت ان اقاتل

الناس حتی یقولوا لا الہ الا اللہ،

فمن قال لا الہ الا اللہ عصم منی

مالہ و نفسہ، الا بحقہ و حسابہ علی اللہ،

ابو بکر! آپ لوگوں سے کس بنا پر لڑیں گے، حالانکہ

رسول اللہ صلعم نے فرمایا ہے کہ مجھ کو لوگوں سے لڑنیکا

ادسوقت تک حکم دیا گیا ہے جب تک لا الہ الا اللہ نہ

کہیں جو لا الہ الا اللہ کہ لے او سکامال و جان محفوظ

ہو گیا، البتہ حقوق مستثنیٰ ہیں اور اسکا محاسبہ خدا کے

ذمہ ہے،

لیکن جب حضرت ابو بکر رضی اللہ عنہ نے دلیل پیش کی تو وہ ادکے ہم خیال ہو گئے، خود فرماتے ہیں،

فواللہ ما ہو الا ان رأیت ان قتل

شرح اللہ صدک ابی بکر للقتال فوفیت اللہ لہما

خدا کی قسم میں سمجھ گیا کہ لڑائی کے لیے ابو بکر کا یہ

خدا نے کھول دیا ہے، اور مجھ کو معلوم ہوا کہ حق زہی

۱۔ بخاری کتاب ابواب فضائل القرآن، باب جمع القرآن، و کتاب التفسیر باب قولہ تقد جار کم رسول  
من انفسکم، سورہ برات، ۱۔ ایضا کتاب استنباط المعاندین والمرتدین و قتالہم الخ باب قتل من ابی  
قبول الفرائض و ما نسبوا الی الردہ،



## حضرت عمر رضی اللہ عنہ کا اختلاف

سیاستِ عالم کا سب سے بڑا اہم واقعہ یہ ہے کہ حضرت ابو بکر رضی اللہ عنہ نے وفات کے وقت حضرت عمر رضی اللہ عنہ کو اپنا جانشین بنایا، جن سے بڑھ کر اورنگِ حکومت کو آج تک کوئی فرمانرواہات نہیں آسکا، تاریخ کی کتابوں میں اختلاف کا واقعہ مفصل مذکور ہے، لیکن صحیح بخاری میں حضرت عمر رضی اللہ عنہ کا ضمنی طور پر ایک قول نقل کیا ہے، اور ہم اسی کو اس مقام پر درج کرتے ہیں حضرت عمر رضی اللہ عنہ فرماتے ہیں:

ان استخلف فقل استخلف من هو  
خیر منی ابو بکر،  
اگر میں خلیفہ بناؤں تو ایسا کر سکتا ہوں کیونکہ  
اس شخص نے خلیفہ بنایا ہے جو مجھ سے بہتر تھا یعنی ابو بکر

اس سے معلوم ہوتا ہے کہ حضرت ابو بکر رضی اللہ عنہ نے اونکو باضابطہ خلیفہ بنایا تھا،  
حضرت عمر رضی اللہ عنہ خلیفہ ہو کر امیر المومنین کے لقب سے مشہور ہوئے، تمام لوگ جن میں  
مسلمان، یہود، نصاریٰ، اور آبادی کے مختلف فرقے شامل تھے، اونکو اسی لقب سے پکارتے  
تھے، اور خون نے خود بھی اپنے متعلق یہ لقب استعمال فرمایا ہے،

ان ساء الصریمۃ و ساء الغنیمۃ  
ان تھلک ما شتیہما یا تنی ببیتہ  
فیقول یا امیر المومنین یا امیر المومنین  
ادنٹ اور بکری کے گلے والے، اگر اونکے جانور  
ہلاک ہونگے، تو وہ اپنے گھروالوں کو لیکر میرے  
پاس پہنچیں گے، اور کہیں گے اے امیر المومنین  
اے امیر المومنین،

لہ بخاری کتاب الاحکام باب اختلاف، لہ الفنا کتاب بھاد بابا ذالاسلم قوم فی دار الحریۃ لم مال ازخون فی لہ

وفات کے وقت حضرت عائشہ رضی اللہ عنہا کے پاس ایک درخواست بھیجی، تو ابن عمر رضی اللہ عنہما سے فرمایا،

ولا تقل امیر المومنین، امیر المومنین نہ کہتا،

صحابہ میں سے حضرت حذیفہ رضی اللہ عنہ، عبید الرحمن بن عوف رضی اللہ عنہ، عباس بن عبد المطلب رضی اللہ عنہ

ابو ہریرہ رضی اللہ عنہ، عبداللہ بن عباس رضی اللہ عنہما، عبد اللہ بن عمر رضی اللہ عنہما، عدی بن حاتم رضی اللہ عنہ، وغیرہ نے ان کو اس

لقب سے مخاطب کیا ہے،

یہ لقب اگرچہ معنی کے لحاظ سے بالکل سادہ تھا، تاہم اسکی یہ ہیبت تھی کہ کسری تو پھر

کے دل کا نپ اڑھتے تھے، اور جبارہ عالم پر رزہ طاری ہو جاتا تھا، اسلام میں خلفاء باہم

نے بھی یہی لقب اختیار کیا تھا، لیکن حضرت عمر رضی اللہ عنہ کے برابر کسی پر چپان نہیں ہوا،



۱۔ بخاری کتاب المناقب باب تفضیلتہ البیعة والائتاق علی عثمان بن عفان رضی اللہ عنہ

## امیر المؤمنین رضی اللہ عنہ کے اعمال عظیمہ

قرآن مجید میں خداوند تعالیٰ نے فرمایا ہے،

ومثلهم فی الانجیل، کزرع اخروج  
 اور صحابہ کی مثال انجیل میں یہ ہے، ایک زراعت  
 شطاً لا فآزر لا فاستغلف فاستوی  
 ہے جسکا ڈنٹھل نکلا، پھر وہ مضبوط ہوا، پھر سوتا  
 علی سوقہ، یحب الراع الیفیظ  
 ہوا، پھر اپنے تنے پر کھڑا ہو گیا، جس سے کاشتکار  
 ہم الکفار،  
 خوش ہوئے، تاکہ انکے ذریعہ سے کفار غیظ میں آئیں،

اور صحیح بخاری میں آنحضرت صلعم کا یہ ارشاد منقول ہے،

بینا اننا علی بئر انزع منها، اذ جاء فی  
 اس آٹا میں کہ میں ایک کنوین پر پانی کھینچ رہا تھا  
 ابو بکر و عمر، فاخذ ابو بکر الدلو فنزع  
 ابو بکرؓ اور عمرؓ میرے پاس آئے، ابو بکرؓ نے ڈول لیا  
 ذلوا و ذلوا بین، و فی نزعہ ضعف  
 اور ایک یا دو ڈول نکالے، انکے کھینچنے میں کمزوری  
 لله، ثم اخذها ابن الخطاب  
 تھی، خدا انکی مغفرت کرے، پھر ابو بکرؓ کے ہاتھ سے  
 ابن یس ابی بکر فاستحالت فی سدا  
 ابن الخطابؓ نے ڈول لے لیا، اور وہ انکے ہاتھ  
 خراباً، فلما سعبقراً من الناس یفری  
 میں جا کر پھین گیا، تو میں نے کسی غنی سردار کو انکی برابر

لہ سورۃ الفسح، صحیح بخاری کتاب التبعیر باب لزوع المار من البیر حتی یروی الناس،

فریہ حتی ضرب الناس بعطن، کام کرتے ہوئے نہیں دیکھا، یہاں تک کہ لوگ سیراب ہو کر بیٹھ گئے،

خدا کی یہ پیشینگوئی، اور رسول اللہ صلعم کا یہ خواب، حضرت عمر رضی اللہ عنہ کے ذریعہ سے پورا ہوا۔  
 نہالِ اسلام، کفرستانِ عرب کی ہواؤں سے جھک جھک جاتا تھا، لیکن عمر بن الخطاب رضی اللہ عنہ نے اسکی ایسی آبیاری کی، کہ وہ نہایت تناور درخت بن گیا، اور کفرناہِ عالم کی بادِ صحر کے جھونکے بھی اسکو جنبش نہ دے سکے!

خلافت کا سرچشمہ، آبِ رحمت کے چند قطرے اوجھال رہا تھا، لیکن جب عمر بن الخطاب رضی اللہ عنہ گھاٹ پر تشریف لائے، تو وہ ایک دریاے زخارا، ایک بحرِ بیکران، ایک اوقیانوسِ اعظم بن کر پھلک اٹھا، اور دنیا کے تمام تشنہ لب، ابدالآباد تک کے لیے سیراب ہو گئے،  
 یہ تو استعارات کا پیرایہ تھا، جسین حضرت عمر رضی اللہ عنہ کے زمانہ خلافت پر عام حیثیت سے نظر ڈالی گئی تھی، اب اسکے خاص خصوصیات، اور جزئی شعبہ جات ملاحظہ ہوں،

### (۱) فتوحاتِ ملکی

حضرت جابر بن سمرہ رضی اللہ عنہ، اور ابو ہریرہ رضی اللہ عنہ سے روایت ہے کہ آنحضرت صلعم نے فرمایا،

اذا هلك كسرى فلا كسرى بعده	جب کسری برباد ہوگا تو پھر کسری حکومت ختم ہو جائیگی
و اذا هلك قيصر لا قيصر بعده	اور جب قیصر تباہ ہوگا تو پھر اسکے بعد کوئی قیصر
والذي نفسي بيده لا لتفغن كنوزها	نہو سیکے گا، اس ذات کی قسم جسکے قبضہ میں میری جان ہے

سہ بخاری کتاب الجهاد باب قول النبي صلعم اعلت لكم الغنائم،

فی سبیل اللہ،

تم لوگ دن درون کے خزانے خدا کی راہ میں خرچ کرو گے

حضرت ابو ہریرہ رضی عنہ سے آنحضرت صلعم کا یہ ارشاد منقول ہے،

بينما انا نائم بالراحة، اذا تيت

میں گذشتہ شب سو رہا تھا، ناگاہ میرے سامنے دنیا کے

بمفاتيح خزائن الارض حتى وضعت

خزانوں کی کنجیاں لائی گئیں، اور میرے ہاتھ پر کھدی

فی یدی، قال ابو ہریرة فذهب

گئیں، اس حدیث کے راوی حضرت ابو ہریرہ رضی

رسول اللہ صلعم وانتم تنقلونها،

فرماتے ہیں کہ رسول اللہ صلعم تو دنیا سے تشریف لینگے اور

اب تم لوگ دن درون خزانوں کو لے کر منتقل کر رہے ہو،

ان پیشینگوئیوں کے مطابق حضرت عمر رضی عنہ نے کسریٰ و قیصر کی عظیم الشان سلطنتوں پر حملہ

کیا، اور مختلف اطراف میں فوجیں روانہ کیں، جسیر بن جیسہ کہتے ہیں،

بعث عمر الناس في اثناء الامصار

عمر رضی عنہ نے لوگوں کو تمام بڑے بڑے شہروں میں

يقاتلون المشركين،

مشرکین سے لڑنے کے لیے بھیجا،

انفار کے لفظ سے یہ بھی معلوم ہوتا ہے کہ روم و فارس کے علاوہ اور ممالک پر بھی حملہ کیا گیا تھا

اگرچہ ان کے نام بخاری میں مذکور نہیں،

اسلامی فوجیں گو ساز و سامان کے لحاظ سے اپنے حریف سے کوئی نسبت نہیں رکھتی تھیں

چنانچہ بقول حضرت ابو امامہ رضی عنہ،

ما كانت حلية سيوفهم الذهب ولا

ان کی تلواروں کے قبضے سونے اور چاندی کے

لہ بخاری کتاب التبعیر باب رویا الليل، لہ ایضا کتاب الجهاد باب الجزية والموادعة مع اهل الذم

و الحرب، لہ ایضا باب ما جاز فی علیة السیوف،

و الحرب، لہ ایضا باب ما جاز فی علیة السیوف،

الفضة، انما كانت حليتهما العلابی  
وتحی، بلکہ اونٹ کی گردن کے تسے، یارا انکا، یا  
وہ قبضہ پر لگا ہوتا تھا،

تاہم فوج کا ہر ہر فرد جوش ایمان سے بہرہ نری تھا، صداقت تھی جو باطل پر فتح پانے کے لیے بیقرار  
رکھتی تھی، قومی حیثیت تھی جس نے دونوں میں استیلا و عام کا خیال پیدا کر دیا تھا، قربانی کا جذبہ  
تھا جو ایک لمحہ چین سے نہیں بیٹھنے دیتا تھا، اور سب سے بڑھ کر امیر المؤمنین کا وجود مبارک تھا  
جو مجسم امدادِ الہی، اور ہزاروں ملائکہِ قدسی کا قائم مقام تھا، اس بنا پر بڑی عظیم الشان فتوحات  
ہوئیں، جنھوں نے نہ صرف دنیا کی دو بڑی شاہنشاہیوں کو برباد کر دیا، بلکہ دو نہایت قدیم  
مدنوں کو پامال کر کے جدید تمدن کے لیے جگہ خالی کی،

فتوحاتِ عراق | سب سے پہلے عراقِ عرب پر حملہ ہوا، اور کوفہ و بصرہ کا علاقہ علمِ اسلام کے  
نیچے آیا، حضرت ابن عمرؓ فرماتے ہیں،

لما فتح هذا ان المصون اتوا عمر  
جب یہ دونوں شہر فتح ہوئے تو وہاں کے لوگ  
عمرؓ کے پاس آئے،

ان شہر دن کے بعد حیرہ اور مدائن قبضہ میں آئے، جن کی لڑائیوں میں عدسی بن  
حاتم بن نے شرکت کی تھی، اور کا بیان ہے،  
كنت فيمن افتح كنوز كسرى بن  
میں اون دو گون میں تھا، جنھوں نے کسری بن  
ہرمز کے خزانے کھولے،

لہ بخاری کتاب المناقب باب ذوات عرق لاهل العراق لہ ایضا کتاب المناقب باب علامات النبوة فی الاسلام

عراقِ عجم | عراقِ عرب کے بعد عراقِ عجم پر فوجیں بھیجی گئیں، حضرت عمرؓ نے اس مہم کے متعلق ہرمزان سے مشورہ کیا، اس نے کہا،

مثلھا ومثل من فیھا من الناس من  
ان غزوات اور اعداء اسلام کی مثال ایک پرند  
عدو المسلمین، مثل طائر له رأس  
کی ہے، اوسکا ایک سر، دو بازو، دو پانوں ہوتے  
وله جناحان، وله رجلان فان کسر  
ہیں، اگر ایک بازو ٹوٹ جائے تو دوسرا بازو اور  
احد الجناحین نهضت الرجلان  
سر، دونوں پانوں کی وجہ سے اٹھ سکتا ہے،  
بجناح والراس، وان کسر الجناح  
اور اگر دوسرا بازو بھی ٹوٹ جائے، تو پانوں اور  
الاخر نهضت الرجلان والراس  
سر اٹھ سکتے ہیں، لیکن اگر سر توڑ دیا جائے تو دونوں  
وان شدخ الراس ذهب الرجلان  
پانوں، دونوں بازو، اور سر سب بیکار ہو جائیں گے  
والجناحان والراس، فالراس  
اس بنا پر سر کسری ہے، ایک بازو قیصر ہے، اور  
کسری، والجناح قیصر، والجناح الاخر  
دوسرا بازو فارس ہے، آپ مسلمانوں کو کسری پر  
فارس، فہر المسلمین فلینفر و الی کسری  
حلا کرنے کا حکم دین،

حضرت عمرؓ نے فوج جمع کر کے تمان بن مقرنؓ کو سپہ سالار مقرر فرمایا، تمانؓ جب  
دشمن کے علاقہ میں پہنچے، تو کسری کا عامل ۴۰ ہزار فوج لیکر مقابلہ کے لیے نکلا، سب سے پہلے  
اوسکے ترجمان نے آواز دی کہ ہمارے پاس گفتگو کرنے کے لیے ایک شخص کو بھیجو، چنانچہ حضرت  
مغیرہؓ اس کام کے لیے آمادہ ہوئے، اور اس سے جا کر کہا جو کچھ پوچھنا ہو پوچھو،

لہ بخاری میں یہی تعداد مذکور ہے، لیکن مورخین نے ڈیڑھ لاکھ فوج کی تعداد لکھی ہے، اور مولانا شبلی نے الفاروقؓ  
اسی قول کو اختیار کیا ہے،

عامل اور تر جان کے ذریعہ سے، ما انتم؟ تم کیا ہو؟ (اہل عجم، عرب کو اس قدر حقیر سمجھتے تھے کہ سوال میں ما کا لفظ استعمال کیا، جو غیر ذوی العقول کے لیے بولا جاتا ہے، ذوی العقول کیلئے من کا لفظ آتا ہے)

مغیرہ رضی، ہم عرب کے کچھ لوگ ہیں، سخت عسرت اور سخت مصیبت میں مبتلا تھے، بھوک کی شدت میں چمڑا اور گٹھلیاں چوسا کرتے تھے، اُون اور بال کے کپڑے پہنتے تھے، درخت اور پتھر کی عبادت کرتے تھے، اسی حالت میں آسمانوں اور زمینوں کے پروردگار نے ہماری طرف، ہم ہی میں سے ایک نبی مبعوث کیا، جسکے باپ اور ماں کو ہم جانتے ہیں، ہم کو ہمارے نبی نے جو ہمارے پروردگار کا رسول ہے، حکم دیا ہے کہ ہم تم سے اس وقت تک جنگ کریں جب تک تم لوگ خدا سے واحد کی عبادت نہ کرو، یا جزیہ نہ دو، اور ہمارے نبی ﷺ اللہ علیہ وسلم نے پروردگار کی طرف سے ہم کو یہ خبر دی ہے کہ ہماری جماعت کا جو آدمی مارا جائے گا، جنت میں داخل ہوگا، دہان اور سکواہی نعمتیں ملیں گی جو آنکھوں نے نہیں دیکھیں، اور جو ہم میں سے زندہ رہے گا وہ تمہاری گردنوں کا مالک ہوگا،

لیکن اس سفارت کا کوئی نتیجہ نہیں نکلا، اور زبان کے بجائے تلوار کی نوبت آئی، نعمان بن سحاب رقت کا انتظار کر رہے تھے، اور مغیرہ رضی کو عجلت تھی، نعمان رضی نے کہا آپ رسول اللہ ﷺ کے ساتھ بہت سے غزوات میں شریک رہ چکے ہیں، جن میں خدا نے آپ کو نادم اور رسوا نہیں کیا، لیکن میں نے رسول اللہ ﷺ کے ساتھ جہاد میں زیادہ شرکت کی ہے، آنحضرت ﷺ کا دستور تھا کہ جب دن کے پہلے حصہ میں لڑائی شروع نہ کرتے تو ہواؤں کے چلنے اور



نازون کے وقت آنے کا انتظار فرماتے تھے،

خوزستان | عراق اور فارس کے درمیان خوزستان کا علاقہ ہے، ہرمزان یہیں کا رئیس تھا یہ علاقہ عراقِ عجم سے پہلے فتح ہوا، کیونکہ حملہ نعمان رضی اللہ عنہ کے متعلق حضرت عمر رضی اللہ عنہ نے ہرمزان سے مشورہ لیا تھا، اور وہ اس وقت مدینہ میں موجود تھا، خوزستان کی فتوحات میں صرف تشر کے حملہ کا ذکر صحیح بخاری میں آیا ہے، حضرت انس رضی اللہ عنہ فرماتے ہیں،

حضرت مناهضة حصن تشر عند  
اضاءة الفجر، واشتد اشتعال لقال  
فلم يقدر، واعلى الصلوة، فلم نصل  
الا بعد ارتفاع النهار، فصليناها،  
ونحن مع ابي موسى، ففتح لنا،  
بين قلعة تشر برحله کے وقت موجود تھا، جو صبح کے  
وقت ہوا، اور بڑی سخت لڑائی پیش آئی یہاں تک  
کہ لوگ نماز فجر نہ پڑھ سکے، جب دن چڑھ گیا اور وقت  
نماز پڑھنے کا موقع ملا، ہم ابو موسیٰ کے ساتھ تھے،  
اور ہکو فتح حاصل ہوئی،

اس روایت سے معلوم ہوتا ہے کہ حضرت ابو موسیٰ اشعری رضی اللہ عنہ فوج کے افسر تھے، اور  
پو پچھنے کے وقت لڑائی شروع ہوئی تھی،

شام | شام کی فتوحات کے متعلق کوئی تصریح موجود نہیں، البتہ حضرت عبداللہ بن عباس نے  
حضرت عمر رضی اللہ عنہ کے سفر شام کا جو واقعہ بیان کیا ہے، اس میں فرماتے ہیں،

حتى اذا كان لسراخ لقيه امراء الاجناد  
ابو عبدة بن الجراح واصحابه،  
جب وہ سراخ پہنچے تو امراء فوج ابو عبیدہ وغیرہ  
نے ان سے ملاقات کی،

سہ بخاری کتاب الجهاد باب الجزية والموادعة مع اهل الذممة والحرب، ۱۵۱۵ ايضا ابواب صلوة الخوف  
باب الصلوة عند مناهضة الحصون وتغار الحدود،

اس سے معلوم ہوتا ہے کہ شام میں فوج بہت بڑی تعداد میں موجود تھی، اور حضرت ابو عبیدہ رضی اللہ عنہ وغیرہ افسر تھے، اور یہ بھی ثابت ہوتا ہے کہ اس زمانہ میں شام کا ملک فتح ہو چکا تھا، کیونکہ حضرت عمر رضی اللہ عنہ دورہ کے لیے تشریف لے گئے تھے، ان لوگوں نے حضرت عمر رضی اللہ عنہ سے بیان کیا کہ تمام ملک میں وبار پھیلی ہوئی ہے، اس لیے حضرت عمر رضی اللہ عنہ آگے نہیں بڑھے بلکہ مدینہ واپس آئے،

حضرت ابن عمر رضی اللہ عنہما کی ایک حدیث سے معلوم ہوتا ہے کہ حضرت عمر رضی اللہ عنہ نے یہود و نصاریٰ کو تیمار اور اریحار میں آباد کیا تھا، یہ دونوں مقامات شام کی طرف ہیں، آذربایجان | آذربایجان کے حملہ کی بخاری میں تصریح ہے، اس غزوہ کے امیر حضرت عتبہ بن فرقد رضی اللہ عنہ، ابو عثمان ہندی کہتے ہیں،

اتانا کتاب عمر ونحن مع عتبہ بن فرقد باذربایجان، ہمارے پاس عمر رضی اللہ عنہ کا خط آیا، اور ہم اس وقت عتبہ کے ساتھ آذربایجان میں تھے،

الجزیرہ، طبرستان، آرمینیا، کرمان، سیستان، کرمان، خراسان، ادرمصر کی فتوحات کا ذکر بخاری میں موجود نہیں،

### (۲) نظام حکومت

قرآن مجید کی آیات، اور رسول اللہ صلی اللہ علیہ وسلم کے اعمال سے اگرچہ جمہوریت کا پتہ چلتا ہے، تاہم اس کا اثر علانیہ نمایاں نہیں ہوتا، اسی بنا پر حضرت علی رضی اللہ عنہ وغیرہ کو وفات نبوی کے لئے بخاری کتاب الطب باب اید کر فی الطاعون، ۱۷۱۰ ایضاً ابواب الحرف والجزایر باب اذا قال رب المین افرک ما افرک اللہ الخ، ۱۷۱۱ ایضاً کتاب اللباس باب لبس الحریر وافرأشہ للرجال الخ،

بعد ناذان نبوت میں سے خلیفہ بنانے کا خیال پیدا ہوا تھا، حضرت ابو بکر رضی کی بیعت بھی اگرچہ عام مجمع میں ہوئی، تاہم اوس سے بھی اصل مسئلہ کا تصفیہ نہیں ہوا، اسی بنا پر حضرت عمر رضی نے خطبہ میں فرمایا،

فلو یفترن امرء ان یقول انما  
کانت بیعة ابی بکر فلتة و تمت،  
الا و انھا قد کانت کذلک دکن اللہ  
وقی شہا،  
کوئی شخص دہو کہ میں آ کر یہ نہ کہے کہ ابو بکر کی بیعت  
اتفاقہ ہوئی تھی، اور بخیر و خوبی تمام ہو گئی  
ہاں وہ ایسی ہی تھی، لیکن خدا نے اوس کے  
شر سے بچایا،

لیکن حضرت عمر رضی نے اپنی حکومت کی نوعیت کو نمایان طور پر محسوس کرایا، اور ایک  
عظیم الشان جمہوری سلطنت کی بنیاد قائم کی،

جمہوری حکومت کا طغرایے امتیاز رعایا کی مداخلت ہے، اور حضرت عمر رضی نے متعدد  
امور میں عوام سے مشورہ طلب فرمایا، اور انکی رائے کے مطابق فیصلہ کیا ہے،

حضرت سعد بن ابی وقاص رضی عامل کوفہ سے کوفہ کے لوگ شاکی ہوئے تو خود دربار  
خلافت میں آ کر انکی شکایت کی، اور حضرت عمر رضی نے انکو معزول کر دیا،

شام کے سفر میں جب سرخ پہونچ کر حضرت عمر کو یہ معلوم ہوا کہ تمام ملک میں وبا  
پھیلی ہوئی ہے تو ہاجرین ادین، انصار، اور قریشی ہاجرین فتح کو بلا کر اپنے آگے بڑھنے  
کے متعلق مشورہ فرمایا،

لہ بخاری کتاب الحاربین باب رجم الجلی من الزنا اذا احسنت، لہ ایضا کتاب الاذان باب وجوب تقی  
للاہام والماموم فی الصلوٰت کلھا الخ، لہ ایضا کتاب الطب باب ما ینذرن فی الطاعون،

جمہوری  
حکومت

حکومت  
میں عام  
رعایا کی  
مداخلت

مجلس  
شوری

آخری سال تمام سردارانِ شکر کے نام حکم بھیجا کہ حج کے موقع پر آکر ملین،  
اس سلسلہ میں اونکا سب سے بڑا کام مجلسِ شوریٰ کا قیام ہے، جس سے یہ نظام بہت  
ستحکم ہو گیا، اس مجلس میں علماء اصحاب شریک ہوتے تھے، جنکی خاصی تعداد تھی، شرکت کے لیے  
عمر کی کوئی قید نہ تھی، بلکہ نوجوان، کھول، اشیاء، سب داخل تھے، البتہ کمالِ علمی ضروری تھا  
بخاری میں ہے،

دکان القراء اصحاب مجالس عمرو  
عمرہ کے اہل مجلس اور اہل مشورہ قراء (علماء)،  
مشاورتہ کھولا کانوا اوشبانا،  
تھے، ادھیڑ ہون یا نوجوان،  
دوسری روایت میں حضرت ابن عباس رضی سے منقول ہے،

کان عمر ید خلنی مع اشیاء بدرا،  
عمرہ مجھ کو بدری شیوخ کے ساتھ اپنی مجلس میں بلا تھے  
ارکان مجلس میں حضرت عبدالرحمن بن عوف رضی، عبداللہ بن عباس رضی، حریز بن قیس کا نام  
بالتخصیص معلوم ہے، ایک روایت سے ثابت ہوتا ہے کہ حضرت عثمان رضی، حضرت علی رضی حضرت  
طلحہ رضی، حضرت زبیر رضی، حضرت سعد بن ابی وقاص رضی، حضرت عبداللہ بن عمر رضی، ابھی خاص ارکان  
میں تھے، اہم معاملات میں ہاجرین، انصار اور سردارانِ شکر کی رائے بھی ضروری سمجھی جاتی  
تھی، ایرانیوں میں سے ہر مزان کا مشورہ ضروری خیال کیا جاتا تھا،

مجلس  
شوری  
کے جلسے

مجلسِ شوریٰ کے بغیر حکومت کا کوئی معاملہ طے نہیں ہو سکتا تھا، حضرت عمر رضی کے آخری  
زمانہ میں ایک خاص شخص کی جانشینی کے متعلق کہ میں کچھ لوگوں نے اظہارِ خیال کیا، تو  
اسلئے بخاری کتاب الاحکام باب کیف یباع الامام الناس، اسلئے ایضاً کتاب التفسیر باب قولہ خذ العفو و امر بالعرف  
واذ عن عن ابی بکر، سورۃ اعراف، اسلئے ایضاً کتاب المغازی، غزوة الفتح باب،

ادخون نے صاف کہا،

انی ان شاء الله لقاؤم العشیة فی الناس

میں انشاء اللہ بعد نذر تقریر کے لیے کھڑا ہونگا، اور

فخذرهم هؤلاء الذین یریدون

اون لوگوں کو جو مسلمانوں کے اختیارات نصب

ان یغصبوهم امورهم،

کرنا چاہتے ہیں ڈراؤن گا،

اوسکے بعد مدینہ آکر یہ خطبہ دیا،

من بایع رجلا عن غیر مشورۃ

جو لوگ بلا مشورہ کسی شخص سے بیعت کرینگے تو ایسے

من المسلمین فلا یبایعہو، ولا الذی

شخص اور اوسکے متبعین کو کبھی خلیفہ نہ بنایا جائیگا، کیونکہ

تابعہ، تغرۃ ان یقتلوا،

اسکا خوف ہو کہ یہ لوگ قتل کر دیے جائیں گے،

جمہوریت کی انتہا یہ ہے کہ فرمانرواے وقت کا ذاتی اثر بالکل فنا ہو جائے، اور

رعایا اپنے معاملات میں بالکل آزاد ہو، حضرت عمرؓ نے خود یہ نظیر قائم فرمائی، اپنے جانشین

کے متعلق جب وصیت کی تو حضرت عبداللہؓ نے اپنے صاحبزادہ، کی نسبت فرمایا،

یشہدکم عبد اللہ بن عمر و لیس لہ

مشورہ میں عبداللہ بن عمر بھی شریک ہونگے، لیکن

من الامر شیء،

اد کا خلافت میں کوئی حصہ نہیں،

اسی طرح حضرت سعید بن زیدؓ کو جو عزیز خاص تھے، اون لوگوں سے علیحدہ کر لیا جسکے

نام خلافت کے لیے انتخاب فرمائے تھے، حالانکہ وہ رتبہ میں اون لوگوں کے برابر تھے،

سلسلہ بخاری کتاب الحارین باب رجم الجلی اتر سلسلہ ایضا کتاب المناقب باب قصۃ البیعة والاتفاق

علی عثمان بن عفان رضی

خلیفہ کا  
عام حق  
سب کے  
ساتھ مساوی  
ہونا

### (۳) ملک کی تقسیم

اسلام میں سب سے پہلے حضرت عمرؓ نے مالکِ محروسہ کو صوبہ جات اور اضلاع میں تقسیم کیا، اور ان میں مختلف درجہ کے حکام اور عمال مقرر فرمائے، جنکی تفصیل حسب ذیل ہے،

عمال کی  
فہرست

دالی	حضرت نافع بن عبد الحارث رضی
عالمِ حمی (چراگاہ)	مدینہ منورہ: ہنی رضی
حاجب امیر المؤمنین	یرفأرض
احتساب کے بعض کام	حضرت ابن عباس رضی
عاملان صدقات نبوی، (بنو نضیر)	حضرت علی رضی و حضرت عباس رضی
دالی و سپہ سالار	شام: حضرت ابو عبیدہ رضی
سپہ سالار	آذربایجان حضرت عقبہ بن فرقد رضی
دالی کوفہ	عراق عرب حضرت سعد بن ابی وقاص رضی
حضرت سعد کے بعد	حضرت عمار بن یاسر رضی
افسران بندوبست	حضرت حذیفہ بن الیمان رضی و عثمان بن حنیف رضی
x (یہاں کسی الی یا قاضی کا نام معلوم نہیں)	x
دالی	بکرین حضرت قدامہ بن مظعون رضی
سپہ سالار	عراق عجم حضرت نعمان بن مقرن رضی
"	خوزستان حضرت ابو موسیٰ رضی

ان بزرگوں کے علاوہ حمزہ بن عمرو اسلمی رضی اللہ عنہما، مصدق، اور جزوبن معاویہ رضی اللہ عنہما  
اور عبداللہ بن سعدی کسی مقام کے عامل تھے، جزوبن کے کاتب کا نام بجا کہ تھا، اور بخاری کی  
ایک روایت سے معلوم ہوتا ہے کہ مجوسیوں پر حکم ان تھے، ایسے فارس یا خوزستان وغیرہ میں  
رہے ہونگے،

حضرت عمرؓ سے پہلے تنخواہ کا رواج نہ تھا، اور ایک بڑی غلط فہمی یہ پیدا ہو گئی تھی کہ لوگ  
تنخواہ لینا زہد و تقدس کے خلاف سمجھتے تھے، حضرت عمرؓ نے خود اپنا وظیفہ مقرر کرایا، جس سے  
بڑی حد تک یہ خیال زائل ہو گیا، اور لوگ خوشی سے تنخواہیں لینے لگے، تاہم بعض لوگ اب بھی  
قدیم خیال پر قائم تھے، حضرت عمرؓ نے ان سے سخت باز پرس فرمائی،  
عبداللہ بن سعدی، ملنے کے لیے آئے تو حضرت عمرؓ نے فرمایا،

تنخواہ

ألم يحدث انك تلي من افعال الناس  
اعمالا فاذا اعطيت العالة كرهتها؟  
اور انہوں نے کہا "ہاں" فرمایا،

کیا خبر صبح نہیں کہ تم جہور کی مختلف خدمات انجام دیتے ہو  
اور جب تم کو اجرت ملتی ہے تو تم کو کراہت معلوم ہوتی ہے؟

اس سے تمہارا مقصد کیا ہے،

فما تريد الی ذلک؟

کہا مجھ کو اجرت کی ضرورت نہیں، میرے پاس گھوڑے ہیں، غلام ہیں، اور میں اچھی حالت  
میں ہوں، ایسے یہ خواہش ہوتی ہے کہ میری اجرت مسلمانوں پر صدقہ ہو، ارشاد ہوا،  
لا تفعل، ایسا نہ کرو،

۱۔ بخاری کتاب الاحکام باب رزق الحاکم و العالین علیہا من ہے و اکل ابو بکر و عمرؓ

اور کے بعد اپنا قصہ بیان کیا،

فانی کنت ارسدک الذی ارسدت  
 وکان رسول اللہ صلعم یعطینی لعطاء  
 فا قول اعطه افقر الیہ منی، حتی  
 اعطانی مرۃ ما لاً، فقلت اعطه  
 افقر الیہ منی، فقال النبی صلعم  
 خذ لا فتمولہ و تصدق بہ، فما  
 جاءک من هذا المال وانت عنید  
 مشرف لا سائل فخذ لا ولا فلا  
 تتبعہ نفسک،

میں بھی وہی چاہتا تھا جو تم چاہتے ہو، رسول اللہ  
 مجھ کو عطیہ دیتے تھے، تو میں کہتا تھا یہ ادسکو دیجیے  
 جو مجھ سے زیادہ حاجتمند ہو، ایک بار آپ نے مجھ کو  
 مال عطا فرمایا، میں نے وہی درخواست کی، تو  
 ارشاد ہوا اس کو لے لو، اس سے جائداد خرید کر  
 ادسکو صدقہ کر دینا، جو مال تم کو بلا طلب و سوال  
 بجائے ادسکو لے لیا کر دے، اور جب یہ صورت نہو  
 تو پھر ادسکو پیچھے پڑنے کی ضرورت نہیں،

عبداللہ بن سعدی کے پاس اسکا کچھ جواب نہ تھا،

عالموں کی  
تحقیقات

حضرت عمر رضی نے عمال کے طرز عمل کی تحقیقات میں خاص کاوش کی، کوفہ کے لوگ  
 حضرت سعد بن ابی وقاص رضی کے استدرشاکی ہوئے کہ یہاں تک کہا کہ وہ نماز بھی ٹھیک طور  
 سے نہیں پڑا سکتے، حضرت عمر رضی نے سعد رضی کو بلا بھیجا، اور فرمایا یا ابا اسحاق! ان لوگوں کا خیال  
 ہے کہ آپ نماز بھی ٹھیک نہیں پڑھتے، حضرت سعد رضی نے کہا میں تو ادسکو بالکل رسول اللہ  
 کے مشابہ نماز پڑھتا تھا اور اسکے بعد طریقہ بتایا تو حضرت عمر رضی بولے

۱۰ بخاری کتاب الادیام باب رزق المحاکم داوانین علیہا



ذاک الظن بک یا ابا اسحاق! ابراسحاق! آپ کی نسبت یہی گمان تھا،

لیکن اس گفتگو سے نفس واقعہ پر کوئی اثر نہیں پڑا، بلکہ

اسرسل معہ سرجلاً اور جاآلاً الی  
الکوفة یسأل عنہ اهل الکوفة، ولم  
یلدع مسجد الا سأل عنہ، ویشنون  
علیہ معروفاً حتی دخل مسجد النبی  
عبس، فقام رجل منہم لیتألم له  
اسامة بن قنادة یکنی ابا سعداً  
فقال اما اذ نشدتنا فان سعداً  
کان لا یسیر بالسریة، ولا یقسم  
بالسویة، ولا یعدل فی القضية،  
من انصاف نہیں کرتے،

کمیشن

گوئے الزام نہایت یہودہ الزام تھا، چنانچہ خود سعد بن کو اس پر طیش آ گیا، اور ادن خون  
نے قائل کے حق میں بددعا کی، تاہم حضرت عمرؓ نے اپنا فرض ادا کر دیا، غور کر دیا چند  
معمولی اشخاص حضرت سعد بن فاتح ایران کی شکایت کرتے ہیں، سعد بن طلب کیے جاتے ہیں  
اونکے ساتھ تحقیقاتی وفد بھیجا جاتا ہے، جو ایک ایک مسجد میں پہنچ کر سعد کے طرز عمل کی نسبت  
لوگوں کا حلیہ بیان لیتا ہے، لوگ عام طور پر اچھی رائے ظاہر کرتے ہیں، تاہم بعض لوگوں کی

۱۵ بخاری کتاب الاذان باب وجوب القراءة للامام والمأموم فی الصلوات کلہا،

بدولی کے سبب سے سعد رضی کی معزولی کا حکم ہوتا ہے، اس سیاست، اس طرزِ حکومت، اس رعایا پروری کی نظیر حضرت عمر رضی کے علاوہ اور کہاں مل سکتی ہے؟

### (۴) صیغہ حاصل

اب  
مفتوحہ  
کا اصلی  
باشندوں  
نے قبضہ  
پھوڑا  
نا

حضرت صلعم کے زمانہ میں جو فتوحات ہوئیں، اونہیں سے بعض مفتوحہ علاقے مجاہدین کی ملک قرار پائے تھے حضرت عمر رضی نے یہ اصول قائم کیا کہ جو ممالک فتح کیے جائیں وہ فوج کے ملک نہیں ہیں، بلکہ حکومت کے ملک ہونگے، اس بنا پر اونہوں نے تمام مفتوحہ علاقوں کو اصلی باشندوں کے قبضہ میں چھوڑ دیا، اور اسکی یہ وجہ بیان فرمائی ہے:

اما والذي نفسي بيد الله لو كان  
اترك آخر الناس بيانا ليس لهم  
شيء ما فتحت على قرية الا قسمتها  
لما قسم النبي صلعم خيبر ولكني  
اتركها خزانا لهم ليقسموها،  
ان، اوس ذات کی قسم! جبکہ ہاتھ میں میری جان ہے  
اگر یہ خیال نہ ہوتا کہ آئندہ نسلیں فائدہ مست ہو جائیں گی  
تو میں تمام علاقوں کو اسی طرح مسلمانوں میں  
تقسیم کر دیتا، جس طرح رسول اللہ صلعم نے خیبر کو تقسیم  
فرمایا تھا، لیکن میں یہ علاقے خزانہ کے طور پر آئندہ  
نسلوں کے لیے چھوڑ جاؤنگا جنکو وہ باہم تقسیم کر لیں گی

بند  
بند

اونہوں نے ترقی حاصل کے لیے بندوبست کا محکمہ قائم کیا، اور سوا و عراق کی پالیسی  
کرائی، یہ کام حضرت خدیفہ بن میان رضی اور حضرت عثمان بن حنیف رضی کے سپرد ہوا جو فن  
ساخت اور حساب کے ماہر تھے، پالیسی ہو چکی تو خرارج تشخیص کیا گیا، حضرت عمر رضی نے دونوں

۱۔ بخاری کتاب المغازی باب غزوة خیبر

بزرگوں کو سامنے بلایا اور پوچھا،

کیف فعلتہا؟ اتخافان ان تکلونا قتل

تنے کیا کیا؟ کیا تمکو اس بات کا خوف نہیں کہ زمین پر

حملتہا الا مرض ما لا تطیق؟

اسقدر بار ڈالا گیا ہے جسکو وہ برداشت نہیں کر سکتی؟

وذنون نے جواب دیا،

حملنا ہا امرًا ہی لہ مطیقة، ما فیہا

ہم نے اسپر اتنا بار ڈالا ہے جسکو وہ اٹھا سکتی ہے

کبیر فضل

خراج کی رقم کچھ زیادہ نہیں ہے،

ارشاد ہوا،

انظر ان تکلونا حملتہا الا مرض ما لا

اگر تم نے اسکی طاقت سے زیادہ بار ڈالا دیا ہو

تطیق،

تو پھر غور کرو،

اونھون نے جواب دیا، "نہیں"۔

زراعت پر خاص توجہ فرمائی، آنحضرت صلعم نے ایک بار ارشاد فرمایا تھا، کہ جو

شخص کسی اقدادہ زمین کو آباد کرے، تو وہی اسکا مستحق ہوگا، حضرت عمر رضی نے اپنے زمانہ

خلافت میں اس فرمان کو عملی جامہ پہنایا، اونھون نے عام اعلان کر دیا،

من احيى ارضاً ميتة فہی لہ، جو شخص کسی مردہ زمین کو زندہ کرے تو وہ اسکی ملک ہوگی

اونھون نے بعض زمینوں کے نسبت بٹائی پر معاملہ کیا، کہ اگر حضرت عمر رضی بیچ دین تو

آدھے کے مستحق ہونگے، اور اگر کاشت کا بیج لائے تو اسکو اسقدر پیداوار دی جائے گی،

۱۰ بخاری کتاب المناقب باب قعة البيعة والاتفاق على عثمان بن عفان رضى الله عنه ايضا ابواب الحرف

والمزارعة باب من احيى ارضاً ميتة، ۱۱ ايضا باب المزارعة بالشرط ونحوه،

آنحضرت صلعم نے خیبر کی زراعت اور پھلون کے متعلق خیبر والوں سے نصف پیداوار پر  
 حاملہ کر لیا تھا، اور ازدواجِ مطہرت کو ۱۰۰ دسق مرحمت فرماتے تھے، جنہیں ۲۰ دسق کھجور اور  
 ۲۰ دسق جو ہوتا تھا، حضرت عمرؓ نے بھی ابتدائی ہی طریقہ قائم رکھا، لیکن جب یہود جلا وطن  
 کئے گئے تو حضرت عمرؓ نے ازدواج کو اختیار دیا کہ یاسب کے حصے کی زمین اور پانی تقسیم کر دیا  
 جائے اور باقدیم دستور کے مطابق پیداوار دے دی جایا کرے، بعض ازدواج نے زمین،  
 اور بعض نے پیداوار قبول کی، حضرت عائشہؓ نے زمین لی تھی،

جزیرہ میں معتد بہ اضافہ ہوا، اور ایک خاص گروہ پر جسکے متعلق حضرت عمرؓ کو شبہ تھا  
 جزیرہ لگایا گیا، حضرت عمرؓ ابتداءً محوسل سے جزیرہ نہیں لیتے تھے، لیکن جب حضرت عبدالرحمن  
 ابن عوفؓ نے شہادت دی کہ رسول اللہ صلعم نے ہجر کے مجوسیوں سے جزیرہ لیا تھا، تو انہوں  
 نے وفات سے ایک سال قبل مالکِ محروسہ کے تمام مجوسیوں پر جزیرہ مقرر کیا، اور عمالِ حکومت  
 کو اس کی اطلاع دی، چنانچہ جزیرہ بن سواد یہ رنہ کے پاس بھی اس مضمون کا فرمان آیا تھا،  
 جزیرہ کی تشخیص رعایا کی خوشحالی اور ناداری کے لحاظ سے کی گئی، چنانچہ اہل شام پر  
 فی کس چار دینار، اور اہل یمن پر فی کس ایک دینار مقرر کیا گیا،

زکوٰۃ مسلمانوں سے وصول کی جاتی تھی، اور اسکے وصول کرنے کے لیے مصدق  
 بھیجے جاتے تھے، چنانچہ اون میں سے حمزہ بن عمروؓ اسلی کا نام معلوم ہے،

۱۰۰ بخاری، کتاب الاجارۃ باب اذا استاجر ارضاً فات احدہما، ۱۰۰ ایضاً کتاب الجہاد باب الجزیۃ والمواضع  
 من اہل الذمۃ والحرب، ۱۰۰ ایضاً، ۱۰۰ ایضاً کتاب الکفالت باب الکفالت فی القرض والدیون،

## (۵) صیغہ عدالت

یہ صیغہ بھی حضرت عمرؓ کی بدولت عالم وجود میں آیا، اور انھوں نے اس میں بہت سی ایجادیں کیں، جن میں سب سے اہم دارالقضا کا قیام ہے، دارالقضا اور عدالتیں اگرچہ ہر شہر میں قائم تھیں، تاہم صحیح بخاری سے صرف مدینہ منورہ کے دارالقضا کا حال معلوم ہوتا ہے، مدینہ کا دارالقضا، جس کے حاکم اعلیٰ خود حضرت عمرؓ تھے، مسجد نبویؐ میں قائم تھا، اور مقتداً یہیں فیصل ہوتے تھے، چنانچہ لعان کا واقعہ یہیں پیش آیا تھا، مقتداً کے سلسلے میں چونکہ زیادہ وقت مسجد ہی میں گذرتا تھا، اس لیے بسا اوقات لیٹ رہتے تھے، چنانچہ استلقا فی المسجد کا جواز اونہی کے طرز عمل سے اخذ کیا گیا ہے،

دارالقضا

عدالت کی مسجد سے باہر علیحدہ جگہ تھی، ایک شخص کا مقدمہ پیش ہوا، لیکن جب عدالت کا وقت آیا، تو حضرت عمرؓ نے ارشاد فرمایا،

اخرجوا من المسجد، اسکو مسجد کے باہر لے جاؤ،

دارالقضا کے اندر شاہ و گدا، امیر و غریب، اوضاع و شریف، سب کی سطح برابر ہوتی تھی، اور قانون کی نگاہ میں تمام لوگ مساوی سمجھے جاتے تھے، یہاں تک کہ خود امیر المؤمنین بھی اس عالمگیر مساوات کے دائرہ سے باہر نہ تھے، ایک بار انھوں نے حضرت عبدالرحمان بن عوف سے فرمایا،

انسائیں  
ساوات

لو سأيت سراجا على احد زني او سرقة

اگر آپ حاکم ہوں اور میں کسی شخص کو زنا یا چوری  
کے بارے میں کتاب الاحکام باب من مضى ولا عن في المسجد، ص ۱۵۱ ایضاً کتاب الصلوة باب الاستلقا فی المسجد  
راہل، ص ۱۵۱ ایضاً کتاب الاحکام باب من حکم فی المسجد الخ،

دانٹ امیر؟

کرتے ہوئے دیکھوں، تو آپ کیا کریں گے؟

حضرت عبدالرحمان رحمہ نے کہا آپ کی شہادت صرف ایک مسلمان کی شہادت کے مساوی ہوگی  
یعنی امارت کا کچھ اثر نہوگا، حضرت عمر رضی نے فرمایا،

صدقت! آپ نے بیج کہا،

حدود و تعزیرات میں تمام امتیازات اٹھا دیے جاتے تھے، اور امیر المؤمنین کا

درجہ عزیز و بیگانہ کو یکساں عقوبت پہنچاتا تھا،

عبید اللہ، خود امیر المؤمنین کے فرزند تھے، لیکن ایک روز انکے منہ سے شراب کی

بو آئی تو فرمایا،

انہ سائل عنہ، فان کان یسکر جلدیہ میں اون سے دریافت کرتا ہوں، اگر نشہ چڑھا ہوگا

تو دسے ماروں گا!

حضرت ابو بکرہ رضی، سبل بن معبد رضی، اور نافع رضی، بڑے جلیل القدر صحابی تھے، لیکن

جب اونہوں نے حضرت مغیرہ رضی پر تہمت لگائی، اور الزام ثابت نہوگا، تو حضرت عمر رضی نے

تینوں پر حدِ قذف جاری کی، پھر حد مار کر توبہ کرائی،

اونہوں نے بعض لوگوں کو رجم (سنگسار کرنے) کی سزا بھی دی، چنانچہ ایک خطبہ

میں خود فرماتے ہیں،

ببخاری کتاب الاحکام باب الشہادۃ تلوکون عند الحاکم فی ولایۃ اقصانا الخ ۱۰ ایضاً کتاب المکاتب باب المکاتب و  
بخومہ، ۱۰ ایضاً کتاب الاشرۃ باب الباذق دس نہی عن کل مسکر من الاشرۃ، ۱۰ ایضاً کتاب الشہادات  
باب شہادۃ القاذف و السارق و الزانی، ۱۰ ایضاً کتاب المحاربین باب الاعتراف بالزنا،

آہا وقد رجم رسول الله صلعم ہاں! رسول اللہ صلعم نے رجم کیا تھا، اور آپ کے

درجمننا بعدا، بعد ہم نے بھی رجم کیا ہے،

اگر ملزم حاضر ہوتا، تو دوسرے شخص کو اس کے مکان پر بھیج کر حد لگواتے تھے،

البتہ قانون سے ناواقفیت یا جرم کی خفت، حد سے بچا سکتی تھی، اور اس وقت

امیر المؤمنین کا دامن عفو کشادہ ہو جاتا تھا،

حزہ سلمیٰ رضہ تحصیلِ زکوٰۃ کے لیے کسی مقام پر گئے تھے، ایک شخص اپنی بیوی کی کینز

سے ملوث ہو گیا، حمزہ خود سزا نہیں دے سکتے تھے، اس لیے چند کفیل (ضامن) ساتھ لیے، اور حضرت

عمر رضہ سے آکر واقعہ بیان کیا، حضرت عمر رضہ نے ان لوگوں کی تصدیق کی، لیکن ملزم کو ناواقفیت

کی بنا پر بری کر دیا، اس سے قبل وہ ملزم کو... ا ضرب کی سزا دے چکے تھے،

اسی طرح صاحبِ طبی کو بھی عقوبت سے مستثنیٰ کر دیا، (ان صاحب نے حالتِ احرام

میں شکار کھیلا تھا، چونکہ یہ جرم حد سے کم رتبہ تھا، اس لیے سزا نہیں دی گئی)

مقدمات کے فیصل کرنے کا جو طریقہ تھا، اور جس طرح مدعی اور مدعا علیہ کے بیانات

ہوتے تھے، اس کے متعلق ہم ایک اہم مقدمہ بیان پر نقل کرتے ہیں،

مالک بن اوس، حضرت عمر رضہ کے پاس بیٹھے ہوئے تھے، اتنے میں یرقانہ نے جو صاحب

تھے، آکر کہا، کیا آپ عثمان رضہ، عبدالرحمان بن عوف رضہ، زبیر رضہ، اور سعد بن ابی وقاص رضہ

کو آندرانے کی اجازت دیتے ہیں؟ حضرت عمر رضہ نے فرمایا، ہاں، وہ لوگ آئے اور سلام

لے کر بیٹھے، کتاب الحارین پائل امر الامام رجلا فی ضرب الحد غابا عنہ سلمہ ایضا کتاب الکفالة بابا لکفالة فی القرص

والدیون بالابدان وغیرہ، سلمہ ایضا کتاب الحارین باب من اصاب ذنبا دون الحد،

فصل  
مقدمات  
کا طریقہ

ایک  
اہم مقدمہ

کر کے بیٹھ گئے، یرفان بھی بیٹھ گئے، کچھ دیر کے بعد یرفان نے آکر کہا، کیا آپ علی رض اور عباس رض کو اجازت دیتے ہیں؟ فرمایا، ہاں وہ دونوں بھی اندر آئے، اور سلام کر کے بیٹھ گئے، حضرت عباس رض نے کہا یا امیر المؤمنین! میرے اور ان کے درمیان فیصلہ کر دیجیے، (ان میں جاؤ اور بنو نضیر کی بنا پر مخالفت تھی) حضرت عثمان رض وغیرہ نے کہا یا امیر المؤمنین! ان دونوں کا فیصلہ کیجیے، اور ایک کو دوسرے سے راحت دلائیے، حضرت عمر رض نے فرمایا،

انتقلوا! اور اصبر کرو، اسکے بعد کہا،

انشدکم باللہ الذی باذنہ تقوم السماء  
والارض هل تعلمون ان رسول اللہ  
صلعم قال لا نورث ما ترکنا صدقة  
یرید رسول اللہ صلعم نفسہ؟  
میں تمکو اس خدا کی قسم دیتا ہوں جسکے حکم سے آسمان  
اور زمین قائم ہے، کیا تمکو یہ معلوم ہے کہ رسول اللہ  
صلعم نے فرمایا تھا کہ ہمارے مال میں وراثت نہیں  
جاری ہوتی، ہم جو کچھ چھوڑتے ہیں صدقہ ہوتا ہے  
اس سے رسول اللہ نے خود اپنے نفس کو مراد لیا ہے؟

مجمع نے کہا،

قد قال ذالک! آپ نے فرمایا تھا،

اب حضرت عمر رض، حضرت علی رض، اور حضرت عباس رض کی طرف متوجہ ہوئے، اور ان سے فرمایا،  
انشدکما باللہ هل تعلمان ان رسول اللہ  
صلعم قد قال ذالک؟  
میں تم دونوں کو خدا کی قسم دیتا ہوں، کیا تم کو  
معلوم ہے کہ رسول اللہ صلعم نے یہ فرمایا تھا،

اون دونوں نے جواب دیا،



قد قال ذالك ! آپ نے یہ فرمایا تھا،

حضرت عمرؓ نے ارشاد فرمایا،

فاني احد تكلم عن هذا الامران الله

قد خص رسول صلعم في هذا الفئ

بشيء لم يعطه احد اغيره ثم قرء

وما افاء الله على رسوله منهم فما

اوجفتم عليه من خيل ولا ركاب،

ولكن الله يسلط رسوله على من يشاء

والله على كل شيء قدير، فكانت هذه

خالصة لرسول الله صلعم، ووالله

ما احتارها دونكم، ولا استأثر بها

عليكم، قد اعطاكموه وبثها فيكم، حتى

بقي منها هذا المال، فكان رسول الله

صلعم ينفق على اهله نفقة سنتهم

من هذا المال، ثم ياخذ ما بقي

فيجعله مجعل مال الله، فعلم رسول الله

صلعم بذالك حيا ته الشدكم بالله

میں تم سے اس معاملہ کے متعلق بیان کرتا ہوں،

خدا نے رسول اللہ صلعم کو نے میں جو حصہ دیا تھا

وہ مخصوص تھا، جو اور کسی کو نہیں دیا، پھر حضرت

عمرؓ نے یہ آیت پڑھی، خدا نے جو کچھ اپنے رسول کو

دیا اور پھر تم نے گھوڑے اور اونٹ نہیں دوڑائے

لیکن خدا اپنے رسولوں کو جس پر چاہتا ہے تسلط

عطا کرتا ہے، اور خدا ہر چیز پر قادر ہے، تو یہ

رسول اللہ صلعم کا خالصہ تھا، خدا کی قسم آپ نے

تمہارے مقابلہ میں استبداد سے کام نہیں لیا،

اور نہ تم کو اس سے محروم کیا، بلکہ تم کو عطا فرمایا،

اور تقسیم کیا، یہاں تک کہ یہ مال باقی رہ گیا، رسول اللہ

اس مال سے اپنے اہل کے لیے سال بھر کا نفقہ

لیتے تھے، پھر جو کچھ باقی بچتا تھا اس کو خدا کا مال

قرار دیتے تھے، رسول اللہ صلعم نے اپنی زندگی

میں برابر اسی پر عمل فرمایا، میں تم کو قسم دیتا ہوں

ل تعلمون ذالک؟

کیا تمکو اسکا علم ہے؟

ج نے کہا، ہاں،

حضرت علی رضی وعباس رضی سے پوچھا،

شدکما باللہ هل تعلمان ذالک؟

میں تم دونوں کو قسم دیتا ہوں، کیا تم اسکو جانتے ہو؟

دونوں نے بھی کہا، ہاں،

حضرت عمر رضی نے فرمایا،

توفی اللہ نبیہ صلعم فقال ابو بکر

پھر خدا نے اپنے نبی کو وفات دی تو ابو بکر نے کہا

تا ولی رسول اللہ صلعم فقبضہا ابوبکر

میں رسول اللہ صلعم کا ولی ہوں، ابو بکر نے اوپر

عمل فیہا بما عمل رسول اللہ صلعم واللہ

قبضہ کیا، اور وہی کرتے رہے جو رسول اللہ صلعم

علم انہ فیہا لصادق، بار، بار، بار شد

کرتے تھے، خدا جانتا ہے کہ وہ اپنے عمل میں سچے،

تا بعلحق، ثم توفی اللہ ابابکر فکنت

نیکو کار، ہدایت یافتہ، اور مطیع لی تھے پھر خدا نے

تا ولی ابی بکر فقبضہا سنتین من

ابو بکر کو وفات دی، اور میں ابو بکر کا ولی ہوا،

امارتی، عمل فیہا بما عمل رسول اللہ صلعم

میں نے دو برس تک اوپر قبضہ رکھا، اور وہی

وبما عمل فیہا ابوبکر، واللہ یعلم انی فیہا

کیا جو رسول اللہ صلعم اور ابو بکر کرتے تھے، خدا

لصادق، بار، بار، بار شد، تابع للحق، ثم

جانتا ہے کہ میں اپنے عمل میں سچا، نیکو کار، ہدایت یافتہ

جتانی تکلمانی وکلمتکما واحد وامر

اور مطیع حق تھا، پھر تم دونوں میرے پاس آئے،

کما واحد، جئتنی یا عباس اسألنی

تمہارا ایک ہی دعویٰ تھا، اے عباس تم آئے،

نصیبک من ابن اخیک، و جاءنی

هذایرید علیاً یرید نصیباً مرأته

من ایہا، فقلت لکما ان رسول اللہ صلعم

قال لا نورث ما ترکنا صدقہ، فلما

بدالی ان ادفعہ الیکما، قلت ان

نشئتما دفعتهما الیکما علی ان علیکما

عہد اللہ وميثاقہ لتعلان فیہا

بما عمل فیہا رسول اللہ صلعم، وبما

عمل فیہا ابوبکر، وبما عملت فیہا

منذ ولینہا، فقلتما ادفعہا الینا،

فبن الک دفعتهما الیکما فالشدکم

باللہ هل دفعتهما الیہما بن الک؟

جمع نے کہا، ہاں،

اوسکے بعد حضرت علی رضی وعباس رضی سے پوچھا،

انشد لکما باللہ هل دفعتهما الیکما

بن الک؟

اوان دونوں نے بھی کہا، ہاں،

اور اپنے برادرزادہ (یعنی آنحضرت صلعم) کا حصہ

مانگا، اور یہ (حضرت علی) آئے انہوں نے اپنی

بیوی (حضرت فاطمہ) کا اونکے باپ کی طرف سے

حصہ طلب کیا، میں نے تم دونوں سے کہا کہ رسول اللہ

صلعم نے فرمایا ہے کہ ہمارا متروکہ تقسیم نہوگا، جو کچھ

ہم چھوڑیں گے صدقہ ہوگا، لیکن جب مجھکو خیال

آیا کہ میں اوسکو تمہارے حوالہ کر دین تو میں نے کہا

اگر تم چاہو تو اس شرط پر تکرور دیکھتا ہوں کہ جو عمل

رسول اللہ صلعم، ابوبکر رضی، اور میں نے کیا تھا، اوسکا

کے مطابق تم بھی کرو گے، تم نے کہا اچھا، میں نے

اسی شرط پر اوسکو تمہارے حوالہ کیا تھا، میں تم کو کو قسم دیتا

ہوں کیا میں نے اسی شرط پر اوسکو ان دونوں کے حوالہ کیا تھا؟

میں تم دونوں کو قسم دیتا ہوں کیا میں نے اسی

شرط پر تمہارے حوالہ کیا تھا؟

ب حضرت عمرؓ نے فیصلہ سنایا،

تو اب تم اسکے علاوہ مجھ سے دوسرا فیصلہ چاہتے ہو؟  
 اور خدا کی قسم جسکے حکم سے آسمان اور زمین قائم  
 ہے، میں اسکے علاوہ دوسرا فیصلہ نہیں کر دوں گا، اگر  
 تم انتظام سے عاجز ہو تو میرے حوالہ کرو، میں اوسکا  
 انتظام کر دوں گا،

تلمسان منی قضاء غیر ذالک؟  
 فوالله الذی بآذنه تقوم السماء  
 والارض، لا اقضى فیها قضاء  
 غیر ذالک! فان عجزتما عنها فادعها  
 ائی فانی اکیفیکما ها،

ایک اور مقدمہ کا فیصلہ نقل کیا جاتا ہے،

دوسرا  
مقدمہ

قبیلہ ہذیل نے زانہ جاہلیت میں ایک شخص سے قطع تعلق کیا تھا، وہ بطحار آیا، اور مین  
 کے ایک خاندان پر جو بطحار میں سکونت پذیر تھا، رات کے وقت چھاپہ مارا، ایک مینی نے  
 تلوار پھینک کر ماری اور وہ مر گیا، یہ حج کا موسم، اور حضرت عمرؓ کی خلافت کا زمانہ تھا، حضرت  
 عمرؓ اس وقت کہ معظہ میں تشریف رکھتے تھے، ہذیل والوں نے مینی کو کپڑا کر حضرت عمرؓ کی خدمت  
 میں پیش کیا، کہ اسنے ہمارے دوست کو مارا ہے، قاتل نے کہا ان لوگوں کو مقتول سے کوئی  
 تعلق نہیں، یہ اوس سے تعلقات منقطع کر چکے تھے، حضرت عمرؓ نے حکم دیا کہ ہذیل کے بچاس  
 آدمی حلفیہ بیان کریں کہ اوبھون نے مقتول سے ترک تعلق نہیں کیا تھا، ۲۹- آدمی اس پر  
 آمادہ ہوئے، لیکن ایک شخص جو ہذیل کے قبیلہ کا تھا، لیکن شام سے آیا تھا، قسم کھانے پر تیار  
 نہیں ہوا، (کیونکہ یہ معاملہ جھوٹا تھا) اور کہا قسم کی قیمت ایک ہزار درہم ہوگی، ہذیل والوں نے

اسے بخاری کتاب الجہاد باب فرض الخمس وغیرہ،

اوسکی جگہ پر دوسرا آدمی دیا، حضرت عمرؓ نے قاتل کو مقتول کے بھائی کے حوالہ کر دیا، اور دونوں کے ہاتھ ایک رسی سے باندھ دیے گئے، یہ لوگ جھوٹی قسمیں کھا کر واپس چلے، نخلہ میں پہنچے تھے کہ عذابِ الہی نو وار ہوا، نہایت زور کا پانی برسا، ان لوگوں نے ایک پہاڑ کے غار میں پناہ لی، غار دھنس گیا، اور سب کے سب مر گئے، دو شخص جنکے ہاتھ بندھے ہوئے تھے بھاگ نکلے لیکن مقتول کے بھائی کے چہرہ لگا، اوسکی ایک ٹانگ ٹوٹ گئی، اور ایک سال زندہ رہ کر مر گیا، حضرت عمرؓ نے حدود و تعزیرات کے متعلق بعض اہم فیصلے صادر فرمائے ہیں، جن کا اس مقام پر لکھنا ناموزون ہوگا،

قانون  
تعزیرات

(۱) اونہون نے قتل اور زخم کے مقدمات میں عورت اور مرد کو یکساں قرار دیا، اور ایک سے دوسرے کا قصاص طلب فرمایا، اونکا ارشاد ہے،

تقاد امرأۃ من الرجل فی کل عمل عورت سے مرد کا قصاص ہر اوس عمد میں لیا جائیگا

یبلغ نفسہ فما دونہا من الجراح، جو جان تک پہنچتا ہو یا اوس سے کم زخم آئے ہوں،

تا بعین من عمر بن عبد العزیز، ابراہیم، اور ابو الزناد کا یہی خیال ہے،

(۲) چار آدمیوں نے ایک لڑکے کو دھوکہ سے قتل کیا، تو حضرت عمرؓ نے فرمایا،

لو استترک فیہا اہل صنعاء لقتلتھم، اگر اسکے معاملہ میں تمام اہل صنعاء شریک ہوتے تو میں

سب کو قتل کرا دیتا،

(۳) اونہون نے ڈرہ کی ایک ضرب کا قصاص لیا،

۱۵ بخاری کتاب الدیات باب القصاص، ۱۶ ایضاً باب القصاص بین الرجال والنساء فی الجراحات،

۱۷ ایضاً کتاب الدیات باب اذا اصاب قوم من رجل بل یاقب او یقتضیہم کلہم کلہ ایضاً،

(۴) تاذہین کی شہادت تو بہ کے بعد مقبول قرار دی، چنانچہ حضرت ابو بکرؓ وغیرہ سے فرمایا،  
 من تاب قبلت شہادته، جو تو بہ کر گیا، میں اس کی شہادت قبول کروں گا،  
 (۵) شراب کی حدائی کوڑے مقرر فرمائے، حضرت سائب بن زیدؓ فرماتے ہیں، کہ رسول اللہ  
 صلعم، ابو بکرؓ اور خلافتِ عمرؓ کے ابتدائی زمانہ تک ہم شرابی کو ہاتھوں، جوتون، اور چادرون  
 سے مارتے تھے، لیکن حضرت عمرؓ نے اخیر زمانہ خلافت میں ۴۰ کوڑے مارے، اور جب مرنوشی  
 اور فسق حد سے بڑھ گیا تو اسی کوڑے مقرر کیے تھے؛

(۶) لعان کے لیے رسول اللہ صلعم کے منبر کو انتخاب کیا، کیونکہ اس میں زیادہ تغلیظ تھی تھے

جن مقدمات کی تحقیقات مدینہ میں نہ ہو سکتی، تو موقع واردات کے حاکم کے نام تحقیقات  
 کا حکم جاتا تھا، چنانچہ جارود کے متعلق حضرت عمرؓ نے اس علاقہ کے عامل کو خط لکھا تھا،  
 جس میں جارود قیام پذیر تھے؛

### (۶) محکمہ افتاء

یہ صیغہ عدالت کے متعلق ہے، اور اسلام کے سوا اور کہیں اس کی نظیر نہیں پائی جاتی،  
 حضرت عمرؓ نے عوام کی آسانی کے لیے فقہاء صحابہ کی ایک جماعت مخصوص کر دی تھی، جن کا  
 کام لوگوں کو مسائل بتلانا تھا، ان لوگوں کے حالات صحیح میں موجود نہیں، البتہ جو ذات افتاء  
 کا مرکز اعظم تھی (یعنی حضرت عمرؓ) اس کے دلچسپ حالات جتہ جتہ ملتے ہیں،

حضرت عمرؓ نے اس صیغہ میں سب سے بڑا کام یہ کیا کہ جو مسائل بیان کئے، ان میں

۱۔ بخاری کتاب الشہادات باب شہادۃ القاذف والذانی، ۲۔ ایضاً کتاب الحدود باب لعنہ بکرید  
 والنعال ۳۔ ایضاً کتاب الاحکام باب من قطنی دلائن فی المسجد، ۴۔ ایضاً باب شہادۃ علی النخط المنحوم الخ،

تحریری  
 شہادت

اختلاف کا دخل نہوسکا، اور وہ بلاچون وچرا قابل عمل رہے، یہ بات بعد میں کسی خلیفہ کو حاصل نہیں ہوئی،

اور نھون نے فتوے دیا کہ طلا، (انگور کا عصا رہ) اگر ایک ثلث رہ جائے، (اور دو ثلث جل جائے) تو اسکا پینا جائز ہے، صحابہ میں حضرت ابو عبیدہ رضی اللہ عنہ اور حضرت معاذ رضی اللہ عنہم خیال ہیں،

بحور قرآن کی نسبت اور نھون نے خطبہ میں فرمایا،

یا ایہا الناس! انما امرت بالسجود، لوگو! ہم سجدوں سے گزرتے ہیں جو سجدہ کر لے اچھا  
فمن سجد فقد اصاب، ومن لم یسجد کر گیا، اور جو نہ کرے اور سپر کوئی گناہ نہیں خدا نے  
فلا اثم علیہ، ان الله لم یفرض السجود سجدے فرض نہیں کئے ہیں، البتہ اگر ہم چاہیں،  
الا ان نشاء،

تمام صحابہ جمع میں موجود تھے، لیکن خاموش رہے، اور گویا اجماع سکوتی ہو گیا،

مسجد میں بہت سے لوگ ستونوں سے ٹیک لگا کر باتیں کرتے تھے، حضرت عمر رضی اللہ عنہ نے اعلان کیا  
المصلون احق باصواری من المحدثین نماز پڑھنے والے، نسبت باتیں کرنے والوں کے  
ایہا، ستونوں کے زیادہ مستحق ہیں،

یعنی نماز پڑھنے والوں کو لازم ہے کہ ستونوں کے سامنے نماز پڑھیں، تاکہ یہ سترہ کا کام دے  
اسی بنا پر ایک بار اور نھون نے کسی شخص کو دو ستونوں کے درمیان نماز پڑھتے دیکھا تو دچوڑ کر اسکی

لہ بخاری کتاب الاشریہ باب باذق، لہ ایضا ابواب سجود القرآن باب من رای ان اللہ لم یوجب السجود،

آگے ترہ نہ تھا، اوسکو ایک ستون کے سامنے کر دیا، اور فرمایا، وصل ایہا، (اسکے سامنے نماز پڑھو)۔  
 حالتِ احرام میں چونکہ نگلھا کرنے کی مانعت ہوتی ہے اسلئے لوگ بالوں کو گوند وغیرہ  
 سے چپکالیتے ہیں، اس طریقہ کا نام تلبید ہے، بعض لوگوں نے حضرت عمر رضی کے زمانہ میں حالت  
 احرام کے علاوہ بھی یہ طریقہ اختیار کیا تھا، اور بعض لوگ بال گوندھنے لگے تھے، حضرت عمر رضی  
 نے دونوں چیزوں کی مانعت فرمائی،

من صفر فلیخلق ولا تشبھوا بالتلبید،  
 جو شخص بال گوندھتا ہے اوسکو چاہیے کہ سر منڈوا  
 ڈالے، اور تلبید کی مشابہت نہ اختیار کرو،

شراب کے متعلق ایک دفعہ خطبہ دیا،

ابعد ایہا الناس! انه قد نزل  
 تحريم الخمر وهي من خصم اشياء  
 لعنب و التمر و الحنطة  
 و الشعير و العسل، و الخمر ما خامر العقل  
 و ثلثة و ددت ان رسول الله صلعم  
 لم يفارقنا حتى يعهد الينا عهداً  
 الجد، و الكلاوة، و ابواب من  
 ابواب الربا،

ابعد، لوگو! شراب کی حرمت نازل ہوئی، وہ  
 پانچ چیزوں سے بنائی جاتی تھی، انگور، کھجور،  
 گیسون، جو شہد، شراب وہ ہے جو عقل کو بگاڑ  
 دے، اور تین چیزیں ہیں جنکے متعلق میری تمنا  
 تھی کہ رسول اللہ صلعم وفات سے پیشتر اونکے  
 متعلق تفصیلی احکام تبلا جاتے، جد، کلا، اور  
 ربا کے چند ابواب،

ابعد ایہا الناس! انه قد نزل تحريم الخمر وهي من خصم اشياء لعنب و التمر و الحنطة و الشعير و العسل، و الخمر ما خامر العقل و ثلثة و ددت ان رسول الله صلعم لم يفارقنا حتى يعهد الينا عهداً الجد، و الكلاوة، و ابواب من ابواب الربا،



حضرت عمر رضی اللہ عنہ نے صرف مخصوص صحبتوں اور خطیبوں ہی میں احکام کی اشاعت نہیں کی بلکہ دور و دراز ممالک میں تحریری احکام روانہ فرمائے، چنانچہ حضرت عقبہ بن فرقد رضی اللہ عنہ کو آذربایجان میں اس مضمون کا خط لکھا،

ان رسول اللہ صلعم نہی عن الحدید  
رسول اللہ صلعم نے حریر سے منع فرمایا ہے مگر ہتھیار  
الاکھذا، و اشار باصبعیہ اللتین  
اسکے بعد آپ نے کلمہ کی ادنگلی اور اس کے  
تلیان اکابھام، فیما علمنا انه  
برابر والی ادنگلی کو ملایا جسکا مطلب یہ تھا کہ ہتھیار  
یعنی اعلام،  
چوڑے بوٹے وغیرہ بنائے جاسکتے ہیں،

جزء بن معاویہ کے نام یہ خط بھیجا،

فرقوا بین کل ذی محرم من الجوس  
مجوس کے ذی محرم کے درمیان تفریق کرو،

### (۷) فوجداری اور پولیس

مقدماتِ فوجداری کے لیے حضرت عمر رضی اللہ عنہ نے کوئی جداگانہ محکمہ قائم کیا تھا یا نہیں؟ یہ ایک سوال ہے جسکا تاریخ سے کوئی شافی جواب نہیں ملتا، بلکہ جہاں تک پتہ چلتا ہے زنا اور سرقت وغیرہ کے مقدماتِ قضائے فیصل کرتے تھے، چنانچہ امیر المؤمنین کی عدالت عالیہ کے بیان میں اونکی متعدد مثالیں گزر چکی ہیں،

پولیس کا صیغہ جسکو احداث اور شرطہ کہتے ہیں، عہد نبوت ہی سے قائم تھا، حضرت

عمر رضی اللہ عنہ نے اوسکو جو ترقی دی، اوسکا ذکر صحیح میں موجود نہیں،

لہ بخاری کتاب اللباس باب لبس الحریر و انراشہ للرجال، لہ ایضاً کتاب الجہاد باب الجزیۃ و الموادع  
مع اہل الذمۃ و احزاب لہ ایضاً کتاب الاحکام باب حکم حکم بالقتل علی من وجب علیہ دون الامام الذی فوقہ،

البتہ حضرت عمرؓ نے اس اصیغہ میں دو اہم ایجادیں کی ہیں، حضرت عمرؓ سے پیشتر عرب جیلخانہ میں جیلخانہ کا نام و نشان نہ تھا، اونھوں نے جیلخانے بنوائے، جن میں مکہ معظمہ کے جیلخانہ کا ذکر بخاری میں آیا ہے،

اشترى نافع بن عبد الحارث داراً  
للسجن بمكة من صفوان بن امية  
على ان عمر رضى بالبيع فالبيع ببيعة وان لم  
يرض عمر فلصفوان اربعمائة  
دينار،

نافع بن عبد الحارث نے جیلخانہ کے لیے صفوان بن امیرہ سے کہ میں ایک مکان خریدنا شرط یہ تھی کہ اگر حضرت عمرؓ اس بیع پر رضامند ہوئے، تو مکان اوزکا ہوگا، اور اگر وہ راضی نہ ہوئے تو مکان نافع کا ہوگا اور صفوان کو چار سو دینار قیمت دیجائیگی

اس روایت سے معلوم ہوتا ہے کہ جیلخانہ کا مکان حضرت نافع بن عبد الحارث نے خریدا تھا، جو حضرت عمرؓ کی طرف سے مکہ معظمہ کے امیر تھے، اور مکان کی قیمت ۴۰۰ دینار تھی، لہٰذا حضرت عمرؓ نے ایک حدیث نبوی کی بنا پر جلا وطنی کی سزا مقرر فرمائی، جس کا بعد میں عام قانون بن گیا، چنانچہ عروہ بن زبیر سے روایت ہے،

ان عمر بن الخطاب غراب ثم لم تذل  
سب سے پہلے حضرت عمر بن الخطاب نے جلا وطنی کی سزا  
تلك السنة،  
کیا، پھر جلا وطنی سنت قرار پائی،

### (۸) محکمہ احتساب

یہ محکمہ پولیس سے علیحدہ تھا، اسکے فرائض میں قوم کے اخلاق و عادات، بیع و شرا، لہٰذا بخاری کتاب فی الخصومات باب الربط و الجس فی الحرم، لہٰذا کتاب الحارثین باب البکران یجلدان نیفیان

اور معاملاتِ داد و ستد کی نگرانی تھی، اور یہ تمام فرائض سب زیادہ خود امیر المؤمنین انجام دیتے تھے،  
 اونھوں نے احتساب کے متعلق عام اعلان فرمایا تھا،

ان اناساً كانوا يؤخذون بالوحي رسول الله صلعم کے زمانہ میں لوگوں کا مواخذہ وحی  
 فی عهد رسول الله صلعم، وان الوحي کے ذریعے ہوتا تھا، لیکن اب وحی منقطع ہو چکی  
 قد انقطع، وانما نأخذكم الان ہے، اس لیے ہم صرف ظاہری اعمال کی بنا پر مواخذہ  
 بما ظهر لنا من اعمالكم، فمن اظهر لنا کریں گے، جو شخص بھلائی ظاہر کریگا ہم اسکو مامون  
 خيراً امانة وقربنا لا، وليس الينا سمجھیں گے اور مقرب بنائیں گے، اگرچہ اسکو  
 من سريرته شيء، الله محاسبہ باطن کا حال ہم کو معلوم نہیں اسکا حساب خدا  
 فی سريرته، ومن اظهر لنا سوءم کے ہاں ہوگا، اور جو بُرائی ظاہر کریگا ہم نہ اسکو  
 نامنه ولم نصدقہ، وان قال مامون سمجھیں گے اور نہ اسکی تصدیق کریں گے، اگرچہ  
 ان سريرته حسنة، وہ یہ کہے کہ میرا باطن اچھا ہے،

اسی اعلان کے مطابق وہ لوگوں کی داد و گیر فرماتے تھے،

ایک بار مسجد نبوی میں تشریف لائے، دیکھا کہ حسان بن ثابت رضی اللہ عنہما شاعر پڑھ رہے  
 ہیں، اونکو ٹوکا، لیکن اونھوں نے یہ جواب دیا کہ میں خود آنحضرت صلعم کے زمانہ میں اشعار  
 پڑھا کرتا تھا، اس کے بعد حضرت ابو ہریرہ رضی اللہ عنہ سے شہادت دہوائی،

سائب بن یزید، مسجد نبوی میں کھڑے تھے، ایک کنکری آ کر لگی، دیکھا تو حضرت عمر

رضی اللہ عنہ بخاری کتاب الشہادات باب الشہداء العدول، ۳۷۱ ایضاً کتاب بر الخلق باب ذکر الملائکۃ،  
 ۳۷۱ ایضاً کتاب الصلوة باب رفع الصوت فی المسجد،

احتساب  
عام

نے پھینکی تھی، فرمایا تم جا کر ان دونوں آدمیوں کو پکڑ لاؤ، وہ سامنے آئے تو فرمایا، کہاں کو رہنے والے ہو؟ بولے طائف، ارشاد ہوا، اگر اس شہر کے باشندے ہوتے تو سزا دی جاتی، رسول اللہ صلعم کی مسجد میں آواز بلند کرتے ہو!

ایک دفعہ جمعہ کا خطبہ دے رہے تھے، ہاجرین اولین میں سے ایک بزرگ تشریف لائے تو پکار کر فرمایا،

ایة ساعة هذا ؟ یہ کون سا وقت ہے ؟

بولے ایک کام میں مصروف تھا، مکان جانے کی نوبت نہیں آئی، اذان ہوئی تو صرف وضو کر کے مسجد چلا آیا، حضرت عمر رضی نے ارشاد فرمایا،

والضوء ایضاً؟ وقد علمت ان  
رسول اللہ صلعم کان یامر بالفسل  
مرف وضو! حالانکہ تم چانتے ہو کہ رسول اللہ صلعم  
غسل کا حکم فرماتے تھے،

حضرت انس بن مالک رضی ایک قبر کے سامنے نماز پڑھ رہے تھے، حضرت عمر رضی نے  
دیکھا تو فرمایا،

القبر! القبر! قبر کو بچا کر،

لیکن اعادہ کا حکم نہیں دیا،

عین اوسوقت جب بستر مرگ پر دراز تھے، احتساب کے فرائض ادا فرما رہے تھے،  
ایک نوجوان نے آکر تسکین بخش کلمات کہے، جب چلنے لگا تو فرمایا،

لہ بخاری کتاب الصلوة باب رفع الصوت فی المسجد، لہ ایضاً کتاب الحجۃ باب فضل یوم الحجۃ،  
لہ ایضاً کتاب الصلوة باب بل نیش قبور مشرکی الجاہلیۃ،

سأدوا على الغلوم،

اوس لڑکے کو واپس لاؤ،

وہ سامنے آیا تو از زمین پر ٹنگ رہا تھا، ارشاد ہوا،

یا ابن اخی! ارفع ثوبك، فانه انقى

برادر زادہ! کپڑا اودھا لو، اس سے کپڑا پاک رہیگا

لثوبك، واتقى الربك،

اور خدا کا تقویٰ معلوم ہوگا،

لیکن بعض چیزوں کے متعلق زیادہ سختی فرماتے تھے،

صحابہ میں متعدد حضرات نماز عصر کے بعد دو رکعتیں پڑھا کرتے تھے، اور اسکے ثبوت

میں آنحضرت صلعم کا عمل پیش کرتے تھے، لیکن آنحضرت صلعم نے ظہر کی سنتین ایک بار اتفاقاً عصر

کے بعد ادا فرمائی تھیں، اور عصر کے بعد نماز پڑھنے کی عام طور پر مانعت فرمائی تھی، حضرت

عمر رضی اللہ عنہما اس قدر کہتے تھے کہ جو لوگ عصر کے بعد نماز پڑھتے تو انکو مارتے تھے، چنانچہ حضرت

ابن عباس رضی اللہ عنہما فرماتے ہیں،

وكنت اضرب الناس مع عمر بن الخطاب

میں عمر بن خطاب رضی اللہ عنہما کے ساتھ لوگوں کو اسی

عنها،

ارا کرتا تھا،

مردہ پر نوہ کرنے کی سخت مانعت فرماتے تھے، اور نکاح قول تھا،

نعم العدا لان ونعم العداوة، الذين

کیا اچھے بوجھ اور کیا اچھا علاوہ ہے، وہ لوگ کہ

اذا اصابتهم مصيبة قالوا انا لله

جب اوپر کوئی مصیبت آتی ہے تو کہتے ہیں انا لله

وانا اليه راجعون، اولئك عليهم

وانا اليه راجعون، یہی لوگ ہیں جن پر ان کے رب کی

لہ بخاری کتاب المناقب باب قصة البيعة والاتفاق على عثمان بن عفان، لہ ایضاً کتاب التہجد باب اذا

كلم وهو يصلي فاشار بيده واستمع، لہ ایضاً کتاب الجنازہ باب العبر عند الصدقة الادنى،

صلوات من ربهم ورحمة وادلتك طرف سے صلوات اور رحمتیں نازل ہوتی ہیں؛

ہمراہتدوں، اور یہی لوگ ہدایت یافتہ ہیں،

حضرت خالد بن ولید رضی اللہ عنہما، تو انھوں نے فرمایا،

دعہن یبکین علی ابی سلیمان مالہ اذکو ابوسلیمان (خالد) پر رونے دو، جب تک

یکن نغمہ و لقلقة، سر پر مٹی نہ ڈالیں اور آواز بلند نہ کریں،

جب خود زخمی ہوئے اور حضرت صہیب رضی اللہ عنہ نے رونا شروع کیا، تو فرمایا،

یا صہیب! ابنتی علی؟ وقد قال صہیب! مجھ پر روتے ہو؟ حالانکہ رسول اللہ صلعم

رسول اللہ صلعم ان المیت یعذب نے فرمایا ہے کہ مردہ پر بعض قسم کے رونے کو

ببعض بکاء اہلہ علیہ، عذاب ہوتا ہے،

حضرت ابو بکر رضی اللہ عنہ کے انتقال پر جب ادنیٰ ہمیشہ نے نوحہ کیا تو چونکہ یہ معصیت تھی حضرت

عمر رضی اللہ عنہ نے انکو مکان سے نکلوا دیا،

بعض اوقات رونے پر وہ لکڑی سے مارتے، پتھر پھینکتے، اور مٹی جھونکتے تھے،

اہل معاصی کی تادیب کرتے تھے، آنحضرت صلعم نے مخنثین پر لعنت فرمائی ہے اس لیے

حضرت عمر رضی اللہ عنہ نے ایک مخنث کو نکال دیا تھا،

حضرت عمر رضی اللہ عنہ نے ناجائز تجارتوں پر بھی روک ٹوک فرمائی،

ایک دفعہ انکو اطلاع ہوئی کہ فلان شخص نے شراب فروخت کی ہے، شراب کا کمر

لہ بکار کتاب بخاری من الیاء علی المیت، لہ ایضاً باب قول لہنی م یعذب الیت بعض بکار الہ علیہ لہ ایضاً کتاب الخسوف باب خراج اہل معاصی و انصوص من البیوت، لہ ایضاً کتاب بخاری باب بکار عند المرین، لہ ایضاً کتاب اللباس باب خراجم،

مراد ہے) تو فرمایا،

قاتل اللہ فلانا، ام یعلم ان رسول اللہ

صلعم قال قاتل اللہ الیہود حرمت

علیہم الشحور فحملوها فباعوها،

خدا فلان سے سمجھے، کیا اونکو معلوم نہیں کہ رسول اللہ

صلعم نے فرمایا ہے، خدا یہود کو مارے، اونپر جربی

حرام ہوئی تو اونہون نے اوسکو گچھلا کر فروخت کیا

(یعنی کھانا حرام ہوا تو تجارت شروع کی)

لوگ کھجورون کو بیع سلم کے طریقہ پر فروخت کرتے تھے، حضرت عمر رضی نے اسکی ممانعت فرمائی

نہی عن بیع التمر حتی یصلح،

عمر رضی نے پھلونکے فروخت کرنے کی ادسوقت تک

ممانعت کی جب تک درست نہ ہو جائیں،

یعنی کھانے اور تخمینہ کرنے کے قابل نہ ہو جائیں،

بعض لوگ سونا نقد دیکر چاندی اودھار مانگتے تھے، بعض چاندی دیکر سونا اودھار

لینا چاہتے تھے، حضرت عمر رضی نے اسکو بھی منع فرمایا،

نہی عن الوردی بالذہب لسناء

ادنہون نے ممانعت کی کہ (مثلاً) چاندی بالفعل

بنا جز،

دیکر آئندہ سونا نہ لیا جائے،

مدینہ سے باہر ساعی مقرر کیے جو مسلم، غیر مسلم، غرض ہر مذہب و ملت کے تاجرون کو

بد معاملگی سے روکتے تھے، چنانچہ حضرت خدیفہ فرماتے ہیں،

وان کان نصرانیاً ساعیہ

اگر وہ نصرانی ہوتا تھا تو علاقہ کا ساعی میر حقوق دس روپے

لہ بخاری کتاب بیوع باب لایذاب ثمن المیتۃ ولایباع ودکہ، لہ ایضاً کتاب السلم باب السلم فی النخل،

اس سے یہ بھی ثابت ہوتا ہے، کہ تجارت کے مقدمات ساعی فیصل کرتے تھے، ساعی حاکم کو کہتے ہیں، لیکن یہ لوگ خاص تجارت کے نگران ہوتے تھے،

عمال کا  
حاسبہ

فرائضِ احتساب میں ایک بڑا ضروری فرضِ عمالِ حکومت کا محاسبہ تھا، اور حضرت عمرؓ اور سکو بھی نہایت سختی کے ساتھ انجام دیتے تھے، حضرت حذیفہ بن یمان رضی اللہ عنہ اور حضرت عثمان بن حنیف رضی اللہ عنہ نے سوادِ عراق کی پیمائش کر کے خراج کی رقم تشخیص کی تو حضرت عمر رضی اللہ عنہ نے اونکو مدینہ بلا کر وفات سے چند روز قبل دریافت کیا کہ تم نے زمین پر اتنا بار تو نہیں ڈالا جسکے اوتھانے کی وہ طاقت نہ رکھتی ہو؟ اور جب پورا اطمینان کر لیا اور وقت باز پرس ختم کی

### (۹) بیت المال

حضرت ابو بکر رضی اللہ عنہ کے عہد میں مالِ غنیمت یا خراج کی جو رقم آتی تھی، لوگوں میں تقسیم کر دی جاتی تھی، لیکن حضرت عمر رضی اللہ عنہ نے بیت المال (یا خزانہ) کا مستقل محکمہ قائم کیا، فوجوں کا انتظام، تنخواہوں کی تقسیم، وظائف کا تقرر، سب اسی محکمہ سے ہوتا تھا، حضرت عمر رضی اللہ عنہ کے دورِ خلافت میں وظائف ایک خاص درجہ رکھتے ہیں، اسلئے اونکا ذکر وچسپی سے خالی نہوگا،

حضرت عمر رضی اللہ عنہ دعا فرمایا کرتے تھے،

اللَّهُمَّ اِنَّا نَسْتَطِيعُ اِلَّا اِنْ نَفَرَحَ      خداوند! تو نے ہکو جو مال دیا ہے ہم ادسکی مرست کو  
بِمَا زِينَتِنَا، اللَّهُمَّ اِنِّي اَسْأَلُكَ      و بائینہں سکتے، خداوند! میں درخواست کرتا ہوں  
اِنْ اَنْفَقَهُ فِي حَقِّهِ،      کہ مجھکو توفیق عطا فرما کہ میں مال کو ادسکی حق میں صرف کروں

۱۔ بخاری کتاب المناقب باب قصة البيعة والاتفاق على عثمان بن عفان رضی اللہ عنہ، ایضاً کتاب الرقاق  
باب قول ابی سلمیٰ بن عبدالملک حلوۃ خضرة،



چنانچہ اونکی یہ دعا مقبول ہوئی، اور اونھوں نے مال کو بہترین مصارف میں تقسیم کیا،  
اونھوں نے اصحابِ بدر کا وظیفہ ۵ ہزار فی کس کے حساب سے مقرر کیا، اور فرمایا،

دعائت

لا فضلنہم علی من بعدہم، میں اونکو بعد والوں پر فضیلت دوں گا،

مہاجرینِ اولین کا ۴-۴ ہزار، اور حضرت ابن عمرؓ کا ساڑھے تین ہزار مقرر فرمایا  
لوگون نے اسکا سبب دریافت کیا تو ارشاد ہوا،

انما ہاجر بہ ابواہ، ابن عمر کو تو اونکے مان باپ ہجرت کی وقت ساتھ لائے تھے

نشار یہ ہے کہ اونکی ہجرت ضمنی اور تبیی تھی، اسیلے وظیفہ میں بھی ۵۰۰ کی کمی رکھی گئی،

صحابہ میں ایک بزرگ حضرت حکیم بن حزامؓ تھے، اونھوں نے ایک بار رسول اللہ  
صلعم سے مال کی درخواست کی اور آپ نے عطا فرمایا، لیکن جب اونھوں نے تین بار مانگا  
تو آپ نے عطا کرنے کے بعد فرمایا، یا حکیم! مال شاداب اور شیرین چیز ہے، جو اوسکو فیاض

ہو کر لیتا ہے، برکت پاتا ہے، اور جو حریص ہو کر لیتا ہے، اوسکو برکت نہیں دی جاتی، اور  
اوسکی حالت اوس شخص کے مثل ہو جاتی ہے جو کھاتا تو ہے لیکن سیرین ہوتا، اور اوپر  
دالا ہاتھ نیچے والے سے بہتر ہوتا ہے، حکیمؓ نے عرض کی یا رسول اللہ! اوس ذات کی قسم

جسے آپ کو حق کے ساتھ بھیجا، اب یہ عہد کرتا ہوں کہ آپ کے بعد کسی سے کچھ نہ مانگوں گا،  
چنانچہ حضرت ابو بکرؓ اپنے زمانہ خلافت میں اونکو عطیہ کے لیے بلاتے تھے، تو وہ انکار کرتے  
تھے، اونکے بعد جب حضرت عمرؓ خلیفہ ہوئے تو اونھوں نے حکیمؓ کو عطیہ دینے کے لیے بلایا

سہ بخاری کتاب المغازی باب ذکر غزوة بدر، ایضاً باب بیان الکعبۃ باب ہجرۃ النبی و صحابہ الی المدینۃ

اور نھون نے اب بھی قطعی انکار کیا، اس پر حضرت عمرؓ نے فرمایا،

نی اشهدکم یا معشر المسلمین علی  
 حکیم انی اعرض علیہ حقہ من ہذا  
 المسلمانوا میں تم کو حکیم پر گواہ بناتا ہوں، میں اونکو  
 مال غنیمت میں سے اون کا حق دینا چاہتا ہوں  
 یعنی نیا بی ان یاخذ،  
 لیکن وہ لینے سے انکار کرتے ہیں،

غریب اور لاوارث بچوں کے روزینے، یا مجاہدین کی امداد کے واقعات مناسب  
 مقام پر آئیں گے،

ان وظائف کی تقسیم کے لیے ہر قبیلہ یا فوج کے معزز لوگ منتخب کر لیے جاتے تھے،  
 جو عرفیہ کہلاتے تھے، اونکے پاس ایک دفتر ہوتا تھا، جس میں وظیفہ پانے والوں کے نام  
 لکھے ہوتے تھے، چنانچہ ابو جمیلہ نے اپنے عرفیہ کا ایک واقعہ بیان کیا ہے،

### (۱) صیفہ، فوج

حضرت عمرؓ نے اس صیفہ کو بھی نہایت وسعت دی، اور نھون نے یہ اصول قرار دیا  
 کہ ہر مسلمان فوج اسلام کا ایک سپاہی ہے اس بنا پر تمام ملک فوج میں داخل ہو گیا،  
 یہی وجہ ہے کہ اونکو شکر کشی میں جو سہولت پیدا ہوئی، کسی خلیفہ کو نہ ہو سکی، اور نھون نے  
 فتوحات کا سنگ بنیاد رکھنا چاہا، تو بڑے بڑے مالک، اور وسیع سلطنتیں سامنے تھیں، لیکن  
 اور نھون نے ایک ہی وقت میں

بعثت عمرا للناس فی افتاء الامصار، تمام بڑے بڑے شہر پیر لوگوں کو حلقہ کرنے کیلئے بھیجا،

۱۰ بخاری کتاب الزکوٰۃ باب الاستغاث عن المسئلة، ۱۱ ایضا کتاب الشہادات باب اذازکی رجل رجلا کفانا

تمام ملک  
 فوج میں  
 داخل ہونا

اسکے بعد جب عراقِ عجم پر حملہ کرنے کی ضرورت پیش آئی تو خود مدینہ ہی سے پورا لشکر فراہم ہو گیا، رادی کہتا ہے،

فقد بنی اسعس، عمر بن نے ہم کو فوج میں شرکت کی دعوت دی،

فوج کے امراء عموماً اکابر صحابہ مقرر کئے، مثلاً افواجِ شام کے امیر حضرت ابو عبیدہ رضی اللہ عنہ، عراقِ عجم کے حملہ میں نعمان بن مقرن رضی اللہ عنہ مقرر ہوئے، تستر کے معرکہ میں حضرت ابو موسیٰ اشعری رضی اللہ عنہ کو سپہ سالار تجویز فرمایا، اور آذربایجان کی جنگ حضرت عقبہ بن فرقد بن قیادت میں انجام کو پہنچی، یہ تھا۔ بزرگ فضلاء صحابہ میں تھے،

سفارتوں میں بھی علمی فصیلت کا لحاظ ہوتا تھا، چنانچہ حضرت مغیرہ رضی اللہ عنہ کی سفارت کا ذکر اوپر آچکا ہے،

گھوڑوں کی تربیت اور پرداخت کے لیے چراگاہ بنو امیہ بن بخاری میں ہے،

ان عمر حمی الشرف والربیلۃ، حضرت عمر رضی اللہ عنہ نے شرف اور ربذہ کو چراگاہ قرار دیا، اور ان کا اہتمام خاص ایک شخص کے سپرد کیا، جس کا نام ہنسی تھا، اور حضرت عمر رضی اللہ عنہ کا غلام تھا، ہنسی کو جب وقت چراگاہ کا عامل مقرر کیا تو یہ نصیحت فرمائی،

یا ہنی! اضم جناحک علی المسلمین۔ اے ہنسی! مسلمانوں پر شفقت کرو، اور مظلوم کی دعا

واق دعوت المظلوم، فان دعوتہ سے ڈرو، کیونکہ اس کی دعا مقبول ہوتی ہے،

المظلوم مستجابہ، وادخل ربنا نصرہ۔ اونٹوں اور بکریوں کے چھوٹے گلون کو چرنے اور

۱۔ بخاری کتاب الجہاد باب الجزیۃ والموادعۃ مع اہل الذمۃ والحرب، ۲۔ ایضاً کتاب اساقاۃ باب لاجئ الالشد ورسولہ، ۳۔ ایضاً کتاب الجہاد باب اذا سلم قوم فی دار الحرب ولیم مال دارضون فیہم،

امراء  
فوج

سفارتوں

چراگاہیں

و ر ب الغنیمۃ، و ایامی و نعم  
 ابن عوف، و نعم ابن عفان،  
 فانهما ان تھلک ما شیتھما یرجوان  
 الی زراع و نخل، و ان ر ب لصرمیۃ  
 و ر ب الغنیمۃ ان تھلک ما شیتھما  
 یا تئی ببیتہ فیقول یا امیر المؤمنین  
 یا امیر المؤمنین، افتار کھانا،  
 لا اباک، فالماء و الکلا الیس علی  
 من الذھب و الورق، و ایم اللہ  
 انھم لیرون ان قد ظلمتھم  
 انھا لبلا دھم، قاتلوا علیھما فی  
 الجاہلیۃ و اسلموا علیھما فی الاسلام  
 و الذی نفسی بیدک لولا المال  
 الذی احمل علیہ فی سبیل اللہ ما حیث  
 علیھم من بلا دھم شبرا،  
 لیکن عبدالرحمان بن عوف اور عثمان بن عفان  
 کے جانوروں سے بچاؤ، اگر ان کے جانور برباد  
 ہونگے تو وہ زراعت اور نخلستان کی طرف متوجہ  
 ہو سکتے ہیں، لیکن بکری اور اونٹوں کے چھوٹے  
 چھوٹے گلے جن لوگوں کے پاس ہیں اگر ان کے  
 جانور ضائع ہوئے تو وہ لوگ اپنے بال بچوں کو  
 لیکر میرے پاس آئیں گے، اور کہیں گے امیر المؤمنین  
 ہم فقیر ہو گئے، تو کیا میں ان کو چھوڑ دوں گا؟  
 پانی اور گھاس دیدینا سونا اور چاندی دینے  
 کے بہ نسبت میرے لیے زیادہ آسان ہے خدا  
 کی قسم! لوگوں کا خیال ہے کہ چراگاہ کی زمین لیکر مینے  
 لوگوں پر ظلم کیا، کیونکہ جاہلیت اور اسلام میں  
 یہ زمینیں ادنیٰ کی تھیں، اس ذات کی قسم  
 جسکے ہاتھ میں میرے بچان ہے اگر جہاد کے اونٹ اور  
 گھوڑے ہوتے تو میں لوگوں کی ایک چہر زمین بھی لیتا  
 اس سے چند باتیں معلوم ہوتی ہیں، حضرت عمر رضی اللہ عنہ نے  
 کہا چراگاہ خاص فوج کے جانوروں کے لیے بنائی تھی، تاہم غزبار کے  
 جانور بھی چرنے کے لیے آتے تھے، البتہ امراء

مثلاً عبدالرحمن بن عوف اور حضرت عثمان (رض) کے جانور روکے جاتے تھے، کیونکہ چراگاہ میں زیادہ گنجائش نہ تھی، اور ان لوگوں کے جانور زیادہ تھے، اسکے علاوہ یہ بھی معلوم تھا کہ امراء اپنی زراعت کے کھیتوں اور نخلستانوں سے اونکے لیے چارہ کا انتظام کر سکتے ہیں لیکن غرباء ایسا نہیں کر سکتے، اونکے جانور برباد ہوتے تو نقد روپیہ تقسیم کرنا پڑتا،

چراگاہ بنانے پر لوگ ناخوش تھے، اور زمین کو اپنی ملکیت سمجھتے تھے، لیکن حضرت عمر نے جہاد کے گھوڑوں کی تربیت کے لیے اوسکو جائز قرار دیا، جسکے دو سبب تھے، اولاً تو تمام ممالک مقبوضہ سلطنت کی ملک تھے، اس لیے امیر المؤمنین کو مصالح عامہ کے لحاظ سے اون میں انتظام کرنے کا حق حاصل تھا، ثانیاً آنحضرت صلعم نے فرمایا تھا کہ جو شخص کسی افتادہ زمین کو آباد کرے تو اوسکا رسی مستحق ہوگا، اور چراگاہ کی زمین افتادہ زمین تھی، جسکو امیر المؤمنین نے آباد کرایا تھا،

جو مجاہدانہ ہوتے تھے، اوسکی سلطنت کی طرف سے سامان جہاد خریدنے میں امداد کی جاتی تھی، لیکن بعض لوگ روپیہ لیکر چل دیتے تھے، اور شریک جہاد نہیں ہوتے تھے، حضرت عمر نے اس قسم کے لوگوں کی نسبت فرمایا،

ان ناسا یاخذون من هذا المال  
لیجاهدوا، ثم لا یجاهدون فمن  
فعله فنحن احق بماله، حتی ناخذ منه

بعض لوگ جہاد کی غرض سے مال لیجاتے ہیں،  
لیکن پھر جہاد میں شریک نہیں ہوتے، جو ایسا  
کرے گا تو ہم اوسکے مال کے زیادہ حقدار ہیں

۱۔ بخاری کتاب الجہاد باب الجہاد بجماع و اہلخان فی السبیل،

مجاہدین  
کی امداد

ماخذ،

ہم اس سے ادنا وصول کر لین گے جتنا وہ لیکھا ہو

سامان  
جہاد کی  
فراہمی

بنو نضیر کی جائداد جو آنحضرت صلعم کے قبضہ میں بطور خالصہ جائداد کے تھی، اوسمین سے

آنحضرت صلعم اہل بیت کا سال بھر کا نفقہ نکال کر باقی آمدنی جہاد کے گھوڑوں اور ہتھیاروں کے خریدنے میں صرف فرماتے تھے، حضرت عمرؓ نے بھی یہی طرز عمل اختیار کیا،

## (۱۱) صیغہ مذہبی

خلافت کی حیثیت سے حضرت عمرؓ کے کارناموں کا طغرائی عنوان ہے، اسلئے ہم

اسکو تفصیل سے لکھنا چاہتے ہیں،

اشاعت اسلام | اس صیغہ کا سب سے بڑا کام اشاعت اسلام تھا، اور حضرت عمرؓ کے زمانہ

بین بکثرت لوگ دائرہ اسلام میں داخل ہوئے، چنانچہ حضرت ابو موسیٰ شہریؓ نے جو اون کے عامل تھے، خود اون سے بیان کیا،

واسلم علیٰ ایدینا بشر کثیر، ہمارے ہاتھ پر کثرت سے لوگ اسلام لائے،

مدینہ میں جو فارسی یا رومی غلام موجود تھے، اونکی نسبت خود حضرت عمرؓ نے فرمایا

ہے کہ وہ مسلمان ہو گئے تھے،

صلواتکم و حجوا حکم، ان لوگوں نے تمہارے قبلہ کی طرف نماز پڑھی اور حج کیا

امراء و روساء میں سے ہر مزان کا نام معلوم ہے، چنانچہ جمیر بن حیہ کہتے ہیں،

فاسلم الہرمزان، ہر مزان مسلمان ہو گیا،

سہ بخاری باب بنیان الکعبہ باب ہجرۃ النبی صلعم و اصحابہ الی المدینۃ، ۳۵ ایضاً کتاب المناقب باب نصرتہ  
البیعة والاتفاق علی عثمان ۳۵ ایضاً کتاب الجہاد باب الجزیۃ و الموادعۃ مع اہل الذمۃ و الحرب،

اجراء احکام | احکام مذہبی کا نفاذ اور اجراء بھی ایک ضروری چیز ہے، اور حضرت عمرؓ نے تمام خلفاء سے زیادہ اسکی ضرورت کو محسوس کیا، آنحضرت صلعم کے زمانہ میں عورتیں مسجد میں آکر نماز میں شریک ہوا کرتی تھیں، حضرت عمرؓ کو اسکو پسند نہیں کرتے تھے، تاہم اس سے منع نہیں فرمایا، کیونکہ آنحضرت صلعم کا ارشاد ہے،

لا تمنعوا اماء الله مساجد الله، تم لوگ خدا کی لونڈیوں کو خدا کی مسجدوں میں جانے سے نہ روکو،

رمضان المبارک میں گھر کے بچوں تک کو روزہ رکھاتے تھے، تاکہ بچپن سے روزہ کے عادی ہو جائیں، چنانچہ رمضان میں ایک شرابی سامنے لایا گیا، تو فرمایا،  
ویلک و صبیانا صیام، ہاے بچے تو روزہ سے ہیں اور تو بستی ہے، افسوس!  
اسکے بعد اسکو حد ماری،

بارش کم ہوتی تو نماز استسقاء پڑھاتے تھے، اور حضرت عباس بن عبدالمطلب رضی اللہ عنہم کے وسیلہ سے دعائیں لگتے تھے، دعایہ تھی،

اللھم انا کنا نتوسل الیہ ببیننا صلعم خدا دندا ہم پہلے اپنے پیغمبر صلعم کو وسیلہ بناتے تھے  
فتسقینا وانا نتوسل الیک بعمر اور تو ہم کو سیراب کرتا تھا، اور اب ہم اپنے پیغمبر  
نبینا فاسقنا، کے چچا کو وسیلہ بناتے ہیں، تو ہم کو سیراب کر،

رادی کا بیان ہے کہ جب وہ یہ دعا کرتے تھے، قحط سالی دور ہو جاتی تھی، اور پانی برستا تھا،  
۱۔ بخاری کتاب الحجۃ باب اهل علی من لای شہد الحجۃ غسل من النساء والصبیان وغیرہم، ۲۔ ایضاً کتاب الصوم  
باب صوم الصبیان، ۳۔ ایضاً ابواب الاستسقاء، باب سوال الناس الامام الاستسقاء اذا تحطوا،

آنحضرت مسلم کے زمانہ میں لوگ رمضان المبارک میں راتوں کو نمازین پڑھا کرتے تھے، کیونکہ آپ نے اسکی فضیلت بیان فرمائی تھی، حضرت ابو بکر رضی اللہ عنہ اور حضرت عمر رضی اللہ عنہ کے آغازِ خلافت تک یہی طریقہ قائم رہا، ایک رات حضرت عمر رضی اللہ عنہ ماہ رمضان میں مسجد نبوی میں تشریف لائے، تو دیکھا کہ لوگ متفرق طور پر نمازین پڑھ رہے ہیں، کوئی تنہا پڑھ رہا ہے، کسی کے پیچھے دو چار آدمی کھڑے ہیں اور اوس کی اقتدار کر رہے ہیں، یہ دیکھ کر عبدالرحمان بن عبدالقاری سے فرمایا،

انی اراى لو جمعتم هؤلاء على قارىء  
 واحد لكان امثل،  
 میں خیال کرتا ہوں کہ اگر ان لوگوں کو ایک قاری  
 پر مجتمع کر دوں تو زیادہ بہتر ہو،

یہ خیال پختہ ہوا تو اونھوں نے حضرت ابی بن کعب رضی اللہ عنہ کو امام مقرر فرمایا، اور کسی دوسری رات کو نماز کا نظارہ کرنے کے لیے نکلے، عبدالرحمان بن عبدالقاری بھی ساتھ تھے، ایک قاری کے پیچھے لوگوں کو نماز پڑھتے ہوئے دیکھا، تو اذن سے خطاب فرمایا،

نعم البدعة هذا، والى تنامون  
 عنها افضل من التى تقومون،  
 یہ کسی اچھی بدعت ہے، لیکن جس میں یہ لوگ سونے ہیں  
 وہ اوس سے افضل ہے، جس میں نماز پڑھتے ہیں،

یعنی رات کا پچھا حصہ، اگلے حصہ سے افضل ہے، اس لیے عبادت اوس میں کرنی چاہیے،

یہی ”بدعت حسنہ“ آج نماز تراویح کے نام سے مشہور ہے، اور مسلمانوں پر حضرت عمر رضی اللہ عنہ کا ایک خاص احسان سمجھا جاتا ہے، رمضان میں مساجد کی آبادی کا سب سے بڑا ذریعہ یہی نماز

۱۔ بخاری کتاب الصوم باب فضل من قام رمضان،



عقائد کی اصلاح کا خیال ہمیشہ دامنگیر رہتا تھا، ایک بار آنحضرت صلعم کی نسبت منبر پر خطبہ فرمایا

سمعت النبی صلعم یقول لا تطرونی

مما طرت النصارى عیسیٰ ابن مریم

فانما انا عبدہ، والکن قولہ

عبد اللہ ورسولہ،

رحم کے متعلق فرمایا،

لقد خشیت ان یطول بالناس زمان

حتى یقول قائل لا نجد الرحمة فی

کتاب اللہ، فیصلوا بترک فریضة

افزہا اللہ، الا دان الرحمة علی

من نری وقد احصن ادا قامت

البینة اذ کان الحبل، اذ الاعتراف

الا وقد رحم رسول اللہ صلعم

ورجنا بعدہ،

امامت نماز | نماز پنجگانہ، جمعہ، اور عیدین کی امامت خود کرتے تھے، اور لوگوں کو فرض

دسٹن کی تعلیم دیتے تھے، جمعہ کی نماز آفتاب ڈھلنے کے بعد فوراً پڑھاتے تھے، جمعہ کی اذان

لے بخاری کتاب الانبیاء، باب قول اللہ واذکری الکتاب مریم، لے ایضاً کتاب الحار بن بابل لا عتر

نہ گیا لے ایضاً کتاب الجمعة باب وقت الجمعة اذالت الشمس،

اوسوقت ہوتی جب وہ منبر پر آکر بیٹھ جاتے، آخری زمانہ میں جب لوگ زیادہ ہو گئے تھے،  
کئی کئی موذن اذان دیتے تھے، چنانچہ ایک جمعہ کے خطبہ کی نسبت حضرت ابن عباس رضی  
فرمایا ہے:

فلما سکت الموذنون، جب تمام موذن خاموش ہو گئے تو حضرت عمر رضی

نے کھڑے ہو کر خطبہ شروع کیا۔

خطبہ میں اکثر احادیث پڑھتے، کبھی کبھی مذہبی اور سیاسی مسائل بیان کرتے، اور کبھی  
صرف قرآن مجید کی کوئی سورہ تلاوت فرماتے تھے، ایک بار سورہ نحل تلاوت کی، جب سجدہ  
آیا تو منبر سے اتر کر سجدہ کیا اور تمام لوگوں نے اونکی تقلید کی، دوسرے جمعہ کو پھر وہی سورہ  
پڑھی، جب سجدہ کی آیت پر پہنچے تو فرمایا یا ایہا الناس! ہم سجدوں سے گزرتے ہیں،  
جو سجدہ کر لے گا، اچھا کریگا، اور جو سجدہ نہ کرے اور سب کوئی گناہ نہیں، راوی کا بیان  
ہے کہ اس موقع پر حضرت عمر رضی نے سجدہ نہیں کیا،

عید کی نماز پہلے پڑھتے، اور خطبہ بعد نماز پڑھتے تھے، ایک مرتبہ عید الاضحیٰ میں یہ خطبہ دیا،

یا ایہا الناس! ان رسول اللہ صلعم

لوگو! رسول اللہ صلعم نے تمکو ان دونوں عیدوں

قد نھاکم عن صیام ہذین العیدین

میں روزہ رکھنے سے منع فرمایا ہے، انہیں سے

اما احدہما فیوم فطرکم من صیامکم واما

ایک تو روزوں کے افطار کا دن ہے اور دوسرا

الآخر فیوم تا کلون من نسککم

اسیے ہے کہ قربانی کا گوشت کھاؤ،

لہنجاری کتاب الحج باب الاذان یوم الجمعة، ایضا کتاب الحارمین باب رجم الجلی، ایضا ابواب اجارنی بحوالہ القرآن  
باب من رأی ان الشد عزوجل لم یوجب السجود، ایضا کتاب الاضاحی باب ما یوکل من لحوم الاضاحی وایترو وامنہا،

امارت حج | حج کے امیر بھی خود ہوتے تھے، اور عام طور پر لوگوں کو حج کرنے کی ترغیب دیا کرتے تھے، اور ان کا قول تھا،

سند و الرحال فی الحج، فانہ احد الجہادین  
حج کے لیے کجاوے کسو، کیونکہ وہ بھی ایک جہاد ہے،  
خدا کے شہر میں پہنچتے تو جلالِ الہی سے ہرگز ہوتے تھے بخاری میں ہے،

کان عمر رضی اللہ عنہ یکبر فی نبتہ  
عمر نہ نما میں اپنے خیمہ کے اندر تکبیر کہتے تھے، اور انکی  
بمینی فیسمعہ اهل المسجد فیکبرون  
آواز پر مسجد کے لوگ تکبیر کہتے تھے، اور پھر بازاروں  
ویکبر اهل الاسواق حتی ترجتہ  
سے تکبیر کی آواز سنائی دیتی تھی یہاں تک کہ تمام  
منی تکبیراً،  
مناکبیر کے شور سے گونج اٹھتا تھا،

طوان نماز صبح کے بعد کرتے، پھر سوار ہو کر ذی طویلی جاتے، جو حرم سے باہر ایک  
مقام ہے، وہاں پہنچ کر طوان کی دو رکعتیں ادا فرماتے، داپسی میں محصب میں قیام ہوتا،  
حج کے سلسلہ میں بعض انتظامات بھی کرتے تھے،

جب کوفہ اور بصرہ کا علاقہ فتح ہوا تو وہاں کے لوگ آئے اور کہا یا امیر المؤمنین!  
رسول اللہ صلعم نے نجد والوں کے احرام باندھنے کی جگہ قرن مقرر فرمائی تھی، جو ہمارے  
راستے سے ہٹا ہوا ہے، اور اگر ہم قرن جا کر احرام باندھیں تو اس میں بڑی دشواری پیش  
آئے گی، حضرت عمر رضی اللہ عنہ نے فرمایا،

۱۵ بخاری کتاب المناکب باب الحج علی الرحل ۱۵ ایضاً کتاب العیدین باب التکبیر ایام منی، ۱۶ ایضاً  
کتاب المناکب باب من علی رکتی الطواف خارجاً من المسجد باب الطواف بواضح العصر، ۱۷ ایضاً  
باب النزول بذی طوی قبل ان یرخل کذا الخ، ۱۸ ایضاً باب ذات عرق لاہل العراق،

فالظرواحذوہامن طریقکم، تم اپنے راستہ کا کوئی مقام بناؤ، جو اوپر مقابل واقع ہو

اوسکے بعد ذات عرق کو اون لوگوں کے احرام باندھنے کے لیے تجویز فرمایا،

ایکبار کعبہ میں بیٹھے تھے، شبہ بھی پاس تھے، فرمایا،

لقد ہممت ان لا ادع فیہا صفراء میں نے ارادہ کیا ہے کہ اسکی زرد اور سفید

ولا بیضاء الا قسمتہ، (یعنی چاندی سونا) چیز میں تقسیم کر دوں،

شبہ نے کہا لیکن آپ کے دونوں دستوں (آنحضرت صلعم اور حضرت ابو بکر رضی) نے تو ایسا نہیں

کیا، ارشاد ہوا

ہما المران اقتدی بہما، میں بھی اونہی دونوں کی اقتدار کر دوں گا،

حضرت عمر رضی نے یہ خیال خزانِ حرم کے متعلق ظاہر کیا تھا،

ترقی علوم | حضرت عمر رضی علوم اسلامیہ کے سب سے بڑے سرپرست اور مربی تھے، اور اونہوں

نے علوم و فنون کے نشر و اشاعت کی مختلف تدبیریں اختیار کی تھیں، اونہوں نے قراء

ر علماء کی ایک مجلس قائم کی، چنانچہ حضرت ابن عباس رضی سے منقول ہے،

کان القراء اصحاب مجالس عمر | حضرت عمر رضی کے اہل مجلس قرار تھے،

جو لوگ کسی خاص فن میں کمال رکھتے تھے، اونکے ناموں کا اعلان کیا، تاکہ لوگ

اون سے استفادہ کر سکیں، چنانچہ ارشاد فرمایا،

اقرأ نابی و اقصنا علی، ہم میں سب سے بڑے قاری ابی، اور سب سے بڑے قاضی علی رضی

لہ بخاری کتاب باب کسوة الکعبۃ، لہ ایضا کتاب التفسیر باب خدا العفو و امر بالعرف و اعرض عن الجاہلین سورۃ الاعراف، لہ ایضا باب قول ما نسخ من آیتہ اذ غشھا، سورۃ البقرۃ،

مجلس علمی

علماء عصر

✓

حضرت ابن عباس رضی اللہ عنہما نہایت کم عمر تھے، لیکن حضرت عمر رضی اللہ عنہما کو تقرب کا درجہ عطا فرماتے تھے، ایک روز عبدالرحمن بن عوف رضی اللہ عنہ نے کہا کہ یہ تو ہمارے لڑکوں کے برابر ہیں، فرمایا،  
انہ من حیث تعلم، انکی علمی فضیلت تم کو بھی معلوم ہے،

اسکا یہ اثر ہوا کہ ہاجرین اور خود عبدالرحمن بن عوف رضی اللہ عنہما نے بھی ادن کے سامنے زانوے تلمذ طے کیا، چنانچہ حضرت ابن عباس رضی اللہ عنہما فرماتے ہیں،

كنت اقربى سجالا من المهاجرين من هاجرین کے چند آدمیوں کو جنہیں عبدالرحمن منہم عبدالرحمن بن عوف، ابن عوف بھی تھے پڑھایا کرتا تھا،

قرار کی مجلس میں علمی سوالات کئے، اور انکو تفسیر کی تعلیم دی، ایک بار اشیاخ بدر سے سوال کیا، کہ اذ اجاء نصر الله والفتح کے متعلق تم لوگوں کا کیا خیال ہے؟ بعضوں نے کہا جب شہر اور قصبہ فتح ہوں تو اسوقت ہکو حمد اور استغفار کرنے کا حکم ہے، بعض بولے ہکو معلوم نہیں، بعض بالکل خاموش رہے، اب حضرت عمر رضی اللہ عنہما ابن عباس رضی اللہ عنہما کی طرف متوجہ ہوئے، اور فرمایا تم بھی یہی کہتے ہو؟ انہوں نے کہا نہیں، فرمایا پھر کیا کہتے ہو؟ کہا خدا نے رسول اللہ صلی اللہ علیہ وسلم کو انکی وفات کی اطلاع دی ہے، کہ جب خدا کی حمد اور فتح یعنی فتح مکہ ہو جائے، تو یہ تمہاری موت کی علامت ہے اسلئے تم کو خدا کی حمد اور استغفار کرنا چاہئے، حضرت عمر رضی اللہ عنہما نے ارشاد کیا میں بھی تم سے متفق ہوں،

ایک بار صحابہ سے سوال کیا،

۱۵ بخاری کتاب المناقب باب علامات النبوة فی الاسلام، ۱۶ ایضا کتاب المحارین باب رجم ابلیس من الزنا  
۱۷ ایضا کتاب المغازی باب غزوة البقیع باب،

فیم قرون ہذا الایۃ نزلت ہ ۹ یہ آیت کس بارہ بین نازل ہوئی، ابودا حدکم

ایودا حدکم ان تکون له جنۃ، ان تکون له جنۃ الخ،

لوگون نے کہا خدا کو معلوم ہے، حضرت عمر رضی اللہ عنہم ہوئے اور فرمایا،

قولوا لعلماء ولا نعلم، یہ کہو کہ ہم جانتے ہیں یا نہیں جانتے،

ابن عباس رضی اللہ عنہما نے کہا یا امیر المؤمنین! میرے دل میں ایک بات آئی ہے، ارشاد ہوا

یا ابن اخی قل، ولا تحقر نفسک، یہ اور زیادہ! کہو، اور اپنے کو کم نہ سمجھو،

اور انھوں نے کہا یہ عمل کی مثال ہے، حضرت عمر رضی اللہ عنہم نے فرمایا،

اسی عمل ہ کونسا عمل،

کہا عمل، فرمایا،

لرجل غنی یعمل بطاعة الله عزوجل یہ اوس غنی کی مثال بیان کی گئی ہے جو خدا کی اطاعت

ثم بعث الله له الشيطان فعلم بالمعاصی کرتا ہو، لیکن بعد میں شیطان کے اغوا سے معاصی

حتى اغرق اعماله، کا ارتکاب کرے، یہاں تک کہ تمام اعمال صالحہ،

اعمال سیئہ میں گم ہو جائیں،

مجامع عامہ میں صحابہ سے احادیث دریافت کیں، اور اونکا اعلان کیا، ایک بار

اونکے سامنے ایک عورت لائی گئی جو گودنے کا پیشہ کرتی تھی تو کھڑے ہو کر پوچھا،

انشدکم باللہ من سمع من النبی صلعم میں تمکو خدا کی قسم دیتا ہوں، گودنے کے متعلق

سہ بخاری کتاب التفسیر باب قوله ابودا حدکم ان تکون له جنۃ، سورۃ البقرۃ ۱۵۰ ایضا کتاب اللباس

باب المستوشمۃ،

فی الوشم، رسول اللہ صلی اللہ علیہ وسلم سے کس نے حدیث سنی ہے؟

ابو ہریرہ رضی اللہ عنہ نے اودھ کر کھایا امیر المؤمنین! میں نے حدیث سنی ہے، فرمایا کیا؟ کہا آنحضرت ﷺ نے یہ ارشاد فرمایا ہے کہ تم نہ گورو، نہ گدو، نہ گدو، نہ گدو،

فقہ حاصل کرنے کی ترغیب دی، چنانچہ فرمایا،

فقہ

تفقہوا قبل ان تسودوا، فقہت حاصل کرو، قبل اسکے کہ سردار بنائے جاؤ،

فقہی مسائل صحابہ کے مشورہ سے طے کئے، تاکہ اختلاف نہ پیدا ہو، چنانچہ مغیرہ بن

شعبہ رضی اللہ عنہ سے روایت ہے،

انہ استشارہم فی املاص المرأة حضرت عمر رضی اللہ عنہ نے صحابہ سے جنین کی دیکھ متعلق مشورہ کیا

یہ تو اعلیٰ تعلیم کا حال تھا، ابتدائی تعلیم کے لیے اونھوں نے مکاتب قائم کئے، جنہیں

ابتدائی  
تعلیم

معلم بچوں کو درس دیتے تھے، ان مکتبوں میں لکھنے کی تعلیم بھی دی جاتی تھی، اور اون میں

آزاد اور غلام سب تعلیم پاتے تھے، بخاری میں ہے،

کتابت

ان ام سلة بعثت الی معلما للکتاب حضرت ام سلمہ رضی اللہ عنہا نے معلم کتاب کے پاس کہلا بھیجا کہ

ابعث الی غلامنا ینفشون صوفنا میرے پاس ادن صاف کرنے اور پھیلانے کیلئے

دکلا بعث الی حرأ، چند لڑکے بھیج دو، لیکن آزاد کو کون کونہ بھیجا،

اس سے یہ بھی معلوم ہوتا ہے کہ کتابت کا مدرسہ تعلیم کے مدرسہ سے علیحدہ ہوتا تھا،

اونکے زمانہ میں عربی زبان نے کافی اشاعت پائی چنانچہ ایران، روم، اور

زبان عربی  
کی اشاعت

۱۔ بخاری کتاب العلم باب الاغتباط فی العلم والحکمة، ۲۔ ایضاً کتاب الدیات باب جنین المرأة، ۳۔ ایضاً باب من استعار عبداً ادیباً،

دیگر مالک کے لوگ جو مدینہ میں مقیم تھے، ان کی زبان عربی ہو گئی تھی، چنانچہ حضرت عمر رضی اللہ عنہ نے خود ان کی نسبت فرمایا ہے،

تکلموا بلسانکم، اؤن لوگوں نے تمہاری زبان بولی،

**عملی انتظامات** | یہ تمام امور عملی سلسلے سے متعلق تھے، علمی صیغہ پر بھی حضرت عمر رضی اللہ عنہ نے خاص توجہ کی، اور ضروری انتظامات فرمائے، جن میں سے بعض کا ذکر صحیح بخاری میں موجود ہے، آنحضرت صلی اللہ علیہ وسلم کے زمانہ میں حرم کے گرد کوئی دیوار نہ تھی، اور اسی لیے اس کی مدعام مکانا سے متاز نہ تھی، لوگ کعبہ کے چاروں طرف نماز پڑھا کرتے تھے، حضرت عمر رضی اللہ عنہ نے احاطہ کی دیوار کھینچوائی، لیکن اس میں اسلام کی سادگی قائم رکھی، یعنی دیوار بہت اونچی نہ تھی، بلکہ نیچی تھی، عبید اللہ کہتے ہیں، جدرا کا قصیدہ!

آنحضرت صلی اللہ علیہ وسلم کے عہد مبارک میں مسجد نبوی اینٹوں سے تعمیر ہوئی تھی، لکڑی کی چھت تھی، اور کھجور کے ستون تھے، حضرت ابو بکر رضی اللہ عنہ نے اس کو علیٰ حالہ باقی رکھا، حضرت عمر رضی اللہ عنہ کو وسعت دینے کی ضرورت پیش آئی تو انھوں نے پوری عمارت از سر نو بنوائی لیکن یہ احتیاط کی کہ رسول اللہ صلی اللہ علیہ وسلم نے جس مقام پر بنیادیں رکھی تھیں، انہی بنیادوں پر عمارت تعمیر کرائی، حضرت عمر رضی اللہ عنہ نے بھی اینٹوں کی دیوار لکڑی کی چھت اور کھجور کے ستون بنوائے اور اس سادگی کے اصلی راز کو لوگوں سے بیان فرمایا،

اکن الناس من المطر، وایکان تمراؤ میں لوگوں کو بارش سے محفوظ رکھنا چاہتا ہوں، خبر ارا او سکو

تصفر، قفتن الناس، سرخ یا زرد رنگنا، کہ لوگوں کی نمازوں میں خلل پڑے،

۱۔ بخاری کتاب المناقب باب قصۃ البیعة والائتاق علی عثمان رضی اللہ عنہ، ایضا باب بیان الکعبۃ،  
۲۔ ایضا کتاب الصلوٰۃ باب بیان المسجد،



ان محکموں کے علاوہ استعمار یعنی نوآبادیان قائم کرنے کا محکمہ بھی ایک بڑا محکمہ تھا، اسی طرح نظارتِ نافعہ کا محکمہ گو مستقل حیثیت سے موجود نہ تھا، تاہم اس کے تمام کام مثلاً سرکاری عمارات، نہرین، سڑکیں، پل، نہایت منظم اور وسیع پیمانہ پر انجام پاتے تھے، لیکن ان چیزوں کا ذکر صحیح میں موجود نہیں،

### (۱۲) سنہ ہجری قائم کرنا

یہ متفرق انتظامات کے سلسلہ میں ہے، اسلام میں اب تک کوئی سنہ نہ تھا، حضرت عمر رضی اللہ عنہ نے سنہ قائم کیا، جو سنہ ہجری کے نام سے مشہور ہے، اس کا تعلق ہجرتِ نبوی سے ہے، چنانچہ حضرت سہل بن سعد رضی اللہ عنہ فرماتے ہیں،

ماعد وامن مبعث النبی صلعم صحابہ نے آنحضرت صلعم کی بعثت یا وفات سے  
 ولا من وفاته، ماعد و الامن سنہ کا حساب نہیں لگایا، بلکہ مدینہ کی اشرفیٰ اور  
 مقدمہ المدینہ، سے حساب لگایا،

### (۱۳) حقوق الذمیین

حضرت عمر رضی اللہ عنہ نے ذمی رعایا کے ساتھ جو سلوک کیے، اور ان کو جو حقوق عطا فرمائے، وہ آج متمدن سے متمدن سلطنت میں بھی رعایا کو حاصل نہیں،

اونھوں نے ذمیوں کو غلام اور ماتحت نہیں سمجھا بلکہ ان کا وہ درجہ قرار دیا جو دو برابر کے معاہدہ کرنے والوں کا ہوتا ہے، اسی بنا پر جب وہ بستر مرگ پر تھے، آئندہ

لہ بخاری باب بیان الکعبۃ باب

## خلیفہ کو یہ وصیت فرمائی،

واوصیة بنامة الله وذمة رسوله ان يوفى  
 لهم بعهدهم وان يقاتل من  
 وراءهم وان لا يكلفوا فوق  
 طاقتهم،

اور میں اوسکو اذن لوگوں کے حق میں وصیت کرنا  
 ہوں جنکو خدا اور رسول کا ذمہ دیا گیا ہے کہ اونسے  
 جو عہد ہے وہ پورا کیا جائے، اور انکی حمایت میں  
 لڑا جائے، اور انکو انکی طاقت سے زیادہ تکلیف نہ دیا جائے

اونکے ساتھ جزیہ کی تشخیص میں رعایت کی، مجوس کے متعلق اذکور رسول اللہ صلعم کا کوئی  
 عمل معلوم نہ تھا، اسلئے کچھ عرصہ تک اذن سے بالکل جزیہ نہیں لیا،

جزیہ کی رقم اگرچہ کم اور نہایت کم تھی، تاہم مختلف ممالک میں مختلف شرحیں مقرر کیں،  
 اس اختلاف کا سبب ابن ابی شیبہ نے مجاہد سے دریافت کیا، تو بولے،

جعل ذلك من قبل اليسار، خوشحالی کے لحاظ سے ایسا کیا گیا تھا،

اسی بنا پر شام و اذن کا جزیہ اہل اذن سے زیادہ تھا، کیونکہ شام میں ذرائع آمدنی  
 زیادہ وسیع تھے،

اذکور مذہبی معاملات میں آزاد رکھا، البتہ جن رسوم سے علانیہ اسلام کی توہین ہوتی  
 تھی، اونسے اظہار سے ممانعت فرمائی، مجوس محارم کے ساتھ نکاح کرتے تھے، اس بنا پر حکم دیا،  
 فرقوا بین کل ذی محرم من المجوس، مجوس کے ذمی محرم کے درمیان تفریق کرو،

اسکا مطلب محدثین نے یہ بیان کیا ہے کہ مجوس محارم کے ساتھ نکاح وغیرہ علانیہ نہ کریں،  
 سہ بخاری کتاب الجنائز باب ما جاء فی قبر البنتی صلعم و ابی بکر رضی عنہما کتاب الجنائز باب الجنائز  
 والموادعة مع اهل الذمّة والحرب، سہ ایضاً،

سازش اور بغاوت کی حالت میں اونکے ساتھ جو سلوک کیا، دنیا کی کوئی حکومت باغی رعایا کے ساتھ نہیں کر سکتی، آنحضرت صلعم نے جب خیبر فتح کیا تھا تو یہود کی شرارتوں کی وجہ سے آپ اونکو جلا وطن کرنا چاہتے تھے، لیکن اونہوں نے درخواست کی کہ ہکو یہیں رہنے دیا جائے، ہم زراعت کریں گے، اور آدھے پھل مسلمانوں کو دیں گے، اس پر آنحضرت صلعم نے فرمایا تھا کہ جب تک ہماری مرضی ہوگی ہم اس شرط پر تم کو رہنے دین گے،

حضرت عمر رضی اللہ عنہ کے زمانہ خلافت میں جب اہل خیبر نے عبداللہ بن عمر رضی اللہ عنہ کو ادھر سے گرا دیا اور اونکے ہاتھ پاؤں ٹیڑھے ہو گئے، تو حضرت عمر رضی اللہ عنہ نے مجمع عام میں کھڑے ہو کر خطبہ دیا،

ان رسول اللہ صلعم کان عامل	رسول اللہ صلعم نے یہود خیبر سے ادنیٰ جائداد کے
یہود خیبر علی اموالہم، وقال	متعلق معاملہ کیا تھا، اور یہ فرمایا تھا کہ جب تک
فقرکم ما اقرکم اللہ، وان عبد اللہ	تکو خدار کھے گا ہم بھی رکھیں گے، عبداللہ بن
ابن عمر خرج الی مالہ هناك فعدی	عمر رضی اللہ عنہ اپنی جائداد دیکھنے کے لیے گئے تھے،
علیہ من اللیل فعدت یسرا	رات کو اونپر ظلم کیا گیا، جس سے اون کے ہاتھ
ورجلہ، ولس لنا ہناک عد غیر	پانوں کج ہو گئے ہیں، اور ہمارا وہاں ان لوگوں
ہم عدونا و تہمتنا، وقد	علاوہ کوئی دشمن نہیں وہی ہمارے دشمن ہیں اور ہم
سأیت اجلاء ہم،	اونہی پر الزام رکھیں گے، اور میرے کر لیا ہے کہ اذکو جلا وطن

یہودیوں کو یہ حال معلوم ہوا تو بنو ابی احقیق میں سے ایک شخص اونکے پاس آیا اور کہا یا امیر المؤمنین، آپ ہم کو نکالنا چاہتے ہیں، حالانکہ محمد صلعم نے ہکو برقرار رکھا تھا، اور

جائدادین ہمارے قبضہ میں چھوڑ دی تھیں، حضرت عمرؓ نے فرمایا،

أظننت انی نسیت قول رسول اللہ  
 صلعم کیف بک اذا اخرجت من  
 خیبر تعد و بک قلو صک لیلۃ  
 بعد لیلۃ،  
 کیا تجھ کو یہ گمان ہے کہ میں رسول اللہ صلعم کا یہ  
 قول بھول گیا ہوں کہ اس وقت تیرا کیا حال ہوگا  
 جب تو خیبر سے نکالا جائیگا اور تیری مضبوط اونٹنی  
 کئی رات تک تجھ کو لیے ہوئے دوڑتی پھرے گی،

اوس نے کہا یہ تو ابوالقاسم (آنحضرت صلعم) کا مذاق تھا، فرمایا،

کذبت یا عدو اللہ! او خدا کے دشمن، تو جھوٹ کہتا ہے،

حضرت عمرؓ نے اذکو جلا وطن کیا، تو جیسا کہ راوی کا بیان ہے،

اعطاهم قیمة ما کان لہم من الثمر  
 ما لا وابل و عروضا من اقطاب  
 و حبال و غیر ذلک،  
 اذکو جائداد، اونٹ، سامان، یہاں تک کہ چھوٹے  
 چھوٹے کجاوون اور رسیوں تک کی قیمت  
 ادا کی،

ان لوگوں کو تیمار اور اریحاء میں رہنے کی اجازت دی گئی،

یہود کے ساتھ نصاریٰ بھی حجاز سے جلا وطن کیے گئے چنانچہ حضرت ابن عمرؓ کے سردی

ان عمر بن الخطاب اجلی الیہود  
 والنصارى من ارض الحجاز،  
 حضرت عمرؓ نے یہود اور نصاریٰ کو حجاز سے  
 جلا وطن کیا،

جس زمانہ میں لڑائی ہو رہی تھی، اور ذمی رعایا نہیں ہوئے تھے، ان کے ساتھ

سہ بخاری کتاب الشروط باب اذا اشترط فی المزارعة اذا تمنت اخر تک، لہ ایضا کتاب الجہاد  
 باب ما کان النبی یعطى المولفة قلوبہم،

رہایت کی کہ اگر کسی مسلمان کے منہ سے تسکین کا کوئی کلمہ نکل جاتا، تو امان دینا لازم ہو جاتا

تھا، اور لڑائی بند کر دی جاتی تھی، چنانچہ فرمایا:

اذا قال مترس فقد آمنه، ان الله

يعلم الا لسنة كلفا، اوقال تكلم

لا باس،

معاشرتی تعلقات میں اونکو برابر کا درجہ دیا، اور اون سے ارتباط بڑھایا، چنانچہ

بخاری میں منقول ہے:

توضاً عمر رضی اللہ عنہ بالحميم،

ومن بيت نصرانية،

یہ گویا اون لوگوں کی عملی تردید تھی جو اہل کتاب کا جھوٹا ناپاک سمجھتے تھے،

وہ یہود و نصاریٰ کے گرجوں اور عبادت گاہوں میں آتے جاتے تھے، لیکن تصویب

درجہ سے اون میں نماز نہیں پڑھتے تھے، چنانچہ اہم مرتبہ فرمایا:

انما لا ندخل كنا شكركم من اجل

التماثيل التي فيها الصور،

ہر نگران گرفتار ہو کر آیا تو اوسکو مدینہ میں ٹھہرایا، اوس سے اکثر مشورے لیا کر

تھے، اسی کثرت اختلاط کا اثر تھا کہ حضرت عمر رضی اللہ عنہ بعض فارسی الفاظ کے حرف شناس ہو

۱۰ بخاری کتاب الوضوء باب وضوء الرجل مع امرأته ۱۱ ایضاً کتاب الصلوة باب الصلوة فی

۱۲ ایضاً کتاب الجہاد باب ذمۃ المسلمین وجوارہم

انچہ اوپر "مترس" کا لفظ آچکا ہے،

### (۱۴) غلامی کا رواج کم کرنا

حضرت عمرؓ نے اگرچہ غلامی کا انسدادِ کلی نہیں کیا، اور شاید ایسا کر بھی نہیں سکتے تھے ہم ایسے وسائل اختیار کئے جن سے غلامی کا دائرہ نہایت محدود ہو گیا، یہی وجہ ہے کہ دیکھے زمانہ میں گو عظیم الشان فتوحات ہوئیں، لیکن غلامی کا سلسلہ وسیع نہوسکا، اونھوں نے غلامی کو جن تدبیروں سے کم کیا تھا، اون میں سے بعض کا ذکر صحیح بخاری میں آیا ہے، غلاموں کی آزادی کا ایک طریقہ تھا جسکو مکاتبت کہتے تھے، یعنی غلام ایک معاہدہ لکھ لے کہ میں اتنی مدت میں اسقدر روپے ادا کر دوں گا، جب وہ زرمعین ادا کر دیتا تھا تو آزاد ہو جاتا تھا، یہ قاعدہ خود قرآن مجید میں موجود ہے، لیکن صحابہ اس حکم کو وجوبی نہیں قرار دیتے تھے، حضرت عمرؓ نے اس حکم کو وجوبی قرار دیا، چنانچہ جب سیرین نے جو حضرت انسؓ کے غلام تھے، اون سے مکاتبت کی درخواست کی، اور اونھوں نے دو تہمتوں کی بنا پر انکار کیا، تو سیرین حضرت عمرؓ کے پاس حاضر ہوئے، حضرت عمرؓ نے حضرت انسؓ سے فرمایا انکو مکاتب بناؤ، اونکو اب بھی انکار تھا، راوی بیان کرتا ہے،

فضربہ بالدرتہ، حضرت عمرؓ نے انسؓ کو درے لگائے

اور یہ آیت پڑھی،

فکاتبوہم ان علمتم فیہم خیرا، تم اونکو مکاتب بناؤ، اگر اون میں بھلائی دیکھتے ہو،

چنانچہ حضرت انسؓ کو اس حکم کی تعمیل کرنا پڑی، اور سیرین آزاد ہو گئے،

۱۴ بخاری کتاب المکاتب باب المکاتب و نجومہ

لا وارث بچے نہایت آسانی کے ساتھ غلام بنائے جاسکتے تھے، لیکن حضرت عمرؓ نے  
قانون بنا دیا کہ،

اللقیط حر، پڑے ہوئے بچے آزاد ہیں،

اس طرح اس صنفِ مظلوم کو اپنے فطری حق (آزادی) سے متمتع ہونے کا موقع ملا،

غلاموں کے ساتھ وہ برتاؤ کیا کہ غلامی غلامی نہیں رہی بلکہ آقائی اور ہمسری ہو گئی،

چنانچہ حضرت بلال رضی اللہ عنہ کے متعلق فرمایا،

ابوبکر سیدنا و اعترق سیدنا، ابوبکر رضی اللہ عنہ ہمارے سردار ہیں، اور ادنھون نے

ہمارے سردار (بلال رضی اللہ عنہ) کو آزاد کیا ہے،

رتیق امارت یعنی حضرت عمر رضی اللہ عنہ کے غلاموں، میں ہنی اس رتبہ کو پہنچے کہ چراگا ہونے

مہتمم مقرر ہوئے، چنانچہ اسلم سے مروی ہے،

ابن عمر بن الخطاب استعمال مولیٰ له حضرت عمر رضی اللہ عنہ نے اپنے ایک آزاد غلام کو جس کا نام

یدعی ہذیا علی الحمی، ہنی تھا، چراگا ہون کا حاکم بنایا،

یرفار کو حاجب کا منصب عطا ہوا، جو تقرب کے لحاظ سے سب سے بڑا درجہ تھا،

اسلم اونکے فیضِ تربیت سے مشہور محدث ہوئے،

غلاموں کی تعلیم کا عام طور پر بندوبست کیا، چنانچہ مکاتب میں آزاد و غلام کی

۱۰۰ بخاری کتاب الفرائض باب اولاد من اعمق، ۱۰۱ ایضاً کتاب المناقب باب مناقب بلال بن

۱۰۲ ایضاً کتاب الاکراه باب اذا اشکرہت المرأۃ علی الازنا فلاح علیہا، ۱۰۳ ایضاً کتاب الجہاد باب

اسلم قوم فی دار الحرب ولہم مال وارضون ۱۰۴ ایضاً باب فرض الخس،

تفریق نہیں رکھی، اور پر ایک مدرسہ کتابت کا حال گذر چکا ہے جس میں آزاد لوگوں کے دوش بہ دوش غلام بھی تعلیم پاتے تھے،

### (۱۵) سیاست و تدبیر

اس وصف کے لحاظ سے حضرت عمر رضی اللہ عنہ صرف خلفاء راشدین پر، نہ صرف سلاطین اسلام پر، نہ صرف شاہانِ عظام پر، بلکہ بلا استثناء تمام فرما نروایانِ عالم پر عام فضیلت رکھتے ہیں، امن و امان | ادنیٰ خلافتِ مصر کے انتہائی حدود سے لیکر اقصائے خراسان و سیستان تک پھیلی ہوئی تھی، جس میں عربی، فارسی، شامی، عراقی، قبلی، حبشی، ہر قوم اور ہر نسل کے لوگ رہتے تھے، مذہب کے لحاظ سے بھی ادنیٰ کچھ کم اختلاف نہ تھا، قومی حیثیت سے ایران و روم کا ایک ایک متنفس مسلمانوں کو رشک و حسد کی نگاہ سے دیکھتا تھا، تاہم نقصِ امن اور ہجومِ اضطراب کا ایک واقعہ بھی اوراقِ تاریخ میں محفوظ نہیں ہے، جزیرۃ العرب کا وسیع ریگستان جسا ہر ذرہ قتل، خونریزی، غارتگری، بد امنی، ہیجان اور انتشار کی فضا میں رقص کرتا تھا، ایک اقلیم سکون، ایک عالم آفتی، ایک معمورہ امن بن گیا، اور وہ حالت قائم ہو گئی، جس کی نسبت حضور سرورِ کائنات صلی اللہ علیہ وسلم نے چند سال قبل ارشاد فرمایا تھا،

یا عدی اہلِ رأیت الحیرۃ؟ قلت  
لم ارھا، وقد انبتت عنھا، قال  
فان طالت بک حیوۃ لترین لظعیۃ  
ترحل من الحیرۃ حتی تطوف بالکعبۃ

اے عدی! کیا تھے حیرہ دیکھا ہے؟ میں نے کہا  
نہیں البتہ وہاں کے حالات جانتا ہوں ارشاد  
ہوا اگر تمھاری عمر دراز ہوئی تو تم دیکھو گے کہ  
ایک پردہ نشین عورت تنہا حیرہ سے چکر کعبہ کا



لا تخاف احدًا الا الله،

طوفان کر گئی اور خدا کے سوا اور سکو کس کا خوف ہو گا،

اور سوقت تو عدی رض کے دل میں یہ سوال پیدا ہوا تھا کہ قبیلہ رطے کے وہ قطاع الطریق جنہوں نے ہر طرف آتشِ فساد مشتعل کر رکھی ہے کہاں جائیں گے؟ لیکن اونکے اس سوال

کا جواب علی طور پر اور سوقت ملا، جب حضرت عمر رض کے عہد مبارک میں حیرہ کا علاقہ فتح ہوا، اور سوقت عدی رض نے اپنی آنکھوں سے جو کچھ دیکھا اور سکو ادنیٰ کی زبان سے سنو، فرماتے ہیں

فرأيت الطعينة ترثحل من الحيرة  
میں نے دیکھا کہ ایک پردہ نشین عورت تمنا حیرہ

حتى تطوف بالكعبة لا تخاف الا الله  
سے چلتی تھی، اور کعبہ کا طوفان کرتی تھی اور سکو

خدا کے سوا کسی کا خوف نہ تھا،

تعالیٰ،

نق و دق بیابانوں اور دشوار گزار ریگستانوں میں ایسا امن و امان قائم کرنا،

حضرت عمر رض کے سوا اور کس کا کام ہو سکتا ہے؟ بے شبہ یہ تاریخ کا مستثنیٰ واقعہ، حضرت عمر رض

کی سیاست کا عظیم الشان کرشمہ، اور نبوتِ عظمیٰ کا ایک واضح اور بین معجزہ تھا!

طریقہ سیاست | لیکن اس عام امن و امان کا ضامن اور نکاطِ زیست تھا، جو انہوں نے

عرب دبیرونِ عرب کے لیے اختیار کیا تھا، اور انکی رعایا میں پارسی اور عیسائی مدت تک

شاہنشاہی کے لقب سے ممتاز رہے تھے، اور انکو ماتحت ہونا مشکل سے گوارا ہوتا تھا، عرب

میں بہت سے صاحبِ اوعا تھے جو خلافت کو بنو ہاشم یا بنو امیہ کا حق سمجھتے تھے، اور خود بنو ہاشم

تھے جو حضرت عمر رض کی خلافت کو رشک کی نگاہ سے دیکھتے تھے، ان حالات میں بڑے بڑے

سہ بخاری کتاب المناقب باب علامات النبوة فی الاسلام،

مدبر بادشاہوں بلکہ مصلحین اخلاق تک کو اس سیاست سے کام لینا پڑا ہے، جس کا واقعی نام خدع و حیل، مکر و فریب، ظاہر داری اور نفاق تھا، لیکن حضرت عمر رضی اللہ عنہ کی کسی کارروائی پر فریب اور حکمتِ علی کا نقاب نہیں ہوتا تھا، وہ جو کچھ کرتے تھے علانیہ کرتے تھے، اور لوگوں کو اس کی مصلحت سے آگاہ کر دیتے تھے، انہوں نے یہود کو سرزمینِ حجاز سے جلا وطن کیا، تو مجمعِ عام میں یہود اور آنحضرت صلعم کے معاہدہ اور یہود کے ظلم و تعدی کو بیان فرمایا، حسین یہ فقرہ بھی تھا،

ولیس لنا هناک عد و غیر ہم، ہمارا وہاں (یہود) کے سوا کوئی دشمن نہیں ہے، وہی ہمارے دشمن ہیں اور ہم انہی کو لازم دین گے،

جس رعایا کا یہ حال ہو اس کے جلا وطن کرنے کو کون غیر منصفانہ قرار دے سکتا ہے؟ حضرت سعد بن ابی وقاص رضی اللہ عنہ کو حضرت عمر رضی اللہ عنہ نے اہل کوفہ کی شکایت پر معزول کر دیا تھا، لیکن جب وفات کا وقت آیا، اور خلافت کے لیے بزرگ نامزد کئے تو اون میں سعد رضی اللہ عنہ کا بھی نام لیا، اور ان کے متعلق فرمایا،

فان اصابت الامر لا سعداً فهو ذاک، اگر سعد کو خلافت ملے تو وہ اس کے اہل ہیں ورنہ جو ذاک فلا فلیستن بہ ایکم ما امر فانی، تم میں سے خلیفہ ہو اور سو مشوہ لئے کیونکر میں اس کو لم اعزلہ من عجز ولا خیانة، (نظام سے) عاجزی یا خیانت کی بنا پر معزول نہیں کیا تھا

۱۔ بخاری کتاب الشروط باب اذا اشترط فی المزارعة اذا شکت اخرجک، ۲۔ ایضاً کتاب المناقب باب تصدق البیعة والاتفاق علی عثمان بن عفان رضی اللہ عنہ،

انصاف میں مساوات | ادنیٰ سیاست کی خاص خصوصیت یہ تھی کہ آئین حکومت میں شاہ و

گدا، شریف و رذیل، عزیز و بیگانہ سب کا ایک رتبہ تھا،

ایکبار مدینہ کی چند عورتوں کو چادرین تقسیم کیں، اور ایک عمدہ چادر باقی رہی، تو

بعض لوگوں نے کہا کہ یہ رسول اللہ صلعم کی صاحبزادی کو جو آپ کی بیوی ہیں، عنایت فرمائے

اور انھوں نے جواب دیا،

ام سلیط احق، فانھا کانت تفرلنا ام سلیط رض زیادہ حقدار ہیں، کیونکہ وہ جنگل حد

القرب یوم احد، میں ہمارے لیے مشکین سستی تھیں،

ام سلیط رض ایک انصاریہ اور قدیم الاسلام صحابیہ تھیں،

جو لوگ ہر موقع پر امتیاز و اعزاز کے خوگر تھے، ان کا خیال تھا کہ تنخواہ کے تقرر میں ان کی

نام سب سے پہلے نظر آئیں گے، لیکن حضرت عمر رض نے ان کے تمام خیالات غلط کر دیے اور انھوں

نے زور و قوت، جاہ و عظمت، ناموری و شہرت کی خصوصیتوں کو مٹا کر صرف اسلامی خدمات کی

بنیاد پر تنخواہ میں مقرر کیں، اور اصحابِ بدر کو سب پر مقدم رکھا،

اس انصاف کی وقعت اور سوقت اور بڑھ جاتی ہے جب ہم یہ دیکھتے ہیں کہ خود حضرت

عمر رض کا وظیفہ بھی اصحابِ بدر سے زیادہ نہ تھا، حضرت عمر رض چونکہ اسی مقدس گروہ میں شامل

تھے، اس لیے پانچ ہزار کی رقم ان کو بھی ملتی تھی، کروڑوں روپے کی آمدنی میں سے حضرت

عمر رض کو سالانہ جو کچھ ملتا تھا، اس کی یہ تعداد تھی،

لہ بخاری کتاب المغازی باب ذکر ام سلیط رض، ذکر غزوة احد،

مہاجرین اولین کے وظائف ۴۰۴ ہزار سالانہ کے حساب سے مقرر کئے تھے، لیکن جب  
 بیٹے عبداللہ کی باری آئی تو اونکا وظیفہ ساڑھے تین ہزار مقرر کیا، اور یہ تفریق کی کہ جو خود  
 ہجرت کر کے آیا ہو اور جو ان باپ کے ساتھ ہجرت کرے، دونوں کا درجہ مساوی نہیں ہو سکتا  
 عبداللہ نے چونکہ اپنے ان باپ کے ساتھ ہجرت کی تھی اسلئے ان مہاجرین کے ہر تہہ نہیں  
 ہو سکتے تھے، جو خود ہجرت کر کے آئے تھے،

اپنے خاندان اور بنو ہاشم کے زور پا جانے کا خیال تھا اسلئے اونکو ملکی عہدے نہیں دیتے تھے  
 واقفیت عامہ | ادنیٰ سیاست کا ایک بڑا اصول یہ تھا کہ ملک کا کوئی واقعہ ان سے مخفی نہ رہنے  
 پائے، اونکی سلطنت دنیا کے جن وسیع خطوں تک پھیلی ہوئی تھی، اوسکو تم اور پڑھ آئے ہو  
 لیکن باوجود اسکے جب درود دراز مالک سے وفد آتے تھے، اور وہ نام بنام لوگوں کو پکارتے  
 تھے تو حاضرین کو تعجب ہوتا تھا،

قبیلہ طے کا وفد آیا تو عدی بن حاتم بیان کرتے ہیں،

فجعل ید عور جلا ر جلا و سیمہم  
 حضرت عمر ایک ایک شخص کو نام لیکر پکارنے لگے،  
 جب آخری جج کیا اور کہ مغیرہ بن بعض لوگوں نے کسی خاص شخص کو خلیفہ بنانے کی  
 رائے ظاہر کی تو اگرچہ یہ راز کی بات تھی تاہم ان کو فوراً خبر ہو گئی اور اس رائے کے خلاف  
 خطبہ دینا چاہا،

فطرت شناسی | وہ ہر شخص اور ہر قوم کی فطرت سے واقف ہونا چاہتے تھے، اور اس وصف

۱۱۱ بخاری کتاب المغازی باب قصۃ وفد طے،

میں یہ کمال بہم پہنچایا تھا، کہ تمام صحابہ اور انکو تسلیم کرتے تھے،

تمام کے سفر میں جب ایک خاص کام کے لیے مشورہ کی ضرورت پیش آئی تو اونھوں نے

علماً اپنی فطرت شناسی کا ثبوت پیش کیا، پہلے عبداللہ بن عباس کو بھیج کر مہاجرین اولین کو بلوایا

اور میں جب اختلاف رائے ہوا تو فرمایا آپ لوگ اٹھ جائیں، انکے بعد انصار بلائے گئے،

اونھوں نے بھی مہاجرین کا مسلک اختیار کیا، اب حضرت عمرؓ نے فرمایا کہ فتح مکہ کے مہاجرین

میں جو عمر قریشی لوگ ہیں، وہ بلائے جائیں، یہ لوگ آئے تو ایک شخص نے بھی اختلاف نہیں کیا،

حکام، ولایہ اور امر اور اجناد میں جو جس کام پر مقرر کیا گیا، اس سے بہتر کوئی آدمی

نہیں مل سکتا تھا، اور اسکے شاہ خود ان لوگوں کے کارنامے اور اعمال ہیں،

بیت المال کا خیال | بیت المال یعنی خزانہ کا بہت خیال رکھتے تھے، اور چونکہ وہ عام مسلمانوں کی

ملک تھا اس لیے بڑی ذمہ داری محسوس کرتے تھے، اور کسی قسم کی رقم کو اس کے احاطہ سے باہر

نہیں بھجھتے تھے، خانہ کعبہ میں مدت سے خزانہ جمع ہوتا چلا آتا تھا، ایک بار حج کو گئے تو اس کی

نسبت فرمایا،

لقد هممت ان لا ادع فیہا صفا ۶۱ میں نے ارادہ کیا ہے کہ جو کچھ اس میں سونا چاندی

ولا بیضاء لا قسمتہ، موجود ہے اس کو تقسیم کر دوں،

جائداد بنو نضیر جو آنحضرت صلعم کے قبضہ میں بطور خالصہ جاگیر کے تھی، اس کو بھی

اونھوں نے بیت المال میں داخل کیا، چنانچہ جب حضرت عباس رضی اللہ عنہ اور حضرت علی رضی اللہ عنہ نے

سہ بخاری کتاب المناسک باب کسوة الکعبۃ،

اوسکا دعویٰ دائر کیا، تو حضرت عمرؓ نے فرمایا،

ان الله قد خص رسوله صلعم في  
هذا الفئ بشئ لم يعطه احداً اغيرة  
فكان رسول الله صلعم ينفق على  
اهله نفقة سنتهم من هذا المال ثم  
ياخذ ما بقي فيجعله جعل مال الله،

خدا نے نبیؐ میں اپنے رسول صلعم کو خاص کیا ہے اور  
یہ خصوصیت اور دن کو حاصل نہیں ہے، رسول اللہؐ  
صلعم اس مال سے اپنے اہل کا سال بھر کے لیے  
نفقہ لے لیتے تھے، پھر جو باقی بچتا اوسکو خدا کا مال  
سمجھتے تھے،

دوسری روایت میں مال اللہ کی تشریح اس طرح کی گئی ہے،

ثم يجعل ما بقى في السلاح والكراع  
عداة في سبيل الله،

پھر جو باقی رہتا اوس سے گھوڑے اور ہتھیار خریدتے  
تھے، جو جہاد کے کام آتے تھے،

رفاد عام اس بات کا سخت اہتمام کیا کہ مالک محروسہ میں کوئی شخص فقر و فاقہ میں مبتلا ہونے

ہمان خانے

پائے، چنانچہ مختلف شہروں میں ہمان خانے بنوائے، اور خود دارانِ خلافت میں ایک عظیم الشان  
گودام قائم کیا، جس میں تمام ضروریاتِ زندگی ہیا رہتی تھی،

ایک مرتبہ بازار کی طرف جا رہے تھے، اسلم بھی ہمراہ تھا، راستہ میں ایک نوجوان عورت  
ملی، اور اس طرح اپنا حال بیان کیا،

يا امير المؤمنين اهلكت زوجي وتركت  
صبية صفاراً، والله ما ينضبون كراعاً

اے امیر المؤمنین! میرا شوہر مر گیا، اور چھوٹے چھوٹے  
کئی بچے چھوڑے ہیں، جو کھانا نہیں کھا سکتے نہ اونگڑ

سے بخاری کتاب الجہاد باب فرض الحسن، ۱۵۰ ایضاً باب المجن،

ولا لهم من ربح ولا ضرع، وخشيت  
 ان تاكلهم الضبع، وانا بنت خفاف  
 ابن ايماء الغفاري وقد شهد  
 ابى الحديبية مع النبى صلعم،  
 پاس کھتی ہے اور نہ جانور ہیں، اور مجھے ڈر ہے  
 کہ اونکو درندہ نہ کھا جائے، اور میں خفاف بن یار  
 غفاری رضی اللہ عنہ کی لڑکی ہوں، میرے باپ حدیبیہ  
 میں رسول اللہ صلعم کے ساتھ تھے،

حضرت عمر رضی اللہ عنہ سے سنکر اوسى جگہ کھڑے ہو گئے، اور فرمایا،

مرحبا بنسب قریب،  
 قریبی رشتہ مبارک ہو،

اوسکے بعد ایک نہایت قوی اونٹ لیا جو مکان میں بندھا ہوا تھا، دو بڑے تھیلوں میں  
 کھانے کا سامان رکھا، اور درمیان میں نقد، اور کپڑے رکھ دیے، پھر عورت کے ہاتھ میں اونٹ  
 کی ہماردی، اور فرمایا،

اقتاد یہ فلن یفنی حتی یاتیکم اللہ  
 اسکو ہانک لیجاؤ، یہ ختم نہ ہونے پائے گا اور نہ  
 بچیں، دوسرا سامان کر دے گا،

ایک شخص نے کہا، امیر المؤمنین! آپ نے اسکو بہت زیادہ دیا، حضرت عمر نے ارشاد کیا،  
 تکلتک امک اواللہ انی لاری اباہذا  
 تیری مان تجھکو روئے، خدا کی قسم میں دیکھ رہا  
 ہوں کہ اسکے باپ اور بھائی نے ایک قلعہ کو عرصہ  
 تک محاصرہ کر کے فتح کیا تھا، اور آج ہم اوسکی  
 سہما سہما فیہ، آمدنی میں سے اون دونوں کا حصہ بھی لے رہے ہیں

لہ بخاری کتاب المغازی باب غزوة الحدیبیہ،

اس روایت سے چند باتیں معلوم ہوتی ہیں، (۱) گودام بازار میں تھا، (۲) اوکین نقد، غلہ، اور جانور سب کچھ رہتا تھا، (۳) بیرونجات کے لوگوں کو گھر بیٹھے وظائف وغیرہ پہنچے رہتے تھے،

بعض ماہیچند دن کی وقتی امداد بھی کرتے تھے، چنانچہ مالک بن اوس نے منقول ہے،

بينما انا جالس في اهل حين متع النهار  
 اذا رسول عمر بن الخطاب ياتيني فقال  
 اجب امير المؤمنين، فالطلقت معه  
 حتى ادخل على عمر، ففسلت عليه  
 فقال يا مال انه قدم علينا من  
 قومك اهل ابيات وقد امرت فيهم  
 برضخ فاقبضه فاقسمه بينهم، فقلت  
 يا امير المؤمنين لو امرت به  
 غيري قال فاقبضه ايها المرء!

میں اپنے گھر میں بیٹھا تھا، دن بڑھ چکا تھا، اتنے  
 میں حضرت عمر بن خطاب کا آدمی پہنچا کہ امیر المؤمنین  
 بلا رہے ہیں، میں اس کے ساتھ روانہ ہوا، اور  
 حضرت عمرؓ کے پاس پہنچا، اور انکو سلام کیا، اور  
 بیٹھ گیا، حضرت عمرؓ نے کہا اے مالک تمہاری  
 قوم کے کچھ لوگ میرے پاس آئے تھے، اور میں نے  
 انکے لیے کچھ دینے کا حکم صادر کر دیا ہے تم اور انکو  
 بجا کر اور ان لوگوں میں تقسیم کر دو، میں نے کہا اے  
 امیر المؤمنین کاش آپ یہ خدمت کسی دوسرے

کے متعلق کرتے، فرمایا اے شخص! ادٹھا بھی لے!

”رضخ“ کے لفظ سے ثابت ہوتا ہے کہ وقتی امداد، ذلیفہ کی طرح جاری نہیں رہتی تھی، نیز ایسی  
 رقمیں قبائل کو عرفاً یا سربر آوردہ لوگوں کے ذریعہ سے تقسیم کی جاتی تھیں،

لے بخاری کتاب الجہاد باب فرض الخمس،



ضرورت کے وقت کپڑے تقسیم فرماتے تھے، چنانچہ ثعلبہ بن ابی مالک کہتے ہیں،

کپڑے  
تقسیم کرنا

ان عمر بن الخطاب قسم مروطاً بین  
حضرت عمرؓ نے مدینہ کی کچھ عورتوں کو چادرین  
نساء من نساء المدینة،  
عنایت فرمائیں،

اولاد لقطہ یعنی لاوارث بچے، جنکو اونکی مائیں شاہراہ وغیرہ پر ڈال جاتی تھیں، اونکو  
ترتیب کا انتظام بھی بیت المال سے کیا، ابو جمیلہ کا بیان ہے،

لاوارث  
بچوںکی  
ترتیب

وجہات منبوذا فلما سآنی عمر قال  
عسی الغویر ابوساً کأنه یتھمنی  
میں نے ایک بچہ پڑاپایا، جب عمر کے پاس لیکر آیا  
تو اونھوں نے کہا عنقریب غار مصیبت میں  
ڈالینگا، گویا اونھوں نے بدگمانی کا اظہار کیا  
قال عریفی انه سرجل صالح، قال  
کن لک، اذهب وعلینا نفقتہ،  
میرے عریف نے کہا یہ نیک آدمی ہیں، فرمایا  
ایسا ہی ہو چاہیے اچھا اسکو بجاؤ اور مصارف ہمارے

عام اعلان کیا کہ اس قسم کے بچے آزاد ہیں، اونکو غلام بنانا جائز نہیں،

رعایا کی خبر گیری | رعایا کے حالات دریافت کرنے کا ایک بڑا عمدہ طریقہ یہ مقرر کیا کہ مختلف

ممالک اور صوبہ جات سے دربار خلافت میں سفارتیں آتی تھیں اور تمام معاملات براہ راست

امیر المومنین کے گوش گزار کئے جاتے تھے، اس سفارت کا نام وفد تھا، چنانچہ حضرت عدی

ابن حاتم نے اپنے وفد کا حال بیان کرتے ہیں، کہ جب ہم لوگ حضرت عمرؓ کے پاس آئے

تو اونھوں نے ہر شخص کو نام بنام پکارنا شروع کیا، میں نے کہا یا امیر المومنین! کیا آپ

سے بخاری کتابت بابت غزوہ بنی نضیر مع الرجال، ۱۵۰ ایضاً کتابت شہادات بابت اوزکی رجل رجلاً کفاه

سے واقف نہیں؟ فرمایا،

لی، اسلمت اذ کفروا، و اقبلت اذا  
بروا و وفیت اذ عدسوا، و  
رفت اذا نکر و ا،  
فرت عدسوا نے یہ سنا تو بولے اب مجھے کچھ پروا نہیں ہے،  
کیون نہیں جب یہ کافر تھے تم اسلام لائے، جب یہ  
پچھے تھے تم آگے آئے، جب انھوں نے عہد شکنی کی  
تے عہد پورا کیا، جب یہ انجان بن گئے تم پہچانتے رہے،

لیکن اس سے زیادہ ذمہ دارانہ طریقہ یہ اختیار کیا کہ خود دریافتِ حالات کے لیے  
فرگوارا فرمائے، چنانچہ شام کا جو سفر کیا اسکے حالات بخاری میں مذکور ہیں، حضرت  
بن عباسؓ سے روایت ہے،

بن عمر بن الخطاب خرج الى الشام  
سری اذا کان بسر غلقیه امراء  
لا جناد ابو عبیدة بن الجراح  
اصحابه، فاخبروا ان الوباء  
قد وقع بالشام، قال ابن عباس  
قال عمر ادع لي المهاجرين الاولين  
ندعاهم فاستشارهم واخبرهم  
بن الوباء قد وقع بالشام، فاحفظوا

بن عمر بن الخطاب شام کی طرف روانہ ہوئے، جب  
سرخ پونچے امرار فوج ابو عبیدہ بن الجراح اور  
اونکے رفقاء سے ملاقات ہوئی، اون لوگوں نے  
کہا کہ شام میں وبا پھیلی ہوئی ہے، ابن عباس  
کہتے ہیں کہ عمرؓ نے کہا مهاجرین اولین کو بلاؤ،  
اونھوں نے ابن عباسؓ سے بلایا، حضرت عمرؓ نے  
اون سے مشورہ کیا اور فرمایا کہ شام میں وبا  
پھیلی ہوئی ہے اون لوگوں نے اختلاف کیا،

۱۵۲ ایضاً کتاب الطب باب ایذ کر فی الطاعون،

فقال بعضهم قد خرجت لامر ولا

نرى ان ترجع عنده، وقال بعضهم

معك بقية الناس واصحاب رسول الله

صالحين ولا نرى ان تقدمهم على هذا

الوباء، فقال ارتفعوا على، ثم قال

ادع لي الا نصار فدعوتهم فاستشارهم

فسلكوا سبيل المهاجرين، واختلفوا

كاختلف فهم، فقال ارتفعوا عني، ثم

قال ادع لي من كان ههنا من مشيخة

قريش من مهاجرة النضر، فدعوتهم

فلم يختلف منهم عليه رجلا، فقالوا

نرى ان ترجع بالناس ولا تقدمهم

على هذا الوباء، فنادى عمر في الناس

اني مصبح على ظهري فاصبحوا عليه، قال

ابوعبيدة افرار من قدر الله؟

فقال عمر لو غيرك قالها يا ابا عبيدة!

نعم فقد من قدر الله الى قدر الله

بعض نے کہا آپ ایک ضروری کام کے لیے آئے

تھے اور واپس جانا مناسب نہیں، بعض بولے کہ

آپ کے ساتھ منتخب صحابہ ہیں اور ہمارے نزدیک

اذکو وبار کی زمین میں بیجانا اچھا نہیں، حضرت عمر

نے کہا تم لوگ اٹھ جاؤ، پھر فرمایا کہ انصار کو بلاؤ

میں نے بلایا، حضرت عمر نے دن سے بھی مشورہ

کیا، دن لوگوں نے مهاجرین کا طریقہ اختیار کیا،

اور مختلف راہیں دین، حضرت عمر نے فرمایا، تم

لوگ اٹھ جاؤ، پھر کہا یہاں جو مهاجرین فتح میں سے

سے رسیدہ قریشی لوگ موجود ہوں اذکو بلاؤ، میں نے

بلایا، ان لوگوں میں سے دو آدمی بھی مختلف راہیں

نہ تھے، انہوں نے کہا کہ آپ لوگوں کو لیکر واپس

جائیں، وبار کی زمین میں قدم رکھنا مناسب نہیں

حضرت عمر نے اعلان کیا کہ میں ادنٹ کی تیجیہ

صبح کر دوں گا، تم لوگ بھی ایسا ہی کرنا ابو عبیدہ نے

کہا کیا قضاے الہی سے آپ بھاگتے ہیں؟ حضرت

عمر نے فرمایا ابو عبیدہ کا ش تھکے علاوہ کوئی

اُسر ایت لوکان لک ابل هبطت  
 وادیا له عدو قان احد هما خصبه  
 والاخری جدبه، أليس ان رعیت  
 الخصبه رعیتها بقدر الله، وان  
 رعیت الجدبه رعیتها بقدر الله؟  
 قال فجاء عبد الرحمان بن عوف  
 وكان متغيبا في بعض حاجته فقال  
 ان عندی فی هذا علما سمعت رسول<sup>الله</sup>  
 صلعم يقول اذا سمعتم به بارض  
 فلا تقدوا عليه، واذا وقع  
 بارض وانتم بها فلا تخرجوا فرارا  
 منه، قال فحمد الله عم ثم انصرف،  
 شخص یہ بات کہتا، ان ہم قضاے الہی سے تفسا کے  
 الہی کی طرف بھاگتے ہیں! تم بتلاؤ، اگر تمہارے پاس  
 ادنٹ ہو، اور تم کسی ایسے وادی میں اترؤ جس کے  
 دو کنارے ہوں ایک سرسبز اور دوسرا بے آب و  
 گیاہ، تو کیا اگر سرسبز میں ادنٹ چراؤ گے تو قضاے  
 الہی کے موافق ہونگا؟ اور اگر دوسرے میں چراؤ گے  
 تو قضاے الہی کی مطابقت نہوگی؟ راوی کہتا ہے  
 کہ اتنے میں عبد الرحمان بن عوف رض آئے، وہ  
 کسی ضرورت سے گئے ہوئے تھے اور بخون نے کہا  
 اسکے متعلق میرے پاس علم ہے، میں نے رسول اللہ<sup>ﷺ</sup>  
 سے سنا ہے آپ فرماتے تھے کہ جب تم کسی زمین میں  
 بیماری کا حال سنو تو وہاں نہ جاؤ، اور اگر تمہاری  
 زمین میں بیماری شروع ہو تو بھاگنے کے ارادہ  
 سے نہ نکلو، راوی کا بیان ہے کہ حضرت عمر رض نے  
 خدا کا شکر ادا کیا، اور واپس ہوئے،

راحم بن عبد اللہ کہتے ہیں یہ

لہ بخاری کتاب بحیث باب ما کرہ من الاصلیال فی الغزیر من الطاعون حضرت عمر رض نے شام کا دربار سفر کیا  
 تھا، لیکن بیچ میں ایک سفر کا واقعہ مذکور ہے، یہ سفر شام میں ہوا تھا،

ان عمر انما النصف من حدیث حضرت عمر رضی اللہ عنہ نے جو حدیث بیان کی  
عبدالرحمان، تھی اور سکی بنا پر واپس ہوئے تھے،

اس روایت سے چند باتیں مستنبط ہوتی ہیں، (۱) حضرت عمر رضی اللہ عنہ کے زمانہ خلافت میں  
سوامین و باپھلی تھی، (۲) حضرت عمر رضی اللہ عنہ کے ہمراہ مدینہ سے چند اکابر صحابہ گئے تھے، جن میں ابن  
عباس رضی اللہ عنہ بھی تھے، (۳) ہاجرین و انصار میں اختلافِ رائے ہوتا تھا، لیکن قریش کے وہ صحابہ  
جو فتح مکہ کے زمانہ میں ایمان لائے تھے، زیادہ صاحبِ رائے تھے، اور ان میں اختلاف نہیں ہوتا تھا  
رعایا کا قول حضرت عمر رضی اللہ عنہ کا رعایا کی حالت سے باخبر رہنا، بڑی سعادت اور خیر و برکت کا  
باعث ہوا، چنانچہ اسی حیثیت سے رعایا کی حالت درست ہو گئی، اور وہ قومین جو قافلوں  
حکمران سلطنتوں کی ملکیت سمجھی جاتی تھیں، اور جنکی ذاتی حیثیت بالکل فنا ہو گئی تھی، عام طور پر  
دولت و ثروت کی گنجینہ دار بن گئیں،

حضرت عمر رضی اللہ عنہ کے عہدِ خلافت میں اگرچہ سیم دزر اور عمل و جواہر کی وہ جگہ گاہٹ نظر آتی  
تھی، جو آگے چل کر پھر کبھی نظر نہیں آئی، تاہم مسلمانوں کی غیر محدود و ضرورتوں کے مقابلہ میں اوسکا  
وجود، عدم کے برابر تھا، اس بنا پر حضرت عمر رضی اللہ عنہ کو ہمیشہ سونے چاندی کی کمی محسوس ہوا  
کرتی تھی، البتہ زمین کی قوتِ نامیہ نے جو خزانے کھیتوں اور باغوں میں جمع کر دیے تھے رعایا  
کی خوش حالی کا دار و مدار زیادہ تر ادنیٰ پر تھا، وہ خود فرماتے ہیں:

فالماء والكلأ اليسر علی من الذهب پانی اور چارہ دینا میرے لیے بر نسبت سونا اور

لے بخاری کتاب بجا و باب اذا سلم قوم فی دار الحرب ولهم مال الخ

دالورق،

چاندی دینے کے زیادہ آسان ہے،

لیکن ان سرسبز و شاداب خزانوں کے ساتھ ساتھ حضرت عمرؓ کا دستِ کرم سیم و زر کی عام بارش میں بھی مصروف رہتا تھا، اور بیت المال سے سالانہ رعایا کو گھر بیٹھے دطائف پہنچتے رہتے تھے، جس سے تمول میں یہ عالمگیری پیدا ہو گئی تھی کہ غریب سے غریب بڑھیا کا جھونپڑا بھی گنچ و دولت کا قارون کہہ معلوم ہوتا تھا، چنانچہ حضرت عمرؓ نے خلافت کے آخری سال ارشاد فرمایا تھا،

لان سلمنی اللہ لادعن ارا ممل  
 اهل العراق لا یجتنب الی ساجل  
 بعدی ابداً،

اگر خدا نے مجھ کو زندہ رکھا تو میں اہل عراق کی بیوہ  
 عورتوں کو ایسی حالت میں چھوڑ جاؤنگا کہ میرے بعد  
 ان کو کسی شخص کی امداد کی احتیاج باقی نہ رہے گی،

حضرت عمرؓ کی یہ آرزو اگرچہ پوری نہ ہو سکی، اور چوتھے ہی روز زخمی ہو کر انتقال فرما گئے، تاہم رعایا کی دولت و ثروت اس پیمانہ پر پہنچ گئی تھی کہ آئندہ زمانہ میں بغداد، بصرہ، اور کوفہ میں تمدنِ اسلامی کا جو جاہ و جلال نظر آیا وہ اسی کا کرشمہ تھا، اور ہارون و اسامون کی تمام شاہانہ اور العریان اور حوصلہ مندیان اسی کا نتیجہ تھیں،

رعایا کی تجارت | حضرت عمرؓ کے عہدِ مبارک میں رعایا کی خوش حالی کا ایک بڑا سبب تجارت بھی تھی، جس کو عام طور پر لوگوں نے اپنا پیشہ بنا لیا تھا، صحابہ کرام میں سے جو لوگ اس کامیاب پیشہ میں مشغول تھے، اون میں حضرت ابن ابی ادنیٰ رضی اللہ عنہ کا نام تبصریح مذکور ہے، وہ گیسوں،

۱۔ بخاری کتاب المناقب باب تسعة البیعة والاتفاق علی عثمان بن عفان رضی اللہ عنہ،

جو کشتش اور کھجور کی تجارت کیا کرتے تھے،

لیکن اس تجارت کی سب سے بڑی خصوصیت امانت اور دیانت تھی، جو بعد میں کبھی

نظر نہ آئی، چنانچہ حضرت خذیفہ رحم نے جب زمانہ مابعد میں اس خصوصیت کو اٹھتے ہوئے دیکھا  
تو زمانہ ماضی کی ان الفاظ میں تصویر کھینچی،

ولقد اتی علی زمان ولا ابالی ایکم

بایعت، لئن کان مسلماً ردہ علی

الاسلام، وان کان نصرانیاً

سردہ علی ساعیہ، فاما الیوم فما

کنت ابالیع الا فلانا و فلانا،

فلان فلان لوگوں کے سوا کسی کو خرید و فروخت نہیں کرنا

یادہ مبارک زمانہ تھا جس میں مسلم، نصرانی، اور تمام غیر مذاہب کے لوگ اخلاقی

اصلاح کی بنا پر معاملات میں دیانت سے کام لیتے تھے، اور یہ زمانہ ہے کہ حسین مسلمان

مسلمان پر بھی اطمینان نہیں کر سکتا، افسوس!

زمانہ خلافت پر صحابہ کی رائے | حضرت عمر رض کے عہد خلافت کے تمام اہم واقعات، اور عظیم انشائے

کارنامے اور پر بیان ہو چکے، اور اب ناظرین کو اس بات کے فیصلہ کرنے کا موقع ہے کہ حضرت

عمر رض کے برابر دنیا میں کوئی فاتح اور کشورستان گذرا ہے، یا نہیں؟ فتوحات کی وسعت،

لہ بخاری کتاب المسلم باب المسلم فی وزن معلوم، لہ ایضاً کتاب الرقاق باب رفع الامانۃ،

نظام حکومت، انتظاماتِ ملکی، تدبیر و سیاست، عدل و انصاف، اشاعتِ مذہبِ سرپرستی  
 علوم، اصلاحِ اخلاق، کے جو فرائض اونھوں نے ادا فرمائے، اور انکی نظیر سے اقوامِ قدیمہ و  
 جدیدہ دونوں کی تاریخین خالی ہیں، اونھوں نے ایک جدید سلطنت نہیں بلکہ ایک جدید تمدن  
 کی بنیاد ڈالی، جسکی خاص خصوصیت روحانیت تھی، اس بنا پر اونکے آئین حکومت میں کسرت  
 و قیصریت کی جھلک نہ تھی، بلکہ اس تجلی کے انوار نمایاں تھے جس نے فاران کی چوٹیوں،  
 اور حرا کے غاروں کو ایک مدت تک منور رکھا تھا، شاہانِ عالم، جم و کے کی عظمت کا منظر  
 پیش کرتے ہیں، لیکن امیر المؤمنین عمر بن الخطاب رضی اللہ عنہم اور داؤد و سلیمان  
 کا جلال نظر آتا تھا! عین اوسوقت جب وہ سکندریہ اعظم کے فاتحانہ جوش سے لبریز ہوتے تھے  
 اونکے قالبِ اطہر میں جبریل امینؑ کی پاک روح متحرک معلوم ہوتی تھی!  
 یہ صرف ہماری رائے نہیں ہے، بلکہ وہ لوگ جنکی آنکھوں نے یہ تمام مناظر مشاہدہ کئے  
 تھے، استعارات سے علیحدہ ہو کر اسی قسم کا خیال ظاہر کرتے ہیں، حضرت عبداللہ بن مسعود  
 کا قول ہے:

والذی لا الہ الا هو، ما اذکر ما غبر  
 من الدنیا الا کالتغب شرب  
 اوس ذات کی قسم جکے سوا کوئی معبود نہیں دنیا کا  
 جو زمانہ گذر گیا ہے جب اوسکو یاد کرتا ہوں تو  
 معلوم ہوتا ہے کہ ایک تالاب تھا جسکا صاف پانی  
 پی لیا گیا اور گدلا پانی باقی رہ گیا ہے!

۱۔ بخاری کتاب الجہاد باب عزم الامام علی الناس فیما یطیعونہ،



حضرت عبداللہ بن عمر رضی اللہ عنہما فرماتے ہیں:

ما رأیت احداً قط بعد رسول اللہ

صلعم من حین قبض کان اجل

اجود حتی انتھی من عمر بن الخطاب،

عمر بن الخطاب سے بڑھ کر نہیں پایا،

حضرت عبداللہ بن عباس رضی اللہ عنہما نے خود حضرت عمر کے سامنے کہا:

ثم صحبت صحبتهم فاحسنت صحبتهم

پھر آپ صحابہ کے ساتھ رہے، اور آپ نے حسن رفت

ولئن فارقتهم لتفارقنهم وهم

کا حق ادا کیا، اور اگر آپ انکو چھوڑیں گے تو

عنك را ضنون،

وہ سب آپ سے رخصتا مند ہوں گے،

ایک انصاری نوجوان نے مجمع عام میں اونکو مخاطب کر کے کہا:

ثم ولیت عدالت،

پھر آپ خلیفہ بنائے گئے تو اپنے عدل و انصاف کیا



سہ جاری کتاب مناقب مناقب عمر بن الخطابؓ، ایضاً سہ ایضاً باب قصۃ البیتہ والاتفاق علی عثمان بن عفانؓ

## حجِ اخیر

اثباتِ حق، تشدیدِ ملت، اعمارِ بدعت، اعلانِ احکام، نگرانیِ عمال، کی بنابرِ امیر المؤمنین  
سالانہ حج کے اجتماعِ عظیم میں شرکت فرماتے تھے، اور خود حاجیوں کے قافلہ سالار بنتے  
تھے، آخری سال اس مذہبی اور قومی جلوہ گاہ کا آخری تماشا مقصود تھا، اسلئے سالہائے  
ما سبق کی بہ نسبت زیادہ اہتمام فرمایا، چنانچہ تمام سردارانِ لشکر کے نام حکم پہنچا کہ مکہ معظمہ  
میں آکر لین، بخاری میں ہے؛

و اسرسل الی امراء الاجناد وکانوا اور عبدالرحمان نے امرارِ اجناد کو بلایا، جو اس حج  
و ا فواتک الحجۃ مع عمرؓ میں عمرؓ کے ساتھ شریک ہوئے تھے،  
ازواجِ مطہرات کو پیشتر حج کی اجازت نہیں دیتے تھے، لیکن اس سال اذن کو بھی  
اذن عطا ہوا، چنانچہ ابراہیم بن عبدالرحمن بن عوف رخصت سے منقول ہے؛

اذن عمرؓ کا زواجِ النبی صلعم فی آخر عمرؓ نے ازواجِ بنی صلعم کو آخری حج میں حج  
حجۃ جمعہ، قبعتِ معہن عثمان بن عفانؓ کرنے کی اجازت دی اور انکی محافظت کیلئے عثمانؓ  
و عبدالرحمان بن عوف، ابن عفانؓ اور عبدالرحمن بن عوف رخصت کو ساتھ کر دیا،

لہ بناری کتاب الاحکام باب کیف یباہج الامام الناس، لہ ایضاً ابواب العمرة باب حج النساء،

صحابہ کے قافلے کے قافلے روانہ ہوئے، جن میں حضرت صہیب رضی اللہ عنہ کا نام خصوصیت کے ساتھ معلوم ہے، حضرت ابن عباس رضی اللہ عنہما خود امیر المؤمنین کے ہمراہ تھے، ایام حج میں کسی شخص نے کہا، اگر عمر رضی اللہ عنہ کا انتقال ہوا تو میں فلان کے ہات پر بیعت کر دوں گا، کیونکہ ابو بکر رضی اللہ عنہ کی بیعت بھی اتنی ہی ہوئی تھی اور وہ تمام ہو گئی، حضرت عمر رضی اللہ عنہ کو اطلاع ہوئی تو سخت برہم ہوئے، اور فرمایا،

انی ان شاء الله لقاءم العشيۃ فی  
الناس لمخذرهم هؤلاء الذین  
یریدون ان یغصبوہم امورہم،

اگر خدا نے چاہا تو میں بعد ظہر لوگوں کے سامنے خطبہ دوں گا، اور جو لوگ جہور کے حقوق غصب کرنا چاہتے ہیں ان سے لوگوں کو ڈراؤں گا، لیکن حضرت عبدالرحمان بن عوف رضی اللہ عنہ نے منع کیا، اور کہا یا امیر المؤمنین! آپ ایسا نہ کریں، کیونکہ جمع میں عوام زیادہ ہیں، اور جب آپ خطبہ دینے کے لیے کھڑے ہوں گے تو وہ لوگ زبردستی آگے بیٹھیں گے، اسیلے مجھے یہ ڈر ہے کہ آپ کے منہ سے جو کچھ نکلے گا اسکو بہ لوگ لے آئیں گے، اور بغیر سوچے سمجھے اس کی اشاعت کریں گے، آپ با فعل توفیق فرمائیں، مدینہ پہنچ کر خطبہ دیجئے گا، وہ دارالہجرۃ اور دارالسنۃ ہے، وہاں آپ کو صرف بھمدار اور معزز لوگ ملیں گے، اسوقت آپ اطمینان کے ساتھ تقریر کیجئے گا، اہل علم آپ کی تقریر کو محفوظ رکھیں گے، اور محل کے مطابق سمجھیں گے، حضرت عمر رضی اللہ عنہ نے فرمایا،

اما والله ان شاء الله لا قوم من  
خدا کی قسم، انشاء اللہ، مدینہ پہنچ کر میں پہلا

۱۔ بخاری کتاب المناجین باب ربیم الجلی،

بذلک اول مقام اقومہ بالمدينة، خطبہ اسی پر دون گا،  
 مناسب حج ادا کرنے کے بعد مدینہ روانہ ہوئے، ابن عباس رضی اللہ عنہما ساتھ تھے، بیدار  
 ہوئے تو ببول کے درختوں کے سایہ میں ایک قافلہ نظر آیا، ابن عباس رضی اللہ عنہما سے فرمایا،  
 اذهب فانظر من هو کلاء الکرکب؛ جاؤ، اور دیکھو کہ کون قافلہ ہے؟  
 اونہوں نے جا کر دیکھا تو حضرت صہب رضی اللہ عنہما، آ کر خبر دی، فرمایا،  
 ادعہ لی۔ اوکوللاؤ،

ابن عباس رضی اللہ عنہما نے صہب سے جا کر کہا آپ کو امیر المؤمنین بلا رہے ہیں،  
 مدینہ کو واپسی اور عظیم الشان خطبہ خلافت  
 ذوالحجہ کی اخیر تاریخوں میں مدینہ منورہ پہنچے، جمعہ کا دن آیا تو لوگوں کے ذوق  
 و شوق کا عجیب عالم تھا، آفتاب ڈھلتے ہی حضرت ابن عباس رضی اللہ عنہما مسجد میں پہنچے لیکن دیکھا  
 کہ حضرت سعید بن زید پہلے سے پہنچ چکے ہیں، اور منبر کے پایہ کے پاس بیٹھے ہوئے ہیں،  
 ابن عباس رضی اللہ عنہما بھی ان کے زانو سے زانو ملا کر بیٹھ گئے، دفعۃً امیر المؤمنین برآمد ہوئے ابن عباس رضی اللہ عنہما  
 کی ادن پر نظر پڑی تو سعید بن زید رضی اللہ عنہما سے کہا آج ایسی تقریر کریں گے کہ ابتداء زمانہ خلافت  
 سے لیکر نہ کی ہوگی، سعید رضی اللہ عنہما نے جواب دیا مجھے تو امید نہیں کہ ایسی بات کہیں گے جو پہلے کہنی نہ ہوگی  
 امیر المؤمنین منبر پر متمکن ہوئے تو کئی موذنوں نے آواز ملا کر اذان پکاری، موذنوں کی  
 خاموشی کے بعد امیر المؤمنین کھڑے ہوئے، اور حمد و ثنا کے بعد فرمایا،

سہ بخاری کتاب بجنائز باب قول النبی صلی اللہ علیہ وسلم لعذب الیت بعض بکار الہ علیہ، سہ ایضا کتاب الحارین باب جم بحلی  
 سن الزنا،

اما بعد فانی قائل لکم مقالة قد  
 قدر لی ان اقولها، لا ادری لعلها  
 بین یدی اجلی، فمن عقلها ووعاها  
 فلیحدث بها حیث انتهت به  
 ساحلته، ومن خشی ان لا یعقلها  
 فلا حل لاحد ان یکذب علی،

اما بعد، میں تم لوگوں کے سامنے ایک بات کہوں گا  
 جسکے متعلق میں نے طے کر لیا ہے کہ اوسکو کہہ دوں،  
 مجھے معلوم نہیں شاید وہ میری موت سے قبل نکل  
 رہی ہو، جو شخص اوسکو سمجھے اور محفوظ رکھے تو  
 جہان تک اوس کی سواری اوسکو لے جاسکتی ہوگی  
 بیان کر سکتا ہے، اور جسکو یہ خوف ہو کہ سمجھ نہ سکیگا  
 تو میں کسی کو اسکی اجازت نہیں دیتا کہ مجھ پر جھوٹ بولے،

جانشین پیغمبر صلعم کا یہ آخری خطبہ خلافت تھا، اسلیے بعض اہم مسائل کا ذکر ضروری  
 معلوم ہوا، محارم الہی میں زنا کا خاص درجہ ہے، اور اوس کی بعض صورتیں اسقدر مبغوض  
 قرار دی گئی ہیں کہ اوس میں رجم کا حکم ہوتا ہے، لیکن رجم کی آیت قرآن مجید میں موجود نہیں،  
 اس بنا پر ایک منکر اس حکم کا انکار کر سکتا ہے، حضرت عمرؓ کو اس کی کھٹک محسوس ہوئی  
 اس لیے صاف صاف فرمایا،

ان الله بعث محمداً صلعم بالحق،  
 وانزل علیه الكتاب، فكان مما  
 انزل الله آية الرجم فقرأناها  
 وعقلناها ووعيناها، رجم رسول الله  
 صلعم ورجمنا بعده، فاختشى ان  
 خذاني محمد صلعم كوجع كساعة مبعوث كذا، اور  
 اوپر کتاب نازل کی، جس میں آیت رجم بھی تھی، ہم  
 اوسکو پڑھا، سمجھا، اور یاد رکھا، رسول اللہ صلعم  
 رجم کیا اور ہم نے اوسکے بعد رجم کیا، میں ڈرتا  
 کہ آگے چلکر کوئی یہ نہ کہے کہ ہلکا کتاب اتنی یہ

رجم

طال بالناس زمان ان يقول قائل  
والله ما نجد آية الرجم في كتاب الله  
فيصلوا بترك فريضة انزلها الله  
والرجم في كتاب الله حق على من زنى  
اذا احسن من الرجال والنساء اذا  
قامت البينة او كان الجليل والاعتراف

جاہلیت کا غرور اور شرافتِ نسب کا فخر، بہت سے لوگوں کو اپنی طرف کھینچ لیتا ہے، اور  
وہ اپنے خاندان کے بجائے کسی معزز اور ممتاز خاندان سے اپنا سلسلہ نسب ملا لیتے ہیں، یہ  
نہایت مذموم اور بدترین بداخلاقی ہے، اس لیے اسکی نسبت ارشاد ہوا،

ثم انا كنا نقرء فيما نقرء من كتاب الله  
ان لا ترغبوا عن آباءكم، فان كفر  
بكم ان ترغبوا عن آباءكم، او ان كفرا  
بكم ان ترغبوا عن آباءكم

رسالت و نبوت کے حدود سے متجاوز ہونے اور حیثیتِ نبوت کے بدل جانے کا اندیشہ  
تھا، اس لیے مجمع سے مخاطب ہو کر فرمایا،

الا انتم ان رسول الله صلعم قال  
لا تطروني كما اطروا عيسى بن مريم  
ہاں! پھر رسول اللہ صلعم نے فرمایا ہے مجھ کو اتنا  
دبڑھاؤ جس طرح عیسیٰ بن مریم بڑھائے گئے،

وقولوا عبد الله ورسوله، بلکہ یہ کہو کہ خدا کے بندہ اور رسول ہیں،

اسکے بعد اصل مسئلہ پر متوجہ ہونے کا وقت آیا، اور اونھوں نے خلافت کی نسبت

ایک مفصل ہدایت، اور اسلام کے نظام کی کیفیت لوگوں کے ذہن نشین کی، چنانچہ ارشاد ہوا

ثم انه بلغني ان قائلاً منكم يقول

والله لو مات عمر بايعت فلانا فلا يفترون

امرء ان يقول انما كانت بيعة ابي بكر

فلته وتمت، الا وانها قد كانت

كذلك، ولكن الله وقي شرها، وليس

منكم من تقطع الاعناق اليه مثل

ابي بكر، من بايع رجلاً عن غير

مشورة من المسلمين فلا يبايع هو

ولا الذي تابعه تغرارة ان يقتلوا،

ایسا نہیں ہے جسکے پاس ابو بکر کی طرح اونٹ

گمزدین ہلا بلا کرتے ہوں جو مسلمانوں کے بغیر مشورہ

کسی سے بیعت کرے گا اسکی بیعت نہیں ہوگی اور

متبعین کی بیعت ہوگی کیونکہ اسکو لوگوں کو قتل نہ کیا خواہ

سقیفہ بنو ساعدہ اور خلافت کی تاریخ،

وانه قد كان من خبرنا حين توفى

الله نبيه صلعم ان الانصار رينا لقونا

واجتمعوا باسره في سقيفة بني

اور جب خدا نے اپنے رسول صلعم کو وفات

تو ہمارا حال یہ تھا کہ انصار مخالف ہو گئے

اور وہ کل کے کل سقیفہ بنو ساعدہ میں جمع ہو

ساعدآ، وخالف عنا علی والزبیر اور علی اور زبیر وغیرہ نے بھی مخالفت کی، اور  
 ومن معهما، واجتمع املها جرون مہاجرین ابو بکر کے پاس جمع ہوئے، میں نے  
 الی ابی بکر، فقلت لا بی بکریا ابابکر! ابو بکر سے کہا اے ابو بکر ہجو ہمارے انصاری  
 انطلق بنا الی اخواننا ہو لاء من الانصاء بھائیوں کے پاس لے چلیے، ہم اور دھر روانہ  
 فانطلقنا نرید ہم، فلما دنونا ہوئے، جب قریب پہنچے تو اون میں سے دو صالح  
 منهم لقینا منهم رجلا من صالحان شخصوں سے ملاقات ہوئی، اونھوں نے انصار  
 فذکر اماما تمنا لعلیہ القوم، فقالا کی تجزیرین بیان کین اور کہا مہاجرین! آپ  
 این نریدون یا معشر املها جریں؟ لوگ کہاں باتے ہیں؟ ہم نے کہا انصاری  
 فقلنا نرید اخواننا ہو لاء من الانصاء بھائیوں کے پاس، اونھوں نے کہا لو بان  
 فقالا لعلیکم الاتق بوهما افضوا جانے کی ضرورت نہیں، آپ لوگ اپنا فیصلہ  
 امرکم فقلت والله لنا تینھم! خود کریں، میں نے جواب دیا کہ خدا کی قسم ہم  
 فانطلقنا حتی اتینا ہم فی سقیفة ضرور جائیں گے، ہم چلے اور سقیفہ بنو ساعدہ  
 بنی ساعدآ، فاذا رجل مزمل بین پہنچے، وہاں ایک شخص کبل اور ڈھے ہوئے  
 ظہرا ینھم، فقلت من هذا؟ قالوا درمیان میں بیٹھا تھا، میں نے کہا یہ کون ہے؟  
 هذا سعد بن عبادآ، فقلت لھم جواب ملا، سعد بن عبادہ، میں نے کہا کیسے ہیں؟  
 ما لہ؟ قالوا یوعک، فلما جلسنا کہا بخار آتا ہے، جب ہم بیٹھ گئے تو کچھ دیر کے  
 قلیار نشہا خطیبھم فاشنی علی اللہ بعد انصار کا خطیب خطبہ دینے کے لیے اوجھا



بما هو اهلہ، ثم قال اما بعد فنحن  
انصار الله وكتيبة الاسلام وانتم  
معاشرا طمهاجرين ساطط وقلنت  
دافه من قومكم فاذا هم يريدون  
ان يخذلونا من اصلتنا، وان يخذلونا  
من الامم،

تہمد اور حمد کے بعد اس نے کہا اما بعد ہم خدا کے  
انصار اور اسلام کی فوج ہیں، اور تم گروہ  
مہاجرین چند نفوس ہو جو اپنی قوم میں سے ہمارے  
ہاں آئے، تعجب ہے کہ یہ لوگ ہم کو کاٹ کر خلافت  
سے محروم کرنا چاہتے ہیں،

فلما سکت اسادت ان انکلم  
وکنت نورت مقالة العجبتی اریدان  
اقلها بین یدی ابی بکر، وکنت  
اداسی منه بعض الحدا فلما اردت  
ان انکلم قال ابو بکر علی رساک انکرهت  
ان اغضبه انکلم ابو بکر فکان هو احلم  
منی وادقر، والله ما ترک من کلمة  
العجبتی فی تزویری، الا قال فی  
بدیہته مثلها واد فضل منها، حتی  
سکت، فقال ما ذکرتم فیکم من خیر  
فانتم له اهل ولن یعرف هذا الامر

جب خلیفہ خاموش ہوا میں نے بولنا چاہا، اور  
میں نے خطبہ سونج لیا تھا، جو مجھ کو اچھا معلوم ہوا  
تھا، ارادہ ہوا کہ اس کو ابو بکر سے پہلے کہوں،  
میں ان کے غصہ کو دفع کرتا رہتا تھا، جب میں نے  
بولنا چاہا ابو بکر نے کہا ٹھہرو، میں نے اس کو غصہ  
دلانا کر دیا سمجھا، ابو بکر نے تقریر شروع کی وہ مجھے  
زیادہ متین اور باوقار تھے، خدا کی قسم جو جملے  
میں نے انتخاب کئے تھے، اور مجھ کو اچھے معلوم  
ہوتے تھے انہوں نے فی البدیہہ اون کے مثل  
یا افضل جملے کہے، یہاں تک کہ تقریر ختم ہوئی،  
انہوں نے کہا، تم لوگوں نے اپنے جو فضائل

ألا لهذا الحی من قریش ، هم  
 اوسط العرب نسبا ودارا وقد  
 رضیت لکم احد هذین الرجلین  
 فبايعوا ایهما شئتم ، فاخذ بیدی  
 وبيد ابی عبیدة بن الجراح ،  
 وهو جالس بیننا ،

فلم اکر مما قال غیرها ،  
 کان والله ان اقدم فتضرب  
 عنقی لا یقر بنی ذاک من اثم احب  
 الی من ان تأمر علی قوم فیهم ابو بکر  
 اللهم لا ان تسول لی نفسی عند الموت  
 شیئا لا اجد الا الان !

فقال قائل من الانصار  
 انا جذب لها المحکم وعد یقها المرجب  
 منا امیر ومنکم امیر یا معشر قریش  
 فکثر اللغظ ، وارتفعت الاصوات  
 حتی فرقت من الاخلاف انقلت بسط

بیان کئے تم اونکے اہل ہو، لیکن یہ امر (خلافت) قریش  
 کے سوا کسی کے سپرد نہوگا، وہ نسب اور سکن کے لحاظ  
 سے تمام عرب سے افضل ہیں! اور میں تمہارے لیے  
 ان دو شخصوں میں سے ایک کو انتخاب کرتا ہوں  
 جبکہ ہاتھ پر چاہو بیعت کر لو، اوسکے بعد انہوں نے  
 میرا اور ابو عبیدہ بن جراح کا ہاتھ پکڑا، اور بچھگئے  
 مجھ کو اونکا یہ فقرہ ناگوار ہوا، خدا کی قسم اگر میری  
 گردن مار دی جاتی تو اس سے بڑھ کر کوئی گناہ مجھ کو  
 محبوب نہ تھا، بہ نسبت اسکے کہ میں اس قوم کا امیر  
 بنایا جاؤں جس میں ابو بکر ہوں، البتہ اگر موت کے  
 وقت کوئی دوسرا خیال پیدا ہو جائے تو یہ اور  
 بات ہے، جو اس وقت موجود نہیں،

انصار کے ایک شخص نے کہا، میں وہ لکڑھی ہوں  
 جس پر رگڑ کر خارشتی اونٹ شفا پاتے ہیں، اور وہ  
 شاخ ہوں جسکی نگہداشت کی جاتی ہے، اسے  
 قریش! ہمارا امیر الگ اور تمہارا الگ، اسپر بڑا  
 شور ہوا اور آوازیں بلند ہو گئیں، یہاں تک کہ مجھ کو

یدک یا ابابکر فبسط یدہ فبايعته  
 و بايعه المہاجرین ثم بايعته الانصاء  
 ونزونا على سعد بن عبادۃ فقال  
 قائل منهم قتلتم سعد بن عبادۃ  
 فقلت قتل الله سعد بن عبادۃ !

وانا والله ما وجدنا فيما حضرنا  
 من امرأ قوی من مبايعۃ ابی بکر !  
 خشینا ان فارقنا القوم ولم تکن  
 بیعة ان یبايعوا رجلاً منهم بعدنا  
 فاما تابناهم على ما لانرضی، واما  
 فخالفهم فیکون فساداً، فمن بايع  
 رجلاً علی غیر مشورۃ من المسلمین  
 فلا یبايع هو ولا الذی تابعه لغرة  
 ان یقتل !

اختلاف کا خون پیدا ہوا، میں نے کہا ابابکر !  
 ہاتھ پھیلائیے، اور خون نے ہاتھ پھیلا یا، میں نے  
 بیعت کی، اور مہاجرین نے بیعت کی پھر انصاریوں نے  
 بیعت کی، اور ہم سعد بن عبادہ پر غالب آئے،  
 ادن میں سے ایک شخص نے کہا تم نے سعد بن عبادہ  
 کو مار ڈالا، میں نے کہا خدا سعد بن عبادہ کو مارے،  
 خدا کی قسم اس وقت جو واقعات سامنے تھے،  
 ادن میں ہکو ابوبکر کی بیعت سے بڑھ کر کوئی چیز  
 قوی نہیں معلوم ہوئی، ہکو یہ خون پیدا ہوا  
 کہ اگر بیعت نہ ہوئی اور انصاریوں کو چھوڑ دیا گیا تو  
 وہ ہمارے بعد اپنی جماعت میں سے کسی کے ہاتھ  
 پر بیعت کریں گے، اس وقت یا تو ہم کو جبراً دکرہا  
 اور نکالنا اتباع کرنا پڑتا، اور یا مخالفت کرتے تو  
 فساد ہوتا، جو شخص بلا مشورہ کسی سے بیعت کر گیا،  
 تو اس کی اور اس کے متبعین کی بیعت نہیں  
 کی جائے گی، کیونکہ ادن لوگوں کے قتل کا اندیشہ  
 رہے گا،

اس خطبہ سے لوگوں کے خیالات بدل گئے، اور جمہوری نظام پر شخصی نظام کی تحریک  
غالب نہ آسکی،

امیرالمؤمنین کے ساتھ تمام عمال اور سردارانِ فوج بھی مدینہ آئے تھے، اسی لیے محاسبہ کا  
موقع تھا، چنانچہ ایک روز حضرت خذیفہ رضی اللہ عنہ اور عثمان بن صفیہ رضی اللہ عنہما سے عراق کے خراج کی نسبت  
دریافت فرمایا، اور جب اطمینان ہو گیا تو کہا کہ اگر میں زندہ رہا تو عراق کی بیوہ عورتوں کو  
خلفائے مابعد کی امداد سے بے نیاز کر دوں گا! لیکن افسوس! اسکے چوتھے ہی روز زخمی ہوئے،  
اور شہادت کی نوبت آئی،



۱۔ بخاری کتاب المناقب باب قصۃ البیعة والاتفاق علی عثمان بن عفان رضی اللہ عنہما کل مدتی خلافتہ ۱۰ اسانہ ۲۱۰۶ دکن

## وفات

ذوالحجہ کی اخیر تاریخین تھیں کہ قلبِ اسلام شوق ہو گیا، علمِ توحید کے پُرزے اُڑ گئے، خلافتِ راشدہ کا شیرازہ بکھر گیا، یعنی امیر المومنین عمر بن الخطاب رضی اللہ عنہ نے وفات پائی، امیر المومنین کی وفات کسی معمولی شخص کی وفات نہ تھی، کسی خاص مسلمان کی وفات نہ تھی، کسی برگزیدہ صحابی کی وفات نہ تھی، بلکہ ایک قوم کی وفات تھی، ایک امت کی وفات تھی، ایک کائنات کی وفات تھی، اور ایک عالم کی وفات تھی! اونکے انتقال سے مدینہ کے در و دیوار متزلزل ہو گئے، عرب کا ستارہ اقبال غروب ہو گیا، شجاعت کی سہا، نین پاش پاش ہو گئی، فتوحات کا سیلاب رُک گیا، فطرت کی شاہراہ گم ہو گئی، کفر و ظلمت کے یا جوج عالم پر چھا گئے، ہدایت کا آفتاب مغرب سے طلوع ہوا،

حضرت عمر رضی اللہ عنہ کی شہادت کی خبر متعدد احادیث میں بیان کی گئی ہے، اس لیے بہت سے صحابہ اور خود حضرت عمر رضی اللہ عنہ بھی اس سے پہلے سے واقف تھے،

ایکبار رسول اللہ صلی اللہ علیہ وسلم، حضرت ابو بکر رضی اللہ عنہ، حضرت عمر رضی اللہ عنہ، اور حضرت عثمان رضی اللہ عنہ، کو وہ احد پر چڑھے تو اوپر لڑ رہے تھے، ان کی طرف سے سلام لیا، ان کو فرمایا: اے انبیا، تمہارا ایک نبی، ایک صدیق اور دو شہید ہیں!

۱۰ بخاری کتاب المناقب باب مناقب ابی بکر رضی اللہ عنہ

ایک دفعہ آنحضرت صلعم برائیں کی جگت پر پانوں لٹکا کر بیٹھے، تو حضرت ابو بکرؓ دہتر  
طرف اور حضرت عمرؓ بائیں جانب اسی ہیئت سے بیٹھے تھے، (کنوین کی تعبیر قبر ہوتی ہے)  
اگر تہ حضرت عمرؓ نے صحابہ سے دریافت کیا،

ایکم محافظ حدیث رسول اللہ صلعم رسول اللہ صلعم نے فتنہ کے متعلق جو ارشاد فرمایا  
عن الفتنۃ؟ تھا وہ تم میں سے کسکو یاد ہے؟

حضرت حذیفہؓ نے کہا ”مجھے“ فرمایا تم بڑے جری ہو، اچھا بتاؤ، کیا فرمایا ہے؟ حضرت  
حذیفہؓ بولے آدمی، جو اپنی بیوی بچے، اور ہمسایہ کے فتنہ میں پڑتا ہے اسکا کفارہ نماز  
صدقہ، اور اچھے کاموں سے ہو جاتا ہے، حضرت عمرؓ نے ارشاد کیا،

لیس هذا اسید، ولكنی ارید التی  
تزوجکموج البحر،  
میں یہ نہیں پوچھتا، میں اسکو پوچھتا ہوں جو سمندر  
کی طرح موجیں مارے گا!

حضرت حذیفہؓ نے کہا،

لیس علیک منها یا امیر المؤمنین ہن  
بینہا و بینک باب مغلق،  
اے امیر المؤمنین، آپ کو اوس سے کوئی خوف  
نہیں آپکے اور اوسکے درمیان ایک بند دروازہ ہے

حضرت عمرؓ نے پوچھا،

فی کس الباب ام یفتح؟  
تو وہ دروازہ توڑ دیا جائیگا یا کھولا جائیگا؟

حذیفہؓ بولے،

لہ بخاری کتاب المناقب باب مناقب ابی بکرؓ،

نہیں، بلکہ توڑا جائیگا،

لا بل یکسا،

حضرت عمر رضی نے فرمایا،

اگر وہ توڑا گیا تو کبھی بند نہیں کیا جاسکتا!

فانه اذا كسر لم يعلق ابداً

مسروق نے حضرت حذیفہ رضی سے دریافت کیا، دروازہ کون ہے؟ حذیفہ رضی نے کہا عمر!!

لوگوں نے کہا کیا عمر رضی اس سے باخبر تھے؟ حضرت حذیفہ رضی نے فرمایا،

نعم، كما ان دون غد ليلة! ان جسطح وہ یہ جانتے تھے کہ کل دن کے بعد رات ہوگی

حضرت عمر رضی خود دعا فرماتے تھے،

اللهم ارزقني شهادة في سبيلك! خداوند! مجھ کو اپنی راہ میں شہادت عطا فرما، اور

واجعل موتي في بلد رسولك! مجھ کو اپنے رسول کے شہر (مدینہ) میں وفات دے،

اب ان پیشینگوئیوں اور دعاؤں کے پورا ہونے کا وقت آیا،

صبح کی نماز کا وقت تھا، حضرت عمر رضی مسجد نبوی میں پہلی صف میں کھڑے ہوئے تھے،

ایک طرف عبداللہ بن عباس رضی اور دوسری طرف عمرو بن میمون تھے، حضرت عمر رضی کی عادت

تھی کہ جب دو صفوں کے درمیان گزرتے تو فرماتے استودوا، برابر ہو جاؤ، جب صفین

سیدھی ہو جائیں تو آگے بڑھتے اور مصلے پر جا کر نماز شروع کرتے، پہلی رکعت میں عام طور پر سورہ نوح

سورہ نحل یا اور کوئی بڑی سورہ تلاوت فرماتے، یہاں تک کہ نمازی آ کر شامل ہو جاتے تھے،

اور نماز کے خاتمہ تک زیادہ جمع ہو جاتا تھا،

۱۔ بخاری کتاب الزکوة باب لصدقة تكفر الخطيئة ۱۱۱۱ ایضا فضائل المدينة باب كراهية النبي صلعم ان تعري المدينة،

ادس روز ادنھون نے تکبیر تحریر یہ کہی، تو دفعۃً ایک شخص نے حملہ کر دیا، حضرت عمرؓ نے  
آواز دی، قتلنی الکلب! مجھ کو کتے نے مار ڈالا،

قاتل کے ہاتھ میں نہایت تیز چھری تھی، جس میں دونوں طرف دہار تھی، وہ حضرت عمرؓ پر وار  
کر کے بھاگا تو دایم بائیں تیرہ آدمیوں کو زخمی کرتا ہوا چلا گیا، جن میں سات جان بحق تسلیم  
ہوئے، یہ دیکھ کر ایک مسلمان نے ادس پر برس (ایک قسم کی بسی ٹوپی) ڈال دی، اب اوسکو  
اپنی گرفتاری کا یقین ہو چکا تھا اسلئے خود چھری مار کر مر گیا،

حضرت عمرؓ نے عبدالرحمان بن عوف رضی اللہ عنہما کا ہات پکڑ کر اپنی جگہ پر کھڑا کیا، جو لوگ  
قریب تھے تمام ماجرا دیکھ رہے تھے، لیکن دور کے لوگوں کو کچھ خبر نہ تھی، ادنھون نے حضرت عمرؓ  
کی آواز گم پا کر سبحان اللہ، سبحان اللہ، کہنا شروع کیا، عبدالرحمان بن عوف رضی اللہ عنہما نے مختصر نماز  
پڑھائی، جب لوگ چلے گئے تو حضرت عمرؓ نے ابن عباس رضی اللہ عنہما سے فرمایا،

انظر من قتلنی؟ دیکھو تو مجھ کو کس نے مارا،

وہ کچھ دیر کے بعد پٹ کر آئے اور کہا مغیرہ کے غلام نے، فرمایا،

الصنع؟ صناعتی؟

بولے ہاں، ارشاد ہوا،

قاتلہ اللہ، لقد امرت بہ معروفا!

الحمد لله الذی لم یجعل میتی بید رجل

یلعی الاسلام! قد کنت انت و

خدا اوسکو مائے، میں نے تو اوسکو اچھی بات بتلائی

تھی، خدا کا شکر ہے کہ میری موت کسی مسلمان کے

ہاتھ سے نہیں ہوئی، تم اور تمہارے باپ (یعنی



ابو کتبجان ان تکثر العلو ج حضرت عباسؓ یہ پسند کرتے تھے کہ مدینہ میں  
بامدینہ، (رومی، ایرانی) غلام بہ کثرت ہوں،

ابن عباسؓ نے کہا، اگر آپ کی مرضی ہو تو ہم ان لوگوں کو قتل کر دین، فرمایا،

کذبت، بعد ما تکلموا بلسانکم وصلوا غلط کہتے ہو وہ تمہاری زبان بولتے ہیں تمہارے  
قبلتکم وحجوا حکم؟ قبلہ کی طرف نماز پڑھتے ہیں اور حج کرتے ہیں،

اس گفتگو کے بعد لوگ اذکو گھراوٹھا کر لے گئے، تمام لوگوں پر ایک مصیبت نازل  
ہو گئی تھی، بعض کہتے تھے، کوئی ڈر نہیں ہے، (اچھے ہو جائیں گے) بعض کہتے تھے ہم کو خوف  
معلوم ہوتا ہے لیکن جب نبی پلایا گیا اور وہ شکم سے نکل گیا، اور پھر دودھ بھی شکم میں ٹھہر نہ سکا  
تو اس وقت عام طور پر یقین ہو گیا کہ اب زندہ نہیں رہ سکتے!

یہ خبر مشہور ہوئی تو چاروں طرف سے لوگ ٹوٹ پڑے، حضرت صہیبؓ آئے اور  
بیچ بیچ کر رونے لگے، وا انا، واصحابنا، (ہاے میرے بھائی، ہاے میرے دوست)  
حضرت عمرؓ نے فرمایا، صہیب! تم مجھ پر روتے ہو؟ حالانکہ رسول اللہ صلیم نے فرمایا ہے  
کہ مرے پر بعض اقسام کے نوحہ سے عذاب ہوتا ہے،

اور لوگوں نے سنا، وصفت شروع کی، ایک انصاری نوجوان آیا اور کہا یا  
امیر المؤمنین آپ خدا کی بشارت سے خوش ہوں، رسول اللہ صلیم کے صحابی ہیں، قدیم اسلام  
ہیں، خلافت میں عمل کیا ہے اور پھر سب سے آخر شہادت نصیب ہوئی ہے، حضرت عمرؓ

۱۰ بخاری کتاب الجنائز باب قول النبی صلیم بعد المیت بعض بکار الہ علیہ،

نے فرمایا،

لیتنی یا ابن اخی، وذلک کفاف  
برادرزادہ! کاش یہ میرے لیے کافی ہو اور  
لاعلیٰ وکالی!

یہ نوجوان جو تہم باندھے تھا، زمین تک ٹنگتی تھی، جب چلنے لگا تو حضرت عمر رضی اللہ عنہ کی نظر تہم پر  
پڑی، فرمایا اس لڑکے کو میرے پاس واپس لاؤ، جب سامنے آیا، ارشاد ہوا، برادرزادہ  
تہم اوٹھاؤ، اس سے تقویٰ اور طہارت دونوں باتیں میسر ہوں گی،

زخمون کی تکلیف، اور مرض کی شدت میں، خلافت کی ذمہ داری، اور عذاب و  
ثواب کا خیال زیادہ پریشان کر رہا تھا، اور حضرت عمر رضی اللہ عنہ بار بار بے چین ہو ہو جاتے تھے، مسو  
ابن خرمہ رضی اللہ عنہ کہتے ہیں،

لما طعن عمر جعل یالماً،  
جب حضرت عمر رضی اللہ عنہ زخمی ہوئے تو افسوس کرنے لگے،

یہ دیکھ کر حضرت ابن عباس رضی اللہ عنہما نے یا امیر المؤمنین! اور اگر ایسا ہوا بھی دینے آپ کا انتقال ہو گیا  
تو آپ رسول اللہ صلی اللہ علیہ وسلم کے ساتھ رہے، اور حسن صحبت کا حق ادا کیا، پھر جب رسول اللہ صلی اللہ علیہ وسلم نے  
دنیا چھوڑی تو آپ سے رضا مند تھے، پھر آپ ابو بکر رضی اللہ عنہ کے ساتھ رہے اور حق صحبت ادا کیا  
اور وہ بھی جدا ہونے کے وقت آپ سے خوش تھے، پھر آپ صحابہ کے ساتھ رہے اور حسن صحبت  
کا حق ادا کیا، اور اگر آپ انکو چھوڑیں گے تو وہ بھی آپ سے راضی ہوں گے، حضرت عمر رضی اللہ عنہ  
نے جواب دیا،

۱۵ بخاری کتاب الجنائز باب جار فی قبر النبی صلی اللہ علیہ وسلم ابو بکر رضی اللہ عنہ، ۱۵ ایضا کتاب المناقب باب مناقب عمر بن الخطاب رضی اللہ عنہ

اما ما ذکرت من صحبة رسول الله  
 صلعم ورضا فانما ذاک من من الله  
 من به علی، واما ما ذکرت من صحبة  
 ابی بکر ورضا فانما ذاک من  
 من الله جل ذکره من به علی، واما  
 ما تدری بی من جزعی فهو من اجلک  
 ومن اجل اصحابک، والله لو ان  
 لی طلوع الارض ذہبا لفتدیت  
 به من عذاب الله قبل ان اراہ!!  
 تم نے جو رسول اللہ صلعم کی رفاقت اور رضامندی  
 کا ذکر کیا ہے تو وہ خدا کا ایک احسان تھا جو  
 اوسے مجھ پر کیا، اور جو ابوبکر کی رفاقت اور رضامندی  
 کا ذکر کیا وہ بھی خداے برتر کا ایک احسان تھا  
 جو اوسے میرے ساتھ کیا، اور یہ گھبراہٹ جو تم  
 دیکھ رہے ہو یہ تمہارے اور تمہارے اصحاب کی  
 وجہ سے ہے، خدا کی قسم، کاش میرے پاس روک  
 زمین کے برابر سونا موجود ہوتا تو میں اسکا فدیہ ادا  
 کرتا، قبل اسکے کہ عذاب الہی کو دیکھوں!

مسلمانو! مقام عبرت ہے، ایک طرف تو حضرت عمر رضی اللہ عنہ جیسے جلیل القدر  
 صحابی اور اسلام کے سب سے بڑے برگزیدہ خلیفہ تھے، جو اپنی عظیم الشان خدمات مذہبی،  
 اور کثیر اعمالِ صالحہ کے باوجود عذاب الہی کے خون سے رز رہے تھے، اور دوسری طرف ہم  
 ہیں کہ ہر لمحہ معاصی اور سیئات میں گذرتا ہے، لیکن کسی وقت عذاب الہی کا خطرہ دامنگیر نہیں  
 ہوتا، اور زدامت کی گردن نہیں جھکتی! یا لایوسف!

قرض کا خیال آیا تو عبد اللہ بن عمر رضی اللہ عنہما کو آواز دی،  
 یا عبد اللہ بن عمر! انظر ما علی من اللہ  
 لوگون نے حساب لگایا تو چھبب اسی ہزار نکلا، فرمایا،  
 عبد اللہ بن عمر! دیکھو مجھ پر کتنا قرض ہے؟

ن دنی له مال آل عمر فاداه من  
 موالهم، وکلا فضل فی بنی عدی بن  
 ب، فان لم تف اموالهم فضل فی  
 نیش، وکلا تقدھما لی عنیدہ  
 فادعنی هذا المال،  
 اگر آل عمر کے مال سے ادا ہو سکے تو ادا کر دینا  
 ورنہ بنو عدی بن کعب سے سوال کرنا، اگر ادا نہ  
 مال بھی کافی نہ تو قریش سے مانگنا، لیکن ادا نہ  
 وہ اور لوگوں سے درخواست نہ کرنا، تم میرا  
 قرض ادا کر دینا،

اب آخری قیام گاہ کا بندوبست ضروری تھا، اس لیے عبداللہ بن عمر رضی اللہ عنہما کو حکم ہوا،  
 نطلق الی عائشۃ ام المومنین، فقل  
 یقراء علیک عمر السلام، وکلا تفتل  
 امیر المومنین، فانی لست الیوم  
 للمومنین امیراً، وقل یساذن عمر  
 ابن الخطاب ان یدفن مع صاحبہ!  
 عائشہ ام المومنین کے پاس جاؤ، اور کہو عمرؓ کو  
 سلام کہتے ہیں، امیر المومنین نہ کہنا، کیونکہ میں  
 آج مومنین کا امیر نہیں ہوں، ادا نہ سے کہنا کہ  
 عمرؓ بن خطاب آپ سے اپنے دونوں ساتھیوں  
 رآنحضرتؐ اور حضرت ابو بکرؓ کے ساتھ دفن ہونے کی  
 اجازت مانگتے ہیں،

عبداللہ بن عمر رضی اللہ عنہما، حضرت عائشہ رضی اللہ عنہا کے پاس گئے، اور سلام کے بعد اندر جانے کی اجازت  
 حاصل کی، وہ بیٹھی ہوئی رو رہی تھیں، اوروں نے کہا عمر بن الخطاب رضی اللہ عنہ نے آپ کو  
 سلام کہا ہے اور اپنے دونوں دوستوں (آنحضرتؐ اور حضرت ابو بکرؓ) کے ساتھ دفن  
 ہونے کی اجازت چاہتے ہیں، حضرت عائشہ رضی اللہ عنہا نے یہ جگہ اپنی قبر کے لیے رکھی تھی، اس لیے  
 جب صحابہ اذن سے ادا نہ کے متعلق درخواست کرتے تھے تو صاف کہہ دیتی تھیں کہ میں یہ تیار

کبھی گوارا نہیں کر سکتی، لیکن جب عبداللہ بن عمرؓ نے حضرت عمرؓ کا پیغام کہا تو فوراً بولیں  
 اے اللہ، بے شک، خدا کی قسم! (یعنی میں ضرور اجازت دوں گی)

اوسکے بعد فرمایا، میں نے یہ جگہ اپنے لیے تجویز کی تھی، لیکن آج میں عمرؓ کو اپنے اوپر ترجیح  
 دوں گی!

حضرت عمرؓ کو جواب کا سخت انتظار تھا، اسلئے جب عبداللہ بن عمرؓ واپس آئے تو گون  
 نے کہا عبداللہ آگئے، فرمایا، اس فعونی! (مجھ کو اٹھا کر بٹھاؤ) ایک شخص نے اپنے سہارے  
 سے ٹیک لگا کر بٹھایا، تو عبداللہ کی طرف متوجہ ہوئے، اور پوچھا،  
 مال دیکھ؟ کیا خبر لائے،

اونہوں نے جواب دیا، امیر المؤمنین کی جو تمنا تھی، ارشاد ہوا،

الحمد لله، ما كان شئ اهما لي  
 من ذلك المضعف افاذا انا قبضت  
 فاحملوني ثم سلم فقل لي ستاذن عمر  
 اين الخطاب، فان اذنت لي  
 فادخلوني، وان سادتني فردوني  
 الي مقابر المسلمين،  
 خدا کا شکر ہے، اس خواجگاہ سے زیادہ میرے لیے  
 کوئی اور چیز اہم نہ تھی، جب میرا انتقال ہو تو جنازہ  
 اٹھا کر لیجانا اور سلام کے بعد کہنا عمر بن خطاب  
 اجازت چاہتے ہیں، اگر وہ (حضرت عائشہ)  
 اجازت دین تو اندر لیجانا، اور اگر انکار کریں تو  
 مسلمانوں کے قبرستان میں دفن کر دینا،

ان انتظامات سے فارغ ہوئے، تو عورتوں نے اندر آنا چاہا، چنانچہ انکی صاحبزادی

سہ بخاری کتاب الاعتصام باب ما ذكر النبي صلعم وحض علي النفاق اهل العلم انهم ساءه لفظ كتاب البخاري باب  
 اجازت قبر النبي صلعم دابی بکر و عمر میں ہے،

ام المؤمنین حضرت حفصہ رضی اللہ عنہا نے چند عورتوں کے ساتھ تشریف لائیں، مرد اوٹھ کر باہر آگئے، حضرت حفصہ رضی اللہ عنہا کچھ دیر تک روتی رہیں، لیکن مردوں نے جلدی کی، اور دوسرے دروازہ سے داخل ہونا شروع کیا، عورتیں یہ دیکھ کر اوٹھ گئیں، امیر المؤمنین کی حالت اب زیادہ نازک ہو گئی تھی، اور آخری وقت آ گیا تھا، اس لیے بعض لوگوں نے جانشینی کا سوال پیش کیا، ارشاد ہوا،

ان استخلف فقد استخلف من هو  
خیر منی ابوبکر، وان اترک فقد  
ترک من هو خیر منی رسول اللہ  
صلعم،

اگر میں خلیفہ بناؤں تو ایسا کر سکتا ہوں کیونکہ ابوبکر  
نے جو مجھ سے بہتر تھے خلیفہ بنایا تھا، اور اگر نہ بناؤں  
تب بھی ایسا کر سکتا ہوں، کیونکہ رسول اللہ صلی اللہ علیہ وسلم نے  
جو مجھ سے بہتر تھے، خلیفہ نہیں بنایا،

لوگوں نے اس خیال کی تحسین کی، اوسکے بعد حضرت عمر رضی اللہ عنہ نے فرمایا،

س اغب وراہب، وددت انی  
نجوت منها کفانا لالی ولا علی، لا  
اتملها حیا ولا میتا!

میں رغبت کر نیو لا ہوں، اور ڈرنے والا ہوں،  
مجھے یہ پسند ہے کہ اوس سے برابر سرا بر چھوٹ جاؤں  
نہ مجھے کچھ ملے اور نہ کچھ دینا پڑے، میں اوس کو  
زندگی اور موت میں اوٹھانا نہیں چاہتا،

لیکن جب متفقہ طور پر استخلاف کا مطالبہ ہوا تو فرمایا،

سے بخاری کتاب الاحکام باب الاستخلاف، اس کا یہ مطلب بھی ہو سکتا ہے کہ بعض لوگ خلافت کی طرف  
رغبت رکھتے ہیں اور بعض اوس سے احتراز کرنا چاہتے ہیں، میں دونوں قسم کے لوگوں کو خلیفہ منتخب  
نہیں کرنا چاہتا، کیونکہ یہ بڑی ذمہ داری کا کام ہے،

ما اجد الحق بهذا الامر من هؤلاء  
 النفراء والرهط الذين توفي  
 رسول الله صلعم وهو عنهم راضٍ  
 رفسى علياً وعثمان والزبير وطلحة  
 وسعداً وعبد الرحمن بن عوف  
 يشهدكم عبد الله بن عمر وليس له  
 من الامر شئ، فان اصابت الامرة  
 سعداً فهو ذاك، والا فليستن به  
 ايكماً امر، فاني لما عزلته من عجز  
 ولا خيانة،

میں اس امر (خلافت) کا مستحق ان لوگوں سے زیادہ  
 کسی کو نہیں پاتا، جن سے وفات کے وقت رسول اللہ  
 صلعم راضی تھے، اسکے بعد علی، عثمان، زبیر، طلحہ،  
 سعد، اور عبد الرحمن بن عوف کا نام آیا، عبد اللہ  
 ابن عمر (مشورہ میں) شریک ہونگے، لیکن ان کا  
 اس امر (خلافت) میں کوئی حصہ نہیں، اگر سعد  
 امیر بنائے جائیں تو وہ اس کے اہل ہیں، ورنہ  
 جو امیر ہوں گے ان سے امداد لیا کرے، کیونکہ میں نے  
 ان کو عاجزی یا خیانت کی بنا پر مغزول نہیں  
 کیا تھا،

اد کے بعد آئندہ خلیفہ کو یہ وصیت فرمائی،

ادصى الخليفة من بعدى بالمهاجرين  
 الاولين، ان يعرف لهم حقهم،  
 ويحفظ لهم حرمتهم، واورصيه  
 بالانصار خيرا، الذين تبوءوا الدار  
 والايمان من قبلهم ان يقبل من  
 عندهم وان يعفى عن سيئتهم واورصيه

میں اپنے بعد والے خلیفہ کو وصیت کرتا ہوں کہ  
 ہاجرین اولین کا حق پہچانے اور ان کی عزت  
 کی حفاظت کرے، اور میں ان کو انصار کے  
 حق میں بھلائی کی وصیت کرتا ہوں جنہوں نے  
 مدینہ کو گھر بنایا اور ایمان کو پناہ دی ہاجرین  
 سے پیشتر یہ کہ ان کے عمن کو قبول کرے اور برائی

باهل الامصار خيرا، فانهم  
 ردء الاسلام، وجباة الامال وغیظ  
 العدو، وان لا یؤخذ منهم الا فضلهم  
 عن رضا هم، و اوصیه بالاعراب  
 خیرا، فانهم اصل العرب و مادة  
 الاسلام، ان یؤخذ من حواشی  
 اموالهم، و یرد علی فقرائهم  
 و اوصیه بذمة الله و ذمة رسوله  
 صلعم ان یوفی لهم بعهدهم، وان  
 یقاتل من دسائهم، و لا یكلفوا  
 الا طاعتهم

کرنے والے سے درگزر کرے، اور میں اوسکو اہل مصافحہ  
 کے متعلق بھلائی کی وصیت کرتا ہوں کیونکہ وہ  
 اسلام کے پشت پناہ، مال کے فراہم کرنے والے  
 اور دشمن کو غصہ میں لانے والے ہیں، ان سے  
 جو کچھ لیا جائے رضامندی سے لیا جائے اور  
 فاضل مال لیا جائے، اور میں اوسکو اعراب کے  
 ساتھ بھلائی کی وصیت کرتا ہوں، کیونکہ وہ عرب کی  
 اصل اور اسلام کا مادہ ہیں، انکا عمدہ مال نہ لیا جائے  
 اور جو لیا جائے وہ انکے فقرا کو تقسیم کر دیا جائے،  
 اور میں اوسکو ان لوگوں کے نسبت وصیت کرتا ہوں  
 جنکو خدا و رسول کا ذمہ سہیہ کہ انکا عہد پورا کیا جائے  
 اور انکی طرف سے لڑا جائے، اور انکی طاعت سے  
 زیادہ انکو تکلیف نہ دی جائے،

اب خلافت کا آخری حق ادا ہو چکا تھا، اسلیے امیر المومنین کی روح عالم قدس  
 میں پرواز کر گئی، آفتاب تاریک ہو گیا، آسمان نے شفق کی سُرخئی نمایان کی، عرشِ عظیم  
 جنبش میں آگیا، گردشِ روزگار رُک گئی، کائنات میں سناٹا چھا گیا،  
 تجنیز و تکفین کے بعد لاش چارپائی پر رکھی گئی، اور جنازہ گھر سے باہر نکالا گیا، لوگ



چار دن طرف آ کر کھڑے ہو گئے، حضرت عمرؓ کے لیے دعائیں مانگتے تھے، اور نمازین پڑھتے تھے، اتنے میں حضرت علیؓ تشریف لائے، اور جنازہ سے اس طرح مخاطب ہوئے:

یرحمک اللہ! ما خلفت احدًا احب	خدا آپ پر رحم کرے، آپ نے کوئی شخص ایسا
الی ان اتقی اللہ بمثل عملہ منک!	نہیں چھوڑا کہ جس کے متعلق میں یہ پسند کروں کہ اوسکی
داہم اللہ ان کنت لا ظن ان یجعلک	جیسے اعمال لیکر خدا کے سامنے جاؤں مگر آپ اور
اللہ مع صاحبیک، وحسبت انی کنت	خدا کی قسم مجھے گمان تھا کہ خدا آپ کو آپ کے
کثیرا اسمع النبی صلعم یقول ذہبت	دونوں ساتھیوں کے ساتھ رکھے گا، کیونکہ مجھے
انا وابوبکر و عمر، ودخلت انا وابوبکر	خیال ہے کہ میں آنحضرت صلعم سے اکثر سنا کرتا تھا،
وعمر، وخرجت انا وابوبکر و عمر،	آپ فرماتے تھے میں گیا اور ابوبکر و عمر گئے، میں داخل
وان کنت لا رجوان یجعلک اللہ	ہوا اور ابوبکر و عمر داخل ہوئے، میں نکلا اور ابوبکر
معہما،	و عمر نکلے، اور بے شک مجھے امید ہے کہ خدا آپ کو
	ادن دونوں کے ساتھ رکھے گا،

جنازہ اٹھایا گیا، جب حجرہ عاکثہ رضی (مزار نبوی) کے دروازہ پر پہنچے، حضرت عبداللہ بن عمرؓ نے پکار کر کہا عمر بن الخطاب رضی اجازت طلب کرتے ہیں، حضرت عاکثہؓ نے آواز دی:

ادخلوا! انکوا اندر لاؤ،

چنانچہ لاش اٹھا کر آنحضرت صلعم کے آغوش میں دے دی گئی! رضی اللہ تعالیٰ عنہما،

۱۔ بخاری کتاب المناقب باب مناقب ابی بکر صدیق و بعد بن صالح، و مناقب عمر حدیث عبداللہ،

آج رسول اللہ صلعم کی سب سے آخری یادگار، اسلام کی عملی تصویر، قرآن کی روح، عرب کا قلب، زمین کے اندر داخل ہوا تھا، ایسے مسلمانوں پر عالمگیر مصیبت چھا گئی، عمر و بن سہون کہتے ہیں،

کأن الناس لم تصبهم مصيبة قبل  
یومئذ، ایسا معلوم ہوتا تھا کہ آج سے قبل کبھی لوگوں پر  
مصیبت ہی نہیں آئی تھی،

حضرت صہیب رضی اللہ عنہما چیخ چیخ کر روتے تھے،

واخا وا صاحبا کا ! اے میرے بھائی، اے میرے دوست !

ام المومنین حضرت عائشہ رضی اللہ عنہا اپنے گھر میں تھیں، لیکن جب ابن عمر رضی اللہ عنہما گئے تو،  
فوجدھا قاعدآہ تبکی؛ اونکو روتے ہوئے پایا،

ام المومنین حضرت حفصہ رضی اللہ عنہا عورتوں کے جھرمٹ میں آئیں تو آنسو جاری تھے، اور نوحہ غم بلند تھا،  
صحابہ کے زمانہ میں اگرچہ یہ آفتاب زمین میں چھپ گیا تھا، لیکن ولید بن عبد الملک کے  
عہدِ خلافت میں ایک بار اور اسے دنیا سے مادی پر ضیا گسٹری کی، چنانچہ حجرہ مبارک کی دیوار  
گری تو ایک قدم نظر آیا، لوگ گھبرائے کہ شاید حضور سرور کائنات صلعم کا پائے مبارک ہے،  
لیکن عروہ بن زبیر نے قسم کھا کر کہا کہ یہ رسول اللہ صلعم کا قدم نہیں، بلکہ یہ عمر رضی اللہ عنہ کا قدم ہے!

۱۔ جن مقامات پر حوالے نہیں ہیں وہ کتاب المناقب باب قصۃ البیعة والاتفاق علی عثمان بن عفان  
سے ماخوذ ہیں، حضرت عمر رضی اللہ عنہ کی شہادت کا واقعہ مفصل اسی جگہ مذکور ہے، سند میں اونکے زخمی ہونے  
کی تاریخ یہ مذکور ہے، ۲۶- ذوالحجہ ۳۳ھ روز چار شنبہ، اور طبقات میں ہے کہ جمعرات کے روز وفات  
پائی، ۲۔ بخاری کتاب ابناؤ باب ماجاء فی قبر النبی صلعم و ابی بکر و عمر،

## حلیہ

حضرت عمر رضی اللہ عنہ کا مفصل حلیہ بخاری میں مذکور نہیں، البتہ ایک روایت میں اس قدر منقول ہے  
کان رجلاً جلیداً، وہ قوی آدمی تھے،

آواز نہایت بلند تھی، ایام حج میں اپنے خیمہ میں تکبیر کہتے، لیکن مسجد تک آواز جاتی تھی،

## عمر

بخاری میں اس کی عمر مذکور نہیں ہے،

## مسکن

جیسا کہ روایتوں سے مفہوم ہوتا ہے، حضرت عمر رضی اللہ عنہ کے پاس دو مکان تھے، ایک عوالی

میں تھا، جہاں خاندان بنو امیہ بن زید کی آبادی تھی، دوسرا مسجد نبوی کے قریب تھا، جہاں

وہ بعد میں اڑھ آئے تھے، انتقال اسی مکان میں ہوا تھا، حضرت ابن عمر رضی اللہ عنہما نے اس کا ایک حصہ

جو اونکو ترکہ میں پہنچا تھا اپنی اولاد کے محتاج لوگوں کو رہنے کے لیے دیدیا،

## ازواج و اولاد

حضرت عمر رضی اللہ عنہ نے زمانہ جاہلیت اور اسلام میں متعدد شادیاں کیں،

(۱) اس کی پہلی بیوی بنت مظعون تھیں، جو صحابیہ ہیں، اور جیسا کہ حضرت عمر رضی اللہ عنہ کے قول سے

ثابت ہوتا ہے اونھوں نے ہجرت بھی کی تھی، حضرت عمر رضی اللہ عنہ نے ایک بار عبداللہ رضی اللہ عنہ کی نسبت فرمایا تھا،

اس بخاری کتاب التیمم باب الصعید الطیب وصور المسلم کیفیہ من المائرطبقات میں اونکا یہ حلیہ مذکور ہے، رنگ  
گندم گون قد نہایت لائبا، یہاں تک کہ سیکڑوں آدمیوں میں کھڑے ہوتے تو یہ معلوم ہوتا کہ سوری پر سوار ہیں، رخسارے  
کم گوشت گھن کی واڑھی سر کے بال سامنے سواڑ گئے تھے، چلنے میں دونوں پردے درمیان زیادہ فضل نہیں ہوتا تھا،  
۱۰ مسلم میں ہے کہ اس کی عمر ۶۳ سال کی تھی، اس بخاری کتاب ابو صبا باب ذوق تصارحنا وبراہ،

ہا جریہ ابو اکا ، انکو ترائے والدین نے اپنے ساتھ لیکر ہجرت کی تھی

انکے بھائی حضرت قدامہ بن مظعون تھے ، جنکے متعلق بخاری میں مذکور ہے

هو خال عبد الله بن عمر وحفصة ، عبد الله بن عمر اور حفصہ رضی اللہ عنہما کے مامون ،

(۲) قریبہ بنت ابی امیہ : رسول اللہ صلی اللہ علیہ وسلم کی سالی ، اور ام المؤمنین حضرت ام سلمہ رضی اللہ عنہا کی ، ہمیشہ

تھیں ، حضرت عمر رضی اللہ عنہ سے واقعہ ایلا رین جو یہ الفاظ منقول ہیں کہ میں ام سلمہ رضی اللہ عنہا کے پاس گیا ، اور

اون سے مجھ سے قرابت تھی ، اسکا اشارہ اسی طرف ہے ، یہ اسلام سے مشرف نہیں ہوئیں اسلئے

غزوہ حدیبیہ کے زمانہ میں حضرت عمر رضی اللہ عنہ نے انکو طلاق دیدی ، اور حضرت معاویہ بن ابوسفیان

نے جو اسوقت تک مسلمان نہیں ہوئے تھے اون سے نکاح کر لیا ،

(۳) بنت جردل خزاعی : انکو بھی قریبہ کے ساتھ طلاق دیدی ، اور اون سے ابو جہم نے نکاح کیا ،

(۴) بنت عاصم بن ثابت انصاری رضی اللہ عنہ ، بخاری میں ایک موقع پر عاصم بن ثابت رضی اللہ عنہ کے متعلق

یہ الفاظ آئے ہیں ،

جد عاصم بن عمر بن الخطاب ، عاصم بن عمر بن خطاب کے نانا ،

(۵) ام کلثوم بنت علی رضی اللہ عنہا ، یہ حضرت فاطمہ بنت رسول اللہ صلی اللہ علیہ وسلم کے بطن مبارک سے پیدا ہوئی

تھیں ، اسی بنا پر بخاری میں انکے متعلق مذکور ہے ، کہ ایک شخص نے حضرت عمر رضی اللہ عنہ سے کہا ،

اعط هذا بنت رسول الله صلعم ، یہ اچا در آپ رسول اللہ صلی اللہ علیہ وسلم کی صاحبزادی کو

التي عندك ، دین ، جو آپ کے گھر میں ہیں ،

لہ بخاری کتاب المغازی باب غزوہ بدر لہ ایضا کتاب الشروط فی الجہاد والمصاحح مع اہل الحرب  
لہ ایضا لہ ایضا کتاب الجہاد باب ہل یتا سر الرجل من لم یتا سر لہ ایضا باب حمل النساء القرب الی الناس

عاتکہ بنت زید بن عمرو بن نفیل، ام حکیم بنت عمارت مخزومی، امیہ، ام عبدالرحمان  
اور فیکہہ کا ذکر بخاری میں نہیں،

اولاد میں بعض آسمان اسلام کے مہر و ماہ تھے، چنانچہ انکی تفصیل یہ ہے،

(۱) حضرت حفصہ رضی اللہ عنہا: ام المومنین ہیں، پہلے خنیس بن خذافہ سہمی رضی اللہ عنہ کے نکاح میں تھیں،  
انکے بعد رسول اللہ صلی اللہ علیہ وسلم کے ازواج مطہرات میں داخل ہوئیں،

(۲) حضرت عبداللہ رضی اللہ عنہ: نہایت مقدس اور متورع صحابی تھے، تمام عمر حدیث و قرآن  
کی اشاعت میں بسر فرمائی، ان سے نہایت کثرت سے روایتیں منقول ہیں، اور فضلاء  
صحابہ میں شمار کیے جاتے ہیں، آنحضرت صلی اللہ علیہ وسلم نے انکی منقبت میں فرمایا تھا،  
ان عبد اللہ رجل صالح! عبداللہ رضی اللہ عنہ صالح شخص ہیں،

(۳) عاصم: حضرت عاصم بن ثابت انصاری رضی اللہ عنہ کے نواسے تھے،

(۴) عبید اللہ: بنت جردل کے بطن سے تھے، اسی بنا پر حضرت حارثہ بن وہب انکے  
خیالی بھائی ہوتے تھے،

عبدالرحمان، زید اکبر، رقیہ، زید اصغر، ابوالجبر عبدالرحمان اوسط، عبدالرحمان

اصغر، فاطمہ، زینب، عیاض، کے نام صحیح میں موجود نہیں،

حضرت عمر رضی اللہ عنہ نے علوم اسلامیہ کی جو سرپرستی فرمائی تھی، انکی اولاد نے اسکو


تمام عمر پیش نظر رکھا، محدثین کے نزدیک حدیث کے دو سلسلے سب سے زیادہ صحیح اور مستند

سے بخاری کتاب الفتن باب خروج النار،

ہیں، اور محدثین اِدُن کو سلسلۃ الذہب (یعنی زنجیر زر) سے تعبیر کرتے ہیں لیکن یہ دونوں  
 سلسلے حضرت عمرؓ کی اولاد سے قائم ہوئے ہیں، پہلا سلسلہ وہ ہے جسکے روادے میں امام  
 مالک، نافع، عبداللہ بن عمرؓ ہوں، دوسرا وہ سلسلہ ہے جس میں زہری، سالم، اور عبداللہ  
 ابن عمرؓ ہوں، امام مالک اور زہری کے سوا باقی تمام لوگ حضرت عمرؓ ہی کے خاندان  
 کے ہیں، عبداللہ بن عمرؓ ان کے صاحبزادے، سالم پوتے، اور نافع غلام تھے، ان میں سالم کو  
 یہ خصوصیت حاصل ہے کہ وہ فقہائے سبعہ میں تھے، یعنی مدینہ منورہ کے اِدُن سات فقہاء  
 میں اِدُن کا شمار تھا، جنکے فتوے کے بغیر قضاة کوئی فیصلہ نہیں کر سکتے تھے،  
 عاصم اپنے زمانہ کے مشہور محدث تھے، اور انکے بیٹے حفص نے بھی علوم اسلامیہ  
 میں کمال حاصل کیا تھا، عاصم، حضرت عمر بن عبدالعزیز اموی کے نانا تھے، جو خلفائے  
 بنو امیہ میں خلیفہ راشد شمار کئے جاتے ہیں،

### موالی

حضرت عمرؓ کے متعدد غلام تھے، لیکن اسلم، ہنی، اور یرفانے اپنی مخصوص قابلیتوں  
 کی بنا پر امتیاز حاصل کیا تھا، ان لوگوں کا ذکر اوپر آچکا ہے،



## حضرت عمرؓ کی عظمت

حضرت عمرؓ ایک جامع کمالات شخص تھے، اور آنحضرت صلعم نے مذہبی، علمی، سیاسی، غرض مختلف حیثیتوں سے ان کے فضائل بیان فرمائے ہیں، جو مناسب مقامات پر مذکور ہو گئے، لیکن یہاں ہم ان اقوال و اعمال سے تعریف کرنا چاہتے ہیں جو ان حیثیتوں سے علیحدہ تھے، حضرت ابو بکرؓ کے سوا صحابہ میں صرف حضرت عمرؓ ہی وہ بزرگ ہیں جن کی عظمت و جلالت کا خیال خود آنحضرت صلعم نے پیدا کیا تھا، حضرت عمرو بن عاصؓ نے جب آنحضرت صلعم سے دریافت کیا کہ آپ کو سب سے زیادہ کون محبوب ہے؟ تو آنحضرت صلعم نے حضرت عائشہؓ اور حضرت ابو بکرؓ کے بعد حضرت عمرؓ کا نام لیا،

حضرت جابرؓ کا قرص جب آنحضرت صلعم کی برکت سے ادا ہو گیا، اور کھجور رسین افراط کے ساتھ بیچ رہیں، تو آنحضرت صلعم نے جابرؓ سے فرمایا،

اخبر ذاک ابن الخطاب، اس واقعہ کی ابن الخطاب کو اطلاع دو،

واقعہ ایلامین تمام صحابہ مسجد میں بیٹھے رو رہے تھے، اور اہمات المؤمنین کے حجروں سے بھی گریہ و بکا کی آوازیں آرہی تھیں، اس وقت کوئی صاحب آنحضرت صلعم کے پاس جانکی

۱۔ بخاری کتاب المناقب باب مناقب ابی بکرؓ، ۲۔ ایضاً کتاب فی الاستقراض باب اقاصل و جازفہ فی الدین،

جرات نہیں کر سکتے تھے، لیکن حضرت عمرؓ نے تین مرتبہ اذن مانگا، اور آخر انکو باریابی کا شرف حاصل ہوا،

صلح حدیبیہ کے موقع پر آنحضرت صلیع نے اونکو بلایا اور پوری سورۃ الفتح پڑھرائی، عبداللہ بن ابی رئیس المنافقین کے جنازہ پر آنحضرت صلیع نماز پڑھانے کے لیے کھڑے ہوئے تو،

جذباہ عمرا! حضرت عمرؓ نے آپ کو کھینچا،

لیکن آپ نے تسم فرما کر کہا اخرجنی یا عمرا، (اے عمر! ہٹ جاؤ)

اکبر تہ صحابہ کرام جمع تھے، اس وقت یہ عجیب و غریب منظر نظر آیا کہ رسول اللہ صلیع اخذ بید عمر بن الخطاب!

حضرت عمرؓ کے ہاتھ میں اپنا ہات دیے ہوئے تھے

آنحضرت صلیع کے اس طرز عمل کی بدولت تمام صحابہ حضرت عمرؓ کو نہایت وقعت کی نگاہ سے دیکھتے تھے،

مرض الموت کے زمانہ میں جب آنحضرت صلیع نے حضرت ابو بکرؓ کو نماز کی امامت کے لیے نامزد فرمایا، تو اس وقت نے حضرت عمرؓ سے مخاطب ہو کر کہا،

یا عمر صل بالناس،

عمر تم نماز پڑھاؤ،

سقیفہ بنو ساعدہ میں جب حضرت ابو بکرؓ نے خطبہ دیا، تو خلافت کے لیے حضرت عمرؓ کا نام پیش کیا، اور تقریر ختم کرنے کے بعد اونکا ہاتھ پکڑ کر بیعت کے لیے آمادہ ہوئے،

۱۔ بخاری کتاب الجنائز باب الکفن فی الثیاب الذی کیف وغیرہ، ۲۔ ایضا کتاب الایمان والندور  
۱۔ کیف کان یومئذ بنی صلیع،



حضرت عثمان رضی اللہ عنہ نے ایک موقع پر اپنے فضائل بیان کئے تو ایک فضیلت یہ بھی تھی،

ثم استخلف عمر فوالله ما عصيته ولا

غششته حتى توفاه الله،

پھر عمر رضی اللہ عنہ خلیفہ ہوئے، خدا کی قسم میں نے اونچی

کبھی نافرمانی نہیں کی، اور نہ خیر خواہی کے خلاف

مجھے کوئی فعل سرزد ہوا، یہاں تک کہ خدا نے اذکوارت کی

حضرت عثمان رضی اللہ عنہ نے یہی الفاظ آنحضرت صلعم اور حضرت ابو بکر رضی اللہ عنہ کی نسبت بھی استعمال فرمائے،

حضرت علی رضی اللہ عنہ نے علانیہ صحابہ کے مجمع میں فرمایا،

ما خلفت احداً احب الى ان اتقى

الله بمثل عمله منك!

حضرت عمر رضی اللہ عنہ کی لاش سے مخاطب ہو کر آپ نے

کوئی شخص ایسا نہیں چھوڑا جس کے متعلق میں یہ پسند کروں

کہ خدا کے ہاں جاتے وقت اسکے جیسے اعمال میرے

پاس ہوں البتہ آپ کے مثل اعمال لیکر جاننا پسند کرتا ہوں

محمد بن حنفیہ نے ایک بار حضرت علی رضی اللہ عنہ سے دریافت کیا کہ رسول اللہ صلعم کے بعد کون شخص

سب سے افضل ہے؟ فرمایا ابو بکر، انہوں نے پوچھا پھر اونکے بعد؟ فرمایا، عمر، اب اون کو

خون معلوم ہوا کہ شاید حضرت عثمان رضی اللہ عنہ کا نام لینا، اس لیے خود ہی کہا کہ پھر آپ ہونگے؟ حضرت

علی رضی اللہ عنہ نے جواب دیا،

ما انا الا رجل من المسلمين،

میں تو جماعت اسلام کا ایک معمولی فرد ہوں،

حضرت عبد الرحمان بن عوف رضی اللہ عنہ نے جب حضرت عثمان رضی اللہ عنہ سے بیعت لی، تو یہ

۱۰ بخاری باب بیان الکعبۃ باب ہجرۃ الحبشۃ، ۱۱ ایضاً کتاب المناقب مناقب عمر رضی اللہ عنہ ایضاً مناقب

ابی بکر رضی اللہ عنہ ایضاً کتاب الاحکام باب کیف یباح الایام الناس،

شرائط تھے،

ابا یعلک علی سنیۃ اللہ و ساسولہ و  
 الخلیفتین من بعدہ! دونوں خلفاء کی سنتوں پر قائم رہیں گے،

اس سے معلوم ہوا کہ صحابہ عام طور پر حضرت ابو بکر رضی اللہ عنہ اور حضرت عمر رضی اللہ عنہ کو قابل تقلید سمجھتے تھے،  
 حضرت عائشہ رضی اللہ عنہا مزار نبوی میں دفن ہونے کی درخواستوں کو رد کر دیا کرتی تھیں  
 اور اونہوں نے یہ جگہ اپنے لیے محفوظ رکھی تھی، لیکن جب حضرت عمر رضی اللہ عنہ نے درخواست کی تو فرمایا  
 میں اونکو اپنے آپ پر ترجیح دوں گی!

حضرت عبداللہ بن مسعود رضی اللہ عنہ فرماتے ہیں،

مازلنا اعزۃ منذ اسلام عمر؛  
 عمر جب مسلمان ہوئے ہم لوگوں کو برابر غلبہ حاصل ہوا،

حضرت حذیفہ رضی اللہ عنہ اونکو فتنہ و فساد کے مقابلہ میں ایک دروازہ خیال کرتے تھے، اور  
 کہتے تھے کہ جب یہ دروازہ ٹوٹ جائیگا تو دنیا سے اسلام فتنہ و فساد میں مبتلا ہو جائے گی،  
 حضرت ابن عباس رضی اللہ عنہما اونکو جس نظر سے دیکھتے تھے، اوسکا اس فقرہ سے اندازہ ہوگا،  
 شہد عندی رجال مرضیون و  
 مجھ سے چند پسندیدہ لوگوں نے یہ حدیث بیان کی

ارضاہم عندی عمر،  
 جنہیں سب سے زیادہ پسندیدہ عمر رضی اللہ عنہ تھے،

مرض الموت میں جب حضرت عمر رضی اللہ عنہ گھبرائے تو حضرت ابن عباس رضی اللہ عنہما نے ان  
 الفاظ میں تسکین دی،

۱۔ بخاری کتاب المناقب باب مناقب عمر رضی اللہ عنہ، ۲۔ ایضاً کتاب مواقیب الصلوٰۃ باب الصلوٰۃ کفارۃ،  
 ۳۔ ایضاً باب الصلوٰۃ بعد الفجر حتی ترتفع الشمس، ۴۔ ایضاً کتاب المناقب باب مناقب عمر رضی اللہ عنہ،

یا امیر المؤمنین ولئن کان ذاک  
 لقد صحبت رسول الله صلعم فاحسنت  
 صحبتہ ثم فارقت و هو عندک راض  
 ثم صحبت ابابکر فاحسنت صحبتہ ثم  
 فارقت و هو عندک راض ثم صحبت  
 صحبتہم فاحسنت صحبتہم ولئن  
 فارقتہم لتفارقہم و ہم عندک  
 راضون،

اے امیر المؤمنین! اگر ایسا ہو بھی تو آپ سول شہر  
 صلعم کے ساتھ رہ چکے ہیں اور حسن صحبت کا حق ادا  
 کیا ہے، جب رسول اللہ صلعم دنیا سے تشریف لینگے  
 تو آپ سے خوش تھے، پھر آپ نے ابوبکر کا حق صحبت  
 ادا کیا، اور وہ بھی وفات کے وقت آپ سے  
 خوش گئے، پھر آپ صحابہ کے ساتھ رہے اور حسن صحبت  
 کا حق ادا کیا، اور اگر آپ انکو چھوڑینگے تو وہ لوگ  
 بھی آپ سے راضی ہونگے،

حضرت انس رضی اللہ عنہ کی محبت کو ذریعہ نجات اور انکے اعمال کو نہایت عظیم الشان  
 سمجھتے تھے، فرماتے ہیں،

فانا احب النبی صلعم و ابابکر و عمر  
 و ارجوان اکون معہم محبی ایاہم  
 وان لم اعمل بمثل اعمالہم،

میں رسول اللہ صلعم اور ابوبکر و عمر کو محبوب رکھتا ہوں اور  
 امید ہے کہ محبت کی وجہ سے میں انکے ساتھ ہونگا، اگرچہ  
 میں نے انکے جیسے اعمال نہیں کئے ہیں،

صحابہ نے حضرت ابوبکر رضی اللہ عنہ و عمر رضی اللہ عنہ کے علاوہ یہ خیال اور کسی صحابی کی نسبت ظاہر نہیں کیا  
 حضرت ابن عمر رضی اللہ عنہما فرماتے ہیں،

کنا فی زمن النبی صلعم لا نعدال

ہم لوگ آنحضرت کے زمانہ میں ابوبکر رضی اللہ عنہ کے برابر کسی کو نہیں سمجھتے

۱۔ بخاری کتاب المناقب باب مناقب عمر رضی اللہ عنہ ایضاً مناقب عثمان رضی اللہ عنہ

بابی بک احداً، ثم عمر، تھے، پھر ان کے بعد عمر رضہ کو افضل خیال کرتے تھے،

ایک بار حضرت ابن عمر رضہ نے اسلم سے حضرت عمر رضہ کے بعض حالات دریافت فرمائے، جب اونہوں نے بیان کیے تو سکر فرمایا،

ما رأیت احداً قط بعد رسول اللہ

صلعم من حین قبض کان اجدو۔

اجود حتی انتہی من عمر بن الخطاب،

کوشش کر نوالا، اور زیادہ کھرا نہیں دیکھا،

ایک انصاری نوجوان نے خود حضرت عمر رضہ کے سامنے کہا،

ابشر یا امیر المؤمنین ببشری اللہ

ک من صحبة رسول اللہ صلعم و قد

فی آپ اسلام ما قد علمت ثم ولیت

فعلت ثم شهادتہ،

ابو بردہ بن ابی موسیٰ اشعری رضہ سے جب حضرت ابن عمر رضہ نے حضرت عمر رضہ اور

ابو موسیٰ رضہ کا مکالمہ نقل کیا تو ابو بردہ بولے،

ان اباک و اللہ خیر من ابی،

خدا کی قسم آپ کے والد میرے والد سے بہتر تھے،

یہ خاص خاص لوگوں کے خیالات تھے، اب عام لوگوں کے خیالات دیکھو،

جب حضرت عمر رضہ نے اسلام قبول کیا، تو تمام مکہ امنڈ آیا، حضرت ابن عمر رضہ اپنا

سہ بخاری کتاب المناقب مناقب عمر رضہ، سہ ایضاً باب قصة البيعة والاقتان علی عثمان رضہ ایضاً

باب بنیان الکعبہ باب ہجرة النبي صلعم واصحابه الى المدينة

چشم دید واقعہ بیان کرتے ہیں،

فلقی الناس قد سال بہم الوادی! عامس لوگون کے پاس گئے، جو اس قدر تھے کہ گو

وادی میں سلاب آگیا تھا،

غزوہ احد میں ابوسفیان نے آنحضرت صلعم اور حضرت ابو بکر رض کے بعد تین مرتبہ حضرت

عمر کا نام پکارا،

غزوہ حنین میں صحابہ کا بڑا مجمع حضرت عمر رض کے پاس تھا، حضرت ابو قتادہ رض کہتے ہیں

فاذا بعمر بن الخطاب فی الناس، ناگاہ عمر نظر پڑے جو لوگون میں کھڑے ہوئے تھے

غزوہ طائف میں لعلی بن امیہ رض نے ادنیٰ سے کہا تھا،

اس فی النبی صلعم حین یوحی الیہ آنحضرت صلعم پر جب وحی آتی ہے مجھ کو وہ حالت آتی

آنحضرت صلعم نے جب انتقال فرمایا، اور حضرت ابو بکر رض سے آئے تو دیکھا،

عمر یکلما الناس، عمر رض لوگون کو گفتگو کر رہے ہیں،

ان واقعات سے معلوم ہوتا ہے کہ تمام صحابہ مصائب اور مشکلات کے وقت حضرت عمر

کے دامن میں پناہ لیتے تھے، اور حضرت ابو بکر رض کے بعد مرجعیت عامہ ادنیٰ کو حاصل تھی،



۱۰ بخاری باب سلام عمر بن الخطاب، ۱۱ ایضا کتاب الجنائز باب لدخول علی المیت بعد الموت اذا درج فی القف

## امامت و اجتهاد

آنحضرت صلعم نے فرمایا ہے:

میں سو رہا تھا، اتنے میں دودھ کا ایک پیالہ پیش کیا

گیا، میں نے پایا تاکہ کہ سیرابی ناخون سے

نکلتی ہوتی نظر آئی، پھر میں نے اپنا بچا ہوا

عمر بن الخطاب کو دیا، صحابہ نے پوچھا یا رسول اللہ

اسکی تاویل کیا ہے؟ فرمایا علم!

بینا انا نائم انیت بقدر لبن فشریت

حتى انی لاسری الی الی یخرج فی

ظفاری، ثم اعطیت فضلی عمر

بن الخطاب، قالوا فما اولیٰ رسول اللہ؟

قال العلم!

حاملِ وحی کا یہ ارشاد اس طرح پورا ہوا کہ حضرت عمر رضی اللہ عنہما، اسلام کے سب سے بڑے

جہاد اور مختلف علوم اسلامیہ کے بانی قرار پائے، صحابہ میں اور بھی بہت سے بزرگ علوم

اسلامیہ میں کمال رکھتے تھے، لیکن امامت اور اجتهاد کے لحاظ سے آنحضرت صلعم کی جانشینی کا

منصب صرف حضرت عمر رضی اللہ عنہما کو حاصل تھا،

تو یہ حفظ امامت و اجتهاد کے لیے جو چیزیں ضروری ہیں، فطرت نے حضرت عمر رضی اللہ عنہما کی

ذات میں سب کی سب جمع کر دی تھیں، اور ان میں سب سے پہلی چیز قوتِ حفظ ہے، جو

سہ بخاری کتاب العلم باب فضل العلم،

حضرت عمر رضی اللہ عنہم تمام و کمال موجود تھی، آنحضرت صلعم نے ایک بار مبدئاً معاش اور معاد پر ایک جامع خطبہ دیا تھا، حضرت عمر رضی اللہ عنہ کے متعلق فرماتے ہیں:

قام فینا النبی صلعم مقاماً فاخبرنا  
عن بدء الخلق حتی دخل اهل الجنة  
منزلهم و اهل النار منزلهم  
حفظ ذلك من حفظه، ونسیه من نسیه،  
آنحضرت صلعم ایک بار ہم میں کھڑے ہوئے اور ابتدا  
آفرینش سے لیکر جنت اور دوزخ میں داخل ہونے  
تک تمام واقعات کی خبر دی، جسکو یاد ہے یاد ہو  
اور جو بھول گیا، بھول گیا،

یہی خطبہ ہے جو حضرت عمران بن حصین رضی اللہ عنہ نے پورا نہیں سنا تھا، اس لیے تمام عمر افسوس کرتے  
رہے، لیکن حضرت عمر رضی اللہ عنہ کو اس کے سننے اور یاد رکھنے کا موقع حاصل ہوا تھا،

غور و فکر | قوتِ حفظ اگر موجود ہو اور غور و فکر کا مادہ ہو تو انسان کا دماغ بالکل جامد ہوتا  
ہے جو علم و فن کے فوائد سے متمتع نہیں ہو سکتا، لیکن حضرت عمر رضی اللہ عنہ غور و فکر کی قوت نے

ثمراتِ علم سے بہرہ اندوز ہونے کا مادہ پیدا کر دیا تھا، وہ ہر مسئلہ کو تقلیدی طور پر نہیں  
مانتے تھے، بلکہ مجتہدانہ غور کرتے تھے، حضرت ابو بکر رضی اللہ عنہ نے جب مرتدین سے قتال کا ارادہ

ظاہر کیا، اور حضرت عمر رضی اللہ عنہ سے ذکر آیا تو ادھون نے مخالفت کی، لیکن جب حضرت ابو بکر رضی  
اللہ عنہ نے سمجھایا، اور علل و اسباب بیان کئے، تو حضرت عمر رضی اللہ عنہ نے غور کرنے کے بعد ادنیٰ تا سید کی  
چنانچہ خود کہتے ہیں:

هو الله ما هو الا ان رأيته ان قد شرح  
له بخاری کتاب بدر الخلق باب ما جازني قول الله وهو الذي يبدوا خلق ثم يعيده اخره ايضا كتاب  
استثابة المعاندین والمرتدین باب قتل من ابى قبول الفرائض،

اللہ صدرا ابی بکر للقتال معرفت      قتال کے لیے ابو بکر کا سینہ کھول دیا ہے، اور میں نے  
انہ الحق،      سمجھا کہ حق یہی ہے،

اصابتِ راس | غور و فکر کے ساتھ ساتھ اگر اصابتِ راس بھی ہو تو دماغ کی اصلی قوت نمایان  
ہوتی ہے، اور اوپر فطرت کے تمام راز ہائے سر بستہ منکشف ہو جاتے ہیں، حضرت عمر رضی  
کی قوتِ فکریہ نے اس قدر جلا پائی تھی کہ جن چیزوں کے متعلق وہ محض ظن اور گمان ظاہر کرتے  
تھے، وہ بھی یقین کا پتہ ہو جاتا تھا، چنانچہ حضرت ابن عمر رضی فرماتے ہیں <sup>۱</sup>

ما سمعت عمر لشيء قط يقول اني  
من نے کبھی عمر رضی کو یہ کہتے نہیں سنا کہ میرا گمان یہ ہے  
لاظن لکن آلا كان كما يظن،      گریہ کہ ادنیٰ گمان کے مطابق ظہور میں آتا تھا،

طلب علم کا اہتمام | ان فضائل کے ساتھ حضرت عمر رضی کو طلبِ علم میں خاص اہتمام رہتا تھا،  
اور وہ اسکے لیے بجد کدو کاوش کرتے تھے، چنانچہ جب وہ عوالیٰ میں سکونت پذیر تھے،  
آنحضرت صلعم کے اقوال و اعمال کے جمع کرنے کا یہ اہتمام کیا تھا کہ ایک دن بیچ دیکر خدمتِ  
نبویٰ میں حاضر ہوتے تھے، اور دن بھر جو کچھ مشاہدہ کرتے، اسکو لپیٹ کر اپنے انصاری  
ہمسایہ سے بیان کرتے تھے، دوسرے دن انصاری آتے اور حضرت عمر رضی کو اس روز کے  
تمام واقعات سے مطلع کرتے تھے، اس طرح کوئی واقعہ حضرت عمر رضی سے مخفی نہیں رہتا تھا،  
خود فرماتے ہیں <sup>۲</sup>

كنت انا و جاري من الانصاري      میں اور میرا انصاری ہمسایہ جو بنی امیہ بن زید سے

۱۔ بخاری باب بنیان الکعبۃ باب اسلام عمر بن الخطاب رضی <sup>۱</sup> ایضاً کتاب العلم باب التناوب فی العلم،



بنی امیہ بن زید وہی من عوالی  
 المدینہ، وکنا تناوب النزول علی  
 رسول اللہ صلعم یوماً  
 وانزل یوماً، فاذا نزلت جنتہ بنجر  
 ذالک الیوم من الوحی وینیرہ،  
 واذ انزل فعل مثل ذالک،  
 تھا عوالی میں رہتے تھے، ہم باری باری رسول شہ  
 صلعم کے پاس آتے جاتے تھے، ایک روز وہ جاتے  
 تھے اور ایک روز میں، جب میں جاتا تو دن بھر  
 جو کچھ وحی آتی اس سے نیز دوسرے حالات  
 سے اونکو آگاہ کرتا تھا، اور جب وہ جاتے تو وہ  
 بھی ایسا ہی کرتے تھے،

اسی بنا پر بعض اوقات اونکو کوئی نیا حکم معلوم ہوتا تو تعجب کرتے تھے، ایک بار حضرت  
 ابو موسیٰ اشعری رضی اللہ عنہ آئے اور اندر آنے کی اجازت مانگی، چونکہ حضرت عمر رضی اللہ عنہ کسی کام میں  
 مصروف تھے، اجازت نہیں دی، ابو موسیٰ رضی اللہ عنہ واپس آئے، تو حضرت عمر رضی اللہ عنہ گھبرا گئے،  
 اور فرمایا کیا میں نے عبداللہ بن قیس رضی اللہ عنہ کی آواز نہیں سنی تھی؟ اونکو بلاو، لوگوں نے  
 کہا وہ تو چلے گئے، فرمایا بلا لاؤ، حضرت ابو موسیٰ رضی اللہ عنہ نے کہا ہم کو آنحضرت صلعم نے یہی حکم دیا  
 دیا ہے، فرمایا ثبوت پیش کر، وہ انصار کے مجمع میں آکر حضرت ابو سعید خدری رضی اللہ عنہ کو لے گئے  
 جب ابو سعید رضی اللہ عنہ نے شہادت دی، تو ارشاد فرمایا،

اخفی علی من امور رسول اللہ صلعم؟  
 رسول اللہ صلعم کا ایک حکم مجھ سے مخفی رہ گیا، مجھ کو  
 الھانی الصنف بکلاسواق،  
 تجارت نے مصروف کر لیا تھا،

یہ اہتمام اسقدر بڑھا ہوا تھا کہ وہ یہ بھی یاد رکھتے تھے کہ فلان آیت کس مقام پر

۱۔ بخاری کتاب البیوع باب الخرج فی التجارۃ،

نازل ہوئی یا فلاں حدیث آنحضرت صلعم نے کس جگہ ارشاد فرمائی؟ ایک بار اوسکے پاس ایک  
یودی آیا، اور کہا آپ کے قرآن میں ایک ایسی آیت موجود ہے جو اگر ہمارے ہاں ہوتی  
تو ہم ادسکی یادگار قائم کرتے، فرمایا کون آیت؟ کہا، الیوم اکملت لکم دینکم الخ،  
حضرت عمرؓ نے جواب دیا،

قد عرفنا ذلك اليوم، والمكان  
الذي نزلت فيه على النبي صلعم  
وهو قائم بعرفة يوم الجمعة،  
ہم کو وہ دن یا ہے، اور وہ جگہ بھی جہاں آیت  
رسول اللہ صلعم پر نازل ہوئی تھی، آپ عرفہ  
میں کھڑے تھے اور جمعہ کا دن تھا،  
ایک دفعہ ایک حدیث بیان کی تو فرمایا،

سمعت النبي صلعم لواء العتيق،  
سوا لعلی | حضرت عمرؓ نے کبھی کبھی آنحضرت صلعم سے استفتا کرتے تھے، اور آپ جواب  
عنايت فرماتے تھے، ایک بار دریافت کیا کہ رات کو جنابت کی حالت میں کیا کیا جائے؟  
فرمایا وضو کر لیا کرو،

حضرت ابن عمرؓ نے اپنی بیوی کو حالت حیض میں طلاق دی تھی، حضرت عمرؓ نے  
آنحضرت صلعم سے ذکر کیا، آپ ناراض ہوئے اور فرمایا ادنکو مراجعت کرنی چاہیے، اور پھر پھر  
حیض، پھر طہر تک روکنا چاہیے، اوسکے بعد اگر طلاق دینا چاہیں تو اجتماع سے قبل حالت طہر  
میں طلاق دے سکتے ہیں، اور یہ میعاد خدا کے حکم کے بالکل موافق ہے،

لہ بخاری کتاب الایمان باب زیادة الایمان ونقصانه، لہ ایضاً کتاب المناسک باب قول النبی صلعم العتیق  
واد مبارک لہ ایضاً کتاب الغسل باب الجنب یومئذ ثم ینام، لہ ایضاً کتاب التفسیر، سورۃ الطلاق،

طلاق

طریقہ تعلیم | حضرت عمرؓ سے بھی لوگ علمی سوالات کیا کرتے تھے، ایک شخص نے آکر پوچھا کہ

میں جنب ہوتا ہوں اور پانی نہیں لٹتا، حضرت عمرؓ بھی موجود تھے، بولے وہ واقعہ یاد کیجئے، جب آپ اور ہم سفر میں تھے، غسل کی ضرورت ہوئی، آپ نے نماز نہیں پڑھی، اور میں نے سٹی میں بوٹ کر نماز ادا کی، جب میں نے آنحضرت صلعم سے ذکر کیا تو آپ نے فرمایا تم کو یہ کافی تھا، اسکے بعد آپ نے دونوں ہاتھ زمین پر مارے، پھر مٹی پھونک کر ہاتھوں کو چہرہ اور ہتھیلیوں پر مل لیا،

آنحضرت صلعم کے زمانہ میں لوگوں کے پاس کپڑے کم تھے، اسلئے ایک شخص نے پوچھا تھا کہ ایک کپڑے میں نماز پڑھی جاسکتی ہے یا نہیں؟ آپ نے فرمایا تھا تم میں سب کے پاس دو کپڑے کہاں ہیں؟ حضرت عمرؓ کے زمانہ خلافت میں مسلمانوں کی مالی حالت درست ہو گئی تھی، اسلئے جب ادن سے یہ سوال کیا گیا تو انھوں نے جواب دیا،

اذا وسع الله فاعسعوا، جمع رجل جب خدا نے رحمت دی ہے تو تم بھی وسعت اختیار  
 عليه ثيابہ، صلی رجل فی ازار ورجاء کرو، کوئی تمام کپڑے پہنے، کوئی ازار اور ردا  
 فی ازار و قمیص، فی ازار و قباء، میں، کوئی اندر و قمیص میں، کوئی ازار و قبا دین  
 فی سراویل و سراداء، فی سراویل کوئی پاجامہ اور ردا، میں، کوئی پاجامہ اور  
 و قمیص، فی سراویل و قباء، فی تباں قمیص میں، کوئی پاجامہ اور قبا، میں، کوئی جاگیہ  
 و قباء، فی تباں و قمیص، (قال و حسبہ اور قبا، میں، کوئی جاگیہ اور قمیص میں نماز پڑھے (یاری

۱۔ بخاری کتاب التیمم باب بل یفخ فی یدیه بعد ما یضرب بہما الصید للتمیم، ۱۷۱۰ ایضاً کتاب الصلوٰۃ باب الصلوٰۃ  
 فی القیص و السراویل و التباں و القبا،

قال، فی بیان و شرح ۱۶،  
 کہتا ہے کہ یہ بھی فرمایا، کوئی جا نگیہ و رد امین نماز پڑھے  
 تعلیم کے لیے حضرت عمر رضی اللہ عنہ کی کوئی خاص درگاہ نہ تھی، بلکہ مسجد نبوی کا منبر، صحابہ کی مجلس  
 مخصوص صحبتین، عام راستے، جلوت و خلوت، سفر و حضر، غرض ہر زمان و مکان اون کے  
 روحانی فیوض سے لبریز ہوتا تھا، جو مسائل اور کو معلوم ہوتے اور نئے بتلانے میں دروغ  
 نہیں کرتے تھے، ایک بار حضرت ابن عباس رضی اللہ عنہ نے کہا کہ میں فلان مسئلہ ایک سال سے پوچھنا  
 چاہتا تھا، لیکن ہمت نہیں پڑتی تھی، حضرت عمر رضی اللہ عنہ نے فرمایا،

فلا تفعل، ما ظنت ان عندی  
 ایسا نہ کیا کرو، جس چیز کے متعلق گمان ہو کہ میرے  
 من علم فلسفی فان کان لی علم  
 پاس اور سکا علم ہے، اور سکو پوچھ لیا کرو، اگر مجھے  
 خبر تک بہ،  
 علم ہو گا تو بتلا دوں گا،

جواب صاف دیتے، اور فوراً دیتے تھے، ایک مرتبہ حضرت ابن عباس رضی اللہ عنہ نے پوچھا کہ  
 مظاہرہ کرنے والی دو عورتیں کون تھیں؟ تو وہ خود کہتے ہیں کہ

فما اتممت کلامی حتی قال عائشة  
 میرے منہ سے پوری بات بھی نکلنے نہیں پائی  
 وحفصة،  
 تھی کہ حضرت عمر رضی اللہ عنہ نے کہا، عائشہ اور حفصہ،

بہم جواب پر ناراضی ظاہر فرماتے تھے، ایک بار صحابہ سے ایک آیت کا شان نزول  
 پوچھا، لوگوں نے کہا خدا کو اسکا علم ہے، عبید بن عمیر بیان کرتے ہیں،

عصیب عمر رضی اللہ عنہ فقال قولوا لعلم ادکلا لعلم،  
 حضرت عمر ناراض ہو اور فرمایا یہ کہو کہ ہم بانتر ہیں یا نہیں؟  
 لے بخاری کتاب تفسیر باب قولہ قد فرض اللہ لکم تحلة اباکم، سورة التحریم، لے ایضا باب قولہ راذ اسہ لہ  
 لے بعض از واجہ حدیثا، لے ایضا باب قولہ ایودا حکم ان تکون لہ جنۃ سورة البقرة،

معقول جواب سے خوش ہوتے تھے، ایک بار آنحضرت صلعم نے صحابہ سے دریافت کیا کہ وہ کونسا درخت ہے، جو مسلمان کے مشابہ ہے، اسکے پتے نہیں جھڑتے، یہ نہیں ہوتا، وہ نہیں ہوتا، اور ہر زمانہ میں پھلتا ہے، حضرت ابن عمر رضی اللہ عنہما کے ذہن میں آیا کہ یہ کھجور کا درخت ہوگا لیکن چونکہ حضرت ابو بکر رضی اللہ عنہم و عمر رضی اللہ عنہم خاموش تھے، وہ بھی خاموش رہے، اسکے بعد آنحضرت صلعم نے خود بتلایا کہ یہ کھجور کا درخت ہے، ابن عمر رضی اللہ عنہما نے جب حضرت عمر رضی اللہ عنہ سے یہ واقعہ بیان کیا تو توبہ لائی کہ ان تکون قلتها احب الی من کذا اگر تم نے کہا ہوتا تو یہ مجھ کو سرخ اذنوں سے دکنا، بڑا بکر محبوب ہوتا،

جس چیز کا جواب معلوم نہوتا، سکوت اختیار کرتے تھے، اسی بنا پر اس سوال کے جواب میں وہ بالکل خاموش بیٹھے رہے، اگر کوئی سمجھدار آدمی سطحی بات زبان سے نکالتا تو تعجب کرتے تھے، شام کے سفر میں جب حضرت عمر رضی اللہ عنہ نے دبار کی وجہ سے واپس ہونا چاہا اور حضرت ابو عبیدہ رضی اللہ عنہ نے اعتراض کیا تو بولے،

لو غیرک قالہایا ابا عبیدہ لا! ابو عبیدہ! کاش تمہارے علاوہ کوئی دوسرا شخص بات کہتا اسکے بعد وجہ بتلائی،

ان عنوانات کے بعد جب حضرت عمر رضی اللہ عنہ کے علوم و فنون سے بحث کرنے کا وقت آیا تو ادنیٰ علمی زندگی کا وہ حصہ جو منصب خلافت سے متعلق تھا، اس کا ذکر صیغہ تعلیم میں آچکا ہے لہٰذا بخاری باب قولہ کثیرہ طیبہ صلی اللہ علیہ وسلم و فرغانی اسما سورۃ ابراہیم، لہٰذا ایضاً کتاب الطب باب ما یذکر فی الطاعون

تذاتی حیثیت سے اہم مقام پر تذکرہ کیا جاتا ہے،

### قرآن مجید

قرآن مجید کی سب سے بڑی خدمت اوسکی جمع و ترتیب ہے، اور یہ حضرت عمر رضی اللہ عنہ کے  
 اشارہ سے عمل میں آئی، اس میں شک نہیں کہ تدوین قرآن کا لازوال فخر حضرت ابو بکر رضی اللہ عنہ کیلئے  
 قدر ہو چکا تھا، تاہم اسکا خیال سب سے پہلے حضرت عمر رضی اللہ عنہ ہی کے دماغ میں آیا،  
 قرآن مجید میں مختلف علوم ہیں، جن میں علم قرأت، علم تفسیر، اور علم نسخ و منسوخ  
 حضرت عمر رضی اللہ عنہ کے حالات میں پتہ چلتا ہے،

۱. علم قرأت: قرآن مجید اگرچہ قریش کی زبان میں نازل ہوا، تاہم لب و لہجہ کے لحاظ  
 سے اوس میں مختلف قرائتیں ہیں، حضرت عمر رضی اللہ عنہ اوسکو ایک ہی طرز پر تمام لوگوں کو پڑھانا چاہتے  
 تھے، ایک بار عہد نبوت میں ہشام بن حکیم بن حزام رضی اللہ عنہ کو سورہ فرقان پڑھتے ہوئے سنا، وہ اور  
 طرز پر پڑھ رہے تھے، اور حضرت عمر رضی اللہ عنہ کو آنحضرت صلی اللہ علیہ وسلم نے اور طرز پر پڑھائی تھی، چاہا کہ  
 فوراً ٹوکیں لیکن پھر ہمت دی، جب وہ نماز پڑھ کر فارغ ہوئے، تو چادر سے باندھ کر  
 اوسکو آنحضرت صلی اللہ علیہ وسلم کی خدمت میں لائے، اور واقعہ بیان کیا، آپ نے فرمایا انکو چھوڑ دو،  
 پھر سورہ پڑھوا کر سنی، اور فرمایا اسی طرح نازل ہوئی تھی، اوسکے بعد حضرت عمر رضی اللہ عنہ سے  
 پڑھوا کر سنی اور فرمایا اسی طرح نازل ہوئی تھی، اسکے بعد ارشاد ہوا، قرآن سات حرفوں پر  
 نازل ہوا ہے، جو آسان معلوم ہو اوس حرف پر پڑھو،

۲. علم نسخ و منسوخ: کلام انصوم بعضہم فی بعض،

حضرت عمرؓ سے بعض ایسی قرأتیں منقول ہیں، جو عام قرأت کے خلاف ہیں، مثلاً  
یہ آیت اللہ لا الہ الا هو الحی القيوم، حضرت عمرؓ اسکو الحی القیام پڑھتے تھے،

سورہ صٰہن میں ہے،

وطني جادد انما فتننا لا فاستغفر ربہ وخرسا کا دانا ب، حضرت عمرؓ فتننا کو مشدود  
پڑھتے تھے یعنی فتننا،

سورہ جمعہ میں ہے،

فاسعوا الی ذکر اللہ، حضرت عمرؓ اسکو فامضوا الی ذکر اللہ پڑھتے تھے،

لیکن قرأت شاذہ کی یہ تمام روایتیں امام بخاری نے بلا سند نقل کی ہیں، اور انکو  
ترجمہ الباب میں لائے ہیں، اسلئے صحت کے لحاظ سے انکا وہ درجہ نہیں ہو سکتا جو مسند حدیث کا  
ہے، اسی بنا پر ہکو انکی صحت میں شک ہے،

(۲) علم تفسیر: حضرت عمرؓ نے بہت سی آیتوں کی تفسیر بھی بیان فرمائی ہے، لیکن اس سلسلہ  
میں انکا سب سے بڑا کارنامہ یہ ہے کہ انھوں نے علمی طور پر تفسیر القرآن بالقرآن کا اصول  
ایجاد کیا، چنانچہ سورہ اذا الشمس کورت کی اس آیت الذفوس من زوجت کی جب تفسیر  
بیان فرمائی تو سند میں یہ آیت پڑھی، احشرا والذین ظلموا وانز واجھم،

قرآن مجید میں ہے،

اليود احدكم ان تكون له جنة من کیا تم میں سے کوئی پسند کرتا ہے کہ اسکے پاس ایک  
لہ بخاری کتاب التفسیر سورہ نوح، ۱۰۱ ایضا کتاب الانبیاء باب واذکر عبدنا داود ذوالالايد ۱۰۱ ایضا  
کتاب التفسیر سورہ الحجۃ ۱۰۱ ایضا کتاب التفسیر سورہ تکویر،

نخیل و اعناب تجری من تحتها الاثمار

باغ کھجور اور انگور دکھا ہو، جسکے نیچے نہریں جاری ہوں

لہ فیہا من کل الثمرات،

اور اوسکو باغ میں ہر قسم کے پھل ملین،

حضرت عمرؓ نے صحابہ سے اسکے متعلق دریافت کیا تو لوگوں نے لاعلمی ظاہر کی، حضرت عمرؓ

نے فرمایا کہ یہ اوس شخص

لرجل غنی یعمل بطاعة الله عز وجل

کی مثال بیان کی گئی ہے جو دولت مند ہو اور خدا کی

ثم بعث الله له الشيطان فعلم بالمعاصی

اطاعت کرتا ہو، لیکن پھر شیطان کے اغوا میں مصیبت

حتی اغرق اعماله،

میں مبتلا ہو جائے اور نیک کاموں پر معاصی غالب آجائیں

قرآن مجید میں ہے،

یومنون بالجبت والطاغوت،

وہ لوگ جبت اور طاغوت پر ایمان رکھتے ہیں

حضرت عمرؓ فرماتے ہیں،

الجبت السحر والطاغوت الشيطان

جبت سحر کو کہتے ہیں اور طاغوت شیطان ہے

قرآن مجید میں ہے،

احل لكم صید البحر وطعامه متاعا لكم

تمہارے لیے دریا کا صید اور طعام حلال کیا گیا ہے

تا کہ وہ متاع کے کام آئے،

حضرت عمرؓ صید اور طعام کی تشریح میں فرماتے ہیں،

صید ما اصطید طعامه ما رمی بہ

صید تو وہ ہے جو شکار کیا جائے، اور طعام وہ ہے جسکو سمند بھینگیں

لہ بخاری کتاب التفسیر سورۃ البقرہ، سورۃ النساء، سورۃ الصافات کتاب الذبائح باب قول سدقہ احل لكم صید البحر،



قرآن مجید میں ہے،

اور جب لوگوں کا نکاح کیا جائیگا،

وإذا النفوس زوجت،

حضرت عمرؓ فرماتے ہیں،

یزوج نظیرہ من اهل الجنة والنار، اہل جنت و دوزخ میں جو اوسکا مثل ہوگا، اوسکے

اوسکا نکاح کیا جائیگا،

اور اسکی تائید میں قرآن کی یہ آیت پیش کرتے ہیں،

احشر و الذین ظلموا اذ واجہم، ظالمون اور اذنی بیویوں کو جمع کرو،

سورہ اذا جاء نصر اللہ و الفتح کے متعلق اذنی کا خیال تھا کہ یہ آنحضرت صلعم کی وفات

کی پیشینگوئی تھی، چنانچہ جب صحابہ سے دریافت کیا، اور ابن عباس رضی اللہ عنہما نے اسکی یہ تفسیر بیان

کی کہ جب خدا کی مدد آجائے اور مکہ فتح ہو جائے تو یہ آپ کے موت کی علامت ہے اور وقت

آپ خدا کی حمد اور استغفار کریں، تو حضرت عمرؓ نے فرمایا،

ما اعلم منها الا ما تعلم، جو تم جانتے ہو میں بھی وہی جانتا ہوں،

(۳) علم نسخ و منسوخ، حضرت عمرؓ قرآن مجید میں نسخ کے قائل تھے اور سند میں یہ آیت

پیش کرتے تھے،

ما ننسخ من آية او ننسخها،

ہم کوئی آیت منسوخ نہیں کرتے یا بھلا نہیں دیتے مگر اگر

اسی بنا پر جب حضرت ابی بنہ بعض منسوخ آیتوں کو پڑھتے تو وہ انکار کرتے تھے، چنانچہ ارشاد فرمایا

۱۵ بخاری کتاب التفسیر سورہ التکویر، ۱۵ ایضاً کتاب المغازی باب غزوة الفتح، ۱۵ ایضاً کتاب التفسیر

سورۃ البقرۃ باب قولہ ما ننسخ من آية

وانا لندع من قول ابی وذاک  
ان ابیا یقول لا ادع شیئا سمعتہ  
من رسول اللہ صلعم وقد قال اللہ  
ما ننسخ من آیة او ننسها،

اور ہم ابی کا قول چھوڑ دیتے ہیں اور یہ اس بنا پر  
کہ ابی کہتے ہیں کہ میں نے جو کچھ رسول اللہ صلعم سے  
سنا ہے اسکو نہیں چھوڑ سکتا، حالانکہ خدا فرماتا  
ہے، ما نسخ من آیة او ننسها،

آیت رجم کے متعلق اونھوں نے خطبہ میں فرمایا تھا کہ وہ منسوخ ہو گئی ہے، اور اسکا  
حکم باقی ہے، ہم اس مقام پر ان کے اصلی الفاظ نقل کرتے ہیں،

ان اللہ بعث محمداً صلعم بالحق وانزل  
علیہ الكتاب فكان مما انزل اللہ  
آیة الرجم فقرأناھا وعقلناھا  
ووعیناھا، رجم رسول اللہ صلعم  
ورجمنا بعدا، فاخشی ان طال  
بالناس زمان ان یقول قائل واللہ  
ما نجد آیة الرجم فی کتاب اللہ  
فیضلو ابترک فریضة انزلھا اللہ،

خدا نے محمد صلعم کو حق کے ساتھ مبعوث کیا، اور  
اوپر کتاب نازل کی جس میں آیت رجم بھی تھی ہم نے  
اسکو پڑھا، سمجھا اور یاد رکھا، رسول اللہ صلعم نے  
کہا۔ اور ہم نے بھی آپ کے بعد رجم کیا، میں  
کہتا ہوں کہ آگے چلکر کوئی یہ نہ کہے کہ خدا کی قسم  
ہم کو قرآن میں آیت رجم نہیں ملتی، اور لوگ  
ایک فرض کے ترک کرنے پر گمراہ ہوں جسکو خدا نے  
فیضلو ابترک فریضة انزلھا اللہ، اوتارا تھا،

اسی طرح وہ آیت جو دوسرے خاندانوں سے اقصاب کے متعلق تھی، اسکو بھی حضرت  
عمر رضہ منسوخ سمجھتے تھے، چنانچہ فرماتے ہیں،

لہ بخاری کتاب الحاربین باب رجم الجلی من الزنا اذا حصنت،

ثم انا كنا نقرء فيما نقرء من كتاب الله  
 ان لا ترغبوا عن آياتكم فانه كفر بكم  
 پھر ہم کتاب الہی میں یہ بھی پڑھا کرتے تھے کہ اپنے  
 آج اور اجدا سے اعراض نہ کرو، کیونکہ اون کو  
 ان ترغبوا عن آياتکم،  
 اعراض کرنا کفر ہے،

قرآن مجید میں نسخ ہوا یا نہیں؟ یہ بڑا معرکہ آرا مسئلہ ہے، مفسرین میں ابو سلم  
 اصفہانی نے نسخ سے قطعی انکار کیا ہے، اور ہم بھی اونہی کے خیال کی تائید کرتے ہیں، ہمارے  
 نزدیک ما نسنخ من آية او نسمها کا تعلق آیات قرآنی سے نہیں، بلکہ کتب سابق سے  
 ہے، مطلب یہ ہے کہ ہم کتب قدیمہ کی جب کوئی آیت قرآن مجید کے ذریعہ سے منسوخ  
 کرتے ہیں تو اسکے برابر یا اس سے بہتر حکم نازل کرتے ہیں،  
 حضرت عمر رضی کی طرف جو روایات منسوب ہیں، اونکی سند کچھ زیادہ بہتر نہیں، حضرت  
 ابی رزہ کی نسبت اونہوں نے جو خیال ظاہر کیا ہے، اس روایت کے سلسلہ سند میں  
 حبیب بن ابی ثابت ہیں، جن سے بعض مناکیر منقول ہیں، ابن حبان نے لکھا ہے کہ وہ  
 تدلیس کرتے تھے،

حضرت عمر کا خطبہ جو باب رحمہ اجمالی میں منقول ہے، اسکے ایک راوی عبد العزیز  
 ابن عبد اللہ ہیں، جنکو ابو داؤد ضعیف سمجھتے تھے، ابو حاتم کا قول ہے کہ وہ یحییٰ بن کبیر سے  
 بہتر تھے، یحییٰ کی روایتیں قابل احتجاج نہیں ہوتیں، نسائی نے اونکو ضعیف کہا ہے،  
 عبد العزیز کے اوپر ابراہیم بن سعد ہیں جنکو یحییٰ بن سعید ضعیف سمجھتے تھے،  
 حقیقت یہ ہے کہ حضرت عمر رضی جن عبارتوں کو قرآن مجید کی آیتیں کہتے ہیں، اگر

نسخ قرآن  
 کا مسئلہ

بروایت صحیح ثابت ہوں تو وہ احادیث نبوی تھیں، لیکن چونکہ اونکا انداز قرآن مجید کے  
مشابہ تھا اس لیے حضرت عمرؓ کو شبہ ہوا، صحابہ کو اس قسم کا شبہ بعض اور حدیثوں کے متعلق  
بھی ہوا ہے، چنانچہ یہ حدیث،

لو ان لابن آدم مثل واد مالا لاحب ان له اليه مثله، ولا يملأ عين ابن  
آدم الا التراب، ويتوب الله على من تاب،  
اگر انسان کے پاس ایک وادی کے برابر  
مال ہو تو وہ ادنا ہی اور چاہیگا، انسان کی آنکھ  
صرف مٹی بھر سکتی ہے، اور جو خدا کی طرف رجوع  
ہو خدا بھی اس کی طرف رجوع ہوتا ہے،  
حضرت ابن عباسؓ رحمہ کے نزدیک مشتبہ تھی، اور وہ فرماتے تھے کہ مجھے معلوم نہیں یہ قرآن  
ہے یا نہیں؟

لیکن ہمارے نزدیک حضرت عمرؓ کا یہ خیال ہی نہ تھا، چنانچہ آیت رجم کے متعلق جو  
دوسری روایت موجود ہے، اوس میں یہ الفاظ حضرت عمرؓ کی طرف منسوب کئے گئے ہیں،  
لقد خشيت ان يطول بالناس زمان  
حتى يقول قائل لا نجد الرحمة في  
كتاب الله فيضلوا بترك فريضة انزلها  
الله، الا وان الرحمة حق على من  
سنانى وقد احصن، اذا قامت البينة  
مجھے ڈر ہے کہ زمانہ دراز کے بعد کوئی کہنے والا  
یہ نہ کہے کہ ہم رجم کا حکم کتاب الہی میں نہیں پاتے،  
اور لوگ ایک فرض کے ترک پر جسکو خدا نے  
نازل کیا تھا، گمراہ ہو جائیں، ہاں رجم اس  
شخص پر جو محصن ہو کر زنا کرے واجب ہے اگر شہوت

سے بخاری کتابہ رفاق باب اتبعی من فتنۃ المال، اسلہ ایضا کتاب المحارین باب لا عتران بالزنا،

ادکان الجبل اذ الاعتراف الا وقد موجود ہو یا حمل ہو یا اقرار کرے، ہاں رسول اللہ صلی اللہ علیہ وسلم

رجم رسول اللہ صلی اللہ علیہ وسلم ورجنا بعداً نے رجم کیا تھا، اور منہ بھی آپ کے بعد رجم کیا ہے،

یہ روایت علی بن عبداللہ، سفیان بن عیینہ، زہری، عبید اللہ اور حضرت ابن

عباس رضی اللہ عنہم سے منقول ہے جو اپنے اپنے زمانہ میں حدیث و روایت کے امام تھے، اس سے

صرف اس قدر معلوم ہوتا ہے کہ رجم کا حکم گو قرآن میں موجود نہیں، تاہم خدا نے نازل کیا

تھا، اور آنحضرت صلی اللہ علیہ وسلم اور آپ کے بعد خلفائے اوسپر عمل کیا،

اب بحث طلب امر یہ ہے کہ خدا نے وہ حکم کس کتاب میں نازل کیا تھا؟ بخاری

کی ایک روایت سے معلوم ہوتا ہے کہ آیت رجم تورات میں تھی، چنانچہ حضرت ابن عمر رضی اللہ عنہما

سے مروی ہے کہ آنحضرت صلی اللہ علیہ وسلم کی خدمت میں ایک یہودی اور یہودیہ پیش کیے گئے جنھوں نے

زنا کیا تھا، آپ نے فرمایا تمہاری کتاب میں کیا حکم ہے؟

لوگوں نے کہا کہ ہمارے علماء منہ سیاہ کر کے ادٹا سوار کرتے ہیں، اسپر عبداللہ بن سلام رضی اللہ عنہ

بوسے یا رسول اللہ تورات منگوائے، تورات آئی تو ایک یہودی نے آیت رجم پر ہاتھ

رکھ دیا، اور ادھر ادھر سے پڑھنا شروع کیا، عبداللہ بن سلام رضی اللہ عنہ نے کہا اپنا ہاتھ ہٹاؤ

ہاتھ ہٹایا تو آیت رجم نکلی، آنحضرت صلی اللہ علیہ وسلم نے اوسکے مطابق رجم کا حکم دیا،

حضرت عمر رضی اللہ عنہ نے عام لفظ استعمال کیا ہے انزل لھا اللہ، جسکے یہ معنی ہو سکتے ہیں

کہ تورات میں حکم اتر اٹھا، اور چونکہ قرآن میں حکم نہیں اتر اسیلئے اگلا حکم باقی رہا، اور

سہ بخاری باب الرجم بالبلاط،

آنحضرت صلعم نے اوپر عمل فرمایا،

آنحضرت صلعم جن مسائل کے متعلق صریح احکام نہیں آتے تھے، اذن میں اہل کتاب کی موافقت فرماتے تھے، یہی وجہ ہے کہ جب عبداللہ بن ابی اوفی نے یہ بیان کیا کہ رسول اللہ صلعم رجم کا حکم دیتے تھے تو شبیبانی نے فوراً پوچھا کہ سورہ نور کے نازل ہونے سے قبل یا بعد؟ پیر ابن ابی اوفی نے لاطمی ظاہر کی، لیکن ہم کو معلوم ہے کہ سورہ نور کے بعد بھی آپ نے رجم کا حکم دیا ہے ایسے ہی معنی ہو سکتے ہیں کہ تورات کا حکم منسوخ نہیں ہوا،

چونکہ قرآن مجید میں رجم کا حکم موجود نہیں، اور آنحضرت صلعم نے اوپر عمل فرمایا ہے، ایسے یہ سنت نبوی کے تحت میں داخل ہوگا، حضرت عمر نے اسی خیال کو ان الفاظ میں ظاہر کیا ہے، الا وقد رجم رسول اللہ صلعم وراجمنا بعدہ، اور حضرت علی نے صاف صاف فرمایا ہے،

رجمتھا بسنت رسول اللہ صلعم، میں نے اسکو سنت رسول اللہ صلعم کے مطابق رجم کیا ہے

### حدیث

حضرت عمر نے کو احادیث نبوی کے جمع کرنے میں جو اہتمام تھا، اسکا ذکر اوپر آچکا ہے، اسی بنا پر انہوں نے خود بہت سی حدیثیں روایت کی ہیں، لیکن اس میں اذکار اہلی کا نام یہ ہے کہ انہوں نے حدیثوں کی تحقیق کی، اور ان روایت کے بعض اصول قائم فرمائے، یہ اصول کہ روایت میں احتیاط کرنی چاہیے۔ ادنیٰ کی بدولت عالم وجود میں آبا،

فن روایت  
کے اصول

۱۔ بخاری کتاب اللباس باب الفرق ۱۵۰ ایضا کتاب الخمار باب حکام اہل لذت و احسانہم ۱۵۰ ایضا  
باب رجم محسن،

ایک بار اونھون نے صحابہ سے دریافت کیا کہ تم میں فتنہ کے متعلق رسول اللہ صلعم کی حدیثیں کس کو یاد ہیں؟ حضرت حذیفہ رضی اللہ عنہ نے جو کچھ فرمایا تھا مجھے بلفظ یاد ہے حضرت عمر رضی اللہ عنہ نے ارشاد کیا،

انک علیہ لجرعی، تم آنحضرت صلعم پر جرات کر رہے ہو،

(۲) روایت باللفظ کا طریقہ قائم کیا، اونکی حدیثیں پڑھو تو معلوم ہوگا، کہ آنحضرت صلعم کا ایک ایک لفظ محفوظ رکھا ہے، بلکہ طرز ادانک وہی باقی ہے، مثال کے طور پر ہم بعض حدیثیں نقل کرتے ہیں،

انطار کے متعلق اون سے روایت ہے،

انما قبل اللیل من ههنا، وادبر  
النهار من ههنا، وغربت الشمس  
فقد افطر الصائم،  
روز دار کو افطار کرنا چاہیے،

احکار کے متعلق حدیث بیان فرماتے ہیں،

الذهب بالورق ربی الا هاء هاء  
والبر بالبر ربی الا هاء و هاء و لتمر  
بالتمر ربی الا هاء و هاء، والشعیر  
بالشعیر ربی الا هاء و هاء،  
سو اچاندی کے بدلے ربا ہے گریہ اور یہ اور  
گیہوں، گیہوں کے بدلے ربا ہے گریہ اور یہ اور  
کھجور، کھجور کے بدلے ربا ہے گریہ اور یہ اور  
جو کے بدلے ربا ہے گریہ اور یہ اور

۱۰ بخاری کتاب الزکاة باب الصدقة تکفراً مخطیئة ۱۰۰  
۱۱ ایضاً کتاب الصوم باب منی عیل فطر الصائم  
۱۲ ایضاً کتاب البیوع باب ما یذکر فی بیع الطعام و الحکرة،

(۳) اخبارِ احاد پر شہادت طلب کی، اور بعض حدیثوں میں ایک صحابی کی روایت کو کافی نہیں سمجھا، دیت جنین کے متعلق جب صحابہ سے حدیث پوچھی اور مغیرہؓ نے آنحضرت صلعم کا فیصلہ بیان کیا تو فرمایا،

اثت من یشہد معک علیٰ هذا، اسپر گواہ لاؤ،

چنانچہ محمد بن مسلمہؓ نے شہادت دی،

استیذان کی حدیث جب حضرت ابو موسیٰؓ نے بیان کی، تو ارشاد ہوا،

تاتینی علیٰ ذلک بالبدنة، اسکا ثبوت پیش کرو،

وہ انصار کے جمع میں گئے، اور ابو سعید خدریؓ نے کو لا کر شہادت میں پیش کیا،

(۴) روایت کی نوعیت کے لحاظ سے شدت کی، اور شہادت کا معیار مہذب کیا، عام حدیثوں میں

صرف ثبوت طلب فرمایا، لیکن بعض میں زبرد تو بیخ بھی کی، چنانچہ ابو موسیٰؓ نے فرمایا،

فأنتی علیٰ هذا ببینة او لا فعلنَّ بک یا تو تم ثبوت پیش کرو، در نہ سزا دی جائیگی،

ابو موسیٰؓ نے اس جملہ سے گھبرا گئے، راوی کہتا ہے، جاہر ابو موسیٰؓ کا نہ مذکور!

جب حضرت حکیم بن حزامؓ نے کو دوسرے طرز پر قرآن پڑھتے ہوئے سنا تو زیادہ

سخنی کی وہ نماز میں تھے، چاہا کہ اون پر حملہ کر دین، لیکن پھر انتظار کیا، جب سلام پھیر چکے

تو گردن میں چادر ڈال کر گھسیٹا، اور پوچھا،

من اقرأک هذا السورۃ؟ تمکو یہ سورہ کس نے پڑھائی؟

۱۔ بخاری کتاب الدیات باب جنین المرأة، ۲۔ ایضا کتاب البیوع باب الخروج فی التجارہ، ۳۔ ایضا کتاب الاعتصام باب الحجۃ علی من قال ان احکام النبی صلعم کانت طاہرۃ، ۴۔ ایضا کتاب الاستیذان باب التسلیم والاستیذان ثلاثاً.



جواب ملا، رسول اللہ صلی اللہ علیہ وسلم نے حضرت عمر رضی اللہ عنہ نے فرمایا،

کن بت، فواللہ ان رسول اللہ صلی اللہ علیہ وسلم جھوٹ کتے ہو! خدا کی قسم رسول اللہ صلی اللہ علیہ وسلم نے  
اقرا فی ہذا السورۃ الی سمعتک یہ سورہ بھکو بھی پڑھائی ہے،  
تقاروا،

اوسکے بعد حکیم رضی اللہ عنہ کو پکڑ کر بارگاہ رسالت میں لے گئے، اور وہاں جا کر تشفی کی،  
(۵) اس روک ٹوک کا یہ اثر ہوا کہ عام طور پر لوگ حدیثین بیان کرنے میں احتیاط  
کرتے تھے، یہاں تک کہ جب کسی حدیث کے دریافت کرنے کی ضرورت ہوتی تو حضرت  
عمر رضی اللہ عنہ کو بڑی جستجو کرنا پڑتی تھی، دیت جنین کے متعلق جب صحابہ سے حدیث پوچھی تو  
نشأ الناس من سمع النبی صلی اللہ علیہ وسلم قسم دلا کر کہا کہ آنحضرت صلی اللہ علیہ وسلم سے کسی نے اس کے  
قضى فی السقط؟ نسبت کچھ سنا ہے؟

وشتم (گودنے) کے متعلق جب صحابہ سے پوچھا تو فرمایا،

انشدکم باللہ من سمع من النبی بین تم لوگوں کو قسم دیتا ہوں، گودنے کے  
صلعم فی الوشم، متعلق آنحضرت صلی اللہ علیہ وسلم سے کسی نے حدیث سنی ہے؟

(۶) جرح کے ساتھ ساتھ تعدیل بھی اونہی کے ادویات میں ہے، ایکبار حضرت سعد بن ابی  
وقاص رضی اللہ عنہ نے ابن عمر رضی اللہ عنہ سے بیان کیا کہ آنحضرت صلی اللہ علیہ وسلم سوزون پر مسح فرماتے تھے، ابن عمر رضی  
نے نوکر کیا، تو اونہوں نے سعد رضی اللہ عنہ کی تائید کی، اور فرمایا،

۱۵ بخاری کتاب استناتہ المعاندین والمرتدین باب ما جازنی المتادلین، ۱۶ ایضاً کتاب الادیات  
باب جنین المرأة، ۱۷ ایضاً کتاب الوضوء باب المسح علی الخفین،

اذا حدثك شيئاً سعد عن النبي  
صلعم فلا تسأل عنه غيره،  
جب سعد تم سے رسول اللہ صلعم کی کوئی حدیث  
بیان کریں تو پھر اسکو دوسروں سے پوچھنے کی

ضرورت نہیں،

جب اہل کوفہ نے حضرت سعد رضی کی شکایت کی، کہ وہ نماز ٹھیک نہیں پڑھتا ہے، تو  
حضرت عمر رضی نے ان سے فرمایا کہ یہ لوگ آپ کے ہر چیز میں شاکی ہیں یہاں تک کہ نماز  
بھی مستثنیٰ نہیں، سعد رضی نے جواب دیا کہ میں اسکو بالکل آنحضرت صلعم کے مشابہ نماز پڑھتا  
تھا، پہلی دو رکعتیں طویل پڑھتا تھا، اور دوسری دو رکعتوں میں اختصار کرتا تھا، یہ سنکر  
حضرت عمر رضی بولے:

آپ کی نسبت یہی گمان تھا،

ذاک الظن باک،

آنحضرت صلعم کی وفات کے بعد جب حضرت ابو بکر رضی اور حضرت عمر رضی وغیرہ سقیفہ  
بنو ساعدہ کی طرف روانہ ہوئے تو راستہ میں عویم بن ساعدہ رضی اور معن بن عدی رضی سے  
ملاقات ہوئی، حضرت عمر رضی ان دونوں بزرگوں کی نسبت فرماتے ہیں:

فلقینا منہم رجلاً صالحاً، ہم سے ان دونوں کے دو صالح شخص ملے

(۷) انہوں نے احادیث میں فرق مراتب قائم کیا، یہ وہ دقیق نکتہ تھا جس پر کسی صحابی  
کی نگاہ نہیں پڑی تھی، آنحضرت صلعم کا ہر قول اور فعل اگرچہ عقیدتمندوں کے لیے گنجینہ مراد  
تھا تاہم وہ احادیث زیادہ قابل اعتناء تھیں جن سے عبادات، معاملات، اخلاق کے مسائل

ملے بخاری کتاب الاذان باب یطول فی الاذین و یحذف فی الاذین لہ ایضاً کتاب المغازی باب غزوة بدر

مستنبط ہوتے تھے، حضرت عمرؓ نے انہی احادیث پر زیادہ توجہ کی، اور جو حدیثیں ان کے علاوہ تھیں ان کے ساتھ چند ان اعتبار نہیں کیا، چنانچہ آنحضرت صلعم نے مہر و معاد پر جو خطبہ دیا تھا، اسکو اونھون نے بیان نہیں کیا، بلکہ صرف اس قدر کہہ کر رہ گئے کہ حفظ ذلک من حفظہ اسی طرح جن احادیث میں دعائیں تھیں ان کی روایت کا بھی اہتمام نہیں فرمایا،

### فقہ

حضرت عمرؓ صحابہ میں سب سے بڑے فقیہ اور مجتہد تھے، اس لیے فقہ کے فن کو خاص طور پر ترقی دی، اور اس کے اصول دعائیں قائم کئے، فقہ استنباط مسائل کا نام ہے، لیکن حضرت عمرؓ سے پہلے کوئی شخص استنباط کا طریقہ نہیں جانتا تھا، حضرت ابو بکرؓ نے بلاشبہ بعض مسائل میں علمی طور پر استنباط کا نمونہ پیش کر دیا تھا، ہم علمی حیثیت سے استنباط کے اصول اور استدلال کے طریقے حضرت عمرؓ نے بیان فرمائے، اس بنا پر علم اصول فقہ کے موجد حضرت عمرؓ ہیں،

اصول فقہ  
کی ایجاد

۱۱) حضرت ابو موسیٰ اشعریؓ کو آنحضرت صلعم نے یمن کا حاکم بنا کر بھیجا تھا، وہ آپ کے زمانہ میں حج کو آئے اور بطنجا میں ملاقات ہوئی، آپ نے پوچھا کس طرح احرام باندھا؟ پوئے آپ کی طرح، ارشاد ہوا ہدی ہے؟ کہا نہیں، فرمایا کہ تم بیت اللہ کا طواف کرو، انھون نے طواف اور سعی صفا و مردہ کی اور حلال ہو گئے، پھر اپنے قبیلہ کی ایک عورت سے کنگھی کرائی یا سرد ہوا یا، وہ اسی کے مطابق حضرت عمرؓ کے زمانہ خلافت تک فتوے دیتے تھے، لیکن جب حضرت عمرؓ سے اونھون نے تذکرہ کیا، تو حضرت عمرؓ نے ارشاد فرمایا،

۱۲) بخاری کتاب المناسک باب من اہل فی زمن البیہ کا ہلال البیہ و باب لذبح قبل الخلق،

ن ناخذ بكتاب الله فانه يامرنا  
 بالتمام قال الله تعالى واتموا الحج  
 العمرة لله، وان ناخذ بسنة النبي  
 صلعم فانه لم يحل حتى فخر الهدى،  
 ان حضرت صلعم سے حضرت اسامہ رضی اللہ عنہ نے پوچھا تھا کہ کہہ میں آپ کہاں قیام فرمائیں گے؟  
 آپ نے فرمایا عقیل نے ہمارے لیے گھر کہاں چھوڑا ہے؟ راوی کا بیان ہے کہ ابو طالب  
 کی وراثت عقیل اور طالب کو ملی تھی، حضرت جعفر رضی اللہ عنہ اور حضرت علی رضی اللہ عنہ چونکہ مسلمان ہو گئے  
 تھے، ان کو ترک نہیں ملا تھا، اس سے حضرت عمر رضی اللہ عنہ نے یہ مسئلہ مستنبط کیا،  
 لا یرث المومن الکافر، مسلمان کو کافر کی وراثت نہیں مل سکتی،  
 ان میں پہلے استدلال کی بنیاد کتاب و سنت پر اور دوسرے کی صرف سنت پر ہے،  
 (۲) حضرت ابو بکر رضی اللہ عنہ کے بعد حضرت عمر رضی اللہ عنہ پہلے شخص ہیں جنہوں نے عمل متواتر سے  
 استدلال کیا، چنانچہ صدقات نبوی کے متعلق انہوں نے حضرت عباس رضی اللہ عنہ اور حضرت  
 علی رضی اللہ عنہ کے سامنے جو تقریر کی اوسین زیادہ تر عمل متواتر پر زور دیا تھا، یہ تقریر اور پر گزر چکی ہے  
 (۳) انہوں نے نہایت نکتہ بخبی سے یہ ظاہر کیا کہ آنحضرت صلعم سے جو اقوال و افعال  
 منقول ہیں، وہ کلیۃً مسائل کا ماخذ ہو سکتے ہیں یا نہیں، آنحضرت صلعم کے اقوال و افعال  
 دو قسم کے ہیں، ایک وہ جو منصب نبوت سے تعلق رکھتے ہیں، دوسرے وہ جو منصب رسالت سے  
 لے بخاری کتاب المناکب باب تواریث دررکتہ،

متعلق نہیں، حضرت عمرؓ پہلے شخص ہیں جنہوں نے یہ تفریق مراتب پیدا کی،

آنحضرت صلعم کے زمانہ میں شراب کی کوئی خاص سزا مقرر نہ تھی، لوگ شرابی کو ہاتھ

جوئے، اور چادر وغیرہ سے مارتے تھے، حضرت عمرؓ نے ابتداءً ۳۰، ۴۰ اور پھر ۸۰ دُرے مقرر کیے

اسی طرح جزیہ کی شرح بھی مختلف ممالک میں مختلف مقرر فرمائی تھی

یہ بحث تو فن کے ایجاد اور اضافہ کے لحاظ سے تھی، حضرت عمرؓ نے تدوین مسائل کا

جو عظیم الشان کام انجام دیا اب اس کے لکھنے کا وقت بھی آ گیا ہے،

حضرت عمرؓ ہمیشہ مشکل اور دقیق مسائل پر غور کیا کرتے تھے، جنہیں سے بعض اب تک

لا نخل رہ گئے ہیں، اون میں میراثِ جد، کلالہ، اور ربوہ کے بعض جزئیات خصوصیت سے معرکہ الآراء

ہیں، حضرت عمرؓ نے ان کے متعلق خطبہ میں فرمایا،

ثَلَاثَةٌ وَدِدَاتُ رَسُولِ اللَّهِ صَلَّى اللَّهُ عَلَيْهِ وَسَلَّمَ

میں چیزیں ہیں جن کے متعلق میں چاہتا تھا کہ رسول اللہ

لم يفارقنا حتى يعهد الينا عهدًا، صلعم ہلو چھوڑنے سے قبل اس کی نسبت صراحت فرماتے

الجد والكلاله والبواب من ابواب الربا واداء، کلالہ، اور ربوہ کے بعض اقسام،

میراثِ جد کے متعلق اور ان کے مختلف اقوال ہیں، اور یہ اختلافات اقوال صرف ادنیٰ تک

محدود نہیں ہے، بلکہ حضرت علی رضی اللہ عنہ اور زید بن ثابت رضی اللہ عنہ بھی کوئی قطعی رائے

نظاہر نہیں کی بخاری میں ہے

وَيَذُكُ عَنْ عَلِيٍّ وَعُمَرَ وَابْنِ مَسْعُودٍ عَلِيٌّ، عمر، ابن مسعود اور زید سے مختلف اقوال

سلف بخاری کتاب الحد باب الضرب بالجريد والنعال لهما ايضا كتاب الجهاد باب الجزية والموادعة مع اهل الذمة لهما ايضا كتاب الاثرية باب اجارني ان انخر ما خامر العقل لهما ايضا كتاب الفرائض باب ميراث الجد مع الابن الاخوة،

فقہ کی  
تدوین

اہم مسائل

میراث  
جد

وزیل اقاویل مختلفہ ،

مذکورین ،

ایک بڑا اہم مسئلہ ہے، فے، نفل، غنیمت، سلب چند قریب المعنی الفاظ ہیں،  
جسکے احکام میں تبدیلی تغیر ہوا ہے، آنحضرت صلعم نے جب خیبر فتح کیا تو زمین مجاہدین میں تقسیم  
فرمادی، لیکن اور ممالک میں ایک چپہ بھی کسیکو نہیں دیا، اس سے حضرت عمر رضی نے یہ مسئلہ  
اخذ کیا کہ مفتوحہ علاقے تقسیم نہیں کئے جائیں گے، بلکہ سلطنت کی ملک رہیں گے، چنانچہ فرمایا،

اما والذی نفسی بید لا لولا ان  
ان ترک آخر الناس ببا نالیس لهم  
شئ ما فتحت علی قریة الا قسمتها  
لما قسم النبی صلعم خیبر ولکنی اترکھا  
خزانة لهم یقسمونها،

ہاں! اس ذات کی قسم جسکے ہاتھ میں میرے بچان ہے  
اگر یہ خیال نہوتا کہ آئندہ نسلیں مفلس اور تنگ دست  
ہو جائیں گی، تو میں جو گائون فتح ہوتا اور اسکو تقسیم  
کر دیتا، جس طرح رسول اللہ صلعم نے خیبر کو تقسیم فرمایا تھا،  
لیکن میں آئندہ لوگوں کے لیے علاقہ کو خزانہ کے طور پر

چھوڑ جاؤں گا جسکو وہ آپس میں تقسیم کر لیں گے،

اسی سلسلہ میں باغ فدک کی بحث بھی ہے، جس میں حضرت علی رضی اور حضرت عباس رضی  
جیسے اکابر صحابہ کو غلط فہمی پیدا ہوئی تھی، لیکن حضرت عمر رضی نے اسکو جس خوبی سے طے کیا،  
وہ قرآن، حدیث، اصول سلطنت، اور نظام تمدن کے بالکل مطابق تھا،

حضرت عمر رضی نے صدقات نبوی کی دو قسمیں قرار دیں، اول، فدک و خیبر، جو  
نلیفہ ہونے کی حیثیت سے اپنے قبضہ میں رکھے، کیونکہ یہ رسول اللہ صلعم کے ضروریات کیلئے

سہ بخاری کتاب المغازی باب غزوة خیبر،

قلک

تھے، دوم صدقہ مدینہ یعنی نخلستان بنو نضیر، اسکو ادنھون نے حضرت علی رضی اللہ عنہ اور حضرت عباس  
کے سپرد فرمایا،

لیکن نخلستان بنو نضیر میں بھی وقف کی حیثیت باقی رکھی، اور اسکے متعلق حسب ذیل  
خیال ظاہر فرمایا،

۱۱، فے میں رسول اللہ صلعم کو خاص خصوصیت تھی جو اور کسی کو حاصل نہیں،

۱۲، خالصہ جائداد سے آنحضرت صلعم اپنے ازواج کا نفقہ نکالتے تھے، دوسری روایت  
میں اس جائداد کا نام نخل بنو نضیر آیا ہے،

۱۳، نفقہ ازواج کے بعد جو کچھ بچتا تھا اسکو مصالح مسلمین میں خرچ کرتے تھے، کتاب الجہاد  
باب الجہن امین ہے کہ اس سے ہتھیار اور گھوڑے خریدتے تھے،

اس بنا پر انہی شرائط کے ساتھ یہ جائداد حضرت علی رضی اللہ عنہ اور حضرت عباس رضی اللہ عنہ کے حوالہ

کی، اور صاف کہا کہ میں قیامت تک اسکے خلاف نہیں کرونگا، ادکو اپنی رائے کی صحت  
اسقدر اعتماد تھا کہ فرمایا،

واللہ یعلم انی فیہ صادق با دار اللہ خدا جانتا ہے کہ میں اس میں راست باز، نیکو کا  
تابع الحق، ہدایت یافتہ، تابع حق ہوں،

حضرت عمر رضی اللہ عنہ کے سوا ان لطیف اور باریک نکتوں تک اور کسی نظر پہنچ سکتی تھی

وقف کے متعلق ادنھون نے جو شرائط قرار دیے، ادن پر فقہ کے باب الوقف کی

وقف

۱۔ بخاری کتاب الجہاد باب فرض المسکین ایضا کتاب النفقات باب حبس الرجل قوت سنتہ علی اہلہ،  
ایضا کتاب الاعتصام باب ایکرہ من التعمق والتنازع، ایضا کتاب المنازی باب حدیث بنی النضیر،

بنیاد قائم ہے، یہ وقف اسلام میں پہلا وقف تھا، اسکی کیفیت یہ ہے کہ آنحضرت صلعم نے حضرت  
 عمر رضی اللہ عنہ کو خیبر میں ایک نخلستان عطا فرمایا جسکا نام تنخ تھا، وہ آنحضرت صلعم کے پاس آئے اور کہا  
 کہ اس جائداد سے ہتر میرے پاس کوئی جائداد نہیں ہے، اسلئے میں اسکو صدقہ کرنا چاہتا ہوں،  
 آنحضرت صلعم نے فرمایا اس طرح صدقہ کر دو کہ فروخت نہ ہو سکے، چنانچہ حضرت عمر رضی اللہ عنہ نے ان  
 شرائط کے ساتھ وقف کیا،

انہ لا تباع، ولا توہب، ولا تورث، یہ جائداد فروخت نہوگی، نہ بہ ہو سکے گی، نہ امین  
 وتصدق بہا فی الفقراء، و فی القربی، وراثت جاری ہوگی، یہ فقیروں، عزیزوں، غلاموں  
 و فی الرقاب، و فی سبیل اللہ، مجاہدوں، مسافروں اور مہمانوں کے لیے صدقہ  
 و ابن السبیل، والضعیف، والاجناح ہے، اسکا متولی اگر دولت جمع کرنے کے بغیر کھائے  
 علی من ولیہا ان یا کل منها بالمعروف اور کھلائے تو کچھ مضائقہ نہیں،  
 و یطعم غیر متمول،

اس وقف کے متولی حضرت عمر رضی اللہ عنہ کے بعد حضرت ابن عمر رضی اللہ عنہما قرار دیے گئے، وہ کہہ میں  
 جن لوگوں کے ہاں ٹھہرتے تھے انکو اس باغ کی کھجوریں ہدیہ بھیجا کرتے تھے،

تیمم جنابت کے متعلق صحابہ مختلف الراء تھے، حضرت عمار رضی اللہ عنہ او سکو جائز کہتے تھے،  
 لیکن حضرت عمر رضی اللہ عنہ غسل ضروری سمجھتے تھے، اور اسکے بغیر نماز نہیں پڑھتے تھے، ایک شخص نے  
 اون سے یہ مسئلہ پوچھا تو حضرت عمار رضی اللہ عنہ نے عہد نبوی کا ایک واقعہ یاد دلایا، لیکن حضرت عمر رضی  
 اللہ عنہ بخاری کتاب الوصایا باب قول اللہ و اتلوا الیتامی الخ، لہ ایضا کتاب الشروط باب الشرط الوقف  
 لہ ایضا کتاب الوکالۃ باب الوکالۃ فی الوقف و نفقۃ،



کو اس سے تشفی نہیں ہوئی، چنانچہ جب حضرت ابو موسیٰ رضی نے حضرت ابن مسعود رضی کے سامنے  
اس واقعہ سے استدلال کیا، تو انھوں نے فرمایا،

انی لم ارا عمرا قنع بقول عمار، میرا خیال ہے کہ عمر نے عمار کے قول پر قناعت نہیں کی

حضرت ابن مسعود رضی اس مسئلہ میں حضرت عمر رضی کے ہم خیال تھے،

صحابہ میں بعض لوگ آگ پر پکی ہوئی چیزیں کھا کر وضو کرتے تھے، لیکن حضرت عمر رضی

نے گوشت کھا کر وضو نہیں کیا، اور عملاً اس خیال کی مخالفت کی، حضرت ابو بکر رضی اور حضرت  
عثمان رضی بھی اسی راے کے مؤید تھے،

اسی خیال کا اثر تھا کہ بعض لوگ گرم پانی سے وضو نہیں کرتے تھے، حضرت عمر رضی

نے اس کا جواز ثابت کرنے کے لیے گرم پانی سے وضو کیا،

بعض لوگ سور اہل کتاب کو ناپاک سمجھتے تھے، حضرت عمر رضی نے عملاً اسکی مخالفت کی،

اور ایک نصرانیہ کے گھر سے پانی منگا کر وضو فرمایا،

صدقہ فطر کے متعلق ادن کا خیال تھا کہ یتیم کے مال سے بھی ادا کرنا چاہیے، صحابہ میں

حضرت علی رضی، ابن عمر رضی، جابر رضی، عائشہ رضی، اور تابعین میں طاؤس، عطاء، اور ابن سیرین،

اونکے مؤید تھے،

شرائط کے متعلق ادنکی راے تھی کہ جو کچھ طے کئے جائیں ادنیٰ کا ایفاء ضروری ہے،

فرماتے تھے،

۱۔ بخاری کتاب الیتیم باب اذا خان الجنب علی نفسه المرض الخ ۲۔ ایضاً کتاب الوضوء باب من لم يتوضا من  
لحم الشاة الخ ۳۔ ایضاً باب وضوء الرجل مع امراته الخ ۴۔ ایضاً باب زکوة باب صدقة الفطر علی الصغیر والکبیر  
۵۔ ایضاً کتاب الشروط باب الشروط فی المهر الخ

سائل  
وضو

صدقہ  
فطر

ان مقاطع الحقوق عند الشرط ذلك  
ما اشترطت،  
حقوق شرائط پر ختم ہو جاتے ہیں، تم جو شرط کر گئے  
وہی ملے گا،

بیع صرف کی ادھون نے خود صحابہ کو صورت بتلائی، ایکبار مالک بن اوس کو ۱۰۰ دینا  
کے درہم لینے کی ضرورت واقع ہوئی، حضرت طلحہ رضی اللہ عنہ نے، اور معاملہ طے ہو گیا، مالک نے  
دینار ادائے حوالہ کر دیے، حضرت طلحہ رضی اللہ عنہ نے دینار ہاتھ میں لیکر ادائے حوالہ پر کھنا شروع کیا، اور کہا  
میرا خزاہی غائب کیا ہوا ہے، آجائے تو درہم دیدوں، حضرت عمر رضی اللہ عنہ سن رہے تھے، فرمایا،  
واللہ لا تقارفہ حتی تاخذ منہ، خدا کی قسم جب تک مل نہ جائیں تم یہاں سے نہ ہٹنا،  
اسکے بعد ایک حدیث پڑھی کہ سونا چاندی، گہون، کھجور، کھجور کا جب مبادلہ ہو تو ہاتھوں ہاتھ  
ہونا چاہیے، ورنہ رہا ہو جاتا ہے،

شرکت کے لیے وہ بالتصریح الفاظ مشارکہ کہنا ضروری نہیں سمجھتے تھے، بلکہ اشارہ کو بھی  
کافی خیال کرتے تھے، ایکبار ایک شخص کسی چیز کا سودا کر رہا تھا، دوسرے نے اشارہ کیا، اور  
وہ چیز خرید لی گئی، حضرت عمر رضی اللہ عنہ نے اشارہ کرنے والے کو شریک قرار دیا،  
خلع طلاق کی ایک صورت ہے، حضرت عمر رضی اللہ عنہ اسکے لیے سلطان کی اجازت یا قاضی کی  
موجودگی ضروری نہیں سمجھتے تھے، بلکہ ادن لوگون کے بغیر بھی خلع ہو سکتا تھا،

بعض روایتوں کے مطابق وہ مجنون کو رجم کرنا جائز سمجھتے تھے، چنانچہ ایکبار اس قسم کا  
رجم مجنون

واقعہ پیش آیا تو حضرت علی رضی اللہ عنہ نے ٹوکا کہ آنحضرت صلی اللہ علیہ وسلم نے مجنون انا بالغ اور سونے والے کو  
لسہ بخاری کتاب البیوع باب بیع التیر بالشیر، ایضاً باب الشركة باب الشركة فی الطعام، ایضاً  
کتاب الطلاق باب الخلع،

مرفوع القلم قرار دیا ہے،

یہ روایت بخاری میں دوجگہ موجود ہے، لیکن ترجمہ الباب میں ہے، اس لیے متن کی احادیث کا صحت کے لحاظ سے مقابلہ نہیں کر سکتی، کتاب الحجار میں (باب لایرجم المجنون والمجنونۃ) میں حضرت عمر رضی اللہ عنہ کا نام مذکور ہے، لیکن کتاب الطلاق (باب الطلاق فی الاطلاق) میں نام بھی نہیں، صرف حضرت علی رضی اللہ عنہ کا مقولہ نقل کیا ہے، اس لیے ہم اس کی صحت میں شک کرتے ہیں، ادویوں بھی یہ اس قدر بدیہی غلطی ہے کہ حضرت عمر رضی اللہ عنہ تو کیا کسی معمولی انسان کی طرف بھی منسوب نہیں کی جا سکتی،

### اسرار الدین

اس علم کے موجد حضرت عمر رضی اللہ عنہ ہیں، جس کا محرک یہ خیال ہے کہ احکام مذہبی اصولِ عقلی پر مبنی ہیں، وہ ہمیشہ مسائلِ شریعت کے مصالح اور حکم پر غور کیا کرتے تھے، حج کے ارکان میں رمل ایک رکن ہے، یعنی طوان کرتے وقت پہلے تین دوروں میں آہستہ آہستہ دوڑتے چلتے ہیں، حضرت عمر رضی اللہ عنہ نے اسکی نسبت فرمایا،

ما لنا وللرمل، انما كنا سائینا به ہم کو رمل سے کیا غرض! اس سے مقصود مشرکین کو  
المشركين وقد اهلكهم الله، رعب دلانا تھا، اور خدانے انکو ہلاک کر دیا،

لیکن پھر فرمایا،

شیء صنعہ رسول اللہ صلعم فلا تحب جو کام رسول اللہ صلعم نے کیا ہے ہم اسکو چھوڑنا اچھا

۱۰ بخاری کتاب الناسک باب الرمل فی الحج والعمرة،

ان فترکہ،

نہیں سمجھتے

جمع (مزدلفہ) سے طلوع آفتاب کے پیشتر روانہ ہوتے ہیں، حضرت عمر رضی اللہ عنہ نے وہاں نماز اقامتہ  
فجر پڑھا کر فرمایا،

ان المشرکین لا یفیضون حتی تطلمع  
الشمس ویقولون اشرق ثبیر، وان  
النبی صلعم خالفهم،

جب تک آفتاب کوہ ثبیر پر نکل نہیں آتا تھا، مشرکین  
مزدلفہ سے روانہ نہیں ہوتے تھے، اور کہتے تھے  
ثبیر! چمک جا، رسول اللہ صلعم نے ادنیٰ مخالفت فرمائی

## کلام

یہ فن بھی حضرت عمر رضی اللہ عنہ کی ایجاد ہے، آیات کا ایک بڑا نازک مسئلہ قضا و قدر کا مسئلہ  
ہے، جس میں بعض اکابر صحابہ کو بھی اشتباہ ہوا، حضرت عمر رضی اللہ عنہ نے جب شام کا سفر کیا تو سرخ پہونچ کر  
معلوم ہوا کہ تمام ملک میں وبا پھیلی ہوئی ہے، حضرت عمر رضی اللہ عنہ نے صحابہ سے مشورہ کے بعد واپسی  
کا ارادہ ظاہر کیا، اسپر حضرت ابو عبیدہ رضی اللہ عنہ بولے،

افرا من قدس الله؟ کیا آپ قضا الہی سے بھاگتے ہیں،  
حضرت عمر رضی اللہ عنہ نے فرمایا، ابو عبیدہ! کاش یہ بات تمہارے علاوہ کوئی اور شخص کہتا، اوسکے بعد  
ان مختصر اور بلوغ الفاظ میں اونکے سوال کا جواب دیا،

نعم، نفر من قدس الله الی قدس الله؟  
ہاں، ہم قضا الہی سے قضا الہی کی طرف  
اس آیت لو کان لک ابل هبطت وادیا  
بھاگتے ہیں، بتلاؤ اگر تمہارے پاس اونٹ ہو، اور تم

لہ بخاری کتاب المناکب بتی بیع من جمع، سہ ایفا کتاب الطب باب ما یندکونی الطاعون،

عدوتان احدھا خصبة والاخرى  
 جدبة، أليس ان رعیت الخصبه  
 کسی ایسے داری میں ہو جکا ایک کنارہ شاداب  
 اور دوسرا بخر ہو، تو اگر تم شاداب حصہ میں چراؤ گے  
 رعیتھا بقدر الله؟ وان رعیت الحدبہ  
 تو کیا قضاے الہی کے مطابق نہوگا؟ اور بخر حصہ میں چراؤ گے  
 رعیتھا بقدر الله؟  
 تو کیا قضاے الہی کی مخالفت لازم آئے گی؟

اسلام کا ایک اصول شاعر اللہ کی تعظیم ہے، لیکن اس کی صورت عنعم پرستی سے بہت  
 کچھ مشابہت رکھتی ہے، اس لیے حضرت عمرؓ نے مختلف مواقع پر دونوں کے حدود علیحدہ کئے،  
 اور لوگوں کو غلط فہمی میں پڑنے سے باز رکھا، ایک بار حجر اسود کے سامنے کھڑے ہو کر فرمایا،

تعظیم  
 شاعر اللہ

اما ذالذی لا اعلم انک حجرا لا نضر  
 ان خدا کی قسم میں جانتا ہوں کہ تو ایک پتھر ہے،  
 ولا تنفع ولو کانا فی رأیت رسول الله  
 چونکہ نفع پہنچا سکتا ہے اور نہ نقصان اور اگر رسول اللہ  
 صلعم استلمک ما استلمک  
 صلعم نے تجھ کو بوسہ نہ دیا ہوتا تو میں بھی بوسہ نہ دیتا،

اسکے بعد اسکو بوسہ دیا،

نبوت کی حقیقت کے متعلق لوگ عام طور پر غلطی کرتے آئے ہیں، اکثر دن کا خیال ہے  
 کہ نبی کا ہر قول و فعل خدا کی طرف سے ہوتا ہے، لیکن حقیقت یہ ہے کہ نبی جو حکم منصب نبوت  
 کی حیثیت سے دیتا ہے وہ بے شہہ خدا کی طرف سے ہوتا ہے، باقی احکام تشریحی اور مذہبی نہیں  
 ہوتے، بلکہ وقت اور ضرورت کے لحاظ سے ہوتے ہیں، حضرت عمرؓ نے اس مسئلہ کو جب قدر صاف  
 اور واضح کیا، کسی نے نہیں کیا،

حیثیت  
 نبوت

سہ بخاری کتاب الماسک باب الرل فی الحج والعمرة،

غزوة بدر میں جب آنحضرت صلعم نے مشرکین کی لاشوں پر کھڑے ہو کر یہ الفاظ فرمائے،  
 ایسا کم انکم اطعمم اللہ ورسولہ کیا تکو اب یہ جھا معلوم ہونا ہے کہ خدا اور رسول کی اطاعت  
 فانا قد وجدنا ما وعدنا ربنا حقا کرتے؟ ہم سے ہمارے رب نے جو وعدہ کیا تھا ہم نے اوسکی  
 فہل وجدتم ما وعد ربکم حقا، سچا پایا، لیکن کیا تم نے بھی اپنے رب کا وعدہ سچا پایا؟  
 تو حضرت عمر رضی نے فوراً کہا، کہ آپ مردوں سے کیا گفتگو فرماتے ہیں!

غزوة احد میں جب ابوسفیان نے آنحضرت صلعم، حضرت ابو بکر رضی، اور حضرت عمر رضی کو  
 آواز دی، تو آپ نے صحابہ کو جواب دینے سے منع فرمایا، لیکن جب ابوسفیان نے شکرین  
 جا کر ان بزرگوں کی شہادت کا اعلان کیا تو حضرت عمر رضی کی مہر سکوت ٹوٹ گئی، اور ضبط کر سکے  
 غزوة حدیبیہ میں اونھوں نے آنحضرت صلعم سے بڑی بے باکانہ گفتگو کی،  
 عبداللہ بن ابی کے جنازہ پر جب آنحضرت صلعم نیاز پڑھانے کے لیے کھڑے ہوئے تو  
 حضرت عمر رضی نے دامن تمام لیا، اور کہا آپ منافق کے جنازہ پر نماز پڑھتے ہیں؟  
 ان تمام مشاموں سے تم خود اندازہ کر سکتے ہو کہ حضرت عمر رضی ان باتوں کو منصب نبوت  
 سے علیحدہ سمجھتے تھے،

اسی فرق مراتب کے اصول پر اونھوں نے بہت سے مسائل میں جو مذہب متعلق نہیں  
 رکھتے تھے اپنی رائے پر عمل کیا، چنانچہ حدنمر، اور جزیہ کا ذکر اور پر اچکا ہے،

۱۔ بخاری کتاب المغازی باب قتل ابی جہل،

۲۔ ایضاً باب غزوة احد،

## تاریخ

اکابر است اور عظامیر رجال اور صنادید عالم میں اکثر ایسے لوگ ہوتے ہیں جن کو تاریخ پیدا کرتی ہے، لیکن بعض وہ عظیم الشان شخصیتیں بھی ہیں جو خود تاریخ کو پیدا کر دیتی ہیں، حضرت عمرؓ اگرچہ پہلی جماعت میں تھے، تاہم اونھوں نے ایک مستقل تاریخی دور کو پیدا کیا ہے، اونکا ہر قول، ہر عمل، ہر ادا، ایک جدید تمدن کی تعمیر کا فرض انجام دے رہی تھی،

لیکن با اینہم اونھوں نے اپنے زمانہ کے متعدد واقعات بھی بیان فرمائے ہیں جسے سیرت نبوی اور تاریخ اسلام کا مواد فراہم ہوتا ہے، ایسے علمی حیثیت سے اسلام میں فن تاریخ کی ایجاد کا فخر ادنیٰ کو حاصل ہے، لیکن تاریخ کے مختلف اقسام ہیں اور ادنیٰ تمدنی تاریخ سب سے زیادہ اہمیت رکھتی ہے، حضرت عمرؓ نے متعدد روایات میں اپنے زمانہ کی تہذیب و تمدن کو بے نقاب کیا ہے، اور اسلام میں تمدنی تاریخ کی بنیاد قائم کی ہے،

نکاح حفصہؓ، غزوہ حدیبیہ، غزوہ ٔخین، وفات نبوی کے بعض واقعات، ایلاء اور بیعت سقیفہ کے مفصل حالات ہم کو ادنیٰ کی زبانی معلوم ہوئے ہیں، صدقات نبوی کی نوعیت، چراگاہ قائم کرنے کی کیفیت، زمانہ جاہلیت میں عورت کا درجہ، اہل خیبر سے بیٹائی پر معاملہ، مشرکین کی مزدلفہ سے واپسی، ہم سے ادنیٰ نے بیان کی، کنیسوں کی حالت سونے چاندی کی قلت، زراعت کی فراوانی، جنگ احد میں عورتوں کا مشکین سینا، اصحاب بدر کے وظائف، اور اپنے زمانہ کے لباس کی اطلاع ہکو ادنیٰ کے وساطت سے ہوئی

تمدنی  
تاریخ

## خطابت

حضرت عمر رضی اللہ عنہما نے خطبہ عرب تھے، اور انکی خاص خصوصیت یہ ہے کہ بعض اوقات اور انکی زبان مبارک سے جو الفاظ نکلے اور انھوں نے وحی و الہام کی زبان بننے کا شرف حاصل کیا اور انکی فصیح و بلیغ فقرے آیات قرآنی کے قالب میں جلوہ گر نظر آئے، یہ لازوال فخر اور انکی علاوہ کسی صحابی کو حاصل نہیں ہوا،

ایک بار اور انھوں نے آنحضرت صلی اللہ علیہ وسلم سے عرض کیا،

لو اتخذنا من مقام ابراہیم مصلیٰ کاش ہم مقام ابراہیم کو مصلیٰ بناتے،

اس پر یہ آیت نازل ہوئی، واتخذنا من مقام ابراہیم مصلیٰ!

ایک بار اور انھوں نے ازواج مطہرات رضی اللہ عنہن سے فرمایا،

عسیٰ ربه ان یتفکرن ان یتبدلہ اگر اور انھوں نے آنحضرت صلی اللہ علیہ وسلم سے تکویناً دیدی تو

ان و اجابہ ان منکم مسلمات، خداتم سے بہتر بیویان اور کو عنایت فرمائے گا، الخ

تو بعینہ انہی الفاظ کے ساتھ آیت اور ترمی،

اگرچہ قریشی ہونے کی وجہ سے نہایت فصیح اور زبان آور تھے، تاہم خطبہ کے لیے زیادہ

اہتمام فرماتے تھے، اور پہلے سے موثر اور شاندار جملے منتخب کر لیتے تھے، حضرت ابو بکر رضی اللہ عنہ نے

جب تیسرے بنو ساعدہ میں خطبہ دیا، تو حضرت عمر رضی اللہ عنہ بھی تیار تھے، اور چند بلیغ جملے انتخاب کر چکے

تھے، خود فرماتے ہیں،

۱۔ بخاری کتاب الصلوٰۃ باب ماجاء فی القبلۃ، ۲۔ ایضاً کتاب الحارین باب رحم الجلی من الزنا،



کنت نرسوت مقاله اعجب تنبی ریدن میں نے تقریر سوچ لی تھی، جو مجھ کو اچھی معلوم ہوتی

اقل مہا بین ید سی ابی بکر، تھی، میں نے چاہا کہ ابو بکر کے پیشتر اسکو شروع کر دوں،

صحابہ اور ان کے خطبوں کو بڑے ذوق و شوق سے سنتے تھے، اور پہلے سے آکر منبر کے قریب

جگہ لیتے تھے، اور آخر ذرا کچھ میں انتقال سے کچھ پیشتر ادنھون نے جو خطبہ دیا تھا، صحابہ اس کے

سننے کے لیے بڑی بے تابی سے روانہ ہوئے تھے، دوپہر ڈھلتے ہی حضرت ابن عباسؓ مکان

سے نکلے، لیکن مسجد میں آکر دیکھا تو حضرت سعید بن زیدؓ منبر کے پارہ کے پاس پہلے سے بیٹھے

ہوئے تھے، ابن عباسؓ ان کے زانو سے زانو ملا کر بیٹھ گئے، خطبہ کی یہ اہمیت تھی کہ ابن عباسؓ

نے ان سے کہا،

لیقولن العشیة مقالة لم یقلها منذ آج حضرت عمر ایسا خطبہ دینگے کہ آغاز خلافت سے

لیکن نہ دیا ہوگا،

استخلف!

حضرت عمرؓ نے جو ہتم باشان خطبے دیے اگرچہ مختلف موضوع پر مشتمل تھے، لیکن

زیادہ تر ان میں مذہبی یا سیاسی مضامین ہوتے تھے، اس بنا پر وہ اس خاص قسم کے موجود

ہیں، ان سے پہلے عرب میں سیاسی خطبوں کا رواج نہ تھا، ان کے ان خطبوں میں جو زور

دائرہ پایا جاتا تھا، وہ بالکل وجدانی چیز ہے، اور تحریر کے احاطہ میں نہیں آسکتا، تاہم ان کے

بعض معجزانہ فقرے اس مقام پر نقل کیے جاتے ہیں، جن سے ادنیٰ بلاغت، خطابت، اور

قادر الکلامی کا اندازہ ہوگا،

۱) قرآن مجید میں صابریں کے متعلق وارد ہوا ہے،

سہ بخاری کتاب الجنائز باب الصبر عند الصدۃ الاولیٰ،

سیاسی  
خطبے

الذین اذا اصابته مصیبة قالوا  
 ان الله وانا الیه راجعون، اولئک  
 علیہم صلوات من ربهم ورحمة  
 واولئک هم المہتدون،  
 وہ لوگ کہ جب اوپر مصیبت پڑتی ہے کہتے ہیں  
 ان اللہ وانا الیہ راجعون، ادنی لوگوں پر اوس کے رب کی  
 طرف سے رحمتیں نازل ہوتی ہیں، اور وہی لوگ  
 ہدایت یافتہ ہیں،

حضرت عمر رضی نے اسکو ایک تشبیہ کے ذریعہ سے ادا فرمایا ہے،

نعم العدلان ونعم العلاوة!  
 کیا اچھی گٹھریاں ہیں، اور کیا اچھا علاوہ ہے  
 یعنی کیا عمدہ جزا ہے، عدل جانور کے اوپر جو ادھر ادھر دو گٹھریاں رکھی جاتی ہیں، ادنی کو  
 کہتے ہیں، اور جو سامان گٹھریوں کے اوپر خالی جگہ میں رکھا جاتا ہے وہ علاوہ کہلاتا ہے،  
 اس آیت میں صلوات اور رحمتہ دو عدل ہیں، اور اولئک ہم المہتدون علاوہ ہے، پہلی دو  
 چیزوں کو عدل اور تیسری چیز کو علاوہ سے جو مناسبت ہے اوس سے حضرت عمر رضی کے تخیل  
 کی قوت اور ادنی تخیل کا اقرب الی الفطرة ہونا ظاہر ہوتا ہے،

(۱۲) ابو جمیلہ، حضرت عمر رضی کے پاس آئے تو اونی کو دیکھ کر یہ جملہ ارشاد فرمایا،

عسی القویس البؤساء،  
 یعنی قریب ہے کہ غار مصیبت میں مبتلا کرے،

یہ مثل اوس موقع پر بولی جاتی ہے جب کوئی شخص بظاہر قابل اطمینان ہو، لیکن اوس سے  
 شرکاء خطرہ ہو، چونکہ ابو جمیلہ ایک لقیط کو لیکر آئے تھے، حضرت عمر رضی نے خیال ہوا کہ ممکن ہے  
 لقیط خود ادنی کا بچہ ہو، اور وہ وظیفہ مقرر کرانے کے لیے اوسکو لقیط ظاہر کر رہے ہوں،

لہ بقاری کتاب الشهادات اب اذ ان کی رجل رجلا کفاه،

۱۳ حضرت ابو بکر رضی اللہ عنہ کی مرجعیت عامہ کو ان الفاظ میں بیان فرمایا،

ولیس منکم من تقطع الاعناق الیہ ابو بکر کی طرح تم میں کوئی نہیں جسکی طرف گردنیں  
مثل ابی بکر، بڑھتی ہوں

اونٹ جب چلتا ہے تو اوس کی گردن ہلتی ہے، مثلاً یہ ہے کہ ابو بکر رضی اللہ عنہ کی مثل کوئی شخص نہیں  
جسکے پاس لوگ اونٹوں پر سوار ہو کر قریب و بعید مقامات سے آتے ہوں،

(۴) ایک انصاری نوجوان کو جہاد کے متعلق نصیحت فرمائی،

ارفع ثوبک، فانہ انقی لثوبک کپڑا اونچا کر لو، اس سے کپڑا پاک رہے گا، اور  
داقی لربک، خدا کا تقویٰ معلوم ہوگا،

(۵) اپنی تجارت کے متعلق فرمایا،

الہانی الصفق بالاسواق، مجھکو بازاروں کے معاملات نے مشغول کر لیا،

اس جملہ میں اونھوں نے بیع و شراہ کی کیفیت بیان کر دی ہے، یعنی لوگ تا بیان بجاتے تھے،  
(۶) غسان کے آمادہ جنگ ہونے کو اس پیرا یہ میں ادا کیا،

ان غسان تنعل النعال لغز ونا، غسان ہم سے لڑنے کے لیے نعلین لگوا رہے ہیں،

(۷) سفر شروع کرنے کے لیے یہ استعارہ اختیار کیا،

انی مصبر علی ظہر، میں (جانور کی) پشت پر صبح کروں گا،

۱۔ بخاری کتاب الحج بن اب رجم الجلی، ۲۔ ایضاً کتاب المناقب باب قصۃ البیعة والاتفاق  
علی غسان رضی اللہ عنہ، ۳۔ ایضاً کتاب البیوع باب الخرج فی التجارة، ۴۔ ایضاً کتاب المظالم  
باب الغزوة،

حضرت عمرؓ نہ صرف خود عمدہ تقریر کر سکتے تھے، بلکہ دوسرے خطباء کی فصیح و بلیغ تقریریں  
 یاد بھی رکھتے تھے، چنانچہ سقیفہ بنو ساعدہ میں انصار کے خطیب، اور حضرت ابو بکرؓ نے  
 جو تقریریں کی تھیں، وہ انکو زبانی یاد تھیں، یہ تقریریں جانِ ادب ہیں، اور  
 اوپر گزری چکی ہیں،



## اخلاقِ عظیمہ

خلقِ عظیمِ حضورِ سرورِ کائنات (صلعم) کی خصوصیتِ خاص ہے، جسکا اثر کم و بیش تمام صحابہ میں نمایاں تھا، لیکن حضرت عمرؓ کے اخلاقِ عظیمہ (باستثناء حضرت ابو بکرؓ) تمام صحابہ کے اخلاق پر عام فضیلت رکھتے تھے، اور ان میں جو تنوع، جو گونا گونی اور جو جامعیت تھی، کسی میں نہیں پائی جاتی تھی، اور ان میں وہ تمام اوصاف موجود تھے، جو بائیانِ مذاہبِ مؤسسانِ تمدن، اور ماہرینِ سیاست کے لیے درکار ہیں،

ایثار | انسان کا سب سے بڑا جوہر ایثار ہے، اور یہ وصف حضرت عمرؓ میں جس درجہ تک پایا جاتا تھا، اس کی نظیر نہیں مل سکتی، بیعتِ ستیفہ میں حضرت ابو بکرؓ نے خلافت کے لیے اذکارِ نامِ پیش کیا تھا، لیکن اذکار کو اگر ہوا اور صاف کہہ دیا کہ ہم آپ کے ہاتھ پر بیعت کرینگے، اس واقعہ کو جب اپنی خلافت کے اخیر زمانہ میں دفات سے چند روز پیشتر بیان کیا، تو یہ الفاظ ارشاد فرمائے، کہ ایک ایسی قوم حسین ابو بکرؓ موجود ہوں، اگر میں ادسکا امیر بنا یا جاؤں تو اس سے بہتر یہ ہے کہ میرا سرا دل ادا دیا جائے اور قتل رکی تمنا، کا جو گناہ ہے اور سکو میں زیادہ محبوب سمجھتا ہوں |

شجاعت | غزواتِ نبویؐ میں اعداءِ رخصین وہ غزوات ہیں جنہیں بڑے بڑے جانبازوں کی

پائے ثبات میں نغزش پیدا ہو گئی تھی، لیکن حضرت عمرؓ اور ان چند بزرگوں میں تھے جنہوں نے  
 اخیر وقت تک ثابت قدمی کا جوہر دکھایا، غزوہ احد میں وہ خود رسول اللہؐ کے پاس تھے اور  
 حنین میں میدان سے ہٹے نہ تھے، بلکہ کچھ لوگوں کو لیے ہوئے کھڑے تھے، یہ وہ نازک موقع  
 تھا، جب رسول اللہ صلی اللہ علیہ وسلم کے علاوہ میدان میں کوئی نظر نہیں آتا تھا،

**غیرت** | نہایت غیور تھے، اور انکی غیرت عام طور پر مشہور تھی، یہاں تک کہ خود رسول اللہؐ  
 کو بھی اوسکا علم تھا، ایک بار آپ نے خواب دیکھا کہ جنت میں ہیں، وہاں ایک عورت ایک  
 قصر کے پاس وضو کر رہی ہے، دریافت کیا یہ قصر کس کا ہے؟ جواب ملا عمرؓ کا! لیکن حضرت  
 عمرؓ کی غیرت یاد آئی، اور منہ پھیر کر واپس آئے، آپ نے جب یہ خواب بیان کیا تو حضرت  
 عمرؓ رونے لگے اور عرض کیا:

اعلیٰٰ اغار یا رسول اللہ؟ یا رسول اللہ! آپ سے غیرت!

حضرت عمرؓ کی ایک بیوی فجر اور عشاء کی نماز مسجد نبوی میں باجماعت ادا کرتی  
 تھیں، لوگوں نے اذن سے کہا کہ جب آپ جانتی ہیں کہ عمرؓ اسکو برا سمجھتے ہیں، اور انکو  
 غیرت معلوم ہوتی ہے، تو پھر مسجد میں کیوں آتی ہیں؟

**جرات** | انتہاء درجہ کے جری تھے، ہشام بن حکیمؓ ایک صحابی تھے، وہ نماز میں سورہ  
 فرقان قرأت مشورہ کے خلاف پڑھ رہے تھے حضرت عمرؓ نے سنا تو ضبط نہ ہو سکا، خود  
 فرماتے ہیں:

۱۔ بخاری کتاب براء خلق باب ما جازنی صفة الجنت، ۲۔ ایضا کتاب بجموعہ باب اهل علی من لای شد بحجۃ غسل من النساء  
 والعصیان، ۳۔ ایضا کتاب استنابہ المعاندین والمریدین باب ما جازنی المتأولین،

فکدت اساوراہ فی الصلوٰۃ، میں نے چاہا کہ اوپر نماز میں سلام کر دوں،

لیکن پھر رک گئے جب اونھوں نے نماز ختم کی تو گردن میں چادر ڈال کر گھسیٹا، اور اسی  
ہمت سے آنحضرت صلعم کے پاس لے گئے،

حضرت ابو موسیٰ اشعری رضی اللہ عنہ نے جب استیذان کی حدیث بیان کی تو حضرت عمر رضی اللہ عنہ نے

فرمایا گواہ لاؤ، ورنہ سزا دوں گا،

یہ جرات صرف صحابہ کے ساتھ مخصوص نہ تھی، بلکہ بعض اوقات خود حضور سرور کائنات

صلعم کے روبرو اسکا اظہار ہوتا تھا، آپ ابن ابی کے جنازہ پر کھڑے ہوئے تو حضرت

عمر رضی اللہ عنہ نے دامن پکڑ کر کھینچا اور کہا آپ منافق کے جنازہ کی نماز پڑھتے ہیں، حالانکہ خدانے

آپ کو منع فرمایا ہے،

صلیح حدیبیہ کے موقع پر اونھوں نے جس انداز سے گفتگو کی، صحابہ میں کوئی شخص

اوسکی جرات نہیں کر سکتا تھا،

ادب | لیکن یہ جرات مخصوص حالات کے لحاظ سے تھی، عام طور پر وہ آنحضرت صلعم کا اقتداء

ادب کرتے تھے، کہ اوسکا تخیل بھی نہیں ہو سکتا،

آنحضرت صلعم کے عتاب سے ہر وقت رزتے رہتے تھے، سفر حدیبیہ میں کسی چیز کے

متعلق تین بار تفسار کیا، جب آنحضرت صلعم نے جواب نہ دیا، تو خود کہتے ہیں،

فخرکت بعیری ثم لقدمت امام المسلمین میں نے اپنا اونٹ بڑھایا، اور مسلمانوں سے آگے

۱۰ بخاری کتاب النازی باب غزوة احدیہ،

وخشيت ان ينزل في قرآن ،  
نکل گیا، اور مجھ کو خوف معلوم ہوا کہ میرے متعلق  
کہیں قرآن نازل نہ ہو جائے،

واقعہ ایٹارین اوغون نے اپنی صاحبزادی حضرت حفصہ رضی اللہ عنہا کے متعلق جب یہ سنا کہ  
وہ آنحضرت صلی اللہ علیہ وسلم کو برابر کا جواب دیتی ہیں، تو اذن سے جا کر کہا،

حذرک عقوبة الله وغضب رسول الله  
میں تم کو عذاب الہی اور رسول اللہ کے غضب سے ڈرانا چاہتا ہوں،

ایک بار لوگوں نے کثرت سے سوالات کئے، آنحضرت صلی اللہ علیہ وسلم نے غصہ کے لہجہ میں فرمایا،  
”اور پوچھو“ یہ سن کر عبداللہ بن حذافہ رضی اللہ عنہ کھڑے ہوئے اور کہا میرا باپ کون ہے، آپ نے

فرمایا، حذافہ، دوسرے نے پوچھا میرا باپ؟ ارشاد ہوا تمہارا باپ سالم سولی شیبہ، حضرت  
عمر رضی اللہ عنہ نے چہرہ مبارک پر غصہ کے آثار دیکھے، تو دو زانو ہو کر بیٹھ گئے، اور کہا،

یا رسول الله اننا نتوب الي الله عز وجل  
یا رسول اللہ! ہم خدا سے توبہ کرتے ہیں، ہمارا

رضینا باللہ ربنا، وبلاسلام دیننا،  
رب اللہ، ہمارا مذہب اسلام، اور ہمارے

وجہ صلعم نسیا،  
پیغمبر محمد صلی اللہ علیہ وسلم ہیں،

حضرت عمر رضی اللہ عنہ نے یہ الفاظ تین بار کہے، تو آنحضرت صلی اللہ علیہ وسلم خاموش ہوئے، اور غصہ فرو ہوا،

آنحضرت صلی اللہ علیہ وسلم کے سامنے آواز بلند نہیں کرتے تھے، حضرت ابن زبیر رضی اللہ عنہ فرماتے ہیں،

نکان عمر بعد اذ احدث النبي صلعم  
عمر رضی اللہ عنہ اس آیت کے نازل ہونے کے بعد جب آنحضرت

بجلیت حدثت کاخی السلام  
صلعم سے گفتگو کرتے تو اس قدر آہستہ بولتے تھے کہ

لہ بخاری کتاب التفسیر سورۃ التحریم باب قولہ قد فرغ اللہ لکم تحلیہ ابانکی علیہ ایضا کتاب علم باب الغضب  
فی الوعظ والتسلیم اذاری ما یکرم، ایضا کتاب الاعتصام باب ما یکرم سن استحق والتنازع



لیموہ حتی یستفہمہ ، آواز سنائی نہیں دیتی تھی ، اور آپ کو دوبارہ پوچھنے

کی ضرورت واقع ہوتی تھی ،

آپ سے بلا ضرورت گفتگو کرنا خلاف ادب سمجھتے تھے ، زید البیدین کے واقعہ میں حضرت  
عمرؓ موجود تھے ، آنحضرت ﷺ نے ظہر کی نماز دو رکعت پڑھائی ، لیکن اذکوبارگاہ رسالت میں  
عرض کرنے جرات نہوسکی ،

آپ کا مزاج پچانکر گفتگو کرتے ، واقعہ ایلامین جب مشربہ میں جانے کی اجازت  
ماصل ہوئی ، تو سلام کرنے کے بعد ایک سوال کیا ، پھر کھڑے رہے ، خود کہتے ہیں ،

ثم قلت وانا قائم استانس پھر میں نے کہا ، اور میں کھڑا ہوا آنحضرت ﷺ کو مانوس

کرنا چاہتا تھا ،

چند باتیں کرنے کے بعد جب آنحضرت ﷺ مانوس ہو گئے اور تبسم فرمایا اور سوت بیٹھ گئے

فرماتے ہیں ،

فجلست حسینؑ سا ایتہ تبسم ، جب میں نے تبسم کرتے ہوئے آنحضرت ﷺ کو دیکھ لیا ، اور سوت بیٹھا

آپ سے سوالات پر استغفار کرتے ، واقعہ ایلامین میں جب آنحضرت ﷺ کی زہدانہ زندگی

پراونگوا فسوس ہوا ، اور اوسکو آنحضرت ﷺ سے ظاہر کیا ، تو جواب پانے کے بعد کہا ،

یا رسول اللہ استغفرنی ، یا رسول اللہ میرے لیے استغفار فرمائیے ،

صلح حدیبیہ کے موقع پر چونکہ نہایت بیباکانہ گفتگو کی تھی ، اادسکے کفارہ میں بہت سے

سہ بخاری کتاب الادب باب پھوز من ذکر الناس ، اسہ ایضا کتاب النکاح باب دعوتہ الیہ لہذا

زدہا اسہ ایضا

نیک کام کئے، خود فرماتے ہیں:

فعلت لذلك اعلا، میں نے اس کے لیے بہت سے عمل کئے،

آپ کی تکلیف کا خیال رکھتے، واقعہ ایلا رین اور نھون نے حضرت حفصہ رض سے کہا،

لا تستکثری البنی صلعم ولا تراجیہ رسول اللہ صلعم سے زیادہ خرچ نہ مانگو، آپ کو جواب دوا

فی شیء ولا تہجر یہ، وسلینی مابدا لک آپ سے گفتگو ترک نہ کرو، اور جو کچھ ضرورت ہو مجھ سے کہو،

مرض الموت میں جب آنحضرت صلعم نے کچھ لکھنے کا خیال ظاہر فرمایا، تو حضرت عمر رض نے

آپ کی شدت درد و کرب کو دیکھ کر کہا،

ان النبى صلعم غلبه الوجع وعندنا رسول اللہ صلعم کو درد کی تکلیف ہے، اور ہمارے پاس

کتاب اللہ حبنا، قرآن موجود ہے، جو ہمارے لیے کافی ہے،

آپ کے سامنے معمولی گستاخان بھی گوارا نہ کرتے، ایک بار عبداللہ بن عمر رض اونکے

اونٹ پر سوار تھے، اونٹ سرکش تھا، اور قابو میں نہیں آتا تھا، وہ خود آنحضرت صلعم کی نادت

کے آگے نکل جاتا تھا، اس پر حضرت عمر رض اونٹ کو ڈانٹتے تھے، ابن عمر رض کہتے ہیں:

فیزجرہ عمر و یردہ، ثم یتقدم عمر اسکو ڈانٹتے اور پیچھے کرتے تھے، پھر وہ آگے

فیزجرہ عمر و یردہ، ہو جاتا تو پھر ڈانٹتے اور پیچھے کرتے تھے،

دوسری روایت میں: الفاظ آئے ہیں:

فیقول ابو یاعبد اللہ لا یتقدم اونکے باپ کہتے تھے: ابی عبداللہ دیکھو! آنحضرت صلعم کو

لہ بخاری کتاب الشروط باب شروط فی الجہاد لہ ایضا کتاب النکاح باب موعظۃ الرجل بنتہ، لہ ایضا کتاب العلم

باب کتابہ العلم، لہ ایضا کتاب بیوع باب ذالشری شیئا فرب من ساعده لہ ایضا کتاب البتہ باب من ہدی ام

وعندہ جلد ۱۰،

النبي صلعم احد ، آگے کوئی نہ بکھلنے پائے ،

۱۰ ادب صرف رسول اللہ صلعم کے حیات اقدس تک منحصر نہ تھا، بلکہ آپ کی وفات کے بعد بھی وہ ہر وقت اسکو پیش نظر رکھتے تھے، ایک بار طائف کے دو شخص مسجد نبوی میں شور کر رہے تھے، حضرت عمر رضی اللہ عنہ نے بلا کر اون سے دریافت کیا کہ تم کہاں کے رہنے والے ہو، جب وطن معلوم ہوا تو فرمایا،

لو كنتم امن اهل البلد لا وجعتكم ، اگر تم اس شہر کے باشندے ہوتے تو سزا دیتا رسول اللہ

تدفعان اصواتكم في مسجد رسول الله صلعم صلعم کی مسجد میں آواز بلند کرتے ہو؟

حُب رسول | حضرت عمر رضی اللہ عنہ کو رسول اللہ صلعم کی ذات اقدس سے جو محبت تھی، اسکو اونہوں نے خود بیان فرمایا ہے، اس بنا پر وہ ہمارے استنباط سے بالاتر چیز ہے، ایک بار آنحضرت صلعم اونکا ہاتھ پکڑے ہوئے تھے، اور صحابہ بھی موجود تھے، اسوقت دونوں صاحبون میں حسب ذیل گفتگو ہوئی،

حضرت عمر رضی اللہ عنہ: یا رسول اللہ! آپ مجھکو جان کے علاوہ ہر چیز سے زیادہ محبوب ہیں، رسول اللہ صلعم، نہیں، اوس ذات کی قسم جسکے قبضہ میں میری جان ہے، جب تک میں تمکو تمھاری جان سے بھی زیادہ محبوب نہوں، (اسوقت تک مرتبہ اعلیٰ حاصل نہیں ہو سکتا، حضرت عمر رضی اللہ عنہ: فانہ الا ان واللہ لانت احب الی من نفسی باعدا کی قسم اب آپ مجھکو جان سے بھی زیادہ محبوب ہیں،

۱۱ بخاری کتاب الصلوٰۃ باب رفع الصوت فی المسجد

رسول اللہ صلعم: اَلآنَ يَا عَمْرُؤُ! اے عمر، اب (درجہ کمال حاصل ہو گیا)  
 اس گفتگو سے جو خود آنحضرت صلعم سے ہوئی، معیارِ محبت ظاہر ہونے کے علاوہ یہ  
 بھی معلوم ہوتا ہے کہ حضرت عمرؓ کو حبِ نبوی میں کیا درجہ حاصل تھا؟ یہ وہ درجہ تھا جو  
 تمام صحابہ میں (حضرت ابو بکرؓ کے سوا) کسی کو حاصل نہوسکا، اور خود آنحضرت صلعم نے اسکے  
 کمال اور تمام ہونے کی شہادت دی، **وَكفاه ذلک فخراً**،

آنحضرت صلعم کو جان، مال، اولاد، سے زیادہ عزیز رکھنے کا یہ اثر تھا، کہ ہر وقت  
 آپ کی حفاظت پر کمر بستہ رہتے تھے، اور کوئی شخص آنحضرت صلعم کی شان کے خلاف کوئی  
 بات کرتا، تو ادنیٰ تلوارِ نیام سے نکل پڑتی تھی،

حاطب بن ابی بلتعہؓ نے ایک خاص سبب سے مشرکین کو آنحضرت صلعم کے  
 بعض ارادوں سے مطلع کیا تھا، جب خط پکڑا گیا، تو حضرت عمرؓ غصہ سے بیتاب ہو گئے،  
 اور آنحضرت صلعم سے کہا،

يَا رَسُولَ اللَّهِ! دَعْنِي اضْرِبْ عُنُقَ هَذَا **مجھکو اجازت دیجیے کہ اس منافق کا سر**  
**المنافی،** اڑا دوں،

ذو النحر یصرہ نے جب آنحضرت صلعم سے کہا کہ آپ عدل کریں تو حضرت عمرؓ فرمے آپ سے  
 باہر ہو گئے، اور فرمایا،

اَلَّذِي لِي فِيهِ اضْرِبْ عُنُقَهُ، **مجھکو اذن دیجیے کہ اسکی گردن اڑا دوں،**

لہ بخاری کتاب الايمان والنذور باب كيف كان بين النبي صلعم، **لہ ایضاً کتاب الجهاد باب الجاسوس**  
**لہ ایضاً کتاب المناقب باب علامات النبوة فی الاسلام،**

ایک انصاری اور ہاجری کے جھگڑے میں، عبداللہ بن ابی راس المنافقین نے  
کہا تھا کہ مدینہ پہنچ کر عزیز، ذلیل کو نکال دے گا، آنحضرت صلعم کو اس فقرہ کی اطلاع ہوئی  
تو حضرت عمرؓ کھڑے ہو گئے، اور کہا،

دعنی! ضرب عنق هذا المنافق،  
تھکڑھوڑیے کہ اس منافق کو قتل کر دوں،

مدینہ میں ابن صیاد ایک شخص تھا، جسکے دجال ہونے کی نسبت خود آنحضرت صلعم کو  
شہر تھا، آپ ایک بار حضرت عمرؓ اور چند صحابہ کے ساتھ اس کے پاس تشریف لے گئے، اور فرمایا  
تم میری رسالت کی گواہی دیتے ہو؟ اس نے آپ کی طرف دیکھ کر جواب دیا میں اس بات  
کی گواہی دیتا ہوں کہ آپ اُمیتوں کے رسول ہیں، پھر بولا کیا آپ میری رسالت کی گواہی  
دیتے ہیں؟ آپ اس کے پاس سے ہٹ گئے، اور فرمایا میں خدا اور اس کے رسولوں پر ایمان  
لا تاہن، اس کے بعد پوچھا تم کو کیا معلوم ہوتا ہے؟ ابن صیاد نے کہا صادق اور کاذب  
ہر قسم کی خبر سن آتی ہیں، ارشاد ہوا تم پر معاملہ مشتبہ ہو گیا، پھر فرمایا اچھا بتاؤ میرے ذمین  
کیا ہے؟ ابن صیاد بولا دخل! آپ نے فرمایا تم اس درجہ سے تجاوز نہیں کر سکتے، حضرت  
عمرؓ فرما بولے،

دعنی یا رسول اللہ! ضرب عنقه،  
یا رسول اللہ! اجازت ہو تو اسلی گردن مار دوں  
آپ نے فرمایا اگر یہ وہی دجال ہے، تو تم اس پر قابو نہیں پاسکتے، اور اگر وہ نہیں تو مارنے  
سے کیا حاصل؟

۱۵ بخاری کتاب التفسیر سورۃ المنافقون باب قولہ سوا علیہم استغفرت لہم ام لم تستغفر لہم، لکہ ایضاً  
کتاب الجنازہ باب اذا سلم الصبی فمات بل یعلی علیہ،

آنحضرت صلعم تمام زخارفِ دنیوی سے بیگانہ زندگی بسر فرماتے تھے، اور حضرت  
 عمر رضی اللہ عنہ کی محبت کا اقتضار تھا کہ راحت و آرام اور ناز و نعمت کی زندگی اختیار فرمائیں، اس لیے  
 قول اور عمل دونوں سے اپنے خیال کو ظاہر کیا، ایک بار عطار وجہ لیکر آئے، اور مسجدِ نبوی کے  
 دروازہ پر دکان لگائی، حضرت عمر رضی اللہ عنہ نے استبرق کا ایک جہہ دیکھا، حسین کچھ ریشم لا ہوا تھا  
 رطلہ سیراں اوسکو لیکر آنحضرت صلعم کی خدمت میں آئے، اور کہا اوسکو آپ رکھ لیں، بعد  
 عید، اور وفود کے موقع پر زیب تن فرمائے گا، آپ نے فرمایا اوسکو وہ پہنتا ہے جس کا  
 آخرت میں کوئی حصہ نہیں ہے

ایک بار آنحضرت صلعم کے مشربہ میں گئے، دیکھا تو آپ کٹری چار پائی پر بیٹھے ہوئے  
 تھے، سر کے نیچے چمڑا کا تکیہ تھا جس میں کھجور کی چھال بھری ہوئی تھی، پانوں کے پاس دبا  
 کا سامان رکھا تھا، سر ہانے کئی چمڑے ٹک رہے تھے، شہنشاہِ کونین کے توشہ خانہ میں یہ  
 سامان دیکھا، اور پہلوے مبارک میں بانوں کی بدھیاں پڑی ہوئی نظر آئیں، تو حضرت  
 عمر رضی اللہ عنہ آبدیدہ ہو گئے، آپ نے پوچھا روتے کیوں ہو؟ عرض کی، کسری و قیصر دنیا کی زینت  
 اور نعمت میں بسر کرتے ہیں، اور آپ خدا کے رسول ہیں (اور معیشت کا یہ سامان ہے)  
 آپ نے فرمایا کیا تمکو یہ پسند نہیں کہ اونکے لیے دنیا ہو اور ہمارے لیے آخرت،

آنحضرت صلعم کو بابرکت سمجھتے تھے، حضرت جابر رضی اللہ عنہ کے قرضخواہوں کو جب آنحضرت  
 صلعم نے کھجوریں تقسیم فرمائیں، اور کچھ بیج رہیں تو آپ نے جابر رضی اللہ عنہ سے فرمایا، ابن خطاب کو  
 ۱۵ ہزار، کتاب، اجزاء، باب الجمل، لوفد، کتاب الجعہ، باب ما لبس احسن ما یجد، ۱۵ ایضاً کتاب التفسیر  
 سورۃ التحریم، باب تورقہ فرض اللہ لکم تحلہ ایاکم

اسکی اطلاع دو جا بر رنہ، حضرت عمر رنہ کے پاس آئے اور اون سے واقعہ بیان کیا تو  
اور نھون نے کہا،

لقد علمت حين مشى فيها رسول الله  
صلعم ليباركن فيها،  
جب رسول اللہ صلعم تشریف لے گئے تھے، تو  
میں نے اسی وقت سمجھ لیا تھا کہ اوسین برکت کی

آنحضرت صلعم کی وفات کا اونکو یقین نہیں آتا تھا، اونکا خیال تھا، کہ آپ کا انتقال  
تمام صحابہ کے بعد ہوگا، جب حضرت ابو بکر رنہ نے آیت قرآنی سے استدلال کیا تو حضرت عمر رنہ  
کے حواس جاتے رہے، اور اس تخمیل سے کہ آنحضرت صلعم کا انتقال ہو گیا، زمین پانوں کے  
نیچے سے نکل گئی اور گر پڑے،

حب اہل بیت | رسول اللہ صلعم کی وجہ سے اہل بیت سے محبت کرتے، اور اونکو علانیہ عظمت  
دیتے تھے، حضرت عباس رنہ آنحضرت صلعم کے علم محترم تھے، حضرت عمر رنہ اپنے زمانہ خلافت  
میں جب نماز استسقاء پڑھتے تو اونکے وسیلہ سے دعا مانگتے تھے، اور یہ کہتے تھے کہ پہلے ہم  
رسول اللہ صلعم کو وسیلہ بناتے تھے، اور اب اونکے چچا کو وسیلہ بناتے ہیں،

حضرت عباس رنہ کے صاحبزادے عبداللہ تھے، وہ اپنے متعلق بیان کرتے ہیں،  
کان عمر بن الخطاب يدني ابن عباس  
عمر بن خطاب ابن عباس کو تقریباً درجہ عطا فرماتے  
یہ باب علامات النبوة فی الاسلام کی روایت ہے، کتاب التفسیر سورہ اذا جاز، میں  
الفاظ آئے ہیں،

لہ بخاری کتاب فی الاستقراض باب اذا فاض او جاز فی الدین فهو جائز، لہ ایضاً ابواب الاستقراض  
باب سوال الناس الامام الاستقراض اذا تحطوا،

کان عمرید خلنی مع اشیاخ بدس عمر مجھ کو اشیاخ بدر کے ساتھ بلاتے تھے،  
 یہ بات حضرت عبدالرحمان بن عوف رضی اللہ عنہما کو ناگوار ہوئی، لیکن جب اونھوں نے حضرت عمر رضی  
 اللہ عنہ سے ذکر کیا تو جواب ملا کہ انکی قابلیت تمکو بھی معلوم ہے،

صدقات نبوی میں سے نخلستان بنو نضیر کا انتظام حضرت عباس رضی اللہ عنہما اور حضرت علی رضی  
 اللہ عنہما کے سپرد کیا، حضرت عمر رضی اللہ عنہ کے بعد اس پر حضرت علی رضی اللہ عنہما غالب آگئے، انکے بعد حضرت حسن رضی  
 اللہ عنہما پھر حضرت حسین رضی اللہ عنہما، پھر علی بن حسین رضی اللہ عنہما اور حسن بن حسن رضی اللہ عنہما  
 انتظام کرتے رہے،

حُبِ مَدِينَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ كَادَ اِرْا لِهَجْرَةَ هُوْنِي كِي دَجَسَ مِنْهُ عَمْرُو بْنُ عَبْسَةَ  
 مَحَبَتِ نَحْيِي، چنانچہ دعا فرمایا کرتے تھے،

اللهم ارزقني شهادة في سبيلك خداوند مجھ کو اپنی راہ میں شہید کر، اور مجھے  
 واجعل موتي في بلد رسولك اپنے رسول کے شہر میں موت دے،

مدینہ میں بھی مزار نبوی سب سے متبرک مقام ہے، اور صحیح حدیث کی رو سے تختہ  
 جنت ہے، حضرت عمر رضی اللہ عنہ کو اس خواجگاہ میں آرام فرمانے کی سب سے بڑی آرزو تھی چنانچہ  
 جب وفات کے وقت حضرت عائشہ رضی اللہ عنہا کے پاس پیغام کہلایا اور اونھوں نے اون کی  
 درخواست منظور کی تو مقدس خلیفہ کی زبان پر یہ الفاظ جاری ہوئے،

الحمد لله، ما كان شئاً اہم ائی من خدا کا شکر ہے، اس خواجگاہ سے زیادہ کوئی چیز

لہ بخاری کتاب المغازی باب حدیث بنی النضیر، لہ ایضاً فضائل المدینہ،



دالک المصنوع! میرے نزدیک اہم نہ تھی،

اولاد کی محبت | اولاد اور ازواج سے فطری طور پر جو محبت ہونی چاہیے، وہی تھی، تاہم حضرت  
حفصہ رضی اللہ عنہا سے زیادہ اُلفت رکھتے تھے، واقعہ ایلا، کی جسوقت اطلاع ہوئی تو بے  
اختیار اونکی زبان سے نکلا،

خابت حفصہ و خسرات، حفصہ رضی غائب اور خاسر ہوئیں،

انکے مکان میں اکثر جاتے رہتے تھے، اور اونکو سمجھاتے تھے کہ تمہاری وہ سوکن جسکو حسن نے  
عجب میں ڈال رکھا ہے، اور جو رسول اللہ صلی اللہ علیہ وسلم کو زیادہ محبوب ہے (یعنی حضرت عائشہ رضی  
تم اونکے گھنڈ میں نہ آجانا،

میویوں سے کچھ زمانہ تک سخت برتاؤ کرتے تھے، اور اونپر غالب رہتے تھے، جب  
قرآن مجید میں اونکے حقوق بتلائے گئے، تو عورتوں کی قدر و منزلت معلوم ہوئی اور نرم  
برتاؤ کرنے لگے، خود فرماتے ہیں،

کنا معشر قریش تغلب النساء فلما قدمنا  
على الانصار اذا قوم تغلبهم نساء و هم  
فطفق نساء و نایاخذن من ادب  
انساء الانصار، فنصحت على امرءی  
فراجعتنی فانکرت ان تراجعنی،  
ہم گروہ قریش عورتوں پر غالب تھے، جب ہم انصار  
کے ان آئے تو وہاں عورتیں غالب تھیں ہمارے  
عورتوں نے انصاری عورتوں کا طریقہ اختیار کرنا  
شروع کیا، میں نے اپنی بیوی کو ڈانٹا، اس نے  
جواب دیا، مجھ کو جواب دینا ناگوار ہوا،

۱۔ بخاری کتاب النکاح باب موخلة الرجل انبئة بحال زوجه، ۱۷۱۱ ایضاً،

دوسری روایت میں یہ الفاظ آئے ہیں:

والله ان كنا في الجاهلية ما نعد  
للنساء امرا، حتى انزل الله فيهن  
ما انزل وقسم لهن ما قسم، قال فينا  
انا في امرنا امره اذ قالت امرءتي  
لو صنعت كذا او كذا، قال فقلت لها  
مالك وما ههنا؟ فيما تكلفك في مراديد

خدا کی قسم ہم جاہلیت میں عورتوں کو بیچ سمجھتے  
تھے، یہاں تک کہ خدا نے ان کے متعلق آیتیں نازل  
کیں، اور ان کے حقوق مقرر کئے، ایک روز میں  
ایک خاص معاملہ میں غور کر رہا تھا، میری بیوی  
نے کہا آپ یوں کریں میں نے کہا تم کو ان باتوں سے  
کیا تعلق؟ تم اس معاملہ میں کیوں تکلیف کرتی ہو،

زہد و تقشف | حضرت عمر رضی اللہ عنہما کے فضائل اخلاق میں یہ عنوان سب سے زیادہ جلی اور واضح  
نظر آتا ہے، اور حقیقت یہ ہے کہ زیادتی حیثیت سے خدا نے ان کو جو اعزاز عطا کیا تھا، یعنی  
خلافت، اس کے ساتھ انہوں نے جو متقشفانہ زندگی اختیار فرمائی، اس کی نظیر انبیاء علیہم السلام  
کے علاوہ کسی عظیم الشان خلیفہ یا بادشاہ کی زندگی میں نہیں مل سکتی، عین اوس وقت جب انہوں نے  
داؤد سلیمان کا دہوکہ ہوتا تھا، وہ مسیح ابن مریم کی زاہدانہ صورت میں نظر آتے تھے  
یاد ہوگا کہ جب وہ رسول اللہ صلعم کے توشہ خانہ میں گئے تھے تو یہ سامان دیکھا تھا،

فاذا هو مضطجع على رمال حصير  
ليس بينه وبينه فراش، قلنا لئلا يرموا  
بجنيبه، متكئا على وسادة من ادم

آپ بان کی چارپائی پر لیٹے ہیں، اوپر فرش  
نہیں ہے، پلو میں بان کے نشانات پڑتے  
ہوئے ہیں، چمڑے کے ایک تکیہ پر ٹیک لگا رکھی

ابو بخاری کتاب تفسیر سورۃ التحریم باب تولد فرض اللہ لکم تحلۃ ایاکم، ۲۵ ایک روایت میں رمال سریر کا  
لفظ آیا ہے اور ہم نے اسی کے مطابق ترجمہ کیا ہے،

حشوہا لیف ، ہے جسکے اندر کچھور کی جھال بھری ہوئی ہے ،

اور اس سے اوپر رقت طاری ہوئی تھی ، لیکن زمانہ خلافت میں جب مالک بن اوس بن حدثان اونکے کا شانہ اقدس میں گئے ، تو وہاں بھی درہم و دینار کی جگہ گاہٹ کے بجائے فقر محمدی کا نور نظر آیا ، اور وہی سامان جو حضرت عمر رضی اللہ عنہ نے رسول اللہ صلی اللہ علیہ وسلم کے مسکن مبارک میں رکھا تھا ، مالک کے نظر افروز ہوا ، چنانچہ مالک بیان کرتے ہیں :

فاذا هو جالس علی رمال سمریر ، وہ یعنی حضرت عمر رضی اللہ عنہ کی چار پائی پر بیٹھے  
لیس بینہ و بینہ فراش ، متکئی علی ہوئے تھے ، اوپر کوئی فرش نہ تھا ، چمڑے کے ایک  
وسادۃ من آدم ، تکیہ پر تکیہ لگا رکھی تھی ،

حضرت عمر رضی اللہ عنہ نہایت عسرت سے زندگی بسر فرماتے تھے ، اوکو جو وظیفہ ملتا تھا ، اخراجات کے لیے کافی نہ تھا ، اس لیے مقروض ہو گئے تھے ، چنانچہ وفات کے وقت حساب لگا گیا تو چھپائشی ہزار قرض نکلا :

تکلف سے نفرت کرتے تھے ، فرماتے تھے :

نہینا عن التکلف ، ہم کو معاشرت ، طعام ، لباس میں (تکلف کی ممانعت کی گئی ہے ،

لباس سادہ تھا ، واقعہ ایٹار کے سلسلہ میں خود بیان کرتے ہیں :

ثم جمعت علی ثیابی ، پھر میں نے اپنے تمام کپڑے پہنے ،

لیکن اوسکی تشریح حضرت ابن عباس رضی اللہ عنہما نے یہ کی ہے :

۱۔ بخاری کتاب الجہاد باب فرض الحسن ۲۔ ایضاً کتاب المناقب باب قصة البیعة والاتفاق علی عثمان ۳۔ ایضاً کتاب  
۴۔ ایضاً کتاب النکاح باب موعظة الرجل نبتہ ۵۔ ایضاً کتاب التفسیر سورۃ التحریم باب قوله قد  
اللہ لکم تملک ایمانکم

اودھون نے اپنی چادر لی،

فاخذہ ۱۷۶۱

اس سے معلوم ہوتا ہے کہ عام طور پر قمیص اور ازار پہنتے تھے، لیکن جب بارگاہِ نبوت میں جاتے تو چادر بھی اوڑھ لیتے تھے،

یہاں پر ہم کو ایک روایت کی تنقید کرنا ہے، صحیح بخاری کتاب البیوع (باب لتجارة فيما يكره لبسه) میں ہے کہ آنحضرت صلعم نے حضرت عمر رضی اللہ عنہ کے پاس حریر یا سیرار کا حلہ بھیجا، حضرت عمر رضی اللہ عنہ نے اوسکو پہنا، آپ کی نظر پڑی تو فرمایا میں نے اسکو تمہارے پہننے کے لیے نہیں بھیجا تھا اسکو وہ لوگ پہنتے ہیں جنکا (آخرت میں) کوئی حصہ نہیں، میں نے تمکو اسلئے دیا تھا کہ اس سے فائدہ حاصل کرو،

حالانکہ یہی روایت صحیح بخاری کے متعدد ابواب میں منقول ہے، لیکن اس میں حضرت عمر رضی اللہ عنہ کے پہننے کا ذکر نہیں، اور ابواب میں صرف اس قدر ہے کہ آنحضرت صلعم کے پاس چند حلے آئے تھے، ایک حلہ آپ نے حضرت عمر رضی اللہ عنہ کو عنایت فرمایا، اودھون لے کر آیا رسول اللہ! آپ یہ مجھکو عنایت فرما رہے ہیں، حالانکہ حلہ عطارہ کے متعلق کچھ اور ارشاد ہو چکا ہے، (یعنی مالیت) آپ نے فرمایا میں نے تمکو پہننے کے لیے نہیں دیا ہے، حضرت عمر رضی اللہ عنہ نے وہ حلہ اپنے ایک مشرک بھائی کے پاس لے کر بھجوا دیا،

یہ روایت صحیح ترین روایت ہے، اور عبداللہ بن یوسف، مالک، نافع، حضرت ابن عمر رضی اللہ عنہما کے سلسلہ سے مروی ہے، جو فنِ روایت کے امام تھے، یہ روایت کتاب الحجۃ (باب ایلبس احسن ما یجد) میں ہے، اور ابواب میں اسکے متابعات آئے ہیں، جو اگرچہ

کم رتبہ راویوں سے منقول ہیں، لیکن مضمون متحد ہے، اسکے مقابلہ میں کتاب البیوع کی روایت  
چندان قابل التفات نہیں، اسکے ایک راوی آدم بن ابی یاس ہیں جنکے متعلق نسائی نے  
لکھا ہے کہ بائس بہ راوی کی روایت میں مضائقہ نہیں، یہ الفاظ کمزوری پر دلالت کرتے  
ہیں، ایک راوی ابو بکر بن حفص ہیں، وہ گو ثقہ ہیں، لیکن امام مالک کے ہم رتبہ نہیں، یہ بحث  
روایت کے لحاظ سے تھی، درایت کی حیثیت سے کاوش کی مطلق ضرورت نہیں، تمام روایات  
میں مذکور ہے کہ آنحضرت صلعم نے حلہ عطارہ کے بعد حضرت عمرؓ کے پاس یہ حلہ بھیجا تھا، حلہ  
عطارہ کے متعلق جب آپ نے مانعت فرمائی تھی، تو پھر حضرت عمرؓ اس قسم کا حلہ کیونکر  
پہن سکتے تھے؟

استغناء | فطرۃ مستغنی واقع ہوئے تھے، خود فرماتے ہیں:

كان رسول الله صلعم يعطيني العطاء رسول الله صلعم مجھ کو عطیہ دیتے تو میں کہتا کہ یہ

فأقول اعطه افقر اليه مني، اوسکو دیجیے جو مجھ سے زیادہ ضرورت مند ہو،

پاس حقوق | ہر شخص کے حق کا لحاظ رکھتے، ایک بار مدینہ کی چند عورتوں کو چادرین تقسیم کیں، ایک

عمہ چادر باقی رہ گئی، لوگوں نے کہا یہ رسول اللہ صلعم کی صاحبزادی (ام کلثوم بنت علیؓ)

حضرت عمرؓ کی زوجہ محترمہ، کو عنایت فرمائیے لیکن حضرت عمرؓ نے جواب دیا،

ام سلیطه احق، ام سلیطہ زیادہ مستحق ہیں،

اوسکے بعد بیان کیا کہ وہ احد میں ہمارے لیے مشکین سیتی تھیں، ام سلیطہ، انصار یہ تھیں،

۱۰ بخاری کی کتاب الاحکام باب رزق الحاکم والعالین علیہا، ۱۱ ایضاً کتاب الجہاد باب حل النساء  
القرب فی الناس فی الغزو،

خفان بن ایما غفاری کی صاحبزادی نے رینہ آکر جب اپنی مصیبت بیان کی تو اس قدر سامان دیا کہ لوگ متعجب ہو کر رہ گئے، اس کے بعد فرمایا،

والله انى لارى ابا هذا واخاها  
قد حاصرا حصنا زمانا، فافتحاها  
ثم اصبحنا نستغنى سهما نهما فيه،  
خدا کی قسم میں دیکھ رہا ہوں کہ اسکے باپ اور بھائی  
نے مدت تک ایک قلعہ کا محاصرہ کر کے اس کو فتح  
کیا تھا، اب ہم لوگ دسین اون دونوں کا حصہ  
بھی لے لیتے ہیں،

حافظ مراتب | ہر شخص کو اس کے اصلی درجہ پر رکھتے، اور اسی کے مطابق اس کی عزت کرتے تھے۔  
رسول اللہ صلعم نے حضرت ابو بکر رضی کے متعلق قول و عمل سے جو کچھ ظاہر فرمایا تھا، حضرت عمر رضی  
نے ہمیشہ اس کا لحاظ رکھا، علالت نبوی کے زمانہ میں جب حضرت ابو بکر رضی نے اون سے نماز  
پڑھانے کے لیے کہا تو اونھوں نے جواب دیا کہ آپ زیادہ سخی ہیں، بیعت سقیفہ میں خود حضرت  
ابو بکر رضی نے اون کا نام خلافت کے لیے پیش کیا تھا، لیکن اونھوں نے صاف کہا،

بل نبایک انت فانت سیدنا وخیرنا  
واحبنا الی رسول الله صلعم،  
بلکہ ہم آپ سے بیعت کریں گے، آپ ہمارے سردار  
ہے افضل اور رسول اللہ کو ہم سے زیادہ محبوب تھے  
حضرت بلال رضی کے متعلق کہا کرتے تھے،  
ابو بکر سیدنا و اعتق سیدنا،  
ابو بکر ہمارے سردار ہیں اور اونھوں نے ہمارے سردار کو آزاد کیا ہے

وفات کے وقت جب صحابہ نے جانشین بنانے کی درخواست کی، تو فرمایا،

۱۔ بخاری کتاب المغازی باب غزوة الجذیمية،

ما اجد احیاً بهذا الا من هو كلاء  
 میں اس امر (خلافت) کا ان لوگوں سے بڑھ کر

النفر او الرهط الذین توفی  
 کسی کو مستحق نہیں پاتا، جسے رسول اللہ صلی اللہ علیہ وسلم دفن

رسول اللہ صلی اللہ علیہ وسلم وهو عنہم راض،  
 کے وقت تک راضی تھے،

اسکے بعد حضرت علی رضی اللہ عنہ، عثمان رضی اللہ عنہ، زبیر رضی اللہ عنہ، طلحہ رضی اللہ عنہ، سعد رضی اللہ عنہ، اور عبد الرحمن بن عوف رضی اللہ عنہ کے نام گنا

دیانت | انتہا درجہ کے متدین تھے، اور تدین کے معمولی جزئیات بھی اونکی نظر سے پوشیدہ

نہیں رہتے تھے، وفات کے وقت جب حضرت عائشہ رضی اللہ عنہا کے پاس مزار نبوی میں دفن ہونے

کی درخواست بھیجی، تو حضرت ابن عمر رضی اللہ عنہما سے فرمایا،

قتل یقراء علیک عمر اسلام، ولا تفل  
 تم اون سے یہ کہنا کہ عمر رضی اللہ عنہما کو سلام کہتے ہیں امیر المومنین

امیر المومنین خانی لست الیوم  
 نہ کہنا، کیونکہ میں اب مومنین کا امیر نہیں ہوں

للمومنین امیر،

اس میں ایک پہلو یہ بھی ملحوظ تھا کہ امارت و سلطنت کی وجہ سے دباؤ ڈالنا مقصود نہیں، بلکہ

ذاتی حیثیت سے سوال ہے، اسی بنا پر یہ بھی فرمایا کہ جنازہ لیجا کر دوبارہ اجازت لینا،

اگر اجازت دین تو خیر ورنہ مسلمانوں کے عام قبرستان میں دفن کر دینا،

صداقت | مجسم صدق و راستی تھے، واقعتاً ایلازمین اونھوں نے اپنی صاحبزادی کی حضرت

تفصیلاً کو یہ نصیحت کی تھی،

لا یغرنک ان کانت جارتک  
 تم اس دہوکہ میں نہ آنا کہ تمھاری ہمسایہ سے زیادہ

اوضاً منک و احب الی النبی صلی اللہ علیہ وسلم،  
 حسین اور رسول اللہ صلی اللہ علیہ وسلم کو زیادہ محبوب ہے،

یہی الفاظ او بھون نے آنحضرت صلعم کے سامنے جا کر کہے، اسی طرح حضرت ام سلمہ رضی اللہ عنہا سے جو گفتگو ہوئی تھی، وہ بھی دوہرائی،

ہیبت امیر المؤمنین کا اسم مبارک (یعنی عمر رضی اللہ عنہ) اور ہیبت مراد الفاظ ہیں، اور تہجد پڑھنے پر ہیبت و سطوت اسی نام کی ایک فرع ہے، وہ مجسم جلال الہی تھے، عہد نبوت اور زمانہ خلافت دونوں میں ہیبت حق اونکے بشرہ سے نمایاں تھی، دنیا میں حضرت عمر رضی اللہ عنہ کے سوا ایسا کوئی شخص نہیں گذرا جسکے دوست اور ہم نشین اس سے نہایت مانوس ہوں، اور پھر ہر وقت کانپتے رہتے ہوں،

ایک بار آنحضرت صلعم کا شانہ مبارک میں تشریف رکھتے تھے، قریش کی چند عورتیں پاس بیٹھی ہوئی تھیں، اور بلند آواز سے کچھ مطالبہ کر رہی تھیں، اتنے میں حضرت عمر رضی اللہ عنہ نے اذن مانگا، اونکو اجازت ملی تو عورتیں جھپٹ کر اونٹھیں، اور پردہ میں چھپ گئیں حضرت عمر رضی اللہ عنہ آئے تو آنحضرت صلعم تبسم فرما رہے تھے، عرض کی میرے ان باپ قربان، یا رسول اللہ خدا آپ کو ہمیشہ ہنسائے، (کیا بات ہے؟) ارشاد ہوا،

عجبت من هولاء اللواتی کن عندی  
مجھ کو ان عورتوں پر تعجب معلوم ہوتا ہے یہ میرے پاس  
فلما سمعن صوتکا بتدرن الحجاب  
تھیں لیکن جب تمہاری آواز سنی تو جلد سی سے  
پردہ کے اندر چلی گئیں،

حضرت عمر رضی اللہ عنہ نے کہا،

فانت یا رسول اللہ کنت احق ان یخبین  
یا رسول اللہ تو آپ سے انکو زیادہ ڈرنا چاہئے تھا



اوسکے بعد عورتوں کی طرف مخاطب ہوئے، اور فرمایا،

ای عدوات انفسهن اتھببنی اے اپنی جان کے دشمنو! مجھ سے ڈرتی ہو،

ولا تھبن رسول اللہ صلعم؟ اور رسول اللہ صلعم سے نہیں ڈرتیں،

جواب ملا، ہاں، آپ رسول اللہ صلعم سے زیادہ سخت ہیں، آنحضرت صلعم نے فرمایا،

ایہ یا ابن الخطاب! والذی نفسی اے ابن خطاب! اوس ذات کی قسم جسکے ہاتھ میں

بید، لا ما لقیك الشيطان قط سا لکا میری جان ہے، جس راستہ پر تم چلتے ہو اوپر شیطان

فجا اسلک فجا غیر فجا، کبھی نہیں چسکتا، وہ تمکو دیکھ کر دوسرا راستہ اختیار کرتا ہے،

ایکبار آنحضرت صلعم کے سامنے حبشی نیزہ کے کرب دکھا رہے تھے، اتنے میں حضرت عمر رض

آگے، اونھوں نے کنکریاں اڑھا کر ماریں، لیکن آنحضرت صلعم نے فرمایا، دعہم یداعمر!

(اے عمر، جانے دو)

یہ رعب عہد نبوت کے بعد بھی قائم رہا، چنانچہ جب حضرت علی رض نے حضرت ابو بکر رض

سے بیعت کرنا چاہی، اور انکو اپنے مکان پر بلایا تو کھلا بیجا،

أتنا ولا یا تننا احد معک، آپ تنہا آئیں، آپ کے ساتھ کوئی اور شخص نہ آئے،

اس حدیث کی راوی حضرت عائشہ رض اس جملہ کی یوں تشریح کرتی ہیں،

کراہة یحضرمعنا: (حضرت علی رض نے یہ اس بنا پر کہلایا کہ) انکو خوف تھا کہ عمر رض ساتھ

آئیں گے،

۱۔ بخاری کتاب بدر الخلق باب صفة ابلیس و جنوده، و کتاب الادب باب التسم و الضحک، ۲۔

ایضا کتاب الجہاد باب اللہو بالحراب، ۳۔ ایضا کتاب المغازی باب غزوة خیبر،

حضرت ابن عباس رضی اللہ عنہما نہایت مقرب تھے، لیکن گفتگو کرنے کی ہمت نہیں پڑتی تھی ایک بار  
حضرت عمر رضی اللہ عنہ نے صحابہ سے ایک مسئلہ دریافت کیا، ابن عباس رضی اللہ عنہما کچھ کہنا چاہتے تھے، لیکن جھجکتے  
تھے حضرت عمر رضی اللہ عنہ نے فرمایا،

یا ابن اخی اقل ولا تحقر نفسك، برادرزادے! کہو، اور اپنے کو حقیر نہ سمجھو،

ایک بار ایک مسئلہ پوچھنے کی ضرورت ہوئی تو سال بھر تک موقع کے متلاشی رہے،  
خود کہتے ہیں،

مکثت سنة اريد ان اسأل عمر ابن الخطاب عن آية فما استطعت  
ین سال بھر تک انتظار کرتا رہا کہ عمر بن الخطاب سے ایک آیت کے متعلق دریافت کروں، لیکن  
ان اسأله، هیبة له، ہیبت کی وجہ سے پوچھنے کی ہمت نہ ہوئی،

حضرت ابو موسیٰ اشعری رضی اللہ عنہ بڑے جلیل القدر صحابی تھے، لیکن جب حضرت عمر رضی اللہ عنہ نے  
استیذان کی حدیث کا ثبوت طلب کیا، تو اونکے چہرہ کا رنگ اڑ گیا، چنانچہ حضرت ابو سعید  
خدری رضی اللہ عنہ کہتے ہیں،

جاء ابو موسیٰ كأنه مذعور! ابو موسیٰ ہمارے پاس آئے، گویا وہ خوفزدہ تھے،

شدت | مزاج میں شدت تھی، لیکن اس کا معیار وہی تھا جو قرآن مجید میں آنحضرت  
صلی اللہ علیہ وسلم کی شدت کا معیار بیان کیا گیا ہے، یعنی

لو كنت فظا غليظ القلب لانفضوا اگر تم سخت کلام، اور رنگ دل ہوتے تو یہ لوگ

لہ بخاری کتاب التفسیر سورۃ البقرۃ باب قولہ ایو و احدکم ان تكون لرجة، سۃ ایضا سورۃ التحریم باب  
قولہ قد فرض اللہ لکم تحلا ایامکم،

من حواک، تمہارے پاس سے ہٹ جاتے،

یسی وجہ ہے کہ قریش کی عورتوں نے جب اونکی شدت کو بیان کیا، تو ساتھ ساتھ آنحضرت  
صلعم کا نام بھی لیا،

انت افظ واغلاظ من رسول اللہ صلعم آپ، رسول اللہ صلعم سے زیادہ سخت ہیں،  
آفتاب نبوت کے گرد جسطرح سیار دن اور ستار دن کا مجمع رہتا تھا، شمع خلافت کے  
گرد بھی اوسکی طرح پروانے مجمع رہتے تھے،

یہ شدت حق و باطل کے درمیان ایک حد فاصل تھی، وہ مظلوم کے لیے نرم، اور ظالم  
کے حق میں سخت ہوتے تھے، اونکی نرمی میں ضعف، اور سختی میں جبر نہیں ہوتا تھا،  
شفقت | شفقت اور شدت متضاد اوصاف ہیں، لیکن حضرت عمرؓ میں شدت کے ساتھ شفقت  
بھی بدرجہ کمال موجود تھی، وہ رعایا پر شفقت کرتے تھے، ذمیوں پر شفقت کرتے تھے، اور  
غلاموں پر شفقت کرنے تھے،

چراگاہ میں حضرت عثمانؓ رضی اللہ عنہ اور حضرت عبدالرحمن بن عوفؓ رضی اللہ عنہ کے مویشیوں کو چرنے  
کی ممانعت تھی، لیکن غراب اس سے مستثنیٰ تھے، چنانچہ سنی کو عام حکم دیا تھا،  
ادخل راب الصریمۃ ودر الغنیمۃ | اذنوں اور بکریوں کے چھوٹے چھوٹے گلے جن لوگوں کے  
پاس ہیں اونکو چراگاہ میں آنے دو،

عراق کی پوہ عورتوں کا یہ خیال تھا، کہ شہادت سے چار روز قبل فرماتے تھے،  
لہ بخاری کتاب برراہلین و جودہ، لہ ایضاً کتاب الجہاد باب اذا سلم قوم فی دار الحرب  
وام مال وارضون، لہ ایضاً کتاب المناقب باب قسۃ البیتۃ والاتفاق علی عثمان رضی اللہ عنہ

لان سلمنی اللہ لا دعن اسرا ممل  
 اهل العراق لا یجتنب الی اسرا جبل  
 بعدی،

اگر خدا نے جھکو زندہ رکھا تو اہل عراق کی بیوہ  
 عورتوں کو اس حالت میں چھوڑ جاؤنگا کہ میرے  
 بعد اونکو کسی شخص کی احتیاج باقی نہ رہے گی،

و میون پر یہ شفقت تھی کہ جب یہودی خیر کو جلا وطن کیا، تو

اعطاهم قیمة ما کان لہم من الثمر  
 ما لاہ وابلہ وعروضا من اقتاب  
 وحبال وغیر ذلک،

اونکو جائداد، اونٹ، اثاث البیت بہا تک  
 کہ چھوٹے چھوٹے کجاوون اور رسیون تک  
 کی قیمت ادا فرمائی،

حالانکہ یہ لوگ اسلام کے سخت دشمن تھے،

وفات کے وقت آئندہ خلیفہ کو وصیت فرمائی،

او صیہ بذمۃ اللہ و ذمۃ رسولہ  
 صلعمان یونی لہم بعہد ہم  
 وان یقاتل من ورا ائہم ولا یکلفوا  
 الا طاقہم،

میں اوسکو اون لوگوں کے متعلق وصیت کرتا ہوں  
 جنکو خدا اور رسول کا ذمہ ہے، یہ کہ اونکا معاہدہ  
 پورا کیا جائے گا، اونکی طرف سے لڑا جائے، اور  
 اونپر طاقت سے زیادہ بار نہ ڈالا جائے،

غلاموں کے حال پر یہ عنایت تھی کہ غلامی کو آقائی کا ہمرتبہ کر دیا تھا، غلاموں کی  
 آزادی کے وسائل نکالتے تھے، اونکی تعلیم کا بندوبست کرتے تھے، اون کو بڑے بڑے  
 ملکی عہدے دیتے تھے، چنانچہ اسکی تفصیل اپنے مقام پر گذر چکی ہے،

۱۔ بخاری کتاب الشروط باب اذا اشتراط فی المزارعة اذا نسئت اخر جتک،

جو دو سخا | حضرت عمر رضی اللہ عنہ سے دعا کیا کرتے تھے،

اللہم انی اسألك ان انفقه فی

حقہ،  
اور اسکے حق میں صرف کروں،

اور اسی کے مطابق وہ خرچ کرتے تھے،

اور انکی سب سے زیادہ زرخیز جائداد، خیبر میں تھی، اور سکوا اونھوں نے وقف کر دیا تھا،

ایک بار ایک گھوڑا خدا کی راہ میں نذر کیا، جس شخص کو دیا تھا، اسے قدر نہیں کی،

ارزان فروخت ہو رہا تھا، حضرت عمر رضی اللہ عنہ نے دیکھا تو خیال ہوا کہ خود خرید لین، آنحضرت صلعم

سے آکر ذکر کیا، آپ نے فرمایا تم نہ خریدنا، داپنا صدقہ داپس لینا، گو ایک درہم کو بھی ملتا ہو

واقعہ ایٹار میں اونھوں نے حضرت حفصہ رضی اللہ عنہا سے کہا کہ رسول اللہ صلعم سے زیادہ مطا

نکر دو، جو کچھ ضرورت ہو مجھ سے مانگو،

کوئی مستحق اونکے مال سے محروم ہوتا، تو وہ افسوس کرتے تھے، ایک دفعہ حضرت ابو ہریرہ

لے، بھوک سے بے تاب تھے، قرآن کی ایک آیت پوچھی، حضرت عمر رضی اللہ عنہ، اس حسن طلب پر

غور نہ فرما سکے، اور آیت بتلا کر مکان کے اندر چلے گئے، حضرت ابو ہریرہ رضی اللہ عنہ کچھ دور چل کر گڑے

اتنے میں آنحضرت صلعم تشریف لائے، اور سر ہانے کھڑے ہو کر آواز دی، ابا ہریرہ! بولے

حاضر ہوں، آنحضرت صلعم نے ہاتھ پکڑ کر اٹھایا، اور دولت خانہ پر لے گئے، ایک بڑے پیالے

میں دودھ منگوا کر پلایا، تین مرتبہ پینے کے بعد جب شکم ادبچا ہو کر تن گیا، اور سوت سیر ہوئے

سہ بخاری کتاب الزکوٰۃ باب ہل یشترى صدقۃ،

بعد میں حضرت عمرؓ سے ملاقات ہوئی تو حضرت ابو ہریرہؓ نے یہ واقعہ بیان کیا، اور کہا وہ  
آیت مجھے آپ سے زیادہ یاد تھی، لیکن جو زیادہ مستحق تھا (یعنی آنحضرت صلیم) اس نے میری  
مزدورت پوری کی، حضرت عمرؓ نے جواب دیا،

واللہ لان اکون ادخلتک احب الیّ خدا کی قسم اگر میں تلو گھر بیجاتا، تو یہ مجھ کو سچا اذیتوں سے

من ان یکن لی مثل حمرا النعم، زیادہ محبوب ہوتا،

بخل سے اجتناب | اگرچہ خود نہایت زہدانہ اور زخارف دنیوی سے بیگانہ زندگی بسر کرتے  
تھے، تاہم دوسروں کو توسیع کی اجازت تھی، ایک بار کسی نے پوچھا کہ ایک کپڑا پہن کر نماز  
پڑھنا کیسا ہے؟ فرمایا،

اذا دسع اللہ فأوسعوا جب خدا وسعت دے تو تم کو بھی وسعت اختیار کرنا چاہیے

اوسکے بعد بتلایا کہ لوگ ازار، روار، ازار، قمیص، ازار، قبا، سروال، روار، سروال، قمیص،

سروال، قبا، بتان (جائگیا)، قبا، بتان، قمیص، بتان، روار، پنکر نماز پڑھیں،

نظافت | بالطبع نظافت پسند تھے، ایک بار آنحضرت صلیم سے استفتاء کیا کہ

انہ تصیبة الجنابة من اللیل، رات کو مجھے غسل کی ضرورت ہو جاتی ہے اور اس وقت کیا کروں؟

ارشاد ہوا وضو کر کے سورا کر دو،

ایک بار جمعہ کا خطبہ دے رہے تھے، مہاجرین اولین میں سے ایک بزرگ مسجد میں آئے،

حضرت عمرؓ نے پکار کر کہا یہ کون سادقت ہے؟ اونہوں نے اپنی مصروفیت بیان کی اور

لہ بخاری کتاب الاطعمہ باب قول اللہ تعالیٰ کلوا من طیبات ما رزقناکم، لہ ایضا کتاب الصلوة باب الصلوة  
فی القیص والسرادیل الخ، لہ ایضا کتاب الغسل باب الجنب یتوضأ ثم ینام،

کہا کہ اذان سن کر وضو کیا اور سید ہا چلا آیا، حضرت عمر رضی نے فرمایا، صرف وضو بحال انکا آنحضرت  
صلعم غسل کا حکم دیتے تھے،

تواضع | نہایت باجبردت، اور پُر جلال ہونے کے باوجود متواضع اور خاکسار تھے، اور  
دونوں چیزوں کا حقیقی محل سمجھتے تھے، وہ حق کے معاملہ میں صاحب جلال، اور اپنی ذات  
کے لیے خاکسار ہوتے تھے، حاطب، عبداللہ بن ابی، ابن صیاد اور زوا بنحو لیسرہ کے واقعات  
ایک بار پڑ کر اب تصویر کا دوسرا رخ دیکھو،

واقعات ایسا کہ میں جب حضرت ام سلمہ رضی کے پاس گئے، اور انکو سمجھایا، تو انہوں نے  
کہا، ابن خطاب اڑے تعجب کی بات ہے کہ تم ہر چیز میں دخل دیتے دیتے اب رسول اللہ  
صلعم اور ازواج کے معاملات میں بھی دخل دینا چاہتے ہو، حضرت عمر رضی فرماتے ہیں،  
فاخذتني والله اخذ اكسرتني عن خدا کی قسم انہوں نے میری ایسی گرفت کی کہ میرا  
بعض ما كنت اجدا فخرجت من عندها سارا غصہ تشریف لے گیا، اور میں انکے گھر سے نکل آیا  
سقیفہ بنی ساعدہ میں وہ تقریر کے لیے آمادہ تھے، لیکن جب حضرت ابو بکر رضی نے روکا  
تو رگ گئے،


خیر یہ تو معمولی واقعات تھے، وہ اہم واقعات جن میں فخر و غرور کی گردن ہمیشہ بلند  
ہو جایا کرتی ہے، اور میں بھی تواضع و خاکساری کا وصف حضرت عمر رضی کی گردن خم رکھتا تھا،  
قرآن مجید کی جمع و ترتیب کا مشورہ صرف حضرت عمر رضی کی پاکیزہ خیالی کا رہین منت تھا،

۱۵۔ بخاری کتاب التفسیر سورۃ التحریم باب قولہ قد فرض اللہ لکم تحلۃ ایامکم،

لیکن جانتے ہو اور نھون نے یہ مشورہ کیونکر دیا؟ اور نھون نے مجمع عام میں اسکا اظہار نہیں کیا، بلکہ صرف حضرت ابو بکر رضی سے درخواست کی، حضرت ابو بکر رضی نے زید بن ثابت رضی سے ذکر کیا، زید بن ثابت رضی جو وقت حضرت ابو بکر رضی کے پاس آئے، حضرت عمر رضی بیٹھے ہوئے تھے، لیکن تمام گفتگو میں اونکی زبان کو حرکت نہوئی زید خود کہتے ہیں:

وعمرا عند لا جالس لا يتكلم، عمراون حضرت ابو بکر کی پاس بیٹھے تھے لیکن غائب تھے

**صدر رحمی** | صدر رحم انسان کی ایک مخصوص فضیلت ہے، اور متعدد احادیث میں اوسکی تاکید آئی ہے، حضرت عمر رضی یہ فضیلت اسدرجہ تک موجود تھی کہ مسلمان تو مسلمان، وہ کافر اعزہ کے ساتھ بھی سلوک کرتے تھے، آنحضرت صلعم نے ایک بار اونکو ایک حلہ عنایت کیا، جسین ریشم ملا ہوا تھا، چونکہ اوسکے پہننے کی ممانعت تھی، حضرت عمر رضی نے اپنے ایک مشرک بھائی کے پاس لے کر بھجوا دیا،



۱۰ بخاری کتاب التفسیر سورہ براءۃ باب تو راقد جاہلم رسول من انفسکم الخ ۱۰ ایضاً کتاب جمعۃ باب اے یسین حسن ماجد



## مناقب شریفہ

بسیط عالم کے اقطاع و اکناف میں جن عظیم الشان ہستیوں نے راہ سعادت کو واضح کیا، اونہیں مصلحین عظام تھے، جنہوں نے مطلع اخلاق سے فسق و فجور کی ظلمت دور کی، مقتدین کرام تھے، جنکی دماغ سوزیوں نے قیام امن میں حصہ لیا، شاہان گردن فراز تھے، جن کے آستانہ اقبال پر جاہ و عظمت نے ناصیہ سائی کی، غازیان شکر شکن تھے، جنکی شمشیر خارا شکاف نے میدانِ دغا میں خون کے بادل برسائے، زاہدانِ شب زندہ دار تھے، جنکے نالہائے نیم شبی اور دعاہائے سحری نے کنگرہ افلاک میں تزلزل برپا کیا، لیکن حضرت عمرؓ کا وجود قدسی ان تمام خصوصیتوں کا جامع تھا، وہ فریقانِ معصیت کے سفینہ فوج، ضربانِ حیرت کے کحل ابصر، حسنات کے بیت المعمور، کرامات کے سدرۃ المنہی، جلالت کے واسطۃ العقدا، اقبال کے غرہ سحر، فضائل کے مرکز، مکارم کے مدار، ایمان کے حصن حصین، خلافت کے حصار متین، برکت زمین، سعادتِ زمان، ہر ہدایت، ماہِ سیارست، بحرِ عبادت، جسم ارشادِ روانِ یقین، شمشعہ انوار، اور سایہ کردگار تھے، اذن میں دراشتِ نبوی، حکمتِ محمدی، نظرِ قدسی، اور تائیدِ ربانی کا جلوہ نظر آتا تھا،

جامعیت | حضرت عمرؓ کی یہی جامعیتِ کبریٰ ہے، جہاں وہ تمام صحابہ بلکہ بہ استثناء حضور

سرورِ کائنات صلعم تمام عالم سے ممتاز نظر آتے ہیں، حضور سرورِ کائنات صلعم نے خود اون کی جامعیت کو بیان فرمایا ہے،

سب سے پہلے مذہبی حیثیت کو دیکھو، آنحضرت صلعم ارشاد فرماتے ہیں،

بینا انا نائم رأیت الناس یعرضون  
علیٰ وعلیہم قص، منہما یبلغ اللہ  
ومنہما دون ذالک، وعرض علی  
عمر بن الخطاب وعلیہ قیص عجرہ  
قالوا فما اولت ذالک یا رسول اللہ؟  
قال الدین،

میں سو رہا تھا، میں نے دیکھا کہ لوگ میرے سامنے  
پیش کئے جا رہے ہیں، جو قیصین پہنے ہوئے ہیں،  
بعض کے قیص سینہ تک ہیں، بعض کے ان سے  
بھی کم، اور میرے سامنے عمر بن خطاب لائے گئے  
وہ اس قدر دراز قیص پہنے ہوئے تھے جسکے دامن زمین تک  
تاکہ ہر تھوڑے صحابہ نے پوچھا یا رسول اللہ اسکی کیا تاویل فرمایا

اب علمی حیثیت کو سامنے لاؤ، آنحضرت صلعم فرماتے ہیں،

بینا انا نائم اتیت بقدر لبن فشربت  
حتی انی کلا سری الری یخرج فی  
انظار ری ثم اعطیت فضلی عمر  
بن الخطاب، قالوا فما اولتہ  
یا رسول اللہ؟ قال العلم!

میں سو رہا تھا، ایک دودھ کا پیالہ مجھکو دیا گیا میں نے  
پیا، یہاں تک کہ سیرابی ناخون سے نکل آئی،  
پھر میں نے اپنا بچا ہوا عمر بن خطاب کو دیا، صحابہ  
نے کہا یا رسول اللہ اسکی کیا تاویل ہے؟  
ارشاد ہوا علم،

اسکے بعد سیاسی حیثیت پر غور کرو، آنحضرت صلعم اپنا رویا بیان فرماتے ہیں،

۱۔ بخاری کتاب الایمان باب تفاضل اہل الایمان فی الاعمال، ۲۔ ایضاً کتاب العلم باب فضل العلم  
۳۔ ایضاً کتاب التبیر باب نزع المار من البیر حتی یردی الناس،

بينا انا على بئر نزع منها، اذ جاءني  
 ابوبكر وعمر، فاخذ ابوبكر اللؤلؤ  
 فنزع ذنوبا وذنوبين، وفي نزع  
 ضعف، فغفر الله له، ثم اخذها ابن الخطاب  
 من يد ابي بكر، فاستحالت في يد  
 غوياً، فلما رعبقريا من الناس  
 يفرى فرية، حتى ضرب الناس لعطن  
 مبطوحى والمام نے ان تینوں حدیثوں میں حضرت عمرؓ کے مذہبی، علمی، اور  
 سیاسی کمالات کی طرف اشارہ فرمایا ہے، اور انکو ہر حیثیت سے تمام صحابہ پر علی الاطلاق  
 فضیلت دی ہے،

عصمت | جامعیت کے ساتھ ساتھ حضرت عمرؓ کو عصمت کا درجہ حاصل تھا، جو انبیاء اور ملائکہ  
 کو حاصل ہوتا ہے، معصوم کی فطرت پیغمبر کی فطرت کے قریب قریب ہوتی ہے، حضرت عمرؓ  
 کی عصمت کو خود آنحضرت صلعم نے بیان فرمایا ہے،

ایہ یا ابن الخطاب! والذی نفسی  
 بیدہ! ما لقیك الشیطان قط ساء لک  
 فجاءک فجاء غیر فجعک،

اے ابن خطاب! اوس ذات کی قسم جسکے ہاتھ میں میری جان ہے  
 تم کو جب شیطان کسی راستہ میں چلنا ہوتا ہے تو تمہارا  
 راستہ چھوڑ کر دوسرا راستہ اختیار کرتا ہے،

لہ بخاری کتاب الادب باب التسمم والصحک

جس شخص سے شیطان اس قدر دور رہتا ہو، وہ معصوم نہیں تو اور کیا ہے؟

شہادت | فطرت انبیاء سے قریب ہونے کا یہ اثر تھا، کہ انکو شہادت کا درجہ حاصل ہوا، عالم فانی میں جن لوگوں پر خدا نے اپنا انعام کیا ہے، قرآن مجید میں انکے چار درجے بیان کئے گئے ہیں، انبیاء، صدیقین، شہداء، صالحین، حضرت عمر رضی اللہ عنہما، کو ان میں تیسرا درجہ حاصل تھا، یعنی وہ شہید تھے، اور یہ فضیلت خود آنحضرت صلی اللہ علیہ وسلم نے بیان فرمائی ہے، آپ ایک بار کوہ احد پر چڑھے، تو حضرت ابو بکر رضی اللہ عنہما، حضرت عمر رضی اللہ عنہما اور حضرت عثمان رضی اللہ عنہما بھی ہمراہ تھے، جب احد پر رزہ طاری ہوا تو آپ نے فرمایا،

اقبت احد! فانما علیک نبی وصدیق  
وشہیدان، اس احد قائم رہ! تجھ پر ایک پیغمبر ایک صدیق  
اور دو شہید ہیں،

یہ دو شہید حضرت عمر رضی اللہ عنہما اور حضرت عثمان رضی اللہ عنہما تھے،

اخبار عن الغیب | انبیاء غیب کی خبریں دیتے ہیں، چونکہ حضرت عمر رضی اللہ عنہما کی فطرت بھی انبیاء کے فطرت کے مشابہ تھی، انکی زبان سے جو کچھ نکلتا بعینہ اسی طرح ظہور میں آتا تھا، آنحضرت صلی اللہ علیہ وسلم نے انکے اس وصف یعنی طہم اور میراث ہونے کی شہادت بھی دی ہے، چنانچہ فرمایا،

انہ قد کان فیما مضی قبلکم من الائمة  
محمد ثون وانہ ان کان فی امتی ہذا، تم سے پہلی امتوں (بنو اسرائیل، میں بہت لوگ  
غیب کی خبریں دیا کرتے تھے اور اگر امت  
میں اس قسم کا کوئی شخص ہے تو وہ عمر بن خطاب رضی اللہ عنہما

۱۔ بخاری کتاب المناقب مناقب ابی بکر رضی اللہ عنہما، ۲۔ ایضاً کتاب الانبیاء باب حدیث انصار:

اب اس حدیث کا اثر دیکھو، حضرت ابن عمرؓ کہتے ہیں:

ما سمعت عمر لشيء قط يقول اني لاظنه  
 بن نے عمر کو کبھی کسی چیز کے متعلق یہ کہتے نہیں سنا کہ میرا

کذا الا كان كما يظن، متعلق یہ گمان ہے مگر یہ کہ او کا گمان صحیح ہوتا تھا،

بعثت سے قبل حضرت عمرؓ نے خواب دیکھا تھا کہ ایک شخص کا الہ الا اللہ کہہ رہا ہے

اور وہ کامیاب ہوگا، کچھ ہی دن کے بعد آنحضرت صلیم کا ظہور ہوا، خود کہتے ہیں،

فما نشبنا ان قيل هذا بنی، تھوڑے ہی دن کے بعد شہور ہوا کہ یہ نبی ہیں،

اذان کا طریقہ اونہی نے بتایا، اور آنحضرت صلیم نے اسکو جاری کر دیا، جو آج تک

جاری ہے،

حجاب کی آیت اونہی کے خیال کے مطابق اترتی، وہ آنحضرت صلیم سے کہا کرتے تھے

کہ اپنی ازدواج کو پردہ کرائیے، کیونکہ ادن سے نیک اور بدہر قسم کے لوگ گفتگو کرنے آتے ہیں،

مقام ابراہیم کو مصلے بنانے کا خیال بھی اونہی کو پیدا ہوا، آنحضرت صلیم سے ذکر کیا تو

یہ آیت اترتی،

واتخذوا من مقام ابراہیم مصلیٰ مقام ابراہیم کو تم لوگ مصلے بناؤ،

آنحضرت صلیم نے تو بیع نفقہ کے مطالبہ پر بعض ازدواج سے ناراضی ظاہر فرمائی تو

حضرت عمرؓ نے کہا،

عسى ربه ان يملككن ان يبدله انذا جا اگر اونہوں نے تمکو طلاق دی تو اذکار بتم سے بہتر

لہ بخاری باب بیان الکعبۃ باب اسلام عمر بن الخطابؓ،

خیر امنکن مسلمات ، بیویان اونکو دیکھا جو مسلمان ہونگی آنہ ،

چنانچہ انہی الفاظ کے ساتھ آیت نازل ہوئی ،

حضرت عمرؓ نے ان موافقات کو خود بیان فرمایا ہے ، کہتے ہیں ،

واقفت رابی فی ثلث ، میں نے اپنے ایک تین چیزوں سے موافقت کی ،

عبداللہ بن ابی کے جنازہ پر آنحضرت صلعم نماز پڑھنے کھڑے ہوئے تو حضرت عمرؓ نے

سخ کیا ، لیکن آپ نے فرط کرم سے نماز پڑھائی ، کچھ دیر کے بعد یہ آیت اتری ،

ولا تصل علی احد منہم مات ابدا اون (منافقین) میں سے جو مر جائے تم اس پر ہرگز

ولا تقم علی قبرہ ، نماز نہ پڑھو ، اور نہ اسکی قبر پر کھڑے ہو ،

واقعہ ایبار کی جسوقت اونکے ہمسایہ انصاری نے خبر دی تو بے ساختہ اردکی زبان سے نکلا

قل کنت اظن هذا یوشکان یكون مجھے پشتر ہی سے گمان تھا کہ یہ عنقریب ہو کر رہے گا ،

قرطاس کے واقعہ میں اونخون نے کہا تھا کہ آنحضرت صلعم کو درد کی تکلیف ہے ، تمھارے

پاس قرآن موجود ہے ، خدا کی کتاب ہمارے لیے کافی ہے ، چنانچہ اسی کے مطابق ظہور میں

آیا ، جب لوگوں نے زیادہ اختلاف کیا ، اور شور ہوا تو آنحضرت صلعم نے فرمایا ، قوموا عنی ،

میرے پاس سے اٹھ جاؤ

بیعت یقینہ میں سعد بن عبادہ رض کے متعلق اردکی زبان سے نکلا تھا ، قتله اللہ

(خدا اونکو قتل کرے) اور ایسا ہی واقعہ ہوا ، چنانچہ وہ شام میں مردہ پائے گئے ،

۱۰ بخاری کتاب الصلوٰۃ باب ما جازنی القبۃ ، ۱۱ ایضاً کتاب الجنائز باب اللعن فی ایضاً الذی کیف

اولا کیف ، ۱۲ ایضاً کتاب النکاح باب موعظۃ الرجل انبتہ ،

کہ سے آخری صبح کر کے واپس آئے اور جمعہ کے روز مدینہ میں خطبہ دیا، تو یہ لفظ فرمایا

انی قائل لکم مقالة قد قدر لی ان میں تم سے ایک بات کہنا چاہتا ہوں جو شاید زمانہ

اقولها، لا ادری لعلها بین یدی اجلی، موت کے قریب میرے منہ سے نکل رہی ہو،

اور اسکے چار پانچ روز کے بعد شہادت پائی،

توت ایمان | حضرت عمر رضی کی قوت ایمانہ باستثنای حضرت ابوبکر رضی تمام صحابہ پر ترجیح رکھتی تھی

اور کرا ایمان میں جو درجہ کمال حاصل تھا، اسکو خود آنحضرت صلعم نے بیان فرمایا ہے،

بینما رجل راكب علی بقرة التفتت ایک شخص گائے پر سوار تھا، وہ اس سے مخاطب

الیہ فقالت لم اخلق لهذا خلقت للحراۃ ہوئی کہ میں اس کام کے لیے پیدا نہیں کی گئی، میں

قال آمنت به انا و ابوبکر و عمر، کھیتی کے لیے پیدا ہوئی ہوں، آنحضرت نے فرمایا

واخذ الذئب شاة فتبعها السراعی اسپرین اور ابوبکر و عمر ایمان لاتے ہیں، اور ایک

فقال له الذئب من لها يوم السبع بھڑیے نے بکری کو کپڑا، چردا ہا اور اسکے پیچھے دوڑا

يوم لا راعی لها غیرى، قال آمنت بھڑیے نے کہا یوم سبع میں اسکی کون حفاظت کریگا

به انا و ابوبکر و عمر، قال ابوسلمة جب میرے سوا کوئی چردا ہا نہوگا، آنحضرت صلعم نے

وما ہا يومئذ فی القوم، فرمایا اسپرین اور ابوبکر و عمر ایمان لاتے ہیں ابوسلمہ

کہتے ہیں یہ دونوں بزرگ سوت جمع میں موجود نہ تھے

اسکا مقصد یہ ہے کہ حضرت ابوبکر رضی و عمر رضی کے نزدیک غائب حاضر ماضی حال، اور محال ممکن

لسہ بخاری ابواب احداث والزارعة باب استعمال البقر للحراۃ،

بن گیا ہے، اور ایمان کا یہ درجہ ان دونوں بزرگوں کے علاوہ کسی کو حاصل نہ تھا،  
 خشیت الہی | توبہ ایمان جس قدر کامل ہوگی، اسی قدر خون و خشیت کا غلبہ ہوگا، حضرت عمرؓ  
 میں خشیت الہی جس قدر موجود تھی، تمام صحابہ میں اسکی نظیر نہیں مل سکتی،

ایک بار حضرت ابو موسیٰ رضی سے پوچھا کہ کیا تم کو یہ پسند ہے کہ ہمارا اسلام، ہجرت، ہمارا  
 اور تمام اعمال جو رسول اللہ صلیم کے ساتھ کئے، ہمارے لیے ثابت اور دائم ہوں، اور جو  
 اعمال آپ کے بعد کئے ان سے برابر سرا بر چھوٹ جائیں، ابو موسیٰ رضی نے کہا نہیں، ہم نے  
 رسول اللہ صلیم کے بعد جہاد کیا ہے، نماز پڑھی ہے، روزہ رکھا ہے، بہت سی نیکیاں کی ہیں،  
 ہمارے ہاتھ پر کثرت لوگ مسلمان ہوئے ہیں، اسیلئے ہکو بڑی بڑی توقعات ہیں، حضرت  
 عمرؓ نے جواب دیا،

لکنی انا والذی نفس عمر بیدہ  
 لو ددت ان ذالک برد لنا، وان  
 کل نفسی عملنا بعد نجونا منه کفانا  
 ساء ما بدرا میں،  
 لیکن میں، اس ذات کی قسم جسکے ہاتھ میں عمر کی  
 جان ہے یہ پسند کرتا ہوں کہ وہ اعمال عہد نبوت  
 ہمارے لیے ثابت ہوں، اور جو کچھ بعد میں کیا ہے  
 اس سے برابر سرا بر چھوٹ جائیں،

علامت کے زمانہ میں اور زیادہ پریشان تھے، مسور بن مخرمہ کہتے ہیں،

لما طعن عمر جعل یالم،  
 عمرؓ جب زخمی ہوئے تو افسوس کرنے لگے،

ابن عباس رضی نے تسکین دی، تو فرمایا،

لہ بخاری باب بیان الکعبہ باب ہجرۃ ابنی صلعم واصحابہ الی المدینۃ لکن ایضا کتاب مناقب مناقب عمر بن الخطابؓ



والله لو ان لي طلاع الارض ذهباً خدا کی قسم کاش! میرے پاس سطح زمین کے برابر  
لافتدیت به من عذاب الله قبل سونا موجود ہوتا تو میں اسکو فدیہ میں دیدیتا  
ان اراکاً، قبل اسکے کہ عذاب الہی کو دیکھوں،

اسی حالت میں ایک انصاری نوجوان آیا، اوسنے بشارت دی، اور قدیم اعمال کا  
حوالہ دیا، حضرت عمر رضی نے سب کچھ شکر صرف اسقدر فرمایا،  
وددت ان ذالک کفا فاکف علیؑ مجھکو یہ پسند ہے کہ برابر برابر چھوٹ جاؤں نہ  
ولا لی، نقصان ہو اور نہ نفع،

یہاں پر یہ بات لحاظ کرنے کے قابل ہے کہ اسلام میں آنحضرت صلعم کے بعد حضرت  
عمر رضی نے سب سے زیادہ اعمالِ صالحہ کئے ہیں، لیکن باوجود اسکے اونکو سب سے زیادہ  
مخائبہ کا خوف تھا، اور اس خوف کے وجہ سے کانپ رہے تھے،

سبقت الی الخیر حضرت عمر رضی ہمیشہ اعمالِ صالحہ کی طرف سبقت کرنا چاہتے تھے، غزوہ حدیبیہ  
میں جب ابن عمر رضی نے آکر خبر دی کہ رسول اللہ صلعم بیعت رہے ہیں تو جانتی ہو حضرت عمر رضی کس طرح گویا بن گئے  
فانطلقنا الیہ یھاول ہرولة ہم چلے تو حضرت عمر رضی نہایت تیز چل رہے تھے،

ہرولہ اوس رفتار کو کہتے ہیں جو معمولی چال سے زائد، اور دوڑنے سے کم ہوتی ہے،  
حضرت ابو ہریرہ رضی نے جب شکایت کی کہ آپ نے میری بھوک کا خیال نہیں کیا،  
اور آنحضرت صلعم نے مجھکو دودھ پلایا، تو چونکہ حضرت عمر رضی اونکی بھوک کو سمجھے نہ تھے فرمایا،  
سہ بخاری کتاب المناقب باب قصة البیعة والاتفاق علی عثمان رضی علیہ السلام ایضاً باب بیان الکعبۃ باب  
ہجرة ابی سلمہ واصحابہ الی المدینۃ،

والله لاني اكون ادخلتك احب ائى خدا کی قسم اگر میں تکو اپنے مکان یجا آ تو یہ جھکو سرف

من ان يكون لى مثل حمرا النعماء اور تون سے بڑھ کر محبوب ہوتا،

عل بالقرآن | حضرت عمر رضی کے تمام اعمال کا محور قرآن مجید تھا، اور انکی ایک ایک ادا اشاعت

قرآنی کے تابع ہوتی تھی، غزوہ حدیبیہ میں اونھوں نے آنحضرت صلعم سے بار بار سوال کیا،

اور آپ نے سکوت اختیار فرمایا تو اونکو غصہ پیدا ہوا کہ کہیں اونکے متعلق آیت نازل نہو جائے

خود فرماتے ہیں،

خشيت ان ينزل في قرآن، میں ڈرا کہ کہیں میرے متعلق قرآن نازل نہو جائے

قرآن مجید میں حکم ہے،

لن تناووا اللبرحتى تنفقوا مما تحبون، تم نیکی کو نہیں پاسکتے جب تک محبوب چیزیں خرچ نہ کرو،

حضرت عمر رضی بارگاہ نبوت میں آئے، اور سب محبوب چیز پیش کی، اونھوں نے کہا،

انى اصبت ارضنا بخيبر لما صب مالنا میں نے خیبر میں اسی زمین پائی ہے کہ اوس سے

قط النفس عندى منه فما تا مريبه؟ بہتر جائداد آج تک نہیں ملی، آپ کیا فرماتے ہیں؟

آپ نے وقف کا مشورہ دیا، اور اونھوں نے اوس پر عمل پر کیا،

جب یہ آیت نازل ہوئی،

لا ترفعوا اصواتكم فوق صوت النبىٰ اپنی آواز میں پیغمبر کی آواز پر بلند نہ کرو،

تو حضرت عمر رضی کی یہ حالت ہو گئی کہ اسقدر آہستہ گفتگو کرتے تھے کہ آنحضرت صلعم کو دوبارہ پوچھنے

۱۵ بخاری کتاب الشروط باب الشروط فى الوقف

کی ضرورت واقع ہوتی تھی،

نہ صرف سکون و اطمینان کی حالت میں بلکہ بالقرآن کا دلولہ باقی رہتا تھا، بلکہ غینا و غیب اور ہیجان و اضطراب کی صورت میں بھی قرآن کا سررشتہ ہاتھ سے نہیں چھوڑتے تھے، ایک بار عیینہ بن حصن بن حذیفہ، اپنے برادرزادہ حرب بن قیس کے پاس آ کر مقیم ہوئے اور بارگاہ خلافت میں مقرب تھے، عیینہ نے اونے کہا، تم مقرب بارگاہ ہو، مجھ کو امیر سے ملاؤ، اجازت پا کر حضرت عمر رضی اللہ عنہ کی خدمت میں پہنچے، اور کہا ابن الخطاب! تم ہکو خوب عطیہ نہیں دیتے، اور فیصلہ میں انصاف نہیں کرتے، راوی کا بیان ہے کہ حضرت عمر رضی اللہ عنہ اس قدر ناراض ہوئے کہ سزا دینا چاہی، لیکن حرب نے کہا یا امیر المؤمنین! خدا نے فرمایا ہے،

خذوا لعفو و أمر بالعرف و اعرفوا  
عفو سے کام لو، معروف کا حکم دو، اور جاہلون  
عن الجاہلین،  
سے اعراض کرو،

اور یہ بھی ایک جاہل ہے، راوی کہتا ہے، کہ جب وقت حرنے آیت پڑھی تو حضرت عمر رضی اللہ عنہ فوراً  
بڑک گئے، کیونکہ

کان وقفا عند کتاب اللہ،  
خدا کی کتاب کے سامنے وہ اسی طرح بڑک جاتے تھے

اتباع سنت | قرآن مجید کے بعد دوسرا محور عمل سنت نبوی تھی، اور حضرت عمر رضی اللہ عنہ کے تمام  
اعمال اسکے گرد گردش کرتے تھے، جاناں بنو تفسیر کا نبی حضرت عباس رضی اللہ عنہ اور حضرت علی رضی  
اللہ عنہ نے مطالبہ کیا تو حضرت عمر رضی اللہ عنہ نے اون بزرگوں کے سامنے آنحضرت صلی اللہ علیہ وسلم کا عمل پیش کیا، اور اسی کے

سلسلہ بخاری کتاب التفسیر سورۃ الاعراف باب قول خدا العواذ

